

SRI
TOTRA-RATNAKARA

PART I.



MADRAS:

T. RAMASWAMI SASTRI & SONS

292, ESPI NA, MADRAS.

1927

All Rights Reserved.

PRINTED AT
THE 'VAVILLA' PRESS,
MADRAS.—1927

॥ श्रीरस्तु ॥

॥ स्तोत्र रत्नाकरे ॥

॥ प्रथमभागः ॥



चेन्नपुर्या

वाविळ्ळु. रामस्वामिशास्त्रुलु अण्डु सन्सु

इत्येतैः प्रकटितः

1927

All Rights Reserved.

अयं चेन्नपुरीये
वाविळ्ळु' मुद्रणालये
सम्पुद्रितः

COMPUTERISED

C1413

4544

८.१ मर - ११२३३०

॥ श्रीरस्तु ॥

॥ स्तोत्राणामनुक्रमणिका ॥

॥ श्रीगणपतिस्तोत्राणि ॥

स्तोत्राणि	पृष्ठं	स्तोत्राणि	पृष्ठं
कृष्णश्रीकाः	१	सङ्कटनाशनगणेशस्तोत्रम्	४७
विघ्नेश्वरषोडशनाम स्तोत्रम्	२	गणेशाष्टकम्	४८
विघ्नेश्वराष्टोत्तरशतनामस्तोत्रम्	२	गणनायकाष्टकम्	४९
गणपतिसहस्रनामस्तोत्रम्	४	एकदन्तस्तोत्रम्	५०
गणेशकवचम्	२१	महागणपतिस्तोत्रम्	५३
गणेशमानस पूजा	२४	गणेशपञ्चरत्नम्	५६
गणेशवाद्यपूजा	३३	गणेशभुजङ्गम्	५८
गणेशमहिमास्तोत्रम्	४१		

॥ श्रीसुब्रह्मण्यशिवस्तोत्राणि ॥

स्तोत्राणि	पृष्ठं	स्तोत्राणि	पृष्ठं
सुब्रह्मण्याष्टोत्तरशतनामस्तोत्रम्	५९	उपमयुकृतशिवस्तोत्रम्	१२५
सुब्रह्मण्यसहस्रनामस्तोत्रम्	६१	शिवभुजङ्गम्	१२७
सुब्रह्मण्याष्टकम्	७७	शिवपञ्चाश्वरस्तोत्रम्	१३३
सुब्रह्मण्यभुजंगप्रयातम्	७८	शिवापराधशमापनस्तोत्रम्	१३५
शेवाष्टोत्तरशतनामस्तोत्रम्	८१	रावणकृतशिवताण्डवस्तोत्रम्	१३५
शिवसहस्रनामस्तोत्रम्	८२	द्वादशज्योतिर्लिङ्गस्तोत्रम्	१३८
वेदपादस्तवः	१०१	वेदसारशिवस्तवः	१३९
शिवमहिम्नस्तोत्रम्	११५	निर्वाणदशकम्	१४१
शिवेश्वराष्टकम्	१२३	निर्वाणषट्कम्	१४२

स्तोत्राणि	पृष्ठं	स्तोत्राणि	पृ
कालभैरवाष्टकम्	१४३	श्रीमृत्युञ्जयमानसिकपूजास्तोत्रम्	१८७
शिवपादादिकेशान्तस्तुतिः	१४४	दारिद्र्यदहनशिवस्तोत्रम्	१९३
शिवकेशादिपादान्तवर्णनस्तोत्रम्	१५३	शङ्कराष्टकम्	१९४
शिवानन्दलहरी	१५९	सुवर्णमालास्तुतिः	१९५
अर्धनारीश्वरस्तोत्रम्	१७७		१९८
शिवनामावल्यष्टकम्	१७८		१९८
दशश्लोकी	१७९	श्रीवट्कभैरवसहस्रनामस्तोत्रम्	१९९
दशश्लोकीस्तुतिः	१८०	आदित्यहृदयम्	२१५
श्रीदक्षिणामूर्त्यष्टकम्	१८२	सूर्याष्टकम्	२१८
श्रीदक्षिणामूर्तिचतुर्विंशतिवर्णमाला- स्तोत्रम्	१८५	सूर्यार्यास्तोत्रम्	२१९

॥ श्रीविष्णुस्तोत्राणि ॥

स्तोत्राणि	पृष्ठं	स्तोत्राणि	पृष्ठं
श्रीविष्णुसहस्रनामस्तोत्रम्	२२१	श्रीहयग्रीवसहस्रनामस्तोत्रम्	३०५
श्रीनारदयणक्वचम्	२४०	श्रीहयग्रीवक्वचम्	३२८
जितं तं त्रयम्	२४४	श्रीहयग्रीवस्तोत्रम्	३३०
मुकुन्दमाला	२५७	अच्युतसप्तमम्	३३४
श्रीहरिमीडेस्तोत्रम्	२६४	अच्युतशतकम्	३३४
आचार्यकृतषट्पदी	२७०	भगवद्भयानसापोनम्	३५३
विष्णुपादादिकेशान्तवर्णनस्तोत्रम्	२७१	श्रीवैकुण्ठस्तवः	३५६
श्रीविष्णुभुजङ्गप्रयातस्तोत्रम्	२८१	श्रीमदतिमातुषस्तवः	३७४
(श्रीस्तोत्ररत्नम्) आलवन्दारस्तोत्रम्	२८३	श्रीमदोडशी	३८५
(गद्यत्रयं) शरणागतिगद्यम्	२९१	दयाशतकम्	३८९
” श्रीरङ्गगद्यम्	२९७	अष्टश्लोकी	४०३
” श्रीवैकुण्ठगद्यम्	२९९	दशावतारस्तोत्रम्	४०९
श्रीहयग्रीवाष्टोत्तरशतनामस्तोत्रम्	३०३		

॥ श्रीदशवतारस्तोत्राणि ॥

स्तोत्राणि	पृष्ठं	स्तोत्राणि	
मत्स्यस्तोत्रम्	४१२	श्रीकृष्णसहस्रनामस्तोत्रम्	४८१
	„	श्रीकृष्णाष्टकम्	५०५
वराहस्तोत्रम्	४१४	श्रीकृष्णाष्टकम्	५०६
वराहाष्टकम्	४१५	श्रीगोपालसहस्रनामस्तोत्रम्	५०८
श्रीलक्ष्मीनृसिंहाष्टोत्तरशतनामस्तोत्रम्	४१६	गोपालविंशतिः	५२८
श्रीलक्ष्मीनृसिंहसहस्रनामस्तोत्रम्	४१८	कल्किस्तोत्रम्	५३२
लक्ष्मीनृसिंहस्तोत्रम्	४४४	देवनायकपञ्चाशत्	५३३
श्रीलक्ष्मीनृसिंहपञ्चरत्नम्	४४५	श्रीवरदराजस्तवः	५४१
कृष्णसिकाष्टकम्	४४६	वरदराजपञ्चाशत्	५५४
अष्टभुजाष्टकम्	४४८	अभीतिस्तवः	५६३
वामनस्तुतिः	४४९	श्रीरङ्गराजस्तवः (पूर्वशतकम्)	५६९
वामनस्तोत्रम्	४५०	„ (उत्तरशतकम्)	५८७
श्रीरामाष्टोत्तरशतनामस्तोत्रम्	४५३	सुन्दरबाहुस्तवः	६०४
श्रीरामसहस्रनामस्तोत्रम्	४५५	देहलीशस्तुतिः	६२३
श्रीरामस्तुतिः	४६७	वगासेतुस्तोत्रम्	६२८
श्रीरामभुजङ्गप्रयातस्तोत्रम्	४७१	पाण्डुरङ्गस्तोत्रम्	६३०
रघुवीरगद्यम्	४७४	जगन्नाथाष्टकम्	६३१
परमार्थस्तुतिः	४७८	गोविन्दाष्टकम्	६३२
श्रीकृष्णाष्टोत्तरशतनामस्तोत्रम्	४७९	वेङ्कटेशाष्टकम्	६३४



॥ बृहत्स्तोत्ररत्नाकरः ॥

॥ मङ्गलश्लोकाः ॥

- स जयति सिन्धुरवदनो देवो नृपादपङ्कजस्मरणम् ।
वासरमणिरिव तमसां राशीश्रवति विद्वान्नाम ॥१॥
- शुक्लाम्बरधरं विष्णुं शशिवर्णं चतुर्भुजं ।
प्रसन्नवदनं ध्यायेत्सर्वविघ्नोपशान्तये ॥२॥
- व्यासं वसिष्ठनप्रारं शक्तेः पौत्रमकल्मषम् ।
पराशरात्मजं वन्दे शुक्लतातं तपोनिधिम ॥३॥
- व्यासाय विष्णुरूपाय व्यासरूपाय विष्णवे ।
नमो वै ब्रह्मनिधये वासिष्ठाय नमो नमः ॥४॥
- अचतुर्वदनो ब्रह्मा द्विबाहुरपरो हरिः ।
अफाललोचनः शम्भुः भगवान्बादरायणः ॥५॥
-

॥ श्रीविघ्नेश्वरषोडशनामस्तोत्रम् ॥

सुमुखश्चैकदन्तश्च कपिलो गजकर्णकः ।

लम्बोदरश्च विक्रटो विघ्नराजो गणाधिपः

॥ १ ॥

धूमकेतुर्गणाध्यक्षः फालचन्द्रो गजाननः ।

वक्रतुण्डश्शूर्पकर्णो हेरम्बस्स्कन्दपूर्वजः

॥ २ ॥

षोडशैतानि नामानि यः पठेच्छृणुयादपि ।

विद्यारम्भे विवाहे च प्रवेशे निर्गमे तथा ।

सङ्ग्रामे सर्वकार्येषु विघ्नस्तस्य न जायते

॥ ३ ॥

॥ श्रीविघ्नेश्वरषोडशनामस्तोत्रं समाप्तम् ॥

॥ श्रीविघ्नेश्वराष्टोत्तरशतनामस्तोत्रम् ॥

विनायको विघ्नराजो गौरीपुत्रो गणेश्वरः ।

स्कन्दाग्रजोऽव्ययः पूतो दक्षोऽध्यक्षो द्विजप्रियः

॥ १ ॥

अग्निगर्भाच्छिदिन्द्रश्रीप्रदो वाणीप्रदोऽव्ययः ।

सर्वसिद्धिप्रदश्शर्वतनयश्शर्वरीप्रियः

॥ २ ॥

सर्वात्मकस्सृष्टिकर्ता देवोऽनेकार्चित्तश्शिवः ।

शुद्धो बुद्धिप्रियश्शान्तो ब्रह्मचारी गजाननः

॥ ३ ॥

द्वैमात्रेयो मुनिस्तुत्यो भक्तविघ्नविनाशनः ।

एकदन्तश्चतुर्बाहुश्चतुरशक्तिसंयुतः

॥ ४ ॥

लम्बोदरश्शूर्पकर्णो हरिर्ब्रह्मविदुत्तमः ।	
कालो ग्रहपतिः कामी सोमसूर्याभिलोचनः	॥५॥
पाशाङ्कुशधरश्चण्डो गुणातीतो निरञ्जनः ।	
अकल्मषस्त्वयंसिद्धस्सिद्धार्चितपदाम्बुजः	॥६॥
बीजपूरफलासक्तो वरदश्शाश्वतः कृती ।	
द्विजप्रियो वीतभयो गदी ज्ञक्रीक्षुचापधृत्	॥७॥
श्रीदोऽज उत्पलकरश्श्रीपतिः स्तुतिहर्षितः ।	
कुलद्रिभेत्ता जटिलः कलिकल्मषनाशनः	॥८॥
चन्द्रचूडामणिः कान्तः पापहारी समाहितः ।	
आश्रितश्रीकरस्सौम्यो भक्तवाञ्छितदायकः	॥९॥
शान्तः कैवल्यसुखदस्सच्चिदानन्दविग्रहः ।	
ज्ञानी दयायुतो दान्तो ब्रह्मद्वेषविवर्जितः	॥१०॥
प्रमत्तदैत्यभयदश्श्रीकण्ठो विबुधेश्वरः ।	
रमार्चितो विधिर्नागराजयज्ञोपवीतवान्	॥११॥
स्थूलकण्ठः स्वयं कर्ता सामघोषप्रियः परः ।	
स्थूलतुण्डोऽग्रणीर्धीरो वागीशस्सिद्धिदायकः	॥१२॥
दूर्वाबिल्वप्रियोऽव्यक्तमूर्तिरद्भुतमूर्तिमान् ।	
शैलेन्द्रतनुजोत्सङ्गखेलनोत्सुकमानसः	॥१३॥
स्वलावण्यसुधासारजितमन्मथविग्रहः ।	
समस्तजगदाधारो मायी मूषकवाहनः	॥१४॥

द्विष्टस्तुष्टः प्रसन्नात्मा सर्वसिद्धिप्रदायकः ।

अष्टोत्तररुतेनैवं नाम्नां विघ्नेश्वरं विभुम् ॥१५॥

तुष्टाव शङ्करः पुत्रं त्रिपुरं हन्तुमुद्यतः ।

यः पूजयेदनेनैव भक्त्या सिद्धिविनायकम् ॥१६॥

दूर्वादलैर्विल्वपत्रैः पुष्पैर्वा चन्दनाक्षतैः ।

सर्वान्कामानवाप्नोति सर्वविघ्नैः प्रमुच्यते ॥१७॥

इति श्रीभविष्योत्तरपुराणं

॥ विघ्नेश्वराष्टोत्तरशतनामस्तोत्रं सम्पूर्णम् ॥

॥ श्रीगणपतिसहस्रनामस्तोत्रम् ॥

गणेश्वरो गणक्रीडो गणनाथो गणाधिपः ।

एकदंष्ट्रो वक्रतुण्डो गजवक्त्रो मन्दोदरः ॥१॥

लम्बोदरो धूम्रवर्णो विकटो विघ्ननायकः ।

सुमुखो दुर्मुखो बुद्धो विघ्नराजो गजाननः ॥२॥

भीमः प्रमोद आनन्दो सुरानन्दो मन्दोत्कटः ।

हेरम्बश्चम्बरश्चमुर्लम्बवर्णो महाबलः ॥३॥

नन्दनोऽलम्पटो भीमो मेघनादो गणजयः ।

विनायको विरूपाक्षो धीरश्शूरो वरप्रदः ॥४॥

महागणपतिर्बुद्धिप्रियः क्षिप्रप्रसादनः ।

रुद्रप्रियो गणाध्यक्षो उमापुत्रोऽघनाशनः ॥५॥

श्रीगणपतिसहस्रनामस्तोत्रम्

५

कुमारगुरुरीशानपुत्रो मूषकवाहनः ।	
सिद्धिप्रदः सिद्धिपतिस्सिद्धिस्सिद्धिविनायकः	॥६॥
विघ्नस्तुङ्गभुजस्सिद्धवाहनो, मोहिनीप्रियः ।	
कटिङ्कटो राजपुत्रश्शकलस्सम्मितोऽमितः	॥७॥
कूँश्माण्डगणसम्भूतो दुर्जयो धूर्जयोऽजयः ।	
भूपतिर्भुवनेशश्च भूतानां पतिरव्ययः	॥८॥
विश्वकर्ता विश्वमुखो विश्वरूपो निधिर्घृणिः ।	
कविः कवीनामृषभो ब्रह्मण्यो ब्रह्मणस्पतिः	॥९॥
ज्येष्ठराजो निधिपतिः निधिप्रियपतिप्रियः ।	
हिरण्यपुरान्तस्थः सूर्यमण्डलमध्यगः	॥१०॥
कराहतिध्वस्तसिन्धुसलिलः पूषदन्तभृत् ।	
उमाङ्गकेलिकुतुकी मुक्तिदः कुलपालकः	॥११॥
किरीटी कुण्डली हारी वनमाली मनोमयः ।	
मुख्यहृत्तटस्थः पादाहत्या जितक्षितिः	॥१२॥
सद्यो जातः स्वर्णभुजः मेखली दुर्निमित्तहृत् ।	
दुस्त्वप्रहृत्प्रहसनो गुणी नादप्रतिष्ठितः	॥१३॥
सुरूपस्सर्वनेत्राधिवासो वीरासनाश्रयः ।	
चम्बरः खड्गधरो खण्डेन्दुकृतशेखरः	॥१४॥
त्राङ्कश्यामदशनो फालचन्द्रश्चतुर्भुजः ।	
योगाधिपस्तारकस्थः पुरुषो गजकर्णकः	॥१५॥

गणाधिराजो विजयास्थिरो गणपति ध्वजी ।	
देवदेवः स्मरप्राणदीपको वायुकीलकः	॥१६॥
विपश्चिद्वरदो भादो नादभिन्नबलाहकः ।	
वराहवदनो मृत्युञ्जयो व्याघ्राजिनांबरः	॥१७॥
इच्छाशक्तिधरो देवताता दैत्यविमर्दनः ।	
शम्भुवक्त्रोद्भवश्शम्भुकोपहा शम्भुहास्यभूः	॥१८॥
शम्भुतेजाश्शिवाशोकहारी गौरीसुखावहः ।	
उमाङ्गमलजो गौरीतेजोभूस्स्वर्धुनीभवः	॥१९॥
यज्ञकायो महानादो गिरिवर्ष शुभाननः ।	
सर्वात्मा सर्वदेवात्मा ब्रह्ममूर्धा ककुष्थुतिः	॥२०॥
ब्रह्माण्डकुम्भश्चिद्बोमफालस्सत्यशिरोरुहः ।	
जगज्जन्मलयेन्मेषनिमेषोऽग्नयर्कसोमदृक्	॥२१॥
गिरिर्द्रैकरदो धर्मो धर्मिष्ठः सामवृंहितः ।	
ग्रहर्क्षदशनो वाणीजिह्वो वासवनासिकः	॥२२॥
कुलाचलांस स्सोमार्कघण्टो रुद्रशिरोधरः ।	
नदीनदभुजस्सर्पागुलिकस्तारकानखः	॥२३॥
भ्रूमध्य संस्थितकरो ब्रह्माविद्यामदोत्कटः ।	
व्योमनाभः श्रीहृदयो मेरुपृष्ठोऽर्णवोदरः	॥२४॥
कुक्षिस्थयक्षगन्धर्वरक्षः किन्नरमानुषः ।	
पृथ्वीकटिस्तृष्टिलिङ्गः शैलोरुदप्रजानुकः	॥२५॥

श्रीगणपतिसहस्रनामस्तोत्रम्

७

- पाताळजङ्घो मुनिपत्कालाङ्गुष्ठस्त्रयीतनुः ।
ज्योतिर्मण्डललाङ्गूलो हृदयालाननिश्चलः ॥२६॥
- हृत्पद्मकर्णिकाशायी वियत्केलिसरोरुहः ।
सद्भक्तध्याननिगळो पूजावारिनिवारितः ॥२७॥
- प्रतापी काश्यपसुतः गणपो विटपी वली ।
यशस्वी धार्मिकस्वोजाः प्रमथः प्रमथेश्वरः ॥२८॥
- चिन्तामणिद्वीपपतिः कल्पद्रुमवनालयः ।
रत्नमण्डपमध्यस्थो रत्नसिंहासनाश्रयः ॥२९॥
- तीव्राशिरोधृतपदो ज्वालिनीमौलिलालितः ।
नन्दानन्दितपीठश्रीः भोगदाभूषितासनः ॥३०॥
- सकामदायिनीपीठः स्फुरदुग्रासनाश्रयः ।
तेजोवतीशिरोरत्नस्सत्यानित्यवर्तसितः ॥३१॥
- सविघ्ननाशिनीपीठस्सर्वशक्त्यम्बुजालयः ।
लिपिपद्मासनाधारो वह्निधामत्रयालयः ॥३२॥
- उन्नतप्रपदो गूढगुल्फस्संवृतपार्णिकः ।
पीनजङ्घाश्लिष्टजानुः स्थूलरूपो नमत्कटिः ॥३३॥
- निम्ननाभिः स्थूलकुक्षिः पीनवक्षा बृहद्भुजः ।
पीनस्कन्धो कम्बुकण्ठो लम्बोष्ठो लम्बनासिकः ॥३४॥
- भग्नवामरदस्तुङ्गदक्षदंतो महाहनुः ।
ह्रस्वनेत्रत्रयश्शूर्पकर्णो निबिडमस्तकः ॥३५॥

स्तम्बकाकारकुम्भाग्रो रत्नमौलिर्निरङ्कुशः ।

सर्पहारकटीसूत्र स्सर्पयज्ञोपवीतवान् ॥३६॥

सर्पकोटरिकटकः सर्पग्रैवेयकाङ्गदः ।

सर्पकक्षोदराबन्धः सर्पराजोत्तरायकः ॥३७॥

रक्तरक्तांबरधरो रक्तमाल्यविभूषणः ।

रक्तेक्षणो रक्तकरो रक्ततात्वोष्ठपल्लवः ॥३८॥

श्वेतश्वेताम्बरधरः श्वेतमाल्यविभूषणः ।

श्वेतातपत्ररुचिरश्चैतचामरवीजितः ॥३९॥

सर्वावयवसंपूर्णस्सर्वलक्षणलक्षितः ।

सर्वाभरणभूषाढ्यस्सर्वशोभासमन्वितः ॥४०॥

सर्वमङ्गलमाङ्गल्यस्सर्वकारणकारणः ।

सर्वदैककरदशार्द्धीबीजपूरगदाधरः ॥४१॥

इक्षुचापधरश्शूली चक्रपाणिस्सरोजभृत् ।

पाशी धृतोत्पलदशालीमञ्जरीभृत्स्वदन्तभृत् ॥४२॥

कल्पवल्लीधरो विश्वाभयदककरो वशी ।

अक्षमालाधरो ज्ञानमुद्रावान्मुद्रायुधः ॥४३॥

पूर्णपात्री कम्बुधरो विधूतारिसमूहकः ।

मातुलङ्गधरश्चूतकलिकाभृत्कुठारवान् ॥४४॥

पुष्करस्थस्वर्णघटीपूर्णरत्नाभिवर्षकः ।

भारतीसुन्दरीनाथो विनायकरतिप्रियः ॥४५॥

श्रीगणपतिसहस्रनामस्तोत्रम्

९

महालक्ष्मीप्रियतमः सिद्धलक्ष्मीमनोहरः ।	
रमारमेशपूर्वाङ्गो दक्षिणोमामहेश्वरः	॥४६॥
महीबराहवामाङ्गो रतिकन्दर्पपश्चिमः ।	
आमोद मोदजननस्सप्रमोदप्रमोदनः	॥४७॥
समोधितसमृद्धश्रीः बुद्धिसिद्धिप्रवर्तकः ।	
दत्तसौमुख्यसुमुखः कान्तिकन्दलिताश्रयः	॥४८॥
मदनावत्याश्रिताङ्घ्रिः कृतवैमुख्यदुर्मुखः ।	
विघ्नसम्प्लतोपघ्नः सदोन्निद्रमदद्रवः	॥४९॥
विघ्नकृन्निघ्नचरणो द्राविणीशक्तिसत्कृतः ।	
तीव्राप्रसन्ननयनो ज्वालनीपालनैकदृक्	॥५०॥
मोहिनीमोहनो भोगदायिनीकान्तिमण्डितः ।	
कामिनीकान्तवक्त्रश्रीरधिष्ठितवसुन्धरः	॥५१॥
वसुधारा मनोमोद महाशङ्खनिधिप्रभुः ।	
नमद्वसुमतीमौलिमहापद्मनिधिप्रभुः	॥५२॥
सर्वसद्गुरुसंसेव्यश्शोचिष्केशहृदाश्रयः ।	
ईशानमूर्धा देवेन्द्रशिखः पवननन्दनः	॥५३॥
उग्रः प्रत्यग्रनयनो दिव्यास्त्राणां प्रयोगवान् ।	
शैवतादिसर्वाशावारणावरणाप्रियः	॥५४॥
वज्रायस्त्रपरीवारो गणचण्डसमाश्रयः ।	
जयो जयपरीवारो विजयो विजयावहः	॥५५॥

अजितार्चितपादाब्जः नित्यानित्यवर्त्तितः ।	
विलासिनीकृतोल्लासशैण्डी सौन्दर्यमण्डितः	॥५६॥
अनन्तानन्तसुखदस्सुमङ्गलसुमङ्गलः ।	
इच्छाशक्तिर्ज्ञानशक्तिक्रियाशक्तिनिषेवितः	॥५७॥
सुभगासंश्रितपदः ललिताललिताश्रयः ।	
कामिनीकामनः कामः मानिनीकेलिलालितः	॥५८॥
सरस्वत्याश्रयो गौरीनन्दनः श्रीनिकेतनः ।	
गुरुगुप्तपदो वाचा सिद्धो वागीश्वरेश्वरः	॥५९॥
नलिनीकामुको वामारामाज्येष्ठामनोरमः ।	
रौद्रीमुद्रितपादाब्जः हुम्बीजस्तुङ्गशक्तितः	॥६०॥
विश्वादिजननत्वाणः स्वाहाशक्तिस्सकीलकः ।	
अमृताब्धिकृतावासः मदघूर्णितलोचनः	॥६१॥
उच्छिष्टगण उच्छिष्टगणेशो गणनायकः ।	
सार्वकालिकसंसिद्धिः नित्यशैवदिगम्बरः	॥६२॥
अनपायोऽनन्तदृष्टिरप्रमेयोऽजरामरः ।	
अनाविलोऽप्रतिरथो अच्युतोऽमृताक्षरः	॥६३॥
अप्रतर्क्योऽक्षयोऽजय्यो अनाथश्च अनामयः	
अमोघसिद्धिरद्वैतो अधोरोऽप्रतिमाननः	॥६४॥
अनाकारोभिभूम्यग्निबलहा व्यक्तलक्षणः ।	
आधारपीठ आधार आधाराधेयवर्जितः	॥६५॥

श्रीगणपतिसहस्रनामस्तोत्रम्

११

आखुवाहन केत्वाशापूरकाखुमहारणः ।	
इक्षुसागरमध्यस्थः इक्षुभक्षणलालसः	॥६६॥
इक्षुचापातिरेकश्रीः इक्षुचापनिषेवितः ।	
इन्द्रगोपसमानश्रीः इन्द्रनीलसमद्युतिः	॥६७॥
इन्दीवरदलश्यामः इन्दुमण्डलनिर्मलः ।	
इन्द्रप्रिय इडाभाग इडाधामेन्दिराप्रियः	॥६८॥
इक्ष्वाकुविघ्नविध्वंसी इति कर्तव्यतेप्सितः ।	
ईशानमौलिरीशान ईशानसुत ईशघः	॥६९॥
ईषणात्रयकल्पान्तः ईहामात्रविवर्जितः ।	
उपेन्द्र उडुभृन्मौलि रुडेरकबलिप्रियः	॥७०॥
उन्नतानन उत्तुङ्ग उदारस्त्रिदशाग्रणीः ।	
ऊर्जस्वानुज्ज्वलतनुः ऊहापोहदुरासदः	॥७१॥
ऋग्यजुस्सामसम्भूतिऋद्धिसिद्धिप्रवर्तकः ।	
ऋजुचितैकसुलभः ऋणत्रयविमोचनः	॥७२॥
स्वभक्तिविघ्ननाशश्च सुरद्विदलक्तिलोपकृत ।	
विमुखार्चानाविलुप्तश्री लूताविस्फोदनाशनः	॥७३॥
एकारपीठमध्यस्थ एकपादकृतासनः ।	
एजिताखिलदैत्यश्रीः एजिताखिलसंश्रयः	॥७४॥
ऐश्वर्यनिधिरैश्वर्यऐहिकामुष्मिकप्रदः ।	
ऐरंमदंसमोन्मेष ऐरावतनिभाननः	॥७५॥

ओङ्कारवाच्य'ओङ्कार ओजस्वानोष्धीपतिः ।	
औदार्यनिधिरौद्धयधुर्य औन्नत्यविग्रहः	॥७६॥
सुरनागानामङ्कुशश्च सुरविद्विषामङ्कुशः ।	
असमस्त विसर्गातपादेषु परिकीर्तितः	॥७७॥
कमण्डलुधरः कल्पः कपर्दी कलभाननः ।	
कर्मसाक्षी कर्मकर्ता कर्माकर्मफलप्रदः	॥७८॥
कदम्बकोरकाकारः कूश्माण्डगणनायकः ।	
कारुण्य देहकपिलः कथकः काटिसूत्रभृत्	॥७९॥
खर्वः खड्गप्रियः खड्गी खातान्तस्थः खनिर्मलः ।	
खर्वाटशृङ्गनिलयः खट्वाङ्गी खदुरासदः	॥८०॥
गणाढ्यो गहनोगम्यो गद्यपद्यमुधारणवः ।	
गद्यगानप्रियो गर्जः गीतगीर्वाणपूर्वजः	॥८१॥
गुह्याचाररतो गुह्यः गुह्यागमनिरूपितः ।	
गुहाशयो गुहाब्धिस्थो गुरुगम्यो गुरोर्गुरुः	॥८२॥
घण्टाघर्घरिकामाली घण्टकुम्भो घटोदरः ।	
चण्ड श्रृण्डीश्वर श्रृण्डी चण्डेशश्चण्डविक्रमः	॥८३॥
चराचरापिता चिन्तामाणिचर्वणलालसः ।	
छन्दश्छन्दोवपुश्छन्दो दुर्लक्ष्यश्छन्दविग्रहः	॥८४॥
जगद्योनि जैगत्साक्षी जगदीशो जगन्मयः ।	
जर्पो जपपरो जप्योजिह्वासिंहासनप्रभुः	॥८५॥

श्रीगणपतिसहस्रनामस्तोत्रम्

१३

झलञ्जलोलसदानझङ्कारिभ्रमराकुलः ।	
टङ्कारस्फार संरावानुकारिमणिनूपुरः	॥८६॥
तापत्रयानिवारी च सर्वमन्त्रैकसिद्धिदः ।	
डिण्डिमण्डो डाकिनीशो डामरो डिण्डिमप्रियः	॥८७॥
ढक्कानिनादमुदितो ढौको दुण्डिविनायकः ।	
तत्त्वानां परमस्तत्त्वज्ञेयस्तत्त्वनिरूपितः	॥८८॥
तारकान्तरसम्स्थानस्तारकस्तारकान्तकः ।	
स्थाणुः स्थाणुप्रियः स्थाता स्थावरो जङ्गमो जगत्	॥८९॥
दक्षयज्ञप्रमथनो दाता दानवमोहनः ।	
दयावान्दिव्यविभयो दण्डदृढदण्डनायकः	॥९०॥
दन्तप्रभिन्नभ्रमलो दैत्यघातप्रदारणः ।	
दंष्ट्रालग्रद्विषघटो देवार्थं नृगजाकृतिः	॥९१॥
धनधान्यपतिर्धन्यो धनदे धरणीधरः ।	
ध्यानैकप्रकटो ध्येयः ध्यानो ध्यानपरायणः	॥९२॥
नन्वो नन्दिप्रियो नादो नदमध्यप्रतिष्ठितः ।	
निष्कलो निर्मलो नित्यो नित्यानित्यो निरामयः	॥९३॥
परंव्योमा परन्धामा परमात्मा परम्पदः ।	
परात्परः पशुपतिः पूर्वमोदकसारवान्	॥९४॥
पूर्णानन्दः परानन्दः पुराणपुरुषोत्तमः ।	
पद्मप्रसन्ननयनः प्रणताज्ञानमोचनः	॥९५॥

प्रमाणप्रत्ययातीतः प्रणतार्तिनिवारणः ।	
फलहर्षीः फणिपतिः फेत्कारफणितप्रियः	॥९६॥
बाणार्चिताङ्घ्रियुगलो बाणकेळिकुतूहली ।	
ब्रह्मा ब्रह्मार्चितपदो ब्रह्मचारी बृहस्पतिः	॥९७॥
बृहत्तमो ब्रह्मपरो ब्रह्मण्यो ब्रह्मवित्रियः ।	
बृहन्नादाप्रचर्त्तिकारो ब्रह्माण्डावलिभेस्त्रलः	॥९८॥
भ्रूक्षेपदत्त लक्ष्मीको भर्गो भद्रो भयापहः ।	
भगवान्भक्तिसुलभो भूतिदो भूतिभूषणः	॥९९॥
भव्यो भूतालयो भोगदाता भूमध्यगोचरः ।	
मन्त्रो मन्त्रपतिर्मन्त्री मदमत्तमनोरमः	॥१००॥
मेखलावान्मन्दगतिः मतिमत्कमलेक्षणः ।	
महाबलो महावीरो महाप्राणमहामनाः	॥१०१॥
यज्ञो यज्ञपतिर्यज्ञगोत्रा यज्ञफलप्रदः ।	
यशस्करो योगगम्यो याज्ञिको याजकप्रियः	॥१०२॥
रसो रसप्रियो रस्यो रञ्जको रावणार्चितः ।	
रक्षोरक्षाकरो रत्नगर्भो राज्यसुखप्रदः	॥१०३॥
लक्षो लक्षप्रदो लक्ष्यो लयस्थो लङ्ङुकप्रियः	
लास्यप्रियो लास्यपदो लाभकल्लोकविश्रुतः	॥१०४॥
वरेण्यो वह्निवदनो वन्द्यो वेदान्तगोचरः ।	
विकर्ता विश्वतश्चक्षुः विधाता विश्वतोमुखः	॥१०५॥

श्रीगणपतिसहस्रनामस्तोत्रम्

१५

वामदेवो विश्वनेता वज्री वज्रनिवारणः ।	
विश्वबन्धन विष्कम्भधारो विश्वामरप्रभुः	॥१०६॥
शब्दब्रह्म शमप्राप्त्यो शम्भुशक्ति गणेश्वरः ।	
शास्ताशिखाग्रनिलयो शरण्यः शिखरीश्वरः	॥१०७॥
षड्भुक्तुसुमस्रग्वी षडाधारः षडक्षरः ।	
संसारवैद्यस्सर्वज्ञः सर्वभेषजभेषजः	॥१०८॥
सृष्टिस्थितिलयक्रीडस्सुरकुञ्जरभेदनः ।	
सिन्दूरितमहाकुम्भस्सदसद्व्यक्तिदायकः	॥१०९॥
साक्षी समुद्रमथनः स्वसंवेद्यः स्वदक्षिणः ।	
स्वतन्त्रस्सत्यसङ्कल्पस्तामगानरतस्सुखी	॥११०॥
हंसो हस्तिपिशाचीशो हवनो हव्यकव्यभुक् ।	
हव्यो हृतप्रियो हर्षो हृल्लेखामन्त्रमध्यगः	॥१११॥
क्षेत्राधिपः क्षमाभर्ता क्षमापरपरायणः ।	
क्षिप्रक्षेमकरः क्षेमानन्दः क्षोणीसुरद्रुमः	॥११२॥
धर्मप्रदोऽर्थदः कामदाता सौभाग्यवर्धनः ।	
विद्याप्रदो विभवदो भुक्तिमुक्ति फलप्रदः	॥११३॥
आभिरूप्यकरो वीरश्रीप्रदो विजयप्रदः ।	
सर्ववश्यकरो गर्भदोषहा पुत्रपौत्रदः	॥११४॥
मेधादः कीर्तिदशशोकहारी दौर्भाग्यनाशनः ।	
प्रतिवादिमुखस्तम्भो दुष्टचित्	॥११५॥

पराभिचारशमनो दुःखभञ्जनकारकः ।

लवस्त्रुटिः कळा काष्ठा निमेषो घटिमुहूर्तकः ॥११६॥

प्रहरश्च दिक् नक्तः अहोरात्र अहर्निशम् ।

पक्षो मासायनो वर्षाः युगः कल्पो महालयः ॥११७॥

राशिस्तारातिथिर्योगः वारः करण अम्शकः ।

लग्नो होरा कालचक्रो मेरुस्सप्तर्षयो ध्रुवः ॥११८॥

राहुर्मन्दः कविर्जीवः बुधो भौमश्शशी रविः ।

कालः सृष्टिस्थितिर्विश्वः स्थावरो जङ्गमो जगत् ॥११९॥

भूरापोभिर्मरुद्भ्योमा अहंकृत्प्रकृतिः पुमान् ।

ब्रह्मा विष्णुश्शिवो रुद्रश्शक्तिस्सदाशिवः ॥१२०॥

विदशाः पितरस्त्रिधा यक्षा रक्षाश्च किन्नराः ।

साध्या विद्याधराभूताः मनुष्याः पशवः खगाः ॥१२१॥

समुद्रास्सरितश्शैलाः भूतो भव्यो भवोद्भवः ।

साङ्गयः पातञ्जलो योगः पुराणश्च श्रुतिः स्मृतिः ॥१२२॥

वेदाङ्गाश्च सदाचारः मीमांसा न्यायविस्तरः ।

आयुर्वेदो धनुर्वेदो गान्धर्वः काव्यनाटकः ॥१२३॥

वैखानसो भागवतो मानुषः पाञ्चरात्रकः ।

शैवः पाशुपतः कालमुखो भैरवशासनः ॥१२४॥

शाक्तो वेनायकस्सौरा जैनघूर्हतसंहितः ।

सदस्यक्त अव्यक्तस्सचेतनअचेतनः ॥१२५॥

श्रीविघ्नेश्वराष्टोत्तरशतनामस्तोत्रः

१७

बन्धो मोक्षस्सुखो भोगो योगस्सत्य अणुर्महत् ।	
स्वस्ति हुंरूपषड्रूपखड्गभूश्च स्वधामयः	॥१२६॥
स्वाहारूपः श्रौषड्रूपो वौषड्रूपो वषण्मयः ।	
ज्ञानविज्ञान आनन्दो बोधस्संविच्छमो यमः	॥१२७॥
एंको एकाक्षरो एक एकाक्षरपरायणः ।	
एकाग्रधीरेकवीरो एकानेकस्वरूपधृन्	॥१२८॥
द्विरूपो द्विभुजो द्व्यक्षो द्विरदो द्विपरक्षकः ।	
द्वैमातुरद्विवदनो द्वन्द्वातीतो द्वयातिगः	॥१२९॥
त्रिधामा श्रीकरस्त्रेता त्रिवर्गफलदायकः ।	
त्रिगुणात्मा त्रिलोकादिस्त्रिशक्तीशस्त्रिलोचनः	॥१३०॥
चतुर्बाहुश्चतुर्दन्तश्चतुरात्मा चतुर्मुखः ।	
चतुर्विधोपायकरश्चतुर्विधफलप्रदः	॥१३१॥
चतुराननसम्प्रीतः चतुर्वर्णाश्रमाश्रयः ।	
चतुर्विधवचोवृत्ति परिवृत्तिप्रवर्तकः	॥१३२॥
चतुर्थीपूजनप्रीतश्चतुर्थीतिथिसम्भवः ।	
पञ्चाक्षरात्मा पञ्चात्मा पञ्चास्यः पञ्चकृत्यकृत्	॥१३३॥
पञ्चाधारः पञ्चवर्णः पञ्चाक्षरपरायणः ।	
पञ्चतालः पञ्चकरः पञ्चप्रणवभाविकः	॥१३४॥
पञ्चब्रह्ममयस्फूर्तिः पञ्चावरणवारितः ।	
पञ्चभक्ष्यप्रियः पञ्चबाणः पञ्चशिवात्मकः	॥१३५॥

षट्कोणपीठषट्चक्रधामा षड्ग्रन्थभेदकः ।	
षडध्वध्वान्तविध्वंसी षडङ्गुलमहाहृदः	॥१३६॥
षण्मुखः षण्मुखभ्राता षट्छक्तिपरिवारितः ।	
षड्वैरिवर्गविध्वंसी षडूर्मिभयभञ्जनः	॥१३७॥
षट्कर्कदूरषट्कर्मनिरतः षड्रूसाश्रयः ।	
सप्तपाताळचरणः सप्तद्वीपोरुमण्डितः	॥१३८॥
सप्तस्वर्लोकमकुटस्सप्तसप्तिवरप्रदः ।	
सप्ताङ्गराज्यसुखदस्सप्तर्षिगणमण्डितः	॥१३९॥
सप्तछन्दोनिधिस्सप्तहोता सप्तस्वराश्रयः ।	
सप्ताब्धिकेळिकासारस्सप्तमातृनिषेवितः	॥१४०॥
सप्तच्छदामोदमदस्सप्तछन्दोमुखप्रियः ।	
अष्टमूर्तिर्ध्येयमूर्तिरष्टप्रकृतिकारणः	॥१४१॥
अष्टाङ्गयोगफलभुगष्टपत्राम्बुजाननः ।	
अष्टशक्तिसमृद्धश्रीरष्टैश्वर्यप्रदायकः	॥१४२॥
अष्टपीठोपपीठश्रीरष्टमातृसमावृतः ।	
अष्टभैरवसैन्योऽष्टवसुबन्धोऽष्टमूर्तिभृत्	॥१४३॥
अष्टचक्रस्फुरन्मूर्तिरष्टद्रव्यहविःप्रियः ।	
नवनागासनाध्यासी नवनिष्पनुशासिता	॥१४४॥
नवद्वारघनाधारो नवधारनिकेतनः ।	
नरनारायणस्तुत्यो नवदुर्गानिषेवितः	॥१४५॥

नवनाथमहानाथो नवनागविभूषणः ।	
नवरत्नविचित्राङ्गो नवशक्तिशिरोधृतः	॥१४६॥
दशात्मको दशभुजो दशदिक्पतिरन्दितः ।	
दशाध्यायो दशप्राणो दशेन्द्रियनियामकः	॥१४७॥
दशाक्षरमहामन्त्रो दशाशाव्यापिविग्रहः ।	
एकादशादिरुद्रैस्संस्तुत एकादशाक्षरः	॥१४८॥
द्वादशोदण्डोदोदण्डो द्वादशाङ्गनिकेतनः ।	
त्रयोदशभिधाभिन्नविश्वेदेवाधिदेवतः	॥१४९॥
चतुर्दशेन्द्रप्रभवश्चतुर्दशमनुप्रभुः ।	
चतुर्दशादिविद्याढ्यश्चतुर्दशजगत्प्रभुः	॥१५०॥
सामपञ्चदशः पञ्चदशीशीतांशुनिर्मलः ।	
षोडशाधारनिलयः षोडशस्वरमातृकः	॥१५१॥
षोडशान्तपदावासः षोडशेन्दुकळात्मकः ।	
सप्तसप्तदशी सप्तदशस्सप्तदशाक्षरः	॥१५२॥
अष्टादशद्वीपपतिरष्टादशपुराणकृत् ।	
अष्टादशौषधिस्रष्टा अष्टादशमुनिस्मृतः	॥१५३॥
अष्टादशललिपिव्यष्टिसमष्टिज्ञानकोविदः ।	
एकविंशः पुमानेकविंशत्यङ्गुलिपल्लवः	॥१५४॥
चतुर्विंशतितत्त्वात्मा पञ्चविंशाख्यपूरुषः ।	
सप्तविंशतितारेणस्सप्तविंशतियोगकृत्	॥१५५॥

द्वात्रिंशद्भैरवाधीशश्चतुर्विंशन्महाहृदः ।	
षट्त्रिंशत्सम्भूतिरष्टत्रिंशत्कळातनुः	॥१५६॥
नमदेकोनपञ्चाशन्मरुद्वर्गनिरर्गळः ।	
पञ्चाशदक्षरश्रेणिः पञ्चाशद्रुद्रविग्रहः	॥१५७॥
पञ्चाशद्विष्णुशक्तीशः पञ्चाशन्मातृकालयः ।	
द्विपञ्चाशद्रूपश्रेणिस्त्रिषष्ट्यक्षरसंश्रयः	॥१५८॥
चतुष्षष्ट्यर्णनिर्णेता चतुष्षष्टिकळानिधिः ।	
चतुष्षष्टिमहासिद्धयोगिनीवृन्दवन्दितः	॥१५९॥
अष्टषष्टिमहातीर्थक्षेत्रभैरवभावनः ।	
चतुर्णवतिमन्त्रात्मा षण्णवत्यधिकप्रभुः	॥१६०॥
शतानन्दश्शतमखश्शपत्रायतेक्षणः ।	
शतानीकश्शतधृतश्शतधारवरायुधः	॥१६१॥
सहस्रपत्रनिलयस्सहस्रफणिभूषणः ।	
सहस्रशीर्षा पुरुषस्सहस्राक्षस्सहस्रपात्	॥१६२॥
सहस्रनामसस्तुत्यस्सहस्राक्षबलापहः ।	
फणामण्डलसाहस्रफणिराजकृतासनः	॥१६३॥
दशसाहस्रफणभृत्फणिराजकृतासनः ।	
अष्टाशीतिसहस्रौघमहर्विस्तोत्रयन्त्रितः	॥१६४॥
महाकायो महात्मापि चण्डिलश्चेष्टदो रसः ।	
आधारोऽसौ वेदमयो हेरम्ब स्स्कन्दपूर्वजः	॥१६५॥

गणेशकवचम्

२१

लक्षाधीशप्रियाधारो लक्षाधारमनोमयः ।

चतुर्लक्षजपप्रीतश्चतुर्लक्षप्रकाशितः

॥१६६॥

चतुर्ग्राशीतिलक्षाणां जीवानां देहसंस्थितः ।

कोटिसूर्यप्रतीकाशः कोटिचन्द्रांशुनिर्मलः

॥१६७॥

कोटियज्ञप्रमथनः कोटियज्ञफलप्रदः ।

शिवाभवाद्यष्टकोटिविनायकधुरन्धरः

॥१६८॥

सप्तकोटिमहामन्त्रमन्त्रितावयवद्युतिः ।

त्रयस्त्रिंशत्कोटिसुरश्रेणीप्रणतपादुकः

॥१६९॥

अनन्तदेवतासेव्यः अनन्तशुभदायकः

अनन्तनामानन्तश्रीरनन्तानन्तसौख्यदः

॥१७०॥

॥ इति श्रीमहागणपतिसहस्रनामस्तोत्रं समाप्तम् ॥

॥ गणेशकवचम् ॥

गौर्युवाच—

एषोऽतिचपलो दैत्यान्बाल्येऽपि नाशयत्यहो ।

अग्रे किं कर्म कर्तेति न जाने मुनिसत्तम

॥१॥

दैत्या नानाविधा दुष्टाः साधुदेवद्रुहः खलाः ।

अतोऽस्य कंठे किंचित्त्वं रक्षार्थं बद्धमर्हसि

॥२॥

मुनिरुवाच—

ध्यायेत्सिंहगतं विनायकममुं दिग्बाहुमाद्ये युगे
त्रेतायां तु मयूरवाहनममुं षड्बाहुकं सिद्धिदम् ।

द्वापारे तु गजाननं युगभुजं रक्ताङ्गरागं विभुं
तुर्ये तु द्विभुजं सिताङ्गरुचिरं सर्वार्थदं सर्वदा ॥३॥

विनायकः शिखां पातु परमात्मा परात्परः ।
अतिसुन्दरकायस्तु मस्तकं सुमहोत्कटः ॥४॥

ललाटं कश्यपः पातु भ्रूयुगं तु महोदरः ।
नयने फालचन्द्रस्तु गजास्यस्त्वोष्ठपल्लवौ ॥५॥

जिह्वां पातु गणक्रीडश्चिबुकं गिरिजामुतः ।
वाचं विनायकः पातु दन्तान्नक्षतु दुर्मुखः ॥६॥

श्रवणौ पाशपाणिस्तु नासिकां चिन्तितार्थदः ।
गणेशस्तु मुखं कण्ठं पातु देवो गणञ्जयः ॥७॥

स्कन्धौ पातु गजस्कन्धः स्तनौ विघ्नविनाशनः ।
हृदयं गणनाथस्तु हेरम्बो जठरं महान् ॥८॥

धराधरं पातु पार्श्वौ पृष्ठं विघ्नहरः शुभः ।
लिङ्गं गुह्यं सदा पातु वक्रतुण्डो महाबलः ॥९॥

गणक्रीडो जानुजङ्घे ऊरू मङ्गलमूर्तिमान् ।
एकदन्तो महाबुद्धिः पादौ गुल्फौ सदाऽवतु ॥१०॥

क्षिप्रप्रसादनो बाहू पाणी आशाप्रपूरकः ।	
अङ्गुलीश्च नखान्पातु पद्महस्तोऽरिनाशनः	॥११॥
सर्वाङ्गानि मयूरेशो विश्वव्यापी सदाऽवतु ।	
अनुक्तमपि यत्स्थानं धूम्रकेतुः सदाऽवतु	॥१२॥
आमोदस्त्वग्रतः पातु प्रमोदः पृष्ठतोऽवतु ।	
प्राच्यां रक्षतु बुद्धीश आग्नेय्यां सिद्धिदायकः	॥१३॥
दक्षिणस्यामुमापुत्रो नैर्ऋत्यां तु गणेश्वरः ।	
प्रतीच्यां विघ्नहर्ताव्याध्यायव्यां गजकर्णकः	॥१४॥
कौबेर्यां निधिपः पायादीशान्यामीशनन्दनः ।	
दिवाऽव्यादेकदन्तस्तु रात्रौ सन्ध्यासु विघ्नहृत्	॥१५॥
राक्षसासुरवेतालग्रहभूतपिशाचतः ।	
पाशाङ्कुशधरः पातु रजःसत्त्वतमःस्मृतीः	॥१६॥
ज्ञानं धर्मं च लक्ष्मीं च लज्जां कीर्तिं तथा कुलम् ।	
वपुर्धनं च धान्यं च गृहदारान्सुतान्सखान्	॥१७॥
सर्वायुधधरः पौत्रान् मयूरेशोऽवतात्सदा ।	
कपिलोऽजाविकं पातु गजाश्वान्विकटोऽवतु	॥१८॥
भूर्जपत्रे लिखित्वेदं यः कण्ठे धारयेत्सुधीः ।	
न भयं जायते तस्य यक्षरक्षःपिशाचतः	॥१९॥
त्रिसन्ध्यं जपते यस्तु वज्रसारतनुर्भवेत् ।	
यात्राकाले पठेद्यस्तु निर्विघ्नेन फलं लभेत्	॥२०॥

युद्धकाले पठेद्यस्तु विजयं चाप्नुयाद्भुतम् ।

मारणोश्चाटनाकर्षस्तम्भमोहनकर्मणि ॥२१॥

सप्तवारं जपेदेतद्दिनानामेकविंशतिम् ।

तत्तत्फलमवाप्नोति साधको नात्र संशयः ॥२२॥

एकविंशतिवारं च पठेत्तावद्दिनानि यः ।

कारागृहगतं सद्यो राज्ञा वध्यं च मोचयेत् ॥२३॥

राजदर्शनवेलायां पठेदेतत्त्रिवारतः ।

स राजानं वशं नीत्वा प्रकृतीश्वरं सभां जयेत् ॥२४॥

इदं गणेशकवचं कश्यपेन समीरितम् ।

मुद्रलाय च तेनाथ माण्डव्याय महर्षये ॥२५॥

मह्यं स प्राह कृपया कवचं सर्वसिद्धिदम् ।

न देयं भक्तिहीनाय देयं श्रद्धावते शुभम् ॥२६॥

अनेनास्य कृता रक्षा न बाधाऽस्य भवेत्कचित् ।

राक्षसासुरवेतालदैत्यदानवसम्भवा ॥२७॥

॥ इति श्रीगणेशपुराणे गणेशकवचं समाप्तम् ॥

॥ गणेशमानसपूजा ॥

गृत्समद उवाच—

विघ्नेश वीर्याणि विचित्रकाणि वन्दीजनैर्मागधकैः स्मृतानि ।

श्रुत्वा समुत्तिष्ठ गजानन त्वं ब्राह्मे जगन्मङ्गलकं कुरुष्व ॥२८॥

एवं मया प्रार्थितविघ्नराजश्चित्तेन चोत्थाय बहिर्गणेशः ।
 तं निर्गतं वीक्ष्य नमन्ति देवाः शम्भ्वादयो योगिमुखास्तथाहम् ॥
 शौचदिकं ते परिकल्पयामि, हेरम्ब वै दन्तविशुद्धिमेवम् ।
 वस्त्रेण सम्प्रोक्ष्य मुखारविन्दं देवं सभायां विनिवेशयामि ॥३॥
 द्विजादिसर्वैरभिवन्दितं च शुकादिभिर्मोदसुमोदकाद्यैः ।
 सम्भाष्य चालोक्य समुत्थितं तं सुमण्डपं कल्प्य निवेशयामि ॥४॥
 रत्नैः सुदीप्तैः प्रतिविम्बितं तं पश्यामि चित्तेन विनायकं च ।
 तत्रासनं रत्नसुवर्णयुक्तं सङ्कल्प्य देवं विनिवेशयामि ॥५॥
 सिद्ध्या च बुद्ध्या सह विघ्नराज पाद्यं कुरु प्रेमभरेण सर्वैः ।
 सुवासितं नीरमथो गृहाण चित्तेन दत्तं च सुखोष्णभावम् ॥६॥
 ततः सुवस्त्रेण गणेशमादौ सम्प्रोक्ष्य दूर्वादिभिरर्चयामि ।
 चित्तेन भावप्रिय दीनबन्धो मन्त्रे विलीनं कुरु ते पदाब्जे ॥७॥
 कर्पूरतैलादिसुवासितं तु सुकल्पितं तोयमथो गृहाण ।
 आचम्य तेनैव गजानन त्वं कृपाकटाक्षेण विलोकयाशु ॥८॥
 प्रवालमुक्ताफलहाटकाद्यैः सुसंस्कृतं ह्यन्तरभावकेन ।
 अनर्घ्यमर्घ्यं सफलं कुरुष्व मया प्रदत्तं गणराज दुण्डे ॥९॥
 सौगन्ध्ययुक्तं मधुपर्कमाद्यं सङ्कल्पितं भावयुतं गृहाण ।
 पुनस्तथाचम्य विनायकं त्वं भक्तांश्च भक्तेश सुरक्षयाशु ॥१०॥
 सुवासितं चम्पकजातिकाद्यैस्तैलं मया कल्पितमेव दुण्डे ।
 गृहाण तेन प्रविमर्दयामि सर्वाङ्गमेवं तव सेवनाय ॥११॥

ततः सुखोष्णेन जलेन चाहमनेकतीर्थाहृतकेन दुण्ढम् ।
 चित्तेन शुद्धेन च स्नापयामि स्नानं मया दत्तमथो ग्रहाण ॥१२॥
 ततः पयःस्नानमचिन्त्यभाव गृहाण तोयस्य तथा गणेश ।
 पुनर्दधिस्नानमनामयं त्वं चित्तेन दत्तं च जलस्य चैव ॥१३॥
 ततो घृतस्नानमपारवन्द्य सुतीर्थजं विघ्नहर प्रसीद ।
 गृहाण चित्तेन सुकल्पितं तु ततो मधुस्नानमथो जलस्य ॥१४॥
 सुशर्करायुक्तमथो गृहाण स्नानं मया कल्पितमेव दुण्ढे ।
 ततो जलस्नानमघापहन्तु विघ्नेश मायां मम वारयाशु ॥१५॥
 सुयक्षपङ्कस्थमथो गृहाण स्नानं परेशाधिपते ततश्च ।
 कौमण्डलीसम्भवजं कुरुष्व विशुद्धमेवं परिकल्पितं तु ॥१६॥
 ततस्तु सूक्तैर्मनसा गणेशं सम्पूज्य दूर्वादिभिरल्पभावैः ।
 अपारकैर्मण्डलभूतब्रह्मणस्पत्यकैस्तं ह्यभिषेचयामि ॥१७॥
 ततः सुवस्त्रेण तु प्रोज्ज्वलनं वै गृहाण चित्तेन मया सुकल्पितम् ।
 ततो विशुद्धेन जलेन दुण्ढे ह्याचान्तमेवं कुरु विघ्नराज ॥१८॥
 अग्नौ विशुद्धे तु गृहाण वस्त्रे ह्यनर्घमौल्ये मनसा मया ते ।
 दत्ते परिच्छाद्य निजात्मदेहं ताभ्यां मयूरेश जनांश्च पालय ॥१९॥
 आचम्य विघ्नेश पुनस्तथैव चित्तेन दत्तं मुखमुत्तरीयम् ।
 गृहाण भक्तप्रतिपालक त्वं नमो यथा तारक संयुतं तु ॥२०॥
 यज्ञोपवीतं त्रिगुणस्वरूपं सौवर्णमेवं ह्यहिनाथभूतम् ।
 भावेन दत्तं गणनाथ तत्त्वं गृहाण भक्तोद्धृतिकारणाय ॥२१॥

आचान्तमेवं मनसा प्रदत्तं कुरुष्व शुद्धेन जलेन दुण्डे ।
 पुनश्च कौमण्डलकेन पाहि विश्वं प्रभो खेलकरं सदा ते ॥२२॥
 उद्यद्दिनेशाभमथो गृहाण सिन्दूरकं ते मनसा प्रदत्तम् ।
 सर्वाङ्गसंलेपनमादराद्वै कुरुष्व हेरम्ब च तेन पूर्णम् ॥२३॥
 सहस्रशीर्षं मनसा मया त्वं दत्तं किरीटं तु सुवर्णजं वै ।
 अनेकरत्नैः खचितं गृहाण ब्रह्मेश ते मस्तकशोभनाय ॥२४॥
 विचित्ररत्नैः कनकेन दुण्डे युतानि चित्तेन मया परेश ।
 दत्तानि नानापदकुण्डलानि गृहाण शूर्पश्रुतिभूषणाय ॥२५॥
 शुण्डाविभूषार्थमनन्तखेलिन्सुवर्णजं कञ्चुकमागृहाण ।
 रत्नैश्च युक्तं मनसा मया यदत्तं प्रभो तत्सफलं कुरुष्व ॥२६॥
 सुवर्णरत्नैश्च युतानि दुण्डे सदैकदन्ताभरणानि कल्प ।
 गृहाण चूडाकृतये परेश दत्तानि दन्तस्य च शोभनार्थम् ॥२७॥
 रत्नैः सुवर्णेन कृतानि तानि गृहाण चत्वारि मया प्रकल्प्य ।
 सम्भूषय त्वं कटकानि नाथ चतुर्भुजेषु ह्यज विघ्नहारिन् ॥२८॥
 विचित्ररत्नैः खचितं सुवर्णसम्भूतकं गुह्य मया प्रदत्तम् ।
 तभाङ्गुलोष्णङ्गुलीकं गणेश चित्तेन संशोभय तत्परेश ॥२९॥
 विचित्ररत्नैः खचितानि दुण्डे केयूरकाणि ह्यथ कल्पितानि ।
 सुवर्णजानि प्रमथाधिनाथ गृहाण दत्तानि तु बाहुषु त्वम् ॥३०॥
 प्रवालमुक्ताफलरत्नजैस्त्वं सुवर्णसूत्रैश्च गृहाण कण्ठे ।
 चित्तेन दत्ता विविधाश्च माला उरूदरे शोभय विघ्नराज ॥३१॥

चन्द्रं ललाटे गणनाथ पूर्णं वृद्धिक्षयाभ्यां तु विहीनमाद्यम् ।
 संशोभय त्वं वरसंयुतं ते भक्तिप्रिय त्वं प्रकटीकुरुष्व ॥३२॥
 चिन्तामणिं चिन्तितदं परेश हृद्देशगं ज्योतिर्मयं कुरुष्व ।
 मणिं सदानन्दसुखप्रदं च विघ्नेश दीनार्थद पालयस्व ॥३३॥
 नाभौ फणीशं च सहस्रशीर्षं संवेष्टनेनैव गणाधिनाथ ।
 भक्तं सुभूषं कुरु भूषणेन वरप्रदानं सफलं परेश ॥३४॥
 कटीतटे रत्नसुवर्णयुक्तां काञ्चीं सुचित्तेन च धारयामि ।
 विघ्नेश ज्योतिर्गणदीपनीं ते प्रसीद भक्तं कुरु मां दयावधे ॥३५॥
 हेरम्ब ते रत्नसुवर्णयुक्ते सुनूपुरे मञ्जिरके तथैव ।
 सुकिङ्किणीनादयुते सुबुद्ध्या सुपादयोः शोभय मे प्रदत्ते ॥३६॥
 इत्यादि नानाविधभूषणानि तवेच्छया मानसकल्पितानि ।
 संभूषयाम्येव त्वदङ्गकेषु विचित्रधातुप्रभवाणि दुष्टे ॥३७॥
 सुचन्दनं रक्तममोघवीर्यं सुघर्षितं ह्यष्टकगन्धमुख्यैः ।
 युक्तं मया कल्पितमेकदन्त गृहाण ते त्वङ्गविलेपनार्थम् ॥३८॥
 लिप्तेषु वैचित्र्यमथाष्टगन्धैरङ्गेषु तेऽहं प्रकरोमि चित्रम् ।
 प्रसीद चित्तेन विनायक त्वं ततः सुरक्तं रविमेवं फाले ॥३९॥
 घृतेन धै कुङ्कुमकेन रक्तान्सुतण्डुलान्स्ते परिकल्पयामि ।
 फाले गणाध्यक्ष गृहाण पाहि भक्तान्सुभक्तिप्रिय दीनबन्धो ॥४०॥
 गृहाण भो चम्पकमालतीनि जलपङ्कजानि स्थलपङ्कजानि ।
 चित्तेन दत्तानि च मलिकानि पुष्पाणि नानाविधवृक्षजानि ॥४१॥

पुष्पोपरि त्वं मनसा गृहाण हेरम्ब.मन्दारशमीदलानि ।
 मया सुचित्तं च कल्पितानि ह्यपारकाणि प्रणवाकृते तु ॥४२॥
 दूर्वाङ्कुरन्वै मनसा प्रदत्तांस्त्रिपञ्चपत्रैर्युतकांश्च स्निग्धान् ।
 गृहाण विघ्नेश्वर सङ्क्षयया त्वं हीनांश्च सर्वोपरि वक्रतुण्ड ॥४३॥
 दशाङ्गभूतं मनसा मया ते धूपं प्रदत्तं गणराज दुण्डे ।
 गृहाण सौरभ्यकरं परेश सिद्धिश्च च बुद्ध्या सह भक्तपाल ॥४४॥
 दीपं सुवर्त्या युतमादरात्ते दत्तं मया मानसकं गणेश ।
 गृहाण नानाविधजं घृतादितैलादिसम्भूतममोघदृष्टे ॥४५॥
 भोज्यं तु लेह्यं गणराज पेयं चोष्यं च नानाविधषड्साध्यम् ।
 गृहाण नैवेद्यमतो मया ते सुकल्पितं पुष्टिपते महात्मन् ॥४६॥
 पुवासितं भोजनमध्यभागे जलं मया दत्तमथो गृहाण ।
 कण्डलुस्थं मनसा गणेश पिबस्व विश्वादिकटुप्रकारिन् ॥४७॥
 ।: करोद्वर्तनकं गृहाण सौगन्ध्ययुक्तं मुखमार्जनाय ।
 पुवासितेनैव सुतीर्थजेन सुकल्पितं नाथ गृहाण दुण्डे ॥४८॥
 पुनस्तथाचम्य सुवासितं च दत्तं मया तीर्थजलं पिबस्व ।
 प्रकल्य विघ्नेश ततः परं ते संप्रोब्रूतं हस्तमुखे करोमि ॥४९॥
 प्राक्षादिरम्भाफलचूतकानि खार्जूरकार्कन्धुकदाडिमानि ।
 स्नादयुक्तानि मया प्रकल्य गृहाण दत्तानि फलानि दुण्डे ॥५०॥
 तैलेनैव करादिकं ते संक्षालयेऽहं मनसा गणेश ।
 स्तितं तोयमथो पिबस्व मया प्रदत्तं मनसा परेश ॥५१॥

अष्टाङ्गयुक्तं गणनाथ दत्तं ताम्बूलकं ते मनसा मया वै ।
 गृहाणि विघ्नेश्वर भावयुक्तं सदासकृत्तुण्डविशोधनार्थम् ॥५२॥
 ततो मया कल्पितके गणेश महासने रत्नसुवर्णयुक्ते ।
 मन्दारकूर्पासकयुक्तवस्त्रैरनर्घ्यसञ्छादितके प्रसीद ॥५३॥
 ततस्त्वदीयावरणं परेश सम्पूजयेऽहं मनसा यथावत् ।
 नानोपचारैः परमप्रियैस्तु त्वत्प्रीतिकामार्थमनाथबन्धो ॥५४॥
 गृहाण लम्बोदर दक्षिणां ते ह्यसङ्ख्यभूतां मनसा प्रदत्ताम् ।
 सौवर्णमुद्रादिकमुख्यभावां पाहि प्रभो विश्वमिदं गणेश ॥५५॥
 राजोपचारान्विविधान्गृहाण हस्त्यश्चछत्वादिकमादराद्वै ।
 चित्तेन दत्तान् गणनाथ दुण्ढे ह्यपारसङ्ख्यान् स्थिरजङ्गमांस्ते ॥५६॥
 दानाय नानाविधरूपकांस्ते गृहाण दत्तान्मनसा मया वै ।
 पदार्थभूतान् स्थिरजगमांश्च हेरम्ब मां तारय मोहभावात् ॥५७॥
 मन्दारपुष्पाणि शमीदलानि दूर्वाङ्गुरांस्ते मनसा ददामि ।
 हेरम्ब लम्बोदर दीनपाल गृहाण भक्तं कुरु मां पदे ते ॥५८॥
 ततो हरिद्रामविरं गुलालं सिन्दूरकं ते परिकल्पयामि ।
 सुवासितं वस्तु सुवासभूतैर्गृहाण ब्रह्मेश्वर शोभनार्थम् ॥५९॥
 ततः शुकाद्याः शिवविष्णुमुख्या इन्द्रादयः शेषमुखास्तथान्ये ।
 मुनीन्द्रकाः सेवकभावयुक्ताः सभासनस्थं प्रणमन्ति दुण्ढिम् ॥६०॥
 वामाङ्गके शक्तियुता गणेशं सिद्धिस्तु नानाविधसिद्धिभिस्तम् ।
 अत्यन्तभावेन सुसेवते तु मायास्वरूपा परमार्थभूता ॥६१॥

गणेश्वरं दक्षिणभागसंस्था बुद्धिः कलाभिश्च सुबोधिकाभिः ।
 विद्याभिरेवं भजते परेश मायासु साङ्ख्यप्रदचित्तरूपाः ॥६२॥

प्रमोदमोदादय एव पृष्ठे गणेश्वरं भावयुता भजन्ते ।
 भक्तेश्वरा मुद्रलशम्भुमुख्याः शुकादयस्तं स्म पुरो भजन्ते ॥६३॥

गन्धर्वमुख्या मधुरं जगुश्च गणेश गीतं विविधस्वरूपम् ।
 नृत्यं कलायुक्तमथो पुरस्ताच्चक्रुस्तथा ह्यप्सरसो विचित्रम् ॥६४॥

इत्यादिनानाविधभावयुक्तैः संसेवितं विघ्नपतिं भजामि ।
 चित्तेन बुध्वा तु निरञ्जनं वै करोमि नानाविधदीपयुक्तम् ॥६५॥

चतुर्भुजं पाशधरं गणेशं तथाङ्कुशं दन्तयुतं तमेवम् ।
 त्रिनेत्रयुक्तं स्वभयङ्करं तं महोदरं चैकरदं गजास्यम् ॥६६॥

सर्पोपवीतं गजकर्णधारं विभूतिभिः सेवितपादपद्मम् ।
 ध्याये गणेशं विविधप्रकारैः सुपूजितं शक्तियुतं परेशम् ॥६७॥

ततो जपं वै मनसा करोमि स्वमूलमन्त्रस्य विधानयुक्तम् ।
 असङ्ख्यभूतं गणराज हस्ते समर्पयाम्येव गृहाण दुण्डे ॥६८॥

आरात्रिकां कर्पूरकादिभूतामपारदीपां प्रकरोमि पूर्णाम् ।
 चित्तेन लम्बोदर तां गृहाण ह्यज्ञानध्वान्ताघहरां निजानाम् ॥६९॥

वेदेषु वैघ्नेश्वरकैः सुमन्त्रैः सुमन्त्रितं पुष्पदलं प्रभूतम् ।
 गृहाण चित्तेन मया प्रदत्तमपारवृत्त्या त्वथ मन्त्रपुष्पम् ॥७०॥

अपारवृत्त्या स्तुतिमेकदन्त गृहाण चित्तेन कृतां गणेश ।
 युक्तं श्रुतिस्मार्तभवैः पुराणैः सर्वैः परेशाधिपते मया ते ॥७१॥

प्रदक्षिणा मानसकल्पितास्ता गृहाण लम्बोदर भावयुक्ताः ।

सङ्ख्या विहीना विविधस्वरूपा भक्तान्सदा रक्ष भवार्णवाद्धै ॥७२॥

नतिं ततो विघ्नपते गृहाण साष्टाङ्गकायां विविधस्वरूपाम् ।

सङ्ख्याविहीनां मनसा कृतां ते सिद्ध्या च बुद्ध्या परिपालयाशु ॥

न्यूनातिरिक्तं तु मया कृतं चेत्तदर्थमन्ते मनसा गृहाण ।

दूर्वाङ्कुरान्विघ्नपते प्रदत्तान् सम्पूर्णमेवं कुरु पूजनं मे ॥७४॥

क्षमस्व विघ्नाधिपते मदीयान् सदापराधान् विविधस्वरूपान् ।

भक्तिं मदीयां सफलां कुरुष्व सम्प्रार्थयेऽहं मनसा गणेश ॥७५॥

ततः प्रसन्नेन गजाननेन दत्तं प्रसादं शिरसाभिवन्द्य ।

स्वमस्तके तं परिधारयामि चित्तेन विघ्नेश्वरमानतोऽस्मि ॥७६॥

उत्थाय विघ्नेश्वर एव तस्माद्गतस्ततस्त्वन्तरधानशक्त्या ।

शिवादयस्तं प्रणिपत्य सर्वे गताः सुचित्तेन च चिन्तयामि ॥७७॥

सर्वान्नमस्कृत्य ततोऽहमेव भजामि चित्तेन गणाधिपं तम् ।

स्वस्थानमागत्य महानुभावैर्भक्तैर्गणेशस्य च खेलयामि ॥७८॥

एवं त्रिकालेषु गणाधिपं तं चित्तेन नित्यं परिपूजयामि ।

तेनैव तुष्टः प्रददातु भावं विश्वेश्वरो भक्तिमयं तु मह्यम् ॥७९॥

गणेशपादोदकपानकं च उच्छिष्टग्रन्धस्य सुलेपनं तु ।

निर्मात्यसन्धारणकं सुभोज्यं लम्बोदरस्यास्तु हि भुक्तशेषम् ॥८०॥

यं यं करोम्येव तदेव दीक्षागणेश्वरस्यास्तु सदा गणेश ।

प्रसीद नित्यं तव पादभक्तं कुरुष्व मां ब्रह्मपते दयालो ॥८१॥

गणेशबाह्यपूजा

३३

ततस्तु शय्यां परिकल्पयामि मन्दारकूर्पासकवस्त्रयुक्ताम् ।

सुवासपुष्पादिभिरर्चितां ते गृहाण निद्रां कुरु विघ्नराज ॥८२॥

सिद्ध्या च बुद्ध्या सहितं गुणेशं सुनिद्रितं वीक्ष्य तथाहमेव ।

गत्वा स्ववासं च करोमि निद्रां ध्यात्वा हृदि ब्रह्मपतिं तदीयः ॥

एतादृशं सौख्यममोघशक्ते देहि प्रभो मानसजं गणेश ।

मह्यं च तेनैव कृतार्थरूपो भवामि भक्तिरसलालसोऽहम् ॥८४॥

गार्ग्य उवाच—

एवं नित्यं महाराज गृत्समदो महायशः ।

चकार मानसीं पूजां योगीन्द्राणां गुरुः स्वयम् ॥८५॥

य एतां मानसीं पूजां कविष्यति नरोत्तमः ।

पठिष्यति सदा सोऽपि गाणपत्यो भविष्यति ॥८६॥

श्रावयिष्यति यो मर्त्यः श्रोष्यते भावसंयुतः ।

स क्रमेण महीपाल ब्रह्मभूतो भविष्यति ॥८७॥

यद्यदिच्छति तत्तद्वै सफलं तस्य जायते ।

अन्ते स्वानन्दगः सोऽपि योगिवन्द्यो भविष्यति ॥८८॥

॥ इति श्रीमदान्त्ये मौद्गल्ये मानसपूजा समाप्ता ॥

॥ गणेशबाह्यपूजा ॥

पुल्ल उवाच—

बाह्यपूजां वद विभो गृत्समदप्रकीर्तिताम् ।

तेन मार्गेण विघ्नेशं भजिष्यसि निरन्तरम् ॥९॥

गार्ग्य उवाच—

आदौ च मानसीं पूजां कृत्वा गृत्समदो मुनिः ।

बाह्यां चकार विधिवत्तां शृणुष्व सुखप्रदाम् ॥२॥

हृदि ध्यात्वा गणेशानं परिवारादिसंयुतम् ।

नासिकारन्ध्रमार्गेण तं बाह्याङ्गं चकार ह ॥३॥

आदौ वैदिकमन्त्रं स गणानान्त्वेति सम्पठन् ।

पश्चाच्छ्लोकं समुच्चार्य पूजयामास विघ्नपम् ॥४॥

गृत्समद उवाच—

चतुर्बाहुं त्रिनेत्रं च गजास्यं रक्तवर्णकम् ।

पाशाङ्कुशादिसम्युक्तं मायायुक्तं प्रचिन्तयेत् ॥५॥

आगच्छ ब्रह्मणां नाथ सुरासुरवरार्चित ।

सिद्धिबुद्ध्यादिसम्युक्त भक्तिग्रहणलालस ॥६॥

कृतार्थोऽहं कृतार्थोऽहं तवागमनतः प्रभो ।

विघ्नेशानुगृहीतोऽहं सफलो मे भवोऽभवत् ॥७॥

रत्नसिंहासनं स्वामिन् गृहाण गणनायक ।

तत्रोपविश्य विघ्नेश रक्ष भक्तान्विशेषतः ॥८॥

सुवासित्ताभिरद्भिश्च पादप्रक्षालनं प्रभो ।

शीतोष्णाम्भः करोमि ते गृहाण पाद्यमुत्तमम् ॥९॥

सर्वतीर्थाहृतं तोयं सुवासितं सुवस्तुभिः ।

आघमनं च तेनैव कुरुष्व गणनायक ॥१०॥

रत्नप्रवालमुक्ताद्यैरनर्घैः संस्कृतं प्रभो ।

अर्घ्यं गृहाण हेरम्ब द्विरदानन तोषकम् ॥११॥

दधिमधुघृतैर्युक्तं मधुपर्कं गजानन ।

गृहाण भावसंयुक्तं मया दत्तं नमोऽस्तु ते ॥१२॥

पाद्यं च मधुपर्कं च स्नाने वस्त्रोपधारणे ।

उपवीते भोजनान्ते पुनराचमयं कुरु ॥१३॥

चम्पकाद्यैर्गङ्गाध्यक्ष वासितं तैलमुत्तमम् ।

अभ्यङ्गं कुरु सर्वेश लम्बोदर नमोऽस्तु ते ॥१४॥

यक्षकर्मकाद्यैश्च विघ्नेश भक्तवत्सल ।

उद्धर्तनं कुरुष्व त्वं मया दत्तैर्महाप्रभो ॥१५॥

नानातीर्थजलैर्दुण्डे सुखोष्णभावरूपकैः ।

कमण्डलूद्भवैः स्नानं मया कुरु समर्पितैः ॥१६॥

कामधेनुसमुद्भूतं पयः परमपावनम् ।

तेन स्नानं कुरुष्व त्वं हेरम्ब परमार्थवित् ॥१७॥

पञ्चामृतानां मध्यं तु जलैः स्नानं पुनः पुनः ।

कुरु त्वं सर्वतीर्थेभ्यो गङ्गादिभ्यः समाहृतैः ॥१८॥

दधि धेनुपयोद्भूतं मलापहरणं परम् ।

गृहाण स्नानकार्यार्थं विनायक दयानिधे ॥१९॥

धेनोः समुद्भवं दुण्डे घृतं सन्तोषकारकम् ।

महामलापघातार्थं तेन स्नानं कुरु प्रभो ॥२०॥

सारधं संस्कृतं पूणे मधु मधुरसोद्भवम् ।	
गृहाण स्नानकार्यार्थं विनायक नमोऽस्तु ते	॥२१॥
इक्षुदण्डसमुद्भूतां शर्करां मलनाशिनीम् ।	,
गृहाण गणनाथ त्वं तथा स्नानं समाचर	॥२२॥
यक्षकर्मकाद्यैश्च स्नानं कुरु गणेश्वर ।	,
आनृत्यं मलहरं शुद्धं सर्वसौगन्ध्यैककारकम्	॥२३॥
ततो गन्धाक्षतादींश्च दूर्वाङ्कुरान्गजानन ।	
समर्पयामि स्वल्पांस्त्वं गृहाण परमेश्वर	॥२४॥
ब्रह्मणस्पत्यसूक्तैश्च ह्येकविंशतिवारकैः ।	
अभिषेकं करोमि त्वं गृहाण द्विरदानं	॥२५॥
तत आचमनं देव सुवासितजलेन च ।	
कुरुष्व गणनाथ त्वं सर्वतर्थाभवेन वै	॥२६॥
वस्त्रयुग्मं गृहाण त्वमनर्घं रक्तवर्णकम् ।	
लोकलज्जाहरं चैव विघ्ननाथ नमोऽस्तु ते	॥२७॥
उत्तरीयं सुचित्रं वै नभस्ताराङ्कितं यथा ।	
गृहाण सर्वसिद्धीश मया दत्तं सुभक्तितः	॥२८॥
उपवीतं, गणाध्यक्ष गृहाण च ततः परम् ।	
त्रैगुण्यमयरूपं तु प्रणवग्रन्थिबन्धनम्	॥२९॥
ततः सिन्दूरकं देव गृहाण गणनायक ।	
अङ्गलेपनभावार्थं सदानन्दविवर्धनम्	॥३०॥

गणेशवाह्यपूजा

. ३७

नानाभूषणकानि त्वमङ्गेषु विविधेषु च ।	
भासुरस्वर्णरत्नैश्च निर्मितानि गृहाण भो	॥३१॥
अष्टगन्धसमायुक्तं गन्धं रक्तं गजानन ।	
द्वादशाङ्गेषु ते दुण्डे लेपयामि सुचित्रवत्	॥३२॥
रक्तचन्दनसम्युक्तानथवा कुङ्कुमैर्युतान् ।	
अक्षतान् विघ्नराज त्वं गृहाण मुखमण्डले	॥३३॥
चम्पकादिसुवृक्षेभ्यः सम्भूतानि गजानन ।	
पुष्पाणि शमिमन्दारदूर्वादीनि गृहाण च	॥३४॥
दशाङ्गं गुग्गुलुं धूपं सर्वसौरभकारकम् ।	
गृहाण त्वं मया दत्तं विनायक महोदर	॥३५॥
नानाजातिभवं दीपं गृहाण गणनायक ।	
अज्ञानमलजं दोषं हरन्तं ज्योतिरूपकम्	॥३६॥
चतुर्विधान्नसम्पन्नं मधुरं लड्डुकादिकम् ।	
तेवेशं ते मया दत्तं भोजनं कुरु विघ्नप	॥३७॥
पुवासितं गृहाणेदं जलं तीर्थसमाहृतम् ।	
मुक्तिमध्ये च पानार्थं देवदेवेश ते नमः	॥३८॥
भोजनान्ते करोद्वर्त यक्षकर्मकेन च ।	
पिब त्वं गणाध्यक्ष पिब तोयं सुवासितम्	॥३९॥
शङ्खं खर्जुरं द्राक्षां रम्भादीनि फलानि वै ।	
गृहाण देवदेवेश नानामधुरकाणि तु	॥४०॥

अष्टाङ्गं देवं ताम्बूलं गृहाण मुखवासनम् ।	
असकृद्विघ्नराज त्वं मया दत्तं विशेषतः	॥४१॥
दक्षिणां काञ्चनाद्यां तु नानाधातुसमुद्भूताम् ।	
रत्नाद्यैः संयुतां दुण्ढे गृहाण सकलप्रिय	॥४२॥
राजोपचारकाद्यानि गृहाण गणनायक	
दानानि तु विचित्राणि मया दत्तानि विघ्नप	॥४३॥
तत आभरणं तेऽहमर्पयामि विधानतः ।	
उपचारैश्च विविधैः तेन तुष्टो भव प्रभो	॥४४॥
ततो दूर्वाङ्कुरान्दुण्ढे एकविंशतिसङ्ख्यकान् ।	
गृहाण न्यूनसिद्ध्यर्थं भक्तवात्सल्यकारणात्	॥४५॥
नानादीपसमायुक्तं नीराजनमवापहन् ।	
गृहाण भावसंयुक्तं सर्वाङ्गानाधिनाशन	॥४६॥
गणानां स्वेति मन्त्रस्य जपं साहस्रकं परम् ।	
गृहाण गणनाथ त्वं सर्वसिद्धिप्रदो भव	॥४७॥
आरात्रिकं सुकपूर्वं नानादीपमयं प्रभो ।	
ग्रहाण ज्योतिषां नाथ तथा नीराजयाम्यहम्	॥४८॥
पादयोस्ते तु चत्वारि नाभौ द्वे वदने प्रभो ।	
एकं तु सप्तवारं वै सर्वाङ्गेषु निरञ्जनम्	॥४९॥
चतुर्वेदभवैर्मन्त्रैर्गार्गाणपत्यैर्गजानन ।	
मन्त्रितानि गृहाण त्वं पुष्पपत्राणि विघ्नप	॥५०॥

पञ्चप्रकारकैः स्तोत्रैर्गणपत्यैर्गणाधिप ।

स्तौमि त्वां तेन सन्तुष्टो भव भक्तिप्रदायक ॥५१॥

एकविंशतिसङ्ख्यं वा त्रिसङ्ख्यं वा गजानन ।

प्रादक्षिण्यं गृहाण त्वं ब्रह्मन् बृहदेशभावन ॥५२॥

साष्टाङ्गां प्रणतिं नाथ एकविंशतिसम्मिताम् ।

हेरम्ब सर्वपूज्य त्वं गृहाण तु मया कृताम् ॥५३॥

न्यूनातिरिक्तभावार्थं किञ्चिद्दूर्वाङ्कुरान्प्रभो ।

समर्पयामि तेन त्वं साङ्गां पूजां कुरुष्व ताम् ॥५४॥

त्वया दत्तं स्वहस्तेन निर्माल्यं चिन्तयाम्यहम् ।

शिखायां धारयाम्येव सदा सर्वप्रदं च तत् ॥५५॥

अपराधानसङ्ख्यातान्क्षमस्व गणनायक ।

भक्तं कुरु च मां दुण्ढे तव पादप्रियं सदा ॥५६॥

त्वं माता त्वं पिता मे वै सुहृत्सम्बन्धिकादयः ।

त्वमेव कुलदेवश्च सर्वं त्वं मे न संशयः ॥५७॥

जाम्रत्स्वप्रसुषुप्तिभिर्देहवाङ्मानसैः कृतम् ।

सांसर्गिकेण यत्कर्म गणेशाय समर्पये ॥५८॥

बाह्यं नानाविधं पापं महोघ्रं तल्लयं ब्रजेत् ।

गणेशपादतीर्थस्य मस्तके धारणात्किल ॥५९॥

पादोदकं गणेशस्य पीतं मर्त्येन तत्क्षणात् ।

सर्वान्तर्गतजं पापं नश्यति गणनातिगम् ॥६०॥

- गणेशोच्छिष्टगन्धं वै द्वादशाङ्गेषु चर्चयेत् ।
 गणेशगुल्परूपः स दर्शनात्सर्वपापहा ॥६१॥
- यदा गणेशपूजादौ गन्धभस्मादिकं चरेत् ।
 अथवोच्छिष्टगन्धं तु नो चेत्तत्र विधिं चरेत् ॥६२॥
- द्वादशाङ्गेषु विघ्नेशं नाममन्त्रेण चार्चयेत् ।
 तेन सोऽपि गणेशेन समो भवति भूतले ॥६३॥
- मूर्ध्नि गणेश्वरं चादौ ललाटे विघ्ननायकम् ।
 दक्षिणे कर्णमूले तु वक्रतुण्डं समर्चयेत् ॥६४॥
- वामे कर्णस्य मूले वै चैकदन्तं समर्चयेत् ।
 कण्ठे लम्बोदरं देवं हृदि चिन्तामणिं तथा ॥६५॥
- बाहौ दक्षिणके चैव हेरम्बं वामबाहुके ।
 विकटं नाभिदेशे तु विघ्ननाथं समर्चयेत् ॥६६॥
- कुक्षौ दक्षिणगायां तु मयूरेशं समर्चयेत् ।
 वामकुक्षौ गजास्यं वै पृष्ठे स्थानन्दवासिनम् ॥६७॥
- सर्वाङ्गलेपनं शस्तं चित्रितं चाष्टगन्धकैः ।
 गणेशानां विशेषेण सर्वभद्रस्य कारणान् ॥६८॥
- ततः शिष्टं तु नैवेद्यं गणेशस्य भुनज्म्यहम् ।
 भुक्तिमुक्तिप्रदं पूर्णं नानापापानिहन्तनम् ॥६९॥
- गणेशस्मरणेनैव करोमि कालखण्डनम् ।
 गाणपत्यैश्च संवासः सदा मेऽस्तु गजानन ॥७०॥

गणेशमहिमस्तोत्रम्

४१

गार्ग्य उवाच—

एवं गृत्समदश्चैव चकार बाह्यपूजनम् ।

त्रिकालेषु महायोगी सदा भक्तिसमन्वितः ॥७१॥

तथा कुरु महीपाल गाणपत्यो भविष्यति ।

यथा गृत्समदः साक्षात्तथा त्वमपि निश्चितम् ॥७२॥

॥ इति श्रीमदान्त्ये भौद्रत्ये बाह्यपूजा समाप्ता ॥

॥ गणेशमहिमस्तोत्रम् ॥

अनिर्वाच्यं रूपं स्तवननिकरो यत्न गलित-

स्तथा वक्ष्ये स्तोत्रं प्रथमपुरुषस्यात्र मन्दतः ।

यतो जातं विश्वं स्थितमपि मदा यत्र विलयः

स कीदृग्गीर्वाणः सुनिगमनुतः श्रीगणपतिः ॥१॥

गणेशं गाणेशाः शिवमिति च शैवाश्च विबुधाः

रविं सौरा विष्णुं प्रथमपुरुषं विष्णुभजकाः ।

वदन्त्येकं शाक्ता जगदुदयमूलां पराशिवां

न जाने किं तस्मै नम इति परं ब्रह्म सकलम् ॥२॥

तथेशं र्यागज्ञा गणपतिमिमं कर्म निखिलं

समीमांसा वेदान्तिन इति परं ब्रह्म सकलम् ।

अजां साङ्ख्यो ब्रूते सकलगुणरूपां च सततं

प्रकर्तारं न्यायस्त्वथ जगति बौद्धा धियमिति ॥३॥

कथं ज्ञेयो बुद्धेः परतर इयं बाह्यसरणि-
र्यथार्थार्यस्य स्यात्स च तदनुरूपो गणपतिः ।

महत्कृत्यं तस्य स्वयमपि महान् सूक्ष्ममणुव-
द्बुनिर्ज्योतिर्विन्दुर्गगनसदृशः किञ्च सदसत् ॥४॥

अनेकास्योऽपाराक्षिकरचरणोऽनन्तहृदय-
स्तथा नानारूपो विविधवदनः श्रीगणपतिः ।

अनन्ताह्वः शक्त्या विविधगुणकर्मैकसमये
त्वसङ्ख्यातानन्ताभिमतफलदोऽनेकविषये ॥५॥

न यस्यान्तो मध्यो न च भवति चादिः सुमहता-
मलिप्तः कृत्वेत्थं सकलप्रपि खवत्स च पृथक् ।

स्मृतः संस्मर्तृणां सकलहृदयस्थः प्रियकरो
नमस्तस्मै देवाय सकलसुवन्द्याय महते ॥६॥

गणेशाय वीजं दहनवनितापल्लवयुतं

मनुश्चैकार्णोऽयं प्रणवसहितोऽभीष्टफलदः ।

सविन्दुश्चाङ्गाद्यां गणकऋषिलन्दोऽस्य च निचृत्
स देवः प्राग्बीजं विपदपि च शक्तिर्जपकृताम् ॥७॥

गकारो हेरम्बः सगुण इति पुंनिर्गुणमयो

द्विधाप्येको जातः प्रकृतिपुरुषो ब्रह्म हि गणः ।

स चेशश्चोत्पत्तिस्थितिलयकरोऽयं प्रमथको
यतो भूतं भव्यं भवति पतिरीशो गणपतिः ॥८॥

गकारः कण्ठोर्ध्वं गजमुखसमो मर्त्यसदृशो
णकारः कण्ठाधो जठरसदृशाकार इति च ।
अधोभावः कठयां चरण इति हीशोस्य च तनु
विभातीत्यं नाम त्रिभुवनसमं भूर्भुवः सुवः

॥९॥

गणेशेति त्र्यर्णात्मकमपि वरं नाम सुखदं
सकृत्प्रोच्चैरुच्चारितमिति नृभिः पावनकरम् ।
गणेशस्यैकस्य प्रतिजपकरस्यास्य सुकृतं
न विज्ञातो नाम्नः सकलमहिमा कीदृशविधः

॥१०॥

गणेशेत्याहं यः प्रवदति मुहुस्तस्य पुरतः
प्रपश्यंस्तद्वक्त्रं स्वयमपि गणस्तिष्ठति तदा ।
स्वरूपस्य ज्ञानं त्वमुक इति नाम्नास्य भवति
प्रबोधः सुप्तस्य त्वखिलमिह सामर्थ्यममुना

॥११॥

गणेशो विश्वेऽस्मिन्स्थित इह च विश्वं गणपतौ
गणेशो यत्रास्ते धृतिमतिरमैश्वर्यमखिलम् ।
समुक्तं नामैकं गणपतिपदं मङ्गलमयं
तदेकास्ये दृष्टे सकलविबुधास्येक्षणसमम्

॥१२॥

बहुकेशैर्व्याप्तः स्मृत उत गणेशे च हृदये
क्षणात्क्षेपान्मुक्तो भवति सहसा त्वभ्रचयवत् ।
वने विद्यारम्भे युधि रिपुभये कुत्र गमने
भवेशे प्राणान्ते गणपतिपदं चाशु विशति

॥१३॥

गणाध्यक्षो ज्येष्ठः कपिल अपरो मङ्गलनिधि-
 र्दयालुर्हरम्बो वरद इति चिन्तामणिरजः ।
 वरानीशो दुष्णिर्गजवदननामा शिवमुतो
 मयूरेशो गौरीतनय इति नामानि पठति

॥१४॥

महेशोऽयं विष्णुः सकविरविरिन्दुः कमलजः
 क्षितिस्तोयं वह्निः श्वसन इति खं त्वद्रिरुदधिः ।
 कुजस्तारः शुक्रो पुरुषुबुधोऽगुश्च धनदो
 यमः पाशो काव्यः शनिरखिलरूपो गणपतिः

॥१५॥

मुखं वह्निः पादौ हरिरपि विधाता प्रजननं
 रविनेत्रे चन्द्रो हृदयमपि कामोऽस्य मदनः ।
 करौ शक्रः कठ्यामवनिरुदरं भाति दशनं
 गणेशस्यासन्वै क्रतुमयवपुश्चैव सकलम्

॥१६॥

अनर्घ्यालङ्कारैररुणवसनैर्भूषिततनुः
 करीन्द्रास्यः सिंहासनमुपगतो भाति बुधराट् ।
 स्मितास्यात्तन्मध्येऽप्युदितरविविम्बोपमरुचिः
 स्थिता सिद्धिर्वामे मतिरितरगा चामरकरा

॥१७॥

समन्तात्तस्यासन्प्रवरमुनिसिद्धासुरगणाः
 प्रशंसंतीत्यग्रे विविधनुतिभिः साञ्जलिपुटाः ।
 बिडौजाद्यैर्बह्मादिभिरनुवृत्तो भक्तनिकरै-
 र्गणक्रीडामोदप्रमुदविकटाद्यैः सहचरैः

॥१८॥

वशित्वाद्यष्टाष्टादशदिगखिलाल्लोलमनुवाक्
धृतिः पादूः खड्गोज्जनरसवलाः सिद्धय इमाः ।
सदा पृष्ठे तिष्ठन्त्यनिमिषदृशस्तन्मुखलयाः
गणेशं सेवन्तेऽप्यतिनिकटसूपायनकराः

॥१९॥

मृगाङ्कास्या रम्भाप्रभृतिगणिका यस्य पुरतः
मुसङ्गीतं कुर्वन्त्यपि कुतुकगन्धर्वसहिताः ।
मुदः पारो जात्रेत्यनुपमपदे दौर्विगलिता
स्थिरं जातं चित्तं चरणमवलोक्यास्य विमलम्

॥२०॥

हरेणायं ध्यातस्त्रिपुरमथने चासुरवधे
गणेशः पार्वत्या बलिर्विजयकालेऽपि हरिणा ।
विधात्रा संसृष्टावुरगपतिना श्लोणिधरणे
नरैः सिद्धौ मुक्तौ त्रिभुवनजये पुष्पधनुषा

॥२१॥

अयं सुप्रासादे सुर इव निजानन्दभुवने
महान् श्रीमानाद्यो लघुतरगृहे रङ्कसदृशः ।
शिवद्वारे द्वाःस्थो नृप इव सदा भूपतिगृहे
स्थितो भूत्वोमाङ्के शिशुगणपतिर्लालनपरः

॥२२॥

अमुष्मिन्सन्तुष्टे गजवदन एवापि विबुधे
ततस्ते सन्तुष्टास्त्रिभुवनगताः स्युर्बुधगणाः ।
दयालुर्हेरम्बो न च भवति यस्मिंश्च पुरुषे
वृथा सर्वं तस्य प्रजननमतः सान्द्रतमसि

॥२३॥

वरेण्यो भूशुण्डिर्भृगुगुरुकुजा मुद्रलमुखा
 ह्यपारास्तद्धक्ता जपहवनपूजास्तुतिपराः ।
 गणेशोऽयं भक्तप्रिय इति च सर्वत्र गदितं
 विभक्तिर्यत्रास्ते स्वयमपि सदा तिष्ठति गणः ॥२४॥

मृदः काश्चिद्धातोश्छदविलिखिता वापि दृषदः
 स्मृता व्याजान्मूर्तिः पथि यदि बहिर्येन सहसा ।
 अशुद्धोऽद्धा द्रष्टा प्रवदति तदाह्वां गणपतेः
 श्रुता शुद्धो मर्त्यो भवति दुरिताद्विस्मय इति ॥२५॥

बहिर्द्वारस्योर्ध्वं गजवदनवर्ध्मेन्धनमयं
 प्रशस्तं वा कृत्वा विविधकुशलैस्तत्र निहतम् ।
 प्रभावात्तन्मूर्त्या भवति सदनं मङ्गलमयं
 बिलोक्यानन्दस्तां भवति जगतो विस्मय इति ॥२६॥

सिते भाद्रे मासे प्रतिशरदि मध्याह्नसमये
 मृदो मूर्तिं कृत्वा गणपतितिथौ दुण्डिसदृशीम् ।
 समर्चत्युत्साहः प्रभवति महान् सर्वसदने
 बिलोक्यानन्दस्तां प्रभवति नृणां विस्मय इति ॥२७॥

तथा ह्येकः श्लोको वरयति महिम्नो गणपतेः
 कथं स श्लोकेऽस्मिन् स्तुत इति भवेत्सम्प्रपतिते ।
 स्मृतं नामास्यैकं सकृदिदमनन्ताह्वयसमं
 यतो यस्यैकस्य स्तवनसदृशं नान्यदपरम् ॥२८॥

सङ्कटनाशनगणेशस्तोत्रम्

४७

गजवदन विभो यद्वर्णितं वैभवं ते
त्विह जनुषि ममेत्थं चारु तद्दर्शयाशु ।
त्वमसि च करुणायाः सागरः कृत्स्नदाता-
प्यति तव भृतकोऽहं सर्वदा चिन्तकोऽस्मि

॥२९॥

सुस्तोत्रं प्रपठतु नित्यमेतदेव स्वानन्दं प्रति गमनेऽप्ययं सुमार्गः ।
सन्निवृत्त्यं स्वमनसि तत्पदारविंदं स्थाप्याग्रे स्तवनफलं नतीः करिष्ये ॥
गणेशदेवस्य 'माहात्म्यमेतद्यः श्रावयेद्वापि पठेच्च तस्य ।
कृशा, लयं यान्ति लभेच्च शीघ्रं स्त्रीपुत्रविद्यार्थगृहं च मुक्तिम् ॥३१॥

इति श्रीपुष्पदन्तविरचितं श्रीगणेशमहिम्नस्तोत्रं
॥ सम्पूर्णम् ॥

॥ सङ्कटनाशनगणेशस्तोत्रम् ॥

नारद उवाच—

प्रणम्य शिरसा देवं गौरीपुत्रं विनायकम् ।

भक्तावासं स्मरेन्नित्यमायुःकामार्थसिद्धये

॥१॥

प्रथमं वक्रतुण्डं च एकदन्तं द्वितीयकम् ।

चतुर्थं कृष्णपिङ्गाक्षं गजवक्त्रं चतुर्थकम्

॥२॥

लम्बोदरं पञ्चमं च षष्ठं विकटमेव च ।

सप्तमं विघ्नराजं च धूम्रवर्णं तथाष्टमम्

॥३॥

नवमं फालचन्द्रं च दशमं तु विनायकम् ।	
एकादशं गणपतिं द्वादशं तु गजाननम्	॥४॥
द्वादशैतानि नामानि त्रिसन्ध्यं यः पठेन्नरः ।	
न च विघ्नभयं तस्य सर्वसिद्धिकरं प्रभो	॥५॥
विद्यार्थी लभते विद्यां धनार्थी लभते धनम् ।	
पुत्रार्थी लभते पुत्रान्मोक्षार्थी लभते मतिम्	॥६॥
जपेद्गणपतिस्तोत्रं षडभिर्मासैः फलं लभेत् ।	
संवत्सरेण सिद्धिं च लभते नात्र संशयः	॥७॥
अष्टभ्यो ब्राह्मणेभ्यश्च लिखित्वा यः समर्पयेत् ।	
तस्य विद्या भवेत्सर्वा गणेशस्य प्रसादतः	॥८॥

इति श्रीनारदपुराणे सङ्कटनाशनं नाम गणेशस्तोत्रं

॥ सम्पूर्णम् ॥

॥ गणेशाष्टकम् ॥

सर्वे ऊचुः—

यतोऽनन्तशक्तेरनन्ताश्च जीवा यतो निर्गुणादप्रमेया गुणास्ते ।
यतो भाति सर्वं त्रिधा भेदभिन्नं सदा तं गणेशं नमामो भजामः ॥
यतश्चाविरासीजगत्सर्वमेतत्तथाऽज्ञासनो विश्वगो विश्वगोप्ता ।
तथैन्द्रादयो देवसङ्घा मनुष्याः सदा तं गणेशं नमामो भजामः ॥

यतो वह्निमान् भवो भूर्जलं च यतः सागराश्चन्द्रमा व्योम वायुः ।
यतः स्थावरा जङ्गमा वृक्षसङ्घाः सदा तं गणेशं नमामो भजामः ॥
यतो दानवाः किन्नरा यक्षसङ्घा यतश्चारणा वारणाः श्वापदाश्च ।
यतः पक्षिकीटा यतो वीरुधश्च सदा तं गणेशं नमामो भजामः ॥
यतो बुद्धिरज्ञाननाशो मुमुक्षोर्यतः सम्पदो भक्तसन्तोषिकाः स्युः ।
यतो विघ्ननाशो यतः कार्यसिद्धिः सदा तं गणेशं नमामो भजामः ॥
यतः पुत्रसम्पद्यतो वाञ्छितार्थो यतोऽभक्तविघ्नास्तथाऽनेकरूपाः ।
यतः शोकमोहौ यतः काम एव सदा तं गणेशं नमामो भजामः ॥
यतोऽनन्तशक्तिः स शेषो बभूव धराधारणेऽनेकरूपे च शक्तः ।
यतोऽनेकधा स्वर्गलोका हि नाना सदा तं गणेशं नमामो भजामः ॥
यतो वेद वाचो विकुण्ठा मनोभिः सदा नेति नेतीति यत्ता गृणन्ति ।
परब्रह्मरूपं चिदानन्दभूतं सदा तं गणेशं नमामो भजामः ॥
पुनरुचे गणाधीशः स्तोत्रमेतत्पठेन्नरः ।
त्रिसन्ध्यं त्रिदिनं तस्य सर्वकार्यं भविष्यति ॥९॥

॥ इति श्रीगणेशपुराणे उपासनाखण्डे श्रीगणेशाष्टकं सम्पूर्णम् ॥

॥ गणनायकाष्टकम् ॥

एकदन्तं महाकायं सप्तकाञ्चनसन्निभम् ।
लम्बोदरं विशालाक्षं वन्देऽहं गणनायकम् ॥१॥
मौञ्जीकृष्णाजिनधरं नागयज्ञोपवीतिनम् ।
बालेन्दुशकलं मौळौ वन्देऽहं गणनायकम् ॥२॥

चित्ररत्नविचित्राङ्गं चित्रमालाविभूषितम् ।

कामरूपधरं देवं वन्देऽहं गणनायकम् ॥३॥

गजवक्त्रं सुरश्रेष्ठं कर्णचामर भूषितम् ।

पाशाङ्कुशधरं देवं वन्देऽहं गणनायकम् ॥४॥

मूषकोत्तम मारुह्य देवासुर महाहवे ।

योद्धुकामं महावीर्यं वन्देऽहं गणनायकम् ॥५॥

यक्ष किन्नर गन्धर्व सिद्धविद्याधरैस्सदा ।

स्तूयमानं महाबाहुं वन्देऽहं गणनायकम् ॥६॥

अम्बिका हृदयानन्दं मातृभिः परिवेष्टितम् ।

भक्तीप्रियं मदोन्मत्तं वन्देऽहं गणनायकम् ॥७॥

सर्वविघ्नहरं देवं सर्वविघ्नविवर्जितम् ।

सर्वसिद्धि प्रदातारं वन्देऽहं गणनायकम् ॥८॥

गणाष्टकमिदं पुण्यं यः पठेत्सततं नरः ।

सिद्धयन्ति सर्वकार्याणि विद्यावान्धनवान्भवेत् ॥९॥

॥ इति गणनायकाष्टकं सम्पूर्णम् ॥

॥ एकदन्तस्तोत्रम् ॥

मदासुरं सुशान्तं वै हृष्टा विष्णुमुखाः सुराः ।

भृग्वादयश्च मुनय एकदन्तं समाययुः ॥१०॥

प्रणम्य तं प्रपूज्यादौ पुनस्तं नेमुरादरात् ।

तुष्टुवुर्हर्षसंयुक्ता एकदन्तं गणेश्वरम् ॥११॥

देवर्षय ऊचुः—

- सदात्मरूपं सकलादिभूतममायिनं सोहमचिन्त्यबोधम् ।
 अनादिमध्यान्तविहीनमेकं तमेकदन्तं शरणं ब्रजामः ॥३॥
- अनन्तचिद्रूपमयं गणेशं ह्यभेदभेदादिविहीनमाद्यम् ।
 हृदि प्रकाशस्य धरं स्वधीस्थं तमेकदन्तं शरणं ब्रजामः ॥४॥
- विश्वादिभूतं हृदियोगिनां वै प्रत्यक्षरूपेण विभान्तमेकम् ।
 सदा निरालम्बसमाधिगम्यं तमेकदन्तं शरणं ब्रजामः ॥५॥
- स्वविम्बभावेन विलासयुक्तं विम्बस्वरूपा रचिता स्वमाया ।
 तस्यां स्ववीर्यं प्रददाति यो वै तमेकदन्तं शरणं ब्रजामः ॥६॥
- यदीयवीर्येण समर्थभूता माया तया संरचितं च विश्वम् ।
 नादात्मकं ह्यात्मतया प्रतीतं तमेकदन्तं शरणं ब्रजामः ॥७॥
- तदीयसत्ताधरमेकदन्तं गणेशमेकं त्रयबोधितारम् ।
 सेवन्त आपुस्तमजं त्रिसंस्थास्तमेकदन्तं शरणं ब्रजामः ॥८॥
- ततस्त्वया प्रेरित एव नादस्तेनेदमेवं रचितं जगद्वै ।
 आनन्दरूपं समभावसंस्थं तमेकदन्तं शरणं ब्रजामः ॥९॥
- तदेव विश्वं कृपया तवैव सम्भूतमाद्यं तमसा विभातम् ।
 अनेकरूपं ह्यजमेकभूतं तमेकदन्तं शरणं ब्रजामः ॥१०॥
- ततस्त्वया प्रेरितमेव तेन सृष्टं सुसूक्ष्मं जगदेकसंस्थम् ।
 त्वात्मकं श्वेतमनन्तमाद्यं तमेकदन्तं शरणं ब्रजामः ॥११॥
- तदेव स्वप्नं तपसा गणेश संसिद्धिरूपं विविधं बभूव ।
 सदेकरूपं कृपया तवापि तमेकदन्तं शरणं ब्रजामः ॥१२॥

सम्प्रेरितं तच्च त्वया हृदिस्थं तथा सुसृष्टं जगदंशरूपम् ।

तेनैव जाग्रन्मयमप्रमेयं तमेकदन्तं शरणं ब्रजामः ॥१३॥

जाग्रत्स्वरूपं रजसा विभातं विलोकितं तत्कृपया यदैव ।

तदा विभिन्नं भवत्येकरूपं तमेकदन्तं शरणं ब्रजामः ॥१४॥

एवं च सृष्ट्वा प्रकृतिस्वभावात्तदन्तरे त्वं च विभासि नित्यम् ।

बुद्धिं प्रदाता गणनाथ एकस्तमेकदन्तं शरणं ब्रजामः ॥१५॥

त्वदाज्ञया भानि ग्रहाश्च सर्वे नक्षत्ररूपाणि विभान्ति खे वै ।

आधारहीनानि त्वया धृतानि तमेकदन्तं शरणं ब्रजामः ॥१६॥

त्वदाज्ञया सृष्टिकरो विधाता त्वदाज्ञया पालक एव विष्णुः ।

त्वदाज्ञया संहारको हरोऽपि तमेकदन्तं शरणं ब्रजामः ॥१७॥

यदाज्ञया भूर्जलमध्यसंस्था यदाज्ञयाऽपः प्रवहन्ति नद्यः ।

सीमां सदा रक्षति वै समुद्रस्तमेकदन्तं शरणं ब्रजामः ॥१८॥

यदाज्ञया देवगणो दिविस्थो ददाति वै कर्मफलानि नित्यम् ।

यदाज्ञया शैलगणोऽचलो वै तमेकदन्तं शरणं ब्रजामः ॥१९॥

यदाज्ञया शेष इलाधरो वै यदाज्ञया मोहप्रदश्च कामः ।

यदाज्ञया कालधरोऽर्यमा च तमेकदन्तं शरणं ब्रजामः ॥२०॥

यदाज्ञया वाति विभाति वायुर्युदाज्ञयाऽग्निर्जठरादिसंस्थः ।

यदाज्ञया वै सचराचरं च तमेकदन्तं शरणं ब्रजामः ॥२१॥

सर्वान्तरे संस्थितमेकगूढं यदाज्ञया सर्वमिदं विभाति ।

अनन्तरूपं हृदि बोधकं वै तमेकदन्तं शरणं ब्रजामः ॥२२॥

यं योगिनो योगबलेन साध्यं कुर्वन्ति तं कः स्तवनेन स्तौति ।

अतः प्रणाभेन सुसिद्धिदोऽस्तु तमेकदन्तं शरणं ब्रजामः ॥२३॥

गुत्समद उवाच—

एवं स्तुत्वा च प्रह्लाद देवाः समुनयश्च वै ।

तूष्णीम्भावं प्रपद्येव ननृतुर्हर्षसंयुताः ॥२४॥

॥ इति एकद्वन्तस्तोत्रं सम्पूर्णम् ॥

॥ महागणपातस्तात्रम् ॥

योगं योगविदां विधूतविविधव्यासङ्गशुद्धाशय

प्रादुर्भूतसुधारसप्रसृमरध्यानास्पदाध्यासिनाम् ।

आनन्दप्लवमानबोधमधुरामोदच्छटामेदुरं

तं भूमानमुपास्महे परिणतं दन्तावलास्यात्मना ॥१॥

तारश्रपिरशक्तिकामवसुधारूपानुगं यं विदु-

स्तस्मै स्तात्प्रणतिर्गणाधिपतये यो रागिणाभ्यर्ह्यते ।

आमन्त्र्य प्रथमं वरेति वरदेत्यार्तेन सर्वं जनं

स्वामिन्मे वशमानयेति सततं स्वाहादिभिः पूजितः ॥२॥

कल्लोलाञ्चलचुम्बिताम्बुदतताविक्षुद्रवाम्भोनिधौ

द्वीपे रत्नमये सुरद्रुमवनामोदैकमेदस्विनि ।

मूले कल्पतरोर्महामणिमये पीठेऽक्षराम्भोरुहे

षट्कोणाकलितत्रिकोणरचनासत्कर्णिकेऽमुं भजे ॥३॥

चक्रप्रासरसालकामुक्कगदासद्वीजपूरीद्विज
 ग्रीह्योत्पलपाशपङ्कजकरं शुण्डाप्रजाप्रद्वटम् ।
 आश्लिष्टं प्रियया सरोजकरया रत्नस्फुरद्भूषया
 माणिक्यप्रतिमं महागणपतिं विश्वेशमाशास्महे ॥४॥

दानाम्भःपरिमेदुरप्रसृमरव्यालम्बिरोलम्बभृ-
 त्सिन्दूरारुणगण्डमण्डलयुगव्याजात्प्रशस्तिद्वयम् ।
 त्रैलोक्येष्टविधानवर्णसुभगं यः पद्मरागोपमं
 धत्ते स श्रियमातनोतु सततं देवो गणानां पतिः ॥५॥

भ्राम्यन्मन्दरधूर्णनापरवशक्षीराब्धिवीचिच्छटा
 सच्छायाश्चलचामरव्यतिकरश्रीगर्वसर्वकषाः ।
 दिक्कान्ताघनसारचन्दनरसासाराः श्रयन्तां मनः
 स्वच्छन्दप्रसरप्रलिप्तवियतो हेरम्बदन्तत्विषः ॥६॥

मुक्ताजालकरम्बितप्रविकसन्माणिक्यपुञ्जच्छटा
 कान्ताः कम्बुकदम्बचुम्बितवनाभोगप्रवालोलपमाः ।
 ज्योत्स्नापूरतरङ्गमन्थरतरत्सन्ध्यावयस्याश्चिरं
 हेरम्बस्य जयन्ति दन्तकिरणाकीर्णाः शरीरत्विषः ॥७॥

शुण्डाप्रकलितेन हेमकलशेनावर्जितेन क्षर-
 भ्रानारत्नचयेन साधकजनान्सम्भावयन्कोटिशः ।
 दानामोदविनोदलुब्धमधुपप्रोत्सारणाविर्भव-
 कर्णान्दोलनखेलनो विजयते देवो गणग्रामणीः ॥८॥

महागणपतिस्तोत्रम्

५५

हेरम्बं प्रणमामि यस्य पुरतः शाण्डिल्यमूले श्रिया
विभ्रत्याम्बुरुहेसमं मधुरिपुस्ते शङ्खचक्रे बहन् ।
न्यग्रोधम्य तले सहाद्रिसुतया शम्भुस्त्वया दक्षिणे
विभ्राणः परशुं त्रिशूलमितया देव्या धरण्या सह

॥९॥

पञ्चात्पिप्पलमाश्रितो रतिपतिर्देवस्य रत्योत्पले
विभ्रत्या सममैक्षवं धनुरिषून्पौष्पान्वहन्पञ्च च ।
वामे चक्रगदाधरः स भगवान्क्रोडः प्रियागोस्तले
हस्ताद्यच्छुकशालिमञ्जरिकया देव्या धरण्या सह

॥१०॥

षट्कोणाश्रिषु षट्सु षट्गजमुखाः पाशाङ्कुशाभीवरा-
न्विभ्राणाः प्रमदासखाः पृथुमहाशोणाश्मपुञ्जविषः ।
आमोदः पुरतः प्रमोदसुमुखौ तं चाभितो दुर्मुखः
पञ्चात्पार्श्वगतोऽस्य विघ्न इति यो यो विघ्नकर्तेति च

॥११॥

आमोदादिगणेश्वरप्रियतमास्तत्रैव नित्यं स्थिताः
कान्ताश्लेषरसज्ञमन्थरदृशः सिद्धिः समृद्धिस्ततः ।
कान्तिर्या मदनावतीत्यपि तथा कल्पेषु या गीयते
सान्या यापि मदद्रवा तदपरा द्राविण्यमूः पूजिताः
आश्लिष्टौ वसुधेत्यथो वसुमती ताभ्यां सितालोहितौ
वर्षन्तौ वसुपार्श्वयोर्विलसतस्तौ शङ्खपद्मौ निधी ।
अङ्गान्यन्वथ मातरश्च परितः शक्रादयोऽब्जाश्रया-
स्तद्वाह्ये कुलिशादयः परिपतत्कालानलज्योतिषः

॥१२॥

॥१३॥

इत्थं विष्णुशिवादितत्त्वतनवे श्रीवक्रतुण्डाय हुं-

काराक्षिप्तसमस्तदैत्यपृतनात्राताय दीप्तत्विवे ।

आनन्दैकरसावबोधलहरीविध्वस्तसर्वोर्मये

सर्वत्र प्रथमानमुग्धमहसे तस्मै परस्मै नमः

॥१४॥

सेवाहेवाकिदेवासुरनरनिकरस्फारकोटीरकोटी-

कोटिव्याटीकमानद्युमणिसममणिश्रेणिभ्रवेणिकानाम् ।

राजन्नीराजनश्रीमुखचरणनखद्योतविद्योतमानः

श्रेयः स्थेयः स देयान्मम विमलदृशो बन्धुरं सिम्बुरास्यः ॥१५॥

एतेन प्रकटरहस्यमन्त्रमाला गर्भेण स्फुटतरसंविदा स्तवेन ।

यः स्तौति प्रचुरतरं महागणेशं तस्येयं भवति वशंवदा त्रिलोकी ॥

इति श्रीमत्परमहंसपरिव्राजकाचार्यवर्य श्रीराघवचैतन्यत्रिरवितं

॥ महागणपतिस्तोत्रं समाप्तम् ॥

॥ गणेशपञ्चरत्नम् ॥

मुदा करात्तमोदकं सदा विमुक्तिसाधकं

कलाधरवतंसकं विलासिलोकरञ्जकम् ।

अनायकैकनायकं विनाशितेभदैत्यकं

नताशुभाशुनाशकं नमामि तं विनायकम्

॥१॥

नतेतरातिभीकरं नवोदितार्कभास्वरं

नमत्सुरारिनिर्जरं नताधिकापदुद्धरम् ।

सुरेश्वरं निधीश्वरं गजेश्वरं गणेश्वरं
महेश्वरं तमाश्रये परात्परं निरन्तरम्

॥२॥

समस्तलोकशङ्करं निरस्तदैत्यकुञ्जरं
दरेतरोदरं वरं वरेभवक्रमक्षरम् ।

कृपाकरं क्षमाकरं मुदाकरं यशस्करं
मनस्करं नमस्कृतां नमस्करोमि भास्वरम्

॥३॥

अकिंषनार्तिमार्जनं चिरन्तनोक्तिभाजनं
पुरारिपूर्वनन्दनं सुरारिगर्वचर्वणम् ।

प्रपञ्चनाशभीषणं धनञ्जयादिभूषणं
कपोलदानवारणं भजे पुराणवारणम्

॥४॥

नितान्तकान्तदन्तकान्तिमन्तकान्तकात्मजं
अचिन्त्यरूपमन्तहीनमन्तरायकृन्तनम् ।

हृदन्तरे निरन्तरं वसन्तमेव योगिनां
तमेकदन्तमेव तं विचिन्तयामि सन्ततम्

॥५॥

महागणेशपञ्चरत्नमादरण याऽन्वह
प्रजल्पति प्रभातके हृदि स्मरन्गणेश्वरम् ।

अरोगतामदोषतां सुसाहितीं सुपुत्रतां
समाहितायुरष्टभूतिमभ्युपैति सोऽचिरात्

॥६॥

इति श्रीपरमहंसपरिव्राजकाचार्यस्य श्रीगोविन्दभगवत्पूज्यपादाशिष्यस्य

॥ श्रीशङ्करभगवतः कृतौ गणेशपञ्चरत्नं समाप्तम् ॥

॥ गणेशभुजङ्गम् ॥


रणत्क्षुद्रघण्टानिनादाभिरामं चलत्ताण्डवोदण्डवत्पद्मतालम् ।
 लसत्तुन्दिलीङ्गोपरिव्यालहारं गणाधीशमीशानसूनुं तमीडे ॥१॥
 ध्वनिध्वंसवोणालयोलासिवक्त्रं स्फुरच्छुण्डदण्डोलसद्वीजपूरम् ।
 गलदर्पसौगन्ध्यलोलिमालं गणाधीश मीशानसूनुं तमीडे ॥२॥
 प्रकाशज्जपारक्तरत्नप्रसूनप्रवालप्रभातारुणज्योतिरेकम् ।
 प्रलम्बोदरं वक्रतुण्डैकदन्तं गणाधीश मीशानसूनुं तमीडे ॥३॥
 विचित्रस्फुरद्रत्नमालाकिरीटं किरीटोलसच्चन्द्रेखाविभूषम् ।
 विभूषैकभूषं भवध्वंसहेतुं गणाधीश मीशानसूनुं तमीडे ॥४॥
 उदञ्चद्भुजावलरीदृश्यमूलोच्चलद्भ्रूलता विभ्रमभ्राजदक्षम् ।
 मरुत्सुन्दरीचामरैः सेव्यमानं गणाधीश मीशानसूनुं तमीडे ॥५॥
 स्फुरन्निष्ठुरालोलपिङ्गाक्षितारं कृपाकोमलोदार लीलांवतारम् ।
 कलाबिन्दुगं गीयते योगिवर्यैर्गणाधीश मीशानसूनुं तमीडे ॥६॥
 यमेकाक्षरं निर्मलं निर्विकल्पं गुणातीतमानन्दमाकारशून्यम् ।
 परं परमोङ्कार माम्नायगर्भं वदन्ति प्रगल्भं पुराणं तमीडे ॥७॥
 चिदानन्दसान्द्राय शान्ताय तुभ्यं नमो विश्वकर्त्रे च हर्त्रे च तुभ्यम् ।
 नमोऽमन्तलीलाय कैवल्यभासे नमो विश्वबीज प्रसीदेशसूनो ॥८॥
 इमं सम्स्तवं प्रातरुत्थाय भक्त्या पठेद्यस्तु मर्त्यो लभेत्सर्वकामान् ।
 गणेशप्रसादेन सिद्ध्यन्ति वाचो गणेशे विभौ दुर्लभं किं प्रसन्ने ॥९॥

इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशिष्यस्य

॥ श्रीशङ्करभगवतः कृतौ गणेशभुजङ्गस्तोत्रं सम्पूर्णम् ॥

॥ श्रीः ॥

॥ बृहत्स्तोत्ररत्नाकरः ॥



॥ अथ सुब्रह्मण्याष्टोत्तरशतनामस्तोत्रम् ॥

शक्तिहस्तं विरूपाक्षं शिखिवाहं षडाननम् ।

दारुणं रिपुरोगघ्नं भावये कुक्कुटध्वजम् ॥

(इति ध्यानम्.)

स्कन्दो गुह्येषमुखश्च फालनेत्रसुतः प्रभुः ।

पिङ्गलः कृत्तिकासूनुः शिखिवाहो द्विषड्भुजः ॥१॥

द्विषण्णेत्रशक्तिधरः पिशिताशप्रभञ्जनः ।

तारकासुरसंहारी रक्षोबलविमर्दनः ॥२॥

मत्तः प्रमत्तोन्मत्तश्च सुरसैन्यसुरक्षकः ।

देवसेनापतिः प्राज्ञः कृपालुर्भक्तवत्सलः ॥३॥

उमासुतश्शक्तिधरः कुमारः क्रौञ्चदारणः ।

सेनानीरभिजन्मा च विशाखः शङ्करात्मजः ॥४॥

शिवस्वामी गणस्वामी सर्वस्वामी सनातनः ।

अनन्तशक्तिरक्षोभ्यः पार्वतीप्रियनन्दनः ॥५॥

गङ्गासुतश्शरोद्भूत आहूतः पावकात्मजः ।	
जृम्भैः प्रजृम्भ उज्जृम्भः कमलासनसंस्तुतः	॥६॥
एकवर्णो द्विवर्णश्च त्रिवर्णस्सुमनोहरः ।	
चतुर्वर्णः पञ्चवर्णः प्रजापतिरहर्षतिः	॥७॥
अग्निगर्भश्शमीगर्भो विश्वरेतास्सुरारिहा ।	
हरिद्वर्णश्शुभकरो वदुश्च पदुवेषभृत् .	॥८॥
पूषा गभस्तिर्गहनश्चन्द्रवर्णः कलाधरः ।	
मायाधरो महामायी कैवल्यश्शङ्करात्मजः	॥९॥
विश्वयोनिरमेयात्मा तेजोनिधिरनामयः ।	
परमेष्ठी परब्रह्मा वेदगर्भो विराट्सुतः	॥१०॥
पुळिन्दकन्याभर्ता च महासारस्वतावृतः ।	
आश्रिताखिलदाताच रोगघ्नो रोगनाशनः	॥११॥
अनन्तमूर्तिरानन्दः शिखण्डिकृतकेतनः ।	
डम्भः परमडम्भश्च महाडम्भो वृषाकपिः	॥१२॥
कारणोत्पत्तिदेहश्च कारणानीतविग्रहः ।	
अनीश्वरोऽमृतः प्राणः प्राणायामपरायणः	॥१३॥
विरुद्धहन्ता वीरघ्नः रक्तश्यामगळोऽपिच ।	
सुब्रह्मण्यो गृहः प्रीतः ब्राह्मण्यो ब्राह्मणप्रियः	॥१४॥
वंशवृद्धिकरो वेदवेद्योऽक्षयफलप्रदः ॥	

॥ सुब्रह्मण्याष्टोत्तरशतनामस्तोत्रं सम्पूर्णम् ॥

॥ अथ सुब्रह्मण्यसहस्रनामस्तोत्रम् ॥

ऋषयः—

सर्वशास्त्रार्थतत्त्वज्ञ सर्वलोकोपकारक ।

वयं चातिथयः प्राप्ता आतिथेयोऽसि सुव्रत ॥१॥

ज्ञानदानेन संसारसागरात्तारयस्व नः ।

कलौ कलुषाचित्ता ये नराः पापरतास्सदा ॥२॥

केन स्तोत्रेण मुच्यन्ते सर्वपातकबन्धनैः ।

इष्टसिद्धिकरं पुण्यं दुःखदारिद्र्यनाशनम् ॥३॥

सर्वरोगहरं स्तोत्रं सूत नो वक्तुमर्हसि ।

सूतः—

शृणुध्वं ऋषयस्सर्वे नैमिशारण्यवासिनः ॥४॥

तत्त्वज्ञास्तपसा निष्ठास्सर्वशास्त्रविशारदाः ।

स्वयम्भुवा पुरा प्रोक्तं नारदाय महात्मने ॥५॥

तदहं सम्प्रवक्ष्यामि श्रोतुं कौतूहलं यदि ।

ऋषयः—

किमाह भगवान्ब्रह्मा नारदाय महात्मने ॥६॥

सूतपुत्र महाभाग वक्तुमर्हसि साम्प्रतम् ।

सूतः—

दिव्यसिंहासनासीनं सर्वदेवैरभिष्टुतम् ॥७॥

साष्टाङ्गं प्रणिपत्यैनं ब्रह्माणं भुवनेश्वरम् ।

नारदः परिपप्रच्छ कृताञ्जलिरुपस्थितः ॥८॥

नारदः—

लोकनाथ सुरश्रेष्ठ सर्वज्ञ करुणाकर ।

षण्मुखस्य परं स्तोत्रं पावनं पापनाशनम् ॥९॥

हे धातः पुत्रवात्सल्यात्तद्वद प्रणताय मे ।

उपादिष्टा तु मामव रक्ष रक्ष कृपानिधे ॥१०॥

ब्रह्मा—

शृणु वक्ष्यामि देवर्षे स्तवराजमिदं परम् ।

मातृकामालिकायुक्तं ज्ञानमोक्षसुखप्रदम् ॥११॥

सहस्राणि च नामानि षण्मुखस्य महात्मनः ।

यानि नामानि दिव्यानि दुःखरोगहराणि च ॥१२॥

जपमात्रेण सिध्यन्ति मनसा चिन्तितान्यपि ।

इहामुत्र परं भोगं लभते नात्र संशयः ॥१३॥

इदं स्तोत्रं परं पुण्यं कोटियज्ञफलप्रदम् ।

सन्देहो नात्र कर्तव्यः शृणु मे निश्चितं वचः ॥१४॥

ओं अस्य श्रीसुब्रह्मण्यसहस्रनामस्तोत्रमालामहामन्त्रस्य, ब्रह्मा ऋषिः, अनुष्टुप्छन्दः, सुब्रह्मण्यो देवता । शरजन्मा क्षय इति बीजम् । शक्तिधरः क्षयः कार्तिकेय इति शक्तिः । क्रौञ्चधर इतिकीलकम् । शिखिवाहन इति कवचम् । षण्मुखाय इति ध्यानम् । श्रीसुब्रह्मण्य-प्रसादसिद्ध्यर्थे जपे विनियोगः । ओं शं ओंकारस्वरूपाय ओजो-धराय ओजस्विने नमस्संहताय इष्टचित्तात्मने भास्वरूपाय अङ्गुष्ठाभ्यां नमः । रं षट्कोणमध्यनिलयाय षट्किरीटधराय श्रीमते षड्-

धाराय तर्जनीभ्यां नमः । हं षण्मुखाय शरजन्मने शुभलक्षणाय
शिखिवाहनाय मध्यमाभ्यां नमः । णं कृशानुसम्भवाय कर्वचिने
कुक्कुटध्वजाय अनामिकाभ्यां नमः । भं कन्दर्पकोटिदीप्यमानाय
द्विषड्बाहवे द्वादशाक्षाय कनिष्ठिकाभ्यां नमः । वं खेटधराय
खड्गिने शक्तिहस्ताय करतलकरपृष्ठाभ्यां नमः । ओं शं ओंकार-
स्वरूपाय ओजोधराय ओजस्विने नमस्संहताय इष्टचित्तात्मने भास्वर-
रूपाय हृदयाय नमः । रं षट्कोणमध्यनिलयाय षट्किरीटधराय
श्रीमते षडाधाराय शिरसे स्वाहा । हं षण्मुखाय शरजन्मने शुभ-
लक्षणाय शिखिवाहनाय शिखायै वौषट् । णं कृशानुसम्भवाय कव-
चिने कुक्कुटध्वजाय कवचाय हुम् । भं कन्दर्पकोटिदीप्यमानाय
द्विषड्बाहवे द्वादशाक्षाय नेत्रत्रयाय वौषट् । वं खेटधराय खड्गिने
शक्तिहस्ताय अस्त्राय फट् । ओं भूर्भुवस्सुवरोमिति दिग्बन्धः । ध्यानम्.

ध्याये षण्मुखमिन्दुकोटिसदृशं रत्नप्रभाशोभितं

बालार्कद्युतिषट्किरीटविलसत्केयूरहारान्वितम् ।

कर्णालम्बितकुण्डलप्रविलसद्गण्डस्थलाशोभितं

किञ्चित्कङ्कणकिङ्किणीरवयुतं शृङ्गारसारोदयम्

॥१॥

ध्यायेदीप्सितसिद्धिदं शिवसुतं श्रीद्वादशाक्षं गुहं

खेटं कुक्कुटमङ्कुशं च वरदं पाशं धनुश्चक्रकम् ।

वज्रं शक्तिमसिं च शूलमभयं दोर्भिधृतं षण्मुखं

ध्यायेच्चित्रमयूरवाहनशुभं चित्राम्बुरालङ्कृतम्

॥२॥

(इति ध्यानम्.)

॥ सहस्रनामप्रारम्भः ॥

ओं अचिन्त्यशक्तिरनघस्त्वक्षाभ्यो ह्यपराजितः ।

अनाथवत्सलोऽमोघस्त्वशोकोऽप्यजरोऽभूयः ॥१॥

अत्युदारोऽप्यघहराऽप्यगण्योऽद्रिजासुतः ।

अनन्तमहिमाऽपारोऽनन्तसौख्यप्रदोऽव्ययः ॥२॥

अनन्तमोक्षदोऽनादिरप्रमेयोऽक्षरोऽच्युतः ।

अकल्मषोऽभिरामोऽप्रधुर्यश्चामितविक्रमः ॥३॥

अतुलस्त्वमृतो घोरस्त्वनन्तोऽनन्तविक्रमः ।

अनाथनाथो ह्यमलो ह्यप्रमत्तोऽमरप्रभुः ॥४॥

अरिन्दमोऽखिलाधारस्त्वणिमादिगुणामणीः ।

अचञ्चलोऽमरस्तुत्यो ह्यकलङ्कोऽमिताशनः ॥५॥

अग्निभूरनवद्याज्ञो ह्यद्भुतोऽभीष्टदायकः ।

अतीन्द्रियोह्यमेयात्मा ह्यदृश्योऽव्यक्तलक्षणः ॥६॥

आपद्विनाशकस्त्वार्यश्चाढ्यस्त्वागमसंस्तुतः ।

आर्तसंरक्षणस्त्वाद्यस्त्वानन्दस्त्वार्यसेवितः ॥७॥

आश्रितेष्टार्थवरदो ह्यानन्दार्तफलप्रदः ।

आश्रयैरूपस्त्वानन्द आपन्नार्तिविनाशनः ॥८॥

इभदक्कानुजस्त्विष्टस्त्वभासुरहरात्मजः ।

इतिहासश्रुतिस्तुत्य इन्द्रभोगफलप्रदः ॥९॥

इष्टापूर्तफलप्राप्तिरिष्टेष्टवरदायकः ।

इहामुत्रेष्टफलदस्त्विष्टदस्त्विन्द्रवन्दितः ॥१०॥

सुब्रह्मण्यसहस्रनामस्तोत्रम्

६५

ईडनीयस्त्वीशपुत्र ईप्सितार्थप्रदायकः ।	
ईतिभीतिहरश्चेड्य ईषणात्रयवर्जितः	॥११॥
उदारक्रीर्तिरुद्योगी चोत्कृष्टोरूपराक्रमः ।	
उत्कृष्टशक्तिरुत्साह उदारश्चोत्सवप्रियः	॥१२॥
उज्जृम्भश्चोद्भवश्चोप्रश्चोदग्रश्चोप्रलोचनः ।	
उन्मत्तश्चोष्णशमन उद्वेगघ्नोरगेश्वरः	॥१३॥
उरुप्रभावश्चोदीर्णश्चोमासूनुरुदारधीः ।	
ऊर्ध्वरेतस्सुतस्तूर्ध्वगतिदस्तूर्विपालकः	॥१४॥
ऊर्जितस्तूर्ध्वगस्तूर्ध्व ऊर्ध्वलोकैकनायकः ।	
ऊर्जस्वानूर्जितोदारस्तूर्जितोर्जितशासनः	॥१५॥
ऋषिदेवगणस्तुत्यो ऋणत्रयविमोचनः ।	
ऋजुरूपो ऋजुकरो ऋजुमार्गप्रदर्शकः	॥१६॥
ऋतम्भरो हृजुप्रीतो ऋषभो ह्युत्थितो ऋचः ।	
ललुतोद्धारको लतभवपाशप्रभञ्जनः	॥१७॥
एणाङ्गधरसत्पुत्रस्त्वेक एनौघनाशनः ।	
ऐश्वर्यदश्चैन्द्रभोगी चैदिहश्चैन्द्रवह्न्यतिः	॥१८॥
ओजस्वी चोषधीस्थानश्चोजोदश्चोदनप्रियः ।	
औदासीनस्त्वौपमेय औमस्त्वौन्नत्यदायकः	॥१९॥
औदार्यस्त्वौषधाकारस्त्वौषस्त्वौषधधारकः ।	
अंशुमाल्यंशुमालाढ्य अम्बिकातनयोऽन्नदः	॥२०॥

अन्धकारिसुतोऽन्धत्वहारीत्वम्बुजलोधनः ।	
अस्तमायोऽमराधीशो ह्यस्पष्टोऽस्तोरुपुण्यदः	॥२१॥
अस्तामित्रोऽस्तरूपश्चास्वलत्सुगतिदायकः ।	
कार्तिकेयः कामरूपः कुमारः क्रौञ्चदारणः	॥२२॥
कामदः कारणः काम्यः कमनीयः कृपाकरः ।	
काञ्चनाभः कान्तियुक्तः कामी कामप्रदः कविः	॥२३॥
कीर्तिकृत् कुक्कुटधरः कूटस्थः कुवलेक्षणः ।	
कुङ्कुमाङ्गकुमहरः कुशलः कुक्कुटध्वजः	॥२४॥
कुशानुसम्भवः क्रूरः क्रूरघ्नः कलितापहृत् ।	
कामरूपः कल्पतरुः कान्तः कामितदायकः	॥२५॥
कल्याणकृत् क्लेशनाशः कृपालुः करुणाकरः ।	
कलुषघ्नः क्रियाशक्तिः कठोरः कवची कृतिः	॥२६॥
कोमलाङ्गः कुशप्रीतः कुत्सितघ्नः कलाधरः ।	
ख्यातः खेटधरः खड्गी खट्वाङ्गी खलनिग्रहः	॥२७॥
ख्यातिप्रदः खेचरेशः ख्यातेहः खेचरस्तुतः ।	
खरतापहरः खस्थः खेचरः खेचराश्रयः	॥२८॥
खण्डेन्दुमौलितनयः खेलाखेचरपालकः ।	
खस्थलः खण्डितार्कश्च खेचरीजनपूजितः	॥२९॥
गाङ्गेयो गिरिजापुत्रो गणनाथानुजो गुहः ।	
गोप्ता गीर्वाणसंसेव्यो गुणातीतो गुहाश्रयः	॥३०॥

गतिप्रदो गुणनिधिर्गम्भीरो गिरिजात्मजः ।	
गूढरूपो गदहरो गुणाधीशो गुणप्रणीः	॥३१॥
गोधरो गहनो गुप्तो गर्वघ्नो गुणवर्धनः ।	
गुह्यो गुणज्ञो गीतज्ञो गतातङ्को गुणाश्रयः	॥३२॥
गन्धपद्मप्रियो गुण्यो गोस्तुतो गगनेचरः ।	
गणनीयचरित्रश्च गतक्लेशो मुणार्णवः	॥३३॥
घूर्णिताक्षो घृणनिधिः घनगम्भीरघोषणः ।	
घण्टानादप्रियो घोराघौघनाशो घनप्रियः	॥३४॥
घनानन्दो घर्महन्ता घृणिवान् घृष्टिपातकः ।	
घृणी घृणाकरो घोषो घोरदैत्यप्रहारकः	॥३५॥
घटितैश्वर्यसन्दोहो घनार्थी घनसंक्रमः ।	
चित्रकृत् चित्रवर्णश्च चञ्चलश्चपलद्युतिः	॥३६॥
चिन्मयश्चित्स्वरूपश्च चिदानन्दश्चिरंतनः ।	
चित्रचेलश्चित्ररथश्चिन्तनीयश्चमत्कृतः	॥३७॥
चोरघ्नश्चतुरश्रांरुचामीकरविभूषणः ।	
चन्द्रार्ककोटिसदृशश्चन्द्रमौलितनूभवः	॥३८॥
छादिताङ्गश्छद्महन्ता छेदिताखिलंपातकः ।	
छेदीकृततमःक्लेशः छत्वीकृतमहायशः	॥३९॥
छादिताशेषसन्तापश्चरितामृतसागरः ।	
छन्नत्रैगुण्यरूपश्च छातेहश्छिन्नसंशयः	॥४०॥

छन्दोमयश्छन्नगामी छिन्नपाशश्छविच्छदः ।	
जगद्धितो जगत्पूज्यो जगज्ज्येष्ठो जगन्मयः	॥४१॥
जनको जाह्नवीसूनुर्जितामित्रो जगद्गुरुः ।	
जयी जितेन्द्रियो जैत्रो जरामरणवर्जितः	॥४२॥
ज्योतिर्मयो जगन्नाथो जगज्जीवो जनाश्रयः ।	
जगत्सेव्यो जगत्कर्ता जगत्साक्षी जगत्प्रियः	॥४३॥
जम्भारिवन्द्यो जयदो जगज्जनमनोहरः ।	
जगदानन्दजनको जनजाड्यापहारकः	॥४४॥
जपाकुसुमसङ्काशो जनलोचनशोभनः ।	
जनेश्वरो जितक्रोधो जनजन्मनिवर्हणः	॥४५॥
जयदो जन्तुतापघ्नो जितदैत्यमहाव्रजः ।	
जितमायो जितक्रोधो जितजम्भो जनप्रियः	॥४६॥
ज्ञानानिलमहावेगो झरिताशेषपातकः ।	
झर्झरीकृतदैत्यौघो झलरीवाद्यसंप्रियः	॥४७॥
ज्ञानमूर्तिर्ज्ञानगम्यो ज्ञानी ज्ञानमहानिधिः ।	
टङ्कारनृत्यविभवष्टङ्कवज्रध्वजाङ्कितः	॥४८॥
टङ्कितारिखिललोकश्च टङ्कितैनस्तमोरविः ।	
डम्बरप्रभवो डम्बो डमडुमरुकप्रियः	॥४९॥
डमरोत्कटसन्नादो डमरोत्कटजाण्डजः ।	
ढक्कानादप्रीतिकरो दुळितासुरसङ्कुलः ॥	॥५०॥

सुब्रह्मण्यसहस्रनामस्तोत्रम्

६९

ढाकितामरसन्दोहो दुण्डीविघ्नेश्वरानुजः ।	
तत्त्वज्ञस्तत्त्वगस्तीव्रस्तपोरूपस्तपोमयः	॥५१॥
त्रयीमस्रिखिकालज्ञस्त्रिमूर्तिस्त्रिगुणात्मकः ।	
त्रिदेशशस्तरकारिस्तापघ्नस्तापसप्रियः	॥५२॥
तुष्टिदस्तुष्टिकृत्तीक्ष्णस्तपोरूपस्त्रिकालवित् ।	
स्तोता स्तव्यः स्तवप्रीतस्तुतस्तोत्रस्तुतिप्रियः	॥५३॥
स्थितिस्थायी स्थापकश्च स्थूलसूक्ष्मप्रदर्शकः ।	
स्थविष्ठः स्थविरः स्थूलः स्थानदः स्थैर्यदः स्थिरः	॥५४॥
दान्तो दयापरो दाता दुरितघ्नो दुरासदः ।	
दर्शनीयो दयासारो देवदेवो दयानिधिः	॥५५॥
दुराधर्षो दुर्विगाह्यो दक्षो दर्पणशोभितः ।	
दुर्धरो दानशीलश्च द्वादशाक्षो द्विषड्भुजः	॥५६॥
द्विषट्कर्णो द्विषड्बाहुर्दानिसन्तापनाशनः ।	
दन्दशूकेश्वरो देवो दिव्यो दिव्याकृतिर्दमः	॥५७॥
दीर्घवृत्तो दीर्घबाहुर्दीर्घदृष्टिर्दिवस्पतिः ।	
दण्डो दमयिता दर्पो देवसिंहो दृढव्रतः	॥५८॥
दुर्लभो दुर्गमो दीप्तो दुष्प्रेक्ष्यो दिव्यमण्डनः ।	
दुरोदरघ्नो दुःखघ्नो दुरितघ्नो दिशांपतिः	॥५९॥
दुर्जयो देवसेनेशो दुर्ज्ञेयो दुरतिक्रमः ।	
दम्भो दंष्ट्रो देवशत्रुर्देवघ्नो दैवचिन्तकः	॥६०॥

धुरन्धरो धर्मधरो धनदो धृतिवर्धनः ।	
धर्मेक्षो धर्मशास्त्रज्ञो धन्वी धर्मपरायणः	॥६१॥
धनाध्यक्षो धनपतिर्धृतिमान् धृतकिल्बिषः ।	
धर्महेतुर्धर्मशूरो धर्मकृद्धर्मविद् ध्रुवः	॥६२॥
धाता धीमान् धर्मचारी धन्यो धुर्यो धृतव्रतः ।	
नित्योत्सवो नित्यतृप्तो निर्लेपो निश्चलात्मकः	॥६३॥
निरवद्यो निराधारो निष्कलङ्को निरञ्जनः ।	
निर्ममो निरहङ्कारो निर्मोहो निरुपद्रवः	॥६४॥
नित्यानन्दो निरातङ्को निष्प्रपञ्चो निरामयः ।	
निरवद्यो निरीहश्च निर्वेन्द्रो निर्मलात्मकः	॥६५॥
नित्यानन्दो निर्जेशो निस्सङ्को निगमस्तुतः ।	
निष्कलङ्को निरालम्बो निष्प्रत्यूहो निजोद्भवः	॥६६॥
नित्यो नियतकल्याणो निर्विकल्पो निराश्रयः ।	
नेता निधिर्नैकरूपो निराकारो नदी सुतः	॥६७॥
पुळिन्दकन्यारमणः पुरजित्परमप्रियः ।	
प्रत्यक्षमूर्तिः प्रत्यक्षः परेशः पूर्णपुण्यदः	॥६८॥
पुण्याकरः पुण्यरूपः पुण्यः पुण्यपरायणः ।	
पुण्योदयः परञ्जयोतिः पुण्यकृत्पुण्यवर्धनः	॥६९॥
परानन्दः परतरः पुण्यकीर्तिः पुरातनः ।	
प्रसन्नरूपः पुण्येशः पन्नगः पापनाशनः	॥७०॥

प्रणतार्तिहरः पूर्णः पार्वतीनन्दनः प्रभुः ।	
पूतात्मा पुरुषः प्राणः प्रभवः पुरुषोत्तमः	॥७१॥
प्रसन्नः परमस्पष्टः परः पखिबुद्धः परः ।	
परमात्मा परप्रह्ला परार्थः प्रियदर्शनः	॥७२॥
पवित्रः पुष्टिदः पूर्तिः पिङ्गलः पुष्टिवर्धनः ।	
पापहारी पाशधरः प्रमत्तासुरशिक्षकः	॥७३॥
पावनः पावकः पूज्यः पूर्णानन्दः परात्परः ।	
पुष्कलः प्रवरः पूर्वः पितृभक्तः पुरोगमः	॥७४॥
प्राणदः प्राणजनकः प्रतिष्ठः पावकोद्भवः ।	
परब्रह्मस्वरूपश्च परमैश्वर्यकारणः	॥७५॥
परार्थदः पुष्टिकरः प्रकाशात्मा प्रतापवान् ।	
प्रज्ञापरः प्रकृष्टार्थः पृथुः पृथुपराक्रमः	॥७६॥
फणीश्वरः फणिवरः फणामणिविभूषणः ।	
फलदः फलहस्तश्च फुल्लाम्बुजविलोचनः	॥७७॥
पुटच्छमितपापौघः फणिराजविभूषणः ।	
बाहुलेयो ब्रह्मरूपो बलिष्ठो बलवान् बली	॥७८॥
ब्रह्मेशविष्णुरूपश्च बुद्धो बुद्धिमतां वरः ।	
बालरूपो ब्रह्मगर्भो ब्रह्मचारी बुधप्रियः	॥७९॥
बहुश्रुतो बहुमतिर्ब्रह्मण्यो ब्राह्मणप्रियः ।	
बलप्रमथनो ब्रह्मा बहुरूपो बहुप्रदः	॥८०॥

बृहद्भानुतनूभूतो बृहत्सेनो विलेशयः ।	
बहुबाहुर्बलश्रीमान् बहुदैत्यविनाशकः	॥८१॥
बिलद्वारान्तरालस्थो बृहच्छक्तिधनुर्धरः ।	
बालार्कद्युतिमान् बालो बृहद्वक्षो बृहत्तनुः	॥८२॥
भव्यो भोगीश्वरो भाव्यो भवनाशो भवप्रियः ।	
भक्तिगम्यो भयहरो भावज्ञो भक्तसुप्रियः	॥८३॥
भुक्तिमुक्तिप्रदो भोगी भगवान् भाग्यवर्धनः ।	
भ्राजिष्णुर्भावितो भर्ता भीमो भीमपराक्रमः	॥८४॥
भूतिप्रदो भूतिकृद्भोक्ता भूतात्मा भुवनेश्वरः ।	
भावको भाग्यकृद्द्वेषो भावकेशो भवोद्भवः	॥८५॥
भवतापप्रशमनो भोगवान् भूतभावनः ।	
भोज्यप्रदो भ्रान्तिनाशो भानुमान् भुवनाश्रयः	॥८६॥
भूरिभोगप्रदो भद्रो भजनीयो भिषग्वरः ।	
महासेनो महोदारो महाशक्तिर्महाद्युतिः	॥८७॥
महाबुद्धिर्महावीर्यो महोत्साहो महाबलः ।	
महाभोगी महामायी मेधावी मेखली महान्	॥८८॥
मुनिस्तुतो महामान्यो महानन्दो महायशः ।	
महोर्जितो माननिधिर्मनोरथफलप्रदः	॥८९॥
महोदयो महापुण्यो महाबलपराक्रमः ।	
मानदो मतिदो माली मुक्तामालाविभूषणः	॥९०॥

मनोहरो महामुख्यो महर्धिर्मूर्तिमान्मुनिः ।	
महोत्तमो महापायो मोक्षदो मङ्गलप्रदः	॥९१॥
मुदाकरो मुक्तिदाता महाभोगो महोरगः ।	
यशस्करो योगयोनिर्योगिष्ठो यमिनां वरः	॥९२॥
यशस्वी योगपुरुषो योग्यो योगनिधिर्यमी ।	
यतिसेव्यो योगयुक्तो योगविद्योऽसिद्धिदः	॥९३॥
यन्त्रो यन्त्री च यन्त्रज्ञो यन्त्रवान् यन्त्रवाहकः ।	
यातनारहितो योगी योगीशो योगिनां वरः	॥९४॥
रमणीयो रम्यरूपो रसज्ञो रसभावकः ।	
रञ्जनो रञ्जितो रागी रुचिरो रुद्रसम्भवः	॥९५॥
रणप्रियो रणोदारो रागद्वेषविनाशनः ।	
रत्नार्चिरुचिरो रम्यो रूपलावण्यविग्रहः	॥९६॥
रत्नाङ्गदधरो रत्नभूषणो रमणीयकः ।	
रुचिकृद्रोचमानश्च रञ्जितो रोगनाशनः	॥९७॥
राजीवाक्षो राजराजो रत्नमाल्यानुलेपनः ।	
ऋग्यजुस्सामसंस्तुत्यो रजस्सत्त्वगुणान्वितः	॥९८॥
रजनीशकलारम्यो रत्नकुण्डलमण्डितः ।	
रत्नसन्मौलिशोभाढ्यो रणन्मञ्जीरभूषणः	॥९९॥
लोकैकनाथो लोकेशो ललितो लोभनाशकः ।	
करक्षो लोकशिक्षो लोकलोचनरञ्जितः	॥१००॥

लोकबन्धुलोकधाता लोकत्रयसमाहितः ।	
लोकचूडामणिलोकबन्धो लावण्यविग्रहः	॥१०१॥
लोकाध्यक्षस्तु लीलावान् लोकोत्तरगुणान्वितः ।	
लोकबन्धुलोकनाथो लोकत्रयमहाहितः	॥१०२॥
वरिष्ठो वरदो वैद्यो विशिष्टो विक्रमो विभुः ।	
विबुधाग्रचरो वश्यो विकल्पपरिवर्जितः	॥१०३॥
विपाशो विगतातङ्को विचित्राङ्गो विरोचनः ।	
विद्याधरो विशुद्धात्मा वेदाङ्गो विबुधप्रियः	॥१०४॥
वचस्करो व्यापकश्च विज्ञानी विनयान्वितः ।	
विद्वत्तमो विरोधिघ्नो वीरो विगतरागवान्	॥१०५॥
वीतभावो विनीतात्मा वेदगर्भो वसुप्रदः ।	
विश्वदीप्तिर्विशालाक्षो विजितात्मा विभावनः	॥१०६॥
वेदवेद्यो विधेयात्मा वीतदोषश्च वेदवित् ।	
विश्वकर्मा वीतभयो वागीशो वासवार्चितः	॥१०७॥
वीरध्वंसो विश्वमूर्तिर्विश्वरूपो वराननः ।	
विशखो विमलो वाग्मी विद्वान् वेदधरो वटुः	॥१०८॥
वीरचूडामणिर्वीरो विद्येशो विबुधाश्रयः ।	
विजयी विनयी वेत्ता वरीयान् वीरजो वसुः	॥१०९॥
वीरघ्नो विज्वरो वेद्यो वेगवान् वीर्यवान् वशी ।	
वरशीलो वरगुणो विशोको वज्रधारकः	॥११०॥

शरजन्मा शक्तिधरश्शत्रुघ्नश्शिखिवाहनः ।	
श्रीमान् शिष्टश्शुचिश्शुद्धश्शाश्वतः श्रुतिसागरः	॥१११॥
शरण्यश्शुभदश्शर्मा शिष्टेष्टशुभलक्षणः ।	
शान्तश्शूलधरः श्रेष्ठश्शुद्धात्मा शङ्करप्रियः	॥११२॥
शितिकण्ठात्मजश्शूरश्शान्तिदश्शोकनाशनः ।	
षण्मातुरष्षण्मुखश्च षड्गुणैश्वर्यसंयुतः	॥११३॥
षट्चक्रस्थष्षडूर्मिघ्नष्षडङ्गश्रुतिपारगः ।	
षड्भावरहितष्षट्कष्षट्छास्त्रस्मृतिपारगः	॥११४॥
षड्वर्गदाता षड्ग्रीवः षडरिघ्नः षडाश्रयः ।	
षट्किरीटधरश्श्रीमान् षडाधारश्च षट्क्रमः	॥११५॥
षट्कोणमध्यनिलयष्षण्डत्वपरिहारकः ।	
सेनानीस्सुभगस्स्कन्दस्सुरानन्दस्सता गतिः	॥११६॥
सुब्रह्मण्यसुराध्यक्षस्सर्वज्ञस्सर्वदस्सुखी ।	
सुलभस्सिद्धिदस्सौम्यस्सिद्धेशस्सिद्धिसाधनः	॥११७॥
सिद्धार्थस्सिद्धसङ्कल्पस्सिद्धस्साधुस्सुरेश्वरः ।	
सुभुजस्सर्वदृक्साक्षी सुप्रसादस्सनातनः	॥११८॥
सुधापतिस्स्वयञ्जयोतिस्स्वयम्भूस्सर्वतोमुखः ।	
समर्थस्सत्कृतिस्सूक्ष्मस्सुघोषस्सुखदस्सुकृत्	॥११९॥
सुप्रसन्नस्सुरश्रेष्ठस्सुशीलस्सत्त्वसायकः ।	
सिंभाव्यस्सुमनस्सेव्यस्सकलागमपारगः	॥१२०॥

सुव्यक्तस्सच्चिदानन्दस्सुवीरस्सुजनाश्रयः ।

सर्वलक्षणसम्पन्नस्सत्यधर्मपरायणः

॥१२१॥

सर्वदेवमयस्सत्यस्सदामृष्टान्नदायकः ।

सुधापी सुमनास्सत्यस्सर्वविघ्नविनाशनः

॥१२२॥

सर्वदुःखप्रशमनस्सुकुमारस्सुलोचनः ।

सुग्रीवस्सुधृतिस्सारस्सुरारारध्यस्सुविक्रमः

॥१२३॥

सुरारिघ्नस्स्वर्णवर्णस्सर्पराजस्सदाशुचिः ।

सप्ताचिर्भूस्सुरवरस्सर्वायुधविशारदः

॥१२४॥

हस्तिचर्माम्बरसुतो हस्तिवाहनसेवितः ।

हस्तचित्रायुधधरो हताघो हसिताननः

॥१२५॥

हेमभूषो हरिद्वर्णो हृष्टदो हृष्टिवर्धनः ।

हेमाद्रिभिर्द्धंसरूपो हुङ्कारो हतकिल्बिषः

॥१२६॥

हेमाद्रिजातातनुजो हरिकेशो हिरण्यमयः ।

हृद्यो हृष्टो हरिसखो हंसो हंसगतिर्हविः

॥१२७॥

हिरण्यवर्णो हितकृत् हर्षदो हेमभूषणः ।

हरप्रियो हितकरो हतपापो हरोद्भवः

॥१२८॥

क्षेमदः क्षेमकृत् क्षेम्यः क्षेत्रज्ञः क्षामवर्जितः ।

क्षेत्रपालः क्षमाधारः क्षेमक्षेत्रः क्षमाकरः

॥१२९॥

क्षुद्रघ्नः क्षान्तिदः क्षेमः क्षितिभूषः क्षमाश्रयः ।

क्षालिताघः क्षितिधरः क्षीणसंरक्षणक्षमः

॥१३०॥

क्षणभङ्गुरसन्नद्धघनशोभी कपर्दकः ।

क्षितिभृन्नाथतनयामुखपङ्कजभास्करः ॥१३१॥

इति नाम्नां सहस्राणि षण्मुखस्य च नारद ।

यः पठेच्छृणुयाद्वापि भक्तियुक्तेन चेतसा ॥१३२॥

स सद्यो मुच्यते पापैर्मनोवाक्कायसम्भवैः ।

आयुर्वृद्धिकरं पुंसां स्थैर्यवीर्यविवर्धनम् ॥१३३॥

वाक्येनैकेन वक्ष्यामि वाञ्छितार्थं प्रयच्छति ।

तस्मात् सर्वात्मना ब्रह्मन् नियमेन जपेत्सुधीः ॥१३४॥

इति श्रीस्कन्दपुराणे ईश्वरप्रोक्ते ब्रह्मनारदसंवादे

॥ षण्मुखसहस्रनामस्तोत्रं संपूर्णम् ॥

॥ अथ सुब्रह्मण्याष्टकम् ॥

ह स्वामिनाथ करुणाकर दीनबन्धो श्रीपार्वतीशमुखपङ्कजपद्मबन्धो ।

श्रीशादिदेवगणपूजितपादपद्म वल्लीसनाथ मम देहि करावलम्बम् ॥

देवाधिदेवसुत देवगणाधिनाथ देवेन्द्रबन्धमृदुपङ्कजमञ्जुपाद ।

देवर्षिनारदमुनीन्द्रसुगीतकीर्ते वल्लीसनाथ मम देहि करावलम्बम् ॥

नित्यान्नदाननिरताखिलरोगहारिन् भाग्यप्रदानपरिपूरितभक्तकाम ।

श्रुत्यागमप्रणववाच्यनिजस्वरूप वल्लीसनाथ मम देहि करावलम्बम् ॥

कौञ्चासुरेन्द्रपरिखण्डन शक्तिशूलचापादिशस्त्रपरिमण्डितदिव्यपाणे ।

त्रिकुण्डलीशधरतुण्डशिखीन्द्रवाह वल्लीसनाथ मम देहि करावलम्बम् ॥

वाधिदेवरथमण्डलमध्यवेऽद्य देवेन्द्रपीठनकरं दृढचापहस्तम् ।

निहत्य सुरकोटिभिरीड्यमान वल्लीसनाथ मम देहि करावलम्बम् ॥

हारादिरत्नमणियुक्तकिरीटहार केयूरकुण्डललसत्कवचाभिरामम् ।

हे'वीर तारकजयामरबृन्दवन्द्य वल्लीसनाथ मम देहि करावलम्बम् ॥

पञ्चाक्षसदिमनुमन्त्रितगाङ्गतोयैः पञ्चामृतैः प्रमुदितेन्द्रमुखैर्मुनीन्द्रैः ।

पट्टाभिषिक्तहरियुक्त परासनाथ वल्लीसनाथ मम देहि करावलम्बम् ॥

श्रीकार्तिकेय करुणामृतपूर्णदृष्ट्या कामादिरोगकलुषीकृतदुष्टचित्तम् ।

सित्तत्रा तु मामव कलाधरकान्तिकान्त्या वल्लीसनाथ मम देहि करा-

सुब्रह्मण्याष्टकं पुण्यं ये पठन्ति द्विजोत्तमाः । [वलम्बम्] ॥

ते सर्वे मुक्तिमायान्ति सुब्रह्मण्यप्रसादतः ॥

सुब्रह्मण्याष्टकमिदं प्रातरुत्थाय यः पठेत् ।

कोटिजन्मकृतं पापं तत्क्षणादेव नश्यति ॥

॥ सुब्रह्मण्याष्टकं संपूर्णम् ॥

॥ सुब्रह्मण्यभुजङ्गप्रयातम् ॥

भजेऽहं कुमारं भवानीकुमारं गळोल्लासिहारं नमस्कृद्विहारम् ।

रिपुस्तोमसारं नृसिंहावतारं सदा निर्विकारं गुहं निर्विचारम् ॥१॥

नमामीशपुत्रं जपाशोणगात्रं सुरारातिशत्रुं रवीन्द्रप्रिनेत्रम् ।

महाबर्हिपत्नं शिवास्याब्जमित्रं प्रभासत्कलत्रं पुराणं पवित्रम् ॥२॥

अमेकार्ककोटिप्रभावज्वलन्तं मनोहारिमाणिक्यभूषोज्ज्वलं तम् ।

श्रितानामभीष्टं सुशान्तं नितान्तं भजे षण्मुखं तं शरच्चन्द्रकान्तम्

कृपावारिकल्लोलभास्वत्कटाक्षं विराजन्मनोहारिशोणाम्बुजाक्षम् ।

अयोगप्रदानप्रवादैकदक्षं भजे कान्तिकान्ताम्बरस्तोमरक्षम् ॥४॥

सुकस्तूरिकाबिन्दुभास्वललाटं दयापूर्णचित्तं महादेवपुत्रम् ।

रवीन्दूलसद्रत्नराजत्किरीटं भजे क्रीडिताकाशगङ्गासुकूटम् ॥५॥

मुकुन्दप्रसूनावलीशोभितान्तं शरत्पूर्णचन्द्रस्य षट्कान्तिकान्तम् ।

शिरीषप्रसूनाभिरामं भवन्तं भजे देवसेनापतिं वल्लभं तम् ॥६॥

सुलावण्यसत्सूर्यकोटिप्रकाशं प्रभुं तारकारिं द्विषड्बाहुमीशम् ।

निजार्कप्रभादीप्यमानाखिलाशं भजे पार्वतीप्राणपुत्रं सुकेशम् ॥७॥

भजं सर्वलोकप्रियं लोकनाथं गुहं शूरपद्मादिदम्भोलिधारम् ।

जुबाहुं सुनासापुटं सच्चरित्रं भजे कार्तिकेयं सदा बाहुलेयम् ॥८॥

शरारण्यसम्भूतमिन्द्रादिवन्द्यं द्विषड्बाहुसङ्घायुधश्रेणिरम्यम् ।

मरुत्सारथिं कुक्कुटेशं सुकेतुं भजे योगिहृत्पद्मव्याधिवासम् ॥९॥

वेरीचीन्द्रवल्लीशक्तीदेवेशमुख्य प्रशस्तामरस्तोमसंस्तूयमान ।

देश त्वं दयाळो प्रियं निश्चलां मे विना त्वां गतिः का प्रभो मे प्रसीद ॥

यदाम्भोजसेवासमायातवृन्दारकश्रेणिकोटीरभास्वललाटम् ।

कलत्रोलसत्पार्श्वयुगलं वरेण्यं भजे देवमाद्यं त्वहीनप्रभावम् ॥११॥

भवाम्भोधिमध्ये तरङ्गेपतन्तं प्रभो मां सदा पूर्णदृष्ट्या समीक्ष्य ।

भवद्वक्तिनावोद्धर त्वं दयाळो सुगत्यन्तरं नास्ति देव प्रसीद ॥१२॥

गळे रत्नभूषं तनौ मञ्जुवेषं करे ज्ञानशक्तिं दरस्मेरमास्ये ।

ऽन्यस्तपाणिं शिखिस्थं कुमारं भजेऽहं गुहादन्यदैवं न मन्ये ॥

याहीनचित्तं परद्रोहपात्रं सदा पापशीलं गुरोर्भक्तिहीनम् ।

नन्यावलम्बं भवभ्रेत्रपात्रं कृपाशीलं मां भो पवित्रं कुरु त्वम् ॥

महासेन गाङ्गेय वल्लीसहाय प्रभो तारकारे षडास्यामरेश ।
 सदा पायसान्नप्रदातर्गुहेति स्मरिष्यामि भक्त्या सदाऽहं विभो त्वाम् ॥
 प्रतापस्य बाहो नमद्वीरबाहो प्रभो कार्तिकेयेष्टकामप्रदेति ।
 यदा ये पठन्ते भवन्तं तदैव प्रसन्नस्तु तेषां बहुश्रीं ददासि ॥१६॥
 अपारेऽतिदारिद्र्यपाथोधिमध्ये भ्रमन्तं जानिग्राहपूर्णं नितान्तम् ।
 महासेन मामुद्धर त्वं कटाक्षावलोकेन किञ्चित्प्रसीद प्रसीद ॥१७॥
 स्थिरां देहि भक्तिं भवत्पादपद्मे श्रियं निश्चलां देहि मह्यं कुमार ।
 गुहं चन्द्रतारं स्ववंशाभिवृद्धिं कुरु त्वं प्रभो मे मनःकल्पसाल ॥
 नमस्ते नमस्ते महाशक्तिपाणे नमस्ते नमस्ते लसद्वज्रपाणे ।
 नमस्ते नमस्ते कटिन्यस्तपाणे नमस्ते नमस्ते सदाभीष्टपाणे ॥१९॥
 नमस्ते नमस्ते महाशक्तिधारिन् नमस्ते सुराणां महासौख्यदायिन
 नमस्ते सदा कुक्कुटेशाख्यक त्वं समस्तापराधं विभो मे क्षमस्व ॥
 य एको मुनोनां हृदब्जाधिवासः शिवाङ्कं समारुह्य सत्पीठकल्पम्
 विरिञ्चाय मन्त्रोपदेशं चकार प्रमोदेन सोऽयं तनोतु श्रियं मे ॥
 यमाहुः परं वेद शूरेषु मुख्यं सदा यस्यशक्त्या जंगद्वीतभीतम् ।
 यमीलोक्य देवाः स्थिरं स्वर्गपालाः सदोङ्काररूपं चिदानन्दमीडे ॥
 गुहस्तोत्रमेतन् कृतान्तारिसूनोः भुजङ्गप्रयातेन पद्येन कान्तम् ।
 जना ये पठन्ते सदा ते महान्तो मनोवाञ्छितं सर्वकामान् लभन्ते ॥

॥ इति सुब्रह्मण्यभुजङ्गप्रयातं संपूर्णम् ॥

॥ श्रीः ॥

॥ बृहत्स्तोत्ररत्नाकरः ॥



॥ श्रीशिवाष्टोत्तरशतनामस्तोत्रम् ॥

- शिवो महेश्वरंशंभुः, पिनाकी शशिशेखरः ।
वामदेवो विरूपाक्षः कपर्दी नीललोहितः ॥ १ ॥
- शङ्करश्शूलपाणिश्च खट्वाङ्गी विष्णुबल्लभः ।
शिपिविष्टोऽबिकानाथः श्रीकण्ठो भक्तवत्सलः ॥ २ ॥
- भवश्शर्वस्त्रिलोकेशश्शितिकण्ठश्शिवाप्रियः ।
उग्रः कपाली कामारिरन्धकासुरसूदनः ॥ ३ ॥
- गङ्गाधरो ललाटाक्षः कालकालः कृपानिधिः ।
भीमः परशुहस्तश्च मृगपाणिर्जटाधरः ॥ ४ ॥
- कैलासवासी कवची कठोरस्त्रिपुरान्तकः ।
वृषाङ्को वृषभारूढो भस्मोद्भूतविग्रहः ॥ ५ ॥
- सामप्रियस्स्वरमयस्त्रयीमूर्तिरनीश्वरः ।
सर्वज्ञः परमात्मा च सोमसूर्याग्निलोचनः ॥ ६ ॥
- हविर्यज्ञमयस्सोमः पञ्चवक्त्रस्सदाशिवः ।
विश्वेश्वरो वीरभद्रो गणनाथः प्रजापतिः ॥ ७ ॥

हिरण्यरेता दुर्धर्षो गिरीशो गिरिशोऽनघः ।	
भुजङ्गभूषणो भर्गो गिरिधन्वा गिरिप्रियः	॥८॥
कृत्तिवासाः पुरारातिर्भगवान् प्रमथाधिपः ।	
मृत्युञ्जयस्सूक्ष्मतनुर्जगद्व्यापी जगद्गुरुः	॥९॥
व्योमकेशो महासेनजनकश्चाराविक्रमः ।	
रुद्रो भूतपतिः स्थाणुरहिर्बुध्न्यो दिगम्बरः	॥१०॥
अष्टमूर्तिरनेकात्मा सात्त्विकश्शुद्धविग्रहः ।	
शाश्वतः खण्डपरशुरजः पाशविमोचकः	॥११॥
मृडः पशुपतिर्देवो महादेवोऽव्ययो हरिः ।	
पूषदन्तभिदव्यग्रो दक्षाध्वरहरो हरः	॥१२॥
भगनेत्रभिदव्यक्तस्सहस्राक्षस्सहस्रपात् ।	
अपवर्गप्रदोऽनन्तस्तारकः परमेश्वरः	॥१३॥
एवं श्रीशंभुदेवस्य नाम्नामष्टोत्तरं शतम् ॥	

॥ श्रीशिवाष्टोत्तरशतनामस्तोत्रं समाप्तम् ॥

॥ श्रीशिवसहस्रनामस्तोत्रम् ॥

वन्दे शंभुमुमापतिं सुरगुरुं वन्दे जगत्कारणं
 वन्दे पद्मगभूषणं मृगधरं वन्दे पशूनां पतिम् ।
 वन्दे सूर्यशशाङ्कवह्निनयनं वन्दे मुकुन्दप्रियं
 वन्दे भक्तजनाश्रयं च वरदं वन्दे शिवं शङ्करम् ॥

वासुदेवः—

ततस्स प्रयतो भूत्वा मम तात युधिष्ठिर ।

प्रांजलिः प्राह विप्रर्षिर्नामसंप्रहमादितः

॥१॥

उपमन्युः—

ब्रह्मप्रोक्तै ऋषिप्रोक्तैर्वेदवेदांगसंभवैः ।

सर्वलोकेषु विख्यातं स्तुत्यं स्तोष्यामि नामभिः

॥२॥

महद्भिर्विहितैस्सत्यैसिद्धैस्सर्वार्थसाधकैः ।

ऋषिणा तण्डिना भक्त्या कृतैर्वेदकृतात्मना

॥३॥

यथोक्तैस्साधुभिः ख्यातैर्मुनिभिस्तत्त्वदाशीभिः ।

प्रवरं प्रथमं स्वर्ग्यं सर्वभूताहितं शुभम्

॥४॥

श्रुतैस्सर्वत्र जगति ब्रह्मलोकावतारितैः ।

सत्यैस्तत्परमं ब्रह्म ब्रह्मप्रोक्तैस्सनातनम्

॥५॥

वक्ष्ये यदुकुलश्रेष्ठ शृणुष्वावहितो मम ।

वरयैनं भवं देवं भक्तत्वं परमेश्वरम्

॥६॥

तेन ते श्रावयिष्यामि यत्तद्ब्रह्म सनातनम् ।

न शक्यं विस्तरात्कृत्वां वक्तुं सर्वस्य केनचित्

॥७॥

युक्तेनापि विभूतीनामपि वर्षशतैरपि ।

यस्यादिमध्यमांतानि गम्यन्ते न सुरैरपि

॥८॥

कस्तस्य शक्नुयाद्वक्तुं गुणान् कात्स्न्येन माधव ।

किंतु देवस्य महत्संक्षिप्तार्थपदाक्षरम्

॥९॥

शक्तितश्चरितं वक्ष्ये प्रसादात्तस्य धीमतः ।	
अप्राप्य तु ततोऽनुज्ञां न शक्यः स्तोतुमीश्वरः	॥१०॥
यदा तेनाभ्यनुज्ञातस्तुतो वै स तदा मया ।	
अनादिनिधनस्याहं जगद्योनेर्महात्मनः	॥११॥
नाम्नां किञ्चित्समुद्देशं वक्ष्याम्यव्यक्तयोनिनः ।	
वरदस्य वरेण्यस्य विश्वरूपस्य धीमतः	॥१२॥
शृणु नाम्नां चयं कृष्ण यदुक्तं पद्मयोनिना ।	
दक्षनामसहस्राणि यान्याह प्रपितामहः	॥१३॥
तानि निर्मथ्य मनसा दध्नो घृतमिवोद्धृतम् ।	
गिरेस्सारं यथा हेम पुष्पसारं यथा मधु	॥१४॥
घृतात्सारं यथा मण्डं तथैतत्सारमुद्धृतम् ।	
सर्वपापापहमिदं चतुर्वेदसमान्वितम्	॥१५॥
प्रयत्नेनाधिगन्तव्यं धार्यं च प्रयतात्मना ।	
माङ्गल्यं पौष्टिकं चैव रक्षोघ्नं पावनं महत्	॥१६॥
इदं भक्ताय दातव्यं श्रद्धयाऽनास्तिकाय च ।	
नाश्रद्धधानरूपाय नास्तिकायाजितात्मने	॥१७॥
यश्चाभ्यसूयते देवं कारणात्मानमीश्वरम् ।	
स कृष्ण नरकं याति सह पूर्वैस्सहात्मजः	॥१८॥
इदं ध्यानमिदं योग मिदं ध्येयमनुत्तमम् ।	
इदं जप्यमिदं ज्ञानं रहस्यमिदमुत्तमम्	॥१९॥

यं ज्ञात्वा ह्यंतकालेऽपि गच्छेत परमां भातिम् ।

पवित्रं मंगलं मेध्यं कल्याणमिदमुत्तमम्

॥२०॥

इदं ब्रह्म पुरा कृत्वा सर्वलोकपितामहः ।

सर्वस्तवानां राजत्वे दिव्यानां समकल्पयत्

॥२१॥

तदाप्रभृति चैवायमीश्वरस्य महात्मनः ।

स्तवराज इति ख्यातो जगत्पूजितः

॥२२॥

ब्रह्मलोकादयं स्वर्गे स्तवराजोऽवतारितः ।

यतस्तण्डिः पुरा प्राप तेन तण्डिकृतोऽभवत्

॥२३॥

स्वर्गाच्चैवात्र भूलोकं तंडिना ह्यवतारितः ।

सर्वमङ्गलमाङ्गल्यं सर्वपापप्रणाशनम्

॥२४॥

निगदिष्ये सहाबाहो स्तवानामुत्तमं स्तवम् ।

ब्रह्मणामपि यद्ब्रह्म पराणामपि यत्पशुम्

॥२५॥

तेजसामपि यत्तेजस्तपसामपि यत्तपः ।

शांतानामपि यश्शांतो द्युतीनामपि या द्युतिः

॥२६॥

दांतानामपि यो दांतो धीमतामपि या च धीः ।

देवानामपि यो देव ऋषीणामपि यस्त्वृषिः

॥२७॥

यज्ञानामपि यो यज्ञश्शिवानामपि यश्शिवः ।

रुद्राणामपि यो रुद्रः प्रभा प्रभवतामपि

॥२८॥

योगिनामपि यो योगी कारणानां च कारणम् ।

यतो लोकास्संभवन्ति न भवन्ति यतः पुनः

॥२९॥

सर्वभूतात्मभूतस्य हरस्यामितलब्धेजसः ।

अष्टोत्तरसहस्रं तु नाम्नां सर्वस्य मे शृणु

॥३०॥

यच्छ्रुत्वा मनुजव्याघ्र सर्वान् कामानवाप्स्यसि ।

स्थिरः स्थाणुः प्रभुर्भीमः प्रवरो वरदो वरः

॥३१॥

सर्वात्मा सर्वविख्यातः सर्वस्सर्वकरो भवः ।

जटी चर्मी शिखंडी च सर्वाङ्गस्सर्वभावनः

॥३२॥

हरश्च हरिणाक्षश्च सर्वभूतहरः प्रभुः ।

प्रवृत्तिश्च निवृत्तिश्च नियतश्शाश्वतो ध्रुवः

॥३३॥

श्मशानवासी भगवान् खचरो गोचरोऽर्दनः ।

अभिवाद्यो महाकर्मा तपस्वी भूतभावनः

॥३४॥

उन्मत्तवेषः प्रच्छन्नस्सर्वलोकप्रजापतिः ।

महारूपो महाकायो वृषरूपो महायशः

॥३५॥

महात्मा सर्वभूतात्मा विश्वरूपो महाहनुः ।

लोकपालोऽतर्हितात्मा प्रसादो नीललोहितः

॥३६॥

पवित्रं च महान्ध्रैव नियमो नियमाश्रितः ।

सर्वकर्मा स्वयंभूत आदिरादिकरो निधिः

॥३७॥

सहस्राक्षो विशालाक्षस्सोमोनक्षत्रसाधकः ।

चन्द्रस्सूर्यश्शनिः केतुर्ग्रहो ग्रहपतिर्वरः

॥३८॥

आदिरंतो लयः कर्ता मृगबाणार्पणोऽनघः ।

महातपा घोरतपा अदीनो दुनिसाधकः

॥३९॥

श्रीशिवसहस्रनामस्तोत्रम्

८७

संवत्सरकरो मन्त्रः प्रमाणं परमं तपः ।	
योगी योज्यो महाबीजो महारेता महाबलः	॥४०॥
सुवर्णरेतास्सर्वज्ञस्सुबीजो बीजवाहनः ।	
दशबाहुस्स्वनिमिषो नीलकण्ठ उमापतिः	॥४१॥
विश्वरूपस्स्वयंश्रेष्ठो बलवीरो बलो गणः ।	
गणकर्ता गणपतिर्दिग्वासाः क्म एव च	॥४२॥
मंत्रवित्परमो मन्त्रः सर्वभावकरो हरः ।	
कमण्डलुधरो धन्वी बाणहस्तः कृपालवान्	॥४३॥
अशनी शतघ्नी खड्गी पट्टसी चायुधी महान् ।	
स्रुवहस्तस्सुरूपश्च तेजस्तेजस्करो निधिः	॥४४॥
उष्णीषी च सुवक्त्रश्च उदगो विनतस्तथा ।	
दीर्घश्च हरिकेशश्च सुतीर्थः कृष्ण एव च	॥४५॥
सृगालरूपः सिद्धार्थो मुंडस्सर्वशुभंकरः ।	
अजश्च बहुरूपश्च गङ्गाधारी कपर्द्यपि	॥४६॥
ऊर्ध्वरेता ऊर्ध्वलिङ्ग ऊर्ध्वशायी नभःस्थलः ।	
त्रिजटश्चरिवासाश्च रुद्रस्तेनापतिर्विभुः	॥४७॥
नक्तंचरोऽहश्चरश्च तिग्ममन्युस्सुवर्चसः ।	
गजहा दैत्यहा कालो लोकधाता गुणाकरः	॥४८॥
सिंहशार्दूलरूपश्च व्याघ्रचर्माम्बरावृतः ।	
कालयोगी महानाथस्सर्वकामश्चतुष्पथः	॥४९॥

निशाचरः प्रेतराजो भूतचारी महेश्वरः ।	
बहुभूतो बहुधरः स्वर्भानुरमितो गतिः	॥५०॥
नृत्यप्रियो नित्यनर्तो नर्तकस्सर्वलालसः ।	
महाघोरतपाश्शूरो नित्योऽनीहो निरालयः	॥५१॥
सहस्रहस्तो विजयो व्यवसायो ह्यतन्द्रितः ।	
अमर्षणोऽमर्षणात्मा यज्ञहा कामनाशक्तः	॥५२॥
दक्षयागापहारी च सुसहो मध्यमस्तथा ।	
तेजोपहारी बलहा मुदितोऽर्थोऽजिता वरः	॥५३॥
गंभीरघोषो गंभीरो गंभीरबलवाहनः ।	
न्यग्रोधरूपो न्यग्रोधवृक्षकर्णस्थितिर्विभुः	॥५४॥
सुतीक्ष्णदशनश्चैव महाकायो महाननः ।	
विष्वक्सेनो हरिर्यज्ञस्संयुगापीडवाइनः	॥५५॥
तीक्ष्णतापश्च हर्यश्चस्सहायः कर्मकालवित् ।	
विष्णुप्रसादितो यज्ञस्समुद्रो बडबामुखः	॥५६॥
हुताशनसहायश्च प्रशांतात्मा हुताशनः ।	
उग्रतेजा महातेजा जन्यो विजयकालवित्	॥५७॥
ज्योतिषामयनंसिद्धिस्सर्वविग्रह एव च ।	
शिखी मुंडी जटी ज्वाली मूर्तिजो मूर्धगो बली	॥५८॥
वैष्णवः प्रजवी ताळी खेली कालकटकटः ।	
नक्षत्रविग्रहमतिर्गुणबुद्धिर्बयोऽगमः	॥५९॥

प्रजापतिर्विश्वबाहुर्विभागः सर्वतोमुखः ।	
विमोचस्सुमरणो हिरण्यकवचोद्भवः	॥६०॥
मेघजो बलचारी च महीचारी स्तुतस्तथा ।	
सर्वतूर्यविनोदी च सर्ववाद्यपरिग्रहः	॥६१॥
व्याळरूपो गुहावासी ग्रहमाली तरङ्गवित् ।	
त्रिदशः कालदृक्कर्मसर्वबन्धविम्लेचनः	॥६२॥
बन्धनस्त्वसुरेन्द्राणां युधि शत्रुविनाशनः ।	
सांख्यप्रसादो दुर्वासास्सर्वसाधुनिषेवितः	॥६३॥
प्रस्कन्दनो विभागज्ञो ह्यतुल्यो यज्ञभागवित् ।	
सर्ववासस्सर्वचारी दुर्वासा वासवोऽमरः	॥६४॥
हैमो हेमकरो यज्ञस्सर्वधारी धरोत्तमः ।	
लोहिताक्षो महाक्षश्च विजयाक्षो विशारदः	॥६५॥
संग्रहो निग्रहः कर्ता सर्पचीरनिवासनः ।	
मुख्योऽमुख्यश्च देहश्च काह्निस्सर्वकामदः	॥६६॥
सर्वकालप्रसादश्च सुबलो बलरूपभृत् ।	
सर्वकामप्रदश्चैव सर्वदेस्सर्वतोमुखः	॥६७॥
आकाशनिर्विरूपश्च निपातो ह्यवशः खगः ।	
रौद्ररूपोऽशुरादित्यो बहुरश्मिस्सुवर्चसी	॥६८॥
वसुवेगो महावेगो मनोवेगो निशाचरः ।	
सर्ववासी भ्रियावासी उपदेशकरोऽकरः	॥६९॥

मुनिरात्मा निरालोकम्संभगश्च सहस्रदः ।	
पक्षी च प्लक्षरूपश्च अतिदीप्तो विशां पतिः	॥७०॥
उन्मादो मेदनः कामो ह्यश्वत्थोऽर्थकरो यशः ।	
वामदेवश्च वामश्च प्राग्दक्षिण उदङ्मुखः	॥७१॥
सिद्धयोगी महर्षिश्च सिद्धार्थस्सिद्धसाधकः ।	
भिक्षुश्च भिक्षुरूपश्च विपणो मृदुरव्ययः	॥७२॥
महासेनो विशाखश्च षष्टिभागो गवां पतिः ।	
वज्रहस्तश्च विष्कम्भी चमूस्तंभन एव च	॥७३॥
वृत्तवृत्तकरस्तालो मधुर्मधुकलोचनः ।	
वाचस्पत्यो वाजसनो नित्यमाश्रितपूजितः	॥७४॥
ब्रह्मचारी लोकचारी सर्वचारी विचारवित् ।	
ईशान ईश्वरः कालो निशाचारीऽपिनाकभृत्	॥७५॥
निमित्तस्थो निमित्तं च नंदिनंदिकरो हरिः ।	
नंदीश्वरश्च नंदी च नंदनो नंदिवर्धनः	॥७६॥
भगहारी निहन्ता च कालो ब्रह्मा पितामहः ।	
चतुर्मुखो महालिङ्गश्चारुलिङ्गस्तथैव च	॥७७॥
लिङ्गाध्यक्षस्सुराध्यक्षो योगाध्यक्षो रुगावहः ।	
बीजाध्यक्षो बीजकर्ता अध्यात्मानुगतो बलः	॥७८॥
इतिहासस्तकल्पश्च गौतमोऽथ निशाकरः ।	
दंभो ह्यदंभो वैदंभो वश्यो वशकरः कलिः	॥७९॥

लोककर्ता पशुपतिर्महाकर्ता ह्यनौषधः ।	
अक्षरं परमं ब्रह्म बलवान् शक्त एव च	॥८०॥
नीतिर्ह्यनीतिश्शुद्धात्मा शुद्धो मान्यो गतागतः ।	
बहुप्रसादस्सुखप्रो दर्पणोऽथ त्वमित्रजित्	॥८१॥
वेदकारो मंत्रकारो विद्वान्समरमर्दनः ।	
महामेघनिवासी च महाघोरोऽवशीकरः	॥८२॥
अग्निज्वालो महाज्वालो ह्यतिधूम्रो हुतो हविः ।	
वृषभश्शङ्करो नित्यं वर्चस्वी धूमकेतनः	॥८३॥
नीलस्तथांगलुब्धश्च शोभनो निरवग्रहः ।	
स्वस्तिदस्स्वस्तिभागश्च भागी भागकरो लघुः	॥८४॥
उत्सङ्गश्च महाङ्गश्च महागर्भपरायणः ।	
कृष्णवर्णस्सुवर्णश्च इन्द्रियं सर्वदेहिनाम्	॥८५॥
महापादो महाहस्तो महाकायो महायशः ।	
महामूर्द्धा महामात्रो महानेत्रो निशालयः	॥८६॥
महान्तको महाकर्णो महोष्ठश्च महाहनुः ।	
महानासो महाकंबुर्महाप्रीवश्शमशानभाक्	॥८७॥
महावक्षा महोरस्को ह्यन्तरात्मा मृगालयः ।	
लंबनो लंबितोष्ठश्च महामायः पयोनिधिः	॥८८॥
महादन्तो महादंष्ट्रो महाजिह्वो महामुखः ।	
महानखो महारोमा महाकेशो महाजटः	॥८९॥

प्रसन्नश्च प्रसादश्च प्रत्ययो गिरिसाधनः ।	
स्नेहोऽस्नेहनश्चैव अजितश्च महामुनिः	॥९०॥
वृक्षाकारो वृक्षकेतुरनलो वायुवाहनः ।	
गण्डली मेरुधामा च देवाधिपतिरेव च	॥९१॥
अथर्वशीर्षस्सामास्य ऋक्सहस्रामितेक्षणः ।	
यजुःपादभुजो गुह्यः प्रकाशो जङ्गमस्तथा	॥९२॥
अमोयार्थः प्रसादश्च अभिगम्यस्सुदर्शनः ।	
उपकारः प्रियस्सर्वः कनकः कांचनच्छविः	॥९३॥
नाभिर्नदिकरो भावः पुष्करस्थपतिः स्थिरः ।	
द्वादशस्त्रासनश्चाद्यो यज्ञो यज्ञसमाहितः	॥९४॥
नक्तं कलिश्च कालश्च मकरः कालपूजितः ।	
सगणो गणकारश्च भूतवाहनसारथिः	॥९५॥
भस्माशयो भस्मगोप्ता भस्मभूतस्तरुर्गणः ।	
लोकपालस्तथा लोको महात्मा सर्वपूजितः	॥९६॥
शुक्लश्चिशुक्लसंपन्नश्शुचिर्भूतनिषेवितः ।	
आश्रनस्थः क्रियावस्थो विश्वकर्ममतिर्वरः	॥९७॥
विशालशाखस्तान्नोष्ठोऽंबुजालस्सुनिश्चलः ।	
कपिलः कपिशश्शुक्ल आयुश्चैव परोऽपरः	॥९८॥
गन्धर्वो ह्यदितिस्तार्क्ष्यस्सुविज्ञेयस्सुशारदः ।	
परश्वधायुधो देवो ह्यनुकारी सुबान्धवः	॥९९॥

तुंबवीणो महाक्राधो ऊर्ध्वरेता जलेशयः ।	
उग्रो वंशकरो वंशो वंशनादो ह्यनिन्दितः	॥१०८॥
सर्वाङ्गरूपो मायावी सुहृदो ह्यनिलोऽनलः ।	
बंधनो बंधकर्ता च सुबन्धनविमोचनः	॥१०९॥
स यज्ञारिस्स कामारिर्महादंष्ट्रो महायुधः ।	
बहुधाऽनिन्दितस्सर्वशङ्करश्चन्द्रशेखरः	॥११०॥
अमरेशो महादेवो विश्वदेवस्सुरारिहा ।	
अहिर्बुध्नयोऽनिलाभश्च चेकितानो हारिस्तथा	॥१११॥
अजैकपाञ्च कापाली विशङ्कुरजितश्शिवः ।	
धन्वंतरिर्धूमकेतुस्स्कन्दो वैश्रवणस्तथा	॥११२॥
धाता शक्रश्च विष्णुश्च मित्रस्त्वष्टा ध्रुवो धरः ।	
प्रभावस्सर्वगो वायुरर्यमा सविता रविः	॥११३॥
उषंगुश्च विधाता च मांधाता भूतभावनः ।	
विभुर्वर्णविभावी च सर्वकामगुणावहः	॥११४॥
पद्मनाभो महागर्भश्चन्द्रवक्त्रोऽनिलोऽनलः ।	
बलवांश्चोपशांतश्च पुराणः पुण्यचंचुरी	॥११५॥
कुरुकर्ता कुरुवासी कुरुभूतो गुणौषधः ।	
सर्वाशयो दर्भचारी सर्वेषां प्राणिनां पतिः	॥११६॥
देवदेवस्सुखासक्तस्सदसत्सर्वरत्नवि ।	
कैलासगिरिवासी च हिमवद्विरिसंश्रयः	॥११७॥

कूलहारी कूलकर्ता बहुविद्यो बहुप्रदः ।	
वणिजो वर्धकी वृक्षो वकुलश्चन्दनच्छदः	॥११०॥
सारग्रीवो महाजत्रुरलोलश्च महौषधः ।	
सिद्धार्थकारी सिद्धार्थश्छन्दोव्याकरणोत्तरः	॥१११॥
सिंहनादास्सिंहदंष्ट्रस्सिंहगस्सिंहवाहनः ।	
प्रभावात्मा जगत्कालः कालो लोकहिक्तरुः	॥११२॥
सारांगो नवचक्रांगः केतुमाली सभावनः ।	
भूतालथो भूतपतिरहोरात्रमर्निदितः	॥११३॥
वर्धितस्सर्वभूतानां निलयश्च विभुर्भवः ।	
अमोघस्संयतो ह्यथो भोजनः प्राणधारणः	॥११४॥
धृतिमान् मतिमान् दक्षः सत्कृतश्च युगाधिपः ।	
गोपाली गोपतिर्ग्रामो गोचर्मवसनो हरिः	॥११५॥
हिरण्यबाहुश्च तथा गुहापालः प्रवेशकः ।	
प्रकृष्टारिर्महादृषो जितकामो जितेन्द्रियः	॥११६॥
गान्धारश्च सुवासश्च तपस्सक्तो रतिर्नरः ।	
महानीतो महानृत्यो ह्यप्सरोगणसेवितः	॥११७॥
महाकेतुर्महाधातुर्नैकसानुचरश्चलः ।	
आवेदनीय आवेशः सर्वगन्धसुखावहः	॥११८॥
तोरणस्तारणो वातः परिधीपतिस्त्रेचरः ।	
संयोगो वर्धनो वृद्धो ह्यतिवृद्धो गुणाधिकः	॥११९॥

नित्य आत्मा सहायश्च देवासुरपतिः पतिः ।	
युक्तश्च युक्तबाहुश्च देवो दिवि सुपर्वणः	॥१२०॥
आषाढश्च सुषाढश्च ध्रुवोऽथ हरिणो हरः ।	
वपुरावर्तमानेभ्यो वसुश्रेष्ठो महापथः	॥१२१॥
शिरोहारी विमर्शश्च सर्वलक्षणलक्षितः ।	
अक्षश्च रथयोगी च सर्वयोगी महाबलः	॥१२२॥
समाम्नायोऽसमाम्नायस्तीर्थदेवो महारथः	
निर्जीवो जीवनो मंत्रशुभाक्षो बहुकर्कशः	॥१२३॥
रत्नप्रभूतो रक्ताङ्गो महार्णवनिपानविन् ।	
मूलं विशालो ह्यमृतो व्यक्ताव्यक्तस्तपोनिधिः	॥१२४॥
आरोहणोऽधिरोहश्च शीलधारी महायशः ।	
सेनाकल्पे महाकल्पे योगो योगकरो हरिः	॥१२५॥
युगरूपो महारूपो महानागहनो वधः ।	
न्यायनिर्वपणः पादः पण्डितो ह्यचलोपमः	॥१२६॥
बहुमालो महामालशशी हरिसुलोचनः	
विस्तारो लवणः कूपस्त्रियुगः सफलोदयः	॥१२७॥
त्रिलोचनो विषण्णाङ्गो मणिविद्धो जटाधरः ।	
बिन्दुर्विसर्गस्सुमुखः शरस्सर्वायुधस्सहः	॥१२८॥
निर्वदनस्सुखाजातः सुगन्धारो महाधनुः ।	
गन्धपाली च भगवानुत्थानस्सर्वकर्मणाम्	॥१२९॥

मंथानो बहुलो वायुः सकलस्सर्वलोचनः ।	
तलस्तालः करस्थाली ऊर्ध्वसंहननो महान्	॥१३०॥
छत्रं सुछत्रो विख्यातो लोकस्सर्वाश्रयः क्रमः ।	
मुण्डो विरूपो विकृतो दंडी कुंडी विकुर्वणः	॥१३१॥
हर्यक्षः ककुभो वज्री शतजिह्वस्सहस्रपात् ।	
सहस्रमूर्धा देवेन्द्रस्सर्वदेवमयो गुरुः ०	॥१३२॥
सहस्रबाहुस्सर्वाङ्गः शरण्यस्सर्वलोककृत् ।	
पवित्रं त्रिककुन्मन्त्रः कनिष्ठः कृष्णपिङ्गळः	॥१३३॥
ब्रह्मदण्डविनिर्माता शतघ्नीपाशशक्तिमान् ।	
पद्मगर्भो महागर्भो ब्रह्मगर्भो जलोद्भवः	॥१३४॥
गभस्तिर्ब्रह्मकृद्ब्रह्म ब्रह्मविद्ब्राह्मणो गतिः ।	
अनन्तरूपश्चैकात्मा तिग्मतैजास्स्वयंभुवः	॥१३५॥
ऊर्ध्वगात्मा पशुपतिर्वातरंहा मनोजवः ।	
चन्दनी पद्मनाळाग्रस्सुरभ्युत्तरणो नरः	॥१३६॥
कर्णिकारमहास्त्रग्वी नीलमौलिः पिनाकभृत् ।	
हमापतिरुमाकान्तो जाह्नवी भृदुमाधवः	॥१३७॥
वरो वराहो वरदो वरेण्यस्सुमहास्वनः ।	
महाप्रसादो दमनः शत्रुहा श्वेतपिङ्गळः	॥१३८॥
प्रीतात्मा परमात्मा च प्रयतात्मा प्रधानधृत् ।	
सर्वपार्श्वसुखस्त्रयक्षो धर्मसाधारणो वरः	॥१३९॥

चराचरात्मा सूक्ष्मात्मा अमृतो गोवृषेश्वरः ।	
साध्यर्षिर्वसुरादित्यो विवस्वान् सविताऽमृतः	॥१४०॥
व्यासस्सुर्गस्सुसंक्षेपो विस्तरः पर्ययो नरः ।	
ऋतुस्संबत्सरो मासः पक्षस्संख्यासमापनः	॥१४१॥
कळा काष्ठा लवा मात्रा मुहूर्ताहःक्षपाक्षणाः ।	
विश्वक्षेत्रं प्रजाबीजं लिङ्गमाद्यस्सुनिर्गमः	॥१४२॥
सदसद्व्यक्तमव्यक्तं पिता माता पितामहः ।	
स्वर्गद्वारं प्रजाद्वारं मोक्षद्वारं त्रिविष्टपम्	॥१४३॥
निर्वाणं ह्लादनश्चैव ब्रह्मलोकः परा गतिः ।	
देवासुरविनिर्माता देवासुरपरायणः	॥१४४॥
देवासुरगुरुर्देवो देवासुरनमस्कृतः ।	
देवासुरमहामात्रो देवासुरगणाश्रयः	॥१४५॥
देवासुरगणाध्यक्षो देवासुरगणाग्रणीः ।	
देवादिदेवो देवर्षिर्देवासुरवरप्रदः	॥१४६॥
देवासुरेश्वरो विश्वो देवासुरमहेश्वरः ।	
सर्वदेवमयोऽर्चित्यो देवतात्मात्मसंभवः	॥१४७॥
ऊर्द्ध्वोऽङ्घ्रिर्विक्रमो वैद्यो विरजो नीरजोऽमरः ।	
ईह्यो हस्तीश्वरो व्याघ्रो देवसिंहो नरर्षभः	॥१४८॥
विबुधोऽग्रवरस्सूक्ष्मस्सर्वदेवस्तपोमयः ।	
सुयुक्तश्शोभनो वज्री प्रासानां प्रभवोऽव्ययः	॥१४९॥

गुहः कांतो निजस्मर्गः पवित्रं सर्वपावनः ।	
शृङ्गी शृङ्गप्रियो बभ्रू राजराजो निरामयः	॥१५०॥
अभिरामस्सुरगणो विरामस्सर्वसाधनः ।	
ललाटाक्षो विश्वदेवो हरिणो ब्रह्मवर्चसः	॥१५१॥
स्थावराणां पतिश्चैव नियमैर्द्रियवर्धनः ।	
सिद्धार्थस्सिद्धभूतार्थोऽर्चित्यस्सत्यव्रतश्शुचिः	॥१५२॥
व्रताधिपः परं ब्रह्म भक्तानुग्रहकारकः ।	
विमुक्तो मुक्ततेजाश्च श्रीमान् श्रीवर्धनो जगत्	॥१५३॥
यथाप्रधानं भगवानिति भक्त्या स्तुतो मया ।	
यं न ब्रह्मादयो देवा विदुस्तत्त्वेन नर्षयः	॥१५४॥
स्तोतव्यमर्च्यं वंद्यं च कः स्तोष्यति जगत्पतिम् ।	
भक्त्या त्वेवं पुरस्कृत्य मया यज्ञपतिर्विभुः	॥१५५॥
ततोऽभ्यनुज्ञां संप्राप्य स्तुतो मतिमतां वरः ।	
शिवमेभिः स्तुवन् देवं नामभिः पुष्टिवर्धनैः	॥१५६॥
नित्ययुक्तश्शुचिर्भूतः प्राप्नोत्यात्मानमात्मना ।	
एतद्धि परमं ब्रह्म परं ब्रह्माधिगच्छति	॥१५७॥
श्रुष्यश्चैव देवाश्च स्तुवंत्येतेन तत्पराः ।	
स्तूयमानो महादेवस्तुष्यते नियतात्मभिः	॥१५८॥
भक्तानुकंपी भगवानात्मसंस्थाकरो विभुः ।	
तथैव च मनुष्येषु ये मनुष्याः प्रधानतः	॥१५९॥

आस्तिकाश्चदधानाश्च बहुभिर्जन्मभिस्तवैः ।	
भक्त्या ह्यनन्यमीशानं परं देवं सनातनम्	॥१६०॥
कर्मणा मनसा वाचा भावेनामिततेजसः ।	
शयाना जाग्रमाणाश्च ब्रजन्नुपविशंस्तथा	॥१६१॥
उन्मिषन्निमिषंश्चैव चिन्तयन्तः पुनः पुनः ।	
शृण्वन्तश्श्रावयन्तश्च कथयन्तश्च ते भवम्	॥१६२॥
स्तुवंतस्तूयमानाश्च तुष्यन्ति च रमन्ति च ।	
जन्मकोटिसहस्रेषु नानासंसारयोनिषु	॥१६३॥
जंतोर्विगतपापस्य भवे भक्तिः प्रजायते ।	
उत्पन्ना च भवे भक्तिरनन्या सर्वभावतः	॥१६४॥
भाविनः कारणं त्वास्य सर्वमुक्तस्य सर्वदा ।	
एतद्देवेषु दुष्प्रापं मनुष्येषु न लभ्यते	॥१६५॥
निर्विघ्ना निर्मला रुद्रे भक्तिरव्यभिचारिणी ।	
तस्यैव च प्रसादेन भक्तिरुत्पद्यते नृणाम्	॥१६६॥
येन यांति परां सिद्धिं तद्भावगतचेतसः ।	
य सर्वभावानुगताः प्रपद्यन्ते महेश्वरम्	॥१६७॥
प्रपन्नवत्सलो देवस्संसारोत्तान् समुद्धरेत् ।	
एवमन्ये अकुर्वन्ति देवास्संसारमोचनम्	॥१६८॥
मनुष्याणामृते देवं नान्या शक्तिस्तपोबलम् ।	
इति तेनेन्द्रकल्पेन भगवान् सदसत्पतिः	॥१६९॥

कृत्तिवासास्तुतः कृष्ण तंडिना शुभबुद्धिना ।

स्तवमेतं भगवतो ब्रह्मा स्वयमधारयत् ॥१७०॥

गीयते च स बुध्येत ब्रह्मशङ्करसन्निधौ ।

इदं पुण्यं पवित्रं च सर्वदा पापनाशनम् ॥१७१॥

योगदं मोक्षदं चैव स्वर्गदं तोषदं तथा ।

एवमेतत्पठन्ते य एकभक्त्या तु शङ्करम् ॥१७२॥

या गतिस्मांख्ययोगानां व्रजंते तां गतिं तथा ।

स्तवमेनं प्रयत्नेन सदा रुद्रस्य सन्निधौ ॥१७३॥

अब्दमेकं चरेद्भक्तः प्राप्नुयादीप्सितं फलम् ।

एतद्रहस्यं परमं ब्रह्मणो हृदि संस्थितम् ॥१७४॥

ब्रह्मा प्रोवाच शक्राय शक्रः प्रोवाच मृत्यवे ।

मृत्युः प्रोवाच रुद्रेभ्यो रुद्रेभ्यस्तंडिमागमत् ॥१७५॥

महता तपसा प्राप्तं तंडिना ब्रह्मसद्गानि ।

तंडिः प्रोवाच शुक्राय गौतमाय च भार्गवः ॥१७६॥

वैवस्वताय मनवे गौतमः ग्राह माधव ।

नारायणाय साध्याय मनुरिष्ठाय धीमते ॥१७७॥

यमाय ग्राह भगवान् साध्यो नारायणोऽच्युतः ।

नाचिकेताय भगवानाह वैवस्वतो यमः ॥१७८॥

मार्कण्डेयाय वार्ष्णेय नाचिकेतोऽभ्यभाषत ।

मार्कण्डेयान्मया प्राप्तो नियमेन जनार्दन ॥१७९॥

तवाप्यहममित्रं स्तवं दद्यां ह्यविश्रुतम् ।	
स्वर्ग्यमारोग्यमायुष्यं धन्यं वेदेन संमितम्	॥१८०॥
नास्य त्रिघ्नं विकुर्वति दानवा यक्षराक्षसाः ।	
पिशाचा यातुधाना वा गुह्यका भुजगा अपि	॥१८१॥
यः पठेत शुचिः ब्रह्मचारी जितेन्द्रियः ।	
अभययोगो वर्षं तु सोऽश्वमेधफलं लभेत्	॥१८२॥

इति श्रीमन्महाभारते आनुशासनिकपर्वणि दानधर्मपर्वणि
श्रीशिवसहस्रनामस्तोत्ररत्नकथनं नाम सप्तदशोऽध्यायः
श्रीशिवसहस्रनामस्तोत्ररत्नं समाप्तम् ॥

॥ अथ वेदपादस्तवप्रारम्भः ॥

वक्रतुण्ड महाकाय कोटिसूर्यसमप्रभ ।	
निर्विघ्नं कुरु मे देव सर्वकार्येषु सर्वदा	॥१॥
कुण्डलीकृतनागेन्द्रं खण्डेन्दुकृतशेखरम् ।	
पिण्डीकृतमहाविघ्नं दुण्डिराज भ्राम्यहम्	॥२॥
मातामहमहाशैलं महंस्तदपितामहम् ।	
कारणं जगतां वन्दे कण्ठा दुपरिवारणम्	॥३॥
ऋषय ऊचुः—	
पुण्डरीकपुरं प्राप्य जैमिनि मुनिसत्तमः ।	
किं चकार महायोगी नूतनो वक्तु मर्हसि	॥४॥

सुत उवाचः—

भर्गवान् जैमिनि धीमान्पुण्डरीकपुरे पुरा ।

महर्षिसिद्धगन्धर्वयक्षकिन्नरसेविते

॥५॥

नृत्यद्विरप्सरस्सङ्घैर्दिव्यगानैश्च शोभिते ।

नृत्यन्तं परमीशानं ददर्श सदासि प्रभुम्

॥६॥

ननाम दूरतो दृष्ट्वा दण्डवत्क्षितिमण्डले ।

वपावुत्थाय देवस्य ताण्डवामृतमङ्गलम्

॥७॥

पार्श्वस्थितां महादेवीं पश्यन्तीं तस्य ताण्डवम् ।

दृष्ट्वा सुसंहृष्टमनाः पपात पुरतो मुनिः

॥८॥

तत शिष्या स्तमाहूय वेदशास्त्रार्थपारगान् ।

अग्निकेशमकेशं च सतयोगं च माधवम्

॥९॥

वक्रनासं समित्पाणिं धूमगंधिं कुशासनम् ।

एतैस्सार्थं महादेवं पूजयामास जैमिनिः

॥१०॥

ततोऽपि वेदवेदान्तसारार्थं तत्प्रसादतः ।

कृताञ्जलि रुवाचेदं वेदान्तस्तवमुत्तमम्

॥११॥

श्रीजैमिनि रुवाचः—

विघ्नेशविधिमार्ताण्डचन्द्रेन्द्रोपेन्द्रवन्दित ।

नमो गणपते तुभ्यं ब्रह्मणां ब्रह्मणस्पते

॥१२॥

उमाकोमलहस्ताब्जसंभाषितललाटिकम् ।

हिरण्यकुण्डलं वन्दे कुमारं पुष्करस्रजम्

॥१३॥

शिवं विष्णोश्च दुर्दर्शं नरः कस्तोतु मर्हति ।	
तस्मान्मत्तं स्तुतिस्सेयं मन्त्रा दृष्टिरिवाजनि	॥१४॥
नमश्शिखाय सांवाय नमश्शर्वाय शम्भवे ।	
नमो नटाय रुद्राय सदसस्पतये नमः	॥१५॥
पादभिन्नाहिलोकाय मौलिभिन्नाण्डभित्तये ।	
भुजभ्रान्तादिगन्ताय भूतानां पतये नमः	॥१६॥
कणनूपुरयुग्माय विलसत्कृत्तिवाससे ।	
फर्णीद्रमेखलायास्तु पशूनां पतये नमः	॥१७॥
कालकालाय सोमाय योगिने शूलपाणये ।	
अस्थिभूषाय शुद्धाय जगतां पतये नमः ॥	॥१८॥
पात्रे सर्वस्य जगतो नेत्रे सर्वदिवौकसाम् ।	
गोत्राणां पतये तुभ्यं क्षेत्राणां पतये नमः	॥१९॥
शङ्कराय नमस्तुभ्यं मङ्गलाय नमोऽस्तुते ।	
धनानां पतये तुभ्यं मन्त्रानां पतये नमः	॥२०॥
अष्टाङ्गयोगहृष्टाय क्षिप्रभक्तेष्टदायिने ।	
इष्टिघ्नास्तुतयूष्टाय पुष्टानां पतये नमः	॥२१॥
पञ्चभूताधिपतये कालाधिपतये नमः ।	
नम आत्माधिपतये दिशां च पतये नमः	॥२२॥
विश्वकर्त्रे महेशाय विश्वभर्त्रे पिनाकिने ।	
विश्वहर्त्रेऽग्निनेत्राय विश्वरूपाय वै नमः	॥२३॥

- ईशान ते तत्पुरुष नमो घोराय ते सदा ।
 वामदेव नमस्तुभ्यं सद्योजाताय वै नमः ॥२४॥
- भूतिभूषार्थं भक्तानां भीतिभङ्गरताय ते ।
 नमो भवाय भर्गाय नमो रुद्राय मीढुषे ॥२५॥
- सहस्राङ्गाय साम्बाय सहस्रधीश ते नमः ।
 सहस्रबाहवे तुभ्यं सहस्राक्षाय मीढुषे ॥२६॥
- सुकपोलाय सोमाय सुललाटाय सुश्रुवे ।
 सुदेहाय नमस्तुभ्यं सुमृडीकाय मीढुषे ॥२७॥
- वन्देऽहं देवमानन्दसंदोहं लास्यसुन्दरम् ।
 समस्तजगतां नाथं सदसस्पतिमद्भुतम् ॥२८॥
- भवक्लेशनिमित्तेरुभयच्छेदकृते सताम् ।
 नमस्तुभ्यमषाढाय सहमानाय वेधसे ॥२९॥
- सुजङ्घं सूदरं सूरुं सुकण्ठं सोमभूषणम् ।
 सुगण्डं सुदृशं वन्दे सुगान्धिं पुष्टिवर्धनम् ॥३०॥
- भिक्षाहारं हारितक्षौमं रक्षाभूषं क्षितिक्षमम् ।
 यक्षशेष्टं नमामीशमक्षरं परमं प्रभुम् ॥३१॥
- अर्धालकमवस्त्रार्धमस्थ्युत्पलदलस्रजम् ।
 अर्धं पुंलक्षणं वन्दे पुरुषं कृष्णापिङ्गलम् ॥३२॥
- सकृत्प्रणतसंसारमहासागरतारकम् ।
 प्रणमामि तमीशानं जगतस्तस्थुषस्पतिम् ॥३३॥

त्रातारं जगता मशिं दातारं सर्वसंपदाम् ।	
नेतारं मरुतां वन्दे जेतार मपराजितम्	॥३४॥
तं त्वा मृन्तकहन्तारं वन्दे मन्दाकिनीधरम् ।	
ततानि विदधेयोऽय मिमानि त्रीणि विष्टपान	॥३५॥
सर्वज्ञं सर्वगं सर्वं कविं वन्दे तमीश्वरम् ।	
यतश्च यजुषा सार्धं मृचस्सामानि जज्ञिरे	॥३६॥
भवन्तं सुदृशं वन्दे भूतभव्यभवत्पतिम् ।	
त्यजन्तीतरकर्माणि यो विश्वा भुवि पश्यति	॥३७॥
हरं सुरनियन्तारं परं त महिमानतः ।	
यदाज्ञया जगत्सर्वं व्याप्य नारायणः स्थितः	॥३८॥
तं नमामि महादेवं यन्नियोगादिदं जगत् ।	
कल्पादौ भगवान् धाता यथापूर्वं सकल्पयत्	॥३९॥
ईश्वरं त महं वन्दे यस्य लिङ्गं महर्निशम् ।	
यजन्ते सह भार्याभि रिन्द्रज्येष्ठा मरुद्गणः	॥४०॥
नमामि तमिमं रुद्रं यमभ्यर्च्य सकृत्पुरा ।	
अवापु स्त्वं स्व मैश्वर्यं देवासः पूषरातयः	॥४१॥
तं वन्दे देव मीशानं यं शिवं हृदयाम्बुजे ।	
सततं यतय इशान्ता स्सञ्जानाना उपासते	॥४२॥
तदस्मै सततं कुर्मो नमः कमलकान्तये ।	
उमाकुचपदोरस्का या ते रुद्र शिवा तनूः	॥४३॥

नमस्ते रुद्र भावाय नमस्ते रुद्र केळये ।	
नमस्ते रुद्र शन्यै च नमस्ते रुद्र मन्यवे	॥४४॥
ईशानं संकलाराध्यं वन्दे संपत्समृद्धिदम् ।	
यस्य चासीद्धरि इशङ्गं ब्रह्मा भवति सारथिः	॥४५॥
क्षताश्वरथनिष्ठाभ्यां पादाभ्यां त्रिपुरान्तक ।	
बाणकार्मुकयुक्ताभ्यां बाहुभ्यामुत ते नमः	॥४६॥
नमः परशवे देवशूलायानलरोचिषे ।	
हर्यर्गन्निद्रात्मने तुभ्य मुतोत इषवे नमः	॥४७॥
नमस्ते वासुकिभ्याय विष्णवाय च शङ्कर ।	
महते मेरुरूपाय नमस्ते अस्तु धन्वने	॥४८॥
सुरेतरवधूद्वार हारिणी हरयानिते ।	
अन्यान्यस्त्राप्यहंतूर्णं महं तेभ्योऽकरं नमः	॥४९॥
धराधरसुतालीलसरोजाहनवाहवे ।	
तस्मै तुभ्य मवोचाम नमो अस्मां अवस्यवः	॥५०॥
रक्ष मा मक्षमं क्षीण मक्षक्षत मशिक्षितम् ।	
अन्नाथं दीनमापन्नं दरिद्रं नीलोहित	॥५१॥
दुर्मुखं दुष्क्रियं दुष्टं रक्ष मा मीश मादृशम् ।	
मादृशानामहं नत्वदन्यं विन्दामि रायसे	॥५२॥
भवाख्येनाग्निना शम्भो रागद्वेषमहार्चिषा ।	
दयालो देहमानाना मस्माकमविता भव	॥५३॥

परदारं परावासं परवस्त्रं पराप्रियम् ।	
हर पाहि पराभ्रं मां पुरुनामन् पुरुष्टुत	॥५४॥
कीलौकै र्यत्कृतं पुष्टैर्नावमानं सहामहे ।	
देवेश तवदानेभ्यो भूरिदा भूरिदेहिनः	॥५५॥
लोकाना मुपपन्नानां गर्विणा मीश पश्यताम् ।	
अस्मभ्यं क्षेत्तमायुश्च वसु स्सार्हं तथाभर	॥५६॥
याश्चादौ महतीं लज्जा मस्मदीयां घृणानिधे ।	
त्वमेव वेत्सि न स्तूर्णं मिवग् स्तोतृभ्य आभर	॥५७॥
जाया माता पिता चान्ये मा द्विषं त्यमर्तिं कृशम् ।	
देहि मे महतीं विद्यां गधा विश्रपुषा सह	॥५८॥
अदृष्टार्थेषु सर्वेषु दृष्टार्थेष्वपि कर्मसु ।	
मेरुधन्वन्नशक्तेभ्यो बलं देहि तनूषुगः	॥५९॥
लब्धारिषसहस्रस्य नित्य मिष्टवियोगिनः ।	
हृद्रोगं मम देवेश हरिमाणं च नाशय	॥६०॥
ये ये रोगाः पिशाचा वा नरा देवाश्च मामिह ।	
बाधन्ते देव तान सर्षान् निबाधस्व महानासि	॥६१॥
त्वमेव रक्षितास्माकं नान्यः कश्चन विद्यते ।	
तस्मात्स्वीकृत्य देवेश रक्षाणो ब्रह्मणस्पते	॥६२॥
त्वमे वोमापते माता त्वं पिता त्वं पितामहः ।	
त्व मायुस्त्वं मतिस्त्वं श्रीरुत भ्रातोतमस्सखा	॥६३॥

- यत स्त्वमेव देवेश कर्ता सर्वस्य कर्मणः ।
 तेतः क्षमस्व तत्सर्वं यन्मया दुष्कृतं कृतम् ॥६४॥
- त्वत्समो न प्रभुत्वेन फल्गुत्वेन च मत्समः ।
 अतो देव महादेव त्व मस्माकं तव स्तासि ॥६५॥
- सुस्थितं भस्मगौराङ्गं तरुणादित्यविग्रहम् ।
 प्रसन्नवदनं सौम्यं गायेद्वा मनसा गिरा ॥६६॥
- एष एवतु सोऽस्माकं नृत्यं तं त्वावभासते ।
 लोकयन्त मुमाकान्तं पश्येम शरद शशतम् ॥६७॥
- अरोगिणो महाभागा विद्वांसश्च बहुश्रुताः ।
 भवन्ति त्वत्प्रसादेन जीवेम शरदशशतम् ॥६८॥
- सदा च बन्धुभि स्सार्धं त्वदीयं ताण्डवामृतम् ।
 पिबतः काम मीशानं ददाम शरदशशतम् ॥६९॥
- देवदेव महादेव त्वदीयांघ्रिसरोरुहम् ।
 कामं मधुमयं पीत्वा मोदाम शरदशशतं ॥७०॥
- कीटा नागाः पिशाचा वा ये वा केवा भवे भवे ।
 तव दासा महादेव भवाम शरदशशतम् ॥७१॥
- सभाया मीश ते दिव्यं नृत्यवाद्यकलस्वनम् ।
 श्रवणाभ्यां महादेव शृण्वाम शरदशशतम् ॥७२॥
- स्मृतिमात्रेण संसार विनाशनपराणि ते ।
 नाभानि तव दिव्यानि प्रब्रवाम शरदशशतम् ॥७३॥

इषुसन्धानमात्रेण दग्धत्रिपुरधूर्जटे ।

आधिभिर्व्याधिभिर् नित्य मजीता स्याम शरदश्शतम् ॥७४॥

चारुचामीकराभासं गौरीकुचपदोरसम् ।

कदानुलोपयिष्यामि युवानं विश्रुतं कविम् ॥७५॥

प्रमथेद्रावृतं प्रीतवदनं प्रियभाषणम् ।

मेविष्येऽहं कदा साम्ब सुभासं सुक्रशोचिषम् ॥७६॥

बह्नेनसं मामकृतपुण्यलेशं च दुर्मतिम् ।

स्वीकरिष्यति किं न्वीशो नीलप्रीवो विलोहितः ॥७७॥

कालशूरानलासक्तभीतिव्याकुलमानसम् ।

कदानु रक्ष्यतीशो मां तु सुग्रीवो अवानतः ॥७८॥

गायका यूयमायात यदि राधादिलिप्तवः ।

धनदस्य सखे साय मुपास्मै गायता नरः ॥७९॥

आगच्छत सखायो मे यदि यूयं मुमुक्षवः ।

स्तुतेश मेवं मुत्तयर्थ मेषविप्रै रभिष्टुतः ॥८०॥

पदे पदे पदे देवपदं नः स्नेह्यति ध्रुवम् ।

प्रदक्षिणं प्रकुर्वति मध्यक्षं धर्मणा मिमम् ॥८१॥

सर्वं कार्यं युवाभ्यां हि सुकृतं सुहृदौ मम ।

अञ्जलिं कुरुतं हस्ता रुद्राय स्थिरधन्विने ॥८२॥

यन्मूर्धं मरुता मूर्ध्वं भवं चन्द्रार्धमूर्धकम् ।

धर्मं च चतुर्मूर्धं नमस्याकल्मनीकिनम् ॥८३॥

नयने नयनोद्भूतदमनालीढमन्मथम् ।

पश्यन्तं तरुणं सौम्यं भ्राजमानं हिरण्मयम् ॥८४॥

सभायां शूलिन स्सन्ध्यानृत्तवाद्य स्वनामृतम् ।

कर्णौ तूर्णं यथाकामं पातं गौ राविवैरिणे ॥८५॥

नासिके वासुकिश्वासवासिताभासितोरसम् ।

घ्रायतं गरलग्रीव मस्मभ्यं शर्म यच्छतम् ॥८६॥

स्वस्त्यस्तु सखि ते जिह्वे विद्यादातु रुमापते ।

स्तवमुच्छतरं ब्रूहि जयतामिव दुन्दुभिः ॥८७॥

चेतःपोत नशोच स्त्वं निन्द्यं विन्दाखिलं जगत् ।

अस्य नृत्तामृतं शम्भो गौरो न वृषितः पिव ॥८८॥

सुगन्धिं सुखसंस्पर्शं कामदं सोम भूषणम् ।

गाढमालिङ्गं मच्चित्तं योषाजारभिश्च प्रियम् ॥८९॥

महामयूखाय महाभुजाय महाशरीराय महाम्बराय ।

महाकिरीटाय महेश्वराय महोमहाय सुष्ठुतमीरयामि ॥९०॥

यथा कथांचि द्रचिताभिरीश प्रसादत आरुभिरावरेण ।

प्रपूजयाम स्तुतिभि र्महेश मषाढमुग्रं सहमानमाभिः ॥९१॥

नमश्शैशवाय त्रिपुरान्तकाय जगन्त्रयेशाय दिगम्बराय ।

नमोऽस्तु मुख्याय हराय भूयो नमो जघन्याय च बुध्न्याय च ॥

नमो विकाराय विकारिणे ते नमो भवायास्तु भवोद्भवाय ।

बहुं प्रजात्यन्तविचित्ररूपा यतः प्रसूता जगतः प्रसूती ॥९३॥

तस्मै सुरेशोरुकिरीटनानारत्ना वृताष्टापदविष्टराय ।

भस्माङ्गरागाय नमः परस्मै यस्मात्परान्ना परमस्ति किञ्चित् ॥९४॥

सर्पाधिराजौषधि नाथ युद्धक्षुभ्यज्जटामण्डलगह्वराय ।

तुभ्यं नम स्सुन्दरताण्डवाय यस्मि त्रिदग्ं सञ्चाविचैति सर्वम् ॥

नमामि नित्यं त्रिपुरारिमेनं यमान्तकं षण्मुखतातमीशम् ।

ललाटनेत्रार्दितपुष्पचापं विश्वं पुशणं तमसः परस्तात् ॥९६॥

मुरारिनेत्वारचितपादपद्ममुमांग्रिलाक्षारससक्तपाणिम् ।

नमामि देवं विषनीलकण्ठं हिरण्यदन्तं शुचिवर्णमादरात् ॥९७॥

अनन्त मव्यक्त मर्चित्य मेकं हरन्त माशाम्बर मम्बराभम् ।

अजं पुराणं प्रणमामि योऽय मणोरणीया न्महतो महीयान् ॥९८॥

अन्तस्थ मात्मान मजं न दृष्ट्वा भ्रमन्ति मूढा गिरिगह्वरेषु ।

पश्चादुदग्दक्षिणतः पुरस्ता दधस्विदासीदुपरि स्विदासीत् ॥९९॥

इमं नमामीश्वरमिन्दुमौलिं शिवं महानन्द मशोकदुःखम् ।

हृदम्बुजे तिष्ठति यः परात्मा परीत्य सर्वाः प्रदिशो दिशश्च ॥

रागादिकापथ्यसमुद्भवेन भग्नं भवाख्येन महामयेन ।

बिलोक्य मां पालय चन्द्रमौले भिषक्तमं त्वाभिसजां शृणोमि ॥

दुःखम्बुरार्शि सुखलेशहीनमस्पृष्टपुण्यं बहुपातकं माम् ।

मृत्योः करस्थं भवसर्पभीतं पश्चात्पुरस्ता दधरादुदक्स्थात् ॥१००॥

गिरीन्द्रजाचारुमुखावलोकसुगीतया चारुतयैव दृष्टया ।

वयं दयापूरितयैव तूर्णमपोन नावा दुरिता तरेम ॥१०३॥

अपारसंसारसमुद्रमध्ये निमग्नमुत्कोशमनस्तरागम् ।

मां मक्षयं पाहि महेश जुष्टमोजिष्ठया दक्षिणयैव रातिम् ॥१०४॥

स्मरन्पुरा सञ्चितपातकानि खरं यमस्याभिमुखं यमारे । .

बिभेमि मे देहि यथेष्टमायुर्यदि क्षतायुर्यदिवा परेतः ॥१०५॥

सुगन्धग स्सुन्दरभस्मगौरै रनन्तभोगै र्मृदुलै रघोरैः ।

इमं कदालिङ्गति मां पिनाकी स्थिरेभिरङ्गैः पुरुरूप उग्रः ॥१०६॥

क्रोशन्तमीशः पतितं भवाब्धौ नागास्यमण्डूकमिवातिभीतम् ।

कदानु मां रक्षयति देवदेवो हिरण्यरूप स्स हिरण्यसंहक् ॥१०७॥

चारुस्मितं चन्द्रकलावतंसं गौरीकटाक्षार्हमयुग्मनेत्रम् ।

आलोकयिष्यामि कदानु देवमादित्यवर्णं तमसः परस्तात् ॥१०८॥

आगच्छतात्राशु मुमुक्षवो ये यूयं शिवं चिन्तयन्तरब्जे ।

ध्यायन्ति मुक्त्यर्थमिमं हि नित्यं वेदान्तविज्ञानसुनिश्चितार्थाः ॥

आयात यूयं भुवनाधिपत्यकामा महेशं सकृदर्चयध्वम् ।

एनं पुराभ्यर्च्य हिरण्यगर्भो भूतस्य जातः पतिरेक आसीत् ॥

ये कामयन्ते विपुलां श्रियं ते श्रीकण्ठमेनं सकृदानमन्ताम् ।

श्रीमानयं श्रीपतिवन्द्यपाद इश्रीणा मुदारो धरुणो रयीणाम् ॥

सुपुत्त्रकामा अपि ये मनुष्या युवान मेनं गिरिशं यजन्ताम् ।

यत्तस्त्वयं भूर्जगतां विधाता हिरण्यगर्भस्समवर्ततामे ॥११२॥

अलं किमुक्तै र्वहुभि स्समीरितं समस्त मस्याश्रयणेन सिध्यति ।

पुरैर्न माश्रित्य हि कुम्भसम्भवो दिवा न सक्तं पलितो युवाजनि ॥

अन्यं परित्यज्य ममाक्षिभृङ्गा र्सर्वे सदैनं शिव माश्रयध्वम् ।
 आमोदवानेषमृदुश्शिवोऽयं स्वादुः किलायं मधुमां उतायम् ॥११४॥
 भविष्यासि, त्वं प्रतिमाविहीना विनिर्जिताऽशेषनरामरा च ।
 नमोऽस्तु ते वाणि महेश मेनं स्तुहि श्रुतं गर्तनदं युवानम् ॥११५॥
 यद्यन्मनश्चिन्तयसि त्वमिष्टं तत्तद्भविष्यत्यखिलं ध्रुवं ते ।
 दुःखे निवृत्ते विषये कदाचि दक्षयामहे सौमनसाय रुद्रम् ॥११६॥
 अज्ञानयोगा दपचारकर्म यत्पूर्वमस्माभि रनुष्ठितं ते ।
 तद्देवसोढ्वा सकलं दयाळो पितेव पुत्रान् प्रति नो जुषस्व ॥
 संसाराख्यकुद्वसर्पेण तीव्रै रागद्वेषोन्मादलोभादिदन्तैः ।
 दष्टं दृष्ट्या मां दयाळुः पिनाकी देवस्त्राता त्रायतामप्रयच्छन् ॥
 इत्युक्तवान्ते यत्समार्धेन मन्त्रो रुद्रं ध्यात्वा यान्ति जन्माहिदष्टाः ।
 सन्तो नीलग्रीवमन्त्रात्मनाहं तत्त्वायानि ब्रह्मणा वन्दमानः ॥
 भवातिभीषणज्वरेण पीडिता न्महाभया
 नशेषपातकालयान दूरकाललोचनान् ।
 अनाथनाथ ते करेण भेषजेन कालह-
 न्नुदूषणोवसो महेमृशस्व शूर राधसे ॥१२०॥
 जयेम येन सर्वमेतदिष्ट मष्टदिग्गतं
 भुवः स्थलं नभः स्थलं दिवःस्थलं च तद्रूतम् ।
 य एष सर्वदेवदानवानतस्सभापति
 तमो ददा तुरं रयिं रयिं पिशङ्गसन्धृतम् ॥१२१॥

नमो भवाय ते हराय भूतिभासितो
 रसे नमो भवारये भवातिभीतिभङ्गदायिने ।
 नमश्शिवाय विश्वपाय शाश्वताय शूलिने
 नयस्य हन्यते सखा न जीयते कदाचन

॥१२२॥

सुरपतिपतये नमो नमः क्षितिपतिपतये नमो नमः ।
 ज्यापतिपतये नमो नमोऽम्बिकापतये उमापतये पशुपतये नमो नमः॥
 विनायकं वन्दनमस्तकाहति प्रणादसङ्कुष्टसमस्तविष्टपम् ।
 नमामि नित्यं प्रणतार्तिनाशनं कविं कवीना मुपमश्रवस्तमम् ॥१२४॥

देवा युद्धे यागे विप्राः स्वीयां सिद्धिं ह्यायं ह्यायं ।
 यं सिद्ध्यन्ति स्कन्दं वन्दे सुब्रह्मण्योमंसुब्रह्मण्योम् ॥१२५॥

नमश्शिवायै जगदम्बिकायै शिवप्रियायै शिवविग्रहायै ।
 समुद्रभूवाद्विपते स्सुताय चतुष्कवर्दायुवतिस्सुपेशाः ॥१२६॥

हिरण्यवर्णा मणिनूपुराङ्घ्रिं प्रसन्नवक्त्रांशुकपद्महस्ताम् ।
 विशालनेत्रां प्रणमामि गौरीं वचो विदं वाच मुदीरयन्तीम् ॥

नमामि मेनातनयाममेयमुमामिमां मानवतीं च मान्याम् ।
 करोति या भूतिसितौ स्तनौ द्वौ प्रियं सखायं परिष्वजाना ॥

कांता मिमां कांतनितांतकांतिभ्रांता मुमां तां नतहर्षजेंद्राम् ।
 नकोस्मियास्ते गिरिशस्य पार्श्वे विश्वानि देवी भुवनाभिचक्ष्या ॥

वेदे गौरीं तुंगपीनस्तनीं तां चन्द्रापीडां मृष्टसर्वाङ्गरागाम् ।
 एषा देवी प्राणिना मंतरात्मा देवदेवं राघसे चोदयंतीम् ॥१३०॥

एतां वंदे दीनरक्षाविनोदा मेनां कन्यामानतानन्ददार्ढी ।
 या विद्यानां मङ्गलानां च वाचा मेषा नेत्री राधसस्सूनृतानाम् ॥
 भवानुभूतो रुभयापहंत्री भवानुभागाभरणैकभोगी ।
 धियं परा देहि शिवप्रिये मे ययातिविश्वा दुरिता तरेम ॥१३२॥
 शिवे कथं त्वं स्तुतिभिस्तु गीयसे जगत्रयी केळिरयं शिवः पतिः ।
 हरिस्तु दासोऽनुचरोन्दिरा शची सरस्वती वा सुभगागदिर्वसु ॥
 इमं स्तवं जैमिनिना समीरितं द्विजोत्तमो यः पठतीशभक्तितः ।
 तमिष्टवाक्सिद्धि मतिश्रियः परं परिष्वजते जनयो यथामतिम् ॥
 महीपति र्यस्तु युयुत्सुरादरा दिदं पठत्याशु तथैव सादरात् ।
 प्रयान्ति वा शीघ्र मथान्तकं भियं परं दधाना हृदयेषु शत्रवः ॥
 लभन्ते पठन्तो मतिं बुद्धिकामा लभन्ते चिरायु स्तथाऽऽयुष्यकामाः ।
 लभन्ते तथैव श्रियं पुष्टिकामा लभन्ते ह पुत्रान् लभन्ते ह पौत्रान् ॥

इति श्रीजैमिनिमहर्षिणा प्रणीतो वेदपादस्तव स्तम्पूर्णः

॥ शिवमहिम्नःस्तोत्रम् ॥

उत्पदन्त उवाच —

महिम्नः पारं ते परमविदुषो यद्यसदृशी
 स्तुतिर्ब्रह्मादीनामपि तदवसन्नास्त्वयि गिरः ।
 अथावाच्यः सर्वः स्वमतिपरिणामावधि गृणन्
 ममाप्येषं स्तोत्रे हर निरपवादः परिकरः

अतीतः पन्थानं तव च महिमा वाङ्मनसयो
 रतव्यावृत्त्या यं चकितमभिधत्ते श्रुतिरपि ।
 स कस्य स्तोतव्यः कतिविधगुणः कस्य विषयः
 पदे त्वर्वाचीने पतति न मनः कस्य न वचः

॥२॥

मधुस्फीता वाचः परमममृतं निर्मितवत
 स्तवब्रह्मन्किं वागपि सुरगुरोर्विस्मयप्रदम् ।
 मम त्वेतां वार्णीं गुणकथनपुण्येन भवतः
 पुनामीत्यर्थेऽस्मिन् पुरमथन बुद्धिर्व्यवसिता

॥३॥

तवैश्वर्यं यत्तज्जगदुदयरक्षाप्रलयकृ-
 त्वयीवस्तु व्यस्तं तिसृषु गुणभिन्नासु तनुषु ।
 अभव्यानामस्मिन्वरद रमणीयामरमणीं
 विहन्तुं व्याक्रोशीं विदधत इहैके जडाधियः

॥४॥

किमीहः किंकायः स खलु किमुपायस्त्रिभुवनं
 किमाधारो धाता सृजति किमुपादान इति च ।
 अतर्क्यैश्वर्ये त्वय्यनवसरदुःखो हतधियः
 कुतर्कोऽयं कांश्चिन्मुखरमति मोहाय जगतः

॥५॥

अजन्मानो लोकाः किमवयववन्तोऽपि जगता
 मधिष्ठातारं किं भवविधिरनादृत्य भवाते ।
 अनीशो वा कुर्याद्भुवनजनने कः परिकरो
 यतो मन्दास्त्वां प्रत्यमरवर संशेरत इमे

॥६॥

त्रयी सांख्यं योगः पशुपतिमतं वैष्णवमिति
प्रभिन्ने प्रस्थाने परमिदमदः पथ्यमिति च ।
रुंचीनां वैचित्र्यादृजुकुटिलनानापथजुषां
नृणामेको गम्यस्त्वमसि पयसामर्णव इव

॥७॥

महोक्षः खट्वांगं परशुरजिनं भस्म फणिनः
कपालं चेतीयत्तव वरद तन्त्रोपकरणम् ।
सुरास्तां तामृद्धिं दधति तु भवद्भूषणहितां
नहि स्वात्मारामं विषयमृगतृष्णा भ्रमयति

॥८॥

ध्रुवं कश्चित्सर्वं सकलमपरस्त्वध्रुवमिदं
परो ध्रौव्याध्रौव्ये जगति गदति व्यस्तविषये ।
समस्तेऽप्येतस्मिन्पुरमथन तैर्विस्मित इव
स्तुभ्यं जहेमि त्वां न खलु ननु धृष्टः मुखरता

॥९॥

तवैश्वर्यं यत्राद्यदुपरि विरिंचो हरिरधः
परिच्छेत्तुं यातावनलमनलस्कंधवपुषः ।
ततो भक्तिश्रद्धाभरंगुरुगृणद्भ्यां गिरिश यत्
स्वयं तस्य ताभ्यां तवं किमनुवृत्तिर्न फलति

॥१०॥

अयन्नादापाद्य त्रिभुवनमवैरव्यतिकरं
दशमस्यो यद्वाहूनभृत रणकंडूपरवशान् ।

शिरःपद्मश्रेणीरचितचरणांभोरुहबलेः
स्थिरायास्त्वं द्रुक्केसिपुरहर विस्फूर्जितामिदम्

॥११॥

अमुष्य त्वत्सेवासमधिगतसारं भुजवनं
बलात्कैलासेऽपि त्वदधिवसतौ विक्रमयतः ।
अलभ्या पातालेऽप्यलसचलितांगुष्ठशिरसि
प्रतिष्ठा त्वय्यासीद्भुवमुपचितो मुह्यति खलः

॥१२॥

यदृद्धिं सुत्राम्णो वरद परमोच्चैरपि सती-
मधश्चके बाणः परिजनाविधेयत्रिभुक्मः ।
न तच्चित्रं तस्मिन्वरिवसितरि त्वच्चरणयो-
र्न कस्या उन्नयै भवति शिरसस्त्वय्यवनतिः

॥१३॥

अकाण्डब्रह्माण्डक्षयचकितदेवासुरकृपा-
विधेयस्याऽऽसीद्यास्त्रिनयन विषं संहृतवतः ।
स कल्माषः कंठे तव न कुरुते न श्रियमहो
विकारोऽपि श्लाघ्यो भुवनभयभङ्गव्यसनिनः

॥१४॥

असिद्धार्था नैव क्वचिदपि सदेवासुरनरे
निवर्तते नित्यं जगति जयिनो यस्य विशिखाः ।
स पश्यन्नीश त्वामितरसुरसाधारणमभूत्
स्मरुः स्मर्तव्यात्मा न हि वशिषु पथ्यः परिभयः

॥१५॥

मही पादाघाताद्भ्रजति सहसा संशयपदं
पदं विष्णोर्भ्राम्यद्भुजपरिघरुग्णग्रहगणम् ।
मुहुर्द्यौर्दोऽस्थं यात्यनिभृतजटाताडिततटा
जगद्रक्षायै त्वं नटसि ननु वामैव विभुता

॥१६॥

वियव्यापी तारागणगुणितफेनो द्रुमरुचिः
प्रवाहो वारां यः पृषतलघुदृष्टः शिरसि ते ।
जगद्दीपाकारं जलधिवलयं तेनकृतमि-
त्यनेनैवोन्नेयं धृतमहिम दिव्यं तव वपुः

॥१७॥

रथः क्षोणी यन्ता शतधृतिरगेंद्रो धनुरथो
रथांगे चन्द्रार्कौ रथचरणपाणिः शर इति ।
दिधक्षोस्ते कोऽयं त्रिपुरतृणमाडंबरविधि-
र्विधेयैः क्रीडंत्यो न खलु परतन्त्रः प्रभुधियः

॥१८॥

हरिस्ते साहस्रं कमलबलिमाधाय पदयो-
र्यदेकोने तस्मिन्निजमुदहरन्नेत्रकमलम् ।
गतो भक्त्युद्रेकः परिणतिमसौ चक्रवपुषा
त्रयाणां रक्षायै त्रिपुरहर जागर्ति जगताम्

॥१९॥

क्रतौ सुप्ते जाग्रत्त्वमसि फलयोगे क्रतुमतां
क कर्म प्रध्वस्तं फलति पुरुषाराधानमृते ।
अतस्त्वां संप्रेक्ष्यं क्रतुषु फलदानप्रतिभुवं
श्रुतौ श्रद्धां बध्वा दृढपरिकरः कर्मसु जनः

॥२०॥

क्रियादक्षो दक्षः क्रतुपतिरधीशस्तनुभृता-
मृषीणामात्विज्यं शरणद सदस्याः सुरगणाः ।
क्रतुभ्रेषस्त्वत्तः क्रतुफलविधानव्यसनिनो
ध्रुवं कर्तुः श्रद्धाविधुरमभिचाराय हि मखाः

॥२१॥

प्रजानाथं नाथ प्रसभमभिकं स्वां दुहितरं
 गतां रोहिद्धूतां रिरमयिषुमृष्यस्य वपुषा ।
 धनुःपाणेर्यातं दिवमपि सपत्राकृतममुं
 त्रसंतं तेऽद्यापि त्यजति न मृगव्याधरभसः

॥२२॥

स्वलावण्याशंसा धृतधनुषमहाय तृणव-
 त्पुरः पुष्टं दृष्ट्वा पुरमथन पुष्पायुधमपि ।
 यदि स्त्रैणं देवी यमनिरतदेहार्धघटना-
 दवैति त्वामद्धा वत वरद मुग्धा युवतयः

॥२३॥

श्मशानेष्वाक्रीडा स्मरहर पिशाचाः सहचरा-
 श्रिताभस्मालेपः स्रगपि नृकरोटीपरिकरः ।
 अमङ्गल्यं शीलं तव भवतु नामैवमखिलं
 तथाऽपि स्मर्तृणां वरद परमं मङ्गलमासि

॥२४॥

मनः प्रत्यक्चित्ते सविधमवधायात्तमरुतः
 प्रहृष्यद्रोमाणः प्रमदसलिलोत्साङ्गितदृशः ।
 यदालोक्याह्लादं हृद इव निमज्ज्यामृतमये
 दधत्यंतस्तत्त्वं किमपि यमिनस्तत्किल भवान्

॥२५॥

त्वमर्कस्त्वं सोमस्त्वमासि पवनस्त्वं हुतवह-
 स्त्वमापस्त्वं व्योम त्वमु धराणिरात्मा त्वमिति च ।
 परिच्छिन्नामेवं त्वयि परिणता बिभ्रति गिरं
 न विष्णस्तत्तत्त्वं वयमिह तु यत्त्वं न भवसि

॥२६॥

त्रयीं तिस्रो वृत्तीस्त्रिभुवनमथो त्रीनपि सुरा
नकारार्थैर्वर्णैस्त्रिभिरभिदधत्तीर्णविकृति ।
तुरीयं ते धाम ध्वनिभिराविर्हन्धानमणुभिः
समस्तव्यस्तं त्वां शरणद गृणात्योमिति पदम्

॥२७॥

भवः शर्वो रुद्रः पशुपतिरथोप्रः सह महान्-
स्तथा भीमेशानाविति यदभिधानाष्टकमिदम् ।
अमुष्मिन्प्रत्येकं प्रविचरति देव श्रुतिरपि
प्रेयायास्मै धाम्ने प्रविहेतनमस्योऽस्मि भवते

॥२८॥

नमो नेदिष्ठाय प्रियदव द्वािष्ठय च नमो
नमः क्षोदिष्ठाय स्मरहर महिष्ठाय च नमः ।
नमो वर्षिष्ठाय त्रिनयन यविष्ठाय च नमो
नमः सर्वस्मै ते तदिदमिति शर्वाय च नमः

॥२९॥

बहुलरजसे विश्वोत्पत्तौ भवाय नमो नमः
प्रबलतमसे तत्संहारे हराय नमो नमः ।
जनसुखकृते सत्त्वोद्विक्तौ मृडाय नमो नमः
प्रमहसि पदे निस्त्रैगुण्ये शिवाय नमो नमः

॥३०॥

कृशपरिणति चेतः क्लेशवश्यं क चेदं
क च तव गुणसीमोलंघिनी शश्वद्विद्धिः
इति चकितममं दीकृत्य मां भक्तिराधा
द्वरद चरणयोस्ते वाक्यपुष्पोपहारम्

॥३१॥

असितगिरिसमं स्यात्कज्जलं सिंधुपात्रे
सुरंतरुवरशास्त्रा लेखनी पत्रमुर्वी ।
लिखति यदि गृहीत्वा शारदा सार्वकालं
तदपि तव गुणानामीश पारं न याति

॥३२॥

असुरसुरमुनीन्द्रैरर्चितस्येदुमौले
प्रथितगुणमहिम्नो निर्गुणस्येश्वरस्य ।
सकलगुणवरिष्ठः पुष्पदन्ताभिधानो
रुचिरमलघुवृत्तैः स्तोत्रमेतच्चकार

॥३३॥

अहरहरनवद्यं धूर्जटेः स्तोत्रमेतत्
पठतिपरः प्रस्तुत्या शुद्धचित्तः पुमान्यः ।
स भवति शिवलोके रुद्रतुल्यस्तथाऽत्र
प्रचुरतरधनायुःपुत्रवान्कीर्तिमांश्च

॥३४॥

महेशान्नापरो देवो महिम्नो नापरा स्तुतिः ।
अधोरात्रान्नापरो मन्त्रो नास्ति तत्त्वं गुरोः परम्

॥३५॥

दीक्षादानं तपस्तीर्थं ज्ञानं यागादिकाः क्रियाः ।
महिम्नस्तवपाठस्य कलां नाहंति षोडशीम्

॥३६॥

कुसुमदंशननामा सर्वगन्धर्वराजः
शशिधरवरमौलेर्देवदेवस्य दासः ।
स गुरुनिजमहिम्नो भ्रष्ट एवास्य रोषात्
स्तवनमिदमकार्षीद्विव्यदिव्यं महिम्नः

॥३७॥

सुरवरमुनिपूज्यं स्वर्गमोक्षैकहेतुं

पठति यदि मनुष्यः प्राञ्जलिर्नान्यचेताः ।

व्रजति शिवसमीपं किंनरैः स्तूयमानः

स्तवनामिदममोघं पुष्पदन्तप्रणीतम्

॥३८॥

श्रीपुष्पदन्तमुखपङ्कजनिर्गतेन स्तोत्रेण किंलिषहरेण हरप्रियेण ।

कण्ठस्थितेन पठितेन समाहितेन सुप्रीणितो भवति भूतपातिर्महेशः ॥

इत्येषा वाङ्मयी पूजा श्रीमच्छङ्करपादयोः ।

अर्पिता तेन देवेशः प्रीयतां मे सदाशिवः

॥४०॥

इति श्रीपुष्पदन्तविरचितं शिवमहिम्नःस्तोत्रं सम्पूर्णम्

॥ चन्द्रशेखराष्टकम् ॥

चन्द्रशेखर चन्द्रशेखर चन्द्रशेखर पाहिमाम् ।

चन्द्रशेखर चन्द्रशेखर चन्द्रशेखर रक्ष माम्

॥१॥

रत्नसानुशराशनं रजताद्रिशृङ्गनिकेतनं

सिंजिनीकृतपद्मगेश्वरमच्युताननसायकम् ।

क्षिप्रदग्धपुरत्रयं त्रिदिवालयैरभिवन्दितां

चन्द्रशेखरमाश्रये मम किं करिष्यति वै यमः

॥२॥

पञ्चपादपुष्पगन्धपदाम्बुजद्वयशोभितं

भाललोचनजातपावकदग्धमन्मथविप्रहम् ।

भस्मादिग्धकलेवरं भवनाशनं भवमव्ययं चन्द्रशेखर०

॥३॥

मत्तवारणमुख्यचर्मकृतोत्तरीयमनोहरं

पङ्कजासनपद्मलोचनपूजिताङ्घ्रिसरोरुहम् ।

देवसिंधुतरङ्गशीकरासिक्तशुभ्रजटाधरं चन्द्रशेखर०

॥४॥

यक्षराजसखं भगाक्षहरं भुजङ्गविभूषणं

शैलराजसुतापरिष्कृतचारुवामकलेबरम् ।

क्ष्वेडनीलगलं परश्वधधारिणं मृगधारिणं चन्द्रशेखर०

॥५॥

कुण्डलीकृतकुण्डलेश्वरकुण्डलं वृषवाहनं

नारदादिमुनीश्वरस्तुतवैभवं भुवनेश्वरम् ।

अन्धकान्धकमाश्रितामरपादपं शमनान्तकं चन्द्रशेखर०

॥६॥

भेषजं भवरोगिणामखिलापदामपहारिणं

दक्षयज्ञविनाशनं त्रिगुणात्मकं त्रिविलोचनम् ।

भक्तिमुक्तिफलप्रदं सकलाघमङ्घ्रनिवर्हणं चन्द्रशेखर०

॥७॥

भक्तवत्सलमर्चितं निधिमक्षयं हरिदंबरं

सर्वभूतपतिं परात्परमप्रमेयमनुत्तमम् ।

सोमवारिनभोद्भुताशनसोमपानिलखाकृतिं चन्द्रशेखर०

॥८॥

विश्वसृष्टिविधायिनं पुनरेव पालनतत्परं

संहरंतमपि प्रपञ्चमशेषलोकनिवासिनम् ।

क्रीडयन्तमहर्निशं गणनाथयूथसमन्वितं चन्द्रशेखर०

॥९॥

मृत्युभीतमृकंडूसूनुकृतस्तवं शिवसन्निधौ

यत्रकुत्र च यः पठेन्नहि तस्य मृत्युभयं भवेत् ।

उपमन्युकृतशिवस्तोत्रम्

१२५

पूर्णमायुररोगितामखिलार्थसंपदमादरं
चन्द्रशेखर एव तस्य ददाति मुक्तिमयन्नतः

॥१०॥

॥ इति श्रीचन्द्रशेखराष्टकस्तावत् संपूर्णम् ॥

॥ उपमन्युकृतशिवस्तोत्रम् ॥

जय शङ्कर पार्वतीपते मृड शम्भो शशिखण्डमण्मन ।

मदनान्तक भक्तवत्सल प्रियकैलास दयासुधाम्बुधे ॥१॥

सदुपायकथास्वपाण्डितो हृदये दुःखशरेण खाण्डितः ।

शशिखण्डाशिखण्डमण्डनं शरणं यामि शरण्यमीश्वरम् ॥२॥

महतः परितः प्रसर्पतस्तमसो दर्शनभेदिनो भिदे ।

दिननाथ इव स्वतेजसा हृदयव्योम्नि मनागुदेहि नः ॥३॥

न वयं तव चर्मचक्षुषा पदवीमप्युपवीक्षितुं क्षमाः ।

कृपयाऽभयदेन चक्षुषा सकलेनेश विलोकयाशु नः ॥४॥

त्वदनुस्मृतिरेव पावनी स्तुतियुक्ता न हि वक्तुमीश सा ।

मधुरं हि पयः स्वभावतो ननु कीदृक्सतशर्करान्वितम् ॥५॥

सविषोऽप्यमृतायते भवाञ्छ्वमुण्डाभरणोऽपि पावनः ।

भव एव भवान्तकः सतां समदृष्टिविषमेक्षणोऽपि सन् ॥६॥

अपि शूलधरो निरामयो दृढवैराग्यरतोऽपि रागवान् ।

अपि भैक्ष्यचरो महेश्वरश्चरितं चित्रमिदं हि ते प्रभो ॥७॥

वितरत्यभिवाञ्छितं दृशा परिदृष्टः किल कल्पपादपः ।

हृदये स्मृत एव धीमते नमतेऽभीष्टफलप्रदो भवान् ॥८॥

सहसैव भुञ्जपाशवान्विनिगृह्णाति न यावदन्तकः ।

अभयं कुरु तावादाशु मे गतजीवस्य पुनः किमौषधैः ॥९॥

सविषैरिव भीमपन्नगैर्विषयैरेभिरलं परिक्षतम् ।

अमृतैरिव सम्भ्रमेण मामभिषिञ्चाशु दयावलोकनैः ॥१०॥

मुनयो बहवोऽद्य धन्यतां गमिताः स्वाभिमतार्थदर्शिनः ।

करुणाकर येन तेन मामवसन्नं ननु पश्य चक्षुषा ॥११॥

प्रणमाम्यथ यामि चापरं शरणं कं कृपणाभयप्रदम् ।

विरहीध विभो प्रियामयं परिपश्यामि भवन्मयं जगत् ॥१२॥

बहवो भवताऽनुकांपिताः किमितीशान न मानुकम्पसं ।

दधता किमु मंदराचलं परमाणुः कमठेन दुर्धरः ॥१३॥

अशुचिं यदि मानुमन्यसे किमिदं मूर्ध्नि कपालदाम ते ।

उत शाठ्यमसाधुसंगिनं विषलक्ष्मासि न किं द्विजिह्वधृक् ॥१४॥

कं दृशं विदधामि किं करोम्यनुतिष्ठामि कथं भयाकुलः ।

क नु तिष्ठसि रक्ष रक्ष मामयि शम्भो शरणागतोऽस्मि ते ॥१५॥

विलुठाम्यवनौ किमाकुलः किमुरो हन्मि शिरश्छिनद्धि वा ।

किमु रोदिमि रारटीमि किं कृपणं मां न यदीक्षसे प्रभो ॥१६॥

शिव सर्वग शर्व शर्मदं प्रणतो देव दयां कुरुष्वमे ।

नम ईश्वर नाथदिक्पते पुनरेवेश नमो नमोऽस्तु ते ॥१७॥

शरणं तरुणेंदुशेखरः शरणं मे गिरिराजकन्यका ।

शरणं पुनरेव तावुभौ शरणं नान्यदुपैमि दैवतम् ॥१८॥

उपमन्युकृतं स्तवोत्तमं जपतः शंभुसमीपवर्तिनः ।

अभिवाञ्छितभाग्यसंपदः परमायुः प्रददाति शङ्करः ॥१९॥

उपमन्युकृतं स्तवोत्तमं प्रजपेद्यस्तु शिवस्य संनिधौ ।

शिवलोकमवाप्य सोऽचिरात्सह तेनैव शिवेन मोदते ॥२०॥

इत्युपमन्युकृतं शिवस्तोत्रं सम्पूर्णम् ॥

॥ शिवभुजङ्गम् ॥

गलदानगण्डं मिलद्भृङ्गपण्डं चलच्चारुशुण्डं जगत्त्राणशौडम् ।

लसदन्तकाण्डं विपद्भृङ्गचण्डं शिवप्रेमपिण्डं भजे वक्रतुण्डम् ॥१॥

अनाद्यन्तमाद्यं परंतत्त्वमर्थं चिदाकारमेकं तुरीयं त्वमेयम् ।

हरिब्रह्ममृग्यं परब्रह्मरूपं मनोवागतीतं महः शैवमीडे ॥२॥

स्वशक्त्यादिशक्त्यन्तर्निहासनस्थं मनोहारिसर्वांगरत्नादिभूषम् ।

जटाहीन्दुगङ्गास्थिशिश्यकर्मौलिं परं शक्तिमित्रं नुमः पञ्चवक्त्रम् ॥

शिवेशानतःपूरुषाघोरवामादिभिर्ब्रह्माभिः हन्मुखैः षडभिरङ्गैः ।

अनौपम्यषट्त्रिंशतं तत्त्वविद्यामतीतं परं त्वां कथं वेत्ति को वा ॥४॥

प्रवालप्रवाहप्रभाशोणमर्धं मरुत्वन्मणिश्रीमहःश्याममर्धम् ।

गुणस्यूतमेकं वपुश्चैकमन्तः स्मरामि स्मरापत्तिसम्पत्तिहेतुम् ॥५॥

स्वसेवासमायातदेवासुरेन्द्रानमन्मालिमन्दारमालाभीषिक्तम् ।
 नमस्यामि शंभो पदांभोरुहं ते भवांभोधिपोतं भवानीविभाव्यम् ॥
 जगन्नाथ मन्नाथ गौरीसनाथ प्रपन्नानुकंपिन्विपन्नार्तिहारिन् ।
 महःस्तोममूर्ते समस्तैकबन्धो नमस्ते नमस्ते पुनस्ते नमोऽस्तु ॥७॥
 महादेव देवेश देवादिदेव स्मरारे पुरारे यमारे हरेति ।
 ब्रुवाणः स्मरिष्यामि भक्त्या भवन्तं ततो मे दयाशील देव प्रसीद ॥
 विरूपाक्ष विश्वेशविद्यादिकेश त्रयीमूल शंभो शिव त्र्यम्बक त्वम् ।
 प्रसीद स्मर त्राहि पश्याव पुण्य समस्वाप्नुहीति क्षपा हि क्षिपामः॥
 त्वदन्यः शरण्यः प्रपन्नस्य नेति प्रसीद स्मरन्नेव हन्यास्तु दैन्यम् ।
 न चेत्ते भवेद्भक्तवात्सल्यहानिस्ततो मे दयालो दयां संनिधेहि ॥
 अयं दानकालस्त्वहं दानपात्रं भवान्नाथ दाता त्वदन्यं न याचे ।
 भवद्भक्तिमेव स्थिरां देहिमह्यं कृपाशील शंभो कृतार्थोऽस्मि तस्मात् ॥
 पशुं वेत्सि चेन्मां त्वमेवाधिरूढं कलङ्कीति वा मूर्ध्नि धत्से त्वमेव ।
 द्विजिह्वः पुनः सोऽपि ते कण्ठभूषा त्वदङ्गीकृताः शर्व सर्वेऽपि धन्याः॥
 न शक्नोमि कर्तुं परद्रोहलेशं कथं प्रीयसे त्वं न जाने गिरिश ।
 तदा हि प्रसन्नोऽसि कस्यापि कान्तासुतद्रोहिणो वा पितृद्रोहिणो वा॥
 स्तुतिं ध्यानमर्चा यथावद्विधातुं भजन्नप्यजानन्महेशावलम्बे ।
 त्रसन्तं सुतं त्रातुमग्रे मृकण्डोर्यमप्राणनिर्वापणं त्वत्पदाब्जम् ॥१४॥
 शिरो दृष्टि हृद्रोग शूलप्रमेह ज्वराशौजरायक्ष्म हिक्का विषार्तान् ।
 त्वमाद्यो भिषग्भेषजं भस्म शंभो त्वमुल्लाघयास्मान्वपुर्लाघवाय ॥

दरिद्रोऽस्म्यभद्रोऽस्मि भग्नोऽस्मि दूये
विषण्णोऽस्मि सन्नोऽस्मि भिन्नोऽस्मि चाहम् ।

भवान्प्राणिनामन्तरात्मासि शंभो
ममार्थं नवेत्सि प्रभो रक्ष मां त्वम् ॥१६॥

त्वदक्ष्णोः कटाक्षः पतेत्यक्ष यत्र
क्ष्णं क्षमा च लक्ष्मीः स्वयं तं वृणीते ।

किरीटस्फुरच्चामरच्छत्रमाला
कलाची गज क्षामभूषाविशेषैः ॥१७॥

भवान्यै भवायापि मात्रे च पित्रे
मृडान्यै मृडायाप्यघ्नघ्नै मखत्रे ।

शिवाङ्गन्यै शिवाङ्गाय कुर्मः शिवायै
शिवायाम्बिकायै नमस्त्यम्बकाय ॥१८॥

भवद्वैरवं मल्लघुत्वं विदित्वा प्रभो रक्षकारुण्यदृष्टयानुगं माम् ।
शिवात्मानुभावस्तुतावक्षमोऽहं स्वशक्त्याकृतं मेऽपराधं क्षमस्व ॥

यदा कर्णरन्ध्रं व्रजेत्कालवाहद्विषत्कण्ठ घण्टाघणात्कारनादः ।

वृषाधीशमारुह्य देवौप्वाह्यं तदा वत्स मा भीरिति प्रीणय त्वम् ॥

यदा दारुणा भाषणा भीषणा मे भविष्यन्त्युपान्ते कृतान्तस्य दूताः ।

तदा मन्मनस्त्वत्पदाम्भोरुहस्थं कथं निश्चलं स्यान्नमस्तेऽस्तु शंभो ॥

यदा दुर्निवारव्यथोऽहं शयानो लुठन्निःश्वशन्निःसृता व्यक्तवाणिः ।

तदा जह्नुकन्याजलालंकृतं ते जटामण्डलं मन्मनोमन्दिरं स्यात् ॥

यदा पुत्रमित्रादयो मत्सकाशे रुदन्यस्य हा कीदृशीयं दशेति ।
 तदा देवदेवेश गौरीश शंभो नमस्ते शिवायेत्यजस्रं ब्रवाणि ॥२३॥
 यदा पश्यतां मामसौ वेत्ति नास्मानयं श्वास एवेति वाचो भवेयुः ।
 तदा भूतिभूषं भुजङ्गावनद्धं पुरारे भवन्तं स्फुटं भावयेयम् ॥२४॥
 यदा यातनादेह सन्देहवाही भवेदात्मदेहे न मोहो महान्मे ।
 तदा काशशीतांशु सङ्काशमीश स्मरोग्रे वपुस्ते नमस्ते स्मराणि ॥२५॥
 यदा पारमच्छाय मस्थानमद्भिर्जनैर्वा विहीनं गमिष्यामि मार्गम् ।
 तदा तं निरुन्धन्कृतान्तस्य मार्गं महादेव मह्यं मनोज्ञं प्रयच्छ ॥
 यदा रौरवादि स्मरन्नेव भीत्या ब्रजाम्यत्र मोहं महादेव घोरम् ।
 तदा मामहो नाथ तस्तारयिष्यत्यनाथं पराधीनमर्धेन्दुमौले ॥२७॥
 यदा श्वेतपत्रायतालङ्घ्य शक्तैः कृतान्ताद्भयं भक्तवात्सल्यभावात् ।
 तदा पाहि मां पार्वतीवल्लभान्यं न पश्यामि पातारमेतादृशं मे ॥
 इदानीमिदानीं मृतिर्मे भवित्रीत्यहो सन्ततं चिन्तया पीडितोऽस्मि ।
 कथं नाम मा भून्मृतौ भीतरेषा नमस्ते गतीनां गते नीलकण्ठ ॥
 अमर्यादमेवाह मा बालवृद्धं हरन्तं कृतान्तं समीक्ष्यास्मि भीतः ।
 मृतौ तावकांघ्र्यब्जदिव्यप्रसादाद्भवानीपते निर्भयोऽहं भवानि ॥
 जराजन्म गर्भाधिवासादिदुःखान्यसङ्ख्यानं जह्यां जगन्नाथदेव ।
 भवन्तं विनामे गतिर्नैव शंभो दयालो न जागर्ति किं वा दया ते ॥
 शिवायेति शब्दो नमःपूर्व एष स्मरन्मुक्तिं कृन्मृत्युहा तत्त्ववाची ।
 महेक्षान मा गान्मनस्तो वचस्तः सदा मह्यमेतत्प्रदानं प्रयच्छ ॥

त्वमत्यम्ब मां पश्य शीतांशुमौलिप्रिये भेषजं त्वं भवव्याधि शान्तौ ।
बहुल्लेशभाजं पदाम्भोजपोते भवाब्धौ निमग्नं नयस्वाद्यपानम् ॥

अनुद्यल्लाटाक्षिवह्निप्ररोहैरवामम्फुरञ्चारु वामोरुशोभैः ।
अनङ्गभ्रमद्भोगिभूषाविशेषैः रचन्द्रार्धचूडैरलं दैवतैर्नः ॥३४॥

अकण्ठे कलङ्कादनङ्गे भुजङ्गादपाणौ कपालादभालेऽनलाक्षात् ।
अमौलौ शशाङ्कादवामे कलत्रादहं देवमन्यं न मन्ये न मन्ये ॥३५॥

महादेव शंभो गिरीश त्रिशूलिं स्त्वयीदं समस्तं विभातीति यस्मात् ।
शिवादन्यथा दैवतं नाभिजाने शिवोऽहं शिवोऽहं शिवोऽहं ॥३६॥

यतोऽजायतेदं प्रपञ्चं विचित्रं स्थितिं याति यस्मिन्यदेकान्तमन्ते ।
स कर्मादिहीनः स्वयं ज्योतिरात्मा शिवोऽहं शिवोऽहं शिवोऽहं ॥

किरीटे निर्शेशो ललाटे हुताशो भुजे भोगिराजो गले कालिमा च ।
तनौ कामिनी यस्य तत्तुल्यदेवं न जाने न जाने न जाने ॥३८॥

अनेन स्तवेनादरादम्बिकेशं परां भक्ति मासाद्य यं ये नमन्ति ।
मृतौ निर्भयास्ते जनास्तं भजन्ते हृद्भोजमध्ये सदासीनमीशम् ॥

भुजङ्गप्रियाकल्प शंभो मयैवं भुजङ्गप्रयातेन वृत्तेन क्लृप्तम् ।
नरस्तोत्रमेतत्पठित्वोरुभक्त्या सुपुत्रायुरारोग्यमैश्वर्यमेति ॥४०॥

इति श्रीमत्परमहंसपरिव्राजकचार्यस्य

श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ

॥ शिवभुजङ्गं संपूर्णम् ॥

॥ अथ शिवपञ्चाक्षरस्तोत्रम् ॥

नागेन्द्रहाताय विलोचनाय भस्माङ्गरागाय महेश्वराय ।
 नित्याय शुद्धाय दिगम्बराय तस्मै नकाराय नमः शिवाय ॥१॥
 मन्दाकिनीसालिलचन्दनचर्चिताय नन्दीश्वरप्रमथनाथमहेश्वराय ।
 मन्दारमुख्यबहुपुष्पसुभूजिताय तस्मै मकाराय नमः शिवाय ॥२॥
 शिवाय गौरीवदनाब्जवृन्दसूर्याय दक्षाध्वरनाशकाय ।
 श्रीनीलकण्ठाय वृषध्वजाय तस्मै शिकाराय नमः शिवाय ॥३॥
 वसिष्ठकुम्भोद्भवगौतमार्यमुनीन्द्रदेवार्चितशेखराय ।
 चन्द्रार्कवैश्वानरलोचनाय तस्मै वकाराय नमः शिवाय ॥४॥
 यक्षस्वरूपाय जटाधराय पिनाकहस्ताय सनातनाय ।
 दिव्याय देवाय दिगम्बराय तस्मै यकाराय नमः शिवाय ॥५॥
 पञ्चाक्षरमिदं पुण्यं यः पठेच्छिवसन्निधौ ।
 शिवलोकमवाप्नोति शिवेन सह मोदते ॥६॥

॥ इति श्रीमच्छङ्कराचार्यविरचितं शिवपञ्चाक्षरस्तोत्रं संपूर्णम् ॥

॥ अथ शिवापराधक्षमापनस्तोत्रम् ॥

आदौ कर्मप्रसङ्गात् कलयति कलुषं मातृकुक्षौ स्थितं मां
 विष्णून्नामेभ्यमध्ये कथयति नितरां जाठरो जातवेदाः ।
 यद्यद्वै तत्र दुःखं व्यथयति नितरां शक्यते केन वक्तुं
 क्षन्तव्यो मेऽपराधः शिव शिव शिव भोः श्रीमहादेव शंभो ॥१॥

बाल्ये दुःखातिरेकान्मललुलितवपुः स्तन्यपाने पिपासा
 नो शक्तश्चेन्द्रियेभ्यो भवगुणजनिता जन्तवो मां तुदन्ति ।
 नानारोगादिदुःखाद्बुधनपरवशः शङ्करं न स्मरामि क्षन्त० ॥२॥
 प्रौढोऽहं यौवनस्थो विषयविषधरैः पञ्चभिर्भर्मसन्धौ
 दष्टो नष्टो विवेकः सुतधनयुवतिस्वादसौख्ये निषण्णः ।
 शैवीचिन्ताविहीनं मम हृदयमहो मानगर्वाधिरूढं क्षन्त१ ॥३॥
 वार्धक्ये चेन्द्रियाणां विगतगतिमतिश्चाधिदैवादितापैः
 पापै रोगैर्विधांगैस्त्वनवासितवपुः प्रौढिहीनं च दीनम् ।
 मिथ्यामोहाभिलाषैर्धर्ममति मम मनो धूर्तेर्ध्यानशून्यं क्षन्त० ॥४॥
 नो शक्यं स्मार्तकर्म प्रतिपदगहनप्रत्यवायाकुलाख्यं
 श्रौते वार्ता कथं मे द्विजकुलविहिते ब्रह्ममार्गेऽमुगरे ।
 ज्ञातो धर्मो विचारैः श्रवणमननयोः किं निदिध्यासितव्यं क्षन्त ॥
 स्नात्वा प्रत्यूषकाले स्नपनविधिविधौ नाहृतं गांगतोयं
 पूजार्थं वा कदाचिद्बहुतरगहनात्खण्डयित्वादलानि ।
 नानीता पद्ममाला सरसि विकसिता गन्धपुष्पैः स्वदर्थं क्षन्त ॥७॥
 दुग्धैर्मध्वाज्ययुक्तैर्दधिसितसहितैः स्नापितं नैव लिङ्गं
 नो लिप्तं चन्दनाद्यैः कनकविरचितैः पूजितं न प्रसूनैः ।
 धूपैः कर्पूरदीपैर्विविधरसयुतैर्नैव भक्ष्योपहारैः क्षन्त० ॥७॥
 ध्यात्वा चित्ते शिवाख्यं प्रचुरतरधनं नैव दत्तं द्विजेभ्यो
 हव्यं ते लक्षसंख्यैर्हुतवहवदने नार्पितं बीजमन्त्रैः ।
 नो तप्तं गांगतीरे व्रतजपनियमै रुद्रजाप्यैर्न वेदैः क्षन्त० ॥८॥

स्थित्वा स्थाने सरोजे प्रणवमयमरुत्कुण्डले सूक्ष्ममार्गे
शान्ते स्वान्ते प्रलीने प्रकटितविभवे ज्योतिरूपे पराख्ये ।

लिङ्गज्ञे ब्रह्मवाक्ये सकलतनुगतं शङ्करं न स्मरामि क्षन्तः ॥१९॥

नमो निस्सङ्गशुद्धास्त्रिगुणविरहितो ध्वस्तमोहान्धकारो
नासाग्रे न्यस्तदृष्टिर्विदितभवगुणो नैव दृष्टः कदाचित् ।

उन्मत्ताऽवस्थया त्वां विगतकलिमलं शङ्करं न स्मरामि क्षन्तः ॥१०॥

चन्द्रोद्भासितशेखरं स्मरहरे गङ्गाधरे शङ्करे
सर्पैर्भूषितकण्ठकर्णविवरे नेत्रोत्थवैश्वानरे ।

दन्तित्वकृतमुन्दराम्बरधरे त्रैलोक्यसारे हरे
मोक्षार्थं कुरु चित्तवृत्तिमखिलामन्यैस्तु किं कर्मभिः ॥११॥

किंवाऽनेन धनेन वाजिकरिभिः प्राप्तेन राज्येन किं
किंवा पुत्रकलत्रमित्रपशुभिर्देहेन गेहेन किम् ।

ज्ञात्वैतत्क्षणभङ्गुरं सपदि रे त्याज्यं मनो दूरतः
स्वात्मार्थं गुरुवाक्यतो भज भज श्रीपार्वतीवल्लभम् ॥१२॥

आयुर्नश्यति पश्यतां प्रतिदिनं याति क्षयं यौवनं
प्रत्यायान्ति गताः पुनर्न दिवसाः कालो जगद्भक्षकः ।

लक्ष्मीस्तोयतरङ्गभङ्गचपला विद्युच्चलं जीवितं
तस्मान्मां शरणागतं शरणद त्वं रक्ष रक्षाधुना ॥१३॥

करचरणकृतं वाक्कायजं कर्मजं वा
भवणनयनजं वा मानसं वाऽपराधम् ।

विहितमविहितं वा सर्वमेत्क्षमस्व

जय जय करुणाब्धे श्रीमहादेव शंभो

॥ १४ ॥

इति श्रीमत्परमहंस परिव्राजकचार्यस्य

श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ

॥ शिवापराधशमापणस्तोत्रं संपूर्णम् ॥

॥ अथ रावणकृतशिवताण्डवस्तोत्रम् ॥

जटाकटाहसंभ्रमभ्रमन्त्रिलिपनिर्झरी-

विलोलवीचिवल्लरीविराजमानमूर्धनि ।

धगद्धगद्धगज्जुलललाटपट्टपावके-

किशोरचन्द्रशेखरं रतिः प्रतिक्षणं मम

॥ १ ॥

धराधरेन्द्रनन्दिनीविलासबन्धुवन्धुर-

स्फुरद्दिगन्तसन्ततिप्रमोदमानमानसै ।

कृपाकटाक्षधोरणीनिरुद्धदुर्धरापदि-

कचिच्चिदम्बरे मनो विनोदमेतु वस्तुनि

॥ २ ॥

जटाभुजङ्गपिङ्गलंस्फुरत्फणामणिप्रभा-

कदम्बकुङ्कुमद्रवप्रलिप्तदिग्वधूमुखे ।

मदान्धसिंधुरस्फुरत्त्वगुत्तरीयमेदुरे

मनो विनोदमद्भुतं विभर्तु भूतभर्तरि

॥ ३ ॥

सहस्रलोचनप्रभृत्यशेषलेखशेखर-

प्रसूनधूलिधोरणीविधूसराग्निपीठभूः ।

भुजङ्गराजमालया निबद्धजाटजूटकः

श्रियै चिराय जायतां चकोरबन्धुशेखरः

॥४॥

ललाटचत्वरज्वलद्धनंजयस्फुलिङ्गभा-

निपीतपञ्चसायकं नमान्नलिपनायकम् ।

सुधामयूखलेखया विराजमानशेखरं

महाकपालिसंपदे शिरो जटालमस्तु नः

॥५॥

करालभालपट्टिकाधगद्धगद्धगज्ज्वल-

द्धनञ्जयाधरीकृतप्रचण्डपञ्चसायके ।

धराधरेन्द्रनन्दिनीकुचाप्रचित्रपत्रक-

प्रकल्पनैकशिल्पिनि त्रिलोचने मतिर्मम

॥६॥

नवीनभेषमण्डलीनिरुद्धदुर्धरस्फुर-

त्कुहूनिशीथिनीतमःप्रबन्धबन्धुकन्धरः ।

निलिपनिर्झरीधरस्तनोतु कृत्तिसिंधुरः

कलानिधानबन्धुरः श्रियं जगद्धुरन्धरः

॥७॥

प्रफुल्लनीलपङ्कजप्रपञ्चकालिमच्छटा-

विडम्बिकण्ठकन्धरारुचिप्रबन्धकन्धरम् ।

स्मरच्छिदं पुरच्छिदं भवच्छिदं मस्त्रच्छिदं

गजच्छिदान्धकच्छिदं तमन्तकच्छिदं भजे

॥८॥

अगर्वसर्वमङ्गलाकलाकदम्बमञ्जरी-

रसप्रवाहमाधुरीविजृम्भणामधुव्रतम् ।

स्मरान्तकं पुरान्तकं भवान्तकं मखान्तकं
गजान्तकान्धकान्तकं तमन्तकान्तकं भजे

॥९॥

जयत्वदभ्रविभ्रमभ्रमद्भुजङ्गमस्फुर-
द्भगद्धगद्विनिर्गमत्करालफालहव्यवाट् ।
धिमिद्धिमिद्धिमिध्वनन्मृदङ्गतुङ्गमंगल-
ध्वनिकमप्रवर्तितप्रचण्डताण्डवः० शिवः

॥१०॥

दृषद्विचित्रतल्पयोर्भुजङ्गमौक्तिकसजो-
र्गरिष्ठरत्नलोष्ठयोः सुहृद्विपक्षपक्षयोः ।
तृणारविंदचक्षुषोः प्रजामहीमहेन्द्रयोः
समं प्रवर्तयन्मनः कदा सदाशिवं भजे

॥११॥

कदा निलिंपनिर्झरीनिकुञ्जकोटरे वम-
न्विमुक्तदुर्मतिः सदा शिरःस्थमञ्जलिं वहन् ।
विमुक्तलोललोचनाललामफाललग्नकः
शिवेति मन्त्रमुच्चरन्कदा सुखी भवाम्यहम्

॥१२॥

इमं हि नित्यमेवमुक्तमुत्तमोत्तमं स्तवं
पठन्स्मरन्ब्रुवन्नरो विशुद्धिमेति सन्ततम् ।
हरे गुरौ स भक्तिमाशु याति नान्यथा गतिं
विमोहनं हि देहिनां तु शङ्करस्य चिंतनम्

॥१३॥

पूजावसानसमये दशवक्त्रगीतं
यः शंभुपूजनमिदं पठति प्रदोषे ।

तस्य स्थिरां रथगजेंद्रतुरङ्गयुक्तां

लक्ष्मीं सदैव सुमुखीं प्रददाति शंभुः

॥१४॥

॥ इति श्रीरावणविश्वरचितं शिवताण्डवस्तोत्रं संपूर्णम् ॥

॥ द्वादशज्योतिर्लिङ्गस्तोत्रम् ॥

सौराष्ट्रदेशे विदशेऽतिरम्ये ज्योतिर्मयं चन्द्रकलावतंसम् ।

भक्तिप्रदानाय कृपावतीर्णं तं सोमनाथं शरणं प्रपद्ये ॥१॥

श्रीशैलसङ्गे विबुधातिसङ्गे तुलाद्रितुङ्गेऽपि मुदा वसन्तम् ।

तमर्जुनं मल्लिकपूर्वमेकं नमामि संसारसमुद्रसेतुम् ॥२॥

अवतिकायां विहितावतारं मुक्तिप्रदानाय च सज्जनानाम् ।

अकालमृत्योः परिरक्षणार्थं वन्दे महाकालमहासुरेशम् ॥३॥

कावेरिकानर्मदयोः पवित्रे समागमे सज्जनतारणाय ।

सदैव मान्धातृपुरे वसन्तमोङ्कारमीशं शिवमेकमीडे ॥४॥

पूर्वोत्तरे प्रज्वलिकानिधाने सदा वसन्तं गिरिजासमेतम् ।

सुरासुराराधितपादपद्मं श्रीवैद्यनाथं तमहं नमामि ॥५॥

याम्ये सदङ्गे नगरेऽतिरम्ये विभूषिताङ्गं विविधैश्च भोगैः ।

सद्भक्तिमुक्तिप्रदमीशमेकं श्रीनागनाथं शरणं प्रपद्ये ॥६॥

महाद्विपार्थं च तटे रमन्तं सम्पूज्यमानं सततं मुनीन्द्रैः ।

सुरासुरैर्यक्षमहोरगाद्यैः केदारमीशं शिवमेकमीडे ॥७॥

सह्याद्रिशीर्षे विमले वसन्तं गोदावरीतीरपवित्रदेशे ।

यद्दर्शनात्पातकमाशु नाशं प्रयाति तं त्र्यम्बकमीशमीडे ॥८॥

सुताम्रपर्णजिलराशियोगे निबध्य सेतुं विशिखैरसंख्यैः ।
 श्रीरामचन्द्रेण समर्पितं तं रामेश्वराख्यं नियतं नमामि ॥९॥
 यो डाकिनीशाकिनिकासमाजैर्निषेव्यमाणः पिशिताशनैश्च ।
 सदैव भामादिपदप्रसिद्धः तं शङ्करं भक्तहितं नमामि ॥१०॥
 सानन्दमानन्दवने वसन्तमानन्दकन्दं हतपापवृन्दम् ।
 वाराणसीनाथमनाथनाथं श्रीविश्वनाथं शरणं प्रपद्ये ॥११॥
 इलापुरे रम्यविशालदोऽस्मिन्समुल्लसन्तं च जगद्वरेण्यम् ।
 नित्यं महोदारतरस्वभावं घृष्णेश्वराख्यं शरणं प्रपद्ये ॥१२॥
 ज्योतिर्मयद्वादशलङ्गकानां शिवात्मनां प्रोक्तमिदं क्रमेण ।
 स्तोत्रं पठित्वा मनुजोऽतिभक्त्या फलं तदालोक्यनिशं भजेच्च ॥१३॥
 ॥ इति श्रीद्वादशज्योतिर्लिङ्गस्तोत्रं संपूर्णम् ॥

॥ वेदसारशिवस्तवः ॥

पशूनां पतिं पापमाशं परेशं गर्जेद्रस्य कृत्तिं वसानं वरेण्यम् ।
 जटाजूटमध्ये स्फुरद्वाङ्गवारिं महादेवमेकं स्मरामि स्मरारिम् ॥१॥
 महेशं सुरेशं सुरारातिनाशं विभुं विश्वनाथं विभूयङ्गभूषं ।
 विरूपाक्षमिद्वर्कवह्नित्रिनेत्रं सदानन्दमीडे प्रभुं पञ्चवक्त्रम् ॥२॥
 गिरीशं गणेशं गले नीलवर्णं गर्वेद्रादिरूढं गणातीतरूपम् ।
 भवं भास्वरं भस्मना भूषिताङ्गं भवानीकलत्रं भजे पञ्चवक्त्रम् ॥३॥

शिवाकान्त शंभो शशाङ्कार्धमौले महेशान शूलिन् जटाजूटधारिन् ।
 त्वमेको जगद्व्यापको विश्वरूप प्रसीद प्रसीद प्रभो पूर्णरूप ॥४॥
 परात्मानमेकं जगद्धीजमाद्यं निरीहं निराकारमोङ्कारवेद्यम् ।
 यतो जायते पाल्यते येन विश्वं तमीशं भजे लीयते यत्र विश्वम् ॥५॥
 न भूमिर्न चापो न वह्निर्न वायुर्न चाकाशमास्ते न तद्रा न निद्रा ।
 न ग्रीष्मो न शीतं न देशो न वेषो न व्यस्यास्ति मूर्तिर्बिम्बमूर्ति तमीडे ॥
 अजं शाश्वतं कारणं कारणानां शिवं केवलं भासकं भासकानाम् ।
 तुरीयं तमःपारमाद्यन्तहीनं प्रपद्ये परं पावनं द्वैतहीनम् ॥७॥
 नमस्ते नमस्ते विभो विश्वमूर्ते नमस्ते नमस्ते चिदानन्दमूर्ते ।
 नमस्ते नमस्ते तपोयोगगम्य नमस्ते नमस्ते श्रुतिज्ञानगम्य ॥८॥
 प्रभो शूलपाणे विभो विश्वनाथ महादेव शंभो महेश त्रिनेत्र ।
 शिवाकान्त शान्त स्मरारे पुरारे त्वदन्यो वरेण्यो न मान्यो न गण्यः ॥
 शंभो महेश करुणामय शूलपाणे गौरीपते पशुपते पशुपाशनाशिन् ।
 काशीपते करुणया जगदेतदेकस्त्वं हंसि पासि विदध्यासि महेश्वरोऽसि ॥
 त्वत्तो जगद्भवति देव भव स्मरारे
 त्वय्येव तिष्ठति जगन्मृड विश्वनाथ ।
 त्वय्येव गच्छति लयं जगदेतदीश
 लिङ्गात्मकं हर चराचरविश्वरूपिन् ॥११॥

॥ इति श्रीमच्छङ्कराचार्यविरचितं वेदसाराशिवस्तोत्रं संपूर्णम् ॥

॥ निर्वाणदशकम् ॥

न भूमिर्न तोयं न तेजो न वायुर्न खं नैन्द्रियं वा न तेषां समूहः ।
अनैकान्तिकत्वात्सुषुप्त्येकसिद्धस्तदेकोऽवशिष्टः शिवः केवलोऽहम् ॥

न वर्णा न वर्णाश्रमाचारधर्मा न मे धारणाध्यानयोगादयोऽपि ।
अनात्माश्रयोऽहं ममाध्यासहानात्तदेको० ॥२॥

न माता पिता वा न देवा न लोका न वेदा न यज्ञा न तीर्थं ब्रुवन्ति ।
सुषुप्तौ निरस्तातिशून्यात्मकत्वात्तदेको० ॥३॥

न सांख्यं न शैवं न तत्पाञ्चरात्रं न जैनं न मीमांसकादेर्मतं वा ।
विशिष्टानुभूत्या विशुद्धात्मकत्वात्तदेको० ॥४॥

न शुक्लं न कृष्णं न रक्तं न पीतं न पीनं न कुब्जं न ह्रस्वं न दीर्घम् ।
अरूपं तथा ज्योतिराकारकत्वात्तदेको० ॥५॥

न जाग्रन्न मे स्वप्नको वा सुषुप्तिर्न विश्वो न वा तेजसः प्राज्ञको वा ।
अविद्यात्मकत्वात्त्रयाणां तुरीयं तदेको० ॥६॥

न शास्ता न शास्त्रं न शिष्यो न शिक्षा
न च त्वं न चाहं न चायं प्रपञ्चः ।
स्वरूपावबोधाद्विकल्पासहिष्णुस्तदेको० ॥७॥

न चोर्ध्वं न चाधो न चातर्न बाह्यं न मध्यं न तिर्यङ् न पूर्वा परा दिक् ।
वियव्यापकत्वादखण्डैकरूपस्तदेको० ॥८॥

अपि व्यापकत्वादितत्त्वात्प्रयोगात्स्वतःसिद्धभावादनन्याश्रयत्वात् ।
जगत्तुच्छमेतत्समस्तं तदन्यस्तदेको० ॥९॥

न चैकं तदन्यद्वितीयं कुतः स्यान्न चाकेवलत्वं न वा केवलत्वम् ।
न शून्यं न चाशून्यमद्वैतकत्वात्कथं सर्ववेदान्तसिद्धं ब्रवीमि ॥१०॥

॥ इति श्रीमच्छङ्कराचार्यविरचितं निर्वाणदशकस्तोत्रं संपूर्णम् ॥

॥ निर्वाणषट्कम् ॥

मनोबुद्ध्यहङ्कारचित्तानि नाहं न च श्रोत्रजिह्वे न च घ्राणनेत्रे ।
न च व्योम भूमिर्न तेजो न वायुश्चिदानन्दरूपः शिवोऽहं शिवोऽहम् ॥

न च प्राणसंज्ञो न वै पञ्चवायुर्न वा सप्तधातुर्न वा पञ्चकेशः ।
न वाक्पाणिपादं न चोपस्थपायू चिदानन्दः ॥२॥

न मे द्वेषरागौ न मे लोभमोहौ मदो नैव मे नैव मात्सर्यभावः ।
न धर्मो न चार्थो न कामो न मोक्षश्चिदाः ॥३॥

न पुण्यं न पापं न सौख्यं न दुःखं न मन्त्रो न तीर्थं न वेदा न यज्ञाः ।
अहं भोजनं नैव भोज्यं न भोक्ता चिदाः ॥४॥

न मृत्युर्न शङ्का न मे जातिभेदः पिता नैव मे नैव माता च जन्म ।
न बन्धुर्न मित्रं गुरुर्नैव शिष्यश्चिदाः ॥५॥

अहं निर्विकल्पी निराकाररूपी विभुत्वाच्च सर्वज्ञ सर्वेन्द्रियाणाम् ।
न आसङ्गतं नैव मुक्तिर्न मेयश्चिदाः ॥६॥

॥ इति श्रीमच्छङ्कराचार्यविरचितं निर्वाणषट्कं संपूर्णम् ॥

॥ कालभैरवाष्टकम् ॥

देवराजसेव्यमानपावनांग्रिपङ्कजं

व्यालयज्ञसूत्रमिन्दुशेखरं कृपाकरम् ।

नारदादियोगिबृन्दवन्दितं दिगम्बरं

काशिकापुराधिनाथकालभैरवं भजे

॥१॥

भानुकोटिभास्वरं भवाब्धितारकं परं

नीलकण्ठमीप्सितार्थदायकं त्रिलोचनम् ।

कालकालमम्बुजाक्षमक्षशूलमक्षरं काशिका०

॥२॥

शूलटङ्कपाशदण्डपाणिमादिकारणं

श्यामकायमादिदेवमक्षरं निरामयम् ।

भीमविक्रमं प्रभुं विचित्रताण्डवप्रियं काशिका०

॥३॥

भुक्तिमुक्तिदायकं प्रशस्तचारुविग्रहं ।

भक्तवत्सलं स्थितं समस्तलोकविग्रहम् ।

विनिक्कणन्मनोज्ञहेमकिङ्किणीलसत्कर्ति काशिका०

॥४॥

धर्मसेतुपालकं त्वधर्ममार्गनाशकं

कर्मपाशमोचकं सुशर्मदायकं विभुम् ।

स्वर्णवर्णशेषपाशशोभिताङ्गमण्डलं काशिका०

॥५॥

रत्नपादुकाप्रभामिरामपादयुग्मकं

नित्यमद्वितीयमिष्टदैवतं निरञ्जनम् ।

मृत्युदर्पनाशनं करालदंष्ट्रमोक्षणं काशिका०

॥६॥

अट्टहासभिन्नपद्मजाण्डकोशसन्ततिं

दृष्टिपातनष्टपापजालमुप्रपापशासनम् ।

अष्टसिद्धिदायकं कपालमालिकन्धरं काशिका०

॥७॥

भूतसङ्घनायकं विशालकीर्तिदायकं

काशिवासलोकपुण्यपापशोधकं विभुम् ।

नीतिमार्गकोविदं पुरातनं जगत्पतिं काशिका०

॥८॥

कालभैरवाष्टकं पठन्ति ये मनोहरं

ज्ञानमुक्तिसाधनं विचित्रपुण्यवर्धनम् ।

शोकमोहदैन्यलोभकोपतापनाशनं

ते प्रयांति कालभैरवांग्रिसन्निधिं ध्रुवम्

॥९॥

इति श्रीमत्परमहंसपरिव्राजकाचार्यस्य

श्रीगोविन्दभगवत्पुण्यपादशिष्यस्य श्रीमच्छङ्करभगवतः कृतौ

॥ कालभैरवाष्टकं संपूर्णम् ॥

॥ शिवपादादिकेशान्तस्तुतिः ॥

कल्याणं वो विधत्तां कटकतटलसत्कल्पवाटीनिकुञ्ज-

क्रीडासंसक्तविद्याधरनिवहवधूगीतरुद्रापदानः ।

तारैर्हैरम्बनादै स्तरळितनिनदत्तारकारातिकेकी-

कैलासश्शर्वनिर्वृत्यभिजनकपदस्सर्वदा पर्वतेन्द्रः

॥१॥

यस्य प्राहुस्स्वरूपं सकलदिविषदां सारसर्वस्वयोगं

यस्मिंश्चुशार्ङ्गधन्वा समजनि जगतां रक्षणे जागरूकः ।

शिवपादादिकेशान्तस्तोत्रम्

१४५

मौर्वी दर्वीकराणा मपि च परिबृढः पूष्यी सा च लक्ष्यं
सोऽव्यादव्याज मस्मानशिवभिदनिशं नाकिनां श्रीपिनाकः, ॥२॥

आतङ्कावेगहारी सकलदिविषदा मङ्गिपद्माश्रयाणां
मातङ्गाद्युग्रदैत्यप्रकरतनुगळद्रक्तधारात्तधारः ।
क्रूरः सूरायुतानामपि च परिभवं स्वीयभासा वितन्वन्
घोराकारः कुठारो दृढतरदुरितप्रख्याटवीं पाटयेन्नः ॥३॥

कालारातेः कराग्रे कृतवसतिरुरश्शाणशातो रिपूणां
काले काले कुलाद्रि प्रवरतनयया कल्पितस्नेहलेपः ।
पायान्नः पावकार्चिःप्रसरसखमुखः पापहन्ता नितान्तं
शूल इश्रीपादसेवाभजनपरदृढां पालनैकान्त शीलः ॥४॥

देवस्याङ्गाश्रयायाः, कुलगिरिदुहितुर्नेत्रकोणप्रचार-
प्रस्तारानत्युदारान् पिपठिपुखि यो नित्य मत्यादरेण ।
आधत्ते भङ्गितुंगैरनिश मवयवै रन्तरङ्गं समोदं
सोमापीडस्य सोऽयं प्रदिशतु कुशलं पाणिरङ्गः कुरङ्गः ॥५॥

कण्ठप्रान्तावसज्जन्तकनकमयमहाघण्टिकाघोरघोषैः
कण्ठारवैरकुण्ठैरपि भरितजगच्चक्रवालान्तरालः ।
चण्ड प्रोदण्डशृङ्गः ककुभकबलितोत्तङ्गकैलासशृङ्गः
कण्ठे कालस्य बाहः शमयतु दुरितं शाश्वतं शाकरेन्द्रः ॥६॥

निर्यहानांबुधारापरिमळतरळीभूतलोलंबपाळी
मङ्गारैः शङ्कराद्रेः शिखरशतदरीः पूरयन्मूरिघोषैः ।

शार्वं स्सौवर्णशैलप्रतिमपृथुवपु स्सर्वविघ्नोपहर्ता
शर्वाण्याः पूर्वसूनु स्स भवतु भवतां स्वस्तिदो हस्तिवक्त्रः ॥७॥

यः पुण्यैर्देवतानां समजनि शिवयोऽश्लाघ्यवीरैकमत्या
यन्नाम्नि श्रूयमाणे दितिजभटघटा भीतिभारं भजन्ते ।
भूया त्सोऽयं विभूत्यै निशितशरशिखापाटितकौश्वशैल-
स्संसारागाधकूभोदरपतितसमुत्तारकस्तारकारिः ॥८॥

आरूढप्रौढवेगप्रविजितपवनं तुङ्गतुङ्गं तुरङ्गं
चेलं नीलं वसानः करतलविलसत्काण्डकोदण्डदण्डः ।
रागद्वेषादिनानाविधमृगपटलीभीतिकृद्भूतभर्ता
कुर्वन्नाखेटलीलां परिलसतु मनःकानने मामकीने ॥९॥

अम्भोजाभ्यां च रम्भारथचरणलताद्वन्द्वकुम्भीन्द्रकुम्भै-
र्बिबेनेदोश्च कम्बोरुपरि विलसत् विदुमेणोत्पलाभ्याम् ।
अम्भोदेनापि संपादितमुपजनिताडम्बरं शम्बरारेः
शम्भोस्सम्भोगयोग्यं किमपि धनमिदं संभवेत्संपदे नः ॥१०॥

वेणीसौभाग्यविस्मापिततपनसुताचारुवेणीविलासा-
न्वणीनिर्धूतवाणीकरतलविधृतोदारवीणाविरावान् ।
एणीत्तेत्रांतभङ्गीनिरसननिपुणापाङ्गकोणानुपासे
शोणान्प्राणानुदूढप्रतिनवसुषुमाकन्दळानिन्दुमौलेः ॥११॥

नृत्तारम्भेषु हस्ताहतमुरजधिमिधिकृतैरत्युदारै-
श्चित्तानन्दं विधत्ते सदसि भगवतस्सन्ततं यस्स नन्दी ।

चण्डीशाद्यास्तथान्ये चतुरगुणगणप्राणितस्वामिस-
त्कारोत्कर्षोद्यत्प्रतापाः प्रमथपरिवृढा स्संतु संतोषिणो नः , ॥१२॥

मुक्तामाणिक्यजालैः परिकलितमहासाल मालोकनीयं
प्रत्युप्तानर्घरत्नैर्दिशि भवनैः कल्पितैर्द्विपतीनाम् ।
उद्यानैरद्विकन्यापरिजनवनितामाननीयैः परीतं
हृद्यं स्तुत्यं सुराणां मम भुवनपद्मेधाम सोमार्धमौलेः ॥१३॥

स्तम्भैर्जम्भारिरत्नप्रवर्गविरचितैस्सम्भृतोपांतभागं
शुम्भत्सोपानमार्गं शुचिमणिनिचयैर्गुभितानल्पशिल्पम् ।
कुम्भैस्संपूर्णशोभं शिरसि सुघटितैः शातकुम्भैरपङ्कै-
श्शम्भो स्संभावनीयं सकलमुनिजनैस्सर्वदा सुप्रसन्नः ॥१४॥

न्यस्तो मध्ये सभायाः परिमराविलस त्पादपीठाभिरामो
हृद्यः पादैश्चतुर्भिः कनकमणिमयै रत्नकैरुज्ज्वलात्मा ।
वासोरत्नेन केनाप्यधिकमृदुकरेणास्त्रतो विस्मृतश्री-
पीठः पीडाधरं नः शमयतु शिवयोस्त्वेरसंवासयोग्यः ॥१५॥

आसीनस्याधिपीठं त्रिजगदधिपतेरंग्रिपीठानुषक्तौ
पाथोजाभोगभाजौ परिमृदुलतलोलासिपद्माभिलेखौ ।
पातां पादावुभौ तौ नमदमरकिरीटोलसच्चारुहीर
श्रेणीशोणायमानोन्नतनखदशकोद्धासमानौ समानौ ॥१६॥

यन्नादो वेदवाचां निगदति निखिलं लक्षणं पक्षिकेतु-
लक्ष्मीसंभोगसौख्यं विरचयति ययो आपदे रूपभेदे ।

शम्भो स्संभावनीये पदकमलसमासंगत स्तुङ्गशोभे
माङ्गल्यं नस्समग्रं सकलसुखकरे नूपुरे पूरयेताम् ॥१७॥

अङ्गे शृङ्गारयोनेस्सपदि शलभतां नेत्रवह्नौ प्रयाते
शत्रोरुद्धृत्य तस्मादिषुधियुगमथ न्यस्तमग्रे किमेतत् ।
शङ्कामित्थं नताना ममरपरिषदा मन्तरं क्रूरय-
त्तत्संघातं चारुजङ्घायुगमखिलपते रंदसां संहरेन्नः ॥१८॥

जानुद्वंद्वेन मीनध्वज नृपरसमुद्रोपमानेन साकं
राजन्तौ राजरम्भाकरिकरकनकस्तम्भसम्भावनीयौ ।
ऊरुगौरी कराम्भोरुहसरससमामर्दनानन्दभाजा-
वूरु दूरीक्रियेतां दुरित मुपचितं जन्मजन्मान्तरे नः ॥१९॥

आमुक्तानर्घरत्नप्रकरकरपरिष्वक्तकल्याणकांची-
दाम्ना बद्धेन दुग्धद्युतिनिचयमुष्णं चीनपट्टांबरेण ।
संवीते शैलकन्यासुचरितपरिपाकायमाने नितम्बे
नित्यं नर्नर्तुं चित्तं मम निखिलजगत्स्वामिनरसोममौलेः ॥२०॥

सन्ध्याकालानुरञ्जदिनकरसरुचा कालधौते न गाधं
व्यानद्धस्निग्धवर्णस्सरसमुदरबन्धेन पीतोपमेन ५
उद्दीर्घैस्त्वप्रकाशै रुपचितमाहिमा मन्मथारे रुदारो
मध्यो मिथ्यार्थसध्रयङ् दिशतु मम सदा सङ्गतिं मङ्गलानाम् ॥

नाभीचक्रालवाला ब्रवनवसुषमादोहलश्रीपरीता
दुद्रुच्छन्ती पुरस्ता दुदरपथमतिक्रम्य वक्षः प्रयांती ।

श्यमा कामागमार्थप्रकथनलिपिवद्भासते या निकामं
सामा सोमार्धमौळे स्मुखयतु सततं रोमवल्ली मतली ॥२२॥

आश्लेषे ष्वद्विजायाः कठिनकुचतटी लिप्तकाश्मरिपङ्क
व्यासङ्गादुद्यदर्कद्युतिभिरुपचितस्पर्धमुद्दामद्वयम् ।
दक्षारतेरुदूढप्रतिनवमणिमालावलीभासमानं
वक्षोविक्षोभिताघं सततनतिजुषां रक्षतादक्षतनः ॥२३॥

वामांके विष्फुरन्त्याः करतलविलसच्चारु रक्तेत्पलायाः
कान्ताया वामवक्षोरुहभरशिखरोन्मर्दनव्यग्रमेकम् ।
अन्यांस्त्रीनत्युदारान्वरपरशुमृगालङ्कृतान्सिन्धुमौळे-
र्बाहूनाबद्ध हेमाङ्गदमणिकटकानन्तरालोकयामः ॥२४॥

सन्भ्रान्ताया शिशवायाः पतिविलयभयात्सर्वलोकोपतापा-
त्संविग्रस्यापि विष्णोः सरभसमुभयोर्भारणप्रेरणाभ्याम् ।
मध्ये त्रैशङ्कवीया मनुभवति दशां यत्र हाहाहलोष्मा
सोऽयं सर्वापदां नः शमयतु निचयं नीलकण्ठस्य कण्ठः ॥२५॥

द्वयैरर्द्राद्रकन्यामृदुदंशनपदैर्मुद्रितो विद्रुमश्री-
रुद्योतन्त्या नितान्तं धवळधवळया मिश्रितो दन्तकान्त्या ।
मुक्तामाणिक्यपूरव्वातिकरसदृशा तेजसा भासमान-
स्सद्योजातस्य दद्यादधरमणिरसौ सम्पदां सञ्चयनः ॥२६॥

कर्णालङ्कारनानामणिनिकररुचां सञ्चयै रञ्चितायां
वर्ण्यायां स्वर्णपद्मो दरपरिविलसत्कर्णिकासन्निभायाम् ।

पद्धत्यां प्राणवायोः प्रणतजनहृदम्भोजवानस्य शम्भो-
नित्यं नश्चित्त मेतद्विरचयतुमुखेनासिकां नासिकायाम् ॥२७॥

अत्यन्तं भासमाने रुचिरतररुचां सङ्गमा त्सन्मणीना-
मुद्यच्छण्डांशुधामप्रसरनिरसनस्पष्टदृष्टापदाने ।

भूयास्तां भूतये नः करिवरजयिनः कर्णपाशावलम्बे
भक्ताळीफालसज्जज्जनिमरणलिपेः कुण्डले कुण्डले ते ॥२८॥

याभ्यां कालव्यवस्था भवति तनुमतां योमुखं देवतानां
येषा माहुस्स्वरूपं जगति मुनिवरा देवतानां त्रयीं ताम् ।

रुद्राणीवक्तृपङ्केहरुहसततविहारोस्तुर्केदिन्दिरेभ्य-
स्तेभ्य स्त्रिभ्यः प्रणामाञ्जलि मुपरचये त्रीक्षणस्येक्षणेभ्यः ॥२९॥

वामं वामाङ्गाया वदनसरसिजे व्यावलद्वलभाया
व्यानम्रेष्वन्यदन्यत्पुनराळिकभवं पीतनिशेषरौक्ष्यम् ।

भूयो भूयोऽपि मोदान्निपतदतिदयाशीतलं चूतबाणे
दक्षारेरीक्षणानां त्रय मपहरतादाशु तापत्रयन्नः ॥३०॥

यस्मिन्नधेदुमुग्धद्युतितिमिरतिरस्कारनिस्तन्द्रकान्तौ
काँश्मीरक्षोदसङ्कल्पित मिव रुचिरं चित्तकं भाति नेत्रम् ।

तस्मिन्नुल्लीलचिल्लीनटवरतरुणीलास्यरङ्गायमाणे
कालारेः फालदेशे विहरतु हृदयं वीतचित्तान्तरन्नः ॥३१॥

स्वामिन्गङ्गामिवाङ्गीकुरु तव शिरसा मामपीत्यर्थयन्तीं
घन्यां कन्यां खरांशोश्चिरासि दहति किन्वेष कारुण्यशाली ।

इत्थं शंकां जनानां जनय दतिघनं कैशिकं कालमेघ-
च्छायं भूयादुदारं त्रिपुरविजयिनः श्रेयसे भूयसेनः ॥३२॥

शृङ्गाराकल्पयोग्यैशिशखरिवरसुतासत्सखीहस्तलूनै-
स्सूनै राबद्धमालावलिपरिविलस त्सौरभाकृष्टभृङ्गम् ।
तुङ्गं माणिक्य कान्त्या परिहासितसुरावासशैलेंद्रशृङ्गं
संघनः संकटानां विघटयतु सदा कांकटीकं किरीटम् ॥३३॥

वक्राकारः कलङ्की जडतनुरहमप्यङ्घ्रिसेवानुभावा-
दुत्तंसत्वं प्रयात स्सुलभतरघृणास्यंदिनश्चन्द्रमौल्यः ।
तत्सेवंतां जनौघाशिवमिति निजयावस्थयापि ब्रुवाणं
वन्दे देवस्य शम्भो र्मकुटसुघटितं मुग्धपीयूषभानुम् ॥३४॥

कान्त्या संकुलमलीकुसुमधवळया व्याप्य विश्वं विराजन्
वृत्ताकारोवितन्वन्मुहुरपि च वरां भिर्वृत्तिं पादभाजाम् ।
सानन्दं नन्दिदोष्णा मणिकटकवता बाह्यमानः पुरारेः
श्वेतच्छत्राख्यशीतद्युतिरपहस्तादापदस्तापदा नः ॥३५॥

दिव्याकल्पोज्ज्वलानां शिवगिरिसुतयोः पार्श्वयोराश्रितानां
रुद्राणीसत्सखीनामतितरळकटाक्षाञ्चलै रश्वितानाम् ।
उद्वेलद्वाहुवल्लीविलसनसमये चामरान्दोलनीना-
मुद्भूतः कङ्कणाळीवलयकलकलो वारये दापदो नः ॥३६॥

खगौकस्सुन्दरीणां सुललितवपुषां स्वामिसेवापराणां
वलाङ्गूषाणि वक्त्रांबुजपरिविगलन्मुग्धगीतामृतानि ।

नित्यं नृत्तान्युपासे भुजविधुतिपदन्यासभाववलोक-

प्रत्युद्यत्प्रीतिमाद्यन्प्रथमनटनटीदत्तसम्भावनानि

॥३७॥

स्थानप्राप्त्या स्वराणां किमपि विशदतां व्यञ्जयन्मञ्जुवीणा-

स्वानावच्छिन्नताळक्रम ममृत मिवास्वाद्यमानं शिवायाम् ।

नानारागादिहृद्यं नवरसमधुरस्तोत्रजातानुविद्धं

गानं वीणामहर्षेः कळमतिललितं कर्णपूरायतान्नः

॥३८॥

चेतो जातप्रमोदं सपदि विदधति प्राणिनां वाणिनीनां

पाणिद्वन्दाप्रकूजत्सुललितविलसत्स्वर्णताळानुकूला ।

स्त्रीयारावेण पाथोभररवपटुना नादयन्तीं मयूरीं

मायूरी मन्दभावं मणिमुरजभवा मार्जना मार्जयेन्नः

॥३९॥

देवेभ्यो दानवेभ्यः पितृमुनिपरिषत्सिद्धविद्याधरेभ्य-

स्साध्येभ्यश्चरणेभ्यो मनुजपशुलसज्जातिकीटादिकेभ्यः ।

श्रीकैलासप्ररूढास्तृणविटपिमुखाश्चापि ये संतितेभ्य-

स्सर्वेभ्यो निर्विचारं नतिमुपरचये शर्वपादाश्रयेभ्यः

॥४०॥

इत्थं ध्यायन् प्रभाते प्रतिदिवस मिदं स्तोत्ररत्नं पठेद्यः

किंवा ब्रूमस्तदीयं सुचरित मथवा कीर्तयाम स्समासात् ।

संपञ्जातं समग्रं सदासि बहुमतिं सर्वलोकप्रियत्वं

संप्राप्यायु इशतांते पदमयति परब्रह्मणो मन्मथारेः

॥४१॥

इति श्रीमत्परमहंस परिव्राजकचार्यस्य

श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ

॥ शिवपादादिकेशान्तस्तुति संपूर्णम् ॥

॥ शिवकेशादिपादान्तवर्णनस्तोत्रम् ॥

देयासुयूर्ध्वं राजत्सरससुरसरित्पारपर्यन्तनिर्व-

त्प्रांशुस्तम्बाः पिशङ्गास्तुलितपरिणतारक्त शालीलतावः ।

दुर्बारापत्तिगर्तश्रितनिखिलजनेत्तारणेरञ्जुभूता

घोराघोर्वीरुहलीदहनशिखिशिखाः शर्मशर्वाः कपर्दाः ॥१॥

कुर्वन्निर्वाणमार्गप्रगमपरिलसद्रूप्यसोपानशङ्कां

शकारीणांपुराणां त्रयाविजयकृतस्पष्टरेखायमाणम् ।

अव्यादव्याजमुच्चैरलिकहिमधराधित्यकान्तास्त्रिधोद्य-

व्जाह्व्याभं मृडानीकमितुरुडुपरुक्पाण्डरं वस्त्रिपुण्ड्रम् ॥२॥

कुध्यद्वौरीप्रसादानतिसमयपदाङ्गुष्ठसङ्क्रान्तलाक्षा

विन्दुस्पर्धिस्मरारेः स्फाटिकमणिदृषन्मग्नमाणिक्यशोभम् ।

मूर्धन्युद्यद्दिव्यसिन्धोः पतितशफरिकाकारि त्र्योमास्तकंस्ता-

दस्तोकापत्तिकृत्यैहुतवहकणिका मोक्षरुक्षंसदाक्षि ॥३॥

भूत्यैहग्भूतयोः स्याद्यदहिमहिमरुग्बिम्बयोः स्निग्धवर्णो

दैत्यौघ ध्वंसशंसीस्फुटश्चपरिवेषावशेषो विभाति ।

सर्गस्थित्यन्तवृत्तिर्मयिसमुपगतेऽतीवनिर्वृत्तगर्व

शार्वाणीभर्तुरुच्चैर्युगलमथदधद्विभ्रमतद्भुवोर्वः ॥४॥

युग्मेरुक्माब्जपिङ्गे ग्रहश्चपिहिते द्राग्ययोः प्राग्दुहित्रा

शैलस्य ध्वान्तनीलाम्बररचितवृहत्कञ्चुकोऽभूत्प्रपञ्चः ।

तेत्रैनेत्रे पवित्रे त्रिदशवरधटामित्रजैत्रोप्रशस्त्रे
नेत्रेनेत्रे भवेतांद्रुतमिह भवतामिन्द्रियाश्चान्नियन्तुम् ॥५॥

चण्डीवक्रार्पणेच्छोस्तदनु भगवतः पाण्डुरुक्पाण्डुगण्ड-
प्रोद्यत्कण्डंविनेतुं वितनुतइवयेरत्नकोणैर्विघृष्टिम् ।
चण्डार्चिर्मण्डलाभेसततनतजन ध्वान्तखण्डातिशौण्डे
चाण्डीशेते श्रियेस्तामाधिकमवनताखण्डलेकुण्डलेवः ॥६॥

खट्वाङ्गोदग्रपाणेः स्फुटाधिकटपुटोवक्ररन्ध्रप्रवेश
प्रेप्सूदश्वत्फणोरुध्वसदतिधवलाहीन्द्रशङ्कां दधानः ।
युष्माकं कम्प्रवक्त्राम्बुरुहपरिलसत्कार्णिकाकारशोभः
शश्वत्त्राणाय भूयादसमतिविमलोत्तुङ्गकोणः सघोणः ॥७॥

क्रुध्यत्यद्वाययोः स्वांतनुमतिलसतोर्विम्बतांलक्षयन्ती
भर्त्रेस्पर्धातिनिग्रामुहुरितरवधूशङ्कया शैलकन्या ।
युष्मांस्तौशश्वदुच्चैरबहुलदशमीशर्वरीशातिशुभ्रा-
वव्यास्तां दिव्यासिन्धोः कमितुस्वनमल्लोकपालोकपोलौ ॥८॥

योभासा भान्त्युपान्तस्थितइव निभृतं कौस्तुभोद्रण्डुमिच्छ-
न्सोत्थस्नेहान्नितान्तं गलगतगरलं पत्युरुच्चैः पशूनाम् ।
प्रोद्यत्प्रेम्णायमार्द्रापिबति गिरिसुतासम्पदः सातिरेका
लोकाश्शोणीकृतान्ता यदधरमहसासोऽधरोवोविधताम् ॥९॥

अत्यर्थं राजतेयावदनशशधरादुद्रलञ्चारुवाणी-
पीयूषाम्भः प्रवाहप्रसरपरिलसत्फेन बिन्द्वावलीव ।

देयात्सादन्तपंक्तिश्चिरमिहवनुदायाददौवारिकस्य
शुत्यादिप्तेन्दुकुन्दच्छविरमलतरप्रोन्नताग्रामुदं वः

॥१०॥

न्यक्कुर्वन्नुर्वराभृन्निभघनसमयोद्धुष्टमेघौघघोषं
स्फूर्जद्वाध्युत्थितोरुध्वनितमपि परब्रह्मभूतो गर्भीरः ।

सुव्यक्तो व्यक्तमूर्तेः प्रकटितकरणः प्राणनाथस्य सत्याः
प्रीत्यावः संविदध्यात्फलविकलमलं जन्मनादः सनादः

॥११॥

भासायस्य त्रिलोकी लसतिपरिलसत्फेनबिन्दुर्णवान्त-
र्व्याममेवातिगौरस्तुलितसुरसरिद्वारिपूरप्रसारः ।

पीनात्मादन्तभाभिर्भृशमहहकारातिभीमः सदेष्टां
पुष्टां तुष्टिं कृषाष्टस्फुटमिह भवतामदृहासोऽष्टमूर्तेः

॥१२॥

सद्यो जाताख्यमाप्यं यदुविमलमुदग्वर्ति यद्वामदेवं
नान्नादेन्नासदृक्षं जलदनिभमघोराह्वयं दक्षिणं यत् ।

यद्वालार्कप्रभं तत्पुरुषनिगदितं पूर्वमीशानसंज्ञं
यद्विव्यं तानि शम्भोर्भवदभिलषितं पञ्चदशुर्मुखानि

॥१३॥

आत्मप्रेम्णो भवान्या स्वयमिवरचिताः सादरं सांवनन्या

मध्यातिस्त्रः सुनीलज्वननिभगररेखाः समाभान्ति यस्यां ।

आकल्पानल्पभासा भृशरुचिरतरा कम्बुकल्पाम्बिकायाः

पत्युः सात्यन्तमन्तर्विलसतुसततं मन्थराकन्धरावः

॥१४॥

वक्त्रेन्द्रोर्दन्तलक्ष्म्याश्चिरमधरमहाकौस्तुभस्यान्ते

सोत्थानां प्रार्थयन् यः स्थितिमचलभुवे वारयन्त्यै निवेशम् ।

प्रायुक्ते वाशिषोयः प्रतिपदममृतत्वे स्थितः कालशत्रोः

कालं कुर्वन् गलंबोहृदयमलमलं क्षालयेत् कालकूटः ॥१५॥

प्रौढप्रेमाकुलायादृढतरपरिरम्भेषु पर्वेन्दुमुरव्याः

पार्वत्याश्चारुचामकिरवलयपदै रङ्कितं कान्तिशालि ।

रङ्गन्नागाङ्गदाढ्यं सततमविहितं कर्मनिर्मूलयेत्त-

दोर्मूलं निर्मलं यद्वृदिदुरितमपास्यार्जितं धूर्जटेर्वः ॥१६॥

कण्ठाश्लेषमाप्तादिवइवकमितुः स्वर्गसिन्धोः प्रवाहाः

क्रान्त्यै संसारसिन्धोः स्फटिकमणिमहासंक्रमाकारदीर्घाः ।

तिर्यग्विष्कम्भभूतास्त्रिभुवनवसतेर्भिन्नदैत्येभदेहा

बाहावस्ताहरस्यदुतमिहनिवहानंहसां संहरन्तु ॥१७॥

वक्षोदक्षद्विषोऽलं स्मरभरविनमदक्षजाक्षीण वक्षो-

जान्तर्निक्षिप्तशुम्भन्मलयजमिलतोद्भासिभस्मोक्षितयन् ।

क्षिप्रतद्रूक्षचक्षुः श्रुतिगणफणरत्नौघभाभीक्षणशोभं

युष्माकं शश्वदेनः स्फटिकमणिशिलामण्डलाभंक्षिणोतु ॥१८॥

मुक्तामुक्ते विचित्राकुलवलिलहरीजालशालिन्यवाञ्च-

न्नाभ्यावर्तेविलोलद्भुजगवरयुते कालशत्रोर्विशाले ।

युष्मच्चित्रत्रिधामा प्रतिनवरुचिरे मन्दिरे कान्तिलक्ष्म्याः

शीतां शीतांशुगौरे चिरतरमुदरक्षीरसिन्धौ सलीलम् ॥१९॥

वैयाघ्रयित्रकृत्तिः स्फुरति हिमगिरेर्विस्तृतोपत्यकान्तः

सान्द्रावश्यायमिश्रापरितइववृता नीलजीमूतमाला ।

आबद्धाहीन्द्रकाञ्चीगुणमतिपृथुलं शैलजाक्रीडभूमि-
स्तद्वोनिःश्रेयसेस्याञ्जघनमतिघनं बालशीतांशुमौलेः

, ॥२०॥

पुष्टावष्टम्भभूतौपृथुतरजघनस्यापि नित्यं त्रिलोक्याः
सम्यग्वृत्तौ सुरेन्द्रद्विरदवरकरोदारकान्तिं दधानौ ।
सारावूरुपुरारेः प्रसभमरिघटाघस्मरौ भस्मशुभ्रौ
भक्तैरत्यार्द्रचित्तरधिकमवनतौ द्यञ्छितं वो विधत्ताम्

॥२१॥

आनन्दायेन्दुकान्तोपलरचितसमुद्रायिते येमुनीनां
चित्तादर्शं निधातुं विदधतिचरणेताण्डवाकुञ्चनानि ।
काञ्ची भोगीन्द्रमूर्ध्ना प्रतिमुहुरुपधानायमाने क्षणं ते
कान्तेस्तामन्तकारेर्द्युति विजितसुधाभानुनी जानुनीवः

॥२२॥

मञ्जीरी भूत भोगिप्रवरगणफणामण्डलान्तर्नितान्त-
व्यादीर्घानर्घरत्नद्युतिकिसलयिते स्तूयमानेषुसद्भिः ।
विभ्रत्यौ विभ्रमं वः स्फटिकमणिबृहदण्डवद्भासिते ये
जङ्घे शङ्खेन्दुशुभ्रे भृशमिह भवतां मानसे शूलपाणेः

॥२३॥

अस्तोकस्तोमशस्त्रैरपचितिममलांभूरिभावोपहारैः
कुर्वद्भिस्सर्वदोषैः सततमभिवृत्तौ ब्रह्मविदेवलाद्यैः ।
सम्यक्संपूज्यमानाविहृदिसरसीवानिशं युष्मदीये
शर्वस्य क्रीडतांतौप्रपदवरबृहत्कच्छपावच्छभासौ

॥२४॥

याः स्वस्यैकांशपातादतिबहुलगलद्रक्तं वक्त्रं प्रणुन्न-
प्राणं प्राक्रोशयन् प्राङ्निजमचलवरं चालयन्तं दशास्यम् ।

पादाङ्गुल्योदिशन्तुद्रुतमयुगदृशः कल्मषप्रोषकल्याः
 कल्याणं फुल्लमाल्यप्रकरविलसितावः प्रणद्धाहिवल्लयः ॥२५॥
 प्रह्वः प्राचीनवर्हिः प्रमुखसुरवरप्रस्फुरन्मौलिसक्त-
 ज्यायोरत्नोत्करोस्त्रैरविरतममल्ला भूरिनीराजिताय !
 प्रोदप्राप्राप्रदेयात्ततिरिव रुचिरातारकाणां नितान्तं
 नीलप्रीवस्य पादाम्बुरुहविलसितासान्नाखालीसुखं वः ॥२६॥
 सत्याः सत्याननेन्दावपि सविधगते ये विकासंदधाते
 स्वान्ते स्वान्ते लभन्ते श्रियमिहसरसीवामरायेदधानः ।
 लोलं लोलम्बकानांकुलमिवसुधियां सेवतेयेसदास्तां
 भूत्यै भूत्यैणपाणेर्विमलतररुचस्तेपदाम्भोरुहेवः ॥२७॥
 येषां रागादिदोषाक्षतमिति यतयोयान्ति मुक्तिं प्रसादा-
 द्येवानम्रात्ममूर्तिर्द्युसदुषिपरिषन्मूर्ध्निशेषायमाणाः ।
 श्रीकण्ठस्यारुणोद्यच्चरणसरसिजप्रीत्थितास्ते भावाख्या-
 त्पारावाराच्चिरं वोदुरितहातिकृतस्तारयेयुः परागाः ॥२८॥
 भूम्ना यस्यास्तसीम्ना भुवनमनुसृतं यत्परं धामधाम्नां
 साम्नामाम्नायतत्वंयदपि च परमं यद्गुणातीतमाद्यम् ।
 येषांहोहन्निरीहं गहनमितिमुहुः प्राहुरुच्चैर्महान्तौ
 माहेशं तन्महो मे महितमहरहर्मोहरोहं निहन्तु ॥२९॥

इति श्रीमत्परमहंसपरिव्राजकाचार्यस्य

श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ

॥ शिवकेशादिपादान्तवर्णनस्तोत्रं संपूर्णम् ॥

॥ शिवानन्दलहरी ॥

कलाभ्यां चूडालंकृतशशिकलाभ्यां निजतपः-
 फलाभ्यां भक्तेषु प्रकटितफलाभ्यां भवतु मे ।
 शिवाभ्यामस्तोत्रविभुवन शिवाभ्यां हृदि पुन-
 र्भवाभ्यामानन्दस्फुरदनुभवाभ्यां नतिरियम्

॥१॥

गलन्ती शंभो. त्वञ्चरितसरितः किल्विषरजो
 दलन्ती धीकुल्यासरणिषु पतन्ती विजयताम् ।
 दिशन्ती संसारभ्रमणपरितापोपशमनं
 वसन्ती मञ्चेतोहदभुवि शिवानन्दलहरी

॥२॥

त्रयीवेद्यं हृद्यं त्रिपुरहरमाद्यं त्रिनयनं
 जटाभारोदारं चलदुरगहारं मृगधरम् ।
 महादेवं देवं मयि सद्यभावं पशुपतिं
 चिदालम्बं साम्बं शिवमतिविडम्बं हृदि भजे

॥३॥

सहस्रं वर्तन्ते जगति विबुधाः क्षुद्रफलदाः
 न मध्ये स्वप्ने वा तदनुसरणं तत्कृतफलम् ।
 हरिर्ब्रह्मादीनामपि निकटभाजामसुलभं
 चिरं याचे शंभो शिव शिव तवाम्भोजभजनम्

॥४॥

स्मृतौ शास्त्रे वैद्ये शकुनकवितागानफणितौ
 पुराणे मन्त्रे वा स्तुतिनटनहास्येष्वचतुरः ।

कथं राज्ञां प्रीतिर्भवति मयि कोऽहं पशुपते
पशुं मां सर्वज्ञ प्रथितकृपया पालय विभो ॥५॥

घटो वा मृत्पिण्डोऽप्यणुरपि च धूमोऽग्निरचलः
पटो वा तन्तुर्वा परिहरति किं घोरशमनम् ।
वृथा कण्ठक्षोभं वहसि तरसा तर्कवचसा
पदाम्भोजं शंभोर्भज परमसौख्यं ब्रज सुधीः ॥६॥

मनस्ते पादाब्जे निवसतु वचः स्तोत्रफणितौ
करौ चाभ्यर्चायां श्रुतिरपि कथाकर्णनविधौ ।
तव ध्याने बुद्धिर्नयनयुगलं मूर्तिविभवे
परग्रन्थान्कैर्वा परमशिव जाने परमतः ॥७॥

यथा बुद्धिः शुक्तौ रजतमिति काचाश्मनि मणि-
जले पैष्टे क्षीरं भवति मृगतुष्णसु सलिलम् ।
तथा देवभ्रान्त्या भजति भवदन्यं जडजने
महादेवेशं त्वां मनासि च न मत्वा पशुपते ॥८॥

गभीरे कासारे विशति विजने घोरविपिने
विशाले शैले च भ्रमति कुसुमार्थं जडमतिः ।
समर्थैकं चेतः सरसिजमुमानाथ भवते
सुखेनावस्थातुं जन इह नजानाति किमहो ॥९॥

नरत्वं देवत्वं नगवनमृगत्वं मशकता
पशुत्वं कीटत्वं भवतु विहगत्वादोजननम् ।

सदा त्वत्पादाब्जस्मरणपरमानन्दलहरी-

विहारासक्तं चेद्धृदयमिह किं तेन वपुषा

॥१०॥

वटुर्वा गेह्नी वा यतिरपि जटी वा तदितरो

नरो वा यः कश्चिद्भवतु भव किं तेन भवति ।

यदीयं हृत्पद्मं यदि भवदर्शिनं पशुपते

तदीयस्त्वं शंभो भवसि भवभागं च वहसि

॥११॥

गुहायां गेहे वा बहिरपि वने वाऽद्रिशिखरे

जले वा वह्नौ वा वसतु वसतेः किं वद फलम् ।

सदा यस्यैवान्तःकरणमपि शंभो तव पदे

स्थितं चेद्योगोऽसौ स च परमयोगी स च सुखी

॥१२॥

असारे संसारे निजभजनदूरे जडधिया

भ्रमन्तं मामन्धं परमकृपया पातुमुचितम् ।

मदन्यः को दीनस्तव कृपणरक्षातिनिपुण-

स्त्वदन्यः को वा मे त्रिजगति शरण्यः पशुपते?

॥१३॥

प्रभुस्त्वं दीनानां खलु परमबन्धुः पशुपते

प्रमुख्योऽहं तेषामपि किमुत बन्धुत्वमनयोः ।

त्वयैव क्षन्तव्याः शिव मदपराधाश्च सकलाः

प्रयत्नात्कर्तव्यं मदवनमियं बन्धुसरणिः

॥१४॥

अपेक्षा नो चेकिं न हरासि भवद्व्यानविमुखां

दुराशाभूयिष्ठां विधिलिपिमशक्तो यदि भवान् ।

शिरस्तद्वैधात्रं ननखलु सुवृत्तं पशुपते

कथं वा निर्यत्नं करनखमुखेनैव ललितम् ?

॥१५॥

विरिञ्चिर्दीर्घायुर्भवतु भवता तत्परशिर-

श्रतुष्कं संरक्ष्यं स खलु भुवि दैन्यं लिखितवान् ।

विचारः को वा मां विशदकृपया पाति शिव ते

कटाक्षव्यापारः स्वयमपि च दीनावृणपरः

॥१६॥

फलाद्वा पुण्यानां मयि करुणया वा त्वयि विभो

प्रसन्नेऽपि स्वामिन् भवदमलपादाब्जयुगलम् ।

कथं पश्येयं मां स्थगयति नमः संभ्रमजुषां

निलिम्पानां श्रेणिर्निजकनकमाणिक्यमकुटैः

॥१७॥

त्वमेको लोकानां परमफलदो दिव्यपदवीं

वहन्तस्त्वन्मूलां पुनरपि भजन्ते हरिमुखाः ।

कियद्वा दाक्षिण्यं तव शिव मदाशा च कियती

कदा वा मद्रक्षां वहसि करुणापूरितदृशा ?

॥१८॥

दुराशाभूयिष्ठे दुरधिपगृहद्वारघटके

दुरन्ते संसारे दुरितनिलये दुःखजनके ।

मदायासं किं न व्यपनयसि कस्योपकृतये

वदेयं प्रीतिश्चेत्तव शिव कृतार्थाः खलु वयम्

॥१९॥

सदा मोहाटव्यां चरति युवतीनां कुचगिरौ

नट्याशाशास्त्रास्वटति श्रुतिरिषिः स्वैरमभितः ।

कपालिन् भिक्षो मे हृदयकपिमत्यन्तचपलं
दृढं भक्त्या बद्धा शिव भवदधीनं कुरु विभो ॥२०॥

धृतिस्तम्भाधारां दृढगुणनिबद्धां सगमनां
विचित्रां पद्माढ्यां प्रतिदिवससन्मार्गघटिताम् ।
स्मरारे मन्त्रैः स्फुटपटकुटीं प्राप्य विशदां
जय स्वामिन् शक्त्या सह शिवगणैः सेवित विभो ॥२१॥

प्रलोभाद्यैरर्थाहरणपरतन्त्रो धनिगृहे
प्रवेशोद्युक्तः सन्भ्रमति बहुधा तस्करपते ।
इमं चेतश्चोरं कथमिह सहे शङ्कर विभो
तवाधीनं कृत्वा मयि निरपराधे कुरु कृपाम् ॥२२॥

करोमि त्वत्पूजां सदादि सुखदो मे भव विभो
विधित्वं विष्णुत्वं दिशसि खलु तस्याः फलमिति ।
पुनश्च त्वां द्रष्टुं दिवि भुवि वहन्पक्षिमृगता-
मदृष्ट्वा तत्त्वेदं कथमिह सहे शङ्कर विभो ॥२३॥

कदा वा कैलासे कनकमणिसौधे सह गणै-
र्वसच्छंभोरग्रे स्फुटघटितमूर्धाञ्जलिपुटः ।
विभो साम्ब स्वामिन्परमशिव पाहीति निगद-
न्विधातृणां कल्पान्क्षणमिव विनेष्यामि सुखतः ॥२४॥

सर्वैर्ब्रह्मादीनां जयजयवचोभिर्नियमनां
गणानां केलीभिर्मदकलमहोक्षस्य ककुदि ।

स्थितं नीलप्रीवं त्रिनयनमुमाश्लिष्टवपुषं

कदा त्वां पश्येयं करधृतमृगं खण्डपरशुम् ?

॥२५॥

कदा वा त्वां दृष्ट्वा गिरिश तव भव्याङ्घ्रियुगलं

गृहीत्वा हस्ताभ्यां शिरसि नयने वक्षसि वहन् ।

समाश्लिष्याघ्राय स्फुटजलजगन्धान्परिमला-

नलाभ्यां ब्रह्माद्यैर्मुदमनुभविष्यामि हृदये ?

॥२६॥

करस्थे हेमाद्रौ गिरिश निकटस्थे धनपतौ

गृहस्थे स्वर्भूजामरसुरभिचिन्तामणिगणे ।

शिरःस्थे शीतांशौ चरणयुगलस्थेऽखिलशुभे

कर्मर्थ दास्येऽहं भवतु भवदर्थं मम मनः ?

॥२७॥

सारूप्यं तव पूजने शिव महादेवेति संकीर्तने

सामीप्यं शिवभक्तिधुर्यजनतासाङ्ग्यसंभाषणे ।

सालोक्यं च चराचरात्मकतनुध्याने भवानीपते

सायुज्यं मम सिद्धमत्र भवति स्वामिन्कृतार्थोऽस्म्यहम्

॥२८॥

त्वत्पादाम्बुजमर्चयामि परमं त्वां चिन्तयाम्यन्वहं

त्वामीशं शरणं प्रजामि वचसा त्वामेव याचे विभो ।

वीक्षां मे दिश चाक्षुषीं सकरुणां दिव्यैश्चिरं प्रार्थितां

शंभो लोकगुरो मदीयमनसः सौख्योपदेशं कुरु

॥२९॥

वस्त्रोद्धृतविधौ सहस्रकरता पुष्पार्चने विष्णुता

गन्धे गन्धवहात्मताऽन्नपचने बर्हिर्मुखाध्यक्षता ।

पात्रे काञ्चनगर्भताऽस्ति मयि चेद्दालेन्दुचूडामणे
शुश्रूषां करवाणि ते पशुपते स्वामिस्त्रिलोकीगुरो ॥३०॥

नालं वा परमोपकारकमिदं त्वेकं पशूनां पते
पश्यन्कुक्षिगतांश्चराचरगणान्बाह्यस्थितान्नक्षितुम् ।
सर्वामर्त्यपलायनौषधमतिज्वालाकरं भीकरं
निक्षिप्तं गरलं गलेन गिलितं नोद्गीर्णमेव त्वया ॥३१॥

ज्वालोष्णः सकलमरातिभयदः क्ष्वेलः कथं वा त्वया
दुष्टः किं च करे धृतः करतले किं पक्वजम्बूफलम् ।
जिह्वायां निहितश्च सिद्धघुटिका वा कण्ठदेशे भृतः
किं ते नीलमणिर्विभूषणमयं शंभो महात्मन्वद ? ॥३२॥

नालं वा सकृद्देव देव भवतः सेवा नतिर्वा नुतिः
पूजा वा स्मरणं कथाश्रवणमप्यालोकनं मादृशम् ।
स्वामिन्नास्थिरदेवतानुसरणायासेन किं लभ्यते
का वा मुक्तिरितः कुतो भवति चेत्किं प्रार्थनीयं तदा ? ॥३३॥

किं ब्रूमस्तव साहसं पशुपते कस्यास्ति शंभो भव-
द्वैर्यं चेदृशमात्मनः स्थितिरियं चान्यैः कथं लभ्यते ।
भ्रश्यदेवगणं त्रसन्मुनिगणं नश्यत्प्रपञ्चं लयं
पश्यन्निर्भय एक एव विहरत्यानन्दसान्द्रो भवान् ॥३४॥

योगक्षेमधुरन्धरस्य सकलश्रेयःप्रदोद्योगिनो
दृष्टादृष्टमतोपदेशकृतिनो बाह्यान्तरव्यापिनः ।

सर्वज्ञस्य दयाकरस्य भवतः किं वेदितव्यं मया
शंभो त्वं परमान्तरङ्ग इति मे चित्ते स्मराम्यन्वहम् ॥३५॥

भक्तो भक्तिगुणावृते मुदमृतापूर्णे प्रसन्ने मनः
कुम्भे साम्ब तवाङ्घ्रिपलवयुगं संस्थाप्य संवित्फलम् ।
सत्त्वं मन्त्रमुदीरयन्निजशरीरागारशुद्धिं वह-
न्पुण्याहं प्रकटीकरोमि रुचिरं कल्याणमापादयन् ॥३६॥

आम्नायांबुधिमादरेण सुमनःसङ्घाः समुद्यन्मनो
मन्थानं दृढभक्तिरञ्जुसहितं कृत्वा मथित्वा ततः।
सोमं कल्पतरुं सुपर्वसुरभिं चिन्तामणिं धीमतां
नित्यानन्दसुधां निरन्तररमासौभाग्यमातन्वते ॥३७॥

प्राक्पुण्याचलमार्गदर्शितसुधामूर्तिः प्रसन्नः शिवः
सोमः सद्रणसेवितो मृगधरः पूर्णस्तमोमोचकः ।
चेतःपुष्करलक्षितो भवति चेदानन्दपाथोनिधिः
प्रागल्भ्येन विजृम्भते सुमनसां वृत्तिस्तदा जायते ॥३८॥

धर्मो मे चतुरङ्गिकः सुचरितः पापं विनाशं गतं
कामक्रोधमदादयो विगलिताः कालाः सुखाविष्कृताः ।
ज्ञानानन्दमहौषधिः सुफलिता कैवल्यनाथे सदा
मान्ये मानसपुण्डरीकनगरे राजावतंसे स्थिते ॥३९॥

धीयन्त्रेण वचोघटेन कविताकुल्योपकुल्याक्रमै-
रानीतश्च सदाशिवस्य चरितांभोराशिदिव्यामृतैः ।

हृत्केदारयुताश्च भाक्तिकलमाः साफल्यमातन्वते
दुर्भिक्षान्मम सेवकस्य भगवन्विश्वेश भीतिः कुतः ॥४०॥

पापोत्पातविमोचनाय रुचिरैश्वर्याय मृत्युञ्जय-
स्तोत्रध्याननतिप्रदक्षिणसपर्यालोकनार्कणने ।
जिह्वाचित्तशिरोङ्घ्रिहस्तनयनश्रोत्रैरहं प्रार्थितो
मामाज्ञापय तन्निरूपय मुहुर्मांसेष मा मेऽवचः ॥४१॥

गांभीर्यं परिखापदं घनधृतिः प्राकार उद्यद्गुण-
स्तोमश्चाप्तबलं घनेन्द्रियचयो द्वाराणि देहे स्थितः ।
विद्या वस्तुसमृद्धिरित्यखिलसामग्रीसमेते सदा
दुर्गातिप्रियदेव मामकमनोदुर्गे निवासं कुरु ॥४२॥

मा गच्छ त्वस्मितस्ततो गिरिश भो मय्येव वासं कुरु
स्वामिन्नादिकिरात मामकमनःकान्तारसीमान्तरे ।
वर्तन्ते बहुशो मृगा मदजुषो मात्सर्यभोहादय-
स्तान्दृष्ट्वा मृगयाविनोदरुचितालाभं च संप्राप्स्यसि ॥४३॥

करलग्नमृगः करीन्द्रभङ्गो घनशार्दूलविखण्डनोस्त जन्तुः ।
गिरिशो विशदाकृतिश्च चेतः कुहरे पञ्चमुखोऽन्तिमे कुतो भीः ॥

छन्दःशाखिशिखान्वितैर्द्विजवरैः संसेविते शाश्वते
सौख्यापादिनि खेदभेदिनि सुधाप्सरैः फलैर्दीपिते ।

चेतःपक्षिशिखामणे त्यज वृथासञ्चारमन्यैरलं
नित्यं शङ्करपादपद्मयुगलीनीडे विहारं कुरु ॥४५॥

आकीर्णे नखराजिकान्तिविभवैरुद्यत्सुधावैभवै-
 राधौतेऽपि च पद्मरागललिते हंसव्रजैराश्रिते ।
 नित्यं भक्तिवधूगणैश्च रहासि स्वेच्छाविहारं कुरु
 स्थित्वा मानसराजहंस गिरिजानाथाङ्घ्रिसौधान्तरे

॥४६॥

शंभुध्यानवसन्तसङ्गिनि हृदारामेऽघजीर्णच्छदाः
 स्रस्ता भक्तिलताच्छटा विलसिताः पुण्यप्रवालश्रिताः ।
 दाप्यन्ते गुणकोरका जपवचःपुष्पाणि सद्वासना
 ज्ञानानन्दसुधामरन्दलहरी संवित्फलाभ्युन्नतिः

॥४७॥

नित्यानन्दरसालयं सुरमुनिस्वान्तांबुजाताश्रयं
 स्वच्छं सद्भिजसेवितं कलुषहृतसद्वासनाविष्कृतम् ।
 शंभुध्यानसरोवरं व्रज मनोहंसावतंस स्थिरं
 किं क्षुद्राश्रयपल्लवभ्रमणसंजातश्रमं प्राप्स्यसि

॥४८॥

आनन्दामृतपूरिता हरपदांभोजालवालोद्यता
 स्थैर्योपपन्नमुपेत्य भक्तिलतिका शाखोपशाखान्विता ।
 सच्चैर्मानसकायमानपटलीमाक्रम्य निष्कल्मषा
 नित्याभीष्टफलप्रदा भवतु मे सत्कर्मसंवर्धिता

॥४९॥

संध्यारम्भविजृम्भितं श्रुतिशिरःस्थानान्तराधिष्ठितं
 सप्रेमभ्रमराभिराममसकृत्सद्वासनाशोभितम् ।
 भोगीन्द्राभरणं समस्तसुमनःपूज्यं गुणाविष्कृतं
 सेवे श्रीगिरिमलिकार्जुनमहालिङ्गं शिवालिङ्गितम्

॥५०॥

भृङ्गीच्छानटनोत्कटः करिमदग्राही स्फुरन्माधवा-
ह्लादो नादयुतो महासितवपुः पञ्चेषुणा चाहतः ।
सत्पक्षः सुमनोवनेषु स पुनः साक्षान्मदीये मनो-
राजीवे भ्रमराधिपो विहरतां श्रीशैलवासी विभुः ॥५१॥

कारुण्यामृतवर्षिणं घनविपद्रीढमच्छिदाकर्मठं
विद्यासस्यफलोदयाय सुमनःसंसेव्यमिच्छाकृतिम् ।
नृत्यद्वक्तमयूरस्मद्गिनिलयं चञ्चज्जटामण्डलं
शंभो वाञ्छति नीलकंधर सदा त्वां मे मनश्चातकः ॥५२॥

आकाशेन शिखी समस्तफणिनां नेत्रा कलापी नता-
नुग्राहिप्रणवोपदेशनिनदैः केकीति यो गीयते ।
श्यामां शैलसमुद्भवां घनरुचिं दृष्ट्वा नटन्तं मुदा
वेदान्तोपवने विहारंरसिके तं नीलकण्ठं भजे ॥५३॥

सन्ध्याधर्मदिनात्ययो हरिकराघातप्रभूतानक-
ध्वानो वारिदगर्जितं दिविषदां दृष्टिच्छटा चञ्चला ।
भक्तानां परितोषवाष्पविततिर्वृष्टिर्मयूरी शिवा
यस्मिन्नुज्ज्वलताण्डवं विजयते तं नीलकण्ठं भजे ॥५४॥

आद्यायामिततेजसे श्रुतिपदैर्वेद्याय साध्याय ते
विद्यानन्दमयात्मने त्रिजगतः संरक्षणोद्योगिने ।
ध्ययायाखिलयोगिभिः सुरगणैर्गेंयाय मायाविने
सम्यक्ताण्डवसंभ्रमाय जटिने सेयं नतिः शंभवे ॥५५॥

नित्याय त्रिगुणात्मने पुरजिते कात्यायनीश्रेयसे
 सत्यायादिकुटुम्बिने मुनिमनःप्रत्यक्षचिन्मूर्तये ।
 मायासृष्टजगत्त्रयाय सकलाम्नायान्तसंचारिणे
 सायंताण्डवसंभ्रमाय जटिने सेयं नतिः शंभवे

॥५६॥

नित्यं स्वोदरपूरणाय सकलानुद्दिश्य वित्ताशया
 व्यर्थं पर्यटनं करोमि भवतः सेवां न जाने विभो ।
 मञ्जन्मान्तरपुण्यपाकबलतस्त्वं शर्व सर्वान्तर-
 स्तिष्ठस्येव हि तेन वा पशुपते ते रक्षणीयोऽस्म्यहम्

॥५७॥

एको वारिजबान्धवः क्षितिनभोऽव्याप्तं तमोमण्डलं
 भित्त्वा लोचनगोचरोऽपि भवति त्वं कोटिसूर्यप्रभः ।
 वेद्यः किं न भवस्यहो घनतरं कीदृग्भवेन्मत्तम-
 स्तत्सर्वं व्यपनीय मे पशुपते साक्षात्प्रसन्नो भव

॥५८॥

हंसः पद्मवनं समिच्छति यदा नीलाम्बुदं चातकः
 कोकः कोकनदप्रियं प्रतिदिनं चन्द्रं चकोरस्तथा ।
 चेतो वाञ्छति मामकं पशुपते चिन्मार्गमृग्यं विभो
 गौरीनाथ भवत्पदाब्जयुगलं कैवल्यसौख्यप्रदम्

॥५९॥

रोधस्तोयद्वतः श्रमेण पथिकरक्षायां तरोर्वृष्टितो
 भीतः स्वस्थगृहं गृहस्थमतिथिर्दानः प्रभुं धार्मिकम् ।
 दीपं संतमसाकुलश्च शिखिनं शीतावृतस्त्वं तथा
 चेतः सर्वभयापहं ब्रज सुखं शंभोः पदाम्भोरुहम्

॥६०॥

अङ्गोलं निजबीजसंततिरयस्कान्तोपलं सूचिका
साध्वी नैजविभुं लता क्षितिरुहं सिन्धुः सरिद्वल्लभम् ।
प्राप्नोतीह, यथा तथा पशुपतेः पादारविन्दद्वयं
चेतोवृत्तिरूपेत्य तिष्ठति सदा सा भक्तिरित्युच्यते ॥६१॥

आनन्दाश्रुभिरातनोति पुलकं नैर्मल्यतश्छादनं
वाचाशङ्खमुखे स्थितश्च जठरापूर्तिं चरित्रामृतैः ।
रुद्राक्षैर्भसितेन देव वपुषो रक्षां भवद्भावना
पर्यङ्के विनिवेश्य भक्तिजननी भक्ताभक्तं रक्षति ॥६२॥

मार्गवर्तितपादुका पशुपतेरङ्गस्य कूर्चायते
गण्डूषाम्बुनिषेचनं पुररिपोर्दिव्याभिषेकायते ।
किञ्चिद्भक्षितमांसशेषकवलं नव्योपहारायते
भक्तिः किं न करोत्यहो वनचरो भक्तावतंसायते ॥६३॥

वक्षस्ताडनमन्तकस्य कठिनापस्मारसंमर्दनं
भूभृत्पर्यटनं यमत्सुराशिरःकोटीरसङ्घर्षणम् ।
कर्मदं मृदुलस्य तावकपदद्वन्द्वस्य किं वोचितं
मञ्चेतोमणिपादुकाविहरणं शंभो सदाङ्गी कुरु ॥६४॥

वक्षस्ताडनशङ्कया विचलितो वैवस्वतो निर्जराः
कोटीरोज्ज्वलरत्नदीपकालिकानीराजनं कुर्वते ।
दृष्ट्वा मुक्तिवधूस्तनोति निभृताश्लेषं भवानीपते
यच्चेतस्तव पादपद्मभजनं तस्येह किं दुर्लभम् ॥६५॥

क्रीडार्थं सृजति प्रपञ्चमखिलं क्रीडामृगास्ते जनाः

मत्कर्माचरितं मया च भवतः प्रीत्यै भवत्येव तत् ।

शंभो स्वस्य कुतूहलस्य करणं मच्चक्षितं निश्चितं

तस्मान्मामकरक्षणं पशुपते कर्तव्यमेव त्वया

॥६६॥

बहुविधपरितोषबाष्पपूरस्फुटपुलकाङ्कितचारुभोगभूमिम् ।

चिरपदफलकाङ्क्षिसेव्यमानां परमसत्ताशिवभावनां प्रपद्ये

॥६७॥

अमितमुदमृतं मुहुर्दुहन्ती विमलभवत्पदगोष्ठमश्वसन्तीम् ।

सदय पशुपते सुपुण्यपाकां मम परिपालय भक्तिधेनुमेकाम् ॥६८॥

जडता पशुता कलङ्किता कुटिलचरत्वं च नास्ति मयि देव ।

अस्ति यदि राजमौले भवदाभरणस्य नास्मि किं पात्रम् ? ॥६९॥

अरहासि रहासि स्वतन्त्रबुद्ध्या वरिवसितुं सुलभः प्रसन्नमूर्तिः ।

अगणितफलदायकः प्रभुर्मे जगदधिको हृदि राजशेखरोऽस्ति ॥७०॥

आरूढभक्तिगुणकुञ्चितभावचाप-

युक्तैः शिवस्मरणबाणगणैरमोघैः ।

निर्जित्य किल्बिषरिपून्विजयी सुधीन्द्रः

सानन्दमावहति सुस्थिरराजलक्ष्मीम्

॥७१॥

ध्यानाञ्जनेन समवेक्ष्य तमःप्रदेशं

भित्त्वा महाबलिभिरीश्वरनाममन्त्रैः ।

दिव्याश्रितं भुजगभूषणमुद्वहन्ति

ये पादपद्ममिह ते शिव ते कृतार्थाः

॥७२॥

भूदारतामुदबहद्यदपेक्षया श्रीभूदार एव किमतः सुमते लभस्व ।
केदारमाकलितशुक्तिमहौषधीनां पादारविन्दभजनं परमेश्वरस्य ॥

आशापाशच्छेदुर्वासनादिभेदोद्युक्तैर्दिव्यगन्धैरमन्दैः ।
आशाशाटीकस्य पादारविन्दं चेतःपेटीं वासितां मे तनोतु ॥७४॥

कल्याणिनं सरसचित्रगतिं सवेगं सर्वेङ्गितहमनघं ध्रुवलक्षणाढ्यम् ।
चेतस्तुरङ्गमधिरुह्य चर स्मरारे नैतः समस्तजगतां वृषभाधिरूढ ॥

भक्तिर्महेशपदपुष्करमावसन्ती
कादम्बिनीव कुरुते परितोषवर्षम् ।

संपूरितो भवति यस्य मनस्तटाक-

स्तज्जन्मसस्यमखिलं सफलं च नान्यत् ॥७६॥

बुद्धिः स्थिरा भवितुमीश्वरनादपद्मसक्ता वधूर्विरहिणीव सदा स्मरन्ती ।
सद्भावनास्मरणदर्शनकीर्तनादि संमोहितेव शिवमन्त्रजपेन विन्दते ॥

सदुपचारविधिष्वनुबोधितां सविनयां सुहृदं समुपाश्रिताम् ।

मम समुद्धर बुद्धिमिमां प्रभो वरगुणेन नवोढवधूमिव ॥७८॥

नित्यं योगिमनःसंरोजदलसंचारक्षमस्त्वत्क्रमः

शंभो तेन कथं कठोरयमराडूक्षःकवाटक्षतिः ।

अत्यन्तं मृदुलं त्वदङ्घ्रियुगलं हा मे मनश्चिन्तय-

लेतल्लोचनगोचरं कुरु विभो हस्तेन संवाहये ॥७९॥

एष्यत्येष जनिं मनोऽस्य कठिनं तस्मिन्नटानीति म-

द्रक्षायै गिरिसीमि कोमलपदन्यासः पुराभ्यासितः ।

नो चेद्व्यगृहान्तरेषु सुमनस्तल्पेषु वेद्याविषु
 प्रायः सन्सु शिलातलेषु नटनं शंभो किमर्थं तव ? ॥८०॥
 कञ्चित्कालमुमामहेश भवतः पादारविन्दार्चनैः
 कञ्चिद्भयानसमाधिभिश्च नतिभिः कञ्चित्कथाकर्णनैः ।
 कञ्चित्कञ्चिद्वेक्षणैश्च नुतिभिः कञ्चिद्दशमीदृशीं
 यः प्राप्नोति मुदात्वदर्पितमना जीवन्समुक्तः खलु ॥८१॥
 बाणत्वं वृषभत्वमर्धवपुषा भार्यात्वमार्यापते
 घोणित्वं सखिता मृदङ्गवहता चेत्यादि रूपं दधौ ।
 त्वत्पादे नयनार्पणं च कृतवांस्त्वद्देहभागो हरिः
 पूज्यात्पूज्यतरः स एव हि न चेत्को वा तदन्योऽधिकः ॥८२॥
 जननमृतियुतानां सेवया देवतानां
 न भवति सुखलेशः संशयो नास्ति तत्र ।
 अजनिममृतरूपं साम्बमीशं भजन्ते
 य इह परमसौख्यं ते हि धन्या लभन्ते ॥८३॥
 शिव तव परिचर्यासंनिधानाय गौर्या
 भव मम गुणधुर्या बुद्धिकन्यां प्रदास्ये ।
 सकलभुवनबन्धो सच्चिदानन्दसिन्धो
 सदय हृदयगोहे सर्वदा संवस त्वम् ॥८४॥
 जलधिमथनदक्षो नैव पातालभेदी
 न च वनमृगयायां नैव लुब्धः प्रवीणः ।

अशनकुसुमभूषावस्त्रमुख्यां सपर्या
कथयकथमहं ते कल्पयामीन्दुमौले ?

. ॥८५॥

पूजाद्रव्यसमृद्धयो विरचिताः पूजां कथं कुर्महे
पक्षित्वं न च वा किटित्वमपि न प्राप्तं मया दुर्लभम् ।
जाने मस्तकमाङ्घ्रिपल्लवमुमाजाने न तेऽहं विभो
न ज्ञातं हि पितामहेन हरिणा तत्त्वेन तद्रूपिणा

॥८६॥

अशनं गरलं फणी कलापो वसनं चर्म च वाहनं महोक्षः ।
मम दास्यासि किं किमेस्ति शंभो तव पादाम्बुजभक्तिमेव देहि ॥

यदा कृताम्भोनिधिसेतुबन्धनः करस्थलाधःकृतपर्वताधिपः ।
भवानि ते लङ्घितपद्मसंभव स्तदा शिवार्चास्तवभावनाक्षमः ॥८८॥

नतिभिर्नुतिभिस्त्वमीश पूजा विधिभिर्ध्यानसमाधिभिर्न तुष्टः ।
धनुषा मुसलेन चांशमभिर्वा वद ते प्रीतिकरं तथा करोमि ॥८९॥

वचसा चरितं वदामि शंभो रहमुद्योगविधासु तेऽप्रसक्तः ।
मनसाऽऽकृतिमीश्वरस्य सेवे शिरसा चैव सदाशिवं नमामि ॥९०॥

आद्याविद्या हृद्रता निर्गतासीद्विद्या दृद्या हृद्रता त्वत्प्रसादात् ।
सेवे नित्यं श्रीकरं त्वत्पदाब्जं भावे मुक्तेर्भाजनं राजमौले ॥९१॥

दूरीकृतानि दुरितानि दुरक्षराणि दौर्भाग्यदुःखदुरहंकृतिदुर्वचांसि ।
सारं त्वदीयचरितं नितरां पिबन्तं गौरीश मामिह समुद्धर सत्कटाक्षैः॥

† सोमकलाधरमौलौ केमलघनकंधरे महामहासि ।

स्वामिनि गिरिजानाथे मामकहृदयं निरन्तरं रमताम् ॥९३॥

- सा रसना ते नयने तावेव करौ स एव कृतकृत्यः ।
 या ये यौ योभर्ग वदतीक्षेते सदार्चतः स्मरति ॥९४॥
- अतिमृदुलौ मम चरणावतिकठिनं ते मनो भवानीश ।
 इति विचिकित्सां संत्यज शिवकथमासीद्विरौ तथा वेदम् ॥९५॥
- धैर्याङ्कुशेन निभृतं रभसादाकृष्य भक्तिशृङ्खलया ।
 पुरहर चरणालाने हृदयमदेभं बधान चिद्यन्त्रैः ॥९६॥
- प्रचरत्यभितः प्रगल्भवृत्त्या मदवानेष मनःकरी गरीयान् ।
 परिगृह्य नथेन भक्तिरज्ज्वा परमं स्थाणुपदं दृढं नयामुम् ॥९७॥
- सर्वालङ्कारयुक्तां सरलपदयुतां साधुवृत्तां सुवर्णां
 सान्निः संस्तूयमानां सरसगुणयुतां लक्षितां लक्षणाढ्याम् ।
 उद्यद्भूषाविशेषामुपगतविनयां द्योतमानाथरेखां
 कल्याणीं देव गौरीप्रिय कविताकन्यकां त्वंगुदाम् ॥९८॥
- इदं ते युक्तं वा परमशिव कारुण्यजलधे
 गतौ तिर्यग्रूपं तव पदशिरोदर्शनधिया ।
 हरिब्रह्माणौ तौ दिवि भुवि चरन्तौ श्रमयुतां
 कथं शंभो स्वामिन्कथय मम वेद्योऽसि पुरतः ॥९९॥
- स्तोत्रेणालमहं प्रवच्मि न मृषा देवा विरिञ्चादयः
 स्तुत्यानां गणनाप्रसङ्गसमये त्वामप्रगण्यं विदुः ।
 माहात्म्याप्रविचारणप्रकरणे धानातुषस्तोमव-
 ङ्गतास्त्वां विदुरुत्तमोत्तमफलं शंभो भवत्सेवकाः ॥१००॥

॥ अर्धनारीश्वरस्तोत्रम् ॥

- चाम्पेयगौरार्धशरीरकायै कर्पूरगौरार्धशरीरकाय ।
 धम्मिल्लकायै च जटाधराय नमः शिवायै च नमः शिवाय ॥१॥
- कस्तूरिकाकुङ्कुमचर्चितायै चितारजःपुञ्जविचर्चिताय ।
 कृतस्मरायै विकृतस्मराय नमः ० ॥२॥
- झणत्कणत्कङ्कण नूपुरायै पादाब्जराजत्फणिनूपुराय ।
 हेमाङ्गदायै भुजगाङ्गदाय नमः ० ॥३॥
- विशालनीलोत्पललोचनायै विकासिपङ्केरुहलोचनाय ।
 समेक्षणायै विषमेक्षणाय नमः ० ॥४॥
- मन्दारमालाकलितालकायै कपालमालाङ्कितकन्धराय ।
 दिव्याम्बरायै च दिगम्बराय नमः ० ॥५॥
- अम्भोधरदयामल कुन्तलायै तटित्प्रभाताम्रजटाधराय ।
 निरीश्वरायै निखिलेश्वराय नमः ० ॥६॥
- प्रपञ्चसृष्ट्यन्मुखलास्यकायै समस्तसंहारकताण्डवाय ।
 जगज्जनन्यै जगदेकपित्रे नमः ० ॥७॥
- प्रदीप्तरत्नोज्ज्वलकुण्डलायै स्फुरन्महापन्नगभूषणाय ।
 शिवान्वितायै च शिवान्विताय नमः ० ॥८॥
- एतत्पठेदष्टकमिष्टदं यो भक्त्या समान्यो भुवि दीर्घजीवी ।
 प्राप्नोति सौभाग्यमनन्तकालं भूयात्सदास्यसमस्तसिद्धिः ॥९॥

॥ इति श्रीमच्छङ्कराचार्यविरचितं अर्धनारीश्वरस्तोत्रं संपूर्णम् ॥

॥ शिवनामावल्यष्टकम् ॥

हे चन्द्रचूड मदनान्तक शूलपाणे

स्थाणो गिरीश गिरीजेश महेशशम्भो ।

भूतेशभीतभयसूदनमामनाथं

संसारदुःखगहनाञ्जगदीश रक्ष

॥१॥

हे पावतीहृदय वल्लभचन्द्रमौले भूतमधिप प्रमथनाथ गिरीश चाप ।

हे वामदेव भवरुद्र पिनाकपाणे संसार०

॥२॥

हे नीलकण्ठ वृषभध्वज पञ्चवक्त्र लोकेश शेषवलय प्रमथेशशर्व ।

हे धूर्जटे पशुपते गिरिजापते मां संसार०

॥३॥

हे विश्वनाथ शिवशङ्कर देवदेव गङ्गाधर प्रमथनायक नन्दिकेश ।

बाणेश्वरान्धकरिपो हर लोकनाथ संसार०

॥४॥

वाराणसीपुरपते मणिकर्णिकेश त्वीरेश दक्षमखकाल विभो गणेश ।

सर्वज्ञ सर्वहृदयैक निवास संसार०

॥५॥

श्रीमन्महेश्वर कृपामय हे दयालो

हे व्योमकेश शितिकण्ठ गणाधिनाथ ।

भस्माङ्गराग नृकपालकलापमाल संसार०

॥६॥

कैलासशैलविनिवास वृषाकपे हे मृत्युञ्जय त्रिनयन त्रिगुणनिवास ।

नारायणप्रियमदापह शक्तिनाथ संसार०

॥७॥

विश्वेश विश्वभवनाशक विश्वरूप विश्वात्मक त्रिभुवनैकगुणाधिकेश ।

हे विश्वनाथ करुणामय दीनबन्धो संसार०

॥८॥

गौरीविलासभवनाय महेश्वराय पञ्चाननाय शरणागत कल्पकाय ।
शर्वाय सर्वजगता मधिपाय तस्मै दारिद्र्यदुःखदहनाय नमः शिवाय ॥

इति श्रीमत्परमहंसपरिव्राजकाचार्यस्य
श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ
॥ शिवनामावल्यष्टकं संपूर्णम् ॥

॥ दशश्लोकी ॥

न भूमिर्न तोयं न तेजो न वायुर्न खं नेंद्रियं वा न तेषां समूहः ।
अनेकान्तिकत्वात्सुषुप्त्यैकसिद्धस्तदेकोऽवशिष्टश्चिशवः केवलोऽहम् ॥ १ ॥
न वर्णा न वर्णाश्रमाचारधर्मा न मे धारणाध्यानयोगादयोऽपि ।
अनात्माश्रयोऽहं ममाध्यासहानात्तदेकोऽवशिष्टश्चिशवः केवलोऽहम् ॥
न माता पिता वा न देवा न लोका न वेदा न यज्ञा न तीर्थं ब्रुवन्ति ।
सुषुप्तौ निरस्तातिशून्यात्मकत्वात्तदेकोऽवशिष्टश्चिशवः केवलोऽहम् ॥ ३ ॥
न सांख्यं न शैवं न तत्त्वाच्चरात्रं न जैनं न मीमांसकादेर्मतं वा ।
विशिष्टानुभूत्या विशुद्धात्मकत्वात्तदेकोऽवशिष्टश्चिशवः केवलोऽहम् ॥
न चोर्ध्वं न चाधो न चान्तर्न बाह्यं न मध्यन्न तिर्यङ् न पूर्वापरा दिक् ।
वियव्यापकत्वा दखण्डैकरूपस्तदेकोऽवशिष्टश्चिशवः केवलोऽहम् ॥ ५ ॥
न शुक्लं न कृष्णं न रक्तं न पीतं न कुब्जं न पीनं न ह्रस्वं न दीर्घम् ।
अरूपं तथा ज्योतिराकारकत्वात्तदेकोऽवशिष्टश्चिशवः केवलोऽहम् ॥
न शास्ता न शास्त्रं न शिष्यो न शिक्षा न च त्वं न चाह भ्रूचायं प्रपञ्चः ।
स्वरूपावबोधो विकल्पासहिष्णुस्तदेकोऽवशिष्टश्चिशवः केवलोऽहम् ॥

न जाग्रन्न मे स्वप्नको वा सुषुप्तिर्न विश्वो न वा तैजसः प्राज्ञको वा ।
 अविद्यात्मकत्वात्त्रयाणां तुरीयस्तदेकोऽवशिष्टश्चिवः केवलोऽहम् ॥
 अपि व्यापकत्वाद्धि तत्त्वप्रयोगात्स्वतास्सिद्धभावादनन्याश्रयत्वात् ।
 जगत्तुच्छमेतत्समस्तं तदुस्यात्तदेकोऽवशिष्टश्चिवः केवलोऽहम् ॥९॥
 न चैकं तदन्यद्वितीयं उत स्यान्न वा केवलत्वन्न चाकेवलत्वम् ।
 न शून्यं न चाशून्यमद्वैतकत्वात्कथं सर्ववेदान्तसिद्धिं ब्रवीमि ॥
 दशश्लोकवर्या इमे सम्यगुक्ता अहो शङ्कराचार्यवक्त्राविन्दात् ।
 अजस्रं पठन्तीह संतोषबुद्ध्या प्रयांत्येव ते सच्चिदानन्दरूपम् ॥११॥

॥ इति श्रीमच्छङ्कराचार्यविरचिता दशश्लोकी संपूर्णा ॥

॥ दशश्लोकीस्तुतिः ॥ -

सांबो नः कुलदैवतं पशुपते सांब त्वदीया वयं
 सांबं स्तौमि सुरासुरोरगगणास्सांबेन सन्तारेताः ।
 सांबायास्तु नमो मया विरचितं सांबात्परं नो भजे
 सांबस्यानुचरोऽस्म्यहं मम रतिस्सांबे परब्रह्मणि ॥१॥
 विष्णवाद्याश्च पुरत्रयं सुरगणा जेतुं न शक्तास्त्वयं
 यं शंभुं भगवन्वयं तु पशवोऽस्माकं त्वमेवेश्वरः ।
 स्वस्वस्थाननियोजितास्सुमनसस्वस्था बभूवुस्तत-
 स्तस्मिन्मे हृदयं सुखेन रमतां सांबे परब्रह्मणि ॥२॥

क्षोणी यस्य रथो रथाङ्गयुगलं चन्द्रार्कबिम्बद्वयं

कोदण्डः कनकाचलो हरिरभूद्भाणो विधिस्सारथिः ।

तूणीरो जलधिर्हयाश्श्रुतिचयो मौर्वी भुजङ्गाधिप स्तस्मिन्मे० ॥३॥

येनापादित मङ्गजाङ्गमसितं दिव्याङ्गरागैस्समं

येन स्वीकृत मञ्जसम्भवशिरस्तौवर्णपात्रै स्समं ।

येनाङ्गीकृतमच्युतस्य नयनं पूजार्विदैस्समं तस्मिन्मे० ॥४॥

गोविन्दादधिकं न दैवत मिति प्रोच्चार्य हस्तावुभा-

बुद्धत्याथ शिवस्य सन्निधिगतो व्यासो मुनीनां पुरः ।

यस्य स्तम्भितपाणिरानतिकृता नन्दीश्वरेणाभवत्तस्मिन्मे० ॥५॥

आकाशश्च कुठायते दश दिशाभोगोदुकूल्यते

शीतांशुः प्रसवायते स्थिरतरानन्दः स्वरूपायते ।

वेदान्तो निलयायते सुविनयो यस्य स्वभावायते तस्मिन्मे० ॥६॥

विष्णुर्यस्य सहस्रनामनियमादम्भोरुहाण्यर्चय-

न्नेकोनोपचितेषु नेत्रकमलं नैजं पदाब्जद्वयम् ।

संपूज्यासुरसंहर्तिं विदलयन्स्रैलांक्य पालोऽभवत्तस्मिन्मे० ॥७॥

शौरिं सत्यगिरं वराहवपुषं पादांबुजादर्शने

चक्रे यो दयया समस्तजगतां नाथं शिरोदर्शने ।

मिथ्यावाचमपूज्यमेव सततं हंसस्वरूपं विधिं तस्मिन्मे० ॥८॥

यस्यासन्धरणीजलाग्निपवनव्योमार्कचन्द्रादयो

विख्यातास्तनवोऽष्टधा परिणता नान्यत्ततो वर्तते ।

ओंकारार्थविवेकिनी श्रुतिरियं चाचष्ट तुर्यं शिवं तस्मिन्मे० ॥९॥

विष्णु ब्रह्मसुराधिपप्रभृतय स्सर्वेऽपि देवासुरा-

स्संभूताऽजलधेर्विषात्परिभवं प्राप्ता यमेत्येश्वरम् ।

यानार्ता इच्छरणागतानितिसुरान्योऽरक्षदर्धक्षणात्तस्मिन्मे० ॥१०॥

॥ इति श्रीमच्छङ्कराचार्यविरचिता दशश्लोकीस्तुतिः संपूर्णा ॥

॥ श्रीदक्षिणामूर्त्यष्टकम् ॥

मन्दस्मितं स्फुरितमुग्धमुखारविदं कन्दर्पकोटिशतसुन्दरदिव्यमूर्तिम् ।

आताम्रकोमलजटाघटितेदुरेखमालोकये वटतटीनिलयं दयालुम् ॥१॥

विश्रं दर्पणदृश्यमाननगरी तुल्यं निजान्तर्गतं

पश्यन्नात्मनि मायया बहिरिवोद्भूतं यथा निद्रया ।

यस्साक्षात्कुरुते प्रबोधसमये स्वात्मान मेवाद्वयं -

तस्मै श्रीगुरुमूर्तये नम इदं श्रीदक्षिणामूर्तये ॥२॥

बीजस्यान्तरिवाङ्कुरो जगदिदं प्राङ्निर्विकल्पं शनै-

र्मायाकल्पितदेशकालकलना वैचित्र्यचित्राकृतम् ।

मायावीव विजृम्भयत्यपि महायोगीव यस्वेच्छया तस्मै० ॥३॥

यस्यैव स्फुरणं सदात्मक मसत्कल्पाथकं भासत

साक्षैतत्त्वमसीति वेदवचसा यो बोधयत्याश्रितान् ।

यत्साक्षात्करणाद्भवेन्न पुनरावृत्तिर्भवांभोनिधौ तस्मै० ॥४॥

नानाछिद्रघटोदरास्थितमहादीपप्रभाभास्वरं

ज्ञानं यस्य तु चक्षुरादिकरणद्वरा बहिः स्पन्दते ।

दक्षिणामूर्त्यष्टकम्

१८३

जानामीति तमेव भान्तमनुभायेतत्समस्तं जगत्तस्मै० ॥५॥

देहं प्राणमपीन्द्रियाण्यपि चलां बुद्धिं च शून्यं विदुः
स्त्रीबालान्धजडोपमास्त्वह मिति भ्रान्ता भृशं वादिनः ।
मायाशक्तिविलासकल्पितमहाव्यामोहसंहारिणे तस्मै० ॥६॥

राहुप्रस्तदिवाकरेन्दुसदृशो मायासमाच्छादना-
त्सन्मात्रः करणोपसंहरणतो योऽभूत्सुषुप्तः पुमान् ।
प्रागस्वाप्समिति प्रबोधसमये यः प्रत्यभिज्ञायते तस्मै० ॥७॥

वात्यादिष्वपि जाग्रदादिषु तथा सर्वास्ववस्थास्वपि
व्यावृत्तास्वनुवर्तमानमहमित्यन्तं स्फुरन्तं सदा ।
स्वात्मानं प्रकटीकरोति भजता यो मुद्रया भद्रया तस्मै ॥८॥

विश्वं पश्यति कार्यकारणतया स्वस्वामिसम्बन्धत-
दिशब्दाचार्यतया तथैव पितृपुत्राद्यात्मना भेदतः ।
स्वप्ने जाग्रति वा य एष पुरुषो मायापरिभ्रामितस्तस्मै० ॥९॥

भूरम्भांस्यनलोऽनिलोऽवरमहर्नाथो हिमांशुः पुमा-
नित्याभाति चराचरात्मकमिदं यस्यैव मूर्त्यष्टकम् ।
नान्यत्किञ्चन विद्यते विमृशतां यस्मात्परस्माद्विभोस्तस्मै० ॥१०॥

सर्वात्मत्वमिति स्फुटीकृतमिदं यस्मादमुष्मिस्तवे
तेनास्य श्रवणात्तदर्थमननाद्व्यानाच्च संकीर्तनात् ।
सर्वात्मत्वमहाविभूतिसहितं स्यादीश्वरत्वं स्वतः
सिध्येत्तत्पुनरष्टधा परिणतं चैश्वर्यमव्याहतम् ॥११॥

बटविटपिसमीपे भूमिभागे निषण्णं

सकलमुनिजनानां ज्ञानदातारमारात् ।

त्रिभुवनगुरुमीशं दक्षिणामूर्तिर्देवं

जननमरणदुःखच्छेददक्षं नमामि

॥१२॥

चित्रं बटतरोर्मूले वृद्धादिशिष्या गरुर्युवा ।

गुरोस्तु मौनं व्याख्यानं शिष्यास्तु छिन्नसंशयाः

॥१३॥

मौनव्याख्याप्रकटितपरब्रह्मतत्त्वं युवानं

वर्षिष्ठान्तेवसदृषिगणैरावृतं ब्रह्मनिष्ठैः ।

आचार्येन्द्रं करकलितचिन्मुद्रमानन्दमूर्तिं

स्वात्मारामं मुदितवदनं दक्षिणामूर्तिमीडे

॥१४॥

सुनिर्मलज्ञानसुखैकरूपं प्रज्ञानहेतुं परमार्थदायिनम् ।

षिदम्बुधौ तं विहरन्तमाद्यमानन्दमूर्तिं गुरुराजमीडे

॥१५॥

यस्यान्तर्नादिमध्यं न हि करचरणं नाम गोत्रं न सूत्रं

नो जातिर्नैव वर्णा न भवति पुरुषो ना नपुंसं न च स्त्री ।

नाकारं नैवकारं न हि जनिमरणं नास्ति पुण्यं न पापं

तत्त्वं नो तत्त्वमेकं सहजसमरसं सद्गुरुं तन्नमामि

॥१६॥

अलं विकल्पैरहमेव केवलं मयिस्थितं विश्वमिदं चराचरम् ।

इदं रहस्यं मम येन दर्शितं स वन्दनीयो गुरुरेव केवलम् ॥१७॥

इति श्रीमच्छङ्कराचार्यविरचितं दक्षिणामूर्त्यष्टकं संपूर्णम् ॥

॥ श्रीदक्षिणामूर्तिचतुर्विंशतिवर्णमालास्तोत्रम् ॥

ओमित्येतदस्यबुधैर्नाम गृहीतं यद्भासेदं भाति समस्तं विथदादि ।
यस्याज्ञातः स्वस्वपदस्था विधिमुख्यास्तं प्रत्यञ्चं दक्षिणवक्त्रं कलयामि॥

नम्राङ्गानां भक्तिमतां यः पुरुषार्थं दत्ते क्षिप्रं हन्ति च तत्सर्वविपत्तीः ।
पादांभोजाधस्तनितापस्मृतिमीशं तं० ॥२॥

मोहध्वंस्तै वैणिकवैयासिकमुख्यास्संविन्मुद्रापुस्तकवीणाक्षगुणान्यम् ।
हस्तांभोजैर्विश्रतमाराधितवन्तस्तं० ॥३॥

भद्रारूढं भद्रदमाराधयितृणां भक्तिश्रद्धापूर्वकमीशं प्रणमन्ति ।
आदित्या यं वाञ्छितसिद्ध्यै करुणाब्धिं द्रुं० ॥४॥

गर्भातस्थाः प्राणिन एते भवपाशच्छेदे दक्षं निश्चितवन्तः शरणं यम् ।
आराध्याङ्घ्रिं प्रस्फुरद्भोरुहयुगं तं० ॥५॥

वक्त्रं धन्यास्संसृतिवार्धेरतिमात्राद्भीतोस्सन्तः पूर्णशशाङ्कद्युति यस्य ।
सेवन्तेऽध्यासीनमनन्तं वटमूलं तं० ॥६॥

तेजस्तोमैरङ्गदसङ्घटितभास्वन्माणिक्योत्थैर्भासितविश्वो रुचिरैर्यः ।
तेजोमूर्तिं खानिलतेजःप्रमुखान्धिं तं० ॥७॥

दध्याज्यादिद्रव्यककर्माण्यखिलानि त्यक्त्वा काङ्क्षां कर्मफलेष्वत्र करोति ।
यज्जिज्ञासारूपफलार्थी क्षितिदेवस्तं० ॥८॥

क्षिप्रं लोके यं भजमानः पृथुपुण्यः

| प्रध्वस्ताधिः प्रोज्झितसंसृत्यखिलार्तिः ।

प्रत्यग्भूतं ब्रह्म परं सन्नमते यस्तं० ॥९॥

णानेत्येवं यन्मनुमध्यास्थितवर्णं भक्ताः काले वर्णगृहीतेः प्रजपन्तः ।

मोदं ते संप्राप्तसमस्तश्रुतितन्त्रास्तं० ॥१०॥

मूर्तिच्छायानिर्जितमन्दाकिनिकुन्दप्रालेयांभोराशिसुधाभूतिगुरेभा ।

यस्याभ्राभा हासविधौ दक्षशिरोधिस्तं० ॥११॥

तप्तस्वर्णच्छायजटाजूटकटाह प्रोद्यद्बीचीवल्लिविराजत्सुरसिंधुम् ।

नित्यं सूक्ष्मं नित्यनिरस्ताखिलदोषं सं० ॥१२॥

येन ज्ञातेनैव समस्तं विदितं स्याद्यस्मादन्यद्वस्तु जगत्यां शशशृङ्गम् ।

यं प्राप्तानां नास्ति परं प्राप्यमनादि तं० ॥१३॥

मत्तो मारो यस्य ललाटाक्षिभवाग्निस्फूर्जत्कीलप्रोषितभस्मीकृतदेहः ।

तद्भस्मासीद्यस्य सुजातः पटवासस्तं० ॥१४॥

ह्यम्भोराशौ संसृतिरूपे लुठतां तत्पारं गन्तुं यत्पदभुक्तिर्दृढनौका ।

सर्वाराध्यं सर्वगमानन्दपयोधिं तं० ॥१५॥

मेधावी स्यादिदुवतंसं धृतवीणं कर्पूराभं पुस्तकहस्तं कमलाक्षम् ।

चित्ते ध्यायन्त्यस्य वपुर्द्राड्निमिषार्धं तं० ॥१६॥

धाम्नां धाम प्रौढरुचीनां परमं यत्सूर्यादीनां यस्य स हेतुर्जगदादेः ।

एतावान्ये यस्य स सर्वेश्वरमीड्यं तं० ॥१७॥

प्रत्याहारप्राणनिरोधादिसमर्थं भक्तैर्दान्तैस्संयतचित्तर्यतमानैः ।

स्वात्मत्वेन ज्ञायत एव त्वरया यस्तं० ॥१८॥

ज्ञांशीभूतान्प्राणिन एतान्कलदाता चित्तान्तस्थः प्रेरयति स्वे सकलेऽपि ।

कृते देवः प्राक्तनकर्मानुसरस्सन् तं० ॥१९॥

प्रज्ञामात्रं प्रापितसंविन्निजभक्तं प्राणाक्षादेः प्रेरयितारं प्रणवार्थम् ।

प्राहुः प्राज्ञा यं विदितानुश्रवतत्वास्तं० ॥२०॥

यस्य ज्ञानादेव नृणां संसृतिबोधो यस्य ज्ञानादेव विमोक्षो भवतीति ।

स्पष्टं ब्रूते वेदशिरोदेशिकमाद्यं तं० ॥२१॥

छिन्नेऽविद्यारूपवटे नैव च विश्वं यत्राध्यस्तं जीवपरेशत्वमपीदम् ।

भानोर्भानुष्वम्बुवदस्ताखिलभेदं तं० ॥२२॥

स्वापस्वप्नौ जाग्रदवस्थपि न तत्र प्राणश्चेतस्सर्वगतो यस्सकलात्मा ।

कूटस्थो यः केवलसच्चित्सुखरूपस्तं० ॥२३॥

हाहेत्येवं विस्मयमीयुर्मुनिमुख्याः ज्ञाते यस्मिन्स्वात्मतया नात्मविमोहः ।

प्रत्यग्भूते ब्रह्मणि यातः कथमित्थं तं० ॥२४॥

यैषा रम्यैर्मत्तमयूराभिधवृत्तैरादौ कृप्ता यन्मनुवर्णेनुतिभङ्गी ।

तामेवैतां दक्षिणवक्त्रः कृपयासा वूरीकुर्याद्देशिकसम्राट्परमात्मा ॥

॥ इति श्रीमच्छङ्कराचार्यविरचितं दक्षिणामूर्तिवर्णमालास्तोत्रं संपूर्णम् ॥

॥ श्रीमृत्युञ्जयमानसिकपूजास्तोत्रम् ॥

कैलासे कमनीयरत्नखचितेकल्पद्रुमूले स्थितं

कर्पूरस्फटिकेन्दुसुन्दरतनुं कात्यायनीसेवितम् ।

गङ्गातुङ्ग तरङ्गरञ्जित जटाभारं कृपासागरं

कण्ठालङ्कृतशेषभूषणममुं मृत्युञ्जयं भावये

॥१॥

- आगत्य मृत्युञ्जयचन्द्रमौले व्याघ्राजिनालङ्कृत शूलपाणे ।
 स्वभक्तसंरक्षणकामधेनो प्रसीद विश्वेश्वरपार्वतीश ॥२॥
- भास्वन्मौक्तिकतोरणे मरकतस्तम्भायुतालङ्कृते
 सौधे धूपसुवासिते मणिमये माणिक्यदीपाश्विते ।
 ब्रह्मेन्द्रामरयोगिपुङ्गवगणैर्युक्ते च कल्पद्रुमैः
 श्रीमृत्युञ्जयसुस्थिरो भव विभो माणिक्यसिद्धासने ॥३॥
- मन्दारमल्लीकरवीरमाधवीपुन्नागनीलोत्पल चम्पकान्वितैः ।
 कर्पूरपाटीरसुवासितैर्जलैः राघवस्वमृत्युञ्जयपाद्यमुत्तमम् ॥४॥
- सुगन्धपुष्पप्रकरैः सुवासितैर्वियन्नदीशीतलवारिभिः शुभैः ।
 त्रिलोकनाथार्तिहरार्घ्यमादराद्गृहाण मृत्युञ्जय सर्ववन्दित ॥५॥
- हिमाम्बुवासितैस्तोयैः शीतलैरतिपावनैः ।
 मृत्युञ्जय महादेव शुद्धाचमनमाज्वर ॥६॥
- गुडदधिसहितं मधुप्रकीर्णं सुघृतसमन्वित धेनुदुग्धयुक्तम् ।
 शुभकर मधुपर्कमाहर त्वं त्रिनयन मृत्युहर त्रिलोकवन्द्य ॥७॥
- पञ्चाशान्तपञ्चास्य पञ्चपातकसंहर ।
 पञ्चामृतस्नानमिदं कुरु मृत्युञ्जय प्रभो ॥८॥
- जगत्रयीख्यात समस्ततीर्थसमाहृतैः कल्मषहरिभिश्च ।
 स्नानं सुतोयैः समुदाचर त्वं मृत्युञ्जयानन्तगुणाभिराम ॥९॥
- आनीतेनातिशुभ्रेण कौशेयेनामरद्रुमात् ।
 मार्जयामि जटाभारं शिव मृत्युञ्जय प्रभो ॥१०॥

नानाहेमाविचित्राणि चरिचनिम्बराणि च ।	
विबिधानि च दिव्यानि मृत्युञ्जय सुधारय	॥११॥
विशुद्धमुक्ताफलजालरम्यं मनोहरं काञ्चन हेमसूत्रम् ।	
यज्ञोपवीतं परमं पवित्रमाधत्स्वमृत्युञ्जय भक्तिगम्य	॥१२॥
श्रीगन्धं घनसारकुङ्कुमयुतं कस्तूरिकापूरितं	
कालेयेन हिमाम्बुना विरचितं मुन्दारसंवासितं ।	
दिव्यं देवमनोहरं मणिमये पात्रे समारोपितं	
सर्वाङ्गेषु विलेपयामि सततं मृत्युञ्जय श्रीविभो	॥१३॥
अक्षतैर्धवलैर्दिव्यैः सम्यक्तिलसमन्वितैः ।	
मृत्युञ्जय महादेव पूजयामि वृषध्वज	॥१४॥
चम्पकपङ्कजकुरवक कुन्दैः करवीरमल्लिकाकुसुमैः ।	
विस्तारय निजमकुटं मृत्युञ्जय पुण्डरीकनयनात्	॥१५॥
माणिक्यपादुकाद्वन्द्वे मौनिहृत्पद्ममन्दिरे ।	
पादौसत्पद्मसदृशौ मृत्युञ्जय निवेशय	॥१६॥
माणिक्यकेयूरकिरीटहारैः काञ्चीमणिस्थापितकुण्डलैश्च ।	
मञ्जीरमुख्याभरणैर्मनोज्ञैरङ्गानि मृत्युञ्जय भूषयामि	॥१७॥
गजवदनस्कन्दधृतेवातिस्वच्छेन चामरयुगेन ।	
गलदलकाननपद्मं मृत्युञ्जय भावयामि हृत्पद्मे	॥१८॥
मुक्तातपत्रं शशिकोटिशुभ्रं शुभप्रदं काञ्चनदण्डयुक्तम् ।	
माणिक्यसंस्थापित हेमकुम्भं सुरेश मृत्युञ्जय तेऽर्पयामि	॥१९॥

- मणिमुकुरे निष्पटले त्रिजगद्गाढान्धकारसत्पार्धे ।
 कन्दर्पकोटिसदृशं मृत्युञ्जय पश्य वदनमात्मीयम् ॥२०॥
- कर्पूरचूर्णं कपिलाञ्जयपूतं दास्यामि कालेयसमन्वितैश्च ।
 समुद्भवं पावनगन्ध धूपितं मृत्युञ्जयाङ्गं परिकल्पयामि ॥२१॥
- वर्तित्रयोपेतमखण्डदीप्त्या तमोहरं बाह्यमथान्तरं च ।
 साञ्ज्यं समस्तामरवर्गद्वयं सुरेश मृत्युञ्जय वंशदीपम् ॥२२॥
- राजान्नं मधुरान्वितं च मृदुलं माणिक्यपात्रे स्थितं
 हिङ्गुजीरकसन्मरीचिमिलितैः शार्करनेकैः शुभैः ।
 शाकं सम्यगपूपसूपसहितं सद्योघृतेनापुतं
 श्रीमृत्युञ्जय पार्वतीप्रिय विभो सापोशनंभुज्यताम् ॥२३॥
- कूडमाण्डवार्ताक पटोलिकानां फलानि रम्याणि च कारवत्या ।
 सुपाकयुक्तानि ससौरभाणि श्रीकण्ठ मृत्युञ्जय भक्षयेत् ॥२४॥
- शीतलं मधुरं स्वच्छं पावनं वासितं लघु ।
 मध्ये स्वीकुरु पानीयं शिव मृत्युञ्जय प्रभो ॥२५॥
- शर्करामिलितं स्निग्धं दुग्धान्नं गोघृतान्वितम् ।
 कदलीफलसंमिश्रं भुज्यतां मृत्युसंहर ॥२६॥
- केवलमतिमाधुर्यं दुग्धैः स्निग्धैश्च शर्करामिलितैः ।
 एलामरीचिमिलितं मृत्युञ्जय देव भुङ्क्व परमान्नम् ॥२७॥
- रम्भाचूतकपित्थकण्ठकफलैर्द्राक्षारसस्वादुम-
 त्स्वर्जूरैर्मधुरेक्षुखण्डशकलैः सन्नारिकेलाम्बुभिः ।

कर्पूरेण सुवासितैर्गुडजलैर्माधुर्ययुक्तैर्विभो

श्रीमृत्युञ्जय पूरय त्रिभुवनाधारं विशालोदरम् ॥२८॥

मनोज्ञरम्भावनखण्डखण्डितान् रुचिप्रदानं सर्षपजीरकांश्च ।

ससौरभान् सैन्धवसेवितांश्च गृहाण मृत्युञ्जय लोकवन्द्य ॥२९॥

हिङ्गुजीरकसहितं विमलामलकं कपित्थमतिमधुरम् ।

विसखण्डाँ ह्रवणयुतान्मृत्युञ्जय, तेऽर्पयामि जगदीश ॥३०॥

एलाशुण्ठीसहितं दध्यन्नं चारुहेमपात्रस्थम् ।

अमृतप्रतिनिधिमाह्व्यं मृत्युञ्जय भुज्यतां त्रिलोकेश ॥३१॥

जम्बीरनीराश्वित शृङ्गवेरं मनोहरानम्लशलादुखण्डान् ।

मृदूपदंशान्सहसोपभुङ्क्ष्व मृत्युञ्जय श्रीकरुणासमुद्र ॥३२॥

नागररामठयुक्तं सुललित जम्बीरनीरसम्पूर्णम् ।

मथितं सैन्धवसहितं पिव हर मृत्युञ्जय क्रतुध्वंसिन् ॥३३॥

मन्दारहेमाम्बुजगन्धयुक्तैर्मन्दाकिनी निर्मलपुण्यतोयैः ।

गृहाण मृत्युञ्जय पूर्णकाम श्रीमत्परापोशनमभ्रकेश ॥३४॥

गगनधुनी विमलजलैः मृत्युञ्जय पद्मरागपात्रगतैः ।

मृगमदचन्दनपूर्णं प्रक्षालय चारुहस्तपादयुगमम् ॥३५॥

पुन्नागमल्लिकाकुन्दवासितैर्जाह्नवीजलैः ।

मृत्युञ्जय महादेव पुनराचमनं कुरु ॥३६॥

मौक्तिकचूर्णसमेतैर्मृगमदघनसारवासितैः पूगैः ।

पर्णैस्स्वर्णसमानैर्मृत्युञ्जय तेऽर्पयामि ताम्बूलम् ॥३७॥

नीराजनं निर्मलदीप्तिमद्भिर्दीपाङ्कुरै रुज्ज्वलमुच्छ्रितैश्च ।

घण्टानिम्नदेन समर्पयामि मृत्युञ्जयाय त्रिपुरान्तकाय ॥३८॥

विरिञ्चिमुख्यामरबृन्दवन्दिते सरोजमत्स्याङ्कित चक्रचिह्निते ।

ददामि मृत्युञ्जय पादपङ्कजे फणीन्द्र भूषे पुनरर्घ्यमीश्वर ॥३९॥

पुन्नागनीलोत्पलकुन्दजाजी मन्दारमल्ली करवीरपङ्कजैः ।

पुष्पाञ्जलिं बिल्वदलैस्तुलस्या मृत्युञ्जयाङ्गौ विनिवेशयामि ॥४०॥

पदे पदे सर्वतमो निःकृन्तनं पदे पदे सर्वशुभप्रदायकम् ।

प्रदक्षिणं भक्तियुतेन चेतसा करोमि मृत्युञ्जय रक्ष रक्षमाम् ॥४१॥

नमो गौरीशाय स्फटिकधवलाङ्गाय च नमो

नमो लोकेशाय स्तुतविबुधलोकाय च नमः ।

नमः श्रीकण्ठाय क्षपितपुरदैत्याय च नमो

नमः फालाक्षाय स्मरमदविनाशाय च नमः ॥४२॥

संसारे जनितापरोगसहिते तापत्रयाक्रन्दिते

नित्यं पुत्रकलत्रवित्तविलसत्पाशैर्निबद्धं दृढम् ।

गर्वान्धं बहुपापवर्गसहितं कारुण्यदृष्ट्या विभो

श्रीमृत्युञ्जय पार्वतीप्रिय सदा मां पाहिसर्वेश्वर ॥४३॥

सौधै रत्नमये नवोत्पलदलाकीर्णै च तरुपान्तरे

कौशेयेन मनोहरेण धवलेनाच्छादितं सर्वशः ।

कर्पूराञ्चितदीपदीप्तिमिलिते रम्योपधानद्वये

पार्वत्याः करपद्मलालितपदं मृत्युञ्जयं भावये ॥४४॥

दारिद्र्यदहनशिवस्तोत्रम्

१९३

वपुश्चत्वारिंशद्विलसदुपचारैराभिमतै-

र्मनः पद्मे भक्त्या बहिरपि च पूजां शुभकरीम् ।

करोषि प्रत्युषे निशि दिवसमध्येऽपि च पुमा-

न्प्रयाति श्रीमृत्युञ्जय पदमनेकाद्भुतपदम्

॥४५॥

प्रातर्लिङ्गमुमापतेरहरहः सन्दर्शनात्स्वर्गदं

मध्याह्ने हयमेधतुल्यफलदं सायुतने मोक्षदं ।

भानोरस्तमये प्रदोपसमये पञ्चाक्षराराधनं

तत्कालत्रयतुल्यमिष्टफलदं सद्योऽनवद्यं दृढम्

॥४६॥

इति श्रामत्परमहंस परिव्राजकचार्यस्य

श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ

॥ मृत्युञ्जयमानसिकपूनास्तोत्रं संपूर्णम् ॥

॥ दारिद्र्यदहनशिवस्तोत्रम् ॥

विश्वेश्वराय नरकार्णवतारणाय कर्णामृताय शशिशिखरधारणाय ।

कर्पूरकान्तिधवलाय जटाधराय दारिद्र्यदुःखदहनाय नमः शिवाय ॥

गौरीप्रियाय रजनीशकलाधराय कालान्तकाय भुजगाधिपकङ्कणाय ।

गङ्गाधराय गजराजविमर्दनाय दारिद्र्य०

॥२॥

भक्तिप्रियाय भवरोगभयापहाय उग्राय दुर्गभवसागरतारणाय ।

ज्योतिर्मयाय गुणनामसुनृत्यकाय दारिद्र्य०

॥३॥

चर्माम्बराय शवभस्मविलेपनाय भालेक्षणाय मणिकुण्डलमण्डिताय ।

मंजीरपादयुगलाय जटाधराय दारिद्र्य०

॥४॥

- पञ्चाननाय फणिराजविभूषणाय हेमांशुकाय भुवनत्रयमण्डिताय ।
 आनन्दभूमिवरदाय तमोमयाय दारिद्र्य ० ॥५॥
- भानुप्रियाय भवसागरतारणाय कालान्तकाय कमलासनपूजिताय ।
 नेत्रत्रयाय शुभलक्षणलक्षिताय दारिद्र्य ० ॥६॥
- रामप्रियाय रघुनाथवरप्रदाय नागप्रियाय नरकार्णवतारणाय ।
 पुण्येषु पुण्यभरिताय सुरार्चिताय दारिद्र्य ० ॥७॥
- मुक्तेश्वराय फलदाय गणेश्वराय गीतप्रियाय वृषभेश्वरवाहनाय ।
 मातङ्गचर्मवसनाय महेश्वराय दारिद्र्य ० ॥८॥
- वंसिष्ठेन कृतं स्तोत्रं सर्वरोगनिवारणम् ।
 सर्वसंपत्करं शीघ्रं पुत्रपौत्राभिवर्धनम् ।
 त्रिसन्ध्यं यः पठेन्नित्यं स हि स्वर्गमवाप्नुयात् ॥९॥

॥ इति श्रीवसिष्ठविरचितं दारिद्र्यदहनस्तोत्रं संपूर्णम् ॥

॥ शंकराष्टकम् ॥

- शीर्षजटागणभारं गरलाहारं समस्तसंहारम् ।
 कैलासाद्रिविहारं पारं भववारिधेरहं वन्दे ॥१॥
- चन्द्रकलोज्ज्वलफालं कण्ठव्यालं जगत्त्रयीफालम् ।
 कृतनरमस्तकमालं कालं कालस्य कोमलं वन्दे ॥२॥
- कोपेक्षणहृत्कामं स्वात्मारामं नगेन्द्रजावामम् ।
 संसृतिशोकविरामं श्यामं कंठेन कारणं वन्दे ॥३॥

सुवर्णमालास्तुतिः

१९५

- कटितटविलसितनागं खण्डितयागं महाद्भुतत्यागम् ।
विगतविषयरसरागं भागं यज्ञेषु बिभ्रतं वन्दे ॥४॥
- त्रिपुरादिकदनुजातं गिरिजाकान्तं सदैव संशान्तम् ।
लीलाविजितकृतान्तं भान्तं स्वान्तेषु देहिनां वन्दे ॥५॥
- सुरसरिदाप्नुतकेशं त्रिदशकुलेशं हृदालयावेशम् ।
विगताशेषकुशं देशं सर्वेष्टसम्पदां वन्दे ॥६॥
- करतलकलितपिनाकं, विगतजराकं सुकर्मणां पाकम् ।
परपदवीतवराकं नाकङ्गमभूषणवन्दितं वन्दे ॥७॥
- भूतिविभूषितकायं दुस्तरमायं विवर्जितापायम् ।
प्रमथसमूहसहायं सायं प्रातर्निरन्तरं वन्दे ॥८॥
- यस्तु पदाष्टकमेतद्ब्रह्मानन्देन निर्मितं नित्यम् ।
पठति समाहितचेताः प्राप्नोत्यन्ते स शैवमेव पदम् ॥९॥

॥ इति श्रीमत्परमहंसस्वामिब्रह्मानन्दविरचितं श्रीशङ्कराष्टकं संपूर्णम् ॥

॥ सुवर्णमालास्तुतिः ॥

- अथ कथमपिमद्रसनां त्वद्गुणलेशैर्विशोधयामि विभो ।
सांब सदाशिव शम्भो शङ्कर शरणं मे तव चरणयुगम् ॥१॥
- आखण्डल मदखण्डन पण्डित तण्डुप्रिय चण्डीश विभो । सांब० ॥
- इभचर्मांबर शंबररिपुरपहरणोज्ज्वलनयन विभो । सांब० ॥३॥
- ईशगिरीश नरेश परेश महेश विलेशय भूषण भो । सांब० ॥४॥

चमया दिव्यसुमङ्गल विप्रहयालिङ्गितवामाङ्ग विभो । सांब० ॥५॥
 ऊरीकुरु मामक्षमनाथं दूरीकुरु मे दुरितं भो । सांब० ॥६॥
 ऋषिवरमानसहंसचराचरजनन स्थितिलय कारण भो । सांब० ॥७॥
 ऋक्षाधीश किरीट महोक्षारूढविधृतरुद्राक्ष विभो । सांब० ॥८॥
 लवर्णद्वन्द्वमवृन्तसुकुसुममिवाङ्गौ तवार्पयामि विभो । सांब० ॥९॥
 एकं सदिति श्रुत्या त्वमेव सदसीत्युपुस्महेमृड भो । सांब० ॥१०॥
 ऐक्यं निजभक्तेभ्यो वितरसि विश्वंभरोऽत्रसाक्षी भो । सांब० ॥११॥
 ओमिति तव निर्देशी मायास्माकं मृडोपकर्त्री भो । सांब० ॥१२॥
 औदास्यं स्फुटयति विषयेषु दिगम्बरता च तवैव विभो । सांब० ॥
 अन्तः करणविशुद्धिं भक्तिं च त्वयि सतीं प्रदेहि विभो । सांब० ॥
 अस्तोपाधिसमस्त व्यस्तै रूपै र्जगन्मयोऽसि विभो । सांब० ॥१५॥
 करुणावरुणालय मयि दास उदासस्तवोचितो नहि भो । सांब० ॥
 खलसहवासं विघटय घटय सतामेव सङ्गमनिशं भो । सांब० ॥
 गरलं जगदुपकृतये गिलितं भवता समोऽस्ति कोऽत्र विभो? । सांब० ॥
 घनसारगौरगात्रप्रचुरजटाजूटबद्धगङ्गा विभो । सांब० ॥१९॥
 ज्ञप्तिः सर्वशरीरेष्वखण्डिताया विभाति सात्वं भो । सांब० ॥२०॥
 चपलं मम हृदयकपिं विषयद्रुचरं दृढबन्धान विभो । सांब० ॥२१॥
 छायास्थानेरपि तव पापं नमतां हरत्यहो शिव भो । सांब० ॥२२॥
 जयकैलासनिवास प्रमथगणाधीश भूसुरार्चित भो । सांब० ॥२३॥
 झणुतक इङ्किणु झणुत क्किटतकशब्दैर्नटसिमहानट भो । सांब० ॥
 ज्ञानं विक्षेपादिरहितं कुरु मे गुरुस्त्वमेव विभो । सांब० ॥२५॥

सुवर्णमालास्तुतिः

१९७

टङ्कारस्तव धनुषो दलयति हृदयं द्विषमशनिरिव भो । सांब ० ॥
 टाकृतिरिव तवमायाबहिरन्तः शून्यरूपिणी खलु भो । सांब ० ॥
 डम्बरमम्बुरुहामपि दलयत्यनघं त्वदङ्घ्रियुगलं भो । सांब ० ॥२८॥
 ढक्काक्षसूत्र शूलद्रुहिणकरोटीसमुल्लसत्कर भो । सांब ० ॥२९॥
 णाकारगर्भिणी चेच्छ्रमदा ते शरगति नृणामिह भो । सांब ० ॥३०॥
 तव मन्वतिसञ्जपतः सद्यस्तरन्नि नरोहि भवान्धि भो । सांब ० ॥
 धूत्कारस्तस्य मुखे भूयात्ते नामनास्ति यस्य विभो । सांब ० ॥३२॥
 दयनीयश्च दयालुः कोऽस्तिमदन्यस्त्वदन्य इह वद भो । सांब ० ॥
 धर्मस्थापनदक्षत्र्यश्रुगुरो दक्षयज्ञशिक्षक भो । सांब ० ॥३४॥
 ननुताडितोऽसिधनुषा लुब्धधिया त्वं पुरा नरेण विभो । सांब ० ॥
 परिमातुं तव मूर्तिं नालमजस्तत्परात्परोऽसि विभो । सांब ० ॥३६॥
 फलमिह नृतयाऽनुपस्त्वत्पदसेवासनातनेश विभो । सांब ० ॥३७॥
 बलमारोग्यं चायुस्त्वद्रुणरुचितां चिरं प्रदेहि विभो । सांब ० ॥३८॥
 भगवन् भर्ग भयापह भूतपते भूतिभूषिताङ्ग विभो । सांब ० ॥३९॥
 महिमा तव नहि माति श्रुतिषु हिमानी धरात्मजाधव भो । सांब ० ॥
 यमनियमादिभिरङ्गैर्यमिनो हृदये भजन्ति सत्त्वं भो । सांब ० ॥
 रज्जावहिरिव शुक्तौ रजतमिव त्वयि जगन्ति भान्ति विभो । सांब ० ॥
 लब्ध्वा भवत्प्रसादाच्चक्रं विधुरवति लोकमखिलं भो । सांब ० ॥४३॥
 वसुधातद्धरच्छयरथमौर्वाशरपराकृतासुर भो । सांब ० ॥४४॥
 शर्वदेव सर्वोत्तम सर्वद दुर्वृत्तगर्वहरण विभो । सांब ० ॥४५॥
 षड्विपुषड्दूर्मि षड्विकारहर सन्मुख षण्मुख जनक विभो । सांब ० ॥

सत्यं ज्ञानमनन्तं ब्रह्मेत्येतल्लक्षणलक्षितं भो । सांब० ॥४७॥
 हाहा हूहू मुखं सुरगायकगीतापदानपद्यं विभो । सांब० ॥४८॥
 छादिर्नेहि प्रयोगस्तदन्तमिहमङ्गलं सदास्तु विभो । सांब० ॥४९॥
 क्षणमिव दिवसान्नेष्यति त्वत्पदसेवाक्षणोत्सुकः शिवं भो । सांब० ॥

इति श्रीमत्परमहंसपरिव्राजकाचार्यस्य

श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ

॥ सुवर्णमालास्तुतिः संपूर्णा ॥

॥ विश्वेश्वराष्टकम् ॥

गङ्गातरङ्गकमनीयजटाकलापं गौरीनिरन्तरविभूषितवामभागम् ।
 नारायणप्रियं मनङ्गमदापहारं वाराणसीपुरपतिं भज विश्वनाथम् ॥
 वाचामगोचरममेयगुणस्वरूपं वागीशविष्णुसुरसेवितपादपीठम् ।
 वामेन विग्रहभरेण कलत्रवन्तं वाराणसी० ॥२॥
 रागादिदोषरहितं सुगुणानुरागं वैराग्यशान्तिनिलयं गिरिजासहायम् ।
 माधुर्यधैर्यनिलयं गरलाभिरामं वाराणसी० ॥३॥
 तेजोमयं सकलनिष्कलमद्वितीयं मानन्दकन्दमपराजितं मप्रमेयम् ।
 नानात्मकं सगुणनिर्गुणमादिदेवं वाराणसी० ॥४॥
 भूतीधिपं भुजगपुङ्गवभूषिताङ्गं व्याघ्राजिनांबरधरं जटिलं त्रिनेत्रम् ।
 पाशाङ्कुशाभयवरप्रदशूलपाणिं वाराणसी० ॥५॥
 आशां बिहाय परिहृत्यपरस्वनिन्दां पापेरतिश्च विनिवार्यमनस्समाधौ ।
 आधारद्वत्कमलमध्यगतं परेशं वाराणसी० ॥६॥

वटुकभैरवसहस्रनामस्तोत्रम्

१९९

शीतांशुशोभितकिरीटविराजमानं फालेक्षणानलविनाशितपञ्चबाणम् ।

नागाधिपारचितभासुरकर्णपूरं वाराणसी० ॥७॥

पञ्चाननं दुरितमत्तमतङ्गजानां नागान्तकं दनुजपुङ्गवपन्नगानाम् ।

दावानलं मरणशोकभयाटवीनां वाराणसी० ॥८॥

वाराणसीपुरपतेः परमेश्वरस्य

व्याघ्रोक्त मष्टकमिदं पठते मनुष्यः ।

विद्याश्रयं विपुलसाख्य मनन्तकीर्तिं

संप्राप्यदेहविलये लभते च मोक्षम् ॥९॥

॥ इति श्रीविश्वेश्वराष्टकं संपूर्णम् ॥

॥ श्रीवटुकभैरवसहस्रनामस्तोत्रम् ॥

देव्युवाच—

देवेश भक्तिसुलभ देवनायकवन्दित ।

भक्तानां काम्यसिद्ध्यर्थं निदानं ब्रूहि तत्त्वतः ॥१॥

विनैव न्यासजालेन पूजनेन विना भवेत् ।

विनाऽपि कायक्लेशेन विना जप्येन चेश्वर ॥२॥

श्रीमहादेव उवाच—

अस्य श्रीवटुकभैरवसहस्रनाममालामन्त्रस्य ब्रह्मानन्दभैरव-
ऋषिः अनुष्टुप्छन्दः वटुकभैरवो देवता । वं बीजं ह्रीं शक्तिः
अभीष्टफलसिद्ध्यर्थे जपे विनियोगः ॥

वटुकः कामदो नाथो नाथप्रियः प्रभाकरः ।

भरवो भीतिहा दर्पः कन्दर्पो मीनकेतनः ॥३॥

रुद्रो वटुर्विभूतीशो भूतनाथः प्रजापतिः ।

दयालुः क्रूर ईशानो जनीशो लंकवल्लभः ॥४॥

देवो दैत्येश्वरो वीरोवीरवन्द्यो दिवाकरः ।

बलिप्रियः सुरश्रेष्ठः कनिष्ठः कनिष्ठक्रिशुः ॥५॥

महाबलो महातेजा वित्तजित् द्युतिवर्धनः ।

तेजस्वी वीर्यवान्वृद्धो विवृद्धो भूतनायकः ॥६॥

कालः कपालकामादिविकारः काममर्दनः ।

कामिकारमणः कामी नायकः कालिकाप्रियः ॥७॥

कालीशः कामिनीकान्तः कालिकानन्दवर्धनः ।

कालिकाहृदयज्ञानी कालिकातनयो नयः ॥८॥

खगेशः खेचरः खेटो विशिष्टः खेटकप्रियः ।

कुमारः क्रोधनः कालोप्रियः पर्वतरक्षकः ॥९॥

गणेश्वरो गणनो गूढो गूढाशयो गणेश्वरः ।

गर्गनाथो गणश्रेष्ठो गणमुख्यो गणप्रियः ॥१०॥

घोरनाथो घनश्यामो घनमूर्तिर्धनात्मकः ।

घोरनाथो घनेशानो घनपतिर्धनात्मकः ॥११॥

चंपकाभाश्चिरंजीवो चारुवेषश्चराचरः ।

अन्योऽचिन्त्यगणो धीमान्सुचित्तस्थश्चितीश्वरः ॥१२॥

छत्री छत्रपतिश्छत्रछिन्ननासामनः प्रियः ।	
छिन्नाभश्छिन्नसन्तापश्छर्दिराच्छर्दनन्दनः	॥१३॥
जनो जिष्णुर्जटीशानो जनार्दनो जनेश्वरः ।	
जनौको जनसंतोषो जनजाड्य विनाशनः	॥१४॥
जनप्रस्थो जनाराध्यो जनाध्यक्षो जनप्रियः ।	
जीवहा जीवदो जन्तुर्जीवनाथो जनेश्वरः	॥१५॥
जयदो जित्वरो जिष्णुर्जयश्रीः जयवर्धनः ।	
जयाभूमि र्जयाकारो जयहेतुर्जयेश्वरः	॥१६॥
झंकारहृद्वांतात्मा झङ्कारहेतुरात्मभूः ।	
झमैश्वरी हरिर्भर्ता विभर्ता भृत्यकेश्वरः	॥१७॥
ठीकारहृदयोभात्म ठङ्केशः प्रकनायकः ।	
ठकारभूष्णरन्ध्रेशाष्टिरीशाष्टकुरपतिः	॥१८॥
डुडीडक्काप्रियः पान्थो डुण्डिराजो निरन्तकः ।	
ताम्रस्तमीश्वरस्नेहा तीर्थजातस्तडित्प्रभुः	॥१९॥
ऋक्षरः ऋक्षकस्तेभस्ताक्षर्यकस्तंभदेश्वरः ।	
स्थलजः स्थावरस्थाता स्थिरबुद्धिः स्थितेन्द्रियः	॥२०॥
स्थिरज्ञातिः स्थिरप्रीतिः स्थिरस्थितिः स्थिराशयः ।	
दरो दामोदरो दंभो दाडिमी कुसुमाप्रियः	॥२१॥
दरिद्रहादिमी दिव्यो दिव्यदेहो दिवप्रभः ।	
दीक्षाकारो दिवानाथो दिवसेशो दिवाकरः	॥२२॥

दीर्घशान्तिर्दलज्योतिर्दलेशो दलसुन्दरः ।

दलप्रियो दलाभाशो दलश्रेष्ठो दलप्रभुः ॥२३॥

दलकान्तिर्दलाकारो दलसेव्यो दलार्चितः ।

दीर्घबाहुर्दलश्रेष्ठो दललुध्वदलाकृतिः ॥२४॥

दानवेशो दयासिन्धुर्दयालुर्दीनवल्लभः ।

धनेशो धनदो धर्मो धनराजो धनप्रियः ॥२५॥

धनप्रदो धनाध्यक्षो धनमान्यो धनंजयः ।

धीवरो धातुको धाता धूम्रो धूमच्छविवर्धनः ॥२६॥

धनिष्ठो धनलच्छत्री धनकाम्यो धनेश्वरः ।

धीरो धीरतरो धेनुधीरेशो धरणीप्रभुः ॥२७॥

धरानाथो धराधीशो धरणीनायको धरः ।

धराकान्तो धरापालो धरणीभृद्भूराप्रियः ॥२८॥

धराधारो धराघृष्णो धृतराष्ट्रो धनीश्वरः ।

नारदो नरदो नेता नतिपूज्यो नतिप्रभुः ॥२९॥

नतिलभ्यो नतीशानो नतिलघ्वो नतीश्वरः ।

पाण्डवः पार्थसंपूज्यः पाथोदः प्रणतः पृथुः ॥३०॥

पुराणः प्राणदो पांथो पाञ्चाली पावकप्रभुः ।

पृथिवीशः पृथासूनुः पृथिवी भृत्यकेश्वरः ॥३१॥

पूर्वशूरपतिः श्रेयान् प्रीतिदः प्रीतिवर्धनः ।

पार्वतीशः परेशानः पार्वतीहृदयप्रियः ॥३२॥

पार्वतीरमणः पूतः पवित्रः पापनाशनः ।	
पात्रीपात्रालिसन्तुष्टः परितुष्टः पुमान्प्रियः	॥ ३३ ॥
पर्वेशः पर्वताधीशः पर्वतो नायकात्मजः ।	
फाल्गुनः फल्गुनो नाथः फणेशः फणिरक्षकः	॥ ३४ ॥
फणीपतिः फणीशानः फणाळिदः फणाकृतिः ।	
बलभद्रो बली बालो बलधीर्बलवर्धनः	॥ ३५ ॥
बलप्राणो बलाधीशो बलिदान प्रियङ्करः ।	
बलिराजो बलिप्राणो बलिनाथो बलिप्रभुः	॥ ३६ ॥
बली बलश्च बालेशो बालकः प्रियदर्शनः ।	
भद्री भद्रप्रदो भीमो भीमसेनो भयङ्करः	॥ ३७ ॥
भव्यो भव्यप्रियो भूतपतिर्भूतविनाशकः ।	
भूतेशो भूतिदो भर्गो भूतभव्यो भव्रेश्वरः	॥ ३८ ॥
भवानीशो भवेशानो भवानीनायको भवः ।	
मकारो माधवो मानी मीनकेतुर्महेश्वरः	॥ ३९ ॥
महर्षिर्मदनो मंथो मिथुनेशोऽमराधिपः ।	
मरीचिर्मजुलो मोहो मोहहा मोहमर्दनः	॥ ४० ॥
मोहको मोहनो मेधाप्रियो मोहविनाशकः ।	
महीपतिर्महेशानो महाराजो महेश्वरः	॥ ४१ ॥
महीश्वरो महीपात्रो महीनाथो महीप्रियः ।	
महीधरो महीशानो मधुराजो मुनिप्रियः	॥ ४२ ॥

मौनी मौनधरो मेधो मन्दारो मतिवर्धनः ।	
मतिदो मन्धरो मन्त्रो मन्त्रीशो मन्त्रनायकः	॥४३॥
मेधावी मानदो मानी मानहा मानमर्दनः ।	
मीनगो मकराधीशो मकरो मणिरंजितः	॥४४॥
मणिरम्यो मणिभ्राता मणिमण्डल मण्डितः ।	
मन्त्रिणो मन्त्रदो मुग्धो मोक्षदो मोक्षवल्लभः	॥४५॥
मल्लो मल्लप्रियो मन्त्रो मेलको मेलनप्रभः ।	
मल्लिकागन्धरमणो मालतीकुसुमप्रभः	॥४६॥
मालतीशो मघाधीशो माघमूर्तिर्मघेश्वरः ।	
मूलाभो मूलहा मूलो मूलदो मूलसंभवः	॥४७॥
माणिक्यरोचिः संमुग्धो मणिकूटो मणिप्रियः ।	
मुकुन्दो मदनो मन्दो मदवन्द्यो भनुप्रभुः	॥४८॥
मनस्थो मेनकाधीशो मेनका प्रियदर्शनः ।	
यमोऽपि यामलो येता यादवो यदुनायकः	॥४९॥
याचको यज्ञको यज्ञो यज्ञेशो यज्ञवर्धनः ।	
रमापती रमाधीशो रमेशो रामवल्लभः	॥५०॥
रमापती रमानाथो रमाकान्तो रमेश्वरः ।	
रेवती रमणो रामो रामेशो रामनन्दनः	॥५१॥
रम्यमूर्ती रतीशानो राकाया नायको रविः ।	
लक्ष्मीधरो ललज्जिह्वो लक्ष्मीबीजजपे रतः	॥५२॥

लंपटो लंबराजेशो लंबदेशो लकारभूः ।	
वामनो वल्लभो वन्धो वनमाली वलेश्वरः	॥५३॥
वशस्थो वनगो वन्ध्यो वनराजो वनाह्वयः ।	
वनेचरो वनाधीशो वनमाला विभूषणः	॥५४॥
वेणुप्रियो वनाकारो वनराध्यो वनप्रभुः ।	
शंभुः शङ्करसन्तुष्टः शंबरारिः सनातनः	॥५५॥
शबरीप्रणतः शालः शिलीमुखध्वनिप्रियः ।	
शकुलः शलकः शीलः शीतरश्मिः सितांशुकः	॥५६॥
शीलदः शीकरः शीलः शालशाली शनैश्वरः ।	
सिद्धः सिद्धिकरः साध्यः सिद्धिभूः सिद्धिभावनः	॥५७॥
सिद्धान्तवल्लभः सिन्धुः सिन्धुतीरनिषेवकः ।	
सिन्धुपतिः सुराधीशः सरसीरुहलोचनः	॥५८॥
सरित्पतिस्सरित्संस्थः सरः सिन्धुसरोवरः ।	
सखा वीरयतिः सूतः सचेता सत्पतिः सितः	॥५९॥
सिन्धुराजः सदाभूतः सदाशिवः सताङ्गतिः ।	
सदृशः साहसी शूरः सेव्यमानः सतीपतिः	॥६०॥
सूर्यः सूर्यपतिः सेव्यः सेवाप्रियः सनातनः ।	
सनीशः शशिनाथः सतीसेव्यः सतीरतः	॥६१॥
सतीप्राणः सतीनाथस्सतीसेव्यः सतीश्वरः ।	
सिद्धराजः सतीतुष्टः सचिवः सव्यवाहनः	॥६२॥

सतीनायकसन्तुष्टः सव्यसाची समन्तकः ।	
सचित्तः सर्वसन्तोषी सर्वाराधन सिद्धिदः	॥६३॥
सर्वाराध्यः शचीवाच्यः सतीपतिः सुसेवितः ।	
सागरः सगरः सार्धः समुद्रप्रियदर्शनः	॥६४॥
समुद्रेशः परो नाथः सरसीरुहलोचनः ।	
सरसीजलदाकारः सरसीजलदार्चितः	॥६५॥
सामुद्रिकः समुद्रात्मा सेव्यमानः सुरेश्वरः ।	
सुरसेव्यः सुरेशानः सुरनाथ सुरेश्वरः	॥६६॥
सुराध्यक्षः सुराराध्यः सुरवृन्दविशारदः ।	
सुरश्रेष्ठः सुरप्राणः सुरसिन्धुनिवासिनः	॥६७॥
सुधाप्रियः सुधाधीशः सुधासाध्यः सुधापतिः ।	
सुधानाथः सुधाभूतः सुधासागरसेवितः	॥६८॥
हाटको हीरको हन्ता हाटको रुचिरप्रभः ।	
हव्यवाहो हरिद्राभो हरिद्रारसमर्दनः	॥६९॥
हेतिर्हेतुर्हरिर्नाथो हरिनाथो हरिप्रियः ।	
हरिपूज्यो हरिप्राणो हरिदृष्टो हरिद्रकः	॥७०॥
हरीशो हन्त्रिको हीरो हरिनाम परायणः ।	
हरिमुग्धो हरीरम्यो हरिदासो हरीश्वरः	॥७१॥
हरो हरपति हरीरो हरिणीचित्तहारकः ।	
हरो हितो हरिप्राणो हरिवाहनशोभनः	॥७२॥

हंसो हासप्रियो हुंहुं हुतभुक् हुतवाहनः ।	
हुताशनो हवी हिको हालाहलहलायुधः	॥७३॥
हलाकारो हलीशानो हलिपूज्यो हलिप्रियः ।	
हरपुत्रो हरोत्साहो हरसूनुर्हरात्मजः	॥७४॥
हरबन्धो हराधीशो हरान्तको हराकृतिः ।	
हरप्राणो हरमान्यो हरवैरिबिनाशनः	॥७५॥
हरशत्रुर्हराभ्यर्च्यो हुङ्कारो हरिणीप्रियः ।	
हाटकशो हरेशानो हाटकप्रियदर्शनः	॥७६॥
हाटको हाटकप्राणो हाटभूषणभूषकः ।	
हेतिदो हेतिको हंसो हंसागतिराह्वयः	॥७७॥
हंसीपतिर्हरोन्मत्तो हंसीशो हरवल्लभः ।	
हरपुष्पप्रभो हंसीप्रियो हंसविलासितः	॥७८॥
हरजीवरतो हारी हरितो हरितांपतिः ।	
हरित्प्रभुर्हरित्पालो हरिदन्तरनायकः	॥७९॥
हरिदीशो हरित्प्रायो हरिप्रियप्रियो हितः ।	
हेरम्बो हुंकृतिक्रुद्धो हेरम्बो हुंकृती हरी	॥८०॥
हेरम्ब प्राणसंहर्ता हेरम्बहृदयप्रियः ।	
क्षमापतिः क्षणं क्षान्तः क्षुरधारः क्षितीश्वरः	॥८१॥
क्षितीशः क्षितिभृत् क्षीणः क्षितिपालः क्षितिप्रभुः ।	
क्षितीशानः क्षितिप्राणः क्षितिनायक सात्प्रियः	॥८२॥

क्षितिराजः क्षणाधीशः क्षणपतिः क्षणेश्वरः ।

क्षणाप्रियः क्षमानाथः क्षणदानायकप्रियः ॥८३॥

क्षणिकः क्षणकाधीशः क्षणदाप्राणदः क्षमी ।

क्षमः क्षोणीपतिः क्षोभः क्षोभकारी क्षमाप्रियः ॥८४॥

क्षमाशीलः क्षमारूपः क्षमामण्डलमण्डितः ।

क्षमानाथः क्षमाधारः क्षमाधारी क्षमाधरः ॥८५॥

क्षेमक्षीणरुजाक्षुद्रः क्षुद्रपालविशारदः ।

क्षुद्रासनः क्षणाकारः क्षीरपानकतत्परः ॥८६॥

क्षीरशायी क्षणेशानः क्षोणीभूतः क्षणदोत्सवः ।

क्षेमङ्करक्षमालुब्धः क्षमाहृदयमण्डनः ॥८७॥

नीलाद्रिरुचिरावेशः नीलोपचिन्त सन्निभः ।

नालमणिप्रभारम्यो नीलभूषणभूषितः ॥८८॥

नीलवर्णो नीलभ्रुवो मुण्डमालाविभूषितः ।

मुण्डस्थो मुण्डसन्तुष्टो मुण्डमालाधरो नयः ॥८९॥

दिग्वासा विदिताकारो दिगम्बरवरप्रदः ।

दिगम्बरीश आनन्दी दिग्बन्ध प्रियनन्दनः ॥९०॥

पिङ्गलैकजटो हृष्टो डमरूवादनप्रियः ।

श्रेणीकरः श्रेणाशायः खड्गधृक् खड्गपालकः ॥९१॥

शूलहस्तो मतङ्गाभो मातङ्गोत्सवसुन्दरः ।

अभयङ्कर उर्वङ्को लङ्कापतिर्विनायकः ॥९२॥

नगेशयो नगेशानो नागमण्डलमण्डितः ।	
नागाकारो नागधीशो नागशायी नगप्रियः	॥९३॥
घटोत्सवो घटाकारो घण्टावाद्य विशारदः ।	
कपालपाणि रम्बेशः कपालाशनशारदः	॥९४॥
पद्मपाणिः करालास्य स्त्रिनेत्रो नागवल्लभः ।	
किङ्किणीजालसंहृष्टो जनाशयो जननायकः	॥९५॥
अपमृत्युहरो मांयामोहमूलविनाशकः ।	
आयुकः कमलानाथः कमलाकान्तवल्लभः	॥९६॥
राज्यदो राजराजेशो राजवत्सदशोभनः ।	
डाकिनीनायको नित्यो नित्यधर्मपरायणः	॥९७॥
डाकिनीहृदयज्ञानी, डाकिनीदेहनायकः ।	
डाकिनीप्राणदः सिद्धः श्रेष्ठ्यचरितोविभुः	॥९८॥
हेमप्रभो हिमेशानो हिमानीप्रियदर्शनः ।	
हेमदो नर्मदो मानी नामधेयो नगात्मजः	॥९९॥
वैकुण्ठो वासुकिप्राणो वासुकीकण्ठभूषणः ।	
कुण्डलीशो मुखध्वंसी मखराजो मखेश्वरः	॥१००॥
मखाकारो मखाधीशो मखमालिविभूषणः ।	
अम्बिकावल्लभो वाणीमतिर्वाणीविशारदः	॥१०१॥
वाणीशो वचनप्राणो वचनस्थो वनप्रियः ।	
बेलाधारो दिशामीशो दिग्भागो हि दिगीश्वरः	॥१०२॥

पटुप्रियो दुराराध्यो दारिद्र्यभञ्जनक्षमः ।	
तर्कतर्कप्रियोऽतर्क्यो वित्तर्क्यस्तर्कवल्लभः	॥१०३॥
तर्कसिद्धः सुसिद्धात्मा सिद्धदेहो ग्रहासनः ।	
ग्रहगर्वो ग्रहेशानो गन्धो गन्धीविशारदः	॥१०४॥
मङ्गलं मङ्गलाकारो मङ्गलवाद्यवादकः ।	
मङ्गलीशो विमानस्थो विमानैकमुनत्यकः	॥१०५॥
बुधेशो विविधाधीशो बुधवारो बुधाकरः ।	
बुधनाथो बुधप्रीतो बुधवन्द्यो बुधाधिपः	॥१०६॥
बुधसिद्धो बुधप्राणो बुधप्रियो बुधोबुधः ।	
सोमः सोमसमाकारः सोमपाः सोमनायकः	॥१०७॥
सोमप्रभः सोमसिद्धो मनःप्राणप्रणायकः ।	
कामगः कामहा बौद्ध कामनाफलदोऽधिपः	॥१०८॥
त्रिदशो दशरात्रीशो दशाननविनाशकः ।	
लक्ष्मणो लक्षसंभर्ता लक्ष्यसंख्यो मनःप्रियः	॥१०९॥
विभावसुर्नवेशानो नायको नगरप्रियः ।	
नरकान्तिर्नलोत्साहो नरदेवोनलाकृतिः	॥११०॥
नरपतिर्नरेशानो नारायणो नरेश्वरः ।	
अनिलो मारुतो मांसो मांसैकरससेवितः	॥१११॥
मरीचिरमरेशानो मागधो मगधप्रभुः ।	
सुन्दरीसेवको द्वारी द्वारदेशनिवासिनः	॥११२॥

देवकीगर्भसञ्जातो देवकीसेवकी कुटुः ।	
वृहस्पतिः कविः शुक्रः शारदासाधनाप्रेयः	॥११३॥
शारदासाधकप्राणः शरदीसेवकोत्सुकः ।	
शारदासाधकश्रेष्ठो मधुपानसदारतिः	॥११४॥
मोदकादानसंप्रीतो मोदकामोदमोदितः ।	
आमोदानन्दनो नन्दो नन्दिकेशोऽमहेश्वरः	॥११५॥
नन्दिप्रियो नदीनाथो नृदीतीरतरुस्तथा ।	
तपनस्तापनस्तप्ता तापहा तापकारकः	॥११६॥
पतङ्गगोमुखो गौरगोपालो गोपवर्धनः ।	
गोपतिर्गोपसंहर्ता गोविन्दैकप्रियोऽतिगः	॥११७॥
गव्येष्ठो गणरम्यश्च गुणसिन्धुर्गुणप्रियः ।	
गुणपूज्यो गुणोपेतो गुणवाद्यगुणोत्सवः	॥११८॥
गुणीसकेवलो गर्भः सुगर्भो गर्भरक्षकः ।	
गाम्भीरधारको धर्ता विधर्ता धर्मपालकः	॥११९॥
जगदीशो जगन्मित्रो जगज्जाड्यविनाशनः ।	
जगत्कर्ता जगद्धाता जगज्जीवनजीवनः	॥१२०॥
मालतीपुष्पसंप्रीतो मालतीकुसुमोत्सवः ।	
मालतीकुसुमाकारो मालतीकुसुमप्रभुः	॥१२१॥
रसालमञ्जरीरम्यो रसालगन्धसेवितः ।	
रसालमञ्जरी लुब्धो रसालतरुवल्लभः	॥१२२॥

रसालपादपासीनो रसालफलसुन्दरः ।

रसालरससन्तुष्टो रसालरससालयः

॥१२३॥

केतकीपुष्पसन्तुष्टः केतकीगर्भसम्भवः ।

केतकीपत्रसङ्काशः केतकीप्राणनाशकः

॥१२४॥

गर्तस्थो गर्तगम्भीरो गर्ततीरनिवासिनः ।

गणसेव्यो गणाध्यक्षो गणराजो गणीह्वयः

॥१२५॥

आनन्दभैरवो भीरुभैरवेशो रुरुर्भगः ।

सुब्रह्मभैरवो नामभैरवो भूतभावनः

॥१२६॥

भैरवीतनयो देवीपुत्रः पर्वतसन्निभः ।

नाम्नाऽनेन सहस्रेण स्तुत्वा वदुकभैरवम्

॥१२७॥

लभते ह्यतुलां लक्ष्मीं देवतामपि दुर्लभाम् ।

उपदेशं गुरोर्लब्ध्वा योगेन्द्रमण्डली भवेत्

॥१२८॥

तस्मिन्योगे महेशानस्सर्वसिद्धिं मवाप्नुयात् ।

लक्ष्मावर्तयेन्मन्त्री मन्त्रराजं नरेश्वरः

॥१२९॥

नित्यकर्मसु सिध्यर्थं तत्फलं लभते ध्रुवं ।

स्तवमेनं पठेन्मन्त्री पाठयित्वा यथाविधि

॥१३०॥

दुर्लभां लभते सिद्धिं सर्वदेवनमस्कृताम् ।

न प्रकाश्यं च पुत्राय भ्रष्टेषु न कदाचन

॥१३१॥

अन्यथा सिद्धिरोधः स्याच्चतुरो वा भवेत् प्रियः ।

स्तवस्यास्य प्रसादेन देवनाकमतिप्रियः

॥१३२॥

संग्रामे विजये च्छत्रन्मातङ्गानिव केसरी ।	
राजानं वशयेत्सद्यो देवानपि शमं नयेत्	॥१३३॥
किमपरं फलं प्राप्य स्तवराजस्य कथ्यते ।	
यद्यन्मनसि सङ्कल्पस्तवमेतदुदीरितम्	॥१३४॥
तत्तत्प्राप्नोति देवेश वटुकस्य प्रसादतः ।	
आपदां हि विनाशाय कारणं कान्तदुर्लभम्	॥१३५॥
देवासुररणे घोरे देवातामुपकारकम् ।	
प्रकाशितं मया नाथ तन्त्रे भैरवदीपके	॥१३६॥
अपुत्रो लभते पुत्रान् षण्मासे च निरन्तरम् ।	
पठित्वा पाठयित्वाऽपि स्तवराज मनुत्तमम्	॥१३७॥
दरिद्रो लभते लक्ष्मी मायुःप्राप्तिमतिश्चिरम् ।	
कन्यार्थी लभते कन्यां सर्वरूपसमन्विताम्	॥१३८॥
प्रदोषे बलिदाने च वशये दखिलं जगत् ।	
वटे वा बिल्वमूले वा रम्भायां विपिने वने	॥१३९॥
जपे त्सततमालक्ष्य मन्त्रराजस्य सिद्धये ।	
वर्णलक्षं जपेद्वापि दिङ्मात्रं हि प्रदर्शितम्	॥१४०॥
पूजयेत्तुतिलैर्मर्षैर्दुग्धैर्मर्षैर्हवैस्तथा ।	
घृतपक्वान्नतो वापि व्यञ्जनै रससङ्कुलैः	॥१४१॥
पूजयेद्द्वारयेद्वापि स्तवमेनं सुसाधकः ।	
पठेद्वा पाठयेद्वापि यथाविधि सुरप्रिये	॥१४२॥

शत्रुतो न भयं तेषां नाग्निचौरास्त्रजं भयम् ।

ज्वरादिसम्भवं चापि सत्यं सत्यं महेश्वरि

॥१४३॥

भैरवाराधने शक्तो यो भवेत्साधकः प्रभो ।

सदाशिवः सविज्ञेयो भैरवेणेति भाषितम्

॥१४४॥

श्रीमद्भैरवराजसेवनविधौ वैयाघ्रमासेदुषः

पुंसः पञ्चविधा भवन्ति नवधा ह्यष्टौ महासिद्धयः ।

क्षोणीपालकिरीटकोटिमणिरुड्गालामरैर्भूद्यशो

मौद्वयंपादपयोजयोर्निवहते मूर्ध्निपयस्सिच्यताम्

॥१४५॥

इति भैरवतन्त्रे देवीहरसंवादे श्रीवट्टकभैरवसहस्रनामस्तोत्रं

॥ संपूर्णम् ॥



॥ ॐ ॥

॥ बृहत्स्तोत्ररत्नाकरः ॥

॥ आदिस्थहृदयम् ॥

ततो युद्धपरिश्रान्तं समरे चिन्तया स्थितम् ।

रावणं चाग्रतो दृष्ट्वा युद्धाय समुपस्थितम्

॥ १ ॥

दैवतैश्च समागम्य द्रष्टुमभ्यागतो रणम् ।

उपगम्याब्रवीद्राममगस्त्यो भगवानृषिः

॥ २ ॥

राम राम महाबाहो शृणु गुह्यं सनातनम् ।

येन सर्वानरीन्वत्समरे विजयिष्यसि

॥ ३ ॥

आदित्यहृदयं पुण्यं सर्वशत्रुविनाशनम् ।

जयावहं जपेन्नित्यमक्षय्यं परमं शुभम्

॥ ४ ॥

सर्वमङ्गलमाङ्गल्यं सर्वपापप्रणाशनम् ।

चिन्ताशोकप्रशमनमायुर्वर्धनमुत्तमम्

॥ ५ ॥

रश्मिमन्तं समुद्यन्तं देवासुरनमस्कृतम् ।

पूजयस्व विवस्वन्तं भास्करं भुवनश्वरम्

॥ ६ ॥

सर्वदेवात्मको ह्येष तेजस्वी रश्मिभावनः ।

एष देवासुरगणान् लोकान्पाति गभस्तिभिः

॥ ७ ॥

एष ब्रह्माच विष्णुश्च शिवस्स्कन्दः प्रजापतिः ।

महेन्द्रो धनदः कालो यमस्सोमो ह्यपांपतिः ॥८॥

पितरो वसवस्साध्या ह्यश्विनौ मरुतो मनुः ।

वायुर्वह्निः प्रजाः प्राणा ऋतुकर्ता प्रभाकरः ॥९॥

आदित्यस्सविता सूर्यः खगः पूषा गभस्तिमान् ।

सुवर्णसदृशोभानुर्हिरण्यरेता दिवाकरः ॥१०॥

हरिदश्वस्सहस्रार्चिस्सप्तसप्तिर्मरीचिमान् ।

तिमिरोन्मथनश्शम्भुस्त्वष्टामार्तण्ड अंशुमान् ॥११॥

हिरण्यगर्भश्शिशिरस्तपनो भास्करो रविः ।

अग्निगर्भोऽदितेः पुत्रश्शङ्खश्शिशिरनाशनः ॥१२॥

व्योमनाथस्तमोभेदी ऋग्यजुस्सामपारगः ।

घनवृष्टिरपांमित्रो विन्ध्यवीथीप्लवङ्गमः ॥१३॥

आतपी मण्डली मृत्युः पिङ्गळस्सर्वतापनः ।

कविर्विश्वो महातेजा रक्तस्सर्वभवोद्भवः ॥१४॥

नक्षत्रग्रहताराणामधिपो विश्वभावनः ।

तेजसामपि तेजस्वी द्वादशात्मन्नमोऽस्तु ते ॥१५॥

नमः पूर्वाय गिरये पश्चिमे गिरये नमः ।

ज्योतिर्गणानां पतये दिनाधिपतये नमः ॥१६॥

जयाय जयभद्राय हर्यश्वाय नमो नमः ।

नमो नमस्सहस्रांशो आदित्याय नमो नमः ॥१७॥

नम उग्राय वीराय सारङ्गाय नमो नमः ।

नमः पद्मप्रबोधाय मार्ताण्डाय नमो नमः ॥१८॥

ब्रह्मेशानाच्छ्रुतेशाय सूर्यायादित्यवर्चसे ।

भास्वते सर्वभक्षाय रौद्राय वपुषे नमः ॥१९॥

तमोग्नाय हिमग्न्याय शत्रुग्न्यायाऽमितात्मने ।

कृतघ्नग्न्याय देवाय ज्योतिषां पतये नमः ॥२०॥

तप्तचामीकराभय बहूये विश्वकर्मणे ।

नमस्तमोभिनिग्न्याय रुचये लोकसाक्षिणे ॥२१॥

नाशयत्येष वै भूतं तदेव सृजति प्रभुः ।

पायत्येष तपत्येष वर्षत्येष गभस्तिभिः ॥२२॥

एष सुप्तेषु जागर्ति भूतेषु पांशानांष्ठतः ।

एष चैवाग्निहोत्रं च फलं चैवाग्निहोत्रिणाम् ॥२३॥

वेदाश्च क्रतवश्चैव क्रतूनां फलमेव च ।

यानि कृत्यानि लोकेषु सर्व एष रविः प्रभुः ॥२४॥

एन मापत्सु कृच्छ्रेषु कान्तारेषु भयेषु च ।

कीर्तयन्पुरुषः कश्चिन्नावसीदति राघव ॥२५॥

पूजयस्वैनमेकाग्रो देवदेवं जगत्पतिम् ।

एतत्त्रिगुणितं जप्त्वा युद्धेषु विजयिष्यसि ॥२६॥

अस्मिन्क्षणे महाबाहो रावणं त्वं वधिष्यसि ।

एवमुक्त्वा तदाऽगस्त्यो जगाम च यथागतम् ॥२७॥

एतच्छ्रुत्वा महातेजा नष्टशोकोऽभवत्तदा ।

धारयामास सुप्रीतो राघवः प्रयतात्मवान् ॥२८॥

आदित्यं प्रेक्ष्य जप्त्वा तु परं हर्षमवाप्तवान् !

त्रिराचम्य शुचिर्भूत्वा धनुरादाय वीर्यवान् ॥२९॥

रावणं प्रेक्ष्य हृष्टात्मा युद्धाय समुपागमत् ।

सर्वयत्नेन महता वधे तस्य धृतोऽभवत् ॥३०॥

अथ रविरवदन्निरिक्ष्यरामं मुदितमनाः परमं प्रहृष्यमाणः ।

निशिचरपतिसंक्षयं विदित्वा सुरगणमध्यगतो वचस्त्वरेति ॥३१॥

॥ इति श्रीमद्रामायणे आदित्यहृदयं समाप्तम् ॥

॥ सूर्याष्टकम् ॥

साम्ब उवाच—

आदिदेव नमस्तुभ्यं प्रसीद मम भास्कर ।

दिवाकर नमस्तुभ्यं प्रभाकर नमोऽस्तु ते ॥१॥

सप्ताश्वरथमारूढं प्रचण्डं कश्यपात्मजम् ।

श्वेतपद्मधरं देवं तं सूर्यं प्रणमाम्यहम् ॥२॥

लोहितं रथमारूढं सर्वलोकपितामहम् ।

महापापहरं देवं तं सूर्यं ० ॥३॥

त्रैगुण्यं च महाशूरं ब्रह्मविष्णुमहेश्वरम् ।

महापापहरं देवं तं सूर्यं ० ॥४॥

वृंहितं तेजः पुंजं च वायुमाकाशमेव च ।

प्रभुं च सर्वलोकानां तं सूर्यं ० ॥५॥

सूर्यार्यास्तोत्रम्

२१९

बन्धूकपुष्पसङ्काशं हारकुण्डलभूषितम् ।

एकचक्रधरं देवं तं सूर्यं०

॥६॥

तं सूर्यं जगत्कर्तारं महातेजःप्रदीपनम् ।

महापापहरं देवं तं सूर्यं०

॥७॥

तं सूर्यं जगतां नाथं ज्ञानविज्ञानमोक्षदम् ।

महापापहरं देवं तं सूर्यं०

॥८॥

सूर्याष्टकं पठेन्नित्यं ग्रहपीडाप्रणाशनम् ।

अपुत्रो लभते पुत्रं दरिद्रो धनवान्भवेत्

॥९॥

आमिषं मधुपानं च यः करोति रवेर्दिने ।

सप्तजन्म भवेद्रोगी जन्मजन्म दरिद्रता

॥१०॥

स्त्रीतैलमधुमांसानि यस्यजेत्तु रवेर्दिने ।

न व्याधिः शोकदारिद्र्यं सूर्यलोकं स मच्छति

॥११॥

॥ इति श्रीसूर्याष्टकस्तोत्रं संपूर्णम् ॥

॥ सूर्यार्यास्तोत्रम् ॥

शुकतुण्डच्छवि संवितुश्चण्डरुचेः पुण्डरीकवनबन्धोः ।

मण्डलमुदितं वन्दे कुण्डलमाखण्डलाशयाः

॥१॥

यस्योदयास्तसमये सुरमकुटनिघृष्टचरणकमलोऽपि ।

कुरुतेऽञ्जलिं त्रिनेत्रः स जयति धाम्नां निधिः सूर्यः

॥२॥

॥ उदयाचलतिलकाय प्रणतोऽस्मि विवस्वते ग्रहेशाय ।

अम्बरचूडामणये दिग्वनिताकर्णपूराय

॥३॥

जयति जनानन्दकरः करनिकरनिरस्ततिमिरसङ्घातः ।

लोकालोकालोकः कमलारुणमण्डलः सूर्यः ॥४॥

प्रतिबोधितकमलवनः कृतघटनश्चक्रवाकमिथुनानाम् ।

दर्शितसमस्तभुवनः परहितनिरतो रविः सदा जयति ॥५॥

अपनयतु सकलकलिकृतमलपटलं सुप्रतप्तकनकाभः ।

अरविन्दबृन्दविघटनपटुतरकिरणोत्तरः सविता ॥६॥

उदयाद्रिचारुचामरहरितहयखुरपरिहितरेणुराग ।

हरितहय हरितपरिकर गगनाङ्गनदीपक नमस्ते ॥७॥

उदितवति त्वयि विकसति मुकुलीयति समस्तमस्तमितबिम्बे ।

नह्यन्यस्मिन्दिनकरसकलं कमलायते भुवनम् ॥८॥

जयति रविरुदयसमये बालातपः कनकसंनिभो यस्य ।

कुसुमाञ्जलिखिलजलधौ तरन्ति रथसप्तयः सप्त ॥९॥

आर्याः सांबपुरे सप्त आकाशात्पतिता भुवि ।

यस्य कण्ठे गृहे वापि न स लक्ष्म्या वियुज्यते ॥१०॥

आर्याः सप्त सदा यस्तु सप्तम्यां सप्तधा जपेत् ।

तस्य गेहं च देहं च पद्मा सत्यं न मुञ्चति ॥११॥

न्निधिरेष दरिद्राणां रोगिणां परमौषधम् ।

सिद्धिः सकलकार्याणां गाथेयं संस्मृता रवेः ॥१२॥

॥ इति श्रियाज्ञवल्क्यविरचितं सूर्यार्यास्तोत्रं संपूर्णम् ॥

॥ ॐ ॥

॥ बृहत्स्तोत्ररत्नाकरः ॥



॥ श्रीविष्णुसहस्रनामस्तोत्रम् ॥

शुक्लाम्बरधरं विष्णुं शशिवर्णं चतुर्भुजम् ।
प्रसन्नवदनं ध्यायेत् सर्वविघ्नोपशान्तये ॥

हरिः ओम्—

व्यासं वसिष्ठनप्तारं शक्तेः पौत्रमकल्मषम् ।

पराशरात्मजं वन्दे शुकतातं तपोनिधिम् ॥१॥

व्यासाय विष्णुरूपाय व्यासरूपाय विष्णवे ।

नमो वै ब्रह्मनिधये वासिष्ठाय नमो नमः ॥२॥

अविकाराय शुद्धाय नित्याय परमात्मने ।

सदैकरूपरूपाय विष्णवे सर्वजिष्णवे ॥३॥

यस्य स्मरणमात्रेण जन्मसंसारबन्धनात् ।

विमुच्यते नमस्तस्यै विष्णवे प्रभविष्णवे ॥४॥

आन्नमो विष्णवे प्रभविष्णवे ॥

वैशंपायन उवाच—

श्रुत्वा धर्मानशेषेण पावनानि च सर्वशः ।

युधिष्ठिरः शान्तनवं पुनरेवाभ्यभाषत ॥५॥

मुधिष्ठिर उवाच—

किमेकं दैवतं लोके किंवाप्येकं परायणम् ।

स्तुवन्तः कं कमर्चन्तः प्राप्नुयुर्मानवाः शुभम् ॥६॥

को धर्मः सर्वधर्माणां भवतः परमो मतः ? ।

किं जपन् मुच्यते जन्तुर्जन्मसंसारबन्धनात् ? ॥७॥

भीष्म उवाच—

जगत्प्रभुं देवदेवमनन्तं पुरुषोत्तमम् ।

स्तुवन्नामसहस्रेण पुरुषः सततोत्थितः ॥८॥

तमेव चार्चयन्नित्यं भक्त्या पुरुषमव्ययम् ।

ध्यायन् स्तुवन्नमस्यंश्च यजमानस्तमेव च ॥९॥

अनादिनिधनं विष्णुं सर्वलोकमहेश्वरम् ।

लोकाध्यक्षं स्तुवन्नित्यं सर्वदुःखातिगो भवेत् ॥१०॥

ब्रह्मण्यं सर्वधर्मज्ञं लोकानां कीर्तिवर्धनम् ।

लोकनाथं महद्भूतं सर्वभूतभवोद्भवम् ॥११॥

एष मे सर्वधर्माणां धर्मोऽधिकतमो मतः ।

यद्भक्त्या पुण्डरीकाक्षं स्तवैरर्चयन्नरः सदा ॥१२॥

परमं यो महत्तेजः परमं यो महत्तपः ।

परमं यो महद्ब्रह्म परमं यः परायणम् ॥१३॥

पवित्राणां पवित्रं यो मङ्गलानां च मङ्गलम् ।

दैवतं देवतानां च भूतानां योऽव्ययः पिता ॥१४॥

यतः सर्वाणि भूतानि भवन्त्यादियुगागमे ।	
यस्मिंश्च प्रलयं यान्ति पुनरेव युगक्षये	• ॥१५॥
तस्य लोकप्रधानस्य जनत्राथस्य भूपते ।	
विष्णोर्नामसहस्रं मे शृणु पापभयापहम्	॥१६॥
यानि नमानि गौणानि विख्यातानि महात्मनः ।	
ऋषिभिः परिगीतानि तानि वक्ष्यामि भूतये	॥१७॥
ऋषिर्नाम्नां सहस्रस्य वेदव्यासो महामुनिः ।	
छन्दोऽनुष्टुप् तथा देवो भगवान् देवकीसुतः	॥१८॥
अमृतांशुद्भवो बीजं शक्तिर्देवकीनन्दनः ।	
त्रिसामा हृदयं तस्य शान्त्यर्थे विनियुज्यते	॥१९॥
विष्णुं जिष्णुं महाविष्णुं प्रभविष्णुं महेश्वरम् ।	
अनेकरूपदैत्यान्तं नमामि पुरुषोत्तमम्	॥२०॥

अस्य श्रीविष्णोर्दिव्यसहस्रनामस्तोत्रमहामन्त्रस्य, श्रीवेदव्यासो भगवान् ऋषिः, अनुष्टुप् छन्दः श्रीविष्णुः परमात्मा श्रीमन्ना-
रायणो देवता । अमृतांशुद्भवो भानुरिति बीजम् । देवकीनन्दनः
स्रष्टेति शक्तिः । * उद्भवः क्षोभणो देव इति परमो मन्त्रः । शङ्ख-
भृन्नन्दकी चक्रीति कीलकम् । शार्ङ्गधन्वा गदाधर इत्यस्त्रम् । रथाङ्ग-
पाणिरक्षोभ्य इति नेत्रम् । त्रिसामा सामगः सामेति कवचम् ।

* 'त्रिसामा सामगस्सामेति हृदयम् । शङ्खभृन्नन्दकी चक्रीति कीलकम् । शार्ङ्गधन्वा
गदाधर इत्यस्त्रम् । रथाङ्गपाणिरक्षोभ्यइति कवचम् । उद्भवः क्षोभणो देव इति परमो
मन्त्रः । श्रीमहाविष्णुप्रीत्यर्थे जपे विनियोगः' इति क्वचित्पाठः ॥

आनन्दं परं ब्रह्मेति योनिः । ऋतुः सुदर्शनः काल इति दिग्बन्धः ।
 विश्वरूप इति ध्यानम् ॥ श्रीमहाविष्णुप्रीत्यर्थे जपे विनियोगः ॥
 विश्वं विष्णुर्वषट्कार इत्यङ्गुष्ठाभ्यां नमः । अमृतांशूद्भवो भानुरिति
 तर्जनीभ्यां नमः । ब्रह्मण्यो ब्रह्मकृत् ब्रह्मेति मध्यमाभ्यां नमः ।
 सुवर्णबिन्दुरक्षोभ्य इत्यनामिकाभ्यां नमः । निमिषोऽनिमिषः स्रग्वीति
 कनिष्ठिकाभ्यां नमः । रथाङ्गपाणिः रक्षोभ्य इति करतलकरपृष्ठाभ्यां
 नमः । सुकृतः सुमुखः सूक्ष्मेति ज्ञानाय हृदयाय नमः । सहस्रमूर्धा
 विश्वात्मेति ऐश्वर्याय शिरसे स्वाहा । सहस्रार्चिः सप्तजिह्वेति शक्त्यै
 शिखायै वौषट् । त्रिसामा सामगः सामेति बलाय कवचाय हुं ।
 रथाङ्गपाणिः रक्षोभ्य इति तेजसे नेत्रत्रयाय वौषट् । शार्ङ्गधन्व गदा-
 धर इति वीर्याय अस्त्राय फट् । ऋतुः सुदर्शनः काल इति भूर्भुव-
 रोम् इति दिग्बन्धः ॥

ध्यानम्—

क्षीरोदन्वत्प्रदेशे शुचिमणिविलसत्सैकतमौक्तिकानां
 मालाकुप्तासनस्थः स्फटिकमणिनिभैर्मौक्तिकैर्मण्डिताङ्गः ।
 शुभ्रैरध्रैरदध्रैरुपरिविरचितैर्मुक्तपीयूषवर्षै-
 रानन्दी नः पुनीयादरिनलिनगदाशङ्खपाणिर्मुकुन्दः ॥

भूः पादौ यस्य नाभिर्वियदसुरनिलश्चन्द्रसूर्यौ च नेत्रे
 कर्णावाशाः शिरो द्यौर्मुखमपि दहनो यस्य वासोऽयमब्धिः ।
 अन्तःस्थं यस्य विश्वं सुरनरखगगोभेगिगन्धर्वदैत्यै-
 श्चित्रं रंरम्यते तं त्रिभुवनवपुषं विष्णुमीशं नमामि ॥

शान्ताकारं भुजगशयनं पद्मनाभं सुरेशं
विश्वाकारं गगनसदृशं मेघवर्णं शुभाङ्गम् ।
लक्ष्मीकान्तं कमलनयनं योगिहृद्भयानगम्यं
वन्दे विष्णुं भवभयहरं सर्वलोकैकनाथम् ॥
मेघश्यामं पीतकौशेयवासं श्रीवत्साङ्गं कौस्तुभोद्भासिताङ्गम् ।
पुण्योपेतं पुण्डरीकायताक्षं विष्णुं वन्दे सर्वलोकैकनाथम् ॥

हरिः ओम्॥

विश्वं विष्णुर्विषट्कारो भूतभव्यभवत्प्रभुः ।
भूतकृद्भूतभृद्भावो भूतात्मा भूतभावनः ॥१॥
पूतात्मा परमात्मा च मुक्तानां परमा गतिः ।
अव्ययः पुरुषः साक्षी क्षेत्रज्ञोऽक्षर एव च ॥२॥
योगो योगविदां नेता प्रधानपुरुषेश्वरः ।
नारासिंहवपुः श्रीमान् केशवः पुरुषोत्तमः ॥३॥
सर्वः शर्वः शिवः स्थाणुर्भूतादिर्निधिरव्ययः ।
सम्भवो भावनो भर्ता प्रभवः प्रभुरीश्वरः ॥४॥
स्वयम्भूः शम्भुरादित्यः पुष्कराक्षो महास्वनः ।
अनादिनिधनो धाता विधाता धातुरुत्तमः ॥५॥
अप्रमेयो हृषीकेशः पद्मनाभोऽमरप्रभुः ।
विश्वकर्मा मनुस्त्वष्टा स्थविष्ठः स्थविरो ध्रुवः ॥६॥
अग्राह्यः शाश्वतः कृष्णो लोहिताक्षः प्रतर्दनः ।
प्रभूतस्त्रिककुद्धाम पवित्रं मङ्गलं परम् ॥७॥

ईशानः प्राणदः प्राणो ज्येष्ठः श्रेष्ठः प्रजापतिः ।

हिरण्यगर्भो भूगर्भो माधवो मधुसूदनः ॥८॥

ईश्वरो विक्रमी धन्वी मेधावी विक्रमः क्रमः ।

अनुत्तमो दुराधर्षः कृतज्ञः कृतिरात्मवान् ॥९॥

सुरेशः शरणं शर्म विश्वरेताः प्रजाभवः ।

अहः संवत्सरो व्यालः प्रत्ययः सर्वदर्शनः ॥१०॥

अजः सर्वेश्वरः सिद्धः सिद्धिः सर्वादिरच्युतः ।

वृषाकपिरमेयात्मा सर्वयोगविनिस्सृतः ॥११॥

वसुर्वसुमनाः सत्यः समात्मा सन्मितः समः ।

अमोघः पुण्डरीकाक्षो वृषकर्मा वृषाकृतिः ॥१२॥

रुद्रो बहुशिरा बभ्रुर्विश्वयोनिः शुचिश्रवाः ।

अमृतः शाश्वतः स्थाणुर्वरारोहो महातपाः ॥१३॥

सर्वगः सर्वविद्भानुर्विष्वक्सेनो जनार्दनः ।

वेदो वेदविदव्यङ्गो वेदाङ्गो वेदवित्कविः ॥१४॥

लोकाध्यक्षः सुराध्यक्षो धर्माध्यक्षः कृताकृतिः ।

चतुरात्मा चतुर्व्यूहश्चतुर्दंष्ट्रश्चतुर्भुजः ॥१५॥

भ्रजिष्णुर्भोजनं भोक्ता सहिष्णुर्जगदादिजः ।

अनघो विजयो जेता विश्वयोनिः पुनर्वसुः ॥१६॥

उपेन्द्रो वामनः प्रांशुरमोघः शुचिरूर्जितः ।

अतीन्द्रः सङ्ग्रहः सर्गो धृतात्मा नियमो यमः ॥१७॥

वेशो वैद्यः सदायोगी वीरहा माधवो मधुः ।	
अतीन्द्रियो महामायो महोत्साहो बहाबलः	॥१८॥
महाबुद्धिर्महावीर्यो महाशक्तिर्महाद्युतेः ।	
अनिर्देश्यवपुः श्रीमानभेयात्मा महाद्रिधृत्	॥१९॥
महेष्वासो महीभर्ता श्रीनिवासः सतां गतिः ।	
अनिरुद्धः सुरानन्दो गोविन्दो गोविदां पतिः	॥२०॥
मरीचिर्दमनो हंसः सुपर्णो भुजगोत्तमः ।	
हिरण्यनाभः सुतपाः पद्मनाभः प्रजापतिः	॥२१॥
अमृत्युः सर्वदृक् सिंहः सन्धाता सन्धिमान् स्थिरः ।	
अजो दुर्मर्षणः शास्ता विश्रुतात्मा सुरारिहा	॥२२॥
गुरुर्गुरुतमो धाम सत्यः सत्यपराक्रमः ।	
निमिषोऽनिमिषः खग्वी वाचस्पतिरुदारधीः	॥२३॥
अग्रणीर्ग्रामणीः श्रीमान्न्यायो नेता समीरणः	
सहस्रमूर्धा विश्वात्मा सहस्राक्षः सहस्रपात्	॥२४॥
आवर्तनो निवृत्तात्मा संवृतः संप्रमर्दनः ।	
अहः संवर्तको वह्निरनिलो धरणीधरः	॥२५॥
सुप्रसादः प्रसन्नात्मा विश्वदृग्विश्वभुग्विभुः ।	
सत्कर्ता सत्कृतः साधुर्जह्नुर्नारायणो नरः	॥२६॥
असंख्येयोऽप्रमेयात्मा विशिष्टः शिष्टकृच्छुचिः ।	
सिद्धार्थः सिद्धसङ्कल्पः सिद्धिदः सिद्धिसाधनः	॥२७॥

वृषाही वृषभो विष्णुर्वृषपर्वा वृषोदरः ।	
वर्द्धनोवर्द्धमानश्च विविक्तः श्रतिसागरः	॥२८॥
सुभुजा दुधरा वाग्मी महेन्द्रो वसुदा वसुः ।	
नैकरूपो बृहद्रूपः शिपिविष्टः प्रकाशनः	॥२९॥
ओजस्तेजोद्युतिधरः प्रकाशात्मा प्रतापनः ।	
ऋद्धः स्पष्टाक्षरो मन्त्रश्चन्द्रांशुर्भास्करद्युतिः	॥३०॥
अमृतांशूद्भवो भानुः शशबिन्दुः सुरेश्वरः ।	
औषधं जगतः सेतुः सत्यधर्मपराक्रमः	॥३१॥
भूतभव्यभवन्नाथः पवनः पावनोऽनलः ।	
कामहा कामकृत्कान्तः कामः कामप्रदः प्रभुः	॥३२॥
युगादिकृद्युगावर्तो नैकमाया महाशनः ।	
अदृश्योऽव्यक्तरूपश्च सहस्रजिदनन्तजित्	॥३३॥
इष्टो विशिष्टः शिष्टेष्टः शिखण्डी नहुषो वृषः ।	
क्रोधहा क्रोधकृत्कर्ता विश्वबाहुर्महीधरः	॥३४॥
अच्युतः प्रथितः प्राणः प्राणदो वासवानुजः ।	
अपान्निधिराधिष्ठानमप्रमत्तः प्रतिष्ठितः	॥३५॥
स्कन्दः स्कन्दधरो धुर्यो वरदो वायुवाहनः ।	
वासुदेवो बृहद्भानुरादिदेवः पुरन्दरः	॥३६॥
अशोकस्तारणस्तारः शूरः शौरिर्जनेश्वरः ।	
अनुकूलः शतावर्तः पद्मी पद्मनिभेक्षणः	॥३७॥

पद्मनाभोऽरविन्दाक्षः पद्मगर्भः शरीरभृत् ।	
महर्द्धि ऋद्धो वृद्धात्मा महाक्षो गरुडध्वजः	• ॥३८॥
अतुलः शरभो भीमः समयज्ञो हविर्हरिः ।	
सर्वलक्षणलक्षण्यो लक्ष्मीवान् समितिजयः	॥३९॥
अक्षरो रोहितो मार्गो हेतुर्दामोदरः सहः ।	
महीधरो महाभागो वेगवानमिताशनः	॥४०॥
उद्भवः क्षोभणो देवः श्रीगर्भः परमेश्वरः ।	
करणं कारणं कर्ता विकर्ता गहनो गुहः	॥४१॥
व्यवसायो व्यवस्थानः संस्थानः स्थानदो ध्रुवः ।	
परार्धिः परमः स्पष्टस्तुष्टः पुष्टः शुभेक्षणः	॥४२॥
रामो विरामो विरजो मार्गो नेयो नयो नयः ।	
वीरः शक्तिमतां श्रेष्ठो धर्मो धर्मविदुत्तमः	॥४३॥
वैकुण्ठः पुरुषः प्राणः प्राणदः प्रणवः पृथुः ।	
हिरण्यगर्भः शत्रुघ्नो व्याप्तो वायुरधोक्षजः	॥४४॥
ऋतुः सुदर्शनः कालः परमेष्ठी परिग्रहः ।	
उग्रः संवत्सरो दक्षो विश्रामो विश्वदक्षिणः	॥४५॥
विस्तारः स्थावरः स्थाणुः प्रमाणं बीजमव्ययम् ।	
अर्थोऽनर्थो महाकोशो महाभागो महाधनः	॥४६॥
अनिर्विण्णः स्थविष्ठो भूर्धर्मयूपो महामखः ।	
नक्षत्रनेमिर्नक्षत्री क्षमः क्षामः समीहनः	॥४७॥

यज्ञ इज्यो महेज्यश्च क्रतुः सत्त्रं सतां गतिः ।	
सर्वदर्शी विमुक्तात्मा सर्वज्ञो ज्ञानमुत्तमम्	॥४८॥
सुव्रतः सुमुखः सूक्ष्मः सुघोषः सुखदः सुहृत् ।	
मनोहरो जितक्रोधो वीरबाहुर्विदारणः	॥४९॥
स्वापनः स्ववशो व्यापी नैकात्मा नैककर्मकृत् ।	
वत्सरो वत्सलो वत्सो रत्नगर्भो धनेश्वरः	॥५०॥
धर्मगुब्धर्मकृद्धर्मी सदसत् क्षरमक्षरम् ।	
अविज्ञाता सहस्रांशुर्विधाता कृतलक्षणः	॥५१॥
गभस्तिनेमिः सत्वस्थः सिंहो भूतमहेश्वरः ।	
आदिदेवो महादेवो देवेशो देवभृद्गुरुः	॥५२॥
उत्तरो गोपतिर्गोप्ता ज्ञानगम्यः पुरातनः ।	
शरीरभूतभृद्भोक्ता कपीन्द्रो भूरिदक्षिणः	॥५३॥
सोमपोऽमृतपः सोमः पुरुजित्पुरुसत्तमः ।	
विनयो जयः सत्यसन्धो दाशार्हः सात्वतांपतिः	॥५४॥
जीवो विनयिता साक्षी मुकुन्दोऽमितविक्रमः ।	
अम्भोनिधिरनन्तात्मा महोदधिशयोऽन्तकः	॥५५॥
अजो महार्हः स्वाभाव्यो जितामित्रः प्रमोदनः ।	
आनन्दो नन्दनोनन्दः सत्यधर्मा त्रिविक्रमः	॥५६॥
महर्षिः कपिलाचार्यः कृतज्ञो मेदिनीपतिः ।	
त्रिपदस्त्रिदशाध्यक्षो महाभृङ्गः कृतान्तकृत्	॥५७॥

महावराहो गोविन्दः सुषेणः कनकाङ्गदी ।	
गुह्यो गभीरो गहनो गुप्तश्चक्रगदाधरः	॥५८॥
वेधाः स्वाङ्गोऽजितः कृष्णो दृढः सङ्कर्षणोऽच्युतः ।	
वरुणो वारुणो वृक्षः पुष्कराक्षो महामनाः	॥५९॥
भगवान् भगवाऽऽनन्दी वनमाली हलायुधः ।	
आदित्यो ज्योतिरादित्यः सहिष्णुर्गतिसत्तमः	॥६०॥
सुधन्वा खण्डपरशुर्दारुणो द्रविणप्रदः ।	
दिवस्पृक् सर्वदृग्व्यासो वाचस्पतिरयोनिजः	॥६१॥
त्रिसामा सामगः साम निर्वाणं भेषजं भिषक् ।	
संन्यासकृच्छमः शान्तो निष्ठा शान्तिः परायणम्	॥६२॥
शुभाङ्गः शान्तिदः स्रष्टा कुमुदः कुवलयेशयः ।	
गोहितो गोपतिर्गोप्ता वृषभाक्षो वृषप्रियः	॥६३॥
अनिवर्ती निवृत्तात्मा संक्षेप्ता क्षेमकृच्छिवः ।	
श्रीवत्सवक्षाः श्रीवासः श्रीपतिः श्रीमतां वरः	॥६४॥
श्रीदः श्रीशः श्रीनिवासः श्रीनिधिः श्रीविभावनः ।	
श्रीधरः श्रीकरः श्रेयः श्रीमाल्लोकत्रयाश्रयः	॥६५॥
स्वक्षः स्वङ्गः शतानन्दो नन्दिज्योतिर्गणेश्वरः ।	
विजितात्मा विधेयात्मा सत्कीर्तिश्छिन्नसंशयः	॥६६॥
उदीर्णः सर्वतश्चक्षुरनीशः शाश्वतः स्थिरः ।	
भूशयो भूषणो भूतिर्विशोकः शोकनाशनः	॥६७॥

अर्चिष्मानर्चितः कुम्भो विशुद्धात्मा विशोधनः ।

अनिरुद्धोऽप्रतिरथः प्रद्युम्नोऽमितविक्रमः ॥६८॥

कालनेमिनिहा वीरः शौरिः शूरजनेश्वरः ।

त्रिलोकात्मा त्रिलोकेशः केशवः केशिहा हरिः ॥६९॥

कामदेवः कामपालः कामी कान्तः कृतागमः ।

अनिर्देश्यवपुर्विष्णुर्वीरोऽनन्तो धनञ्जयः ॥७०॥

ब्रह्मण्यो ब्रह्मकृद्ब्रह्मा ब्रह्म ब्रह्मविवर्द्धनः ।

ब्रह्मविद्ब्राह्मणो ब्रह्मी ब्रह्मज्ञो ब्राह्मणप्रियः ॥७१॥

महाक्रमो महाकर्मा महातेजा महोरगः ।

महाक्रतुर्महायज्वा महायज्ञो महाहविः ॥७२॥

स्तव्यः स्तवप्रियः स्तोत्रं स्तुतिः स्तोता रणप्रियः ।

पूर्णः पूरयिता पुण्यः पुण्यकीर्तिरनामयः ॥७३॥

मनोजवस्तथिर्करो वसुरेता वसुप्रियः ।

वसुप्रदो वासुदेवो वसुर्वसुमना हविः ॥७४॥

सद्गतिः सत्कृतिः सत्ता सद्भूतिः सत्परायणः ।

शूरसेनो यदुश्रेष्ठः सन्निवासः सुयामुनः ॥७५॥

भूतावासो वासुदेवः सर्वासुनिलयोऽनलः ।

दर्पहा दर्पदो दृप्तो दुर्धरोऽथापराजितः ॥७६॥

विश्वमूर्तिर्महामूर्तिर्दीप्तिमूर्तिरमूर्तिमान् ।

अनेकमूर्तिरव्यक्तः शतमूर्तिः शताननः ॥७७॥

एको नैकः स्तवः कः किं यत्तत्पदमनुत्तमम् ।	
लोकबन्धुलोकनाथो माधवो भक्तवत्सलः	• ॥७८॥
सुवर्णवर्णो ज्येष्ठो वराङ्गश्चन्दनाङ्गदी ।	
वीरहा विषमः शून्यो घृताशीरचलश्चलः	॥७९॥
अमानी मानेदा मान्यो लोकस्वामी त्रिलोकधृक् ।	
सुमेधा मेधजो धन्यः सत्यमेधा श्वराधरः	॥८०॥
तेजोवृषो द्युतिधरः सर्वशस्त्रभृतांवरः ।	
प्रग्रहो निग्रहोऽव्यग्रो नैकशृङ्गो गदाग्रजः	॥८१॥
चतुर्मूर्तिश्चतुर्बाहुश्चतुर्व्यूहश्चतुर्गतिः ।	
चतुरात्मा चतुर्भावश्चतुर्वेदविदेकपात्	॥८२॥
समावर्तो निवृत्तात्मा दुर्जयो दुरतिक्रमः ।	
दुर्लभो दुर्गमो दुर्गो दुरावासो दुरारिहा	॥८३॥
शुभाङ्गो लोकसारङ्गः सुतन्तुस्तन्तुवर्धनः ।	
इन्द्रकर्मा महाकर्मा कृतकर्मा कृतागमः	॥८४॥
उद्भवः सुन्दरः सुन्दो रत्ननाभः सुलोचनः ।	
अर्को वाजसनिः शृङ्गी जयन्तः सर्वविजयी	॥८५॥
सुवर्णाबिन्दुरक्षोभ्यः सर्ववागीश्वरेश्वरः ।	—
महाह्रदो महागर्तो महाभूतो महानिधिः	॥८६॥
कुमुदः कुन्दरः कुन्दः पर्जन्यः पवनोऽनिलः ।	
अमृतांशोऽमृतवपुः सर्वज्ञः सर्वतोमुखः	॥८७॥

सुलभः सुव्रतः सिद्धः शत्रुजिच्छत्रुतापनः ।	
न्यग्रोधोदुम्बरोऽश्वत्थश्चाणूरान्धनिषूदनः	॥८८॥
सहस्रार्चिः सप्तजिह्वः सप्तैधाः सप्तवाहनः ।	
अमूर्तिरनघोऽचिन्त्यो भयकृद्भयनाशनः	॥८९॥
अणुर्वृद्धत्कृशः स्थूलो गुणभृन्निर्गुणो महान् ।	
अधृतः स्वधृतः स्वास्थः प्राग्वंशो वैश्वर्धनः	॥९०॥
भारभृत्काथितो योगी योगीशः सर्वकामदः ।	
आश्रमः श्रमणः क्षामः सुपर्णो वायुवाहनः	॥९१॥
धनुर्धरोधनुर्वेदो दण्डो दमयिता दमः ।	
अपराजितः सर्वसहो नियन्ता नियमो यमः	॥९२॥
सत्त्ववान्सात्त्विकः सत्यः सत्यधर्मपरायणः ।	
अभिप्रायः प्रियाहोऽर्हः प्रियकृत्प्रीतिवर्धनः	॥९३॥
विहायसगतिर्ज्योतिः सुरुचिर्हुतभुग्विभुः ।	
रविर्विरोचनः सूर्यः सविता रविलोचनः	॥९४॥
अनन्तहुतभुग्भोक्ता सुखदो नैकदोऽग्रजः ।	
अनिर्विण्णः सदामर्षी लोकाधिष्ठानमद्भुतम्	॥९५॥
सनात्सनातनतमः कपिलः कपिरव्ययः ।	
स्वास्तिदः स्वास्तिकृत्स्वास्ति स्वास्तिभुक्स्वास्तिदक्षिणः	॥९६॥
अरौद्रः कुण्डली चक्री विक्रम्यूर्जितशासनः ।	
शब्दातिगः शब्दसहः शिशिरः शर्वरीकरः	॥९७॥

अक्रूरः पेशलो दक्षो दक्षिणः क्षमिणां वरः ।	
विद्वत्तमो वीतभयः पुण्यश्रवणकीर्तनः	॥९८॥
उत्तारणो दुष्कृतिहा पुण्यो दुस्त्वप्रनाशनः ।	
वीरहा रक्षणः सन्तो जीवनं पर्यवस्थितः	॥९९॥
अनन्तरूपोऽनन्तश्रीः जितमन्युर्भयापहः ।	
चतुरश्रो गभीरात्मा विदिशो व्यादिशो दिशः	॥१००॥
अनादिर्भूर्भुवो लक्ष्मीः सुवीरो रुचिराङ्गदः ।	
जननो जनजन्मादिर्भीमो भीमपराक्रमः	॥१०१॥
आधारनिलयो धाता पुष्पहासः प्रजागरः ।	
ऊर्ध्वगः सत्पथाचारः प्राणदः प्रणवः पणः	॥१०२॥
प्रमाणं प्राणनिलयः प्राणाभृत्प्राणजीवनः ।	
तत्त्वं तत्त्वविदेकात्मा जन्ममृत्युजरातिगः	॥१०३॥
भूर्भुवः स्वस्तरुस्तारः सविता प्रपितामहः ।	
यज्ञो यज्ञपतिर्यज्वा यज्ञाङ्गो यज्ञवाहनः	॥१०४॥
यज्ञभृद्यज्ञकृद्यज्ञी यज्ञभुग्यज्ञसाधनः ।	
यज्ञान्तकृद्यज्ञगुह्यमन्त्रमन्त्राद एव च	॥१०५॥
आत्मयोनिः स्वयंजातो वैखानः सामगायनः ।	
देवकीनन्दनः स्वष्टा क्षितीशः पापनाशनः	॥१०६॥
शङ्खभृन्नन्दकी चक्री शार्ङ्गधन्वा गदाधरः ।	
शङ्खपाणारक्षोभ्यः सर्वप्रहरणायुधः	॥१०७॥

वनमाला गदी शार्ङ्गा शङ्खी चक्री च नन्दकी ।

श्रीमान्नारायणो विष्णुः वासुदेवोऽभिरक्षतु ॥१॥

इतीदं कीर्तनीयस्य केशवस्य महात्मनः ।

नाम्नां सहस्रं दिव्यानामशेषेण प्रकीर्तितम् ॥२॥

य इदं शृणुयान्नित्यं यश्चापि परिकीर्तयेत् ।

नाशुभं प्राप्नुयात् किञ्चित्सोमुत्रेह च मानवः ॥३॥

वेदान्तगो ब्राह्मणः स्यात्क्षत्रियो विजयी भवेत् ।

वैश्यो धनसमृद्धः स्याच्छूद्रः सुखमवाप्नुयात् ॥४॥

धर्मार्थी प्राप्नुयाद्धर्ममर्थार्थी चार्थमाप्नुयात् ।

कामानवाप्नुयात्कामी प्रजार्थी प्राप्नुयात्प्रजाम् ॥५॥

भक्तिमान्यः सदोत्थाय शुचिस्तद्रतमानसः ।

सहस्रं वासुदेवस्य नाम्नामेतत्प्रकीर्तयेत् ॥६॥

यशः प्राप्नोति विपुलं याति प्राधान्यमेव च ।

अचलां श्रियमाप्नोति श्रेयः प्राप्नोत्यनुत्तमम् ॥७॥

न भयं कचिदाप्नोति वीर्यं तेजश्च विन्दति ।

भवत्यरोगो द्युतिमान्बलरूपगुणान्वितः ॥८॥

रोगार्तो मुच्यते रोगाद्बद्धो मुच्येत बन्धनात् ।

भयान्मुच्येत भीतस्तु मुच्येतापन्न आपदः ॥९॥

दुर्गाण्यतितरत्याशु पुरुषः पुरुषोत्तमम् ।

स्तुवन्नामसहस्रेण नित्यं भक्तिसमन्वितः ॥१०॥

श्रीविष्णुसहस्रनामस्तोत्रम्

२३७

वासुदेवाश्रयो मर्त्यो वासुदेवपरायणः ।	
सर्वपापविशुद्धात्मा याति ब्रह्म सनातनम्	॥११॥
न वासुदेवभक्तानामशुभं विद्यते कचित् ।	
जन्ममृत्युजराव्याधिभयं नैवोपजायते	॥१२॥
इमं स्तवमधीयानः श्रद्धाभक्तिसमन्वितः ।	
युज्येतात्मासुखक्षान्तिश्रीधृतिस्मृतिकीर्तिभिः	॥१३॥
न क्रोधो न च मात्सर्यं न लोभो नाशुभा मतिः ।	
भवन्ति कृतपुण्यानां भक्तानां पुरुषोत्तमे	॥१४॥
द्यौः सचन्द्रार्कनक्षत्रा खं दिशो भूर्महोदधिः ।	
वासुदेवस्य वीर्येण विधृतानि महात्मनः	॥१५॥
ससुरासुरगन्धर्व सयक्षोरगराक्षसम् ।	
जगद्वशे वर्ततेदं कृष्णस्य सचराचरम् ।	॥१६॥
इन्द्रियाणि मनो बुद्धिः सत्त्वं तेजो बलं धृतिः ।	
वासुदेवात्मकान्यद्बुद्धिः क्षेत्रं क्षेत्रज्ञ एव च	॥१७॥
सर्वागमानामाचारः प्रथमं परिकल्पितः ।	
आचारप्रभवो धर्मो धर्मस्य प्रभुरच्युतः	॥१८॥
ऋषयः पितरो देवा महाभूतानि धातवः ।	
जङ्गमाजङ्गमं चेदं जगन्नारायणोद्भवम्	॥१९॥
योगो ज्ञानं तथा सांख्यं विद्याः शिल्पादिकर्म च ।	
वेदाः शास्त्राणि विज्ञानमेतत्सर्वं जनार्दनात्	॥२०॥

एको विष्णुर्महद्भूतं पृथग्भूतान्यनेकशः ।

त्रीन्लोकान्व्याप्य भूतात्मा भुङ्क्ते विश्वभुगव्ययः ॥२१॥

इमं स्तवं भगवतो विष्णोर्व्यासेन कीर्तितम् ।

पठेद्य इच्छेत्पुरुषः श्रेयः प्राप्तुं सुखानि च ॥२२॥

विश्वेश्वरमजं देवं जगतः प्रभुमव्ययम् ।

भजन्ति ये पुष्कराक्षं न ते यान्ति पराभवम् ॥२३॥

न ते यान्ति पराभवमोन्नम इति ॥

अर्जुन उवाच—

पद्मपत्र विशालाक्ष पद्मनाभ सुरोत्तम ।

भक्तानामनुरक्तानां त्राता भव जनार्दन ॥२४॥

श्रीभगवानुवाच—

यो मां नामसहस्रेण स्तोतुमिच्छति पाण्डव ।

सोऽहमेकेन श्लोकेन स्तुत एव न संशयः ॥२५॥

स्तुत एव न संशय ओन्नम इति ॥

व्यास उवाच—

वासनाद्वासुदेवस्य वासितं ते जगत्तयम् ।

सर्वभूतनिवासोऽसि वासुदेव नमोऽस्तु ते ॥२६॥

श्रीवासुदेव नमोऽस्तुत ओन्नम इति ॥

पार्वत्युवाच—

केनोपायेन लघुना विष्णोर्नामसहस्रकम् ।

पठ्यते पण्डितैर्नित्यं श्रोतुमिच्छाम्यहं प्रभो ॥२७॥

ईश्वर उवाच—

श्रीराम राम रामेति रमे रामे मनोरमे ।

सहस्रनामतस्तु तत्तुल्यं रामनाम वरानने

॥२८॥

रामनाम वरानन औन्नम इति ॥

ब्रह्मोवाच—

नमोऽस्त्वनन्ताय सहस्रमूर्तये सहस्रपादाक्षिशिरोरुबाहवे ।

सहस्रनाम्ने पुरुषाय शाश्वते सहस्रकोटीयुगधारिणे नमः ॥२९॥

सन्नय उवाच—

यत्र योगेश्वरः कृष्णो यत्र पार्थो धनुर्धरः ।

तत्र श्रीविजयो भूतिर्ध्रुवा नीतिर्मतिर्मम ॥३०॥

श्रीभगवानुवाच—

अनन्याश्चिन्तयन्तो मां ये जनाः पर्युपासते ।

तेषां नित्याभियुक्तानां योगक्षेमं वहाम्यहम् ॥३१॥

परित्राणाय साधूनां विनाशाय च दुष्कृताम् ।

धर्मसंस्थापनार्थाय संभवामि युगे युगे ॥३२॥

आर्ता विषण्णाः शिथिलाश्च भीताः घोरेषु च व्याधिषु वर्तमानाः ।

सङ्कीर्त्य नारायणशब्दमात्रं विमुक्तदुःखाः सुखिनो भवन्ति ॥३३॥

इति श्रीमहाभारते शतसहस्रिकायां संहितायां

वैयासिक्यामानुशासनपर्वान्तर्गतानुशासनिकपर्वणि भीष्मयुधिष्ठिरसंवादे

॥ श्रीविष्णुसहस्रनामस्तोत्रं संपूर्णम् ॥

॥ श्रीनारायणकवचम् ॥

राजोवाच—

येन गुप्तस्सहस्राक्षस्सवाहानरिसैनिकान् ।

क्रीडन्निव विनिर्जित्य त्रिलोक्या बुभुजे श्रियम्

॥१॥

भगवंस्तन्ममाचक्ष्व वर्म नारायणात्मकम् ।

यथाऽततायिनश्शत्रून् येन गुप्तोऽजयन्मृधे

॥२॥

श्रीशुक उवाच—

वृतः पुरोहितस्त्वाष्ट्रो महेन्द्रायानुपृच्छते ।

नारायणाख्यं वर्माह तदिहैकमनाश्शृणु

॥३॥

विश्वरूप उवाच—

धौताङ्घ्रिपाणिराचम्य सपवित्र उदङ्गाखः ।

कृतस्वाङ्गकरन्यासो मन्त्राभ्यां वाग्यतश्शुचिः

॥४॥

नारायणमय वर्म सन्नह्यद्भ्य आगत ।

दैवभूतात्मकर्मभ्यो नारायणमयः पुमान्

॥५॥

पादयोर्जानुनोरूर्वोरुदरे हृद्यतोरसि ।

मुखेशिरस्यानुपूर्व्यादोङ्कारादीनि विन्यसेत्

॥६॥

ओं नमोनारायणायेति विपर्ययमथापि वा ।

करन्यासं ततः कुर्याद्वादशाक्षरविन्या

॥७॥

प्रणवादियकारान्त मङ्गल्यङ्कुपर्वसु ।

न्यसेद्दृढ्य ओंकारं विकारमनुमूर्धनि

॥८॥

षकारस्तु भ्रुवोर्मध्ये णकारं शिखया न्यसेत् ।

वेकारं नेत्रयोर्युज्यान्नकारं सर्वसन्धिषु . ॥९॥

मकारमस्त्रमुद्दिश्य मन्त्रमूर्तिर्भवेद्बुधः ।

सविसर्गं फडन्तन्तु सर्वदिक्षु विनिर्दिशेत् ॥१०॥

ओं श्रीविष्णवे नमः ॥

इत्यात्मानं परं ध्यायेद्ध्येयं षट्छक्तिभिर्युतम् ।

विद्यातेजस्तपोमूर्तिमिमं मन्त्रमुदाहरेत् ॥११॥

ओं हरिर्विदध्यान्मम सर्वरक्षां न्यस्ताङ्घ्रिपद्मः पतगेन्द्रपृष्ठे ।

दरारिचर्मासिगदेषुचापपाशान्दधानोऽष्टगुणोऽष्टबाहुः ॥१२॥

जलेषु मां रक्षतु मत्स्यमूर्तिर्यादोगणेभ्यो वरुणस्य पाशात् ।

स्थलेषु मायावदुवामनोऽव्यात्त्रिविक्रमः खेऽवतु विश्वरूपः ॥१३॥

दुर्गेष्वटव्याजिमुखादिषु प्रभुः पायान्तृसिंहोऽसुरयूथपारिः ।

विमुञ्चतो यस्य महाट्टहासं दिशोविनेदुर्न्यपतंश्च गर्भाः ॥१४॥

रक्षत्यसौ माऽध्वनि यज्ञकल्पस्त्वदंष्ट्रयोर्नीतधरो वराहः ।

रामोऽद्रिकूटेष्वथ विप्रवासे सलक्ष्मणोऽव्याद्भरताग्रजो माम् ॥१५॥

मामुप्रधर्मादखिलात्प्रमादान्नारायणः पातु नरश्च हामात् ।

दत्तस्त्वयोगादथ योगनाथः पायाद्गणेशः कपिलः कर्मबन्धात् ॥१६॥

सनत्कुमारोऽवतु कामदेवाद्धयाननो मां पथि देवहेळनात् ।

देवर्षिवर्यः पुरुषार्चनान्तरात्कूर्मो हरिर्मां निरयादशेषात् ॥१७॥

धन्वन्तरिर्भगवान्पात्वपथ्याद्बुद्ध्याद्बुद्ध्याद्बुद्ध्या निर्जितात्मा ।

यज्ञश्च लोकादुततत्कृताम्नो बलो गणात् क्रोधवशादहीन्द्रः ॥१८॥

द्वैपायनो भगवान्संप्रमोहाद्बुद्धश्च पाषण्डगणात्प्रमादात् ।

कल्किः कलेः कालमलात्प्रमादाद्धर्मावनायोरुक्तावतारः ॥१९॥

मां केशवो गदया प्रातरव्याहोविन्द आसङ्गवमात्तवेणुः ।

नारायणः प्राह् उदात्तशक्तिर्मध्यंदिने विष्णुररीन्द्रपाणिः ॥२०॥

देवोऽपराह् मधुहोमधन्वा सायं त्रिधामाऽवतु माधवो माम् ।

दोषे हृषीकेश उतार्धरात्रे निशथि एकोऽवतु पद्मनाभः ॥२१॥

श्रीवत्सधामाऽपररात्र ईशः प्रत्यूष ईशोऽसिधरो जनार्दनः ।

दामोदरोऽव्यादनुसन्ध्यं प्रभाते विश्वेश्वरो भगवान्कालमूर्तिः ॥२२॥

चक्रं युगान्तानलतिग्मनेमिभ्रमत्समस्ताद्भगवत्प्रयुक्तम् ।

दन्दग्धिदन्दग्ध्यरिसैन्यमाशु कक्षं यथा वायुसखो हुताशः ॥२३॥

गदेऽशनिस्पर्शनविस्फुलिङ्गे निष्पिण्डि निष्पिण्ड्यजितप्रियासि ।

कूडमाण्डवैनायकयक्षरक्षोभूतग्रहांश्चूर्णय चूर्णयारीन् ॥२४॥

त्वं यातुधानप्रमथप्रमातृपिशाचविप्रग्रहघोरहृष्टीन् ।

दरेन्द्रविद्रावय कृष्णपूरितो भीमस्वनारेर्हृदयानि कंपय ॥२५॥

त्वं तिग्मधारासिवरारिसैन्यमीशप्रयुक्तो मम छिन्दि छिन्दि ।

चूर्क्ष्ण्षि शर्मन् शतचन्द्र छादय द्विषामघोनां हरपापचक्षुषाम् ॥२६॥

युन्नो भयं ग्रहेभ्योऽभूत्केतुभ्यो नृभ्य एव च ।

सरीसृपेभ्यो दंष्ट्रिभ्यो भूतेभ्योऽघेभ्य एव च ॥२७॥

सर्वाण्येतानि भगवन्नामरूपास्त्रकीर्तनात् ।

प्रयान्तु संक्षयं सद्यो येऽन्ये श्रेयःप्रतीपकाः ॥२८॥

गरुडो भगवांस्तोत्रस्तोभश्छन्दोमयः प्रभुः ।	
रक्षत्वशेषकृच्छ्रेभ्यो विष्वक्सेनस्यवाहनम्	॥२९॥
सर्वापद्भ्यो हरेर्नामरूपयानायुधानि नः ।	
बुद्धीन्द्रियमनःप्राणान्पान्तु पार्षदभूषणाः	॥३०॥
यथा हि भगवानेव वस्तुतस्सदसच्च यत् ।	
सत्येनानेन नस्सर्वेयान्तु नाशमुपदवाः	॥३१॥
यथैकात्म्यानुभावानां विकल्परहितस्त्वयम् ।	
भूषणायुधलिङ्गाख्या धत्ते शक्तिस्त्वमायया	॥३२॥
तेनैवसत्यमानेन सर्वज्ञो भगवान् हरिः ।	
पातु सर्वस्वरूपेण सदा सर्वत्रसर्वगः	॥३३॥
विदिक्षु दिक्षूर्ध्वमधस्समन्तादन्तर्बाहिर्भगवान्नारासिंहः ।	
प्रहापयन्लोकभयं स्वनेन स्वतेजसाग्रस्तसमस्ततेजाः	॥३४॥
श्रीविश्वरूपः—	
मघवन्निदमाख्यातं वर्म नारायणात्मकम् ।	
विजेष्यन्यञ्जसा येन दंशितोऽसुरयूथपान्	॥३५॥
एतद्धारयमाणस्तु यं यं पश्यति चक्षुषा ।	
पदा वा संस्पृशेत्सद्यस्साध्वसात्स विमुच्यते	॥३६॥
न कुतश्चिद्भयं तस्य विद्यां धारयतो भवेत् ।	
राजदस्युग्रहादिभ्यो व्याध्यादिभ्यश्च कर्हिचित्	॥३७॥
इमां विद्यां पुराकश्चित्कौशिको धारयन्निजः ।	
योगधारणया स्वाङ्गं जहौ समरुधन्वनि	॥३८॥

तस्योपरि विमानेन गन्धर्वपतिरेकदा ।

ययौ चित्ररथस्त्रीभिर्दृतो यत्र द्विजक्षयः ॥३९॥

गगनान्नयपतत्सद्यस्सविमानो ह्यवाक्छिराः ।

सवालखिल्यवचनादस्थीन्यादाय विस्मितः ॥४०॥

प्राप्यप्राच्यां सरस्वत्यां स्नात्वा धाम स्वमन्वगात् ।

य इदं शृणुयात्काले यो धारयति चाहतः ॥४१॥

तं नमस्यन्ति भूताने मुच्यते सर्वतो भयात् ॥

श्रीशुक उवाच—

एतां विद्यामधिगतो विश्वरूपाच्छतक्रतुः ।

त्रैलोक्यलक्ष्मीं बुभुजे विनिर्जित्य मृथेऽसुरान् ॥४२॥

॥ इति श्रीभागवते षष्ठस्कन्धे नारायणकवचं संपूर्णम् ॥

॥ जितं ते स्तोत्रम् ॥

प्रथमोभागः.

जितं ते पुण्डरीकाक्ष नमस्ते विश्वभावन ।

नमस्तेऽस्तु हृषीकेश महापुरुष पूर्वज ॥१॥

देवानां दानधानां च सामान्यमधिदैवतम् ।

सर्वदा चरणद्वन्द्वं ब्रजामि शरणं तव ॥२॥

एकस्त्वभसि लोकस्य स्रष्टा संहारकस्तथा ।

अभ्यक्षश्चानुमन्ता च गुणमायासमावृतः ॥३॥

संसारसागरं घोरमनन्तकृशभाजनम् ।

त्वामेव शरणं प्राप्य निस्तरन्ति मनीषिणः ॥४॥

न ते रूपं न चाकारो नायुधानि न चास्पदम् ।

तथाऽपि पुरुषाकारो भक्तानां त्वं प्रकाशसे ॥५॥

नैव किञ्चित्परोक्षं ते प्रत्यक्षोऽसि न कस्यचित् ।

नैव किञ्चिदसिद्धं ते न च सिद्धोऽसि कस्यचित् ॥६॥

कार्याणां कारणं पूर्वं वचसां वाच्यमुत्तमम् ।

योगानां परमां सिद्धिं परमं ते पदं विदुः ॥७॥

अहं भीतोऽस्मि देवेश संसारेऽस्मिन्भयावहे ।

पाहि मां पुण्डरीकाक्ष न जाने शरणं परम् ॥८॥

कालेष्वपि च सर्वेषु दिक्षु सर्वासु चाच्युत ।

शरीरे च गतौ चापि वर्तते मे महद्भयम् ॥९॥

त्वत्पादकमलादन्यत्र मे जन्मान्तरेष्वपि ।

निमित्तं कुशलस्यास्ति येन गच्छामि सद्गतिम् ॥१०॥

विज्ञानं यदिदं प्राप्तं यदिदं स्थानमार्जितम् ।

जन्मान्तरेपि मे देव माभूत्तस्य परिक्षयः ॥११॥

दुर्गतावपि जातायां त्वद्गतो मे मनोरथः ।

यदि नाशं न विन्देत तावताऽस्मि कृती सदा ॥१२॥

न काम कलुषं चित्तं मम ते पादयोस्थितम् ।

कामये वैष्णवत्वं तु सर्वजन्मसु केवलम् ॥१३॥

सर्वेषु देशकालेषु सर्वावस्थासु चाच्युत ।

किङ्करोऽस्मि हृषीकेश भूयो भूयोऽस्मि किङ्करः ॥१४॥

इत्येवमनया स्तुत्या स्तुत्वा देवं दिने दिने ।

किङ्करोऽस्मीति चात्मानं देवायैवं निवेदयेत् ॥१५॥

यच्चापराधं कृतवानज्ञानात्पुरुषोत्तम ।

मद्भक्त इति देवेश तत्सर्वं क्षन्तुमर्हसि ॥१६॥

अहङ्कारार्थकामेषु प्रीतिरद्यैव नश्यतु ।

त्वां प्रपन्नस्य मे देव वर्धतां श्रीमति त्वयि ॥१७॥

काहमत्यन्तदुर्बुद्धिः क चात्महितवीक्षणम् ।

यद्धितं मम देवेश तदाज्ञापय माधव ॥१८॥

सोऽहं ते देवदेवेश नार्चनादौ स्तुतौ न च ।

सामर्थ्यवान्कृपामात्रमनोवृत्तिः प्रसीद मे ॥१९॥

उपचारापदेशेन कृता नहरहर्मया ।

अपचारानिमान्सर्वान्क्षमस्वपुरुषोत्तम ॥२०॥

द्वितीयभागः.

जितं ते पुण्डरीकाक्ष पूर्वषाड्गुण्यविग्रह ।

परानन्द परं ब्रह्मन्नमस्ते परमात्मने ॥२१॥

ज्मस्ते पीतवसन नमः कटकधारिणे

नमो नीलालकाबद्धवेणीसुन्दरविग्रह ॥२२॥

स्फुरद्वलयकेयूर नूपुराङ्गदभूषणैः ।

शोभनैर्भूषिताकार कल्याणगुणवारिधे ॥२३॥

करुणापूर्णहृदय शङ्खचक्रगदाधर ।	
अमृतानन्दपूर्णाभ्यां लोचनाभ्यां विलोकय	॥४॥
कृशं कृतघ्नं दुष्कर्मकारिणं पापभाजनम् ।	
अपराधसहस्राणामाकरं करुणाकर	॥५॥
कृपया मां केवलया गृहाण मधुराधिप ।	
विषयार्णवमग्नं मामुद्धर्तु त्वमिहार्हसि	॥६॥
पिता माता सुहृद्गन्धुर्भ्राता पुत्रस्त्वमेव हि ।	
विद्या धनं च काम्यं च नान्यत्किञ्चित्त्वया विना	॥७॥
यत्र कुत्र कुले वासो येषु केषु भवोऽस्तुमे ।	
तव दास्यैकभोगे स्यात्सदा सर्वत्र मेऽरतिः	॥८॥
मनसा कर्मणा वाचा शिरसा वा कथञ्चन ।	
त्वां विना नान्यमुद्धिश्य करिष्ये किञ्चिदप्यहम्	॥९॥
पाहि पाहि जगन्नाथ कृपया भक्तवत्सल ।	
अनाथोऽहमधन्योऽहमकृतार्थः कथञ्चन	॥१०॥
नृशंसः पापकृत्क्रूरो वञ्चको निष्ठुरस्सदा ।	
भवार्णवनिमग्नं मामनन्यं करुणोदधे	॥११॥
करुणापूर्णहाष्टिभ्यां दीनं मामवलोकय ।	
त्वदग्रे पतितं त्यक्तुं तावकं नार्हसि प्रभो	॥१२॥
मया कृतानि पापानि त्रिविधानि पुनः पुनः ।	
त्वत्पादपङ्कजं प्राप्तं नान्यत्त्वत्करुणां विना	॥१३॥

साधनानि प्रसिद्धानि यागादीन्यब्जलोचन ।

त्वदाक्षय प्रयुक्तानि त्वामुद्दिश्य कृतानि वै ॥ १४॥

भक्त्यैकलभ्यः पुरुषोत्तमोऽसौ जगत्प्रसूतिस्थितिनाशहेतुः ।

अकिञ्चनोऽनन्यगतिशरण्य गृहाण मां क्लेशिनमम्बुजाक्ष ॥ १५॥

धर्मार्थकाममोक्षेषु नेच्छा मम कदाचन ।

त्वत्पादपङ्कजास्वादजीवितं दीयतां मम ॥ १६॥

कामये तावकत्वेन परिचर्यानुवर्तनम् ।

नित्याकिङ्करभावेन परिगृहीष्व मां विभो ॥ १७॥

लोकं वैकुण्ठनामानं दिव्यं षाड्गुण्यसंयुतम् ।

अवैष्णवानामप्राप्यं गुणत्रयविवर्जितम् ॥ १८॥

नित्यसिद्धैस्समाकीर्णं तन्मयैः पाञ्चकालिकैः ।

सभाप्रासादसंयुक्तं वनैश्चोपवनैर्युतम् ॥ १९॥

चापीकूपतटाकैश्च वृक्षषण्डैस्सुमण्डितम् ।

अप्राकृतं सुरैर्वन्द्यमयुतार्कसमप्रभम् ॥ २०॥

प्रकृष्टसत्त्व (राशिनन्तं) सम्पन्नं कदा द्रक्ष्यामि चक्षुषा ।

क्लीडन्तं रमया सार्धं लीलाभूमिषु केशवम् ॥ २१॥

मेघश्यामं विशालाक्षं कदा द्रक्ष्यामि चक्षुषा ।

उन्नसं चारुवदनं बिम्बोष्ठं शोभिताननम् ॥ २२॥

विशालवक्षसं श्रीशं कम्बुप्रीवं जगद्गुरुम् ।

आजानुबाहुपरिघमुन्नतांसं मधुद्विषम् ॥ २३॥

विशालनिम्ननाभिं तमापीनजघनं हरिम् ।	
करभोरुं श्रियः कान्तं कदा द्रक्ष्यामि चक्षुषा	॥२४॥
शङ्खचक्रगदपद्मैरङ्कितं पादपङ्कजम् ।	
शरच्चन्द्रशताक्रान्तनखराजिविराजितम्	॥२५॥
सुरासुरैर्वन्द्यमानमृषिभिर्वन्दितं सदा ।	
कदा वा देव मूर्धनं मामकं मण्डयिष्यति	॥२६॥
कदा गम्भीरया वाचा श्रिया युक्तो जगत्पतिः ।	
चामरव्यग्रहस्तं मामेवं कुर्विति वक्ष्यति	॥२७॥
कदाहं राजराजेन गणनाथेन चोदितः ।	
चरेयं भगवत्पादपरिचर्यानुवृत्तिषु	॥२८॥
शान्ताय च विशुद्धाय तेजसे परमात्मने ।	
नमो भगवते विष्णो वासुदेवामितद्युते	॥२९॥
नमस्सर्वगुणातीत षड्गुणायादिवेधसे ।	
सत्यज्ञानानन्तगुण ब्रह्मणे परमात्मने	॥३०॥
चतुःपञ्चनवव्यूहदशद्वादशमूर्तये ।	
नमस्ते वासुदेवाय ब्रह्मणे चतुरात्मने	॥३१॥
मनोऽनन्ताय विश्वाय विश्वातीताय चक्रिणे ।	
नमस्ते पञ्चकालज्ञ पञ्चकालपरायण	॥३२॥
पञ्चकालैकमनसां त्वमेव गतिरव्ययः ।	
परे व्योम्नि स्थितं देवं निरवद्यं निरञ्जनम्	॥३३॥

अप्रमेयमजं विष्णुमब्जनाभं सुरेश्वरम् ।	
वागतीतं परं शान्तं शरणं त्वां गतोऽस्म्यहम्	॥३४॥
धुर्यं द्रुन्द्रातिरिक्तं त्वां कौस्तुभोद्भासिवक्षसम् ।	
विश्वरूपं विशालाक्षं कदा द्रक्ष्यामि चक्षुषा	॥३५॥
मोक्षं सालोक्यसारूप्यं प्रार्थये न कदाचन ।	
इच्छाम्यहं महाबाहो सायुज्यं तव सुव्रत	॥३६॥
सकलावरणातीतं किङ्करोऽस्मि तवानघ ।	
पुनः पुनः किङ्करोऽस्मि तवाहं पुरुषोत्तम	॥३७॥
आसनाद्यनुयागान्तमर्चनं यन्मया कृतम् ।	
भोगहीनं क्रियाहीनं मन्त्रहीनमभक्तिकम्	॥३८॥
तत्सर्वं क्षम्यतां देव दीनं मामात्मसात्कुरु ।	
इति स्तोत्रेण देवेशं स्तुत्वा मधुनिघातिनम्	॥३९॥
यागावसानसमये देवदेवस्य चक्रिणः ।	
नित्यकिङ्करभावेन स्वात्मानं विनिवेदेयम्	॥४०॥

तृतीयभागः.

जितं ते पुण्डरीकाक्ष नमस्ते विश्वभावन ।	
नमस्तेऽस्तु हृषीकेश महापुरुष पूर्वज	॥१॥
विज्ञापनमिदं देव शृणु त्वं पुरुषोत्तम ।	
नरनारायणाभ्यां च श्वेतद्वीपनिवातिभिः	॥२॥
नारदाद्यैर्मुनिगणैस्सनकाद्यैश्च योगिभिः ।	
ब्रह्मेशाद्यैस्सुरगणैः पञ्चकालपरायणैः	॥३॥

- पूज्यसे पुण्डरीकाक्ष दिव्यमन्त्रैर्महर्षिभिः ।
पाषण्डधर्मसङ्कीर्णे भगवद्भक्तिवर्जिते ॥४॥
- कलौ जातोऽस्मि देवेश सर्वधर्मबहिष्कृते ।
कथं त्वामसमाचारः पापप्रसवभूरहम् ॥५॥
- अर्चयामि दयासिन्धो पाहि मां शरणागतम् ।
तापत्रयदवाप्तौ मां दह्यमानं सदा विभो ॥६॥
- त्राहि मां पुण्डरीकाक्ष केवलं कृपया तव ।
जन्ममृत्युजराव्याधि दुःखसन्तप्तदेहिनम् ॥७॥
- पालयाशु दृशा देव तव कारुण्यगर्भया ।
इन्द्रियाणि मया जेतुमशक्यं पुरुषोत्तम ॥८॥
- शरीरं मम देवेश व्याधिभिः परिपीडितम् ।
मनो मे पुण्डरीकाक्ष विषयानेव धावति ॥९॥
- वाणी मम हृषीकेश मिथ्यापारुष्यदूषिता ।
एवं साधनहीनोऽहं किं करिष्यामि केशव ॥१०॥
- रक्ष मां कृपया कृष्ण भवाब्धौ पतितं सदा ।
अपराधशतं चैव सहस्रमयुतं तथा ॥११॥
- अर्बुदं चाप्यसङ्ख्येयं करुणाब्धे क्षमस्व मे ।
यच्चापराधं कृतवानज्ञानात्पुरुषोत्तम ॥१२॥
- मद्भक्त इति देवेश तत्सर्वं क्षन्तुमर्हसि ।
अक्षत्वादप्यशक्तत्वादात्स्यादुष्टभावनात् ॥१३॥

कृतापराधं कृपणं क्षन्तुमर्हसि मां विभो ।

अपराधसहस्राणि क्रियन्तेऽहर्निशं मया

॥१४॥

तानि सर्वाणि मे देव क्षमस्व मधुसूदन ।

यज्जन्मनःप्रभृति मोहवशं गतेन नानापराधशतमाचरितं मयाते ।

अन्तर्बहिश्च सकलं तव पश्यतो मे क्षन्तुं त्वमर्हसि हरे करुणावशेन ॥

कर्मणा मनसा वाचा या चेष्टा मम नित्यशः ।

केशवाराधने सा स्याज्जन्मजन्मान्तरेष्वपि

॥१६॥

तुरीयभागः.

जितं ते पुण्डरीकाक्ष नमस्ते विश्वभावन ।

नमस्ते वासुदेवाय शन्तानन्तचिदात्मने

॥१॥

अध्यक्षाय स्वतन्त्राय निरपेक्षाय शासते ।

अच्युतायाविकाराय तेजसां निधये नमः

॥२॥

प्रधानपुरुषेशाय नमस्ते पुरुषोत्तम ।

क्लेशकर्माद्यसंस्पृष्ट पूर्णषाड्गुण्यमूर्तये

॥३॥

त्रिभिर्ज्ञानबलैश्वर्यवीर्यशक्त्यन्तरात्मने ।

वियुगाय नमस्तेऽस्तु नमस्ते चतुरात्मने

॥४॥

चतुःपञ्चनवव्यूह दशद्वादशमूर्तये ।

अनेकमूर्तये तुभ्यममूर्तायैकमूर्तये

॥५॥

नारायण नमस्तेऽस्तु पुण्डरीकायतेक्षण ।

सुभ्रललाट सुनस सुस्मिताधरपल्लव

॥६॥

पानवृत्तायतभुज श्रीवत्सकृतलक्षण ।	
तनुमध्य विशालाक्ष पद्मनाभ नमोऽस्तु ते	॥७॥
विलासविक्रमाक्रान्तत्रैलोक्यचरणाम्बुज ।	
नमस्ते पीतवसन स्फुरन्मकरकुण्डल	॥८॥
स्फुरत्किरीटकेयूर हारकौस्तुभभूषण ।	
पञ्चायुध नमस्तेऽस्तु नमस्ते पाञ्चकालिक	॥९॥
पञ्चकालपरैकान्तियोगक्षेममहाप्रभो ।	
नित्यज्ञानबलैश्वर्यभोगोपकरणाच्युतं	॥१०॥
नमस्ते ब्रह्मरुद्रादि लोकयात्रापरिच्छद ।	
जन्मप्रभृति दासोऽस्मि शिष्योऽस्मि तनयोऽस्मि ते	॥११॥
त्वं च स्वामी गुरुरात्मा पिता च मम माधव ।	
अपि त्वां भगवन् ब्रह्मा शर्वशक्रो महर्षयः	॥१२॥
द्रष्टुं यष्टुमपि स्तोतुं न हि स्मर्तुमपीशते ।	
तापत्रय महाप्राह्मीषणे भवसागरे	॥१३॥
मञ्जतां नाथ नौरेषा प्रणतिस्त्वत्पदार्पिता ।	
अनाथाय जगन्नाथ शरण्यशरणार्थिने	॥१४॥
प्रसीद सीदते मह्यं नमस्ते भक्तवत्सल ।	
मन्त्रहीनं क्रियाहीनं भक्तिहीनं यदर्चनम्	॥१५॥
तत्क्षन्तव्यं प्रपन्नानामपराधसहोदयि ।	
अज्ञानाद्यदिवा ज्ञानादशुभं यत्कृतं मया	॥१६॥

क्षन्तव्यं तदशेषेण दास्येन च गृहाणमाम् ।
 सर्वेषु देशकालेषु सर्वावस्थामुचाच्युत ।
 किङ्करोऽस्मि हृषीकेश भूयो भूयोऽस्मि किङ्करः

॥१७॥

पञ्चमभागः.

जितं ते पुण्डरीकाक्ष नमस्ते विश्वभावन ।

नमस्तेऽस्तु हृषीकेश महापुरुष पूर्वध

॥१॥

नमस्ते वासुदेवाय शान्तानन्ताजितात्मने ।

अजिताय नमस्तुभ्यं षाड्गुण्यनिधये नमः

॥२॥

महाविभूतिसंस्थाय नमस्ते पुरुषोत्तम ।

सहस्रशिरसे तुभ्यं सहस्रचरणाय ते

॥३॥

सहस्रबाहवे तुभ्यं सहस्रनयनाय ते ।

अमूर्ताय नमस्तुभ्यमेकमूर्ताय ते नमः

॥४॥

अनेकमूर्तये तुभ्यमक्षराय च ते नमः ।

व्यापिने वेदवेद्याय नमस्ते परमात्मने

॥५॥

चिन्मात्ररूपिणे तुभ्यं नमस्त्वय्यन्तमूर्तये ।

अग्निष्टाय स्थविष्टाय महिष्टाय च ते नमः

॥६॥

नेदिष्टाय यविष्टाय सर्वान्तर्यामिने नमः ।

वर्षिष्टाय जविष्टाय कनिष्टाय च ते नमः

॥७॥

पञ्चात्मने नमस्तुभ्यं सर्वान्तर्यामिने नमः ।

कल्पनाक्रोडरूपाय सृष्टिस्थित्यन्तहेतवे

॥८॥

नमस्ते गुणरूपाय गुणरूपादिवर्तिने ।	
व्यस्ताय च समस्ताय समस्तव्यस्तरूपिणे	॥९॥
आदिमध्यान्तशून्याय सत्वस्थाय नमो नमः ।	
प्रणवप्रतिपाद्याय नमः प्रणवरूपिणे	॥१०॥
लोकयात्राप्रसिद्ध्यर्थं स्रष्टृब्रह्मादिरूपिणे ।	
नमस्तुभ्यं नृसिद्धादिमूर्तिभेदाय विष्णवे	॥११॥
विपाकैः कर्मभिः क्षोभैरस्पृष्टवपुषे नमः ।	
नित्यसाधारणानेकलोकरक्षापरिच्छिदे	॥१२॥
सच्चिदानन्दरूपाय वरेण्याय नमो नमः ।	
यजमानाय यज्ञाय यष्टव्याय नमो नमः	॥१३॥
इज्याफल नमस्तुभ्यं नम इज्यादिशीलिने ।	
नमः परमहंसाय नमस्सत्त्वगुणाय च	॥१४॥
स्थिताय परमव्योम्नि भूयो भूयो नमो नमः ।	
संसारविषयावर्तसङ्कुले च महाभये	॥१५॥
अपारे दुस्तरे गाधे पतितं कर्मभिस्त्वकैः ।	
अनाथमतिगम्भीरं दयया परया हरे	॥१६॥
मामुद्धर दयासिन्धो सिन्धोरस्मात्सुदुस्तरात् ।	
मन्त्रहीनं क्रियाहीनं भक्तिहीनं यदर्चितम्	॥१७॥
तत्सर्वं क्षम्यतां देव दीनं मामात्मसात्कुरु ।	
नाहं हितं न जानामित्वां ब्रजाम्येव केवलम्	॥१८॥

बुद्ध्यैवं नय गोविन्द मुक्त्युपायेन वर्त्मना ।

त्वमेव वेत्सि श्रेयो मे नेदमेतदिति च ।

बुद्धियोगं च मे देहि येन त्वामुपयाम्यहम्

॥२०॥

षष्ठभागः.

जितं ते पुण्डरीकाक्ष नमस्ते विश्वभावन ।

नमस्तेऽस्तु हृषीकेश महापुरुष पूर्वज

॥१॥

श्रीमद्वारवतीनाथ वर्धतां विजयी भवान् ।

दिव्यं त्वदीयमैश्वर्यं निर्मर्यादविजृम्भितम्

॥२॥

देवीभूषायुधैर्नित्यैर्मुक्तैर्मोक्षैकलक्षणैः ।

सत्योत्तरैस्त्वदीयैश्च सङ्गस्थाभिरसस्तव

॥३॥

प्राकारगोपुरवरप्रासादमणिमण्टपाः ।

शालिमुद्रतिलादीनां शाला शैलकुलोज्ज्वला

॥४॥

रत्नकाञ्चनकौशेयक्षौमक्रमुकशालिकाः ।

शय्यागृहाणि पर्यङ्कवर्यास्थूलासनानि च

॥५॥

कनत्कनकभृङ्गारपतद्रहकळाचिकाः ।

लत्रचामरमुख्याश्च सन्तुनित्याः परिच्छदाः

॥६॥

अस्तु निस्तुलमव्यग्रं नित्यमभ्यर्चनं तव ।

पक्षे पक्षे विजृम्भन्तां मासि मासि महोत्सवाः

॥७॥

मणिकाञ्चनचित्राणि भूषणान्यम्बराणि च ।

काश्मीरसारकस्तूरि कर्पूराद्यनुलेपनम्

॥८॥

कोमलानिच दामानि कौसुमैस्सौरभोद्गमैः ।	
धूपाः कर्पूरदीपाश्च सन्तु नित्याः परिच्छदाः	॥९॥
नृत्तगीतयुतं वाद्यं नित्यमत्र विवर्धताम् ।	
श्रोत्रेषु नस्सुधाधाराः कल्पन्तां काहलस्वनाः	॥१०॥
कन्दमूलफलोदग्रं काले काले चतुर्विधम् ।	
सूपापूपघृतक्षीरशर्करासहितं हविः	॥११॥
घनमारशिरोदग्रं क्रमुकाष्टदलान्वितम् ।	
विमलानि च ताम्बूलदलानि स्वीकुरु प्रभो	॥१२॥
प्रीतिभीतियुतोभूयान्नित्यं परिजनस्तव ।	
भक्तिमन्तोपभुंजन्तु पौरा जानपदैस्सह	॥१३॥
धरणिधनरत्नानि वितरन्तु चिरं तव ।	
कैङ्कर्यमखिलं सर्वं कुर्वन्तु श्लाणिपालकाः	॥१४॥
प्रेमदिग्धदृशस्मेरं प्रेक्षमाणास्त्वदाननम् ।	
महान्तस्सन्ततं सन्तो मङ्गलानि प्रयुञ्जताम्	॥१५॥
साममेवमवन्नित्यं पालयन् कुशलीभवान् ॥	

॥ इति श्रीमति पाञ्चरात्रे जितंतस्तोत्रं संपूर्णम् ॥

॥ मुकुन्दमाला ॥

घुष्यते यस्य नगरे रंगयात्रा दिनेदिने ।

त महं शिरसा वंदे राजानं कुलशेखरम् ॥

श्रीवल्लभेति वरदेति दयापरेति भक्तप्रियेति भवलुंठनकोविदेति ।

नाथेति नागशयनेति जगन्निवासेत्यालापनं प्रतिपदं कुरु मे मुकुन्द ॥

जयतु जयतु देवो देवकीनन्दनोऽयं

जयतु जयतु कृष्णो वृष्णिवंशप्रदीपः ।

जयतु जयतु मेघश्यामलः कोमलाङ्गो

जयतु जयतु पृथ्वीभारनाशो मुकुन्दः

॥२॥

मुकुन्द मूर्ध्ना प्रणिपत्य याचे भवन्तमेकान्तमियन्तमर्थम् ।

अविस्मृतिस्त्वच्चरणारविन्दे भवेभवे०मेऽस्तु भवत्प्रसादात्

॥३॥

नाहं वन्दे तव चरणयोर्द्वन्द्वमद्वन्द्वहेतोः

कुम्भीपाकं गुरुमपि हरे नारकं नापनेतुम् ।

रम्या रामा मृदुतनुलता नन्दने नापि रन्तुं

भावेभावे हृदयभवने भावयेयं भवन्तम्

॥४॥

नास्था धर्मे न वसुनिचये नैव कामोपभोगे

यद्यद्भुतं भवतु भगवन्पूर्वकर्मानुरूपम् ।

एतत्प्रार्थ्यं मम बहुमतं जन्मजन्मान्तरेऽपि

त्वत्पादाम्भोरुहयुगगता निश्चला भक्तिरस्तु

॥५॥

दिवि वा भुवि वा ममाऽस्तु वासो नरके वा नरकान्तक प्रकामम् ।

अवधीरितशारदारविंदौ चरणौ ते मरणेऽपि चिन्तयामि

॥६॥

कृष्ण त्वदीयपदपङ्कजपञ्जरान्तमद्यैव मे विशतु मानसराजहंसः ।

प्राणप्रयाणसमये कफवातपित्तैः कण्ठावरोधनविधौ स्मरणं कुतस्ते?॥

चिन्तयामि हरिमेव सन्ततं मन्दमन्दहसिताननाम्बुजम् ।

नन्दगोपतनयं परात्परं नारदादिमुनिबृन्दवन्दितम्

॥८॥

करचरणसरोजे कान्तिमन्नेत्रमीने
श्रममुषि भुजव्रीचिव्याकुलेऽगाधमार्गे ।
हरिसरसि विगाह्यापीय तेजोजलौघं
भवमरुपरिखिन्नः खेदमद्य त्यजामि

॥९॥

सरसिजनयने सशङ्खचक्रे मुरभिदि मा विरमस्व चित्त रन्तुम् ।
मुखतरमपरं न जातु जाने हरिचरणस्मरणामृतेन तुल्यम् ॥१०॥

मार्शर्मन्द मनो विचिन्त्य बहुधा यामीश्विरं यातना
नामी न प्रभवन्ति पापरिपत्रस्वामी ननु श्रीधरः ।
आलस्यं व्यपनीय भक्तिसुलभं ध्यायस्व नारायणं
लोकस्य व्यसनापनोदनकरो दासस्य किं न क्षमः

॥११॥

भवजलधिगतानां द्वन्द्ववाताहतानां
सुतदुहितृकलत्रत्राणभारादितानाम् ।
विषमविषयतोये मज्जतामप्लवानां
भवतु शरणमेको विष्णुपोतो नराणाम्

॥१२॥

भवजलधिमगाधं दुस्तरं निस्तरेयं
कथमहमिति चेतो मास्मगाः कातरत्वम् ।
सरसिजट्टाशि देवे तावकी भक्तिरेका
नरकभिदि निषण्णा तारयिष्यत्यवश्यम्

॥१३॥

वृष्णातोये मदनपवनोद्धूतमोहोर्मिमाले
दारावर्ते तनयसहजग्राहसंघाकुले च

संसारारुख्ये महति जलधौ मञ्जतां नस्त्रिधामन्
पादाम्भोजे वरद भवतो भक्तिनावं प्रयच्छ ॥१४॥

माद्राक्षं क्षीणपुण्यान्क्षणमपि भवतो भक्तिहीनान्पदाब्जे
माश्रौषं श्राव्यबद्धं तवचरितमपास्यान्यदाख्यानजातम् ।
मास्मार्ष माधव त्वामपि भुवनपते चेतसापद्भुवा-
नान्नाभूवं त्वत्सपर्याव्यतिकररहितो जन्मजन्मान्तरेऽपि ॥१५॥

जिह्वे कीर्तय केशवं मुररिपुं चेतो भज श्रीधरं,
पाणिद्वन्द्व समर्चयाच्युतकथांश्रोत्रद्वय त्वं शृणु ।
कृष्णं लोकय लोचनद्वय हरेर्गच्छाङ्घ्रियुग्मालयं
जिघ्र घ्राण मुकुन्दपादतुलसीं मूर्धन्नमाधोक्षजम् ॥१६॥

हे लोकाश्शृणुत प्रसूतिमरणव्याधेश्चिकित्साभिमां
योगज्ञास्समुदाहरन्ति मुनयो यां याज्ञवल्क्यादयः ।
अन्तर्ज्योतिरमेयमेकममृतं कृष्णारुयमापीयतां
तत्पीतं परमौषधं वितनुते निर्वाणमात्यन्तिकम् ॥१७॥

हे मर्त्याः परमं हितं शृणुत वो वक्ष्यामि संक्षेपत-
स्संसारार्णवमापदूर्मिबहुलं सम्यक्प्रविश्य स्थिताः ।
नानाज्ञानमपास्य चेतसि नमो नारायणायेत्यमुं
मन्त्रं सप्रणवं प्रणामसहितं प्रावर्तयध्वं मुहुः ॥१८॥

पृथ्वीरेणुरणुः पयांसि कणिकाः फल्गुस्फुलिङ्गो लघु-
स्तेजो निश्चसनं मरुत्तनुतरं रन्ध्रं सुसूक्ष्मं नभः ।

क्षुद्रा रुद्रपितामहप्रभृतयः कीटास्समस्तास्सुराः
दृष्टे यत्र स तावको विजयते भूमावधूतावधिः ॥१९॥

वद्रेनाञ्जलिना नतेन शिरसा गात्रैस्सरोमोद्रमैः
कण्ठेन स्वरगद्गदेन नयनेनोदीर्णबाष्पाम्बुना ।
नित्यं त्वच्चरणारविन्दयुगलध्यानामृतास्वादिना-
मस्माकं सरसीरुहाक्ष सततं संपश्यतां जोवितम् ॥२०॥

हे गोपालक हे कृपाञ्जलिनिधे हे सिंधुकन्यापते
हे कंसांतक हे गजेन्द्रकरुणापारीण हे माधव ।
हे रामानुज हे जगत्त्रयगुरो हे पुण्डरीकाक्ष मां
हे गोपीजननाथ पालय परं जानामि नत्वां विना ॥२१॥

भक्तापायभुजंगगारुडमणिस्त्रैलोक्यरक्षामणि-
गोपीलोचनचातकांबुदमणिस्सौंदर्यमुद्रामणिः
यः कांतामणिरुक्मिणीघनकुचद्वंद्वैकभूषामणिः
श्रेयो देवशिखामणिर्दिशतु नो गोपालचूडामणिः ॥२२॥

शत्रुच्छेदैकमन्त्रं संकलमुपनिषद्वाक्यसम्पूज्यमन्त्रं
संसारोत्तारमन्त्रं समुपचिततमसस्सङ्घनिर्याणमन्त्रम् ।
सत्त्वस्थैर्यैकमन्त्रं व्यसनभुजगसंदष्टसन्त्राणमन्त्रं
जिह्वे श्रीकृष्णमन्त्रं जप जप सततं जन्मसाफल्यमन्त्रम् ॥२३॥

व्यामोहप्रशमौषधं मुनिमनोवृत्तिप्रवृत्त्यौषधं
दैत्येन्द्रार्तिकरौषधं त्रिभुवने सञ्जीवनैकौषधम् ।

भक्तात्यन्तहितौषधं भवभयप्रध्वंसनैकौषधं

श्रेयःप्राप्तिकरौषधं पिब मनश्श्रीकृष्णदिव्यौषधम् ॥२४॥

आम्नायाभ्यसनान्यरण्यरुदितं वेदव्रतान्यन्वहं

मेदश्छेदफलानि पूर्तविधयस्सर्वे हुतं भस्मानि ।

तीर्थानामवगाहनानि च गजस्नानं विना यत्पद-

द्वन्द्वान्भोरुहसंस्मृतिं विजयते देवस्स नारायणः ॥२५॥

श्रीमन्नाम प्रोच्य नारायणाख्यं के न प्रापुर्वाञ्छितं पापिनोऽपि ।

हा नः पूर्वं वाक्प्रवृत्ता न तस्मिन्नेन प्राप्तं गर्भवासादिदुःखम् ॥

मज्जन्मनः फलमिदं मधुकैटभारे मत्प्रार्थनीयमदनुग्रह एष एव ।

त्वद्भृत्यभृत्यपरिचारकभृत्यभृत्यभृत्यस्य भृत्य इति मां स्मर लोकनाथ ॥

नाथे नः पुरुषोत्तमे त्रिजगतामेकाधिपे चेतसा

सेव्ये स्वस्य पदस्य दातरि सुरे नारायणेतिष्ठति ।

यं कञ्चित्पुरुषाधमं कतिपयग्रामेशमल्पार्थदं

सेवायै मृगयामहे नरमहो मूका वराका वयम् ॥२६॥

मदन परिहर स्थितिं मदीये मनसि मुकुन्दपदारविन्दधाम्नि ।

ह्रनयनकृशानुना कृशोऽसि स्मरसि न चक्रपराक्रमं मुरारेः ॥

तत्त्वं ब्रुवाणानि परं परस्मात् मधु क्षरन्तीव सतां फलानि ।

प्रावर्तय प्राञ्जलिरस्मि जिह्वे नामानि नारायणगोचराणि ॥२७॥

इदं शरीरं परिणामपेशलं पतत्यवश्यं श्लथसंधि जङ्घरम् ।

किमौषधैः क्लिश्यसि मूढ दुर्मते निरामयं कृष्णरसायनं पिब ॥२८॥

दारा वाराकरवरसुता ते तनूजो विरिञ्चः

स्रोता वेदस्तव सुरगणो भृत्यवर्गः प्रसादः ।

मुक्तिर्माया, जगदविकलं तावकी देवकी ते

माता मित्रं बलरिपुसुतस्त्वयतोऽन्यन्नजाने

॥३२॥

कृष्णो रक्षतु नो जगत्रयगुरुः कृष्णं नमस्याम्यहं

कृष्णेनामरशत्रवो विनिहताः कृष्णाय तस्मै नमः ।

कृष्णादेव समुत्थितं जगदिदं कृष्णस्य दासोऽस्म्यहं

कृष्णे तिष्ठति सर्वमेतदखिलं हेकृष्ण रक्षस्व माम्

॥३३॥

तत्त्वं प्रसीद भगवन्कुरु मय्यनाथे

विष्णो कृपां परमकारुणिकः किल त्वम् ।

संसारसागरनिमग्नमनंतदीन-

मुद्धर्तुमर्हसि हरे पुरुषोत्तमोऽसि

॥३४॥

नमामि नारायणपादपङ्कजं करोमि नारायणपूजनं सदा ।

वदामि नारायणनाम निर्मलं स्मरामि नारायणतत्त्वमव्ययम् ॥३५॥

श्रीनाथ नारायण, वासुदेव श्रीकृष्ण भक्तप्रिय चक्रपाणे ।

श्रीपद्मनाभाच्युत कैटभारे श्रीराम पद्माक्ष हरे मुरारे

॥३६॥

अनन्त वैकुण्ठ मुकुन्द कृष्ण गोविन्द दामोदर माधवेति ।

वक्तुं समर्थोऽपि न वक्ति कश्चि दहो जनानां व्यसनाभिमुख्यम् ॥

ध्यायन्ति ये विष्णुमनन्तमव्ययं हृत्पद्ममध्ये सततं व्यवस्थितम् ।

समाहितानां सतताभयप्रदं ते यान्ति सिद्धिं परमां च वैष्णवीम् ॥

क्षीरसागरतरङ्गशकिरासारतारकितचारुमूर्तये ।

भोगिभोगशयनीयशायिने माधवाय मधुविद्विषे नमः ॥३९॥

यस्य प्रियौ श्रुतिधरौ कविलोकवीरौ भिन्ने द्विजन्मवरपद्मशरावभूताम् ।

तेनाम्बुजाक्षचरणाम्बुजषट्पदेन राज्ञा कृता कृतिरियं कुलशेखरेण ॥

॥ इति श्रीकुलशेखर विरचिता मुकुन्दमाला सम्पूर्णा ॥

॥ श्रीहरिमीडेस्तोत्रम् ॥

स्तोत्रे भक्त्या विष्णुमनादिं जगदादिं

यस्मिन्नेतत्संस्तुतिचक्रं भ्रमतीत्यम् ।

यस्मिन्दृष्टे नश्यति तत्संस्तुतिचक्रं

तं संसार ध्वान्तविनाशं हरिमीडे ॥१॥

यस्यैकांशादित्यमशेषं जगदेतत्प्रादुर्भूतं येन पिनद्धं पुनरित्यम् ।

येन व्याप्तं येन विबुद्धं सुखदुःखै स्तं संसार० ॥२॥

सर्वज्ञो यो यश्च हि सर्वस्सकला यो

यश्चानन्दोऽनन्तगुणो यो गुणधामा ।

यश्चाव्यक्तो व्यस्तसमस्तस्सदस्य स्तं संसार० ॥३॥

यस्मादन्यन्नास्त्यपि नैवं परमार्थं दृश्यादन्यो निर्विषयज्ञानमयत्वात् ।

ज्ञातृज्ञानज्ञेयविहीनोऽपि सदा ज्ञस्तं संसार० ॥४॥

आचार्येभ्यो लब्धसुसूक्ष्माऽच्युततत्त्वाः

वैराग्येणाऽभ्यासबलाच्चैव द्रढिम्ना ।

भक्त्यैकाग्र्यध्यानपरा यं विदुरीशं तं संसार० ॥५॥

प्राणानायम्यौ मिति चित्तं हृदि रुध्वा

नान्यत्समृत्वा तत्पुनरत्रैव विलाप्य ।

क्षीणे चित्ते, भाटशिरस्मीति विदुर्यं तं संसार० ॥६॥

यं ब्रह्माख्यं देवमनन्यं परिपूर्णं हृत्स्थं भक्तैर्लभ्यमजं सूक्ष्ममतर्क्यम् ।

ध्यात्वात्मस्थं ब्रह्मविदो यं विदुरीशं तं संसार० ॥७॥

मात्रातीतं स्वात्मविकासोत्पन्नविबोधं ज्ञेयातीतं ज्ञानमयं हृद्युपलभ्यम् ।

भावग्राह्यानन्दमनन्यं च विदुर्यं तं संसार० ॥८॥

यद्यद्वेशं वस्तु न तत्त्वं विषयाख्यं तत्तद्ब्रह्मैवेति विदित्वा तदहं च ।

ध्यायन्त्येवं यं सनकाद्या मुनयोऽजं तं संसार० ॥९॥

यद्यद्वेशं तत्तदहमेति विहाय स्वात्मज्योतिर्ज्ञानमयानन्द मवाप्य ।

तस्मिन्नस्मीत्यात्मविदो यं विदुरीशं तं संसार० ॥१०॥

हित्वा हित्वा दृश्यमशेषं सविकल्पं

मत्वा शिष्टं भाटशिमाद्यं गगनाभम् ।'

त्यक्त्वा देहं यं प्रविशंत्यच्युतभक्तास्तं संसार० ॥११॥

सर्वत्रास्ते सर्वशरीरी न च सर्वः सर्वं धेत्येवंह न यं वेत्ति च सर्वः ।

सर्वत्रान्तर्यामितथेत्यं यममन्यस्तं संसार० ॥१२॥

सर्वं दृष्ट्वा स्वात्मनियुक्तया जगदेतं दृष्ट्वात्मानं चैव मजं सर्वजनेषु ।'

सर्वात्मैकोऽस्मीति विदुर्यं जनहृत्स्थं तं संसार० ॥१३॥

सर्वत्रैकः पश्यति जिघ्रत्यथभुङ्क्ते

सृष्टा श्रोता बुद्ध्यति चेत्याहुरिमं यम ।

साक्षी चास्ते कर्तृषु पश्यन्निति चान्ये तं संसार० ॥१४॥

पश्यन्शृण्वन्नत्र विजानन्नरसयन्सन्निघ्नन्विभ्रदेहमिमं जीवतयेत्थम् ।
इत्यात्मानं यं विदुरीशं त्रिषयज्ञं तं संसार० ॥१५॥

जाग्रदृष्ट्वा स्थूलपदार्थानथ मायां
दृष्ट्वा स्वप्नेऽथापि सुषुप्तौ सुखनिद्राम् ।
इत्यात्मानं वीक्ष्य मुदास्तेच तुरीये तं संसार० ॥१६॥

पश्यन्शुद्धोऽप्यक्षर एको गुणभेदा-
न्नानाकारान्स्फाटिकवद्भाति विचित्रः ।
भिन्नश्लिन्नश्चायमजः कर्मफलैर्यं स्तं संसार० ॥१७॥

ब्रह्मा विष्णुरुद्रहुताशौ रविचंद्रौ इंद्रो वायुर्यज्ञ इतीत्थं परिकल्प्य ।
एकं संतं यं बहुधाहुर्मतिभेदात्तं संसार० ॥१८॥

सत्यं ज्ञानं शुद्धमनंतं व्यतिरिक्तं शांतं गूढं निष्कलमानंदमनन्यम् ।
इत्याहादौ यं वरुणोऽसौ भृगवेऽजं तं संसार० ॥१९॥

कांशानतान्पचरसादीनांतहाय ब्रह्मास्मांतं स्वात्मनि निश्चित्य द्वांशस्थः ।
पित्रादिष्टो वेदभृगुर्यं यजुरंते तं संसार० ॥२०॥

येनाविष्टो यस्य च शक्त्या यदधीनः
क्षेत्रज्ञोऽयं कारयिता जंतुषु कर्तुः ।

कर्ता भोक्तात्मात्र हि चिच्छक्त्यधिरूढः तं संसार० ॥२१॥

सृष्ट्वा सर्वं स्वात्मतयैवेत्थमतर्क्यं
व्यप्याथांतः कृत्स्नमिदं सृष्टमशेषम् ।

सच्चिदात्मभूत्परमात्मा स य एकः तं संसार० ॥२२॥

वेदां तैश्चाध्यात्मिकशास्त्रैश्च पुराणैः

शास्त्रैश्चान्यैस्सात्वततत्रैश्च यमीशम् ।

दृष्ट्वाथांतश्चेतसि बुध्वा विविशुर्यं तं संसार०

॥२३॥

श्रद्धाभक्तिध्यानशमाद्यैर्यतमानैर्ज्ञातुं शक्यो देव इहैवाशु य ईशः ।

दुर्विज्ञेयो जन्मशतैश्चापि विना तैः तं संसार०

॥२४॥

यस्यातर्क्यं स्वात्मविभूतेः परमार्थं

सर्वं खल्वित्यत्र निरुक्तश्रुतिविद्धिः ।

तज्जातित्वादब्धितरंगाभ्रमभिन्नं तं संसार०

॥२५॥

दृष्ट्वा गीतास्वक्षरतत्त्वं विधिनाजं

भक्त्या गुर्व्यालब्धदृष्टिस्थं दृशिमात्रम् ।

ध्यत्वा तस्मिन्नस्म्यहमित्यत्र विदुर्यं तं संसार०

॥२६॥

क्षत्रज्ञत्वं प्राप्य विभुः पञ्चमुखैर्यो

भुङ्क्तेऽजस्रं भोग्यपदार्थान् प्रकृतिस्थः ।

क्षेत्रे क्षेत्रेष्विवदुवदेको बहुधाऽस्तं तं संसार०

॥२७॥

युक्त्यालोड्य व्यासवचांस्यत्र हि लभ्यः

क्षेत्रक्षेत्रज्ञेतरविद्धिः पुरुषाख्यः ।

योऽसौ हंसस्सोऽस्म्यहमेवेतिविदुर्यं तं संसार०

॥२८॥

एकीकृत्यानेकशरीरस्तमिमं ज्ञं यं विज्ञायेहैव स एवाशु भवंति ।

यस्मिन्लीना नेह पुनर्जन्म लभन्ते तं संसार०

॥२९॥

द्वंद्वैकत्वं यच्च मधुब्राह्मणवाक्यैः कृत्वाशक्रोपासनमासाद्य विभूत्या ।

योऽसौ सोऽहं सोऽस्म्यहमेवेति विदुर्यं तं संसार० ॥३०॥

योऽयं देहे चेष्टयितान्तः करणथः सूर्ये चासौ तापयितासोऽस्म्यहमेव ।
इत्यात्मैक्योपासनया यं विदुरीशं तं संसार० ॥३१॥

विज्ञानांशो यस्य सतश्शक्त्यधिरूढो

बुद्धिर्बुध्यत्यत्र बहिर्बोध्यपदार्थान् ।

नैवान्तस्थं बुध्यति यं बोधयितारं तं संसार० ॥३२॥

कोऽयं देहे देव इतीत्थं सुविचार्य ज्ञाता श्रोतानन्दयिता चैष हि देवः ।

इत्यालोच्य ज्ञातांश इहास्मीति विदुर्यं तं संसार० ॥३३॥

को ह्येवान्यादात्मनि न स्यादयिमेष-

ह्येवानन्दः प्रणिनि चापानितिचेति ।

इत्यस्तित्वं वक्त्युपपत्त्या श्रुतिरेषा तं संसार० ॥३४॥

प्राणोवाहं वाक् श्रवणादीनि मनो वा

बुद्धिर्वाहं व्यस्त उताहोपि समस्तः ।

इत्यालोच्य ज्ञप्तिरिहास्मीति विदुर्यं तं संसार० ॥३५॥

नाहं प्राणो नैव शरीरं न मनोऽहं नाहं बुद्धिर्नाहम्हङ्कारधियौ च ।

यः प्रज्ञांशस्सोऽस्म्यहमेवेति विदुर्यं तं संसार० ॥३६॥

सत्तामात्रं केवलविज्ञानमजंसत् सूक्ष्मं नित्यं तत्त्वमसीत्यात्मसुताय ।

साम्नामन्ते प्राह पिता यं विभुमाद्यं तं संसार० ॥३७॥

मूर्तामूर्ते पूर्वमपोह्याथ समाधौ दृश्यं सर्वं नेति च नेतीति विहाय ।

चैतन्यांशे स्वात्मनि सन्तं च विदुर्यं तं संसार० ॥३८॥

ओतं प्रोतं यत्र च सर्वं गगनान्तं योऽस्थूलानण्वादिषु सिद्धोऽक्षरसंज्ञः ।
ज्ञातातो न्यो नेत्युपलभ्यो न च वेद्य स्तं संसार० ॥३९॥

तावत्सर्वं सैत्यमिवाभाति यदेत-
द्यावत्सोऽस्मित्यात्मनि यो ज्ञो न हि दृष्टः ।
दृष्टे तस्मिन् सर्वमसत्यं भवतीदं तं संसार० ॥४०॥

रागामुक्तं लोहयुतं हेम यथाम्रौ यौगाष्टाङ्गैरुज्ज्वलितज्ञानमयाम्रौ ।
दग्ध्वात्मानं ज्ञं परिशिष्टं च विदुर्यं तं संसार० ॥४१॥

यं विज्ञानज्योतिषमाद्यंसुविभान्तं हृद्वर्केन्द्रमथोकसमीड्यं तटिदाभम् ।
भक्त्याराध्येहैवविशंत्यात्मनि सन्तं तं संसार० ॥४२॥

पायाद्भुक्तं स्वात्मनिसन्तं पुरुषं या
भक्त्या स्तौतीत्याङ्गिरसं विष्णुरिमं माम् ।
इत्यात्मानं स्वात्मनि संहृत्य सदैकः तं संसार० ॥४३॥

इत्थं स्तोत्रं भक्तजनेड्यं भवभीति-
ध्वान्ताकर्षं भगवत्पादीयमिदं यः ।
विष्णोर्लोकं पठति श्रुणोति व्रजति ज्ञो
ज्ञानं गेयं स्वात्मनि चाप्नोति मनुष्यः ॥४४॥

इति श्रीमत्परमहंस परिव्राजकचार्य श्रीमच्छङ्कराचार्य सद्गुरुविरचितं

॥ हरिमांडेस्तोत्रं संपूर्णम् ॥

॥ आचार्यकृतषट्पदी ॥

अविनयमपनय विष्णो दमय मनः शमय विषयमृगतृष्णाम् ।
भूतदयां विस्तारय तारय संसारसागरतः ॥१॥

दिव्यधुनीमकरन्दे परिमलपरिभोगसञ्चिदानन्दे ।
श्रीपतिपदारविन्दे भवभयखेदच्छिन्दे वन्दे ॥२॥

सत्यपि भेदापगमे नाथ तवाहं न मामकीनस्त्वम् ।
सामुद्रो हि तरङ्गः कचन समुद्रो न तारङ्गः ॥३॥

उद्धृतनग नगभिदनुज दनुजकुलामित्र मित्रशशिदृष्टे ।
दृष्टे भवति प्रभवति न भवति किं भवतिरस्कारः ॥४॥

मत्स्यादिभिरवतारैरवतारवताऽवता सदा वसुधाम् ।
परमेश्वर परिपाल्यो भवता भवतापभीतोऽहम् ॥५॥

दामोदर गुणमन्दिर सुन्दरवदनारविन्द गोविन्द ।
भवजलधिमथनमन्दर परमं दरमपनय त्वं मे ॥६॥

नारायण करुणामय शरणं करवाणि तावकौ चरणौ ।
इतिषट्पदी मदीये वदनसरोजे सदा वसतु ॥७॥

इति श्रीमत्परमहंसपरिव्राजकाचार्यस्य

श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ

॥ षट्पदीस्तोत्रं संपूर्णम् ॥

॥ विष्णुपादादिकेशान्तवर्णनस्तोत्रम् ॥

लक्ष्मीभर्तुर्भुजाग्रे कृतवसति सितं यस्य रूपं विशालं
नीलाद्रेस्तुङ्गशृङ्गास्थितामिव रजनीनाथबिम्बं विभाति ।

पायान्नः पाञ्चजन्यः स सकलदितिजत्रासनैः

पूरयन्स्वैर्निध्वानैर्नरिदौघध्वनिपरिभवदैरम्बरं कंबुराजः ॥१॥

आहुर्यस्य स्वरूपं क्षणमुखमखिलं सूरयः कालमेतं
ध्वान्तस्यैकान्तमन्तं यदपि च परमं सर्वधाम्नां च धाम ।

चक्रं तच्चक्रपाणेर्दितिजतनुगलद्रक्तधाराक्तधारं

शश्वन्नो विश्ववन्द्यं वितरतु विपुलं शर्म धर्माशुशोभम् ॥२॥

अव्यान्निर्घातघोरो हरिभुजपवनामर्शनाध्मातमूर्ते-

रस्मान्विस्मेरनेत्रत्रिदशनुतिवचःसाधुकारैः सुतारः ।

सर्वं संहर्तुमिच्छोरिक्कुलभुवनं स्फारविस्फारनादः

मन्यत्कल्पान्तमिन्धौ शरमलिलघटावामुचः कार्मुकस्य ॥३॥

जिमूतश्यामभासा मुहुरपि भगवद्वाहुना मोहयन्ती

युद्धेपृष्ठयमाना झटिति तडिदिवालक्ष्यते यस्य मूर्तिः ।

सोऽसिस्त्रासाकुलाक्षत्रिदशरिपुवपुः शोणितास्वाददृष्टो

नित्यानन्दाय भूयान्मधुमथनमनोनन्दको नन्दको नः ॥४॥

कम्पाकारा मुरारेः करकमलतलेनानुरागाद्गृहीता

सम्यग्वृत्ता स्थिताग्रे सपदि न सहिते दर्शनं या परेषाम् ।

राजन्ती दैत्यजीवासवमदमुदिता लोहितालेपनाद्रा

कामं दीप्तिंशुकान्ता प्रदिशतु दयितेवास्य कौमोदकी नः ॥५॥

यो विश्वप्राणभूतस्तनुरपि च हरेर्यान केतुस्वरूपो
 यं संचिन्त्येव सद्यः स्वयमुरगवधूवर्गगर्भाः पतन्ति ।
 चंचच्चण्डोरुतुण्डत्रुटितफणिवसारक्तपङ्काङ्कितास्यं
 वन्दे छंदोमयं तं खगपतिममलस्वर्णवर्णं सुपर्णम् ॥६॥

विष्णोर्विश्वेश्वरस्य प्रवरशयनकृत्सर्वलोकैकधर्ता
 सोऽनन्तः सर्वभूतः पृथुविमलयशाः सर्ववेदैश्च वेद्यः ।
 पाता विश्वस्य शश्वत्सकलसुररिपुध्वंसनः पापहन्ता सर्वज्ञः
 सर्वसाक्षी सकलविषभयात्पातु भोगीश्वरो नः ॥७॥

वाग्भूगौर्यादिभेदैर्विदुरिह मुनयो यां यदीयैश्च पुंसां
 कारुण्याद्रैः कटाक्षैः सकृदपि पतितैः संपदस्स्युः समग्राः ।
 कुन्देन्दुस्वच्छमंदस्मितमधुरमुखांभोरुहां सुंदराङ्गीं
 वन्दे वंद्यामशेषैरपि मुरभिदुरोमंदिरामिन्दिगं ताम् ॥८॥

या सूते सत्त्वजालं सकलमपि सदा संनिधानेन पुंसो
 धत्ते या सत्त्वयोगाच्चरमचरमिदं भूतये भूतजातम् ।
 धात्रीं स्थात्रीं जनित्रीं प्रकृतिमविकृतिं विश्वशक्तिं विधात्रीं
 विष्णोर्विश्वात्मनस्तां विपुलगुणमयीं प्राणनाथां प्रणौमि ॥९॥

येभ्योऽसूयद्विरुद्धैः सपदि पदमुरु त्यज्यते दैत्यवर्गे-
 र्येभ्यो धर्तुं च मूर्ध्ना स्पृहयति सततं सर्वगीर्वाणवर्गः ।
 नित्यं निर्मूलयेयुर्निश्चिततरममी भक्तिनिष्ठात्मनां नः
 पद्माक्षस्यांग्रिपद्मद्वयतलनिलयाः पांसवः पापपङ्कम् ॥१०॥

रेखा लेखाभिवन्द्याश्चरणतलगताश्चक्रमत्स्यादिरूपाः
स्निग्धाः सूक्ष्माः सुजाता मृदुललिततरक्षामसूत्रायमाणाः ।
दशुर्नो मङ्गलानि भ्रमरभरजुषा कोमलेनाविजायाः
कम्प्रेणाग्नेज्यमानाः किसलयमृदुना पाणिना चक्रपाणेः ॥११॥

यस्मादाक्रामतो द्यां गरुडमणिशिलाकेतुदंडायमाना-
दाश्रयोतन्ती बभासे सुरसरिदमल्य वैजयन्तीव कान्ता ।
भूमिष्ठो यस्तथान्यो भुवनगृहबृहत्स्तंभशोभां दधानः
पातामैतौ पयोजोदरललिततलौ पङ्कजाक्षस्य पादौ ॥१२॥

आक्रामद्भूत्यां त्रिलोकीमसुरसुरपती तत्क्षणादेव नीतौ
याभ्यां वैरोचनीद्वौ युगपदपि विपत्संपदोरेकधाम्न ।
ताभ्यां ताम्रोदराभ्यां मुहुरहमजितस्याञ्चिताभ्यामुभाभ्यां
प्राज्यैश्वर्यप्रदाभ्यां प्रणतिमुपगतः पादपङ्केरुहाभ्याम् ॥१३॥

येभ्यो वर्णश्चतुर्थश्चरमत उदभूदादिसर्गे प्रजानां
साहस्री चापि संख्या प्रकटमभिहिता सर्ववेदेषु येषाम् ।
व्याप्ता विश्वंभरा थैरतिवितततनोर्विश्वमूर्तेर्विराजो
विष्णोस्तेभ्यो महद्भूयः सततमपि नमोऽस्त्वंप्रिपङ्केरुहेभ्यः ॥१४॥

विष्णोः पादद्वयाग्रे विमलनखमणिभ्राजिता राजते या
राजीवस्येव रम्या हिमजलकणिकालङ्कृताग्रा दलाली ।
अस्माकं विस्मयार्हाण्यखिलमुनिजनप्रार्थनीयानि सेयं
दद्यादाद्यानवद्या ततिरतिरुचिरा मङ्गलान्यङ्गुलीनाम् ॥१५॥

यस्यां दृष्ट्वा मलायां प्रतिकृतिममराः स्वां भवन्त्यानमन्तः
 सेंद्राः सांद्रीकृतेर्ष्याः स्वपरसुरकुलाशङ्कया कङ्कवन्तः ।
 सा सद्यः सातिरेकां सकलसुखकरीं संपदं साधयेन्न-
 श्रंचच्चार्वशुचक्राचरणनलिनयोश्चक्रपाणेर्नखाली

॥१६॥

पादाम्भोजन्मसेवासमवनतसुरव्रातभास्वत्किरीट-
 प्रत्युप्तोच्चावचाश्मप्रवरकरगणौश्चित्रितं यद्विभाति ।
 नम्राङ्गाणां हरेर्नो हरिदुपलमहाकूर्मसौन्दर्यहारि-
 च्छायं श्रेयःप्रदायि प्रपदयुगमिदं प्रापयेत्पापमन्तम्

॥१७॥

श्रीमत्यौ चारुवृत्ते करपरिमलनानन्दहृष्टे रमायाः
 सौंदर्याढ्येंद्रनीलोपलरचितमहादण्डयोः कान्तिचौरे ।
 सूर्यद्वैः स्तूयमाने सुरकुलसुखदे सूदितारातिसङ्घे
 जङ्घे नारायणीये मुहुरपि जयतामस्मदंशे हरन्त्यौ

॥१८॥

सम्यक् साह्यं विधातुं सममपि सततं जङ्घयोः खिन्नयोर्ये
 भारीभूतोरुदण्डद्वयभरणकृतोत्तंभभावं भजेते ।
 चित्तादर्शं निधातुं महितमिव सतां ते समुद्रायमाने
 वृत्ताकारे विधत्तां हृदि मुदमजितस्यानिशं जानुनी नः

॥१९॥

देवो भीतिं विधातुः सपदि विदधतौ कैटभाख्यं मधुं या-
 वारोप्यारूढगर्वावधिजलधि ययोरेव दैत्यो जघान ।
 वृत्तावन्योन्यतुल्यौ चतुरमुपचयं बिभ्रतावभ्रनीला-
 वूरुचारू हरेस्तौ मुदमतिशयनीं मानसे नो विधत्ताम्

॥२०॥

पीतेन द्योतते यच्चतुरपरिहितेनांबरैणात्युदारं
जातालङ्कारयोगं जलमिव जलधेर्वाडवाग्निप्रभाभिः ।
एतत्पातित्युदाग्नौ जघनमतिघनादेनसो माननीयं
सातत्येनैव चेतो विषयमवतरत्पातु पीतांबरस्य ॥२१॥

यस्या दाम्भ्या विधाग्नौ जघनकलितया भ्राजतेऽगं यथाब्धे-
र्मध्यस्थो मन्दराद्रिर्भुजगपतिमहाभोगसन्नद्धमध्यः ।
काञ्ची सा काञ्चनाभा मणिवरकिरणैरुल्लसद्भिः प्रदीप्ता
कल्यां कल्याणदात्रीं मम मतिमनिशं कम्परूपां करोतु ॥२२॥

उन्नम्रं कम्परुच्चैरुपचितमुदभूयत्र पत्रैर्विचित्रैः
पूर्वं गीर्वाणपूज्यं कमलजमधुपस्यास्पदं तत्पयोजम् ।
तस्मिन्नीलाशमनीलैस्तरलरुचिजलैः पूरिते केलिवुद्ध्या
नालीकाक्षस्य नाभीसरासि वसतु नश्चित्तदंशश्चिराय ॥२३॥

पातालं यस्य नालं वलयमपि दिशां पत्रपङ्क्तिं नगैर्द्रा-
न्विद्वांसः केसरालीर्विदुरिह विपुलां कर्णिकां स्वर्णशैलम् ।
भूयाद्गायस्त्वयंभूमधुकरभवनं भूमयं कामदं नो
नालीकं नाभिपद्माकरभवमुरु तन्नागशय्यस्य शौरेः ॥२४॥

कान्त्यंभःपूरपूर्णं लसदसितवलीभङ्गभास्वत्तरङ्गे
गंभीराकारनाभीचतुरतरमहावर्तशोभिन्त्युदारे ।
क्रीडत्वानद्धहेमोदरनहनमहाबाढवाग्निप्रभाढ्ये
कामं द्यमोदरीयोदरसलिलनिधौ चित्तमत्स्यश्चिरं नः ॥२५॥

नाभीनालीकमूलादधिकपरिमलोन्मोहितानामलीनां
माला नीलेव यान्ती स्फुरति रुचिमती वक्षपद्मोन्मुखी या ।
रम्या सा रोमराजिर्महितरुचिमती मध्यभागस्य विष्णो-
श्चित्तस्था माविरंसीच्चिरतरमुचितां साधयन्ती श्रियं नः ॥२६॥

आदौ कल्पस्य यस्मात्प्रभवति नियतं विश्वमेतद्विकल्पैः
कल्पांते यस्य चान्तः प्रविशति सकलं स्थावरं जङ्गमं च ।
अत्यन्ताचिन्त्यमूर्तेश्चिरतरमजितस्यान्तरिक्षस्वरूपे
तस्मिन्नस्माकमन्तःकरणमतिमुदा क्रीडतात्क्रोडभागे ॥२७॥

संस्तीर्णं कौस्तुभांशुप्रसरकिसलयैर्मुग्धमुक्ताफलाढ्यं
श्रीवत्सोह्लासि फुल्लप्रतिनववनमालांशुराजद्भुजान्तम् ।
वक्षः श्रीवृक्षकान्तं मधुकरनिकरश्यामलं शार्ङ्गपाणेः
संसाराध्वश्रमार्तैरुपवनामिव यत्सेवितं तत्प्रपद्ये ॥२८॥

कान्तं वक्षो नितान्तं विदधदिव गलं कालिमा कालशत्रो-
रिंदोर्विवं यथाङ्को मधुप इव तरोर्मज्जरीं राजते यः ।
श्रोमान्नित्यं विधेयादविरलमिलितः कौस्तुभश्रीप्रतानैः
श्रीवत्सः श्रीपतेः स श्रिय इव दयितो वत्स उच्चैः श्रियं नः ॥२९॥

संभूयांभोधिमध्यात्सपदि सहजया-यः श्रिया सन्निधत्ते
नीले नारायणोरःस्थलगगनतले हारतारोपसेव्ये ।
आशाः सर्वाः प्रकाशा विदधदपिदधच्चात्मभासान्यतेजां-
स्याश्चर्यस्याकरो नो द्युमणिरिव मणिः कौस्तुभः सोऽस्तु भूयै ॥

या वायावानुकूल्यात्सरति मणिरुचा भासमाना समाना
साकं सा कंपमंसे वसति विदधती वासुभद्रं सुभद्रम् ।
सारं सारङ्गसङ्घैर्मुखरितकुसुमा मेचकान्ता च कान्ता
माला मालालितास्मान्न विरमतु सुखैर्योजयन्ती जयन्ती ॥३१॥

हारस्योरुप्रभाभिः प्रतिनववनमालांशुभिः प्रांशुरूपैः
श्रीभिश्चाप्यङ्गदानां शबलितरुचिभिर्निष्कभाभिश्च भाति ।
बाहुल्येनैव बद्धाञ्जालेपुटमजितस्याभियाचामहे त-
द्वन्धार्तिं बाधतां नो बहुविहितकरीं बन्धुरं बाहुमूलम् ॥३२॥

विश्वत्राणैकदीक्षास्तदनुगुणगणक्षत्रनिर्माणदक्षाः
कर्तारो दुर्निरूपाः स्फुटगुरुयशसां कर्मणामद्भुतानाम् ।
शाङ्गं बाणं कृपाणं फलकमरिगदे पद्मशङ्खौ सहस्रं
बिभ्राणाः वस्त्रजालं मम ददतु हरेर्बाह्वो मोहहानिम् ॥३३॥

कण्ठाकल्पोद्गतैर्यः कनकमयलसत्कुण्डलोत्थैरुदारै-
रुद्योतैः कौस्तुभस्याप्युरुभिरुपचितश्चित्रवर्णो विभाति ।
कण्ठाश्लेषे रमायाः करवलयपदैर्मुद्रिते भद्ररूपे
वैकुण्ठीयेऽत्र कण्ठे वसतु मम मतिः कुण्ठभावं विहाय ॥३४॥

पद्मानन्दप्रदाता परिलसदरुणश्रीपरीताग्रभागः
काले काले च कम्बुप्रवरशशधरापूरणे यः प्रवीणः ।
वक्त्राकाशान्तरस्थस्तिरयति नितरां दन्ततारौघशोभां
श्रीभर्तुर्दन्तवासोद्युमणिरघतमोनाशनायास्त्वसौ नः ॥३५॥

नित्यं स्नेहातिरेकान्निजकमितुरलं विप्रयोगाक्षमा या
वक्त्रेदोरन्तराले कृतवसतिरिवाभाति नक्षत्रराजिः ।

लक्ष्मीकान्तस्य कान्ताकृतिरतिविलसन्मुग्धमुक्ताफलश्री-
र्दन्ताली संततं सा नतिनुतिनिरतान्नक्षतादक्षता नः ॥३६॥

ब्रह्मन्ब्रह्मण्यजिह्वां मतिमपि कुरुषे देव संभावये त्वां
शंभो शक्रत्रिलोकीमवासि किममरैर्नारदाद्याः सुखं वः ।
इत्थं सेवावनम्रं सुरमुनिनिकरं वीक्ष्य विष्णोः प्रसन्न
स्यास्येदोरास्त्रवन्ती वरवचनसुधा ह्लादयेन्मानसं नः ॥३७॥

कर्णस्थस्वर्णकम्रोज्ज्वलमकरमहाकुण्डलप्रोतदीप्य-
न्माणिक्यश्रीप्रतानैः परिमलितमलिश्यामलं कोमलं यत् ।
प्रोद्यत्सूर्याशुराजन्मरकतमुकुराकारचोरं मुरारे-
र्गाढामागामिनीं नो गमयतु दिपदं गण्डयोर्मण्डलं तत् ॥३८॥

वक्त्रांभोजे लसतं मुहुरधरमणिं पक्वबिंबामिरामं
दृष्ट्वा दष्टुं शुकस्य स्फुटमवतरतस्तुण्डदण्डायते यः ।
घोणः शोणीकृतात्मा श्रवणयुगलसत्कुण्डलोऽस्रैर्भुरारैः
प्राणाख्यस्यानिलस्य प्रसरणसराणिः प्राणदानाय नः स्तात् ॥३९॥

दिक्कालौ वेदयन्तौ जगति मुहुरिमौ संचरन्तौ रवीन्द्र
त्रैलोक्यालोकदीपावभिदधति ययोरेव रूपं मुनीन्द्राः ।

अस्मानब्जप्रभे ते प्रचुरतरकूपानिर्भरं प्रेक्षमाणे
पातामांताग्रशुक्लासितरुचिरुचिरे पद्मनेत्रस्य नेत्रे ॥४०॥

लक्ष्माकारालकालिस्फुरदलिकशशाङ्गार्धसंदर्शमील-

नेत्रांभोजप्रबोधोत्सुकनिभृततरालीनभृङ्गच्छटाभे ।

लक्ष्मिनाथस्य लक्ष्मीकृतविवुधगणापाङ्गबाणासनार्ध-

च्छाये नो भूरिभूतप्रसवकुशलते भ्रूलते पालयेताम्

॥४१॥

पातात्पातालपातत्पतगपतिगतेर्भूयुगं भुप्रमध्यं

येनेषच्छालितेन स्वपदनियमिताः सासुरा देवसङ्घाः ।

नृत्यलालाटरङ्गे रजनिकरतनोरर्धखण्डावदाते

कालञ्ज्यालद्वयं वा विलसति समया बालिकामातरं नः

॥४२॥

रुक्षस्मारेक्षुचापच्युतशरनिकरक्ष्णिलक्ष्मीकटाक्ष-

प्रोत्फुल्लत्पद्ममालाविलसितमहितस्फाटिकेशानलिङ्गम् ।

भूयाद्भूयो विभूत्यै मम भुवनपतेर्भ्रूलताद्वन्द्वमध्या-

दुत्थं तत्पुण्ड्रमूर्ध्वं जनिमरणतमःखण्डनं मण्डनं च

॥४३॥

पीठीभूतालकान्तेकृतमुकुटमहादेवलिङ्गप्रतिष्ठे

लालाटे नाट्यरङ्गे विकटतरतटे कैटभारेश्चिराय ।

प्रोद्धाट्यैवात्मतन्त्रीप्रकटपटकुटीं प्रस्फुरन्तीं स्फुटाङ्गं-

पट्टीयं भावनाख्यां चटुलमतिनटीनाटिकां नाटयेन्नः

॥४४॥

मालालीवालिधाम्नः कुवलयकलिता श्रीपतेः कुन्तलाली

कालिद्यारुह्य मृध्नो गलति हरशिरःस्वर्धुनीस्पर्धया नु ।

राहुर्वा याति वक्त्रं सकलशशिकलाभ्रान्तिलोलान्तरात्मा

लोकैरलोच्यते या प्रदिशतु सकलैः साखिलं मङ्गलं नः

॥४५॥

सुप्ताकाराः प्रसुप्ते भगवति विबुधैरप्यदृष्टस्वरूपा
 व्याप्तव्योमान्तरालास्तरलमणिरुचारजिताः स्पष्टभासः ।
 देहच्छायोद्गमाभारिपुवपुरगुरुप्लोषरोषाग्विधूम्याः
 केशाः केशिद्विषो नो विदधतु विपुलक्लेशपाशप्रणाशम् ॥४६॥

यत्र प्रत्युत्तरन्नप्रवरपरिलसद्भूरिरोचिःप्रतान-
 स्फूर्त्या मूर्तिर्भूरारेर्द्युमणिशतचितव्योमबहुर्निरीक्ष्या ।
 कुर्वत्पारेपयोधि ज्वलदकृश महाभास्वदौर्वाग्निशङ्कां
 शश्वन्नः शर्म दिश्यात्कलिकलुषतमःपाटनं तत्किराटम् ॥४७॥

भ्रात्वा भ्रात्वा यदन्तस्त्रिभुवनगुरुरप्यब्दकोटीरनेका
 गन्तुं नांतं समर्थो भ्रमर इव पुनर्नामिनालीकनालात् ।
 उन्मज्जन्नूर्जितश्रीस्त्रिभुवनमपरं निर्ममे तत्सदृशं
 देहांभोभिः स देयान्निरवधिरमृतं दैत्यविवेक्षिणो नः ॥४८॥

मत्स्यः कूर्मो वराहो नरहरिणपतिर्वामनो जामदग्न्यः
 काकुत्स्थः कंसघातो मनसिजविजयो यश्च कल्की भविष्यन् ।
 विष्णोरंशावतारा भुवनहितकरा धर्मसंस्थापनार्थाः
 प्रायासुर्मा त एते गुरुतरकरुणाभारस्त्रिजाशया ये ॥४९॥

यस्माद्वाचो निवृत्ताः सममपि मनसा लक्षणामीक्षमाणाः
 स्वार्थालाभात्परार्थव्यपगमकथनश्लाघिनो वेदवादाः ।
 नित्यानन्दं स्वसंविन्निरवधिममृतं स्वांतसंक्रांतबिम्ब-
 छायापत्यापि नित्यं सुखयति यमिनो यत्तदव्यान्महो नः ॥५०॥

आपादादा च शीर्ष्णो वपुरिदमनघं वैष्णवं यः स चित्ते
धत्ते नित्यं निरस्ताखिलकलिकलुषे संततांतःप्रमोदः ।

जुह्वज्जिह्वाकृशानौ हरिचरितहविःस्तोत्रमन्त्रानुपाठै-

स्तत्पादांभोरुहाभ्यां सततमपि नमस्कुर्महे निर्मलाभ्याम् ॥५१॥

इति श्रीमत्परमहंसपद्मिनाम्नकाचार्यस्य

श्रीगोविन्द भगवत्पूज्यपादशिष्यस्य श्रीमच्छङ्करभगवतः कृती

॥ विष्णुपादादिकेशान्तवर्णनमन्त्रे सम्पूर्णम् ॥

॥ श्रीविष्णुभुजङ्गप्रयातस्तोत्रम् ॥

चिदंशं निर्मलं निर्विकल्पं निरीहं निराकारमोङ्कारगम्यम् ।

गुणातीतमव्यक्तमेकं तुरीयं परं ब्रह्म यं वेद तस्मै नमस्ते ॥१॥

विशुद्धं शिवं शान्तमाद्यन्तशून्यं जगज्जीवनं ज्योतिरानन्दरूपम् ।

अदिग्देशकालव्यवच्छेदनीयं त्रयी वक्ति यं वेद तस्मै नमस्ते ॥२॥

महायोगपीठे परि भ्राजमाने धरण्यादितत्त्वात्मके शक्तियुक्ते ।

गुणाह्स्करे वह्नि बिम्बार्धमध्ये समासीनमोङ्कर्णिकेऽष्टाक्षराब्जे ॥३॥

समानोदितानेकसूर्येन्दुकोटिप्रभापूरतुल्यद्युतिं दुर्निरीक्षम् ।

नशीतं नचोष्णं सुवर्णावदातप्रसन्नं सदानंदसंवित्स्वरूपम् ॥४॥

मुनासापुटं सुन्दरभूललाटं किरीटोचिताकुञ्चितस्निग्धकेशम् ।

स्फुरत्पुण्डरीकभिरामायताक्षं समुत्फुल्लरत्नप्रसूनावतंसम् ॥५॥

लसत्कुण्डलावमृष्टगण्डस्थलांतं जपारागचोराधरं चारुहासम् ।

अलिव्याकुलामोदि मन्दारमालं महोरस्फुरत्कौस्तुभोदारहारम् ॥६॥

सुरत्नाङ्गदैरन्वितं बाहुदण्डैश्चतुर्भिश्चलत्कङ्कणालङ्कृताग्रैः ।

उदारोदरालङ्कृतं पीतवस्त्रं पदद्वन्द्वनिर्धूतपद्माभिरामम् ॥७॥

स्वभक्तेषु सन्दर्शिताकारमेवं सदा भावयन् सन्निरुद्धेन्द्रियाश्चः ।

दुरापं नरो याति संसारपारं परस्मै परेभ्योऽपि तस्मै नमस्ते ॥८॥

श्रिया शातकुम्भद्युतिस्त्रिगन्धकान्त्या धरण्याच दूर्वादलश्यामलाङ्गया ।

कलत्रद्वयेनामुनातोषिताय त्रिलोकीगृहस्थाय विष्णो नमस्ते ॥९॥

शरीरं कलत्रं सुतं बन्धुवर्गं वयस्यं धनं सद्गम्यं भुवंच ।

समस्तं परित्यज्य हाकष्टमेको गमिष्यामिदुःखेनदूरं किलाहम् ॥१०॥

जरेयं पिशाचीव हाजीवतो मे वसामत्ति रक्तं च मांसं बलं च ।

अहो देवसीदामि दीनानुकम्पिन् किमद्यापिहन्तत्वयोदासितव्यम् ॥

कफव्याहतोष्णोल्बणश्वासवेगव्यथाविष्कुरत्सर्वमर्मास्थिबन्धाम् ।

विचिन्त्याहमन्त्यामसंख्यामवस्थां विभेमि प्रभो किंकरोमि प्रसीद ॥

लपन्नच्युतानन्तगोविन्दविष्णो मुरारेहरे नाथ नारायणेति ।

यथानुस्मरिष्यामि भक्त्या भवंतं तथाभेदयाशील देवप्रसीद ॥१३॥

भुजङ्गप्रयातं पठेद्यस्तुभक्त्या समाधायचित्ते भवंतं मुरारे ।

समोहं विहायाशुयुष्मत्प्रसादात्समाश्रित्य योगं व्रजत्यच्युतं त्वाम् ॥

इति श्रीमत्परमहंसपरिव्राजकाचार्यस्य

श्रीगोविन्दभगवत्पूज्यपादशिष्यस्य श्रीमच्छङ्करभगवतः कृती

॥ श्रीविष्णुभुजङ्गप्रयातस्तोत्रं संपूर्णम् ॥

श्रीयामुनाचार्यविराचितं

॥ स्तोत्ररत्नम् ॥

स्वादयन्निह सर्वेषां कथ्यन्तार्थं सुदुर्ग्रहम् ।

स्तोत्रयामास योगीन्द्रस्तं वन्दे यामुनाह्वयम् ॥

नमोऽचिन्त्याद्भुताकृष्ट ज्ञानवैराग्यराशये

नाथाय मुनयेऽगाध भगवद्भक्तिसिन्धवे

॥१॥

तस्मै नमो मधुजिदङ्घ्रिसरोजतत्त्वज्ञानानुरागमहिमातिशयान्तसीम्ने ।

नाथाय नाथमुनयेऽत्र परत्र चापि नित्यं यदीयचरणौ शरणं मदीयम् ॥

भूयो नमोऽपरिमिताच्युतभक्तितत्व-

ज्ञानामृताब्धिपरिवाहशुभैर्वचोभिः ।

लोकेऽवतीर्णपरमार्थसमग्रभक्ति-

योगाय नाथमुनये यमिनां वराय

॥३॥

तत्त्वेन यश्चिदचिदीश्वरतत्त्वभाव भोगापवर्गतदुपायगतीरुदारः ।

संदर्शयन्निरममीत पुराणरत्नं तस्मै नमो मुनिवराय पराशराय ॥४॥

माता पिता युवतयस्तनया त्रिभूतिस्सर्वं यदेव नियमेन मदन्वयानाम् ।

आद्यस्य नः कुलपतेर्वकुळाभिरामं श्रीमत्तदङ्घ्रियुगळं प्रणमामि मूर्ध्ना ॥

यन्मूर्ध्नि मे श्रुतिशिरस्सु च भाति यस्मि-

न्मस्मन्ननोरथपथस्सकलस्ममेति ।

स्तोष्यामि नः कुलधनं कुलदैवतं त-

त्पादारविन्दमराविन्दविलोचनस्य

॥६॥

तत्त्वेन यस्य महिमार्णवशकिराण-

इशक्यो न मातुमपि शर्वपितामहाद्यैः ।

कर्तुं तदीयमहिमस्तुतिमुद्यताय

मह्यं नमोऽस्तु कवये निरपत्रपाय

॥७॥

यद्वा श्रमावधि यथामति वाप्यशक्त-

स्तौम्येवमेव खलु तेऽपि सदा स्तुवन्तः ।

वेदाश्चतुर्मुखमुखाश्च महार्णवान्तः

को मज्जतोरणुकुलाचलयोर्विशेषः ?

॥८॥

किञ्चैष शक्त्यतिशयेन न तेऽनुकम्प्य-

स्तोतापि तु स्तुतिकृतेन परिश्रमेण ।

तत्र श्रुमस्तु सुलभो मम मन्दबुद्धे-

रित्युद्यमोऽयमुचितो मम चाब्जनेत्र

॥९॥

नावेक्षसे यदि ततो भुवनान्यमूनि

नालं प्रभो भवितुमेव कुतः प्रवृत्तिः ? ।

एवं निसर्गमुद्बुद्धिं त्वयि सर्वजन्तो-

स्त्वामिन्विचित्रमिदमाश्रितवत्सलत्वम्

॥१०॥

स्वाभाविकानवधिकातिशयेशितृत्वं

नारायण त्वयि नमृष्यति वैदिकः कः ? ।

ब्रह्मा शिवश्चतस्रः परमस्वराडि-

त्येतेऽपि यस्य महिमार्णवविप्रुषस्ते

॥११॥

कश्श्रीश्रियः परमसत्त्वसमाश्रयः कः
कः पुण्डरीकिनयनः पुरुषोत्तमः कः ? ।
कस्यायुतायुतशतैककलांशकांशे
विश्वं विचित्रचिदचित्प्रविभागवृत्तम् ?

॥१२॥

वेदापहारगुरुपातकदैत्यपीडा-
द्यापद्विमोचनमहिष्ठफलप्रदानैः । •
कोऽन्यः प्रजापशुपती परिपाति कस्य
पादोदकेन स शिवस्वाशिरोधृतेन ? ॥

॥१३॥

कस्योदरे हरविरिञ्चिमुखः प्रपञ्चः
को रक्षतीममजनिष्ट च कस्य नाभेः ? ।
क्रान्त्वा निगीर्य पुनरुद्गिरति त्यदन्यः
कः केन वैप परवानिति शक्यशङ्कः ?

॥१४॥

त्वां शीलरूपचरितैः परमप्रकृष्ट-
सत्त्वेन सात्त्विकतया प्रबलैश्च शास्त्रैः ।
गुह्यातदैवपरमार्थविदां मतैश्च
नैवासुरप्रकृतयः प्रभवन्ति बोद्धुम्

॥१५॥

उलङ्घितत्रिविधसमिसमातिशायि-
सम्भावनं तव परिब्रह्मिन्स्वभावम् ।
मायाबलेन भवताऽपि निगूह्यमानं
पश्यन्ति क्वेचिदनिशं त्वदनन्यभावाः

॥१६॥

यदण्डमण्डान्तरगोचरं च यद्दशोत्तराण्यावरणानि यानि च ।

गुणाः प्रधानं पुरुषः परम्पदं परात्परं ब्रह्म च ते विभूतयः ॥१७॥

वशी वदान्यो गुणवानृजुश्शुचिर्मृदुर्दयालुर्मधुरस्स्थिरस्सप्रः ।

कृतीकृतज्ञस्त्वमसि स्वभावतस्समस्तकल्याणगुणामृतोदधिः ॥१८॥

उपर्युपर्येज्जभुवोऽपि पूरुषान्प्रकल्प्य ते ये शत मित्यनुक्रमात् ।

गिरस्त्वदेकैकगुणावधीप्सया सदास्थिता नोद्यमतोऽतिशेते ॥१९॥

त्वदाश्रितानां जगदुद्धवस्थितिप्रणाशसंसारविमोचनादयः ।

भवन्ति लीलाविधयश्च वैदिकास्त्वदीयगम्भीरमनोऽनुसारिणः ॥२०॥

नमो नमो वाङ्मनसातिभूमये नमो नमो वाङ्मनसैकभूमये ।

नमो नमोऽनन्तमहाविभूतये नमो नमोऽनन्तदयैकसिन्धवे ॥२१॥

न धर्मनिष्ठोऽस्मि न चात्मवेदी न भक्तिमांस्त्वच्चरणारविन्दे ।

अकिञ्चनोऽनन्यगतिश्शरण्य त्वत्पादमूलं शरणं प्रपद्ये ॥२२॥

ननिन्दितं कर्म तदस्ति लोके सहस्रशो यन्न मया व्यधायि ।

सोऽहं विपाकावसरे मुकुन्द क्रन्दामि सम्प्रत्यगतिस्तवाग्रे ॥२३॥

निमज्जतोऽनन्तभवाण्वान्तश्चिराय मे कूलमिवासि लब्धः ।

त्वयापि लब्धं भगवन्निदानीमनुत्तमं पात्रमिदं दयायाः ॥२४॥

अभूतपूर्वं मम भावि किं वा सर्वसहे मे सहजं हि दुःखम् ।

किन्तु त्वदग्रे शरणागतानां पराभवो नाथ न तेऽनुरूपः ॥२५॥

निरासकस्यापि न तावदुत्सहे महेशहातुं तव पादपङ्कजम् ।

रुषा निरस्तोऽपि शिशुस्तनंधयो न जातु मातुश्चरणौ जिह्वासति

तवामृतस्यन्दिनि पादपङ्कजे निवेशितात्मा कथमन्यदिच्छति ।

स्थितेऽरविन्दे मकरन्दनिर्भरे मधुव्रतो नेक्षुरकं हि वीक्षते ॥२७॥

त्वदङ्घ्रिमुद्दिश्य कदापि केनचिद्यथा तथावाऽपि सक्तृकृतोऽञ्चलिः ।

तदैव मुष्णात्यशुभान्यशेषतश्शुभानि पुष्णाति न जातु हीयते ॥२८॥

उदीर्णं संसारदवाशुशुक्ष्णि क्षणेन निर्व्याप्य परां च निर्वृतिम् ।

प्रयच्छति त्वच्चरणारुणाम्बुजद्वयानुरागामृतसिन्धुशीकरः ॥२९॥

विलासविक्रान्तपरावृत्तलयं नमस्यदार्तिक्षपणे कृतक्षणम् ।

धनं मदीयं तवपादपङ्कजं कदा नुसाक्षात्करवाणि चक्षुषा ? ॥३०॥

कदा पुनश्शङ्करथाङ्गकल्पकध्वजारविन्दांकुशवज्रलाञ्छनम् ।

त्रिविक्रमत्वच्चरणाम्बुजद्वयं मदीयमूर्धानमलङ्कारिष्यति ? ॥३१॥

विराजमानोज्ज्वलपतिवाससं स्मितातसीसूनसमामलच्छविम् ।

निमग्ननाभिं तनुमध्यमुन्नतं विशालवक्षस्थलशोभिलक्षणम् ॥३२॥

चक्रासतं ज्याकिणकर्कशैश्शुभैश्चतुर्भिराजानुविलम्बिभिर्भुजैः ।

प्रियावतंसोत्पलकर्णभूषणश्लेष्मालकाबन्धविमर्दशंसिभिः ॥३३॥

उदमपीनांसविलम्बिकुण्डलालकावलीबन्धुरकम्बुकन्धरम् ।

मुखश्रियान्यक्कृतपूर्णनिर्मलामृतांशु बिम्बाम्बुरुहोज्ज्वलश्रियम् ॥३४॥

प्रबुद्धमुग्धाम्बुजचारुलोचनं सविभ्रमभ्रूलतमुज्ज्वलाधरम् ।

शुचिस्मितं कोमलगण्डमुन्नतं ललाटपर्यन्तविलम्बितालकम् ॥३५॥

स्फुरत्किरीटाङ्गदहारकण्ठिकामणीन्द्रकाञ्जगुणनूपुरादिभिः ।

रथाङ्गशङ्खासिगदाधनुर्वरैरसत्तुलस्यावनमालयोज्ज्वलम् ॥३६॥

चकर्थं यस्या भवनं भुजांतरं तव प्रियं धाम यदीयजन्मभूः ।
 जगत्समस्ति यदपाङ्गसंश्रयं यदर्थमम्भोधिरमन्ध्यबन्धि च ॥३७॥
 स्ववैश्वरूप्येण सदाऽनुभूतयाप्यपूर्ववद्विस्मयमादधानया ।
 गुणेन रूपेण विलासचेष्टितैस्सदा तवैवोचितया तव श्रिया ॥३८॥
 तया सहासीनमनन्तभोगिनि प्रकृष्टविज्ञानबलैकधामनि ।
 फणामणिप्रातमयूखमण्डलप्रकाशमानोदरदिव्यधामनि ॥३९॥
 निवासशय्यासनपादुकांशुकोपधानवर्षातपवारणादिभिः ।
 शरीरभेदैस्तव शेषतां गतै र्यथोचितं शेष इतीर्यते जनैः ॥४०॥
 दासस्सखा वाहनमासनं ध्वजो यस्ते वितानं व्यजनं त्रयीमयः ।
 उपस्थितं तेन पुरो गरुत्मता त्वदङ्घ्रिसम्मर्दकिणाङ्कशोभिना ॥४१॥
 त्वदीयभुक्तोऽज्ञितशेषभोजिना त्वयानिवृष्टात्मभरेण यद्यथा ।
 प्रियेण सेनापतिना न्यवेदि तन्नथाऽनुजानन्तमुदारवीक्षणैः ॥४२॥
 हताखिलक्लेशमलैस्स्वभावतस्सदानुकूल्यैकरसैस्तवोचितैः ।
 गृहीततत्तत्परिचारसाधनैर्निषेव्यमाणं सचिवैर्यथोचितम् ॥४३॥
 अपूर्वनानारसभावनिर्भरप्रबद्धयामुग्धविदग्धलीलया ।
 क्षणाणुवत्क्षिप्तपरादिकालयाप्रहर्षयन्तं महिषीं महाभुजम् ॥४४॥
 अचिन्त्यदिव्याद्भुतनित्ययौवनस्वभावलावण्यमयामृतोदाधिम् ।
 श्रियश्चिश्चयं भक्तजनैकजीवितं समर्थमापत्सस्वमर्थिकल्पकम् ॥४५॥
 भवन्तमेवानुचरन्निरन्तरप्रशान्तनिःशेषमनोरथान्तरः ।
 कदाहमैकान्तिकनित्यकिङ्करः प्रहर्षयिष्यामि सनाथजीवितः ? ॥४६॥

धिगशुचिमविनीतं निर्दयं मामलज्जं

परमपुरुष योऽहं योगिवर्याग्रगण्यैः ।

विधिशिवसुनकाद्यैर्ध्यातु मत्यन्तदूरं

तव परिजनभावं कामये कामवृत्तः ॥

॥४७॥

अपराधसहस्रभाजनं पतितं भीमभवार्णवोदरे ।

अगतिं शरणागतं हरे कृपया केवलमात्मसात्कुरु

॥४८॥

अविवेकघनान्धदिङ्मुखे बहुधा सन्ततदुःखवर्षिणि ।

भगवन्भवदुर्दिनेपथस्खलितं मामवलोकयान्नुत

॥४९॥

न मृषा परमार्थमेव मे शृणु विज्ञापनमेकमप्रतः ।

यदि मे न दयिष्यसे ततो दयनीयस्तव नाथ दुर्लभः

॥५०॥

तदहं त्वदृते न नाथवा न्मदृते त्वं दयनीयवान्न च ।

विधिनिर्मितभेतदन्यं भगवन्पालय मास्मजीह्वः

॥५१॥

वपुरादिषु योऽपि कोऽपि वा गुणतोऽसानि यथा तथाविधः ।

तदयं तव पादपद्मयोरहमद्यैव मया समर्पितः ॥

॥५२॥

मम नाथ यदस्ति योऽस्म्यहं सकलं तद्धि तवैव माधव ।

नियतस्वामिति प्रबुद्धधीरथवा किन्तु समर्पयामि ते ?

॥५३॥

अवबोधितवानिमां यथा मयि नित्यां भवदीयतां स्वयम् ।

कृपयैवमनन्यभोग्यतां भगवन्भक्तिमपि प्रयच्छमे

॥५४॥

तवदास्यमुखैकसङ्गिनां भवनेष्वस्त्वपि कीटजन्म मे ।

इतरावसथेषु मास्मभूदपिमे जन्म चतुर्मुखात्मना

॥५५॥

सकृत्त्वदाकारविलोकनाशया तृणीकृतानुत्तमभुक्तिमुक्तिभिः ।
महात्मभिर्मामवलोक्यतां नय क्षणेऽपि ते यद्विरहोऽतिदुस्सहः ॥

न देहं न प्राणान्न च सुखमशेषाभिलषितं
न चात्मानं नान्यत्किमपि तव शेषत्वविभवात् ।
बहिर्भूतं नाथ क्षणमपि सहे यातु शतथा
विनाशं तत्सत्यं मधुमथन विज्ञापन्मिदम् ॥५७॥

दुरन्तस्यानादेरपरिहरणीयस्य महतो
निहीनाचारोऽहं नृपशुरशुभस्यास्पदमपि ।
दयासिन्धो बन्धो निरवधिकवात्सल्यजलधे
तव स्मारं स्मारं गुणगणमितीच्छामि गतभीः ॥५८॥

अनिच्छन्नप्येवं यदि पुनरितीच्छन्निव रज-
स्तमश्छन्नच्छद्वास्तुतिवचनभङ्गीमरचयम् ।
तथापीत्थं रूपं वचनमवलम्ब्यापि कृपया
त्वमेवैवं भूतं धरणिधर मे शिक्षय मनः ॥५९॥

पिता त्वं माता त्वं दयितुं तनयस्त्वं प्रियसुहृ-
त्त्वमेव त्वं मित्रं गुरुरसि गतिश्चासि जगताम् ।
त्वदीयस्त्वद्भृत्यस्तव परिजनस्त्वद्गतिरहं
प्रपन्नश्चैवं सत्यहमपि तवैवास्मि हि भरः ॥६०॥

जनित्वाऽहं वंशे महति जगति ख्यातयशसां
शुचीनां युक्तानां गुणपुरुषतत्त्वस्थितिविदाम् ।

निसर्गादेव त्वच्चरणकमलैकान्तमनसा-

मधोधः पापात्मा शरणद निमज्जामि तमसि

॥६१॥

अमर्यादः क्षुद्रश्चलमतिरसूयाप्रसवभूः

कृतघ्नो दुर्मात्री स्मरपरवशो वञ्चनपरः ।

नृशंसः पापिष्ठः कथमहमितो दुःखजलधे-

रपारादुत्तीर्णस्तव परिचरेयं चरणयोः

॥६२॥

रघुवर यदभूस्त्वं तादृशो वायसस्य

प्रणत इति दयालुर्यश्च चैद्यस्य कृष्ण(ः) ।

प्रतिभवमपराद्धुर्मुग्धसायुज्यदोऽभू-

र्वद किमपदमागस्तस्य तेऽस्ति क्षमायाः

॥६३॥

ननु प्रपन्नस्सकृदेव नाथतवाहमस्मीति च याचमानः ।

तवानुकम्प्यस्मरतः प्रतिज्ञां मदेकवर्जं किमिदं व्रतं ते

॥६४॥

अकृत्रिमत्वच्चरणारविन्द प्रेमप्रकर्षावधिमात्मवन्तम् ।

पितामहं नाथमुनिं विलोक्य प्रसीद मद्भूतमचिन्तयित्वा

॥६५॥

॥ इति श्रीमद्यामुनमुनिविरचितं स्तोत्ररत्नं संपूर्णम् ॥

श्रीभगवद्रामानुजविरचिते गद्यत्रये

॥ शरणागतिगद्यम् ॥

यो नित्यमच्युतपदाम्बुजयुग्मरुक्म व्यामोहतस्तदितराणि तृणायमेने ।

अस्मद्गुरोर्भगवतोऽस्य दयैकसिन्धोः रामानुजस्य चरणौ शरणं प्रपद्ये ॥

वन्दे वेदान्तकपूर्वचामीकरकरण्डकम् ।

रामानुजार्यसूर्याणां चूडामणि महर्निशम् ॥

भगवन्नारायणाभिमतानुरूपस्वरूपरूपगुणगणविभवैश्वर्यशीला-
द्यनवधिकातिशयासंख्येय कल्याणगुणगणां पद्मवनालयां भगवतीं
श्रियं देवीं नित्यानपायिनीं निरवद्यां देवदेवदिव्यमहिषामाखिल जग-
न्मातरमस्मन्मातरमशरण्यशरण्यामनन्यशरणशरणमहं प्रपद्ये ॥
पारमार्थिकभगवच्चरणारविन्दयुगलैकान्तिकात्यन्तिकपरभक्तिपरज्ञान-
परमभक्तिकृतपरिपूर्णनवरतनित्यविशदतमानन्यप्रयोजनानवधिकाति-
शयातिप्रियभगवदनुभवजनितानवधिकातिशयप्रीतिकारिताशेषवस्थो-
चिताशेषशेषतैकरतिरूपनित्यकैङ्कर्यप्राप्त्यपेक्षया पारमर्थिकी भगवच्चर-
णारविन्दशरणागतिर्यथावस्थिताऽविरताऽस्तु मे ॥ अस्तु ते । तयैव
सर्वं सम्पत्स्यते ॥ अखिलहेयप्रत्यनीककल्याणैकतानस्वेतरसमस्त-
वस्तुविलक्षणानन्दज्ञानानन्दैकस्वरूप, स्वाभिमतानुरूपैकरूपाचित्य-
दिव्याद्भुतनित्यनिरवद्य निरतिशयौज्वल्यसौन्दर्यसौगन्ध्यसौकुमार्य-
लावण्ययौवनाद्यनन्तगुणनिधिदिव्यस्वरूप, स्वाभाविकानवधिकाति-
शयज्ञानबलैश्वर्यवीर्यशक्तितेजस्तौशील्यवात्सल्यमार्दवार्जवसौहार्दसा-
म्यकारूढ्यमाधुर्यगाम्भीर्यौदार्यचातुर्यस्थैर्यधैर्यशौर्यपराक्रमसत्यकामस-
ङ्कल्पकृतित्वकृतज्ञताद्यसंख्येयकल्याणगुणगणौघमहार्णव, स्वोचितवि-
विधविचित्रानन्ताश्चर्यनित्यनिरवद्यनिरतिशयसुगन्धनिरतिशयसुखस्पर्-
शनिरतिशयौज्वल्यकिरीटमकुटचूडावतंसमकरकुण्डलप्रैवेयकहारकेशू-
रकटकभ्रीवत्सकौस्तुभमुक्तादामोदरबन्धनपीताम्बरकाञ्चीगुणनूपुरा •

द्यपरिमितदिव्यभूषण, स्वानुरूपाचिन्त्यशक्तिशङ्खचक्रगदाशङ्काद्यसं-
ख्येयनित्यनिरवद्यनिरतिशयकल्याणदिव्यायुध, स्वाभिमतनित्यानिर-
वद्यानुरूपस्वरूपरूपगुणविभवैश्वर्यशीलाद्यनवधिकातिशयासंख्येयक -
ल्याणगुणगणश्रीवल्लभ, एवंभूतमूमिनीळानायक, स्वच्छन्दानुवृत्ति-
स्वरूपस्थितिप्रवृत्तिभेदाशेषशेषतैकरतिरूपनित्यानिरवद्यनिरतिशयज्ञान-
क्रियैश्वर्याद्यनन्तकल्याणगुणगणशेषशेषाशनगरुडप्रमुखनानाविधान -
न्तपरिचारिकापरिचरितचरणयुगळ, परमयोगिवाङ्मनसाऽपरिच्छे-
द्यस्वरूपस्वभाव, स्वाभिमतविविधविचित्रानन्तभोग्यभोगोपकरणभो-
गस्थानसमृद्धानन्ताश्रयानन्तमहाविभवानन्तपरिमाणनित्यानिरवद्यनि -
रतिशयवैकुण्ठनाथ, स्वसङ्कल्पानुविधायिस्वरूपस्थितिप्रवृत्तिस्वशेषतैक
स्वभावप्रकृतिपुरुषकालात्मकविविधचित्रानन्तभोग्यभोक्तृवर्गभोगोप -
करणभोगस्थानरूपनिखिलजगदुदयविभवलयलील, सत्यकाम, सत्य-
सङ्कल्प, परब्रह्मभूत, पुरुषोत्तम, महाविभूते, श्रीमन्नारायण, श्रीवै-
कुण्ठनाथ, अपारकारुण्यसौशील्यवात्सल्यौदार्यैश्वर्यसान्दर्यमहोदधे,
अनालोचितविशेषाशेषलोकशरण्य, प्रणतार्तिहर, आश्रितवात्सल्यैक-
जलधे, अनवरतविदितनिखिलभूतजातयाथात्म्य, अशेषचराचरभूत-
निखिलनियमननिरत, अशेषचिदचिद्वस्तुशेषीभूत, निखिलजगदा-
धार, अखिलजगत्स्वामिन्, अस्मत्स्वामिन्, सत्यकाम, सत्यसङ्कल्प,
सकलेतरविलक्षण, अर्थिकल्पक, आपत्सख, श्रीमन्नारायण, अश-
रण्यशरण्य, अनन्यशरणस्त्वत्पादारविन्दयुगळं शरणमहं प्रपद्ये ॥

अत्रद्वयं ॥

पितरं मातरं दारान्पुत्रान्बन्धून्सखीन्गुरुन् ।

रत्नानि धनधान्यानि क्षेत्राणि च गृहाणि च ॥

सर्वधर्माश्च सन्त्यज्य सर्वकामांश्च साक्षरान् ।

लोकविक्रान्तचरणौ शरणं तेव्रजं विभो ॥

त्वमेव माता च पिता त्वमेव त्वमेव बन्धुश्च गुरुस्त्वमेव ॥

त्वमेव विद्या द्रविणं त्वमेव त्वमेव सर्वं मम देवदेव ॥

पिताऽसि लोकस्य चराचरस्य त्वमस्य पूज्यश्च गुरुर्गरीयान्
नत्वत्समोऽस्त्यभ्यधिकः कुतोऽन्यो लोकत्रयेऽप्यप्रतिमप्रभावः ॥

तस्मात्प्रणम्य प्रणिधाय कायं प्रसादये त्वामहमीशमीड्यम् ।

पितेव पुत्रस्य सखेव सख्युः प्रियः प्रियायार्हसि देव सोढुम् ॥

मनोवाक्यैरनादिकालप्रवृत्तानन्ताकृत्यकरणकृत्याकरणभगव-
दपचारभागवतापचारासह्यापचाररूपनानाविधानन्तापचारानारब्ध-
कार्याननारब्धकार्यान्कृतान्क्रियमाणान्करिष्यमाणांश्च सर्वानशेषतः
क्षमस्व अनादिकालप्रवृत्तविपरीतज्ञानमात्मविषयं कृत्स्नजगद्विषयं च
विपरीतवृत्तं चाशेषविषयमद्यापि वर्तमानं वर्तिष्यमाणं च सर्वं
क्षमस्व ॥ मदीयानादिकर्मप्रवाहप्रवृत्तां भगवत्स्वरूपतिरोधानकरीं
विपरीतज्ञानजननीं स्वविषयायाश्च भोग्यबुद्धेर्जननीं देहेन्द्रियत्वेन
भोग्यत्वेन सूक्ष्मरूपेण चावस्थितां दैवीं गुणमयीं मायां दासभूत-
श्शरणागतोऽस्मि तवास्मि दास इति वक्तारं मां तारय ॥

“ तेषां ज्ञानी नित्ययुक्त एकभक्तिर्विशिष्यते ।

प्रियो हि ज्ञानिनोऽत्यर्थमहं स च मम प्रियः ॥

उदारास्सर्व एवैते ज्ञानीत्वात्मैव मे मतम् ।

आस्थितस्स हि युक्तात्मा मामेवानुत्तमां गतिम् ॥

बहूनां जन्मेनामन्ते ज्ञानवान्मां प्रपद्यते ।

वासुदेवस्सर्वमिति स महात्मा सुदुर्लभः ” ॥

इत्यादि श्लोकत्रयोदितज्ञानिनं मां कुरुष्व ॥

“ पुरुषस्सपरः पार्थभक्त्यालभ्यस्त्वनन्यया ।

भक्त्यात्वनन्यया शक्यो मद्भक्तिं लभते पराम् ” ॥

इति स्थानत्रयोदितपरभक्तियुक्तं मां कुरुष्व ॥

परभक्तिपरज्ञानपरमभक्त्यैकस्वभावं मां कुरुष्व ॥

परभक्तिपरज्ञानपरमभक्तिकृतपरिपूर्णानवरतनित्यविशदतमानन्यप्रयो-

जनानवधिकातिशयप्रियभगवदनुभवजनितानवधिकातिशयप्रीतिका -

रिताशेषावस्थोचिताशेषशेषतैकरतिरूपनित्यकिङ्करो भवानि ॥ एवं-

भूतमत्कैङ्कर्यप्राप्त्युपायतयावलूतसमस्तवस्तुविहीनोऽप्यनन्ततद्विरोधि -

पापाक्रान्तोऽप्यनन्तमदीयापचारयुक्तोऽप्यनन्तासङ्गापचारयुक्तोऽप्ये -

तत्कार्यकारणभूतानादि विपरीताहङ्कारविमूढात्मस्वभावोऽप्येतदुभय -

कार्यकारणभूतानादिविपरीतवासनासम्बद्धोऽप्येतदनुगुणप्रकृतिविशेष -

सम्बद्धोऽप्येतन्मूलाध्यात्मिकादिभौतिकाधिदैविकसुखदुःखतद्वेतुतदि -

तरोपेक्षणीयविषयानुभवज्ञानसङ्कोचरूपमञ्जरणारविन्दयुगलैकान्ति -

कात्यन्तिकपरभक्तिपरज्ञानपरमभक्तिविघ्नप्रतिहतोऽपि येन केनापि

प्रकारेण द्वयवक्ता त्वं केवलं मदीययैव दयया निःशेषविनष्टसहेतुक-

मञ्जरणारविन्दयुगलैकान्तिकात्यन्तिकपरभक्तिपरज्ञानपरमभक्तिं विघ्नो

मत्प्रसादलब्धमञ्जरणारविन्दयुगलैकान्तिकात्यन्तिकपरभक्तिपरज्ञान .
 परमभक्तिर्मत्प्रसादादेव साक्षात्कृतयथाऽवस्थितमत्स्वरूपरूपगुणवि-
 भूतिलीलोपकरणविस्तारोऽपरोक्षसिद्धमन्नियाम्यतामदनुभवो मद्वा-
 स्यैकरसात्मस्वभावात्मस्वरूपो मदेकानुभवो मद्वास्यैकप्रियः परिपूर्णा-
 नवरतनित्यविशदतमानन्यप्रयोजनानवधिकातिशय प्रियमदनुभवस्त्वं
 तथाविधमदनुभवजनितानवधिकातिशयप्रीतिकारिताशेषावस्थोचितः-
 शेषशेषतैकरतिरूपनित्यकिङ्करोभव ॥ एवम्भूतोऽसि । आध्यात्मिका-
 धिभौतिकाधिदैविकदुःखविघ्नगन्धरहितस्त्वं द्वयमर्थानुसन्धानेन मद्
 सदैवं वक्ता यावच्छरीरपातमत्रैव श्रीरङ्गे सुखमास्व । शरीरपातस-
 मये तु केवलं मदीययैव दययाऽतिप्रबुद्धो मामेवावलोकयन्नप्रच्युत-
 पूर्वसंस्कारमनोरथः जीर्णमिव वस्त्रं सुखेनेमां प्रकृतिं स्थूलसूक्ष्मरूपां
 विसृज्य तदानीमेवमत्प्रसादलब्धमञ्जरणारविन्दयुगलैकान्तिकात्यन्ति-
 कपरभक्तिपरज्ञानपरमभक्तिकृतपरिपूर्णानवरत नित्यविशदतमानन्य-
 प्रयोजनानवधिकातिशयप्रीतिकारिताशेषावस्थोचिताशेषशेषतैकरति .
 रूपनित्यकिङ्करो भविष्यसि ॥ मातेभूदत्रसंशयः ॥

“अनृतं नोक्तपूर्वं मे न च वक्ष्ये कदाचन”

“रामोद्विर्नाभिभाषते” ॥

“सकृदेव प्रपन्नाय तवास्मीति च याचते,
 अभयं सर्वभूतेभ्यो ददाम्येतद्गतमम” ॥

“सर्वधर्मान्परित्यज्य मामेकं शरणं ब्रज ।

अहं त्वा सर्वपापेभ्यो मोक्षयिष्यामि मा शुचः” ॥

इति मयैव ह्युक्तम् ॥ अतस्त्वं तत्त्वतो मद्विज्ञानदर्शनप्राप्तिषु निस्सं-
शयस्सुखमास्व ॥

अन्यकाले स्मृतिर्या तु तव कैङ्कर्यकारिता ।
तामेनां भगवन्नद्य क्रियमाणां कुरुष्व मे ॥

॥ इति श्रीभगवद्रामानुजविरचितं शरणागतिगद्यं संपूर्णम् ॥

॥ श्रीरङ्गगद्यम् ॥

स्वाधीनत्रिविधचेतनाचेतनस्वरूपस्थितिप्रवृत्तिभेदं, क्लेशकर्मा-
द्यशेषदोषासंपृष्टं, स्वाभाविकानवधिकातिशयज्ञानबलैश्वर्यवीर्यशक्ति-
तेजस्सौशील्यवात्सल्यमार्दवाज्वसौहार्दसाम्यकारुण्यमाधुर्यगाम्भीर्यौ-
दार्यचातुर्यस्यैर्यधैर्यशौर्यपराक्रमनत्यकामसत्यसङ्कल्पकृतित्वकृतज्ञताद्य-
संख्येय कल्याणगुणगणवैभवाहर्णवं, परब्रह्मभूतं, पुरुषोत्तमं, श्रीरङ्ग-
शायिनमस्मत्स्वामिनं, प्रबुद्धनित्यनियाम्यनित्यदास्यैकरसात्मस्वभावोऽहं
तदेकानुभवस्तदेकप्रियः ; परिपूर्णं, भगवन्तं, विशदतमानुभवेन निर-
न्तरमनुभूय, तदनुभवजनितानवधिकातिशयप्रीतिकारिताशेषावस्थो-
चिताशेषशेषतैकरतिरूपनित्याकिङ्करो भवानि । स्वात्मनित्यनियाम्य-
नित्यदास्यैकरसात्मस्वभावानुसन्धानपूर्वकभगवदनवधिकातिशयस्वा-
म्याद्यखिलगुणानुभवजनितानवधिकातिशयप्रीतिकारिताशेषावस्थोचि-
ताशेषशेषतैकनित्यकैङ्कर्यप्राप्त्युपायभक्तितदुपायसम्यक्ज्ञानतदुपायस-
मीचीनक्रियातदनुगुणसात्त्विकतास्तिक्यादिसमस्तात्मगुणविहीनः दु-
रुत्तरानन्ततद्विपर्ययज्ञानक्रियानुगुणानादिपापवासनामहर्णवान्तर्निम-

मनः, तिलतैलवहारुवह्निबहुर्विवेचत्रिगुणक्षणक्षरणस्वभावाचेतनप्रकृ-
तिव्याप्तिरूपदुरत्ययभगवन्मायातिरोहितस्वप्रकाशः, अनाद्यविद्यास-
ञ्चितानन्ताशक्यविस्त्रंसनकर्मपाशप्रमार्थितः, अनागतानन्तकालसमी-
क्ष्याप्यदृष्टसन्तारोपायः, निखिलजन्तुजातशरण्य ! श्रीमन्नारायण !
तव चरणारविन्दयुगलं शरणमहं प्रपद्ये ॥ एवमवस्थितस्याप्यर्थित्व-
मात्रेण परमकारुणिको भगवान्, स्वानुभवप्रीत्योपनीतैकान्तिकात्य-
न्तिकनित्यकैङ्कर्यैकरितिरूपनित्यदास्यं दास्यतीति विश्वासपूर्वकं भग-
वन्तं नित्यकिङ्करतां प्रार्थये ॥

तवानुभूतिसंभूत प्रीतिकारितदासताम् ।

देहि मे कृपया नाथ न जाने गतिमन्यथा ॥

सर्वावस्थोचिताशेषशेषतैकरतिस्तत्र ।

भवेयं पुण्डरीकाक्ष त्वमेवैवं कुरुष्व माम् ॥

एवंभूततत्त्वयाथात्म्यावबोधितदिच्छारहितस्याप्येतदुच्चारणमात्रा-
वलम्बनेनोच्यमानार्थपरमार्थनिष्ठं मे मनस्त्वमेवाद्यैव कारय ॥ अपार-
करुणांबुधे ! अनालोचितविशेषाशेषलोकशरण्य ! प्रणतार्तिहर ! आ-
श्रितवात्सल्यैकमहोदधे ! अनवरतविदितनिखिलभूतजातयाथात्म्य !
अशेषचराचरभूत ! निखिलनियमनिरत ! अशेषचिदचिद्वस्तुशेषीभूत !
निखिलजगदाधार ! अखिलजगत्स्वामिन् ! अस्मत्स्वामिन् ! सत्यकाम !
सत्यसङ्कल्प ! सकलेतरविलक्षण ! अर्थिकल्पक ! आपत्सख ! काकु-
त्स्थ ! श्रीमन्नारायण ! पुरुषोत्तम ! श्रीरङ्गनाथ ! ममनाथ ! नमोऽस्तुते ॥

॥ इति श्रीभगवद्रामानुजविरचितं श्रीरङ्गार्थं संपूर्णम् ॥

॥ श्रीवैकुण्ठगद्यम् ॥

यामुनार्यसुधाम्भोधिमवगाह्य यथामति ।

आदाय भक्तियोगाख्यं रत्नं सन्दर्शयाम्यहम् ॥

स्वाधीनत्विविधचेतनाचेतनस्वरूपस्थितिप्रवृत्तिभेदं, क्लेशकर्मा-
द्यशेषदोषासंस्पृष्टं, स्वाभाविकानवधिकातिशयज्ञानबलैश्वर्यवीर्यशक्ति-
तेजः प्रभृत्यसंख्येयकल्याणगुणगणौघमहार्णवं, परमपुरुषं, भगवन्तं,
नारायणं, स्वामित्वेन, सुहृत्त्वेन, गुरुत्वेन च परिगृह्य ऐकान्तिकात्य-
न्तिकतत्त्वादाम्बुजद्वयपरिचर्यैकमनोरथः, तत्प्राप्तये च तत्त्वादाम्बुज-
द्वयप्रपत्तेरन्यत्र मे कल्पकोटिसहस्रेणापि साधनमस्तीति मन्वानः,
तस्यैव भगवतो नारायणस्याखिलसत्त्वदैकसागरस्यानालोचितगुण-
गुणाखण्डजनानुकूलमर्यादाशीलवतः स्वाभाविकानवधिकातिशयगु-
णवत्तया देवतिर्यङ्मनुष्याद्यखिलजनहृदयानन्दनस्य आश्रितवात्स-
ल्यैकजलधेर्भक्तजनसंश्लेषैकभोगस्य 'नित्यज्ञानक्रियैश्वर्यभोगसामग्री-
समृद्धस्य महाविभूतेः श्रीमच्चरणारविन्दयुगलमनन्यात्मसञ्जीवनेन
तद्गतसर्वभावेन शरणमनुव्रजेत् ।

ततश्चप्रत्यहमात्मोज्जीवनार्थैवमनुस्मरेत् । चतुर्दशभुवनात्मक-
मण्डं दशगुणितोत्तरंचावरणसप्तकं समस्तं कार्यकारणजातमतीत्यं
परमव्योमशब्दाभिधेये ब्रह्मादीनां वाङ्मनसाऽगोचरे श्रीमति वैकुण्ठे
दिव्यलोके सनकविधिशिवादिभिरप्यचिन्त्यस्वभावैश्वर्यैर्नित्यसिद्धैरन-
न्तैर्भगवदानुकूल्यैकभोगैर्दिव्यपुरुषैर्महात्मभिरापूरिते, तेषामपि इय-
त्परिमाणमियदैश्वर्यमीदृशस्वभावमिति परिच्छेत्तमयोग्ये दिव्याव-

रणशतसहस्रावृते दिव्यकल्पकतरूपशोभिते दिव्योद्यानशतसहस्रको-
 टिभिरावृते अतिप्रमाणे दिव्यायतने कस्मिंश्चिद्विचित्रदिव्यरत्न-
 दिव्यास्थानमण्डपे दिव्यरत्नस्तम्भशतसहस्रकोटिभिरुपशोभिते दिव्य-
 नानारत्नकृतस्थलविचित्रिते दिव्यालङ्कारालङ्कृते परितः पतितैः
 पतमानैः पादपस्थैश्च नानागन्धवर्णैर्दिव्यपुष्पैश्शोभमानैर्दिव्यपुष्पोपव-
 नैरुपशोभिते, सङ्कीर्णपारिजातादिकल्पद्रुमोपशोभितैरसङ्कीर्णैश्च कैश्चि-
 दन्तस्थपुष्परत्नादिनिर्मितदिव्यलीलामण्डपशतसहस्रोपशोभितैस्सर्व-
 दानुभूयमानैरप्यपूर्ववदाश्रयमावहाद्भिः क्रीडाशैलशतसहस्रैरलङ्कृतैः,
 कैश्चिन्नारायणदिव्यलीलाऽसाधारणैः कैश्चित्पद्मवनालयादिव्यलीला-
 साधारणैः कैश्चिच्छुक्लशारिकामयूरकोकिलादिभिः कोमलकूजितै-
 राकुलैर्दिव्योद्यानशतसहस्रकोटिभिरावृते, मणिमुक्ताप्रवालकृतसो-
 पानैर्दिव्यामलामृतरसोदकैर्दिव्याण्डजवरैरतिरमण्यिदृशैरतिमनो-
 हरमधुरस्वरैराकुलैरन्तस्थमुक्तमयदिव्यक्रीडास्थानोपशोभितैः दिव्य-
 सौगन्धिकवापीशतसहस्रैर्दिव्यराजहंसावलीविराजितैरावृते, निरस्ता-
 तिशयानन्दैकरसतया चानन्त्याच्च प्रविष्टानुन्मादयाद्भिः क्रीडो-
 देशैर्विराजिते, तत्र तत्र कृतदिव्यपुष्पपर्यङ्कोपशोभिते, नाना-
 पुष्पासवास्वादमत्तभृङ्गावलीभिरुद्गीयमानदिव्यगान्धर्वेणापूरिते चन्द-
 नागरुकर्पूरदिव्यपुष्पावगाहिमन्दानिलासेव्यमाने, मध्ये पुष्पसञ्चय-
 विचित्रिते, महतिदिव्ययोगपर्यङ्के अनन्तभोगिनि, श्रीमद्वैकुण्ठैश्वर्या-
 दिदिव्यलोकमात्मकान्त्या विश्वमाप्यायन्त्या शेषशेषाशनादिसर्व
 परिजनं भगवतस्तत्तदवस्थोचितपरिचर्यायामाज्ञापयन्त्या, शीलरूप-

गुणविलासादिभिरात्मानुरूपया श्रिया सहासीनं, प्रत्यगोन्मीलित-
सरसिजसदृशनिनयनयुगलं, स्वच्छनीलजीमूतसङ्काशं अत्युज्ज्वलपीत-
वाससं स्वया प्रभयाऽतिनिर्मलयाऽतिशीतलयाऽति कोमलया स्वच्छ-
माणिक्याभया कृत्स्नं जगद्भावयन्तं अचिन्त्यदिव्याद्भुतनित्ययौवन-
स्वभावलावण्यमयामृतसागरं, अतिसौकुमार्यादीपत्प्रस्विन्नवदालक्ष्य-
माणललाटफलकदिव्यालकावलीविराजितं, प्रबुद्धमुग्धाम्बुजचारुलो-
चनं, सविभ्रमभ्रूलतमुज्ज्वलाधरं, शुचिस्मितं, कोमलगण्डमुन्नसं,
उदग्रपीनांसविलम्बिकुण्डलालकावलीबन्धुरकम्बुकन्धरं, प्रियावतंसो-
त्पलकर्णभूषणश्रृंगालकाबन्धविमर्दशंसिभिश्चतुर्भिराजानुबिळाम्बिभि-
र्भुजैर्विराजितं, अतिकोमलदिव्यरेखालङ्कृताताम्रकरतलं, दिव्याङ्गुली-
यकविराजितमतिकोमलदिव्यनखावलीविराजितातिरक्ताङ्गुलीभिरल-
ङ्कृतं, तत्क्षणोन्मीलितपुण्डरीकसदृशचरणयुगलं, अतिमनोहरकिरीट-
मकुटचूडावतंसमकरकुण्डलग्रैवेयकहारकेयूरकटकश्रीवत्सकौस्तुभमु-
क्तादामोदरबन्धनपीताम्बरकाञ्चीगुणनूपुरादिभिरत्यन्तसुखस्पर्शैर्दि-
व्यगन्धैर्भूषणैर्भूषितं, श्रीमत्या वैजयन्त्या वनमालया विराजतं,
शङ्खचक्रगदासिशार्ङ्गादिदिव्यायुधैस्तेव्यमानं, स्वसङ्कल्पमात्रावकुम्भ-
जगज्जन्मस्थितिध्वंसादिके श्रीमति विष्वक्सेने न्यस्तसमस्तात्मैश्वर्यं,
वैनतेयादिभिस्स्वभावतो निरस्तसमस्तसांसारिकस्वभावैर्भगवत्परिच-
र्याकरणयोग्यैर्भगवत्परिचर्यैकभोगैर्नित्यसिद्धैरनन्तैर्यायोगं सेव्यमानं,
आत्मभोगेनानुसंहितपरादिकालं, दिव्यामलकोमलावलोकनेन विश्व-
माहादयन्तं, ईषदुन्मीलितमुखाम्बुजोदरविनिर्गतेन दिव्याननारविन्द-

शोभाजननेन दिव्यगांभीर्यौदार्यसौन्दर्यमाधुर्याद्यनवधिकगुणगणवि-
भूषितेन अतिमनोहरदिव्यभावगर्भेण दिव्यलीलालापामृतेन अखिल-
जनहृदयान्तराण्यापूरयन्तं, भगवंतं, नारायणं, ध्यानयोगेन दृष्ट्वा
ततो भगवतो नित्यस्वाम्यमात्मनो नित्यदास्यं च यथावस्थितमनुस-
न्धाय कदाहं भगवंतं नारायणं मम कुलनाथं मम कुलदैवतं मम
कुलधनं मम भोग्यं मम मातरं मम पितरं मम सर्वं साक्षात्करवाणि
चक्षुषा? । कदाहं भगवत्पादाम्बुजद्वयं शिरसा सङ्गृहीष्यामि? । कदाहं
भगवत्पादाम्बुजद्वयपरिचर्याशया निरस्तसमस्तेतरभोगाशोऽपगतसम-
स्तसांसारिकस्वभावस्तत्पादांबुजद्वयं प्रवेक्ष्यामि? । कदाहं भगवत्पा-
दाम्बुजद्वयपरिचर्याकरणयोग्यस्तत्पादौ परिचरिष्यामि? । कदा मां
भगवान् स्वकीययाऽतिशीतलया दृशाऽवलोक्य स्निग्धगन्भीरमधुरया
गिरा परिचर्यायामाज्ञापयिष्यतीति भगवत्परिचर्यायामाशां वर्धयित्वा
तथैवाशया तत्प्रसादोपबृंहितया भगवन्तमुपेत्य दूरादेव भगवंतं
शेषभोगे श्रिया सहासीनं वैनतेयादिभिस्सेव्यमानं “समस्तपरिवा-
राय श्रीमते नारायणाय नमः” इति प्रणम्योत्थायोत्थाय पुनः पुनः
प्रणम्यात्यन्तसाध्वसविनयावनतो भूत्वा भगवत्पारिषदगणनायके-
र्द्धारपालैः कृपया स्नेहगर्भया दृशाऽवलोकितस्सम्यगाभिवन्दितैस्तैस्तै-
रेवानुमतो भगवन्तमुपेत्य श्रीमता मूलमंत्रेण मामैकांतिकात्यंतिक-
परिचर्याकरणाय परिगृहीष्वेति याचमानः प्रणम्यात्मानं भगवते
निवेदयेत् ।

ततो भगवता स्वयमेवात्मसञ्जीवनेन मर्यादाशीलवतातिप्रे-
मान्वितेनावलोकनेनावलोक्य सर्वदेशसर्वकालसर्वावस्थोचितात्यन्त-

शेषभावाय स्वीकृतोऽनुज्ञातश्चात्यन्तसाध्वसविनयावनतः किं कुवाणः
कृताञ्जलिपुटो भगवन्तमुपासीत ।

ततश्चानुभूयमानभावविशेषः निरतिशयप्रीत्याऽन्यत्किञ्चि-
त्कर्तुं द्रष्टुं स्मर्तुमशक्तः पुनरपि शेषभावमेव याचमानो भगवन्तमे-
वाविच्छिन्नस्रोतोरूपेणावलोकयन्नासीत ।

ततो भगवता स्वयमेवात्मसञ्जीवनेनावलोकनेनावलोक्य
सस्मितमाहूय समस्तकुशेषहं निरतिशयसुखावहमात्मीयं श्रीमत्पा-
दारविन्दयुगलं शिरसि कृतं ध्यात्वाऽमृतसागरान्तर्निमग्नसर्वावयव-
स्सुखमासीत ॥

॥ इति श्रीभगवद्रामानुजाचार्यविरचितं श्रीवैकुण्ठगद्यं संपूर्णम्
॥ गद्यत्रयं संपूर्णम् ॥

॥ श्रीहयग्रीवाष्टोत्तरशतनामस्तोत्रम् ॥

ध्रुवन्तु ऋषयस्सर्वे हयास्याष्टोत्तरं शतम् ॥

हयग्रीवो महाविष्णुः केशवो मधुसूदनः ।

गोविन्दः पुण्डरीकाक्षो विष्णुर्विश्वम्भरो हरिः ॥१॥

आदित्यस्सर्ववागीशस्सर्वाधारस्सनातनः ।

निराधारो निराकारो निरीशो निरुपद्रवः ॥२॥

निरञ्जनो निष्कलङ्को नित्यतृप्तो निरामयः ।

चिदानन्दमयस्साक्षी शरण्यस्सर्वदायकः ॥३॥

श्रीमान्लोकत्रयाधीश विश्वस्सारस्वतप्रदः ।	
वेदोद्धर्ता वेदनिधिर्वदवेद्यः प्रभूतनः	॥४॥
पूर्णः पूरयिता पुण्यः पुण्यकीर्तिः परात्परः ।	
परमात्मा परंज्योतिः परेशः पारगः परः	॥५॥
सर्ववेदात्मको विद्वान्वेदवेदान्तपारगः ।	
सकलोपनिषद्वद्यो निष्कलस्सर्वशास्त्रकृत्	॥६॥
अक्षमालाज्ञानमुद्रायुक्तहस्तो वरप्रदः ।	
पुराणः पुरुषश्रेष्ठश्शरण्यः परमेश्वरः	॥७॥
शान्तो दान्तो जितक्रोधो जितामित्रो जगन्मयः ।	
जन्ममृत्युहरो जीवो जयदो जाड्यनाशनः	॥८॥
जपप्रियो जपस्तुत्यो जापकप्रियकृत्प्रभुः ।	
विमलो विश्वरूपश्च विश्वगोप्ता विधिस्तुतः	॥९॥
विधीन्द्रशिवसंस्तुत्यश्शांतिदः श्वांतिपारगः ।	
श्रेयःप्रदश्श्रुतिमयश्श्रेयसां पतिरीश्वरः	॥१०॥
अच्युतोऽनन्तरूपश्च प्राणदः पृथिवीपतिः ।	
अव्यक्तो व्यक्तरूपश्च सर्वसाक्षी तमोहरः	॥११॥
अज्ञाननाशको ज्ञानी पूर्णचंद्रसमप्रभः ।	
ज्ञानदो वाक्पतिर्योगी योगीशस्सर्वकामदः	॥१२॥
महायोगी महामौनी मौनीशश्श्रेयसां पतिः ।	
हंसः परमहंसश्च विश्वगोप्ता विराट्स्वराट्	॥१३॥

श्रीहयग्रीवसहस्रनामस्तोत्रम्

३०५

शुद्धस्फटिकसङ्काशो जटामण्डलसंयुतः ।

आदिमध्यांतरहितस्सर्ववागीश्वरेश्वरः

॥ १४ ॥

नाम्नामष्टोत्तरशतं हयग्रीवस्य यः पठेत् ।

वेदवेदाङ्गवेदांतशास्त्राणां पारगः कविः

॥ १५ ॥

वाचस्पतिसमो बुद्ध्या सर्वविद्याविशारदः ।

महदैश्वर्यमासाद्य कलत्राणि च पुष्पकान्

॥ १६ ॥

अवाप्य सकलान्भोगानुन्ते हरिपदं व्रजेत् ॥

इति पराशरपुराणे अगस्त्यनारदसंवादे

॥ हयग्रीवाष्टोत्तरशतनामस्तोत्रं संपूर्णम् ॥

॥ श्रीहयग्रीवसहस्रनामस्तोत्रम् ॥

शुक्लांबरधरं विष्णुं शशिवर्णं चतुर्भुजम् ।

प्रसन्नवदनं ध्यायेत्सर्वविघ्नोपशान्तये ॥

यस्य द्विरदवक्त्राद्याः पारिषद्याः परश्शतम् ।

विघ्नं निघ्नन्ति सततं विष्वक्सेनं तमाश्रये ॥

श्रीकाश्यपः—

तात मे श्रीहयग्रीवनाम्नां साहस्रमुत्तमम् ।

अध्येतुं जायते काङ्क्षा तत्प्रसीद मयि प्रभो

॥ १ ॥

इतिपृष्ठस्ततोवाच ब्रह्मा लोक पितामहः ।

श्रेयसामपि च श्रेयः काश्यपेह विशांपते

॥ २ ॥

अमत्या विहितं पापं मूलतो हि विनश्यति ।

रहस्यानां रहस्यं च पावनानां च पावनम् ॥३॥

प्रायश्चित्ते कृते तस्य कर्तान् निरयी भवेत् ।

कामतस्तु कृते पापे प्रायश्चित्तशतेन च ॥४॥

तन्न नश्यति तत्कर्ता व्यवहार्यस्तु जायते ।

एवं दुरपनोदानां बुद्धिपूर्वमहांहसाम् ॥५॥

आवर्जनकराणामप्यन्ते निष्कृतिरीरिता ।

प्रणम्य मानवतया मन्त्ररत्नानुकीर्तनम् ॥६॥

हंसनामसहस्रस्यपठनं शिरसान्वहम् ।

प्रणम्य भगवद्भक्तपादोदक निषेवणम् ॥७॥

तदेतत्त्रितयं सर्वपापसङ्घातनाशनम् ।

इतीदं परमं गुह्यं हंसो ह्यशिराहरिः ॥८॥

वेदोपदेशसमये मां निबोधोपदिष्टवान् ।

अनेन मन्त्ररत्नेन महाश्वशिरसो हरेः ॥९॥

सहस्रनामभिस्तुल्या निष्कृतिर्नेतरांहसाम् ।

अनन्यभगवद्भक्तपादोदकनिषेवणम् ॥१०॥

एतद्व्योपदेशाङ्गमादौ स्वीकार्यमिष्यते ।

इत्युत्तवाऽनन्तगरुडविष्वक्सेनपदोदकम् ॥११॥

आदौ मां प्राशयन्नन्ते परिशोष्येकृतांहसि ।

आत्मनो नामसादस्यं सर्पिच्छन्दोऽधिदैवतम् ॥१२॥

श्रीहयग्रीवसहस्रनामस्तोत्रम्

३०७

मन्यासमुद्रिकाभेदं मह्यं साङ्गमुपादिशत् ।	
यथावत्तदिदं वत्स दद्यां ते शृणु तत्त्वतः	॥१३॥
यत्प्राप्यात्यन्तिकी वृत्त्या निवृत्त्या मोक्षमेष्यति ।	
हयास्यनामसाहस्रस्तोत्रराजस्य वैभवम्	॥१४॥
ऋषिःश्रीमान् हयग्रीवो विद्यामूर्तिस्त्वयं हरिः ।	
देवता च स एवास्य छन्दोनुष्ठुविति श्रुतम्	॥१५॥
हंसो हंसोऽहमित्येते बीजं शक्तिस्तुकीलकम् ।	
हंसीं हंसोऽहमित्येते प्राग्जप्या मनवस्त्रयः	॥१६॥
एकैकस्य दशावृत्तिरितिसंख्याविधीयते ।	
प्रणवत्रयमंत्रं स्यात्कवचं श्रीशिश्रयो भवेत्	॥१७॥
श्रीविभूषण इत्येतद्भूदयं परिकीर्तितम् ।	
परोरजाः परं ब्रह्मेत्यपि योनिरुदाहृता	॥१८॥
विद्यामूर्तिरिति ध्यानं विश्वात्मेति च गद्यते ।	
विश्वमङ्गलनाम्नोऽस्य विनियोगो यथारुचि	॥१९॥
भूनेत्राश्रोत्रनासाहन्वोष्ठतालूरदे क्रमात् ।	
षोडशस्वरविन्यासो दक्षिणारम्भमिष्यते	॥२०॥
जिह्वातलेऽपि तन्मूले स्वरावन्यौ च विन्यसेत् ।	
तदा तालुद्वयन्याससखायोस्तु परित्यजेत्	॥२१॥
अयं हि विद्याकामानामाद्यस्त्वन्य फलैषिणाम् ।	
दोःपत्सकध्यङ्गुलीशीर्षे वर्गान्कचटताम्रयसेत्	॥२२॥

पार्श्वयोस्तु वफौ पृष्ठोदरयोस्तु बभौ न्यसेत ।

मकारं ह्रदये न्यस्य जीवे वा पञ्चविंशके ॥२३॥

नाभिपायूदरे गुह्ये यरलवा न्विनिक्षिपेत् ।

शषौ कुण्डलयोऽशीर्षं हारे च कटिसूत्रके ॥२४॥

सहौ ह्रदब्जे हर्दे च लम्बापादशिखे न्यसेत् ।

क्ष्व शीर्षादि पादान्तं मातृकान्यस्त एष तु ॥२५॥

ध्यातम्—

विद्यामूर्तिमखण्डचन्द्रवलयश्चेतारविन्दस्थितं

हृद्याभं स्फटिकाद्रिनिर्मलतनुं विद्योतमानं श्रिया ।

वामाङ्कस्थितवल्लभां प्रति सदाव्याख्यान्तमाम्नायवा-

गर्थानादिमपूरुषं ह्यमुखं ध्यायामि हंसात्मकम् ॥२६॥

विश्वात्मा विशदप्रभाप्रतिलसद्वाग्देवतामण्डलो

देवो दक्षिणपाणियुग्मविलसद्गोधाङ्कचक्रायुधः ।

वामोदग्रकरे दरं तदितरेणाश्रित्य दोष्णा रमां

हस्ताग्रे धृतपुस्तकस्स दयतां हंसो हिरण्यच्छदः ॥२७॥

ओं-श्रीं हंसो ह्रमै मों क्लीं श्रीश्रियश्श्रीविभूषणः ।

परोरजाः परं ब्रह्म भूर्भुवस्सुवरादिमः

॥२८॥

भास्वान्भगश्च भगवान्स्वस्तिस्वाहा नमस्स्वधा ।

श्रौषड्वाषडलं हुं फट् हुं ह्रीं क्रों ह्रौं यथा तथा

॥२९॥

कर्कप्रीवः कलानाथः कामदः करुणाकरः ।

कमलाध्युषितोत्सङ्गः क्षये कालीवशानुगः

॥३०॥

निषच्छोपनिषन्नाथ नीचैरुच्चैस्समं सह ।

शश्वद्युगपदह्नाय शनैरेको बहुध्रुवः

॥४॥

भूतभृद्भूरिदस्साक्षी भूतादिः पुण्यकीर्तनः ।

भूमा भूमिरधोन्नद्धः पुरुहूतः पुरुष्टुतः

॥५॥

प्रफुल्लपुण्डरीकाक्षः परमेष्ठी प्रभावनः ।

प्रसुर्भगःसतां बन्धुर्भयध्वंसी भवपनः

॥६॥

उद्यन्नुरुशयाहुं कृदुरुगाय उरुक्रमः ।

उदारस्त्रियुगस्त्र्यात्मा निदानं निलयो हरिः

॥७॥

हिरण्यगर्भो हेमाङ्गो हिरण्यश्मश्रुरोशिता ।

हिरण्यकेशो हिमहा हेमवासा हितैषणः

॥८॥

आदित्यमण्डलान्तस्थो मोदमानस्समूहनः ।

सर्वात्मा जगदाधारस्सन्निधिसारवान्म्वभूः

॥९॥

गोपतिर्गोहितो गोमी केशवः किन्नरेश्वरः ।

मायी मायाविकृतिकृन्महेशानो महामहाः

॥१०॥

ममा मिमी मुमू मृमृं म्लुम्लं मेमै तथैव च ।

मोमौ बिन्दुर्विसर्गश्च ह्रस्वोदीर्घः पुतस्त्वरः

॥११॥

उदात्तश्चानुदात्तश्च स्वरितः प्रचयस्तथा ।

कं खं गं घं ङं च चं छं जं झं ञं टं ठमेव च

॥१२॥

डं ढं णं तं थं च दं च धं नं पं फं बमेव च ।

भं मं यं रं लं च वं च शं षं सं हं लमेव च

॥१३॥

क्षं यमो व्यञ्जनो जिह्वामूलीयोऽर्धविसर्गवान् ।	
उपध्मानीय इति च संयुक्ताक्षर एव च	॥१४॥
पदं क्रिया कारकश्च निपातो गतिरव्ययः ।	
सन्निधिर्योग्यताऽऽकाङ्क्षा परस्परसमन्वयः	॥१५॥
वाक्यं पद्यं संप्रदायो भावश्शब्दार्थलालितः ।	
व्यञ्जना लक्षणा शक्तिः पाको रीतिरलंकृतिः	॥१६॥
शय्या प्रौढध्वनिस्तद्वत्काव्यं सर्गः क्रिया रुचिः ।	
नानारूपप्रबन्धश्च यशः पुण्यं महद्भनम्	॥१७॥
व्यवहारपरिज्ञानं शिवेतरपरिक्षयः ।	
सदः परमनिर्वाणं प्रियपथ्योपदेशकः	॥१८॥
संस्कारः प्रतिभा शिक्षा ग्रहणं धारणं श्रमः ।	
आसुतास्वादिमा चित्रं विस्तारश्चित्रसंविधिः	॥१९॥
पुराणमितिहासश्च स्मृतिसूत्रं च संहिता ।	
आचार आत्मना तुष्टिराचार्याज्ञानतिक्रमः	॥२०॥
श्रीमान्श्रीगीःश्रियः कान्तश्श्रीनिधिश्श्रीनिकेतनः ।	
श्रेयान्द्वयाननश्श्रीदश्श्रीमयश्श्रितवत्सलः	॥२१॥
हंसश्शुचिषदादित्यो बसुश्चन्द्रोऽन्तरिक्षसत् ।	
होता च वेदिषद्योनिरतिथिर्द्रोणसद्धविः	॥२२॥
नृषन्मृत्युश्च वरसदमृतं चर्तसदृषः ।	
व्योमसद्विविधस्फोटशब्दार्थव्यङ्ग्यवैभवः	॥२३॥

अब्जा रसस्वादुतमो गोजा गेयो मनोहरः ।	
ऋतजास्सकलं भद्रमाद्रिजास्थैर्यमुत्तमम्	॥२४॥
ऋतं समञ्जात्वनृतं बृहत्सूक्ष्मवशानुगः ।	
सत्यं ज्ञानमनन्तं यत्तत्सद्ब्रह्ममयोऽच्युतः	॥२५॥
अग्रेभवन्नगो नित्यः परमः पुरुषोत्तमः ।	
योगनिद्रापरस्वामी निध्यानवरनिर्वृतः	॥२६॥
रसो रस्यो रसयिता रसवान् रसिकप्रियः ।	
आनन्दो नन्दयन्सर्वानानन्दी हयकन्धरः	॥२७॥
कालः काल्यश्च कालात्मा कालाभ्युत्थितजागरः ।	
कलासाचिव्यकृत्कान्ताकथितव्याधिकार्यकः	॥२८॥
हृदयश्चनोदश्चनोद्यल्लयसर्गो लघुक्रियः ।	
विद्यामहायो वागीशो मातृकामण्डलीकृतः	॥२९॥
हिरण्यं हंसमिथुनमीशानश्शक्तिमान् जयी ।	
ग्रहमेयी गुणी श्रीभूनीलालैकलालसः	॥३०॥
अङ्गेनोदूह्य वाग्देवीमाचार्यकमुपाश्रयः ।	
वेदवेदान्तशास्त्रार्थतत्त्वव्याख्यानतत्परः	॥३१॥
हौं हं हं हं हयो हं सूं हंसां हंसीं हसूं हसौम् ।	
हसूं हं हरिणो हारी हरिकेशो हरेडितः	॥३२॥
सनातनो निर्बीजस्सन्नव्यक्तो हृदयेशयः ।	
अक्षरः क्षरजीवेशः क्षमी क्षयकरोऽच्युतः	॥३३॥

कर्ताकारयिताऽकार्यं कारणं प्रकृतिः कृतिः ।	
क्षयक्षयमनामार्थो विष्णुर्जिष्णुर्जगन्मयः	॥३४॥
सङ्कुचन्विकचन्स्थाणुर्निर्विकारो निरामयः ।	
शुद्धो बुद्धः प्रबुद्धश्च स्निग्धो मुग्धस्समुद्धतः	॥३५॥
सङ्कल्पदो बहुभवत्सर्वात्मा सर्वनामभृत् ।	
सहस्रशीर्षस्सर्वज्ञस्सहस्राक्षस्सहस्रपद्म्	॥३६॥
व्यक्ताविराट्स्वराट्सम्राट्पुष्पग्रूपवपुर्वंधुः ।	
मायवी परमानन्दो मान्यो मायातिगो महान्	॥३७॥
वटपत्रशयो बालो ललन्नाम्नायसूचकः ।	
मुखन्यस्तकरमस्तपादाग्रपटलः प्रभुः	॥३८॥
नैद्रीहामाश्रसंमूतज्ञाज्ञसात्विकतामसः ।	
महार्णवाम्बुपर्यङ्कः पद्मनाभः परात्परः	॥३९॥
ब्रह्मभूर्ब्रह्मभयहृद्भरिरोमुपदेशकृत् ।	
मधुकैटभनिर्माता मत्तब्रह्ममदापहः	॥४०॥
वेधोत्रिलासवागानिर्दयासारो मृषार्थदः ।	
नारायणास्त्रनिर्मातामधुकैटभमर्दनः	॥४१॥
वेदकर्ता वेदभर्ता वेदहर्ता विदांवरः ।	
पुङ्गवानुपुङ्ग्वेषाढ्यः पूर्णषाड्गुण्यविग्रहः	॥४२॥
लालामृतकणव्याजवान्तनिर्दोषवर्णकः ।	
चलोलम्बानधीरोद्यदुच्चैर्हलहलम्बानिः	॥४३॥

कर्णादारभ्य कल्कयात्मा कविः क्षीरार्णवोपमः ।	
शङ्ख चक्रगदी खड्गी शार्ङ्गी निर्भयमुद्रकः	॥४४॥
चिन्मुद्राचिह्नितो हस्ततलविन्यस्तपुस्तकः ।	
विद्यानान्नीं श्रियं शिष्यां वेद्यन्निजवैभवम्	॥४५॥
अष्टार्ण्यस्योऽष्टभुजोव्यष्टिसृष्टिकरः पिता ।	
अष्टैश्वर्यप्रदो हृष्यदष्टमूर्तिपितृस्तुतः	॥४६॥
अनीतवेदपुरुषो विधिवेदोपदेशकृत् ।	
वेदवेदाङ्गवेदान्तपुराणस्मृतिमूर्तिमान्	॥४७॥
सर्वकर्मसमाराध्यस्सर्ववेदमयो विभुः ।	
सर्वार्थतत्त्वव्याख्याता चतुष्पष्टिकलाधिपः	॥४८॥
शुभयुक्तसुमुखश्शुद्धस्वरूपस्सुगतस्सुधीः ।	
सुव्रतस्संहृतिश्शूरस्सुतपाः सुप्रति स्सुहृत्	॥४९॥
सुन्दरस्सुभगस्सौम्यस्सुखदस्सुहृदां प्रियः ।	
सुचरित्रस्सुखतरश्शुद्धसत्त्वप्रदायकः	॥५०॥
रजस्तमोहरो वीरो विश्वरक्षाधुरन्धरः ।	
नरनारायणाकृत्या गुरुशिष्यत्वमास्थितः	॥५१॥
परावरात्मा प्रबलः पावनः पापनाशनः ।	
दयाघनः क्षमासारो वात्सल्यैकविभूषणः	॥५२॥
आदिकूर्मो जगद्भर्ता महापोत्री महीधरः ।	
स्तद्धित्स्वामी हरिर्यक्षो हिरण्यरिपुरैच्छिकः	॥५३॥

प्रह्लादपालकस्सर्वभयहर्ता प्रियंवदः ।	
श्रीमुखालोकनस्रंसत्क्रौंचकः कुहकाश्वनः	॥५४॥
छत्री कमण्डलुधरो वामनो वदतां वरः ।	
पिशुनात्मा शनोदृष्टिलोपनो बलिमर्दनः	॥५५॥
उरुक्तमो बलिशिरोन्यस्ताङ्घ्रिर्बलिमर्दनः ।	
जामदग्न्यः परशुभृत्कृत्तक्षत्रकुलोत्तमः	॥५६॥
रामोऽभिरामश्शान्तात्मा हरकोदण्डखण्डनः ।	
शरणागतसन्त्राता सर्वायोध्यकमुक्तिदः	॥५७॥
सङ्कर्षणोमदोदग्नो बलवान्मुसलायुधः ।	
कृष्णाक्षेशहरः कृष्णो महाव्यसनशान्तिदः	॥५८॥
अङ्गारितोत्तरागर्भप्राणदः पार्थसारथिः ।	
गीताचार्यो धराभारहारी षट्पुरमर्दनः	॥५९॥
कल्की विष्णुयशस्सूनुः कलिकालुष्यनाशनः ।	
साधुदुष्कृत्परित्राणविनाशविहितोदयः	॥६०॥
वैकुण्ठे परमे तिष्ठन् सुकुमारयुवाकृतिः ।	
विश्वोदयस्थितिष्वंससङ्कल्पेन स्वयं प्रभुः	॥६१॥
मदनानां च मदनो मणिकोटीरमानितः ।	
मन्दारमालिकापीडो मणिकुण्डलमण्डितः	॥६२॥
सुस्निग्धनीलकुटिलकुन्तलः कोमलाकृतिः ।	
सुललाटस्सुतिलकस्सुभ्रूकस्सुकपोलकः	॥६३॥

श्रीहयग्रीवसहस्रनामस्तोत्रम्

३१५

सिद्धासदसदालोकमुधास्यन्दी रदच्छदः ।	
तारकाकोरकाकारविनिर्मितरदच्छदः	॥६४॥
मुधावर्तिपरिस्फूर्तिशोभमानरदच्छदः ।	
विष्टब्धोविपुलग्रीवोनिभृतोबैश्रवास्थितिः	॥६५॥
समावृत्तावदातोरुमुक्ताप्रालम्बभूषणः ।	
रत्नाङ्गदी वज्रनिष्की नीलरत्नाङ्ककङ्कणः	॥६६॥
हरिन्मणिगणाबद्धशृङ्खलाकङ्कणोर्मिकः ।	
सितोपवीतसंश्लिष्यत्पद्माक्षमणिमालिकः	॥६७॥
श्रीचूर्णवद्वादशोर्ध्वपुण्ड्रेखापरिष्कृतः ।	
पट्टतन्तुप्रथनवत्पवित्त्वनरशोभितः	॥६८॥
पीनवक्षामहास्कन्धो विपुलोरुकटीतटः ।	
कौस्तुभी वनमाली च कान्त्याचन्द्रायुतोपमः	॥६९॥
मन्दारमालिकामोदी मञ्जुवागमलच्छविः ।	
दिव्यगन्धो दिव्यरसो दिव्यतेजा दिवस्पतिः	॥७०॥
वाचालो वाक्पतिर्वक्ता व्याख्याता वादिनां प्रियः	
भक्तहृन्मधुरो वादिजिह्वाभद्राननस्थितिः	॥७१॥
स्मृतिसन्निहितस्निग्धस्सिद्धिदसिद्धिसन्नुतः ।	
मूलकन्दोमुकुन्दोग्लौस्त्वयम्भूःशम्भुरैन्दवः	॥७२॥
इष्टो मनुयमः कालकाल्यः कम्बुकलानिधिः ।	
कल्यः कामयिता भीमः कातर्यहरणः कृतिः	॥७३॥

सम्प्रियः पक्वणस्तर्कचर्चानिर्धारणादयः ।	
व्यतिरेक्ये विवेकश्च प्रवेकः प्रक्रमः क्रमः	॥७४॥
प्रमाणं प्रतिभूः प्राज्ञः प्रज्ञापत्त्याचधारणः ।	
विधिर्विधाता व्यवधिरुद्भवः प्रभवस्थितिः	॥७५॥
विषयस्संशयः पूर्वः पक्षः कक्ष्योपपादकः ।	
राद्धान्तो विहितो न्यायफलनिष्पत्तिरुद्भवः	॥७६॥
नानारूपाणि तन्त्राणि व्यवहार्यो व्यवस्थितिः ।	
सर्वसाधारणो देवस्माध्वसाधुहिते रतः	॥७७॥
सन्धा सनातनो धर्मो धर्मेरर्च्यो महात्मभिः ।	
छन्दोमयस्त्रिधामात्मा स्वच्छन्दश्छान्दसेडितः	॥७८॥
यज्ञो यज्ञात्मको यष्टा यज्ञाङ्गोऽपघनोहविः ।	
समिदाज्यं पुरोडाशश्शाला स्थाली सुवस्तुचा	॥७९॥
प्राग्वंशो देवयजनः परिधिश्च परिस्तरः ।	
वेदिर्विहरणं त्रेता पशुः पाशश्च संस्कृतिः	॥८०॥
विधिर्मन्त्रोऽर्थवादश्च द्रव्यमङ्गं च दैवतम् ।	
स्तोत्रं शस्त्रं साम गीतिरुद्गीथस्सर्वसाधनम्	॥८१॥
याज्या पुरोनुकाव्या च सामिधेनी समूहनम् ।	
प्रयोक्तारः प्रयोगश्च प्रपञ्चः प्राशुभा श्रमः	॥८२॥
श्रद्धा प्रध्वंसना तुष्टिः पुष्टिः पुण्यं प्रतिर्भवः ।	
सदस्सदस्यसंपातः प्रभः प्रतिवचस्थितिः	॥८३॥

प्रायश्चित्तं परिष्कारो धृतिर्निर्वहणं फलम् ।	
नियोगो भावना भाव्यं हिरण्यं दक्षिणा नुतिः	॥८४॥
आशीरभ्युपपत्तिश्च तृप्तिस्त्वं शर्म केवलम् ।	
पुण्यक्षयः पुनः पातभयं शिक्षाशुगर्दनः	॥८५॥
कार्पण्यं यातनां चिन्ता निर्वेदश्च विहस्तता ।	
देहभृत्कर्मसंपातः किञ्चित्कर्मानुकूलकः	॥८६॥
अहेतुकतया प्रेम साम्मुख्यं चाप्यनुग्रहः ।	
शुचिश्श्रीमत्कुलजनो नेता सत्त्वभिमानवान्	॥८७॥
अन्तरायहरः पित्रोरदुष्टाहारदायकः ।	
शुद्धाहारानुरूपाङ्गपरिणामविधायकः	॥८८॥
स्रावपातादिविपदां परिहर्ता परायणः ।	
शिरःपाण्यादिसन्धाता क्षेमकृत्प्राणदः प्रभुः	॥८९॥
अनिर्घृणश्चाविषमशक्तित्रितयदायकः ।	
स्वेच्छाप्रसङ्गसंपत्तिव्याजहर्षविशेषवान्	॥९०॥
संवित्सन्धायकस्सर्वजन्मकुशेस्मृतिप्रदः ।	
विवेकशोकवैराग्यभवभीतिविधायकः	॥९१॥
गर्भस्याप्यनुकूलादिनासान्ताध्यवसायदः ।	
शुभवैजननोपेतसदनेहोजनिप्रदः	॥९२॥
उत्तमायुःप्रदो ब्रह्मनिष्ठानुग्रहकारकः ।	
स्वदासजननिस्तीर्णतद्वंशजपरंपरः	॥९३॥

श्रीवैष्णवोत्पादकृतस्वास्तिकावनिमण्डलः ।

अधर्वणोक्तैकशतमृत्युदूरक्रियापरः

॥९४॥

दयाद्यष्टगुणाधाता तत्तत्संस्कृतिसाधकः ।

मेधाविधाता श्रद्धाकृत् सौस्थ्यदो जामिताहरः

॥९५॥

विघ्ननुद्विजयी धाता देशकालानुकूल्यकृत् ।

विनेता सत्पथानेता दोषहृच्छुभदस्मखा

॥९६॥

ह्रीदो भीदो रुचिकरो विश्वो विश्वहिते रतः ।

प्रमादहृत्प्राप्तकारी प्रद्युम्नो बलवत्तरः

॥९७॥

साङ्गवेदसमायोक्ता सर्वशास्त्रार्थवित्तिदः ।

ब्रह्मचर्यान्तरायघ्नः प्रियकृद्धितकृत्परः

॥९८॥

चित्तशुद्धिप्रदश्छिन्नाक्षचापत्यः क्षमावहः ।

इन्द्रियार्थारतिच्छेत्ता विद्यैकव्यसनावहः

॥९९॥

आत्मानुकूल्यरुचिकृदखिलार्तिविनाशकः ।

तितीर्षुहृत्त्वरवेदी गुरुसद्भक्तितेजसः

॥१००॥

गुरुसम्बन्धघटको गुरुविश्वासवर्धनः ।

गुरुपासनसन्धाता गुरुप्रेमप्रवर्धनः

॥१०१॥

आचार्याभिमतैर्योक्ता पञ्चसंस्कृतिभावनः ।

गुरुक्तवृत्तिनैश्वर्यसन्धाताऽवहितस्थितिः

॥१०२॥

आपन्नाखिलरक्षार्थमाचार्यकमुपाश्रितः ।

शास्त्रपाणिप्रदानेन भवममान्समुद्धरन्

॥१०३॥

पाञ्चकालिकधर्मेणु नैश्वल्यं प्रतिपादयन् ।	
स्वदासाराधनार्थशुद्धद्रव्यप्रदायकः	॥१०४॥
न्यासविद्याविनिर्वोढा न्यस्तात्मभररक्षकः ।	
स्वकैङ्कर्यैकरुचिदस्वदास्यप्रेमवर्धनः	॥१०५॥
आचार्यार्थाखिलद्रव्यसम्भृत्यर्पणरोचकः ।	
आचार्यस्य स्वसन्निष्ठप्योऽजिविनैकरुचिप्रदः	॥१०६॥
आगत्ययोजयनासहितैककृतिजागरः ।	
ब्रह्मविद्यासमास्वादसुद्धितः कृतिसंस्कृतिः	॥१०७॥
सत्कारे विषधीदाता तरुण्यां शवबुद्धिदः ।	
सभाम्प्रत्याययन्व्याळीं सर्वत्र समबुद्धिदः	॥१०८॥
सम्भावितशेषदोषहृत्पुनर्न्यासरोचकः ।	
महाविश्वाससन्धाता स्वैर्यदाता मदापहः	॥१०९॥
नादव्याख्यास्वसिद्धान्तगक्षाहेतुस्वमन्त्रदः ।	
स्वमन्त्रजपसंसिद्धिजङ्घालकवितोदयः	॥११०॥
अदुष्टगुणवत्काव्यबन्धव्यामुग्धचेतनः ।	
व्यङ्ग्यप्रधानरसवद्रूपपद्यादिनिर्मितिः	॥१११॥
स्वभक्तस्तुतिसन्तुष्टो भूयोभक्तिप्रदायकः ।	
सात्विकत्यागसम्पन्नसत्कर्मकृदतिप्रियः	॥११२॥
निरन्तरानुस्मरणनिजदासैकदास्यकृत् ।	
निष्कामवत्सलो नैच्यभावेणु विनिर्विशन्	॥११३॥

सर्वभूतभवद्भावं सम्पश्यत्सुसदास्थितः ।

करणत्रयसारूप्यकल्याणपतिसादरः ॥११४॥

कदा कदेति कैङ्कर्यकामिनां शेषिताम्भजन ।

परव्यूहादिनिर्दोषशुभाश्रयपरिग्रहः ॥११५॥

चन्द्रमण्डलमध्यस्थ श्वेताम्भोरुहविष्टरः ।

ज्योत्स्नायमानाङ्गरुचिनिर्धूतान्तर्बहिस्तमाः ॥११६॥

भाव्यो भावयिता भद्रं पारिजातवनालयः ।

क्षीराब्धिमध्यमद्वीपपालकः प्रपितामहः ॥११७॥

निरन्तरनमोवाकशुद्धयाजिहदाश्रयः ।

मुक्तिदश्चेतमृदूपश्चेतद्वीपविभावनः ॥११८॥

गरुडाहारितश्चेतमृत्पूतयदुभूधरः ।

भद्राश्ववर्षनिलयो भयहारी शुभाश्रयः ॥११९॥

भद्रश्रीवत्सहाराढ्यः पञ्चरात्रप्रवर्तकः ।

भक्तात्मभावभवनो हार्दोऽङ्गुष्ठप्रमाणवान् ॥१२०॥

स्वदाससत्कृताकृत्ये तन्मित्रारिषु योजयन् ।

प्राणानुत्क्रामयन्नूरीकृतप्रारब्धलोपनः ॥१२१॥

लघ्व्यैव शिक्षयापापमशेषमपि निर्णुदन् ।

त्रिस्थूणक्षोभतो भूतसूक्ष्म्यैस्सूक्ष्मवपुस्सृजन् ॥१२२॥

निरङ्कुशकृपापूरो नित्यकल्याणकारकः ।

मूर्धन्यनाड्या स्वान्दासान्ब्रह्मरन्ध्रादुद्वच्यन् ॥१२३॥

उपासनपरान्सर्वान् प्रारब्धमनुभावयन् ।	
सर्वप्रारब्धदेहान्तेऽप्यन्तिमस्मरणं दिशन्	॥१२४॥
प्रप्रेयुषां भ्रेजुषां च यमदृष्टिमभावयन् ।	
दिव्यदेहप्रदस्सूर्यं द्वारयन्नोक्षमेयुषाम्	॥१२५॥
आतिवादिकसत्कारानध्वन्यापाद्य मानयन् ।	
सार्वाङ्गकुमुजशश्वत्प्राभृशानि मृदापयन्	॥१२६॥
दुरन्तमायाकान्तारं द्रुतं योगेन लङ्घयन् ।	
स्फायत्सुदर्शविविधवीथ्यन्तेनाध्वना नयन्	॥१२७॥
सीमान्तसिन्धुविरजां योगेनोत्तारयन्वशी ।	
अमानवस्य देवस्य करं शिरसि धारयन्	॥१२८॥
अनादिवासनां धून्तन् वैकुण्ठादपि सलोकयन् ।	
अहेयमङ्गलोदारतनुदायात्सरूपयन्	॥१२९॥
सूरिजुष्टं सुखैकान्तं परमं पदमापयन् ।	
अरारण्यामृताम्भोधीं दर्शयन् श्रमनाशनः	॥१३०॥
दिव्योद्यानसरोवापीसरिन्मणितगात्रयन् ।	
ऐरम्मदामृतसरोगमयन्सूपवृण्डणः	॥१३१॥
अश्वत्थं सोमसवनं प्रापयन्निष्ठरश्रवाः ।	
दिव्याप्सररसमानीतव्रजालङ्कारदायकः	॥१३२॥
दिव्यवासोऽञ्जनक्षौममाल्यैस्त्वान्वहुमानयन् ।	
स्वीयामयोध्यां नगरीं सादरं सम्प्रवेशयन्	॥१३३॥

दासान्दिव्यरसालोकगन्धांसलशरीरयन् ।

स्वदासान्सूरिवर्गेण सस्नेहं बहुमानयन् ॥१३४॥

सूरिसेवोदितानन्दनैच्यान्स्वानतिशाययन् ।

वाचयन्स्वां नमोवीप्सां कुर्वन्प्रह्वान्कृताञ्जलीन् ॥१३५॥

प्राकारगोपुरारामप्रासादेभ्यः प्रणामयन् ।

इन्द्रप्रजापतिद्वारपालसम्मानमापयन् ॥१३६॥

मालिकाञ्चन्महाराजवीथीमध्यं निवासयन् ।

श्रीवैकुण्ठपुरन्ध्रीभिर्नानासत्कारकारकः ॥१३७॥

दिव्यं विमानं गमयन् ब्रह्मकान्त्याभिपूरयन् ।

महानन्दात्मकश्रीमन्मणिमण्डपमापयन् ॥१३८॥

दृष्यत्कुमुदचण्डायैर्विष्वक्सेनान्तिकं नयन् ।

सेनेशचोदितास्थाननायको हेतिनायकः ॥१३९॥

प्रापयन्दिव्यमास्थानं वैनतेयं प्रणामयन् ।

श्रीमत्सुन्दरसूरीन्द्रदिव्यपङ्क्तिं प्रणामयन् ॥१४०॥

भास्वरासनपर्यङ्कप्रापणेन कृतार्थयन् ।

पर्यङ्कविद्यासंसिद्धसर्ववैभवसङ्गतः ॥१४१॥

स्वात्मानमेव श्रीकान्तं सादरं भूरि दर्शयन् ।

शेषतैकरतिं शेषं शय्यात्मानं प्रणामयन् ॥१४२॥

अनन्ताक्षिद्विसाहस्रसादरालोकपात्रयन् ।

अकुमारयुवाकारं श्रीकान्तं सम्प्रणामयन् ॥१४३॥

अतटानन्दतो हेतो रश्चयन्कलिकिञ्चितम् ।

दासानत्युत्थितमुहुःकृतिसृष्टिप्रसन्नहन् ॥१४४॥

श्रियां प्रापस्वयं तातं जीवं पुत्रं प्रहर्षयन् ।

मञ्जयन् स्वमुखाम्भोधौ स्वकां कीर्तिरुचिं दिशन् ॥१४५॥

द्वयार्द्रगङ्गावलनाकृतह्लादैः कृतार्थयन् ।

पर्यङ्कारोहणप्रह्वं समं लक्ष्म्योपपद्मयन् ॥१४६॥

कस्त्वमित्यनुयुञ्जानो दासोऽस्मीत्युक्तिविस्मितः ।

अपृथक्त्वप्रकारोऽस्मि वाचास्वाश्रितवद्भवन् ॥१४७॥

विदुषां तत्कतुनयाद्वयास्यवपुषाभवन् ।

वानुदेवात्मना भूयो भवन्वैकुण्ठनायकः ॥१४८॥

यथा तथैव स्वं रूपं जगन्मोहनमूर्तिमान् ।

द्विमूर्ती बहुमूर्तिश्च आत्मनश्च प्रकाशयन् ॥१४९॥

युगपत्सकलं साक्षात्स्वतः कर्तुं समर्थयन् ।

कर्वाणामादिशन्नित्यं मुक्तानामादिमः कविः ॥१५०॥

षडर्णमनुनिष्ठानां श्वेतद्वीपस्थितिं दिशन् ।

द्वादशाक्षरनिष्ठानां लोकं सान्तानिकं दिशन् ॥१५१॥

अष्टाक्षरैकनिष्ठानां कार्यं वैकुण्ठमर्पयन् ।

शरणागतिनिष्ठानां साक्षाद्वैकुण्ठमर्पयन् ॥१५२॥

स्वमन्त्रराजनिष्ठानां स्वस्मादतिशयं दिशन् ।

श्रिया गाढोपगूढात्मा भूतधात्रीरुचिं दिशन् ॥१५३॥

नीळाविभूतिव्यामुग्धो महाश्वेताश्वसक्तकः ।	
त्र्यक्षस्त्रिपुरसंहारी रुद्रस्कन्दो विनायकः	॥१५४॥
अजो विरिञ्चो द्रुहिणो व्याप्तमूर्तिरमूर्तिकः ।	
असङ्गोऽनन्यधीसङ्गविहङ्गोवैरिभङ्गदः	॥१५५॥
स्वामी स्वं स्वेन सन्तुष्यन् शक्रस्सर्वाधिकस्यदः ।	
स्वयंज्योतिस्स्वयंवैद्य इशूरइशूरकुलोद्भवः	॥१५६॥
वासवो वसुरण्योभिर्वासुदेवस्सुहृद्वसुः ।	
भूतो भावी भवन्भव्यो विष्णुस्थानस्सनातनः	॥१५७॥
नित्यानुभावो नेदीयान्दवीयान्दुर्विभावनः ।	
सनत्कुमारस्सन्धाता सुगन्धिम्मुखदर्शनः	॥१५८॥
तीर्थं तितिक्षुस्तीर्थार्थिद्विस्तीर्थस्वादुशुभइशुचिः ।	
तीर्थवद्दीधितिस्तिग्मतैजास्तीव्रगतामयः	॥१५९॥
असाहसोऽनपायश्रीस्सहायस्स श्रियै वसन् ।	
श्रीमान्नारायणो वासुदेवोऽव्याद्विष्णुरुत्तमः	॥१६०॥
ओम्॥	
इतीदं परमं गुह्यं सर्वपापप्रणाशनम् ।	
वागीशनामसाहस्रं वत्स तेऽभिहितं मया	॥१॥
य इदं शृणुयाद्भक्त्या श्रावयेद्वा स्वयं पठेत् ।	
नात्तौ प्राप्नोति दुरितमिहामुत्र च किञ्चन	॥२॥
तदिदं प्रजपन् स्वामी विद्याधीशो ह्याननः ।	
क्षत्रियश्चेन्महारुद्रो विक्रमाक्रान्तसर्वभूः	॥३॥

महोदारो महाकीर्तिर्महितो विजयी भवेत् ।	
ऊरुजश्चेदुरुयशोधनधान्यसमृद्धिमान्	॥४॥
अशेषभोगसम्भूतो धनाधिपसमो भवेत् ।	
शृणुयादेव वृषलस्त्वयं विप्रात्सुपूजितात्	॥५॥
महिमानमवाप्नोति महितैश्वर्यभाजनम् ।	
श्रीमतो ह्यशीर्षस्य नाम्नां साहस्रमुत्तमम्	॥६॥
शृण्वन्पठन्नपि नरस्तर्वाङ्कामानवाप्नुयात् ।	
धर्मार्थकामसन्तानभाग्यारोग्योत्तमायुषाम्	॥७॥
प्रापणे परमो हेतुः स्तवराजोऽयमद्भुतः ।	
हयग्रीवे परां भक्तिमुद्वहन् य इमं पठेत्	॥८॥
त्रिसन्ध्यं नियतश्शुद्धस्सोऽपवर्गाय कल्पते ।	
त्रिः पठन्नामसाहस्रं प्रत्यहं वागधीशितुः	॥९॥
महतीं कीर्तिमाप्नोति निस्सीमां प्रेयसीं प्रियाम् ।	
वीर्यं बलं पतित्वं च मेधाश्रद्धाबलान्नतीः	॥१०॥
सारस्वतसमृद्धिं च भव्यान्भोग्यान्नतान्सुतान् ।	
अभिरूपां वधूं साध्वीं सुहृदश्च हितैषिणः	॥११॥
ब्रह्मविद्याप्रवचनैः कालक्षेपं च सन्ततम् ।	
हयग्रीवपदान्भोज मलिलस्यानुकूलतः	॥१२॥
लभेत निर्मलं शान्तो हंसोपासनतत्परः ।	
श्रीमत्परमहंसस्य चित्तोत्थामनसद्विधौ	॥१३॥

इदं तु नाम्नां साहस्रमिष्टसाधनमुत्तमम् ।	
पापी पापाद्विमुक्तस्स्याद्रोगी रोगाद्विमुच्यते	॥१४॥
बद्धो बन्धाद्विमुच्येत भीते भीतिर्विमुच्यते ।	
मुक्तो दरिद्रो दारिद्र्याद्भवेत्पूर्णमनोरथः	॥१५॥
आपन्न आपदा मुक्तो भवत्येव न संशयः ।	
हंसार्चनपरो नित्यं हंसार्चनपरायणः	॥१६॥
निर्धूतकल्मषो नित्यं ब्रह्मसायुज्यमाप्नुयात् ।	
ये भक्त्या परमे हंसे श्रिया मिथुनिताङ्गिते	॥१७॥
जन्मव्याधिजरानाशभयभाजो न ते जनाः ।	
आचार्यात्तदिदं स्तोत्रमधिगत्य पठेन्नरः	॥१८॥
तस्येदं कल्पते सिद्ध्यै नान्यथा वत्स काश्यप ।	
आचार्यं लक्षणैर्युक्तमन्यं वात्मविदुत्तमम्	॥१९॥
वृत्वाचार्यं सदा भक्त्या सिद्ध्यै तदिदमश्रुयात् ।	
स याति परमां विद्यां शकुनिब्रह्महर्षणीम्	॥२०॥
हयास्यनामसाहस्रस्तुतिरंहोविनाशिनी ।	
परमो हंस एवादौ प्रणवं ब्रह्मणे दिशत्	॥२१॥
उपादिशत्ततो वेदान् श्रीमान् ह्यशिरो हरिः ।	
तेनासौ स्तवराजो हि हंसाख्यह्यगोचरः	॥२२॥
विद्यासाम्राज्यसम्पत्तिमोक्षैकफलसाधनम् ।	
सर्वविर्त्वात्मभावेन परमं पदमाप्नुयात्	॥२३॥

न तत्र संशयः कश्चिन्निपुणं परिपश्यति ।	
तथापि स्वात्मनि प्रेमसिन्धुसन्धुक्षणक्षमः	॥२४॥
इतीदं नामसाहस्रं सङ्गृहीतं तथोत्तरम् ।	
एवं सङ्गृह्य देवेन हयग्रीवेण पालनम्	॥२५॥
स्तोत्ररत्नमिदं दत्तं मह्यं तत् कथितं तव ।	
हंसनामसहस्रस्य वैभवं परमाद्भुतम्	॥२६॥
वक्तुं यथावत्कशक्नो वर्षकोटिशतैरपि ।	
हयास्यः परमो हंसो हरिर्नारायणोऽव्ययः	॥२७॥
कारणं शरणं मृत्युरमृतं चाखिलात्मनाम् ।	
सत्यं सत्यं पुनस्तस्य ध्येयो नारायणो हरिः	॥२८॥
समानमाधिकं वेदान्न दैवं केशवात्परम् ।	
तत्त्वं विज्ञातुकामानां प्रमाणैस्सर्वतोमुखैः	॥२९॥
तत्त्वं स परमो हंस एक एव जनार्दनः ।	
इदं रहस्यं परमं महापातकनाशनम्	॥३०॥
न चाशुश्रूषवे वाच्यं नाभक्ताय कदाचन ।	
नाप्यन्यदेवतायापि न वाच्यं नास्तिकाय च	॥३१॥
अधीत्यैतद्गुरुमुखादन्वहं यः पठेन्नरः ।	
तद्वंश्या अपि सर्वे स्युस्तम्पत्सारस्वतोन्नताः	॥३२॥
इति हयवदनाननारविन्दान्मधुलहरीव निरर्गळा गच्छन्ती ।	
जगति दशशततिदीयनाम्नां जयति जडानपि गीर्षु योजयन्ती॥३३॥	

॥ श्रीहयग्रीवकवचम् ॥

अस्य श्रीहयग्रीवकवचमहामन्त्रस्य हयग्रीव ऋषिः, अनुष्टुप्
छन्दः, श्रीहयग्रीवः परमात्मा देवता, ओं श्रीं वागीश्वराय नम इति
बीजं, ओं क्लीं विद्याधराय नम इति शक्तिः, ओं सौं वेदनिधये नमो
नम इति कीलकम्, ओं नमो हयग्रीवाय शुक्लवर्णाय विद्यामूर्तये,
ओङ्कारायाच्युताय ब्रह्मविद्याप्रदाय स्वाहा । मम हयग्रीवप्रसाद-
सिद्ध्यर्थे जपे विनियोगः ॥

ध्यानम्—

कलशाम्बुधिसङ्काशं कमलायतलोचनम् ।

कलानिधिकृतावासं कर्णिकान्तरवासिनम् ॥१॥

ज्ञानमुद्राक्षवलयशङ्खचक्रलसत्करम् ।

भूषाकिरणसन्दोहविराजितदिगन्तरम् ॥२॥

वक्त्राब्जनिर्गतोद्दामवाणिसन्तानशोभितम् ।

देवतासार्वभौमं तं ध्याये दिष्टार्थसिद्धये ॥३॥

ओं॥ हयग्रीवशिशरः पातु ललाटे चन्द्रमध्यगः ।

शास्त्रदृष्टिर्दृशौ पातु शब्दब्रह्मात्मकश्श्रुती ॥१॥

घ्राणं गन्धात्मकः पातु वदनं यज्ञसम्भवः ।

जिह्वां वागीश्वरः पातु मुकुन्दो दंतसंहतीः ॥२॥

आष्ठं ब्रह्मात्मकः पातु पातु नारायणोऽधरम् ।

शिवात्मा चिबुकं पातु कपोलौ कमला प्रभुः ॥३॥

विद्यात्मा पीठकं पातु कण्ठं नादात्मको मम ।	
भुजौ चतुर्भुजः पातु करौ दैत्यैर्द्रमर्दनः	॥४॥
ज्ञानात्मा हृदयं पातु विश्वात्मा तु कुचद्वयम् ।	
मध्यमं पातु सर्वात्मा पातु पीताम्बरः कटिनः	॥५॥
कुक्षिं कुक्षिस्थविश्वो मे बलिभङ्गो वलित्रयम् ।	
नाभिं मे पद्मनाभोऽव्यादुह्यं गुह्यार्थबोधकृत्	॥६॥
ऊरू दामोदरः पातु जानुनी मधुसूदनः ।	
पातु जङ्घे महाविष्णुर्गुल्फौ पातु जनार्दनः	॥७॥
पादौ त्रिविक्रमः पातु पातु पादाङ्गुलीर्दरिः ।	
सर्वाङ्गं सर्वगः पातु पातु रोमाणि केशवः	॥८॥
धातून्नाडीगतः पातु भार्या लक्ष्मीनिर्मल ।	
पुत्रान्विश्वकुटुम्बी मे पातु बन्धून्सुरेश्वरः	॥९॥
मित्रं मित्रात्मकः पातु वक्तव्यात्मा शत्रुभेदनीः ।	
प्राणान्वाग्वात्मकः पातु क्षेत्रं विश्वम्भरात्मकः	॥१०॥
वरुणात्मा रसान्पातु व्योमात्मा हृद्बुद्धान्तरम् ।	
दिवारात्रं हृषीकेशः पातु सर्वं जगद्गुरुः	॥११॥
विषमे सङ्कटे चैव पातु क्षेमं करो मम ।	
सच्चिदानन्दरूपो मे ज्ञानं रक्षतु सर्वदा	॥१२॥
प्राच्यां रक्षतु सर्वात्मा आग्नेयां ज्ञानदीपकः ।	
याम्यां बोधप्रदः पातु नैर्ऋत्यां चिद्धनप्रभः	॥१३॥

विद्यानिधिस्तु वारुण्यां वायव्यां चिन्मयोऽवतु ।

कौवेर्यां वित्तदः पातु ऐशान्यां च जगद्गुरुः ॥१४॥

उर्ध्वं पातु जगत्स्वामी पात्वधस्तात्परात्परः ।

रक्षाहीनन्तु यत्स्थानं रक्षत्वखिलनायकः ॥१५॥

एवं न्यस्तशरीरोऽसौ साक्षाद्वागीश्वरो भवेत् ।

आयुरारोग्यमैश्वर्यं सर्वशास्त्रप्रवक्तृताम् ॥१६॥

लभते नात्र सन्देहो ह्यग्रीवप्रसादतः ।

इतीदं कीर्तितं दिव्यं कवचं देवपूजितम् ॥१७॥

इति ह्यग्रीवमन्त्रे अधर्वणवंदे मन्त्रखण्डे पूर्वसंहितायां

॥ ह्यग्रीवकवचं संपूर्णम् ॥

॥ श्रीह्यग्रीवस्तोत्रम् ॥

श्रीमान्वेङ्कटनाथार्यः कवितकिल्बेसरी ।

वेदान्ताचार्यवर्यो मे सन्निधतां सदा हृदि ॥

ज्ञानानन्दमयं देवं निर्मलस्फटिकाकृतिम् ।

आधारं सर्वविद्यानां ह्यग्रीवमुपास्महे ॥१८॥

स्वतःसिद्धं शुद्धस्फटिकमगिभूभृत्प्रतिभटं

सुधासध्रीचीभिर्द्युतिभिरवदातत्रिभुवनम् ।

अनन्तैस्त्रय्यन्तैरनुविहितहेषाहलहलं

हताशेषावद्यं ह्यवदतमीडीमहि महः ॥१९॥

समाहारः साम्रां प्रतिपदमृचां धाम यजुषां

लयः प्रत्यूहानां लहरिविततिर्वोधजलधेः ।

कथार्पक्षुभ्यत्कथककुलकोलाहलभवं

हरत्वन्तर्ध्वान्तं हयवदनहेषाहलहलः

॥३॥

प्राची संध्या कांचिदन्तर्निशायाः प्रज्ञादृष्टेरञ्जनश्रीपूर्वा ।

वक्त्री वेदान्भातु मे वाजिवक्त्रा वागीशाख्या वालुदेवस्य मूर्तिः ॥४॥

विशुद्धविज्ञानघनस्वरूपं विज्ञानविश्राणनघद्वदीक्षम् ।

दयानिधिं देहभृतां शरण्यं देवं हयग्रीवमहं प्रपद्ये

॥५॥

अपौरुषेयैरपि वाक्प्रपञ्चैरद्यापि ते भूतिमदृष्टपारम ।

स्तुवन्नहं मुग्ध इति त्वयैव कारुण्यतो नाथ कटाक्षणीयः

॥६॥

दक्षिण्यरम्या गिरिशस्य मूर्तिर्देवी सरोजासनधर्मपत्नी ।

व्यासादयोऽपि व्यपदेश्यवाचः स्फुरन्ति सर्वे तव शक्तिलेशैः ॥७॥

मन्दोऽभविष्यन्नियतं विरिञ्चां वाचां निधे वञ्चितभागवतः ।

दैत्यापनीतान्दययैव भूयोऽप्यध्यापयिष्यो निगमान्न चैरुचम् ॥८॥

विनर्कडोलां व्यवधूय सत्त्वे बृहस्पतिं वर्तयते यतस्त्वम् ।

तेनैव देव त्रिदशेश्वराणामस्पृण्डोलयितमाधिराज्यम्

॥९॥

अग्रौ समिद्धार्चिषि सप्ततन्तोरातस्थिवान्मन्त्रमयं शरीरम् ।

अखण्डसारैर्हविषां प्रदानैराप्यायनं व्योममदां विधत्से

॥१०॥

यन्मूलमीदृक्प्रतिभाति तत्त्वं या मूलमाप्तायमहादुमाणाम् ।

तत्त्वेन जानन्ति विशुद्धसत्त्वास्तामक्षरामक्षरमातृकां ते

॥११॥

अन्याकृताद्व्याकृतवानसि त्वं नामानि रूपाणि च यानि पूर्वम् ।

शंसन्ति तेषां चरमां प्रतिष्ठां वागीश्वर त्वां त्वदुपज्ञवाचः ॥१२॥

मुग्धेन्दुनिष्यन्दविलोभनीयां मूर्तिं तवानन्दसुधाप्रसूतिम् ।

विपश्चितश्चेतसि भावयन्ते वेलामुदारामिव दुग्धसिन्धोः ॥१३॥

मनोगतं पश्यति यः सदा त्वां मनीषिणां मानसराजहंसम् ।

स्वयं पुरोभावविवादभाजः किंकुर्वते तस्य गिरो यथार्हम् ॥१४॥

अपि क्षणार्धं कलयन्ति ये त्वामाप्तावयन्तं विशदैर्मयूखैः ।

वाचां प्रवाहैरनिवारितैस्ते मन्दाकिनीं मन्दयितुं क्षमन्ते ॥१५॥

स्वामिन्भवद्व्यानसुधाभिषेकाद्वहन्ति धन्याः पुलकानुबन्धम् ।

अलाक्षिते क्वापि निरूढमूलमङ्गेष्विवानन्दधुमङ्कुरन्तम् ॥१६॥

स्वामिन्प्रतीचा हृदयेन धन्यास्त्वद्व्यानचन्द्रोदयवर्धमानम् ।

अमान्तमानन्दपयोधिमन्तः पयोभिरक्षणां परिवाहयन्ति ॥१७॥

स्वैरानुभावास्त्वदर्धानभावाः समृद्धवीर्यास्त्वदनुग्रहेण ।

विपश्चितो नाथ तरन्ति मायां वैहारिकीं मोहनापिञ्जिकां ते ॥१८॥

प्राङ्निर्मितानां तपसां विपाकाः प्रत्यग्रनिःश्रेयससंपदो मे ।

समेधिषीरंस्तव पादपद्मे संकल्पचिन्तामणयः प्रणामाः ॥१९॥

विलुप्तमूर्धन्यलिपिक्रमाणां सुरेन्द्रचूडापदलालितानाम् ।

त्वदङ्घ्रिराजीवरजःकणानां भूयान्प्रसादो मयि नाथ भूयात् ॥२०॥

परिस्फुरन्नूपुरचित्रभानुप्रकाशनिर्धूततमोऽनुषङ्गाम् ।

पदद्वयीं ते परिचिन्महेऽन्तः प्रबोधराजीवविभातसंध्याम् ॥२१॥

त्वत्किंकरालंकरणोचितानां त्वयैव कल्पान्तरपालितानाम् ।
 मञ्जुप्रणादं भणिनूपुरं ते मञ्जूषिकां वेदगिरां प्रतीमः ॥२२॥
 संचिन्तयाभिं प्रतिभादशास्थान्संधुक्ष्यन्तं समयप्रदीपान् ।
 विज्ञानकल्पद्रुमपल्लवाभं व्याख्यानमुद्रामधुरं करं ते ॥२३॥
 चित्ते करोमि स्फुरिताक्षमालं सव्येतरं नाथ करं त्वदीयम् ।
 ज्ञानामृतोदञ्चनलम्पटानां लीलाघटीयन्त्रमिवाश्रितानाम् ॥२४॥
 प्रबोधसिन्धोररुणैः प्रकाशैः प्रवाळसंघातमिवोद्बहन्तम् ।
 विभावये देव सपुस्तकं ते वामं करं दक्षिणमाश्रितानाम् ॥२५॥
 तमांसि भित्त्वा विशदैर्मयूखः संप्रीणयन्तं विदुषश्चकोरान् ।
 निशामये त्वां नवपुण्डरीके शरद्धते चन्द्रमिव स्फुरन्तम् ॥२६॥
 दिशन्तु मे देव सदा त्वदीया दयातरङ्गानुचराः कटाक्षाः ।
 श्रोत्रेषु पुंस्यामृतं क्षरन्तीं न्यरस्वतीं संश्रितकान्धेनुम् ॥२७॥
 विशेषविस्तारवदेषु नाथ विदग्धगोष्ठीसमराङ्गणेषु ।
 जिगीषतो मे कवितार्किकेन्द्रान् जिह्वाप्रसिंहासनमभ्युपेयाः ॥२८॥
 त्वां चिन्तयंस्त्वन्मयतां प्रपन्नस्त्वामुदृणम् शब्दमयेन धाम्ना ।
 स्वामिन्समाजेषु समेधिषीं स्वच्छन्दवादाहवयद्धशूरः ॥२९॥
 नानाविधानामगतिः कलानां न चापि तीर्थेषु कृतावतारः ।
 भुवं तवानाथपरिग्रहाया नवं तवं पात्रसहं दयायाः ॥३०॥
 अकम्पनीयान्यपनीतिभेदैरलंकृपीरन्हृदयं मदीयम् ।
 शङ्काकलङ्कापगमोज्ज्वलानि तत्त्वानि सम्यञ्चि तव प्रसादात् ॥३१॥

व्याख्यामुद्रां करसरसिजैः पुस्तकं शङ्खचके

विभ्रद्विज्ञस्फटिकरुचिरे पुण्डरीके निषण्णः ।

अम्लानश्रीरमृतविशदैरंशुभिः प्लावयन्मा-

माविर्भूयादनघमाहिमा मानसे वागधीशः

॥३२॥

वागर्थसिद्धिहेतोः पठत ह्यग्रीवसंस्तुतिं भक्त्या ।

कवितार्किककेसरिणा वेङ्कटनाथेन विरचितामेताम् ॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य

वेदान्ताचार्यस्य कृतिषु श्रीहयग्रीवस्तोत्रं संपूर्णम् ॥



कवितार्किकसिंहाय कल्याणगुणशालिने ।

श्रीमते वेङ्कटेशाय वेदान्तगुरवे नमः ॥

॥ अञ्चुअसअम् ॥

॥ अच्युतशतकम् ॥

श्रीमान्वेङ्कटनाथायैः कवितार्किककेसरी ।

वेदान्ताचार्यवर्यो मे संनिधत्तां सदा हृदि ॥

गमह तिअसाण णाहं सच्चं दासाण अञ्चुअं ठिरजोइम् ।

गलुलणइतडतमाळं अहिन्दणअरोसहाअलेक्कगइन्दम्

॥१॥

नमत त्रिदशानां नाथं सत्यं दासानामच्युतं स्थिरज्योतिः ।

गरुडनदीतटतमालमहीन्द्रनगरौषधाचलैकगजेन्द्रम् ॥१॥

किंकरसच्च थुई तुह सअंभुगेहिणिविलासबाहित्तमई ।

फणिआ बालेण मए पञ्जरसुअजप्पिअं व कुणउ पसाअम् . ॥२॥

किङ्करसत्य स्तुतिस्तव स्वयंभूगेहिनीविलासव्याहृतमयी ।

कणिता बालेन मया पञ्जरशुकनल्पितमिव करोतु प्रसादम् ॥२॥

मल्लिणं वि भासिअं मह किंकरसच्च तुह कित्तिजोण्हापसरे ।

लग्गं लहउ विमुद्धि रच्छासालिलं व तिवहआसोत्तगअम् ॥३॥

मलिनमपि भाषितं मम किङ्करसत्य तव कीर्तिज्योत्स्नाप्रसरे ।

लग्नं लभतां विमुद्धि स्थासलिलमिव त्रिपथगाग्रतोगतम् ॥३॥

तत्थारिणएण ठविआ सोहउ तिअसाण णाह तुज्झ समाए ।

वन्दित्तणमहिआणं मज्झम्मि सुईण बालिसा मज्झ थुई ॥४॥

वत्सरिनयेन स्थापिता शोभतां त्रिदशानां नाथ तव समाजे ।

वन्दित्वमहितानां मध्ये श्रुतीनां बालिशा मम स्तुतिः ॥४॥

अम्हगुरूणं अच्चुअ जीहासीहासणम्मि लद्धपइट्ठो ।

पडिवाडअपरमट्ठो वारेसि अपण्डित्तणं अम्हाणम् ॥५॥

अस्मद्गुरूणामच्युत निहासिहासने लब्धप्रतिष्ठः ।

प्रतिपादितपरमार्थो वारयस्यपण्डितत्वमस्माकम् ॥५॥

हिअएसु देसिआणं जण्हइलहरीसु पुण्णचन्दो व्व कुडो ।

कलुसजलेसु व हंसो कसाअकबुरेसु ठासि अच्चुअ ण खणम् ॥६॥

हृदयेषु देशिकानां आद्रीलहरीषु पूर्णचन्द्र इव स्फुटः ।

कलुषजलपिव हंसः कषायकर्तुरेषु तिष्ठस्यच्युत न क्षणम् ॥६॥

आअमभेत्तपमाणो आगोविअणं पआसणिअमाहणो ।

सदहिअहिअसुल्लहो दूरं मुअसि णअसच्च डोलाअन्ते ॥७॥

आगममात्रप्रमाण आगोपीजनं प्रकाशनिजमाहात्म्यः ।

श्रद्धितहृदयसुलभो दूरं मुञ्चसि नतसत्य दोलायमानान् ॥७॥

सह स्वाविअसअळहेअं सरणागअसच्च सच्चणाणाणन्दम् ।

उळळच्चिअतिविहन्तं उवणिसआणं सआइ गाअन्ति तुमम् ॥८॥

सदा क्षपितसकलहेयं शरणागतसत्य सत्यज्ञानन्दम् ।

उद्धृष्टतितिविधान्तमुपनिषदां शतानि गायन्ति त्वाम् ॥८॥

कुणासि ण कीरासि केण वि ठाथेसि ण संठविज्जसि अणण्णठिओ ।

हरासि णिहिळं ण हीरसि अहिन्दणअरिन्द अणहजोइफुरन्तो ॥९॥

करोषि न क्रियसे केनापि स्थापयमि न संस्थाणसेऽनन्यस्थितः ।

हरसि निखिलं न द्वियसे अर्हान्दण्डेन्द्राद्यव्योतिस्तुरम् ॥९॥

अणुपमिअस्स वि अच्चुअ सत्ती तुह सअलधारणाइवहुत्ता ।

तेण पडिवत्थुपुण्णो सुव्वासि अपाडिहअणिअठिई सव्वगओ ॥१०॥

अणुप्रमितस्याप्यच्युत शक्तिस्तत्र सकलधारणादिप्रभृता ।

तेन प्रतिवस्तुपूर्णः श्रूयसेऽप्रतिहृतिनिस्सिद्धिः सर्वगतः ॥१०॥

सअळाण धरणाणिसअअत्तिण्णिअअन्तिओ सव्वतणू ।

सुव्वासि अच्चुअ सव्वओ सह संसिअवउअ कारणत्तणकवुरो ॥११॥

सकलानां धरणानियमसंस्कारित्वनियतस्थितः सर्वगतः ।

श्रूयसेऽच्युत सर्वः सदा दर्शितकर्मकारणत्वकर्तुरः ॥११॥

पुरिसपहाणसरीरी भुवणाणं होमि अच्चुअ उवाआणम् ।

णिअसंकप्पसणाहो वहसि णिमित्तत्तणं वि अब्भुअसत्ती ॥१२॥

पुरुषप्रधानशरीरो भुवनानां भवसञ्च्युतोपादानम् ।

निजसंस्पर्शसनाथो वहसि निमित्तत्वमप्यद्भुतशक्तिः ॥१२॥

विसमगुणङ्करपअरं जळं व सामण्णकारणं तुह केळी ।

णिअकम्मसत्तिणिअआ अच्चुअ वम्हाइठावरन्तविसेसा ॥१३॥

विषमगुणाङ्कुरप्रक्षरे जलमिव सामान्यकारणं तव क्वेतिः ।

निजकर्मशक्तिनियता अच्युत ब्रह्मादिस्थावरान्तविशेषाः ॥१३॥

पुरिसा तुज्झ विहूई अनचुअ लच्छीअ इत्थिआसण्णाओ ।

णत्थि परं तुज्झाणं सा वि सेरि होइ तुज्झ किं उण इअरम् ॥१४॥

पुरुषास्तव विभूतिरच्युत लक्ष्म्याः स्त्रिसंज्ञाः ।

नास्ति परं युवतः सापि श्रीर्भवति तव किं पुनर्गिरत् ॥१४॥

ण हु तुह सरिसम्महिअ णाह तुमं एव्व सव्वलोअसरण्णो ।

एआव णाणसारं इअे मुणिउं तिअसणाह इअरविइन्ता ॥१५॥

न खलु तव सदृशाभ्यधिका नाथ त्वमेव सर्वलोकारण्यः ।

एतावज्ज्ञानसारमिति ज्ञातुं त्रिदशनाथं तव विचिन्ता ॥१५॥

भाइ फणिन्दउराहिव पडिवाळन्तेमु पाअडवहुत्तफला ।

अवि दुहिणप्पमुहेहिं आणत्ती तुह अलङ्घाणिज्जपहावा ॥१६॥

भाति फणीन्द्रपुराधिप प्रतिपालयत्सु प्रकटप्रभृतफला ।

अपि दुहिणप्रमुखैराज्ञप्तिस्तवा लङ्घनीयप्रभावा ॥१६॥

णिअमविहीणं पउत्ती सव्वाण वि दाससच्च उहिसिअ तुमम् ।

मद्धाणिमन्तिअबम्हणसमाहिसिद्धं लहन्ति तिअसा भुत्तिम् ॥१७॥

नियमविधीनां प्रवृत्तिः सर्वेषामपि दासमत्नोद्दिश्य त्वाम् ।

ब्राह्मनिर्मन्त्रितब्राह्मणसमाधिसिद्धां लभन्ते त्रिदशा भुक्तिम् ॥१७॥

आरज्झतिअसविळए अच्युअ णिच्चं ण ठासि जइ णाम तुमम् ।

कम्माण कप्पिआणं काहिइ कप्पांतरेसु को णिव्वेसम् ॥१८॥

आराध्यत्रिदशविलयेऽच्युत नित्यं न तिष्ठमि यदि नाम त्वम् ।

कर्मणां कल्पितानां करिष्यति कल्पान्तरेषु को निर्वेशम् ॥१८॥

कप्पसि कंखिआई कप्पदुमो व्व सिरिकच्चणलआसहिओ ।

णअसच्चं सइफलाई णिअल्लाहिणिहिण्णनिच्चतावतिहुवणो ॥१९॥

कल्पयसि काङ्क्षितानि कल्पद्रुम इव श्रीकाञ्चनलतासहितः ।

नतसत्य सदाफलानि निजच्छायानिभिन्ननित्यतापत्रिभुवनः ॥१९॥

सअळाअमाणं णिट्ठा सअळसुराणं वि अंतरो अप्पाणो ।

सअळफलाणं पसूई सअलज्जणाणं समो खु णअसच्च तुमम ॥२०॥

सकलागमानां निष्ठा सकलमुराणामप्यन्तर आत्मा ।

सकलफलानां प्रसूतिः सकलजनानां समः खलु नतसत्य त्वम् ॥२०॥

इअ संव्वाणं समाणो सच्चठिओ दाससच्च सइ परिपुण्णो ।

कहं वहसि पक्खवाअं पण्डवमुहेसु पेसणं वि सहंतो ॥२१॥

इति सर्वेषां समानः सत्यस्थितां दाससत्य सदा परिपूर्णः ।

कथं वहसि पक्षपातं पाण्डवप्रमत्तं प्रेषणमपि सहमानः ॥२१॥

विसमग्गि कम्ममग्गे विपरिखलंताणं विव्वल्लिअकरणाणम् ।

णाह् णिहिळाण अण्णो णत्थि तुमाहि णअसच्च हत्थाळम्बो ॥२२॥

विषमं कर्ममार्गं विपरिसवलतां विव्वल्लितकरणानाम् ।

नाथ निखिलानामन्या नास्ति त्वन्नतसत्य हस्तालम्बः ॥२२॥

णाणस्स को अविसओ अच्चुअ कलुणाइ तुज्झ दुरठिओ ।

सत्ताअ को अइभरो ता खु उवाओ तुमं चिअ सअं सिद्धो ॥२३॥

ज्ञानस्य कोऽविषयोऽच्युत क्लृप्तायास्ताव को दूरस्थितः ।

शक्तः कोऽतिभरस्तस्मात्त्वत्प्रायस्त्वमेव स्वयं सिद्धः ॥२३॥

संकप्पकण्हारो किंकरसच्च भवसाअरे अइगहिरे ।

अणही तुमं खु पोओ अप्पाण किवासमीरणेण पउत्तो ॥२४॥

संक्लृपकणधारः किङ्करसत्य भवसागरेऽतिगभीरे ।

अनघस्त्वं खलु पोत आत्मनां कृपासमीरणेन प्रयुतः ॥२४॥

अचुअ ण देन्ति मोक्खं ईभरभावेण इअरसुरा ।

रत्तिं परिवट्ठेउं लक्खं ओळेक्खदिणअराण वि णखमम् ॥२५॥

अच्युत न ददति मोक्षमोक्षरभावेन भाविता इतरसुराः ।

रात्रिं परिवर्तयितुं लक्ष्मालेख्यदिनकराणामपि न श्रमम् ॥२५॥

अमअरससाअरस्स व अहिन्दउरणाह णिम्मलमहग्घाइम् ।

तीरन्ति ण विगणेउं अणणसुळ्हाइ तुज्झ गुणरअणाइम् ॥२६॥

अमृतरससागरस्येवाहीन्द्रपुरनाथ निर्मलमहार्वाणि ।

तीर्यन्ते न विगणयितुमनन्यमुलभावि तव गुणरत्नानि ॥२६॥

भूसिअसुइसीमन्तो भुअइन्दउरेस सव्वगुणसीमन्तो ।

खविअतिसामळमोहो मुणीणं हिअएसु फुरंसि सामळमोहो ॥२७॥

भूषितश्रुतिसीमन्तो भुजगेन्द्रपुरेश सर्वगुणसीमन्तः ।

क्षपिततृषामळमोहो मुनीनां हृदयेषु स्फुरन्ति श्यामलमयूतः ॥२७॥

सुहलक्खणसिरिवउछो सोहासि णिम्मुत्तविरहखणसिरिवउछो ।

रणदेवणसविहगओ उद्धणगलुणइतीरवणसविहगओ ॥२८॥

शुभलक्षणश्रीवत्सः शोभते निर्मुक्तविरहक्षणश्रीवत्सः ।

रणदेवनसविहगः उद्धटगह्वनदीतीरवनसविधगतः ॥२८॥

अकुमारजोव्वणठिअं अहिन्दउरणाह अहिमअं अणुरूवम् ।

णिच्चं सहावसिद्धं सुव्वइ सूरिमहिअं सुहं तुह रूवम् ॥२९॥

अकुमारयौवनास्थितमहीन्द्रपुरनाथाभिमतमनुरूपम् ।

नित्यं स्वभावसिद्धं श्रूयतेभूरिमहितं सुखं तव रूपम् ॥२९॥

तिष्ठणं तस्स विआरा अच्चुअ पुरिसोत्ति आअमगणिज्जन्ता ।

अत्था तुइ खु समत्ता परम्मि रूपम्मि भूषणत्थसरूवा ॥३०॥

त्रिगुणं तस्य विकारा अच्युत पुरुष इत्यागमग्यमानाः ।

अर्थास्तव खलु समस्ताः परस्मिन् रूपे भूषणास्त्वरूपाः ॥३०॥

णिन्ति तुमाओ अच्चुअ णिक्खविअविवक्खणिठुरपरक्कमणा ।

संठविअपरमधम्मा साहुपरित्ताणसफला ओआरा ॥३१॥

निर्यान्ति त्वत्तोऽच्युत निक्षिपितविषमनिष्ठुरपराक्रमणाः ।

संस्थापितपरमधर्माः साधुपरित्राणसफला अवताराः ॥३१॥

हरिमणिसरिच्छणिअरुइहरिआअन्तभुअइन्दवुरपेरन्तो ।

काले दासजणाणं कण्ह घणो होसि दिण्णकालुण्णरसो ॥३२॥

हरिमणिसदृशनिजरुचिहरितायमानभुजगेन्द्रपुरपर्यन्तः ।

काले दासजनानां कृष्ण घनो भवसि दत्तकारुण्यरसः ॥३२॥

गलुलणइकच्छरणे लखिज्जसि लच्छिमहिक्केणुमणहरो ।

दीसन्तबहुळदाणो दिसागइन्दो व्व खुडिअदणुइन्दुमो ॥३३॥

गरुडनदीकच्छारग्ये लक्ष्यसे लक्ष्मीमहीकरेणुमनोहरः ।

दृश्यमानबहुलदानो दिशागजेन्द्र इव खण्डितदनुजेन्द्रद्रुमः ॥३३॥

मुहचन्दमोलिदिणअरमज्झिठिओ तुज्झ चिहुरभारन्धारो ।

अघडिअघडणासत्तिं सच्चं ठावेइ दाससच्च समगगम् ॥३४॥

मुखचन्द्रमौलिदिनकरमथ्यस्थितस्तव चिकुरभारान्धकारः ।

अघटितघटनाशक्तिं सत्यं स्थापयति दाससत्यं समग्राम् ॥३४॥

परिहसिअपुण्णचंदं पदुमसरिच्छप्पसण्णलोअणजुअळम् ।

संक्किपिअदुरिआइ वि सम्हरिअं हरइ दाससच्च तव मुखम् ॥

परिहसितपूर्णचन्द्रे पद्मसदृशप्रसन्नलोचनयुगलम् ।

संकल्पितदुस्तिन्यपि संस्मृतं हरति दाससत्य तव मुक्तम् ॥३५॥

माहृषं तुह महिअं मङ्गळिअं तुळसिकोत्थुइप्पमुहाणम् ।

अच्युअ ठिरवणमाळं वच्छं दंसेइ लच्छिलक्खणसुहअम् ॥३६॥

माहात्म्यं तव महितं माङ्गलिकं तुलसीकौस्तुभप्रमृताणाम् ।

अच्युत स्थिरवचमाळं वत्सं दर्शयति लक्ष्मीलक्षणसुभगम् ॥३६॥

णिव्विसइ णिच्छतावो देवअणो देवणाअअ विहिप्पमुहो ।

मीअळसन्तवहुत्तं छाहिं तुह विउळवाहुक्कप्पदुमाणम् ॥३७॥

निर्विशति नित्यतापो देवजने देवनायक विधिप्रसूतः ।

शीतलशान्तप्रभृतां छायां तव विपुलबाहुक्कप्पदुमाणम् ॥३७॥

संकप्पचन्दखोहिअतिउणोअहिविउळबुब्बुअप्पअरेहिम् ।

बम्हण्डेहि वि भरिअं किंकरसच्च तुह कीस णु किसं उअरम् ॥

संकल्पचन्द्रशोभितत्रिगुणोदधिविमलबहुदम्पकैः ।

ब्रह्माण्डैरपि भरितं किंकरमत्य तव कस्मान्तु कृशमुदरम् ॥३८॥

णाहिरुहं तुह णळिणं भुअईसरणअरणाह मोहइ सुहअम् ।

मज्झतिअबम्हभमरं वच्छासणलच्छिपाअवीढमरिच्छम् ॥३९॥

नाभिरुहं तव नळितं भुजगेश्वरनगरनाथ शोभते सुभगम् ।

मध्यस्थितब्रह्मभ्रमरं वत्सामनलक्ष्मीपादपीठमदभम् ॥३९॥

दिढपीडिअमहुकइढवसोणिअपडलपरिपाडलम्बरघडिआ ।

राअइ अच्युअ मुह्ला रइणाहगइन्दसिंखळा तुह रसणा ॥४०॥

दृढपीडितमधुकैटभशोणितपटलपरिपाटलाम्बरवटिता ।

राजत्यच्युत मुखरा रतिनाथगजेन्द्रशृङ्खला तव रगना ॥४०॥

दासाणं सञ्च दीसइ दाणववीराणं दीहणिदासअणम् ।

तुह उअरट्ठिअतिहुवणपासाअक्खम्भसच्छअं ऊरुजुअम् ॥४१॥

दासानां सत्य दृश्यते दानववीराणां दीर्घनिद्राशयनम् ।

तवोदरस्थितत्रिभुवनप्रासादस्तम्भसच्छायमूरुयुगम् ॥४१॥

जाणुमणिदप्पणेण अ जङ्घामरगअकळाइआए अ धणिआ ।

अच्चुअ ण मुअइ कन्ती लच्छी व सरोअलच्छणे तुह चळणे ॥

जानुमणिदर्पणत च जङ्घामरगतकलाचिकया च धन्या ।

अच्युत न मुञ्चति कान्तिलक्ष्माखिसरोजलाच्छनौ तव 'वर्णा' ॥४२॥

सुइसीमन्तपसूणं सोहइ णअसञ्च तुङ्ग सन्वसरणम ।

कमणखणजणिअसुरणइपसमिअतेल्लोकपाअअं पअपउमम् ॥४३॥

श्रुतिसीमन्तप्रसूतं शोभते नतसत्य तव सर्वशरण्यम् ।

क्रमणश्रणजनितसुरदाप्रशमितवैद्योक्थपातकं पदपद्मम् ॥४३॥

इअ तिहुवणेकमूळं आसादेति अणहा अमअसाउरसम् ।

ओसहिमहिहरपासे उइअं तुं ओसहं व दासरुआणम् ॥४४॥

इति त्रिभुवनैकमूलमास्वादयन्त्यनघ अमृतस्वादुरसम् ।

ओषधिमहीधरपार्श्व उदितं त्वामौषधमिव दासरुजाम् ॥४४॥

सिद्धञ्जणं व सामं तुङ्ग तणुं णिअविलोअणेसु खिवंता ।

अच्चुअ लच्छिणिवासं णिञ्चणिऊढं णिहिं व पेच्छंति तुमम् ॥

सिद्धाञ्जनमिव श्यामां तव तनुं निजविलोचनेषु क्षिपन्तः ।

अच्युत लक्ष्मीनिवासं नित्यनिगृढं निधिमिव पश्यन्ति त्वाम् ॥४५॥

बिहडिअणिबिडंधारो घडंतजोई तिलोअएक्कगहवई ।

दिठ्ठिगओ जाण तुमं णमंतसञ्च ण हु ताण मोहतिआमा ॥४६॥

विषटितनिबिडान्धकारो घटमानज्योतिस्त्रिलोकप्रहपतिः ।

दृष्टिगतो येषां त्वं नमस्तस्य न खलु तेषां मोहत्रियामा ॥४६॥

विमरसरस्मि सुवंता विआरजणणेहि विअ णहु विकीरंता ।

जीवंतमुकसरिसा अच्युत दीसंति पावणा तुह भत्ता ॥४७॥

विषयरसे स्वपन्तो विकारजननैरपि च न खलु विक्रियमाणाः ।

जीवन्मुक्तसदृशा अच्युत दृश्यन्ते पावनास्तव भक्ताः ॥४७॥

गन्धव्वणअरसिविणअसारिच्छाणं सिरीणं वणसरिआणम् ।

ण सुमरइ तुह्मगहिओ सरणागअसच्च सइमओ जीअगओ ॥४८॥

गन्धर्वनगरस्वप्नमद्भाषाणां श्रियां वनमग्नियाम् ।

न स्मरति त्वद्गृहीतः शरणागतस्य मदापदो जीवगजः ॥४८॥

ण महेन्ति णाणवन्ता तरङ्गडिण्डीरबुब्बुअसरिच्छाइम् ।

विहिपमुहाण पआइं घणकन्दलिकन्दकअलिखम्भसमाइम् ॥४९॥

न महयन्ति ज्ञानवन्तस्तरङ्गडिण्डीरबुद्बुदगद्गद्भाषिणः ।

विधिप्रमुखाणां पदानि घनकन्दलिकन्दकदर्लास्तम्भसमानि ॥४९॥

पुल्लइअसपरसहावा पुरिसा घेतूण सामिणो तुह सीळम् ।

णाह णअसच्च सघिणा ण मुअन्ति कहं वि सव्वजणसोहइम् ॥

दृष्टस्वपरस्वभावाः पुरुषा गृहीत्वा स्वामिनन्तव शीलम् ।

नाथ नतसत्य सघृणा न मृञ्चन्ति कथमपि सर्वजनसौहार्दम् ॥५०॥

माणमएसामच्छरडम्भासूअभआमरिसलोहमुहा ।

दीसन्ति ण मोहसुआ दोसा दासाणं सच्च तुह भत्ताणम् ॥५१॥

मानमदेर्प्यामत्सरदम्भासूयाभयामर्षलोभमृताः ।

दृश्यन्ते न मोहसुता दोषा दासानां सत्य तव भक्ताणाम् ॥५१॥

जाणं मई इअरमुहो कालो सअळो वि ताण कलिवित्थारो ।

जे तुह पअम्मि पवणा णत्थि कली णाअवइ ण अरवइताणम् ॥५२॥

येषां मतिरितरमखी कालः सकलोऽपि तेषां कलिवित्सारः ।

ये तव पदे प्रवणा नास्ति कलिर्नागपतिनगरपते तेषाम् ॥५२॥

अच्चासण्णविणासा अच्चुअ पेच्छन्ति तावए भत्तअणे ।

मोक्खईणं सुमग्गे मूढा दिअहअरमण्डलम्मि व छिद्दम् ॥५३॥

अत्यासन्नविनाशा अच्युत पश्यन्ति तावके भक्तजने ।

मोक्षरुचीनां सुमार्गे मूढा दिवसक्रमण्डल इव छिद्रम् ॥५३॥

णितुडिअदुम्माणघणा णिम्मलगुणघडिअतारआपवभारा ।

भासन्तभत्तिजोणहा णअसच्छ फुरन्ति णहणिहा तुह भत्ता ॥५४॥

निवृट्तिदुर्मनघना निर्मलगुणघटिततारकप्राग्भाराः ।

भाममानभक्तिय्योत्सना नतमत्य स्फुरन्ति नभोनिभास्तव भक्ताः ॥५४॥

णहु जमविसअम्मि गई णअसच्च पअम्बुअं तुह पवण्णाणम् ।

खलिआण वि जहजोगं सिकखा सुद्धन्तर्किकराण व लहुई ॥५५॥

न खलु यमविषये गतिर्नतसत्य पदाम्बुजं तव प्रपन्नानाम् ।

सखितानामपि यथायोग्यं शिखा शुद्धान्तर्किकराणामिव लघ्वी ॥५५॥

कम्मगइदोसदुहिआ कअन्तभिउडीमुअङ्गिदंसणतत्था ।

अच्चन्ति तुज्झ चळणे अच्चुअ पवभट्टवम्महरसासाआ ॥५६॥

कर्मगतिदोषदुःखिताः कृतान्तभुकुर्व्यभुजंगीदर्शनव्रताः ।

अर्चन्ति तव चरणावप्युत प्रभ्रष्टमन्मथरसास्वादाः ॥५६॥

आलगइ तुह चळणे अच्चुअ विहिणा वि अच्चणा आअरिआ ।

जा एक्कन्तिपउत्ता सेसं व सअं सिरेण पडिगेण्हासि तम् ॥५७॥

आलभति तव चरणावच्युत विधिनाप्यर्चनाचरिता ।

यैकान्तिप्रयुक्ता शेषामिव स्वयं शिरसा प्रतिगृह्णासि ताम् ॥५७॥

तुह मुहजोणहादाविअमाणसससिअन्तपवहसंणिहवाहे ।

अच्युअ ण मुअसि भत्ते कळम्बगोळणिहकण्ठअन्तणिअङ्गे ॥५८॥

तव मुखज्योत्स्नाद्रावितमानसशशिकान्तप्रवाहसंनिभवाष्पान् ।

अच्युत न मुञ्चसि भक्तान्कदम्बगोळनिभकण्ठकायमानविजाङ्गान् ॥५८॥

सव्वेसु वि णिव्वेरा सरणागअसच्च गहिअसासअधम्मा ।

गअसङ्गा तुह भत्ता जेन्ति तुमं एव्व दुळ्ळहं इअरेहिम् ॥५९॥

सर्वेष्वपि निर्वैराः शरणागतस्य गृहीतशाश्वतधर्माः ।

गतसङ्गान्तव भक्ता यान्ति त्वामेव दुर्लभमितरैः ॥५९॥

अहिवइणअरिन्द तुमं आसणं वि गअणं व सइ दुग्गेज्झम् ।

विसएसु विलगन्ता तूरन्ता वि ण लहन्ति डोळन्तमणा ॥६०॥

अहिपतिनगरेन्द्र त्वामासन्नमपि गगनमिव मदा दुर्ग्रहम् ।

विषयेषु विलगन्तस्त्वग्माणा अपि न लभन्ते डोळायमानमनसः ॥६०॥

भत्ता तावअसेवारसभरिआ सअलरक्खणूसुअरुइणा ।

करणाइ धरन्ति चिरं कङ्खिअमोख्खा वि अच्युअ तुए ठविआ ॥

भक्तान्तावकसेवारसभरिताः सकलश्रणोत्सुकचित्ता ।

करणानि धरन्ति चिरं काङ्क्षितमोक्षा अप्यच्युत त्वया स्थापिताः ॥६१॥

ठिरगुणगिरिजणिएहिं संतारेसि णअसच्च णिअभत्तेहिम् ।

जम्मपरिवाडिजलहिं जङ्गमठिरसेउदंसणिज्जेहि जणे ॥६२॥

स्थिरगुणगिरिजनिनैः संतारयसि नतमस्य निजभक्तैः ।

जन्मपरिपाटीजलधिं जङ्गमस्थिरसेतुदर्शनीयैर्जनान् ॥६२॥

पसमिअभवन्तरभआ पत्तं पत्तं हिअं ति परिपेच्छन्ता ।

भावेन्ति तुज्झ भत्ता पिआइहिं व णअसच्च पश्चिमदिअहम् ॥

प्रशमितभवान्तरभयाः प्राप्तं प्राप्तं हितमिति परिपश्यन्तः ।

भावयन्ति तव भक्ताः प्रियानेथिमिव नतसत्य पश्चिमदिवसम् ॥६३॥

पअडतिमिरम्मि भुवणे पत्तपडिट्टविअपरमणाणपईवा ।

णिज्जन्ति अच्चुअ तुए णिअं पअं सइ सअपहं कअकज्जा ॥६४॥

प्रकटितमिरे भुवने पात्रप्रतिष्ठापितपरमज्ञानप्रदीपः ।

नीयन्तेऽच्युत त्वया निजं पदं मदा स्वयंप्रभं कृतकार्याः ॥६४॥

दिठतिव्वभत्तिणअणा परिपेच्छन्ता अहिन्दउरणाह तुमम् ।

पत्ता तुह साउज्जं पन्ति पूरेन्ति पण्णइन्दमुहाणम् ॥६५॥

दृढतीव्रभक्तितयनाः परिपश्यन्तोऽर्हान्द्रपुत्राथ त्वाम् ।

प्राप्तास्तव सायुज्यं पङ्क्तिं पूरयन्ति पद्मगन्धमुखात्तानाम् ॥६५॥

संणअमुळ्हं अच्चुअ समाहिमोवाणमाविळ्म्वविमुहिआ ।

सरणं गन्तूण तुमं मुत्ता मुउउन्दखत्तबन्धुप्पमाह ॥६६॥

संनतसुलभमच्युत समाधिसोपाणकमविळ्म्वविमुक्ताः ।

शरणं गत्वा त्वां मुक्ता मृगुकुन्दश्रवण्युग्रमुखाः ॥६६॥

देवाण पसुसमाणो जन्तूण गन्तूण देवणाह तुह पअम् ।

तेहिं चिअ सव्वेहिं संसरमाणेहि होइ सइ दिण्णवळी ॥६७॥

देवानां पशुसमानो जन्तुर्गत्वा देवनाथ तव पदम् ।

तैरेव सर्वैः संसरमानैर्भवति सदा दत्तबलिः ॥६७॥

मोहन्धारमहण्णवमुच्छिअमाआमहारअणिपच्चूहो ।

अच्चुअ तुज्झ कडक्खो बिमुत्तिपत्थाणपुढमपरिअरबन्धो ॥६८॥

मोहान्धकारमहार्णवमूर्छितमायामहारजनिप्रत्युषः ।

अच्युत तव कथाशो विमुक्तिप्रस्थानप्रथमपरिक्लवन्धः ॥६८॥

मोक्खसुहुरुक्खमूलं मोहजराउरमहारसाअणपवरम् ।

सअलकुसलेक्खेत्तं किंकरसच्च तुह कित्तणं अमिअणिहम् ॥६९॥

मोक्षसुखवृक्षमूलं मोहजरातुरमहायनप्रवरम् ।

मकलकुशलैकश्रेतं किंकरसत्य तव कीर्तनममृतनिभम् ॥६९॥

णत्थि अहिकमणासो विच्छेअम्मि'वि ण पच्चवायपसङ्गो ।

मप्पा वि तुह सपज्जा रक्खइ अञ्चुअ महत्तरादु भआदो ॥७०॥

नास्त्यभिक्रमनाशो विच्छेदेऽपि न प्रत्यवायप्रसङ्गः ।

स्वल्पापि तव मपर्या रक्षत्यच्युत महत्तराद्रयात् ॥७०॥

अपसाए अपसण्णा तुज्झ पसाअम्मि दाससच्च पसण्णा ।

आरज्जा होन्ति परे किं तेहि पमङ्गलम्मिअपदावेहिम् ॥७१॥

अप्रसादे अप्रसन्नास्तव प्रसादे दाससत्य प्रसन्नाः ।

आगम्या भवन्ति परं किं तैः प्रसङ्गलम्बितप्रभावैः ॥७१॥

उअरतिअसा पसण्णा किंकरसच्च नह किं णु काहिन्ति हिअम् ।

णीहारघणसएहिं णहु पूरिज्जइ कहं वि चाअअतिण्हा ॥७२॥

इतरत्विदशाः प्रसन्नाः किंकरसत्य मम किं तु करिष्यन्ति हितम् ।

नीहारघनगतैर्न खलु पूर्यते कथमपि चातकृष्णा ॥७२॥

अणुगअसुहमिअतिण्हा अञ्चुअ वीसमइ तुज्झ मामअतिण्हा ।

पवहेसु पसरिआए आसिअपवहन्तघणकिंवासरिआए ॥७३॥

अनुगतसुखमृगतृष्णा अच्युत विश्राम्यति तव मामकतृष्णा ।

प्रवाहेषु प्रसृताया आश्रितप्रवहद्धनकृपासरितः ॥७३॥

विअलसअलङ्गविसमे धम्मणेअसच्च धअणिहे धारेन्तो ।

कन्तारएन्थओ विअ खळन्तचलणो म्हि काअरविसीरन्तो' ॥७४॥

विकलसकलाङ्गविपमन्धर्माच्चतसत्य ध्वजनिभान्धारयन् ।

कान्तारएपान्थक इव खलच्चरणोऽस्मि कातरविशीर्यमाणः ॥७४॥

ठिरधम्मवम्मथइअं अधम्मपवणाण अग्गखन्धपउत्तम् ।

अघडन्तविपडिसारं अच्चुअ मं हसमि णूणं लच्छिउसमक्खम् ॥

स्थिरधर्मवर्मस्थगितमधर्मप्रवणानामग्रजन्धप्रवृत्तम् ।

अघटमानविप्रतीसारमच्युत मां हसमि नूनं लक्ष्मीनमश्नम् ॥७५॥

तरिउं अच्चुअ दुरिअं इमम्मि देहम्मि एकदिअहे वि कअम् ।

काळो जळं ण सअळो कलुणाए तुज्झ पुण्णपत्तं म्हि इमो ॥७६॥

तरितुमच्युत दुरितमस्मिन्देह एकदिवसेऽपि कृतम् ।

कालोऽलं न सकलः कलुणास्तव पूर्णपत्रप्रस्थयम् ॥७६॥

अच्चुअ तुज्झ गुणाणं मह दोसाणं वि णत्थि कुत्थ वि गणणा ।

तह वि अजो पुढमाणं अहिअं लीणाण होइ णहु दोव्वळळम् ॥

अच्युत तव गुणानां मम दोषाणामपि नास्ति कुत्रापि गणना ।

तथापि जयः प्रथमानामधिकं लीनानां भवति न खलु दौर्बल्यम् ॥७७॥

रत्तिं दिअहं अच्चुअ तुडिअपडन्ताइ आउदुमखण्डाइम् ।

दट्ठूण वि दरिअमणं बालं एण्हि वि भरसु मं अपमत्तो ॥७८॥

रात्रिं दिवसमच्युत वृष्टिपतन्त्यायुर्हुमण्डानि ।

दष्ट्वापि दसमनसं बालमिदानीमपि भगव माअप्रमत्तः ॥७८॥

णीसाससंकाणिज्जे देहे पडळन्तसळिलविंदुसरिच्छे ।

मुणासि णअसच्च तुं मं जरंतकरणे वि दीहजोव्वणतिण्हम् ॥७९॥

निश्वासशङ्कनीयं देहं पटलान्तसलिलविन्दुमद्वयम् ।

जानासि नतसत्य त्वं मां जरत्कण्ठेऽपि दीर्घयौवनतृष्णाम् ॥७९॥

अमुणिअणिअकाअव्वं तिळगमुणिएसु मं वि पडिऊळगइम् ।

इअ णिअसहावविळ्ळिअं हाउं दासाण सच्च णहु तुह जुत्तम् ॥८०॥

अज्ञातनिजकर्तव्यं तिलाग्रज्ञातेषु मामपि प्रतिकूलगतिम् ।

इति निजस्वभावव्रीक्षितं हातुं दामानां मलय न खलु तव युक्तम् ॥८०॥

कोहं किं करणिज्जं परिहरणिज्जं वि किंति जाणसि सव्वम् ।

तीरसि अ तं हिअं महे तिअसेसर कुणसु णिअहिअअणिअखत्तम् ॥

कोऽहं किं करणीयं परिहरणीयमपि किमिति जानासि सर्वम् ।

शक्रोषिच तद्धितं मम विदेशेश्वर कुरुष्व निजहृदयनिक्षिप्तम् ॥८१॥

एण्हि उवरिं वि इमो गुणगहिओ दारुपुत्तओ व परवसो ।

तस्स वि मह तिअसेसर तीसु वि करणेषु होसु सुहसंकल्पो ॥८२॥

इदानीमुपर्यप्ययं गुणगृहीतो दारुपुत्रक इव परवसः ।

तस्यापि मम विदेशेश्वर त्रिष्वपि करणेषु भव सुहसंकल्पः ॥८२॥

णिअकम्मणिअळजुअळं अच्छुअ काऊण मह पिअप्पिअवग्गे ।

काहे घोरकळेवरकाराघरकुहरणिगगअं काहिसि मम् ॥८३॥

निजकर्मानिगतयुगलमव्युतं कृत्वा मम प्रियाप्रियवर्गे ।

कदा घोरकळेवरकारागृहकुहरनिर्गतं करिष्यसि माम् ॥८३॥

हे तुमम्मि कइआ विस्समिअं बम्हधमणिमग्गणिहिन्तम् ।

दिणअरदिण्णगगकरं अच्छुअ दच्छिहिसि दइअडिम्भं विअ मम् ॥

हादं त्वयि कदा विश्रान्तं ब्रह्मधमनिमार्गगमिष्यन्तम् ।

दिनकरदत्ताग्रक्रमव्युतं द्रक्ष्यसि दायतडिम्भाभिः माम् ॥८४॥

काहे अमाणवन्ता अग्निमुहा आइवाहिआ तुह पुरिसा ।

अइल्लेहिन्ति मिमं अचुअ तमगहणतिउणमरुकन्तारम् ॥८५॥

कदा अमानवान्ता अधिमुत्ता आनिवाहिकरत्वसुरपाः ।

अतिलङ्घयिष्यन्ति मामच्युत तमोगहनत्रिगुणमरुकन्तारम् ॥८५॥

लङ्घिअ विरआसरिअं लम्भिसइसुद्धसत्तमअसोम्मत्तणम् ।

कअबम्हलङ्कारं कहिसि णअसच्च किंकरं काहे मम् ॥८६॥

लङ्घितविरजामरितं लम्भितसदाशुद्धसत्त्वमयसौम्यतनुम् ।

कृतब्रह्मालङ्कारं करिष्यसि नतसत्य किंकरं कदा माम् ॥८६॥

संसारसाअराओ उक्खित्तं तिससणाह पुरिआळोअम् ।

काहे काहिसि हिअए कोत्थुहमणिदण्णं व लच्छिपुल्लइअम् ॥८७॥

संसारसागरादुत्थितं त्रिदशनाथ स्फुटितकण्ठम् ।

कदा करिष्यसि हृदयं कौस्तुभमणिदर्पणमिव लक्ष्मीदण्डम् ॥८७॥

काहे तुह पअपउभे होहिमि णअसच्च केळिकन्ततिवणे ।

मअणरिउमउडमण्डससुरसरिआमोत्तसूइअमहुप्पवहे ॥८८॥

कदा तव पादपद्मे भविष्यामि नतसत्य केलिकान्तत्रिभुवने ।

मदनरिपुमकुटमण्डनसुरसरित्सेतःसूचितमधुप्रवाहे ॥८८॥

उवणिसआसिरकुसुमं उत्तंसेऊण तुह पअम्बुअजुअळम् ।

दइओ होहिमि कइआ दासो दासाण सच्च सूरिसरिच्छो ॥८९॥

उपनिषच्छिरःकुसुममुत्तंस्य तव पदाम्बुजयुगळम् ।

दयितो भविष्यामि कदा दासो दासानां मत्य सूरिसदृशः ॥८९॥

अउणोणिउत्तिजोगं ओआरविहारसहअरत्तणधणिअम् ।

अप्पसंमभोअमेत्तं अणुहोहिसि देवणाह काहे णु मिमम् ॥९०॥

अपुननिवृत्तियोग्यमवतारविहारसहचरत्वधन्यम् ।

आत्मसमभोगमात्रपनुभविष्यसि देवताथ कदा नु माम् ॥९१॥

इअ फुडमणोरहं मं एआरिसवअणमेत्तसारं वसअम् ।

कुणसु णिअगुणगणेहिं सच्चं दासाण सच्च सइ सच्छन्दो ॥९१॥

इति स्फुटमतोरथं मामेतादृशवक्त्रमात्रसारं वशगम् ।

कुरुष्व निजगुणगणैः सत्यं दासानां सत्यं मदा स्वच्छन्दः ॥९१॥

बालपवगोव्व तरळो मारुइजाइत्ति साअरं तरिउमणो ।

पत्थेमि तुमं अचुअे कङ्खिअपअपउम खमसु मह कावेअम् ॥

बालप्लवग इव तरळो मारुतिअविरिति सागरं तरितुष्यताः ।

प्रार्थये त्वामच्युत कङ्खितपदपद्म क्षमस्व मम कापेयम् ॥९२॥

अचुअ विसअकन्तं भवणवावत्तभमिणिबुड्डिज्जन्तप ।

जणणी थणंधअं विअ मं उद्धरिऊण सेवसु सअं पच्छम् ॥९३॥

अच्युत विपयाक्रान्तं भवार्णवायर्तभ्रमिनिमज्जन्तम् ।

जननी स्तनंधवमिव मामद्भूय मेवस्व स्वयं पथ्यम् ॥९३॥

कम्ममअघम्मतविअं सुहामिअतिण्हाहि काहि वि अतिण्हाअम् ।

कारेसु णिव्वुअं मं करआसिमिरेहि अचुअ कडक्खेहिम् ॥९४॥

कर्ममयघर्मतप्तं सुखमृगवर्णाभिः कामिरेण्यतुष्णाकम् ।

कारय निर्वृतं मां करकजिशिरैच्युत कटाक्षैः ॥९४॥

तुह चिन्तणविमुहाणं दिट्ठिविमाणं व दंसणाउ मोएन्तो ।

अमअमुहाणं विअ मं अचुअ भत्ताणं णेसु णअणूसारम् ॥९५॥

तव चिन्तनाविमुखानां दृष्टिविषाणामिव दर्शनान्मोचयत् ।

अमृतमुखानामिव मामच्युत भक्तानां नयस्व नयनासारम् ॥९५॥

विसमिळिअमहुणिहेसु अ तिणपडिमेसु अ पडिगहेसु पळुठिअम् ।
अमअणिहिम्मि व अच्चुअ ठावेसु तुमम्मि णिम्ममं मह हिअअम् ॥

विषमिळितमधुनिभेषु च तृणप्रतिभेषु च प्रतिग्रहेषु प्रलुठितम् ।
अमृतनिधाविवाच्युत स्थापय त्वयि निर्ममं मम हृदयम् ॥९६॥

णिच्चं इमम्मि किवणे णिक्खिवसु णमन्तसच्च णिहिसारिच्छे ।
पवहन्तणहपहाञ्जरपसमिअणमन्तसंजरे तुह चलणे ॥९७॥

नित्यमस्मिन्कृपणे निक्षिप नमस्तस्य निधिसद्व्रौ ।
प्रवहन्नखप्रभाञ्जरप्रशमितप्रणमत्संज्वरौ तव चरणौ ॥९७॥

सरणागओत्ति जणिए जणवाए वि जइ अच्चुअ ण रक्खासि मम् ।
होञ्ज खु साअरघोसो साअरपुळ्णिणम्मि तारिसं तुह वअणम् ॥

शरणागत इति जनिते जनवादेऽपि यद्यच्युत न ग्रासि माम् ।
भवेत्त्वलु सागरघोषः सागरपुळिते तादृशं तव वचनम् ॥९८॥

णिक्खित्तो म्हि अ अगई णिवुणेहि तुमम्मि णाह कारुणिएहिम् ।
ते तुह दट्ठूण पिए भरिअं णअसच्च भरसु अण्णाण भरम् ॥९९॥

निक्षिप्तोऽस्मि चागतिर्निपुणैस्त्वयि नाथ कारुणिकैः ।
तांस्तव दृष्ट्वा प्रियान् भृतं नतसत्य भस्वात्मनो भरम् ॥९९॥

णअसच्च पक्काणिअगळिअचिलाअभमणिअकुमारं व णिवो ।
होञ्जन्तजोव्वणवहुं वरोव्व मं लहसु मन्तिअणविअम् ॥१००॥

नतसत्य पक्कणानीतगळितकिरातभ्रमनिजकुमारमिव नृपः ।
भविष्यद्यौवनवधूं वर इव मां लभस्व मन्त्रिजनविज्ञापितम् ॥१००॥

इअ कहत्तक्किअकेसरिवेअन्ताअरिअवेङ्कटेशविरइअम् ।
सुहअं अच्चुअसअअं सहिअअहिअएसु सोहउ समग्गुणम् ॥

इति कवितार्किकेसरिवेदान्ताचार्यवेङ्कटेशविरचितम् ।

सुभगमच्युतशतकं सहृदयहृदयेषु शोभतां समग्रगुणम् ॥१०१॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य
वेदान्ताचार्यस्य कृतिषु श्रीअच्युतसंज्ञं संपुष्णम् ॥

॥ अच्युतशतकं संपूर्णम् ॥

कवितार्किकसिंहाय कल्याणगुणशालिने ।

श्रीमते वेङ्कटेशाय वेदान्तगुरुवे नमः ॥

१। भगवद्ध्यानसोपानम् ॥

श्रीमान्वेङ्कटनाथार्यः कवितार्किकेसरि ।

वेदान्ताचार्यवर्यो मे संनिधत्तां सदा हृदि ॥

अन्तर्ज्योतिः किमपि यमिनामञ्जनं योगदृष्टे-

श्चिन्तारत्नं सुलभमिह नः सिद्धिमोक्षानुरूपम् ।

दीनानाथव्यसनशमनं दैवतं दैवतानां

दिव्यं चक्षुः श्रुतिपरिपदां दृश्यते रङ्गमध्ये

॥१॥

वेलातीतश्रुतिपरिमलं वेधसां मौलिसेव्यं

प्रादुर्भूतं कनकसरितः सैकते हंसजुष्टे ।

लक्ष्मीभूम्योः करसरसिजैर्लाळितं रङ्गभर्तुः

पादांभोजं प्रतिफलति मे भावनादीर्घिकायाम्

॥२॥

चित्राकारां कटकचुचिभिश्चारुवृत्तानुपूर्व्या

काले दूत्यद्रुततरगतिं कान्तिलीलाकळाचीम् ।

जानुच्छायाद्विगुणसुभगां रङ्गभर्तुर्मदात्मा

जङ्घां दृष्ट्वा जननपदवीजाङ्घ्रिकत्वं जहाति

॥३॥

कामारामस्थिरकदलिकास्तम्भसंभावनीयं
क्षौमाश्रिष्टं किमपि कमलाभूमिनीलोपधानम् ।
न्यश्चत्काञ्चीकिरणरुचिरं निर्विशत्यूरुयुगमं
लावण्यौघद्वयमिव मतिर्मामिका रङ्गयूनः

॥४॥

संप्रीणाति प्रतिकलमसौ मानसं मे सुजाता
गम्भीरत्वात्कचन समये गूढनिक्षिप्तविश्वा ।
नाळीकेन रफुरितरजसा वेधसो निर्भमाणा
रम्यावर्तद्युतिसहचरी रङ्गनाथस्य नाभिः

॥५॥

श्रीवत्सेन प्रथितविभवं श्रीपदन्यासधन्यं
मध्यं बाह्वोर्मणिवररुचा रञ्जितं रङ्गधाम्नः ।
सान्द्रच्छायं तरुणतुलसीचित्रया वैजयन्त्या
सन्तापं मे शमयति धियश्चन्द्रिकोदारहारम्

॥६॥

एकं लीलोपहितमितरं बाहुमाजानुलम्बं
प्राप्ता रङ्गे शयितुरखिलप्रार्थनापारिजातम् ।
दृष्ट्वा सेयं दृढनियमिता रश्मिभिर्भूषणानां
चिन्ताहास्तिन्यनुभवति मे चित्रमालानयन्त्रम्

॥७॥

साभिप्रायस्मितविकसितं चारुर्बिबाधरोष्ठं
दुःखापायप्रणयिनि जने दूरदत्ताभिमुख्यम् ।
कान्तं वक्त्रं कनकतिलकालंकृतं रङ्गभर्तुः
स्वान्ते गाढं मम विलगति स्वागतोदारनेत्रम्

॥८॥

माल्यैरन्तःस्थिरपरिमळैर्वल्लभास्पर्शमान्यैः

फुल्लचोळीवचनकुटिलैः कुन्तलैः श्लिष्टमूले ।

रत्नापीडद्युतिशबलिते रङ्गभर्तुः किरीटे

राजन्वत्यः स्थितिमधिगता वृत्तयश्चेतसो मे

॥९॥

पादाम्भोजं स्पृशति भजते रङ्गनाथस्य जङ्घा-

मूरुद्वन्द्वे विलगति शनैरूर्ध्वमभ्येति नाभिम् ।

वक्षस्यास्ते वलति भुजयोर्मामिकेयं मनीषा

वक्त्राभिर्यां पिबति वहते वासनां मौलिवन्धे

॥१०॥

कान्तोदारैरयमिह भुजैः कङ्कणज्याकिणाङ्कै-

र्लक्ष्मीधाम्नः पृथुळपरिघैर्लक्षिताभीतिहेतिः ।

अग्रे किञ्चिद्भुजगशयनः स्वात्मनैवात्मनः सन्

मध्येरङ्गं मम च हृदये वर्तते सावरोधः

॥११॥

रङ्गास्थाने रसिकमहिते रञ्जिताशेषचित्ते

विद्वत्सेवाविमलमनसा वेङ्कटेशेन कृतम् ।

अङ्केशेन प्रणिहितधियामारुरुक्षोरवस्थां

भक्तिं गाढां दिशतु भगवद्ध्यानसोपानमेतत्

॥१२॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य

वेदान्ताचार्यस्य कृतिषु श्रीभगवद्ध्यानसोपानं संपूर्णम् ॥

कवितार्किकसिंहाय कल्याणगुणशालिने ।

श्रीमते वेङ्कटेशाय वेदान्तगुरवे नमः ॥

॥ श्रीवैकुण्ठस्तवः ॥

श्रीवत्सचिह्नयान्तिमङ्गलसूत्रताम् ॥

यो नित्यमच्युतपदाम्बुजयुग्मरुक्मव्यामोहतस्तदितराणे तृणाय मेने ।
 अस्मद्गुरोर्भगवतोऽस्य दयैकसिंधो रामानुजस्य चरणौ शरणं प्रपद्ये ॥
 त्रैविद्यवृद्धजनमूर्धविभूषणं यत्संपन्न सात्त्विकजनस्य यदेव नित्यम् ।
 यद्वाशरण्यमशरण्यजनस्य पुण्यं तत्संश्रयेम वकुळाभरणाङ्घ्रियुग्मम् ॥
 भक्तिप्रभावभवदद्भुतभावबन्धसन्धुक्षितप्रणयसाररसौघपूर्णः ।
 वेदार्थरत्ननिधिरच्युतदिव्यधामाजीयात्पराङ्कुशपयोधिरसीमभूमा ॥
 यन्मङ्गलाय महते जगतामुशन्ति त्रैविष्टपान्यपि पदानि यदाश्रयाणि ।
 वन्दामहे सरसिजेक्षणमद्वितीयं वेदान्तवेद्यमनिदं प्रथमं महस्तत् ॥
 पीताम्बरं वरदशीतलट्टिपातमाजानुलम्बिभुजमायतकर्णपाशम् ।
 तन्मेघमेचक्रमुदग्रविशालवक्षोलक्ष्मीधरं किमपि वस्तु मन्नाविरस्तु ॥
 यत्तत्त्वमक्षरमदृश्यमगोत्रवर्णं मग्राह्यमव्ययमनीदृशमद्वितीयम् ।
 ईशानमस्य जगतो यदणोरणीयं स्तद्वैष्णवं पदमुदात्तमुदाहरामः ।
 आम्नायमूर्धनि च मूर्धनि चोर्ध्वपुंसां
 यद्द्वाम वैष्णवमभीक्ष्णतरं चकास्ति ।
 तन्मादृशमपि च गोचरमेति वाचो
 मन्ये तदीयमिदमाश्रितवत्सलत्वम्
 जानन्नपीह किलमामनपत्रपिण्डु-
 विष्णोः पदप्रणयिनीं गिरमाद्रियेऽहम् ॥

न श्रावलीढमपि तीर्थमतीर्थमाहु-
नोदन्यतापि च शुना किल लज्जितव्यम्

॥८॥

देवस्य दैत्यमथनस्य गुणेष्वियत्ता-
संख्या च बाह्यनसगोचरमत्यभूताम् ।

अप्येवमण्वपि च तत्र ममार्तिशान्त्यै

कीटस्य तृण्यत उदन्वति विप्रुषाऽलम्

॥९॥

प्रेमार्द्रविह्वलगिरः पुरुषाः पुराणा-

स्त्वां तुष्टुवुर्मधुरिपो मधुरैर्वचोभिः ।

वाचोविडम्बितमिदं मम नीचवाचः

क्षान्तिस्तु ते सविषया मम दुर्वचोभिः

॥१०॥

आज्ञा तवात्रभवती विदंता त्रयी सा

तां हि प्रमाणमभिजग्मुरतीन्द्रियेऽर्थे । .

आभासभूयमभियान्त्यपराणि दोषै-

रेषा तु दोषरहिता महिता पुराणी

॥११॥

अन्तर्हिते निधिरसि त्वमशेषपुंसां लभ्योऽसि पुण्यपुरुषैरितरैर्दुरापः ।

तत्र त्रयीं सुकृतिनः कृतिनोऽधिजग्मुर्बाह्येषु बाह्यचरितैरितरैर्निपेते॥

चित्रं विधेर्विलसितं त्विदमाविरस्ति

दुष्टात्मनामयमहो किल दुर्विपाकः ।

यत्केचिदत्रभवतीं श्रुतिमाश्रयन्तोऽ

प्यर्थे कुहृष्टिविनिविष्टधियो विनष्टाः

॥१२॥

बाह्याः कुट्टष्टय इति द्वितयेऽप्यपारं

घोरं तमस्समुपयान्ति नहीक्षसे तान् ।

जग्धस्य काननमृगैर्मृगतृष्णिकेप्सोः

कासारसत्त्वनिहतस्य च को विशेषः ?

॥१४॥

न्यायस्मृतिप्रभृतिभिर्भवता निसृष्टैर्वेदोपबृह्मणविधावुचितैरुपायैः ।

श्रुत्यर्थमर्थमिव भानुकरैर्विभेजु स्त्वद्भक्तिभावितविकल्मषशेमुषीकाः ॥

ये तु त्वदङ्घ्रिसरसीरुहभक्तिहीना स्तेषाममीभिरपि नैव यथार्थबोधः ।

पित्तप्लमंजनमनाप्रुषि जातु नेत्रे नैव प्रभाभिरपि शंखसितत्वबुद्धिः ॥

(१) तत्त्वार्थतत्परपरश्शतवेदवाक्यै-

स्सामर्थ्यतस्मृतिभिरप्यथ तादृशीभिः ।

त्वामेव तत्त्वपरसात्त्विकसत्पुराणै-

र्देवज्ञधीभिरपि निश्चिनुमः परेशम ॥

॥१५॥

अन्यत्र तु कचन केचिदिहेशशब्दा-

लोकप्रसिद्धिमुपगम्य तमीशमाहुः ।

तैश्च प्रसिद्धिविभवस्य समूलतायै

ग्राह्या त्रयी त्वयि तु साऽच्युतसम्मुखीना

॥१८॥

यः खल्वणोरणुतरो महतो महीया-

नात्मा जनस्य जनको जगतश्च योऽभूत् ।

(१) इतः पूर्वमयमधिकः श्लोकः क्वचिद्दृश्यते—

वेदार्थधीस्त्वयि तु भक्ति एव लभ्या यावान्हि यश्च भगवन्नसि तत्त्वतस्त्वम् ।

ज्ञातुं तथाभुवनभावन वेदवेद्यं द्रष्टुं प्रवेष्टुमपि भक्ति एव शक्य ॥

वेदात्मकप्रणवकारणवर्णवाच्यं

तं त्वां वयं तु परमेश्वरमामनामः

॥१९॥

आत्मेश्वरोऽसि नपरोऽस्ति तवेश्वरोऽन्यो

विश्वस्य चासि पतिरस्य परायणं च ।

नारायणाच्युतपरस्त्वमिदं एव

ब्रह्मादयोऽपि भवदीक्षणलब्धमत्तुः

॥२०॥

नित्यस्समाभ्यधिकर्षजित ऊर्जितश्री-

र्नित्येऽक्षरे दिवि वसन्पुरुषः पुराणः ।

सत्त्वप्रवर्तनकरो जगतोऽस्य मूलं

नान्यस्त्वदस्ति धरणीधर वेदेवेद्यः

॥२१॥

यं भूतभव्यभवदीशमनाशमाहु-

रन्तस्समुद्रानिलयं यमनन्तरूपम् ।

यस्य त्रिलोकजननी माहिषी च लक्ष्मी-

स्ताश्चात्स एव पुरुषोऽसि सहस्रमूर्धा

॥२२॥

सर्वश्रुतिष्वनुगतं स्थिर मप्रकल्प्यं नारायणाह्वयधरं त्वमिवानवद्यम् ।

सूक्तं तु पौरुषमशेषजगत्पवित्रं त्वामुत्तमं पुरुषमीशमुदाजहार ॥

आनन्दमैश्वरमवाङ्मनसाऽवगाह्य-

मान्नासिषुश्शतगुणोत्तरितक्रमेण ।

सोऽयं तवैव नृषु हि त्वमिहान्तरात्मा

त्वं पुण्डरीकनयनः पुरुषश्च पौष्णः

॥२४॥

यन्मूलकारण मबुध्यत सृष्टिवाक्यै-

ब्रह्मेति वा सदितिवाऽऽत्मगिराथवा तत् ।

नारायणस्त्विति महोपनिषद्ब्रवीति

सौबालिकीप्रभृतयोऽप्यनुजगमुरेनाम्

॥२५॥

व्योतिः परं परमतत्त्वमथो परात्मा

ब्रह्मेति च श्रुतिषु यत्परतत्त्वधीतम् ।

नारायणस्तदिति तद्विशिनष्टि काचि-

द्विष्णोः पदं परमित्यपरा गृणाति

संतीदृशाश्श्रुतिशिरस्सु परस्महस्त्रा

वाचस्तव प्रथयितुं परमेशितृत्वम् ।

किञ्चेह न व्यजगणः कृमिधातृभेदं

क्रामन्जगन्ति निगिरन्पुनरुद्भिश्च

॥२७॥

रूपश्रिया परमया परमेण धाम्ना

चित्रैश्च कैश्चि दुचितैर्भवत श्रिरित्रैः ।

चिह्नै रनिह्ववपै रपरैश्च कैश्चि-

न्निश्चिन्वते त्वयि विपश्चित ईशितृत्वम्

॥२८॥

यस्याः कटाक्षण मनुक्षण मीश्वराणा-

मश्वर्यहेतुरिति सार्वजनीनसिद्धम् ।

तां श्रीरिति त्वदुपसंश्रयणान्निराहु-

स्त्वां च श्रियश्श्रिय मुदाहुरुदारवाचः

॥२९॥

माया त्वया गुणमयी किल या निसृष्टा
सा ते विभो किमिव नर्म न निर्मिमीते ।
कौतस्कुताः स्थिरकुतर्कवशेन क्रेचि-
त्सत्यां श्रुतौ च बधिरास्त्वयि तन्महिम्ना

॥३०॥

यस्स्थावर क्रिमि पतंग मतंगजादि-
ध्वन्येषु जन्तुषु सदैव विजायमानः ।
त्वन्नित्य निर्मल निरञ्जन निर्विकार-
कल्याणसद्गुणानिधे स इतीरितस्तैः

॥३१॥

त्वद्वृष्टिजुष्टमिदमाविरभूदशेषं
नोचेत्कटाक्षयसि नैव भवेत्प्रवृत्तिः ।
स्थातुं च वाञ्छति जगत्तव दृष्टिपातं
तेन श्रुतौ जगदिषे हि जगत्त्वमेव

॥३२॥

एवं भगो इह भवत्परतन्त्र एव
शब्देऽपि रूपव दमुष्य चराचरस्य ।
ऐश्वर्यमीदृशमिदं श्रुतिपृदितं ते
पापीयसामयमहो त्वयि मोहहेतुः

॥३३॥

ये त्वत्कटाक्षलव लक्ष्यमिव क्षणं तै-
रैश्वर्यमीदृशमलभ्यमलम्भि पुम्भिः ।
यत्केऽपि संजगदिरे परमेशितृत्वं
तेषामग्नि श्रुतिषु तन्महिम् प्रसंगात्

॥३४॥

नित्येषु वस्तुषु भवन्निरपेक्षमेव तत्तत्स्वरूपमिति केचिदिह भ्रमन्तः।
 ऐश्वर्यमन्नतव सावाधिकं गिरन्ते ब्रूते त्रयी तु निरुपाधिकमीशनं ते ॥

इच्छात एव तवविश्वपदार्थसत्ता

नित्यं प्रियास्तव तु केचन ते हि नित्याः ।

नित्यं त्वदेक परतन्त्रनिजस्वरूपा

भावत्क मङ्गल गुणा हि निदर्शनं नः

॥२६॥

विश्वस्य विश्वविधकारणमच्युतत्वं

कार्यं तदेत दखिलं चिदचित्स्वरूपम् ।

त्वं निर्विकार इति वेदाशिरस्सु घोषो

निस्सीममेव तव दर्शयतीशितृत्वम्

॥३७॥

किंसाधनः क्व निवसन्किमुपाददानः

कस्मै फलाय सृजतीश इदं समस्तम् ? ।

इत्याद्यानिष्ठितकुतर्कमतर्कयन्त-

स्त्वद्विभव श्रुतिविदो विदुरप्रतर्क्यम्

॥३८॥

यत्संवृतं दशगुणोत्तरसप्ततत्त्वै-

— रण्डं चतुर्दशजगद्भवधातृधाम ।

अण्डानि तत्सुसदृशानि परदशतानि

क्रीडाविधेस्तव परिच्छदतामगच्छन्

॥३९॥

इच्छाविहारविधये विहितान्यमूनि

स्यात्त्वद्विभूतिलवेलेशकलायुतांशः ।

या वै न जातु परिणामपदास्पदं सा
कालात्मिका तव परा महती विभूतिः

• ॥४०॥

यद्वैष्णवं हि परमं पदमामनन्ति
खं वा यदेव परमं तमसः परस्तात् ।

तेजोमयं परमसत्त्वमयं ध्रुवं य-

दानन्दकन्दमатिसुन्दरमद्भुतं यत्

॥४१॥

यद्ब्रह्मरुद्र पुरुहूतमुखैर्दुरापं

नित्यं निवृत्तिनिरतै रसनकादिभिर्वा ।

सायुज्यमुज्ज्वलमुशन्ति यदाऽऽपरोक्ष्यं

यस्मात्परं न पदमश्वित मस्ति किञ्चित्

॥४२॥

रूपेणसद्गुणगणैः परया समृद्ध्या

भावैरुदारमधुरै रपि वा महिम्ना ।

तादृक्तदीप्तगिदमित्युपवर्णयन्त्यो

वाचो यदीयविभवस्य तिरस्क्रियायै

॥४३॥

यद्वृद्ध्यपक्षयविनाशमुखैर्विकारैरतैरसंस्कृत मनस्तमितास्तिशब्दम् ।

यद्गौरवान्छुतिषुफलगुफलं क्रियाणा मादिष्टमन्यदसुखोत्तरमध्रुवं च ॥ —

निष्कल्मषैर्निहतजन्मजराविकारैर्भूयिष्ठभक्तिविभवैरभवैरवाप्यम् ।

अन्यैरधन्यपुरुषैर्मनसाप्यनाप्यं वैकुण्ठनाम तव धाम तदामनन्ति ॥

नित्या तवान्यनिरपेक्षमहामहिम्नोऽ

प्येतदृशी निरवाधिर्नियता विभूतिः ।

ज्ञानादयो गुणगणास्समतीतसीमा

लक्ष्मीः प्रिया परिजनाः पतगेन्द्रमुख्याः

॥४६॥

एकस्य येषु हि गुणस्य लवायुतांश-

स्यात्कस्यचित्स खलु बाङ्गनसातिग्रीः ।

ते तादृशोत्पवधयस्समतीतसंख्या-

स्त्वत्सद्गुणास्त्वमसि तन्निरपेक्षलक्ष्मीः .

॥४७॥

सर्वस्य चैव गुणतो हि विलक्षणत्व-

मैश्वर्यतश्च किल कश्चि दुदञ्चितस्यात् ।

तत्प्रत्युत त्वयि विभो विभवो गुणाश्च

संबन्धतस्तव भजन्ति हि मङ्गलत्वम्

॥४८॥

दूरे गुणा स्तव तु सत्वरजस्तमांसि

तेन त्रयी प्रथयति त्वयि निर्गुणत्वम् ।

नित्यं हरे निखिल सद्गुणसागरं हि

त्वामामनन्ति परमीश्वरमीश्वराणाम्

॥४९॥

ज्ञानात्मनस्तव तदेवगुणं गृणन्ति

तेजोमयस्य हि मणेर्गुण एव तेजः ।

तेनैव विश्व मपरोक्ष मुदीक्षसे त्वं

रक्षा त्वदीक्षणत एव यतोऽखिलस्य

॥५०॥

त्रय्युद्यता तव युवत्वमुखैर्गुणौघै-

रानन्दमेधित मियानिति संनियन्तुम् ।

ते ये शतं त्विति परम्परया प्रवृत्ता

नैवैष वाङ्मनसगोचर इत्युदाह

॥५१॥

एवं तथा चतुरया तव यौवनाद्यास्सर्वे गुणास्सह समस्तविभूतिभिश्च ।

प्रव्याहृतास्स्युरवधीनवधीरयन्तो वाचामगोचरमहामहिमान एव ॥

संवर्तवर्तिं निखिलं निरभिज्ञमज्ञं

चित्ते च कर्मणि यथार्हं महो नियच्छन् ।

सद्यः कृमिद्रुहिणभेदमभेदमेत-

दाविश्चकर्थं सकृदीक्षणदीक्षणेन

॥५३॥

अस्तं यदुद्यदुपचाय्यपचायि चैव मीशंदरिद्रमथ जङ्गममप्यनिङ्गम् ।

विश्वं विचित्रं मविलक्षणवीक्षणेन विक्षोभयस्यनवधिर्वत शक्तिरैशी ॥

रूपप्रकारपारेणामकृतव्यवस्थं

विश्वं विपर्यसितुमन्यदसच्च कर्तुम् ।

क्षाम्यन्स्वभावनियमं किमुदीक्षसे त्वं

स्वातन्त्र्यमैश्वरमपर्यनुयोज्यमाहुः

॥५५॥

संवर्तसंभृतकरस्य सहस्ररश्मेरुसं तमिस्रयदजस्रविहारि हारि ।

नित्यानुकूलमनुकूलनृणां परेषा मुद्रेजनं च तव तेज उदाहरन्ति ॥

नैव ह्यवाप्यमनवाप्तमिहास्ति यस्य

सत्तापि तस्य तव वीक्षणतः प्रजानाम् ।

संपत्तु किं पुनरितो न वदान्यमन्यं

मन्ये त्वमेव खलु मन्दिरमिन्दिरायाः

॥५७॥

पापैरनादिभवसम्भववासनोत्थै-

र्तुःखेषु यः खलु मिमंश्चति हन्त जन्तुः ।

तं केवलं नु कृपयैव समुद्धरिष्यं-

स्तदुद्धृतस्य ननु निष्कृतिमास्थ शास्त्रैः

॥५८॥

शास्त्रैरनादिनिधनैस्मृतिभिस्त्वदीय-

दिव्यावतारचरितैः शुभया च दृष्टया ।

निःश्रेयसं यदुपकल्पयसि प्रजानां

सा त्वत्कृपाजलधि तल्लजवाल्गितश्रीः

॥५९॥

है हन्त जन्तुषु निरन्तरसन्ततात्मा

पाप्मा हि नाम वद कोऽयमचिन्त्यशक्तिः ।

यस्त्वत्कृपाजलधिमप्यतित्रेखेल-

मुलङ्घयत्यकृतभासुरभागधेयान्

॥६०॥

यद्ब्रह्मकल्पनियुतानुभवेऽप्यनादयं

तत्किं त्विषं सृजति जन्तुरिह क्षणार्धे ।

एवं सदा सकलजन्मसु सापराधं

क्षाम्यस्यहो तदभिसन्धि विराममात्रात्

॥६१॥

क्षान्तिस्तवेयमियती महती कथन्नु

मुह्येदहो त्वयि कृताञ्जलिपञ्जरेषु ।

इत्थं स्वतो निखिलजन्तुषु निर्विशेषं

वात्सल्यमुत्सुकजनेषु कथं गुणस्ते ?

॥६२॥

विश्वं धियैव विरचय्य निचाय्य भूय-
स्सञ्जद्गुष स्सति समाश्रितवत्सलत्वे ।

आजग्मुषस्तव गजोत्तमवृंहितेन

पादं पराममृशुषोपि च का मनीषा?

॥६३॥

यः कश्चिदेव यदि किञ्चन हन्त जन्तु-

र्भव्यो भजेत भगवन्त मनन्यचेताः ।

तं सोऽय मीदृश इयानिति वा प्यजानन्

है वैनतेयसमम प्युररीकरोषि

॥६४॥

त्वत्साम्यमेव भजतामभिवाञ्छसि त्वं

त्वत्सात्कृतैर्विभवरूपगुणैस्त्वदीयैः ।

मुक्तिं ततो हि परमं तव साम्य माहु-

स्त्वद्दास्यमेव विदुषां परमं मतंतत्

॥६५॥

तद्वै तथास्तु कतमोऽय महो स्वभावो

यावान्यथाविधगुणो भजते भवन्तम् ।

तावांस्तथाविधगुणस्तदधीनवृत्ति-

स्संश्लिष्यसे त्वमिह तेन समानधर्मा

॥६६॥

नीलाञ्जनाद्रिनिभ मुन्नस मायताक्ष-

माजानुजैत्रभुज मायतकर्णपाशम् ।

श्रीवत्सलक्षण मुदारगभीरनार्भि

पश्येम देव शरदश्शतमीदृशं त्वाम्

॥६७॥

अम्भोरुहाक्षमरविन्दानिभाङ्गियुग्म-

माताम्रताभरस रम्यकराग्रकान्तिम् ।

भृङ्गाळकं भ्रमरविभ्रमकायकान्ति

पीताम्बरं वपु रदस्तु वयं स्तुवाम

॥६८॥

भ्रूविभ्रमेण मृदुशीतविलोकितेन मन्दस्मितेन मधुराक्षरया च वाचा ।

प्रेमप्रकर्षापिशुनेन विकासिना च सम्भावायिष्यासि कदामुखपङ्कजेन॥

वज्राङ्कुश ध्वजसरोरुहशङ्खचक्र

मत्सीसुधाकलशकल्पक कल्पिताङ्गम् ।

त्वत्पादपद्मयुगळंविगळत्प्रभाभि-

र्भूयोऽभिषेक्ष्यति कदानु शिरो मदीयम् ?

॥७०॥

त्रैविक्रमक्रमकृताक्रमणात्रिलोक-

मुत्तंसमुत्तममनुत्तमभक्तिभाजाम् ।

नित्यं धनं मम कदा हि मदुत्तमाङ्ग-

मङ्गीकरिष्यति चिरं तव पादपद्मम् ? ॥

॥७१॥

उन्निद्रपत्र शतपत्रसगोत्रमन्त-

—लेखारविन्द मभिनन्दनमिन्द्रियाणाम् ।

मन्मूर्ध्नि हन्त करपल्लवतल्लजं ते

कुर्वन्कदा कृतमनोरथयिष्यसे माम् ?

॥७२॥

आङ्गी निसर्ग नियता त्वयि हन्त कान्ति-

नित्यं तत्रालमियमेव तथापि चान्या ।

वैभूषणी भवति कान्तिरलन्तरां सा
हैपुष्कलैव निखिलापि भवद्विभूतिः

॥७३॥

श्रीवत्सकौस्तुभ-किरीटललाटिकाभिः
केयूरहारकटकोत्तमकर्णिकाभिः ।
उद्दामदाममणिनूपुरनीविबन्धै-
र्भातं भवन्तमनिमेषमुदीक्षणीयम्

॥७४॥

ऐन्दीवरी कचिदपि कचिदारविन्दी
चान्द्रातपी कचन च कचनाथ हैमी ।
कान्तिस्तवोढपरभागपरस्परश्रीः
पार्येत पारणयितुं किमु चक्षुषामै

॥७५॥

त्वां सेवितं जलजचक्रगदामिशार्ङ्गै-
स्ताक्षर्येण सैन्यपतिनाऽनुचरैस्तथान्यैः ।
देव्या श्रिया सह वसन्तमनन्तभोगे
भुञ्जीय साञ्जलिरसङ्कुचिताक्षिपक्षमा

॥७६॥

कैङ्कर्यनित्यनिरतैर्भवदेकभोगैर्नित्यैरनुक्षणनवीनरसार्द्रभावैः ।
नित्याभिवाञ्छितपरस्परनीचभावैर्महैवतैः परिजनैस्तव सङ्गणीय ॥

यात्किञ्चिदुज्ज्वलमिदं यदुपाख्ययाहु-
स्सौन्दर्यमृद्धिरिति यन्महिमांशलेशः ।
नात्रैव यां श्रियमुशन्ति यधीयचाम
त्वामामनन्ति यतमा यतमानासिद्धिः

॥७८॥

यावै त्वयाऽप्युदधिमन्थनयत्नलभ्या
 यान्तर्हितेति जगदुन्मथनोद्यतोऽभूः ।
 या च प्रतिक्षणमपूर्वरसानुबन्धै-
 र्भावैर्भवन्तमाभिनन्दयते सदैव

॥७९॥

रूपश्रिया गुणगणैर्विभवेन धाम्ना
 भावैरुदारमधुरैश्चतुरैश्चरित्रैः ।
 नित्यं तवैव सदृशीं श्रियभीश्वरीं तां
 त्वां चाश्वितः परिचरेयमुदीर्णभावः

॥८०॥

या विभ्रती स्थिरचरात्मकमेव विश्वं
 विश्वम्भरा परमया क्षमया क्षमा च ।
 तां मातरं च पितरं च भवन्तमस्य
 व्युञ्छन्तु रात्रय इमा वरिवस्यतो मे

॥८१॥

भावैरुदारमधुरैर्विविधैर्विलासै-
 र्भ्रूविभ्रमस्मितकटाक्षनिरीक्षणैश्च ।
 या त्वन्मयी त्वमपि च यन्मय एव सा मा
 नीला नितान्तमुररीकुरुतामुदारा

॥८२॥

भावैरनुक्षण मपूर्वरसानुविद्धै रत्यद्भुतैरभिनवैरभिनन्द्य देवीः ।
 भृत्यान्यथोचितपरिच्छदिनो यथार्हं संभावयन्तमभितो भगवन्भवेयम् ॥

हा हन्त हन्त हतकोऽस्मि खलोऽस्मि धिब्धां
 मुह्यन्नहो अहमिदं किमुवाच वाचा ।

त्वामङ्गमङ्गळगुणास्पदमस्तहेय-

मा स्मर्तुमेव कथमर्हति मादृगंहः ?

॥८४॥

अंहः प्रसह्य विनिगृह्य विशोध्य बुद्धिं

व्यापूय विश्वमशिवं अनुषानुबद्धम् ।

आधाय सद्गुणगणानपि नाहमर्ह-

स्त्वत्पादयोर्यदहमत्र चिरं निमग्नः

॥८५॥

जानेऽथवा किमहमेङ्ग यदेव सङ्गा-

दङ्गीकरोषि न हि मङ्गळमन्यदस्मात् ।

तेन त्वमेन मुररीकुरुषे जनं चे-

न्नैवामुतो भवति युक्ततरो हि कश्चित्

॥८६॥

यन्नाभवाम भवदीयकटाक्षलक्षं

संसारगर्तपरिवर्तमतोऽगमाम् ।

आगांसि ये खलु सहस्रमजस्रमेव

जन्मस्वतन्महि कथं त इमेऽनुकंप्याः ?

॥८७॥

सत्कर्म नैव किल किञ्चन साञ्चिनोमि

विद्याप्यवद्यरहिता न तु विद्यते मे ।

किञ्च त्वदञ्चितपदाम्बुजभक्तिहीनः

पात्रं भवामि भगवन्भवतो दयायाः

॥८८॥

किं भूयसा प्रलपितेन यदेव किञ्चि-

त्पापाह्वमल्पमुरु वा तदशेषभेषः ।

जानन्नवा शतसहस्रपरार्धकृत्वो

योऽकार्षमैनमगतिं भगवन् क्षमस्व

॥८९॥

देव त्वदीयचरणप्रणयप्रवर्णि-

रामानुजार्यविषयीकृतमप्यहो माम् ।

भूयः प्रधर्षयति वैषयिको विमोहो

मत्कर्मणः कतरदत्र समानसारम् ?

॥९०॥

गर्भेषु निर्भरनिपीडनखिन्नदेहः

क्षोदीयसोऽतिमहतोऽप्यखिलस्य जन्तोः ।

जन्मान्तराण्यनुविचिन्त्य परस्सहस्रा-

ण्यत्राहमप्रतिविधिर्निहतश्चरामि

॥९१॥

भूयश्च जन्मसमयेषु सुदुर्वचानि

दुःखानि दुःखमतिरिच्य किमप्यजानन् ।

मूढोऽनुभूय पुनरेव तु बालभावं

दुःखोत्तरं निजचरित्रममुत्रसेवे

॥९२॥

भूयांसि भूय उपयन्विविधानि दुःखा-

न्यन्यच्च दुःखमनुभूय सुखभ्रमेण ।

दुःखानुबंधमपि दुःखविमिश्रकल्पं

क्षुद्रं जुगुप्सितसुखं सुखमित्युपासे

॥९३॥

लोलद्विरिन्द्रियहयैरपथेषु नीतो दुष्प्रापदुर्भगमनोरथमध्यमानः ।

विद्याधनाभिजनजन्ममदेन कामक्रोधादिभिश्च हतधीर्न शमंप्रयामि ॥

लभ्येषु दुर्लभतरेष्वपि वाञ्छितेषु
जाता सहस्रगुणतः प्रतिलम्भनेऽपि ।
विघ्नैर्हतेष्वपि च तेषु समूलघातं
वर्धिष्णुरेव न तु शाम्यति हंत तृष्णा

॥९५॥

त्वत्कीर्तनस्तुति नमस्कृतिवेदनेषु
श्रद्धा न भक्तिरपि शक्तिरथो न, चेच्छा ।
नैवानुतापमतिरेष्वकृतेषु किञ्च
भूयानहो परिकरः प्रतिकूलपक्षे

॥९६॥

एतेन वै सुविदितं बत मामकीनं दौरात्म्यमप्रतिविधेयमपारमेशि ।
संमूर्छितोऽप्यपदमस्मि यतस्त्वदीयनिस्सीमभूमकरुणामृतवीचिवायोः ॥

ऐश्वर्यवीर्य करुणागरिम क्षमाद्या-
स्वामिन्न कारणसुहृत्त्वमथो विशेषान् ।
सर्वगुणास्सविषयास्तव मामपार-
घोराघपूर्णमगतिं निहतं समेत्य

॥९८॥

त्वत्पादसंश्रयणहेतुषु साधिकारा-
नुद्युज्जतश्चरितकृत्स्नविधींश्च तांस्तान् ।
त्वं रक्षसीति महिमा तव नालमेषा
मां चेदनीदृशमनन्यगतिं न रक्षेः

॥९९॥

या कर्मणामधिकृतिर्य इहोद्यमस्ते-
ष्वप्येष्वनुष्ठितिरशेषमिदं हि पुंसाम् ।

त्वामन्तरेण न कथंचन शक्यमाप्नु-

मेवं च तेषु मयि चास्ति न ते विशेषः

॥१००॥

निर्बन्ध एष यदि ते यदशेषवैध-

संसेविनो वरद रक्षसि नेतरांस्त्वम् ।

तर्हि त्वमेव मयि शक्त्यधिकारवांछाः

प्रत्यूहशान्तिमितरश्च विधेहि विश्रम्

॥१०१॥

(१) इति श्रीहार्गितकुलतिलकश्रीवत्साङ्गिमश्रीविरचिते पञ्चस्तवं

॥ श्रीवैकुण्ठस्तवस्तम्पूर्णः ॥

॥ अथ श्रीमदतिमानुषस्तवः ॥

श्रीवत्सचिह्नमिश्रेभ्यो नमःउत्तिमधीमहि ।

यदुक्तयस्त्रयीकण्ठे यान्तिमङ्गलसूत्रताम् ॥

अतिमानुषशीलवृत्त वेधैरतिवृत्तामरविक्रमप्रतापैः ।

अतिलङ्घितसर्वलोक साम्यं वरयेवैष्णव वैभवावतारम्

॥११॥

भेषः किरन्तु किरणाश्ररणारविन्दनिष्यन्दमानमकरन्दरसौघदेश्याः ।

तज्जाश्रुतेर्मधुन उत्स इति प्रतीता माङ्गल्यरङ्गनिलयस्य परस्य धाम्नः॥

श्रीमत्पराङ्कुशमुनीन्द्रमनोनिवासा-

त्तज्जानुरागरस मज्जनमञ्जसाऽऽप्य ।

(१) अन्तेऽयं श्लोकः क्वचिदुपलभ्यते—

अर्त्ताकुर्वन्निगमशिरसामर्थमन्तर्निगूढं श्रीवैकुण्ठस्तुतिमकृत यश्चेयसे सज्जनानाम् ।

कूराधोऽंशं गुरुतरदयादुग्धसिन्धुं तमीडे श्रीवत्साङ्गं श्रुतिमतगुरुम्भात्रशीलैकधाम्॥

अद्याप्यनारततदुत्थितरागयोगं

श्रीरङ्गराजचरणाम्बुजमुन्नयामः

॥३॥

वज्रध्वजाङ्कुशसुधाकलशातपत्र पङ्केरुहाङ्कपरिकर्मपरितमन्तः ।

तत्पादपङ्कजविशृङ्खलरत्नमौलेः श्रीरङ्गिणश्चरणयोर्युग माश्रयामः ॥४॥

श्रीरङ्गराजचरणौ प्रणुमो ययोः ख-

ल्वेकस्त्रिविक्रमविधौ वसुधामशेषाम् ।

व्यक्रंस्त साचलकुलामपि विप्रकीर्ण-

स्थूलावलग्नसिकतामिव निर्णतोच्चम्

॥५॥

ज्ञानं बलं विपुलमीशनवीर्यशक्ति-

तेजांसि च त्रियुगभूयमुपागतानि ।

पूर्णानि षट्च परिगृह्य भवंश्चतुर्था

भक्तं जनं त्वमनुजग्रहिथानुरागात्

॥६॥

एकान्तमङ्गल्यगुणास्पदमस्तहेयं नित्यं पदं तव यतस्तत एव देव ।

आम्नायते तदिह विश्वविरूपरूपं तेनैव नन्विदमशब्दमरूपमाहुः ॥७॥

शब्दादिदेय इह गोचर इन्द्रियाणां

तत्प्रत्यर्नाकविभवस्त्वमर्ती त्रियोऽमि ।

तेनैव तेन वत दर्शनमस्ति किञ्चि

द्वाचोधियश्च तत एव न गोचरोऽसि

॥८॥

एवं स्थिते त्वदुपसंश्रयाणाभ्युपायो

मानेन केनचिदलस्यत नोपलब्धुम् ।

नोचेदमर्त्यमनुजादिषु योनिषु त्व-

मिच्छाविहारविधिना समवातरिष्यः

॥९॥

शीलः क एष तव हन्त दयैकसिन्धो

क्षुद्रे पृथग्जनपदे जगदण्डमध्ये ।

क्षोदीयसोऽपि हि जनस्य कृते कृती त्व-

मत्रावतीर्य ननु लोचनगोचरोऽसि

॥१०॥

यं पातकात्सुमहतोऽप्युदधारयस्त्वं

त्वत्पादवारिपरिपूतशिराश्च योऽभूत् ।

तं वन्दसे किल ततश्च वरं वृणीषे

क्रीडाविधिर्बतविलक्षणलक्ष्मस्ते

॥११॥

क्रीडा विधेः परिकरस्तव या तु माया

सा मोहिनी न कतमस्य तु हन्त जन्तोः ।

है मर्त्यासिंह वपुषस्तव तेजसोऽशे

शम्भुर्भवन्हि शरभश्शलभो बभूव

॥१२॥

यस्यात्मतां त्रिपुरभङ्गविधावधास्त्वं

त्वच्छक्तितेजितशरो विजयी च योऽभूत् ।

दक्षक्रतौ तु किल तेन विनिर्जितस्त्वं

युक्तां विधेयविषयेषु हि कामचारः

॥१३॥

मुग्धश्शिशुर्वटदले शयितोत्तितन्वा

तन्वाजगन्ति बिभृषे सविकासमेव ।

ऐशीमिमां तव तु शक्ति मितर्कितव्या-

मव्याजतः प्रथयसे किं मिहावतीर्णः

॥१४॥

ब्रह्मेशमध्यगणना गणनार्कपङ्क्ता-

विन्द्रानुजत्वमादितेस्त नयत्वयोगात् ।

इक्ष्वाकुवंशयदुवंशजनिच हन्त

आध्या न्यमू न्यनुपमस्य परस्य, धाम्नः

॥१५॥

त्वन्निर्मिता जठरगा च तव त्रिलोकी

किं भिक्षणादियमृते भवता दुरापा ।

मध्ये कदा तु न विचक्रमिषे जगच्चे-

त्वाद्विक्रमः कथमिव श्रुतिराश्विता स्यात् ?

॥१६॥

पृच्छामि किञ्चन यदा खलु राघवत्वे

मायामृगस्य वशगो मनुजत्वमौगध्यात् ।

सीतावियोगविवशो न च तद्रतिज्ञः

प्रादास्तदा परगतिं हि कथं जटायोः ?

॥१७॥

अक्षुण्णयागपथमन्य हतंजटायुं

तिर्यश्च मेव बत मोक्षपथे नियोक्तुम् ।

शक्रोषि वेत्सि च यदा स तदा कथं त्वं

देवीमवाप्तु मनलं व्यथितो विचिन्वन् ?

॥१८॥

सालान्धि सप्त सगिरी न्सरसातला न्या-

नेकेषुमन्दजवतो निरपत्रयस्त्वम् ।

तेष्वेकविध्यथनखिन्न कपिप्रणुन्न-

शाखामृगं मृगयसे स्म कथं सहायम्

॥१९॥

दासस्सखा समभव त्व यः कपीन्द्रः

तद्विद्विषं कपिममर्षवशा विजघांसुः ।

त्वत्स्नेहविक्रवधियं तमिमं कपीन्द्रं

विस्त्रम्भयन्सपदि सालगिरीनवध्यः ।

॥२०॥

यद्वा मृगं मृगयुवन्मृगयापथेन

छन्नो जघन्थ न तु शत्रुव दाभिमुख्यात् ।

तद्युक्तमेव तव राघव वंशजस्य

तिर्यक्षु नैव हि विपक्षतयोपचारः

॥२१॥

मानुष्यकं चरित माचरितुं प्रवृत्तो देवातिगं चरितमङ्गकिमभ्यकार्षीः ?

यत्सागरे किल बबन्धिथ नाथ भेतुं शैलैः पृवङ्गमसमीहितसंप्रणुनैः ॥

यो विक्रमेण मनुजत्वविभूषितेन

देवं वरं वरुणराज मज व्यजेष्टाः ।

कृत्वोपदां दशरथं विधिरुद्रमुख्यै-

र्वै स्तुतश्च स किलेन्द्रजिता जितोऽसि

॥२२॥

अब्धिं न तेरिथ न जिग्यिथ राक्षसेन्द्रं

नैवास्य जिज्ञिथ यदा च बलाबलं त्वम् ।

निस्संशयस्सपदि तस्य पदेऽभ्याषिञ्च-

स्तस्यानुजं कथमिदं हि विभीषणं च ?

॥२४॥

त्वं दक्षिणस्य निवसन्नुदधेस्तटेऽपि

दूरान्तरोत्तरपयोधिमहान्तरीपे ।

दैत्या त्रिजैक शरपारणय न्किमेतां

लङ्कां स्थितोऽत्र कुरुषे किल न स्म भस्म ?

॥२५॥

एतत्कथं कथय यन्मथितस्त्वयासौ

हित्वा स्वभावनियमं प्रथितं त्रिलोक्याम् ।

अश्राप्सरोविषमुध विधुपारिजात-

लक्ष्म्यात्मना परिणतो जलधिर्बभूव ?

॥२६॥

यत्तादृशागसमरिं रघुवीर वीक्ष्य

विश्राम्यतामिति मुमोचिथ मुग्धमाजौ ।

कोऽयं गुणः कतरकोटिगतः क्रियान्वा

कस्य स्तुतेः पदमहो बत कस्य भूमिः ?

॥२७॥

एतेन वै सुविदितो भवदिन्द्रशत्रोर्मायास्त्रबन्धनजो विमोहः ।

यलक्ष्मणस्त्वदनुजो रिपुशक्तिमुग्धश्शत्रोर्गुरुर्दनुमतस्तु लघुत्वमाप ॥

हा हन्त हन्त भवतश्चरणारविन्द-

द्वंद्वं कदानु भविता विषयो ममाक्ष्णोः ? ।

योऽहं निर्गळविनिर्गळ दन्धकारै-

र्वृक्षैस्तृणैश्च सुलभं समयं व्यतीतः

॥२८॥

वंशं रघो रनुजिघृक्षुरिहावतीर्णो

दिव्यैर्नवर्षिथ तथात्र भवद्गणौघैः ।

त्वत्सन्निधि प्रभवशैत्यजुषो यथा हि

वृक्षाश्च तांति मभजन्त भवद्वियोगे

॥३०॥

ये धर्ममाचरितुमभ्यसितुं च योगं

बोद्धुं च किञ्चन नजात्वधिकारभाजः ।

तेऽपि त्वदाचरितभूतलबन्धगन्धा-

द्वन्धातिगाः परगतिं गमितास्तृणाद्याः

॥३१॥

तादृग्गुणो ननु बभूविथ राघवत्वं

यस्तावकं चरितमन्वहमन्वभुङ्क्त ।

सोऽत्रैव हन्त हनुमान्परमां विमुक्तिं

बुध्याऽवधूय चरितं तव सेवतेऽसौ

॥३२॥

यस्त्वं कृतागसमपि प्रणतिप्रसक्तं तं वायसं परमया दययाऽक्षमिष्टाः ।

तेनैवमादृशजनस्यमहागसोऽपियुक्तं समाश्वसनमित्युपधारयामि ॥

सा पूतना शकटमर्जुनयोश्च युग्मं

बालयोचितेऽन्यपरचेष्टितविस्फुलिगे ।

यस्यालभन्त शलभत्वमहो निगूढ-

स्सत्वं ब्रजे ववृधिषे किल कंसभीत्या

॥३४॥

पश्यन्सु सूरिषु सदा परमं पदं ते

देव्या श्रिया सह वसन्परया विभूत्या ।

योगेन योगनिरतैः परिमृग्यमाणः

किं त्वं ब्रजेषु नवनीतमहो व्यमुष्णाः ?

॥३५॥

यं दुर्ग्रहं सुमनसो मनसापि नित्यं
बन्धाच्छिदं परममीशमुदाहरन्ति ।
दात्रा निर्वद्ध इति शुश्रुम तं भवन्तं
नालं बभूविथ बत श्लथनाय तस्य

॥३६॥

पेशं हि शैशवंमपि व्यतिबेलखेलं यत्पूतनाशकटमर्जुनयोश्च युग्मम् ।
बाल्योचितान्यपरसाचिविवेष्टितेन हन्तालभन्त शलभायितमोजसस्ते॥

सत्येव गव्यनिबद्धे निजधाम्नि भूम्ना
पर्यस्तसद्वासु किमर्थमचूचुरस्त्वम् ?
मुष्णंश्च किं व्यजघटो घटशेषमग्रे
गोपीजनस्य परिहासपदं किमासीः ?

॥३८॥

यन्नाम नाथ नवनीतमचूचुरस्त्वं
तच्छादनाय यदि ते मतिराविरासीत् ।
किं मुग्धदिग्धममुना करपल्लवं ते
गात्रे प्रमृज्य निरगाः किल निर्विशंकः ?

॥३९॥

त्वामन्यगोपगृहगव्यमुषं यशोदा गुर्वी त्वदीयमवमानममृष्यमाणा ।
प्रेम्णाथ दामपरिणामजुषा बबन्ध तादृङ्गन् ते चरितमार्थजनास्सहन्ते ॥

मात्रा यदि त्वमासि दामानि सन्निबद्ध-
स्तच्छाविणामुदितचाक्षुषनिर्झराणाम् ।

बभ्रासि हन्त हृदयं भगवन्कुतस्ते
सर्वोहि वश्यविषये विवृणोति वीर्यम्

॥४१॥

कान्तालकान्तममलं कमलायताक्षमुद्धविलासमुदितस्मितमुन्नसं च ।
 वक्तुं वहन्परमगोपगृहेषु किं त्वं गोपीमनांसि नवनीतमुतामुमोषीः ॥
 सर्वं गुणाय गुणिनामिति सत्यमेत द्यत्खल्विहेतरजने यलिनत्वहेतुः ।
 यद्रोपवेषविनिवेषणमुत्तमं ते गोपालनं च गणयन्ति गुणं गुणेषु ॥
 गोपालभोतकतया निभृतं धरित्रा-
 मावस्तुकाम इव सन्नपिबाल्यलौल्यात् ।
 ऐन्द्रं निहत्य मखमद्रिमथो दधानः
 किं तस्थिषे सुरगणाय सवासवाय ? ॥४४॥
 वेणुकणप्रणयिनि त्वयि लोकनाथे वृन्दावनं चरणसञ्चरणैः पुनाने ।
 भावास्तदा वनभुवः किल कीदृशस्ते त्वद्रीतसिक्तसिकतासु वसुंधरासु ॥
 धन्यैश्श्रुतं तदिह तावकरासकाले गीतेन येन हि शिलास्सलिलांबभूवुः ।
 पञ्चापि किञ्च परिवृत्तगुणानि भूतान्युर्वीकृशानुमरुदम्बरशम्बराणि ॥
 तेभ्यः कृती न किल कश्चिदिहास्ति ये वै
 रासोत्सवोत्सुकधियस्तव काननान्ते ।
 वेणुस्वनस्रुतरसौघपरिप्लुतां ते
 स्वे सृकिणी रसनया लिलिहुर्भुजङ्गाः ॥४५॥
 अम्भोदनीलमरविन्ददल्लायताक्षं
 पिञ्छावतंसमुररीकृतवेणुपाणिम् ।
 त्वां गोपवेषपरिकर्मितकायकान्ति
 धन्यास्तदा ददृशुरुन्मथितान्यभावाः ॥४६॥

गोबर्धनो गिरिवरो यमुना नदी सा
 वृन्दावनं च मधुरा च पुरी पुराणी ।
 अद्यापि हन्त सुलभाः कृतिनां जनाना-
 मेते भवच्चरणचारजुषः प्रदेशाः

॥४९॥

वृन्दावने स्थिरचिरात्मककीटदूर्वा पर्यन्तजन्तुनिचये बत ये तदानीम् ।
 नैवालभामहि जनिं हतकास्त एते पापाः पदं तव कदा पुनराश्रयामः ॥

हा जन्म तासु सिकतासु मया न लब्धं
 रासे त्वया विरहिताः किलगोपकन्याः ।

यास्तावकीनपदपङ्क्तिजुषोऽजुषन्त
 निक्षिप्य तत्र निजमङ्गमनङ्गतप्तम्

॥५१॥

अचिन्वतः कुसुममङ्घ्रिसरोरुहं ते
 ये भेजिरे बत वनस्पतयो लता वा ।
 अद्यापि तत्कुलभुवः कुलदैवतं मे
 वृन्दावनं मम धियं च सनाथयन्ति

॥५२॥

यत्त्वत्प्रियं तदिह पुण्यमपुण्यमन्य-
 न्नान्यत्तयोर्भवति लक्षणमत्र जातु ।
 धूर्तायितं तव तु यत्किल रासगोष्ठ्यां
 तत्कीर्तनं परमपावनमामनान्ति

॥५३॥

या कंसमुख्यनृपकीटनिर्ग्रहणोत्था
 सा निर्जितत्रिजगतस्तव नैव कीर्तिः ।

गोपालनादि यदिदं भवदीयकर्म-

त्यार्द्रीकरोति विदुषां हृदयं तदेतत्

॥५४॥

गोपालवेषपरिकर्मपराववेशं यन्नाम धाम परमं तमसः परस्तात् ।

तत्पिञ्छलाञ्छनसुदामकृतोपवीतं गोधूलिधूसरितकुन्तलमंतरास्ताम् ॥

यद्वै जरासुतभयाद्विपलायथास्त्वं

तच्चेन्मनुष्यचरितानुविधानजं ते ।

तर्हि त्रिलोकगुरुमीश्वरमीश्वराणां

बाणाहवे किमिति शम्भुमजृम्भयस्त्वम्

॥५६॥

जातं कुतस्तदकृतज्ञविचेष्टितं ते पुत्री यया किल वरं ववृषे वृषांकात् ।

अक्षेषु सक्तमतिना च निरादरेण वाराणसी हरपुरी भवता विदग्धा ॥

संजीवयन्नपि मृतं सुतमुत्तराया

स्सांदीपिनेश्चिरमृतं सुतमानयंश्च ।

धाम्नो निजाद्विजसुतान्पुनरानयन्वा

स्वामेव तां तनुमहो कथमानयस्त्वम् ?

॥५८॥

अद्यापि नास्त्युपरातिस्त्रिविधापचारा-

त्पापः परे निपतितोऽस्मि तमस्यपारे ।

एतादृशोऽहमगतिर्भवतो दयायाः

पात्रं त्वदीयचरणौ शरणं प्रपद्ये

॥५९॥

विस्त्रम्भणं त्वयि न यद्यपि मेऽस्ति नापि

श्रद्धा यथोक्तवचनार्थगता तथाऽपि ।

वाचं त्विमां सकृदथाप्यसकृन्मयोक्तां

सत्यां कुरुष्व दययैव दयैकसिन्धो

॥६०॥

पापीयसोऽपि शरणागतिशब्दभाजो नोपेक्षणं मम तवोचितमीश्वरस्य।

त्वद्ज्ञानशक्तिकरुणासु सतीषु नेह पापं पराक्रमितुमर्हति मामकीनम् ॥

इति श्रीहारीतकुलतिलकश्रीवत्साङ्गप्रिथिविरचिते पञ्चस्तवे

॥ श्रीमदतिमानुषस्तव स्तमाप्तः ॥

॥ अथ क्षमाषोडशी ॥

यश्चक्रैरंगिणस्तोत्रं क्षमाषोडशिनामकम् ।

वेदध्यासस्यतनयं वेदाचार्यतमाश्रये ॥

श्रीरंगेश यया करोषि जगतां सृष्टिप्रतिष्ठाक्षया-

नत्रामुत्र च भोगमक्षयमुखं मोक्षं च तत्तत्तृषाम् ।

त्वत्स्वातन्त्र्यमपास्य कल्पितजगत्क्षेमाऽतिहृद्या स्वतः

क्षान्तिस्ते करुणासखी विजयतां क्षेमाय सर्वात्मनाम्

॥१॥

पापानांप्रथमोऽस्म्यहं भवति चेच्छास्त्रं प्रमाणं परं

श्रीरंगेश न विद्यतेऽत्र विशयस्सन्येव ते साक्षिणः ।

पृष्ट्वा तानधुना मयोदितमिदं सत्वेन गृह्येत चे

त्सत्यं ह्युक्तमिति क्षमस्व भगवन्स्वर्गं तदस्मत्कृतम्

॥२॥

त्वत्क्षान्तिः स्वलु रंगराज महती तस्याः पुनस्तोषणे

पर्याप्तं न समस्तचेतनकृतं पापं ततो मामकम् ।

लक्ष्यं नेति न मोक्तुमर्हसि यतः कुत्रापि तुल्यो मया

नान्यस्मिध्यति पापकृतदधुना लब्धं तु नोपेक्ष्यताम्

॥३॥

पुण्यं पापमिति द्वयं खलु तयोः पूर्वेण यत्साध्यते
तत्तद्विस्मृतिकारकं ननुभृतां रंगेश सञ्जायते ।

पाश्चात्यस्य तु यत्फलं तदिह ते दुःखच्छिदस्मारकं
तेनानेन कृतं तदेव शिशुनेत्यस्मत्कृतं क्षम्यताम् ॥४॥

पुण्यं यत्तव पूजनं भवतिचेत्तत्कर्तुरिष्टे कृते
तत्स्याद्रंगपते कृतप्रतिकृतं सर्वेऽपि तत्कुर्वते ।

पापं चेदपराधमेव भवतस्तत्कर्तृसंरक्षणे
क्षान्तिस्ते निरुपाधिका निरुपमा लक्ष्येत तत्क्षम्यताम्

न द्वित्राणि कृतान्यनेन निरयैर्नालं पुनः कल्पितैः
पापानामिति मत्कृते तदधिकान्कर्तुं प्रवृत्ते त्वयि ।
तेभ्योऽप्यभ्यधिकानि तान्यहमपि क्षुद्रः करोमि क्षणा-
त्तद्यत्नस्तव निष्फलः खलु भवेत्तत्तत्क्षमैव क्षमम् ॥६॥

सम्भूयाखिलपातकैर्बहुविधं स्वं स्वं फलं दीयतां
सर्वं सहामिदं मयि त्वयि हरे जाग्रत्यपि त्रातरि ।
दुःखाक्रान्तमवेक्ष्य मामिहजनो दुष्टाशयस्त्वद्गुणान्
क्षान्त्यादीन्प्रति दुर्वचं यदिवदेत्सोढुं न तच्छक्यते

क्षान्तिर्नाम वरो गुणस्तव महान्श्रीरंगपृथ्वीपते
सोऽयं सन्नपि सापराधनिवहाभावे न विद्योतते ।

तस्मान्नैकविधापराधकरणे निष्ठावता नित्यशः
प्राप्नोत्येव मया प्रकाशमतुलं प्रप्स्याम्यहंचप्रथाम्

मत्पापक्षपणाय योजयसिचेद्घोरेण दंडेन मां
रंगाधीश्वर केवलाचकरणाद्दुःखं मम स्यान्महत् ।
तद्दृष्टुर्भवतोऽपि दुःखमतुलं घोरं दयाळो भवे-
त्तस्मात्तेऽपि सुखाय मत्कृतमिदं सर्वं त्वया क्षम्यताम् ॥९॥

देव त्वां शरणं प्रपन्नमपि मां दुःखान्यतन्याश्रयं
बाधन्ते यदि सर्वपापनिवहात्त्वां भोक्षयिष्याम्यहम् ।
इत्युक्तं तव वाक्यार्थविधुरं जायेत यद्वा भवान्
तत्रासक्त इति प्रथेत हि ततो मां रक्षतु त्वत्क्षमा ॥१०॥

न त्वं क्षाम्यसि चेदिदं मम कृतं नास्त्यत्र काचित्क्षतिः
पूर्वं यत्समभूत्तदेव हि पुनर्जायेत तज्जायताम् ।
यद्वा स्यादधिकं च सोऽपि सुमहान् लाभोऽस्तु मे तादृशः
स्वामिन्दासजनस्तवायमधिकं स्वैरेण दूरीभवेत् ॥११॥

सोऽहं क्षुद्रतया जुगुप्सिततमं दुष्कर्म नित्यं स्मर-
न्कुर्वन्काममशुद्धरीतिरभवं श्रीरङ्गपृथ्वीपते ।
एतत्ते महतो विशुद्धमनसा स्मर्तुं न युक्तं खलु
क्षान्त्या विस्मरतत्ततोऽहमसुखान्मुक्तो भवेयं सुखी ॥१२॥

तत्तत्कर्मफलानुरूपमखिलो लोकस्त्वया सृज्यते
तस्मात्कर्मवशंवदत्वमधिकं वक्तुं तवापिक्षमम् ।
श्रीरंगेश्वर तत्प्रशान्तिविधये क्षान्त्या निराकृत्य मे
सर्वं पातकमाशु दर्शय भवत्स्वातन्त्र्यमत्युज्वलम् ॥१३॥

श्रीरंगेश वचो मदीयमधुना व्यक्तं त्वया श्रूयतां-
 पुण्यं तत्फलसङ्गमात्रविरहाद्भूयो न मां प्राप्नुयात् ।
 पापं नैव तथा फलं वितनुते शक्यं न तद्धारणं
 त्वत्क्षान्त्या तव शक्यमेव तदिदं सत्यं त्वया कल्प्यताम् ॥१४॥

श्रीरंगेश्वर पुण्यपापफलयोस्स्वाधीनतां कुर्वतो-
 स्सर्वेषां सुखदुःखयोस्स्वयमहं मग्नाशयो मामपि ।
 स्मर्तुं न प्रभवामि किम्पुनरहं त्वामन्तरन्तास्थितं
 तत्ते त्वं क्षमया निरस्य कुरु मे त्वद्ध्यानयोग्यां दशाम् ॥१५॥

अल्पं चेदनवेक्षणीयसरणावारोप्यतां मत्कृतं
 किञ्चिद्भूरि भवेदिदं यदि गुरुन्सम्प्रेक्ष्य मे त्यज्यताम् ।
 यद्वाऽनन्तमनन्तवैभवजुषा रङ्गक्षमावल्लभ
 त्वत्क्षान्त्याः स्वलु लक्ष्यतामनुगुणामानीयतां तत्त्वया ॥१६॥

श्रीमान्कूरान्ववाये कलशजलनिधौ कौस्तुभाभोऽवतीर्ण-
 श्श्रीवेदव्यासभट्टारकतनयवरो रङ्गराजस्यहृद्यः ।
 वेदाचार्याग्रथनामा विदितगुणगणो रंगिणस्तोत्रमेत-
 ञ्चक्रे नित्याभिजप्यं सकलतनुभृतां सर्वपापापनुत्त्यै ॥१७॥

सन्यक्तसर्वविहितक्रियमर्थकाम श्रद्धालुमन्वहमनुष्ठितनिन्द्यकृत्यम् ।
 अत्यन्तनास्तिकमनात्मगुणोपपन्नं मां रंगराज परया कृपया क्षमस्व ।

॥ इति श्रीवेदाचार्यविरचिता क्षमाषोडशी समाप्ता ॥

॥ दयाशतकम् ॥

श्रीमान्वेङ्कटनाथार्यः कवितार्किकेसरी ।

त्रेदान्ताचार्यवर्यो मे संनिधत्तां सदा हृदि ॥

- प्रपद्ये तं गिरिं प्रायः श्रीनिवासानुकम्पया ।
इक्षुसारस्रवन्त्येव यन्मूर्त्या शर्करायितम् ॥१॥
- विगाहे तीर्थबहुलां शीतलां गुरुसंततिम् ।
श्रीनिवासदयाम्भोधिपरीवाहपरम्पराम् ॥२॥
- कृतिनः कमलावासकारुण्यैकान्तिनो भजे ।
धत्ते यत्सूक्तिरूपेण त्रिवेदी सर्वयोग्यताम् ॥३॥
- पराशरमुखान्वन्दे भगीरथनये स्थितान् ।
कमलाकान्तकारुण्यगङ्गाप्लावितमद्विधान् ॥४॥
- अशेषविघ्नशमनमनीकेश्वरमाश्रये ।
श्रीमतः करुणाम्भोधौ शिक्षास्रोत इवेत्थितम् ॥५॥
- समस्तजननीं वन्दे चैतन्यस्तन्यदायिनीम् ।
श्रेयसीं श्रीनिवासस्य करुणामिव रूपिणीम् ॥६॥
- वन्दे वृषगिरीशस्य माहिषीं विश्वधारिणीम् ।
तत्कृपाप्रतिघातानां क्षमया वारणं यया ॥७॥
- निशामयतु मां नीला यद्भोगपटलैर्ध्रुवम् ।
भावितं श्रीनिवासस्य भक्तदोषेष्वदर्शनम् ॥८॥
- कमप्यनवधिं वन्दे करुणावरुणालयम् ।
वृषशैलतटस्थानां स्वयं व्यक्तिमुपागतम् ॥९॥

अर्किचननिधिं सूतिमपवर्गत्रिवर्गयोः ।

अञ्जनाद्रीश्वरदयामभिष्टौमि निरञ्जनाम् ॥१०॥

अनुचरशक्त्यादिगुणामग्रेसरबोधविरचितालोकाम् ।

स्वाधीनवृषगिरीशां स्वयं प्रभूतां प्रमाणयामि दयाम् ॥११॥

अपि निखिललोकसुचरितमुष्टिधयदुरितमूर्च्छनाजुष्टम् ।

संजीवयतु दये मामञ्जनगिरिनाथरञ्जनी भवती ॥१२॥

भगवति दये भवत्या वृषगिरिनाथे समाप्लुते तुङ्गे ।

अप्रतिघमज्जनानां हस्तालम्बो मदागसां मृग्यः ॥१३॥

कृपणजनकल्पलतिकां कृतापराधस्य निष्क्रियामाद्याम् ।

वृषगिरिनाथदये त्वां विदन्ति संसारतारिणीं विबुधाः ॥१४॥

वृषगिरिगृहमेधिगुणा बोधबलैश्वर्यवीर्यशक्तिमुखाः ।

दोषा भवेयुरेते यदि नाम दये त्वया विनाभूताः ॥१५॥

आसृष्टिसंततानामपराधानां निरोधिनीं जगतः ।

पद्मासहायकरुणे प्रतिसंचरकेळिमाचरासि ॥१६॥

अचिदविशिष्टान्प्रलये जन्तूनवलोक्य जातनिर्वेदा ।

करणकळेबरयोगं वितरसि वृषशैलनाथकरुणे त्वम् ॥१७॥

अनुगुणदशार्पितेन श्रीधरकरुणे समाहितस्नेहा ।

शमयासि तमः प्रजानां शास्त्रमयेन स्थिरप्रदीपेन ॥१८॥

रूढा वृषाचलपतेः पादे मुखकान्तिपत्रलच्छाया ।

करुणे मुखयासि विनतान्कटाक्षविटपैः करापचेयफलैः ॥१९॥

नयने वृषाचलेन्दोस्तारामैत्रीं दधानया करुणे ।

दृष्टस्त्वयैव जनिमानपवर्गमकृष्टपच्यमनुभवति ॥२०॥

समयोपनतैस्तव प्रवाहैरनुकम्पे कृतसम्प्लवा धरित्री ।

शरणागतसस्यमालिनीयं वृषशैलेशकृषीवलं धिनोति ॥२१॥

कलशोदधिसंपदो भवत्याः करुणे सन्मतिमन्थसंस्कृतायाः ।

अमृतांशमवैमि दिव्यदेहं मृतसंजीवनमञ्जनाचलेन्दोः ॥२२॥

जलधेरिव शीतता दये त्वं वृषशैलाधिपतेः स्वभावभूता ।

प्रलयारभटीनटीं तदीक्षां प्रसभं ग्राहयसि प्रसत्तिलास्यम् ॥२३॥

प्रणतप्रतिकूलमूलघातीं प्रतिघः कोऽपि वृषाचलेश्वरस्य ।

कळमे यवसापचायनीत्या करुणे किंकरतां तवोपयाति ॥२४॥

अवहिष्कृतनिग्रहान्विदन्तः कमलाकान्तगुणान्स्वतन्त्रतादीन् ।

अविकल्पमनुग्रहं दुहानां भवतीमेव दये भजन्ति सन्तः ॥२५॥

कमलानिलयस्त्वया दयालुः करुणे निष्करुणा निरूपणे त्वम् ।

अत एव हि तावकाश्रितानां दुरितानां भवति त्वदेव भीतिः ॥२६॥

अतिलङ्घितशासनेष्वभीक्षणं वृषशैलाधिपतिर्विजृम्भितोष्मा ।

पुनरेव दये क्षमानिदानैर्भवतीमाद्रियते भवत्यधीनैः ॥२७॥

करुणे दुरितेषु मामकेषु प्रतिकारान्तरदुर्जयेषु खिन्नः ।

कवचायितया त्वयैव शार्ङ्गी विजयस्थानमुपाश्रितो वृषाद्रिम् ॥२८॥

मयि तिष्ठति दुष्कृतां प्रधाने मितदोषानितरान्विचिन्वती त्वम् ।

अपराधगणैरपूर्णकुक्षिः कमलाकान्तदये कथं भवित्री ? ॥२९॥

अहमस्म्यपराधचक्रवर्ती करुणे त्वं च गुणेषु सार्वभौमी ।

विदुषी स्थितिमीदृशीं खयं मां वृषशैलेश्वरपादसात्कुरु त्वम् ॥३०॥

अशिथिलकरणेऽस्मिन्नक्षतश्वासवृत्तौ

वपुषि गमनयोग्ये वासमासादयेयम् ।

वृषगिरिकटकेषु व्यञ्जयत्सु प्रतीतै-

र्मधुमथनदये त्वां वारिधाराविशेषैः

॥३१॥

अविदितनिजयोगक्षेममात्मानभिज्ञं

गुणलवरहितं मां गोप्तुकामा दये त्वम् ।

परवति चतुरैस्ते विभ्रमैः श्रीनिवासे

बहुमतिमनपायां विन्दसि श्रीधरण्योः

॥३२॥

फलवितरणदक्षं पक्षपातानभिज्ञं

प्रगुणमनुविधेयं प्राप्य पद्मासहायम् ।

महति गुणसमाजे मानपूर्वं दये त्वं

प्रतिवदसि यथार्हं पाप्मनां मामकानाम्

॥३३॥

अनुभवितुमघौघं नालमागामिकालः

प्रशमयितुमशेषं निष्क्रियाभिर्न शक्यम् ।

स्वयमिति हि दये त्वं स्वीकृतश्रीनिवासा

शिथिलितभवभीतिः श्रेयसे जायसे नः

॥३४॥

अवतरणविशेषैरात्मलीलापदेशै-

रवमतिभनुकम्पे मन्दचित्तेषु विन्दन ।

वृषभशिखरिनाथस्त्वन्निदेशेन नूनं
भजति शरणभाजां भाविनो जन्मभेदान्

॥३५॥

परहितमनुकम्पे भावयन्त्यां भवत्यां
स्थिरमनुपधि हार्दं श्रीनिवासो दधानः ।
ललितरुचिषु लक्ष्मीभूमिनीलासु नूनं
प्रथयति बहुमानं त्वत्प्रतिच्छन्दबुद्ध्या

॥३६॥

वृषगिरिसविधेषु व्याजतो वासभाजां
दुरितकलुषितानां दूयमाना दये त्वम् ।
करणविलयकाले कान्दिशीकस्मृतीनां
स्मरयसि बहुलीलं माधवं सावधाना

॥३७॥

दिशि दिशि गतिविद्भिर्देशिकैर्नयिमाना
स्थिरतरमनुकम्पे स्त्यानलप्रा गुणैस्त्वम् ।
परिगतवृषशैलं पारमारोपयन्ती
भवजलधिगतानां पोतपात्री भवित्री

॥३८॥

परिमितफलसङ्गात्प्राणिनः किंपचानाः
निगमविपणिमध्ये निस्थमुक्तानुषक्तम् ।
प्रसदनमनुकम्पे प्राप्तवत्यां भवत्यां
वृषगिरिहरिनीलं व्यञ्जितं निर्विशन्ति

॥३९॥

त्वयि बहुमतिहीनः श्रीनिवासानुकम्पे
जगति गतिमिहान्यां देवि संमन्यते यः ।

स खलु विबुधासिन्धौ संनिकर्षे वहन्त्यां
शमयति मृगतृष्णावीचिकाभिः पिपासाम् ॥४०॥

आज्ञां ख्यातिं धनमनुचरानाधिराज्यादिकं वा
काले दृष्ट्वा कमलवसतेरप्यकिंचित्कराणि ।
पद्माकान्तं प्रणिहितवतीं पालनेऽनन्यसाध्ये
साराभिज्ञा जगति कृतिनः संश्रयन्ते दये त्वाम् ॥४१॥

प्राजापत्यप्रभृतिविभवं प्रेक्ष्य पर्यायदुःखं
जन्माकाङ्क्षन्वृषगिरिवने जग्मुषां तस्थुषां वा
आशासानाः कतिचन विभोस्त्वत्परिष्वङ्गधन्यै-
रङ्गीकारं क्षणमपि दये हार्दतुङ्गैरपाङ्गैः ॥४२॥

नाभीपद्यस्फुरणसुभगा नव्यनीलोत्पलाभा
क्रीडाशैलं कमपि करुणे वृण्वती वेङ्कटाख्यम् ।
शीता नित्यं प्रसदनवती श्रद्धधानावगाह्या
दिव्या काचिज्जयति महती दीर्घिका तावकीना ॥४३॥

यस्मिन्दृष्टे तदितरसुखैर्गम्यते गोष्पदत्वं
सत्यं ज्ञानं त्विभिरवधिभिर्मुक्तमानन्दसिन्धुम् ।
त्वत्स्वीकारात्तमिह कृतिनः सूरिवृन्दानुभाव्यं
नित्यापूर्वं निधिभिवदये निर्विशन्त्यजनाद्रौ ॥४४॥

सारं लब्ध्वा कमपि महतः श्रीनिवासाम्बुराशेः
काले काले घनरसवती कालिकेवानुकम्पे ।

व्यक्तोन्मेषा मृगपतिगिरौ विश्वमाप्याययन्ती

शीलोपज्ञं क्षरति भवती शीतलं सद्गुणौघम्

॥४५॥

भीमे नित्यं भवज्जलनिधौ मञ्जतां मानवाना-
मालम्बार्थं वृषगिरिपतिस्त्वन्निदेशात्प्रयुक्ते ।

प्रज्ञासारं प्रकृतिमहता मूलभागेन जुष्टं

शाखाभेदैः सुभगमनघं शाश्वतं शास्त्रपाणिम्

॥४६॥

विद्वत्सेवाकतकनिकषैर्वर्तिपङ्काशयानां

पद्माकान्तः प्रणयति दये दर्पणं ते स्वशास्त्रम् ।

लीलादक्षां त्वदनवसरे लाळयन्विप्रलिप्सां

मायाशास्त्राण्यपि शमयितुं त्वत्प्रपन्नप्रतीपान्

॥४७॥

दैवात्प्राप्ते वृषगिरितटं देहिनि त्वन्निदाना-

त्स्वामिन्पाहीत्यवशवचने विंदति स्वापमन्यम् ।

देवः श्रीमांदिशति करुणे दृष्टिमिच्छंस्त्वदीया-

मुद्रातेन श्रुतिपरिषदामुत्तरेणाभिमुख्यम्

॥४८॥

श्रेयःसूतिं सकृदपि दये संमतां यः सखीं ते

शीतोदारामलभत जनः श्रीनिवासस्य दृष्टिम् ।

देवादीनामयमनृणतां देहवत्त्वेऽपि विन्दन्

बन्धान्मुक्तो बलिभिरनघैः पूर्यते तत्प्रयुक्तैः

॥४९॥

दिव्यापाङ्गं दिशसि करुणे येषु सद्देशिकात्मा

क्षिप्रं प्राप्ता वृषगिरिपतिं क्षत्रबन्ध्वादयस्ते ;

विश्वाचार्या विधिशिवमुखाः स्वाधिकारोपरुद्धाः

मन्ये माता जड इव सुते वत्सला मादृशे त्वम्

॥५०॥

अतिकृपणोऽपि जन्तुरधिगम्य दये भवती-

मशिथिलधर्मसेतुपदवीं रुचिरामचिरात् ।

अमितमहोर्मिजालमतिलङ्घ्य भवाम्बुनिधि

भवति वृषाचलेशपदपत्तननित्यधनी

॥५१॥

अभिमुखभावसंपदभिसंभविनां भविनां

क्वचिदुपलक्षिता क्वचिदभङ्गुरगूढगतिः ।

विमलरसावहा वृषगिरीशदये भवती

सपदि सरस्वतीव शमयत्यघमप्रतिघम

॥५२॥

अपि करुणे जनस्य तरुणेन्दुविभूषणता-

मपि कमलासनत्वमपि धाम वृषाद्रिपतेः ।

तरतमतावशेन तनुते ननु ते विततिः

परहितर्वर्मणा परिपचेळिमक्लेळिमती

॥५३॥

धृतभुवना दये त्रिविधगत्यनुकूलतरा

वृषगिरिनाथपादपरिरम्भवती भवती ।

अविदितवैभवापि सुरासिन्धुरिवातनुते

सकृदवगाहमानमपतापमपापमपि

॥५४॥

निगमसमाश्रिता निखिललोकसमृद्धिकरी

भजद्वयकूलमुद्वहगतिः परितप्तहिता ।

प्रकटितहंसमत्स्यकमठाद्यवतारशता

विवुधसरिच्छ्रयं वृषगिरीशदये वहसि

॥५५॥

जगति मितपचा त्वादितरा तु दये तरळा

फलनियमोज्झिता भवति संतपनाय पुनः ।

त्वमिह निरङ्कुशप्रशकनादिविभूतिमती

वितरसि देहिनां निरवधिं वृषशैलनिधिम्

॥५६॥

सकरुणलौकिकप्रभुपरिग्रहनिग्रहयो-

नियतिमुपाधिचक्रपरिवृत्तिपरम्परया ।

वृषभमहीधरेशकरुणे वितरङ्गयतां

श्रुतिमितसंपदि त्वयि कथं भविता विशयः ?

॥५७॥

वृषगिरिकृष्णभेघजनितां जनितापहरां

त्वदभिमतिं सुवृष्टिमुपजीव्य निवृत्तवृषः ।

बहुषु जलाशयेषु बहुमानमपोह्य दये

न जहति सत्पथं जगति चातकवत्कृतिनः

॥५८॥

त्वदुदयतूलिकाभिरमुना वृषशैलजुषा

स्थिरचराशिल्पिनैव परिकल्पितचित्रधियः ।

यतिपातियामुनप्रभृतयः प्रथयन्ति दये

जगति हितं न नस्त्वयि भरन्यसनादधिकम्

॥५९॥

मृदुहृदये दये मृदितकामहिते महिते

धृतविबुधे बुधेषु विततात्मधुरे मधुरे ।

वृषगिरिसार्वभौमदयिते मयि ते महतीं
भवुकनिधे निधेहि भवमूलहरां लहरीम् ॥६०॥

अकूपारैरेकोदकसमयवैतण्डिकजवै-
रनिर्वाप्यां क्षिप्रं क्षपयितुमविद्याख्यबडवाम् ।
कृपे त्वं तत्तादृक्प्रथिमवृषपृथ्वीधरपति-
स्वरूपद्वैगुण्याद्विगुणनिजविन्दुः प्रभहसि ॥६१॥

विवित्सावेतालीविगमपरिशुद्धेऽपि हृदये
पदुप्रत्याहारप्रभृतिपुटपाकप्रचकिताः ।
नमन्तस्त्वां नारायणशिखरिकूटस्थकरुणे
निरुद्धत्वद्रोहा नृपतिसुतनीतिं न जहति ॥६२॥

अनन्याधीनः सन्भवति परतन्त्रः प्रणमतां
कृपे सर्वद्रष्टा न गणयति तेषामपकृतिम् ।
पतिस्त्वत्पाराश्रयं प्रथयति वृषक्षमाधरपति-
र्व्यवस्थां वैयात्यादिति विघटयन्ती विहरसि ॥६३॥

अपां पत्युः शत्रूनसहनमुनेर्धर्मनिगळं
कृपे काकस्यैकं हितमिति हिनस्ति स्म नयनम् ।
विलीनस्वातन्त्र्यो वृषगिरिपतिस्त्वाद्विहृतिभि-
र्दिश्येवं देवो जनितसुगतिं दण्डनगतिम् ॥६४॥

निषादानां नेता कपिकुलपतिः कापि शबरी
कुचेलः कुब्जा सा व्रजयुवतयो माल्यकृदिति ।

अमीषां निम्नत्वं वृषगिरिपतेरुन्नतिमपि
प्रभूतैः स्रोतोभिः प्रसभमनुकम्पे शमयसि

॥६५॥

त्वया दृष्टस्तुष्टिं भजति परमेष्ठी निजपदे
वहन्मूर्तीरष्टौ विहरति मृडानीपरिवृढः ।
बिभर्ति स्वाराज्यं वृषशिखरिशृङ्गारिकरुणे
शुनासीरो देवासुरसमरनासीरसुभटः

॥६६॥

दये दुग्धोदन्वद्भ्यातियुतसुधासिन्धुनयत-
स्त्वदाश्लेषान्नित्यं जनितमृतसंजीवनदशाः ।
स्वदन्ते दान्तेभ्यः श्रुतिवदनकर्पूरगुळिका
त्रिवृण्वन्तश्रित्तं वृषशिखरिविश्वभरगुणाः

॥६७॥

जगज्जन्मस्थेमप्रळयरचनाकैळिरसिको
विमुक्त्यैकद्वारं विघटितकवाटं प्रणयिनम् ।
इति त्वय्यायत्तं द्वितयमुपधीकृत्य करुणे
विशुद्धानां वाचां वृषशिखरिनाथः स्तुतिपरम्

॥६८॥

कलिक्षोभोन्मीलित्क्षितिकलुषकूलकषजवै-
रनुच्छेदैरेतैरवटतवैषम्यरहितैः ।

प्रवाहैस्ते पद्मासहचरपारिणारिणि कृपे
विकल्पन्तेऽनल्पा वृषशिखरिणो निर्झरगणाः

॥६९॥

खिलं चेतोवृत्तेः किमिदमिति विस्मरभुवनं
कृपे सिंहक्षमाभूतमुखचमत्कारकरणम् ।

भरन्यासच्छन्नप्रबलवृजिनप्राभृतभृतां
प्रतिप्रस्थानं ते श्रुतिनगरशृङ्गाटकजुषः ॥७०॥

त्रिविधचिदाचित्सत्तास्थेमप्रवृत्तिनियामिका
वृषगिरिविभोरिच्छा सा त्वं परैरपराहता ।
कृपणपरभृत्किंकुर्वाणप्रभूतगुणान्तरा
वहासि करुणे वैचक्षण्यं मदीक्षणस्ताहसे ॥७१॥

वृषगिरिपतेर्हृद्या विश्वावतारसहायिनी
क्षपितनिखिलावद्या देवि क्षमादिनिषेविता ।
मुवनजननी पुंसां भोगापवर्गविधायिनी
वितमासि पदे व्यक्तिं नित्यां बिभर्षि दये स्वयम् ॥७२॥

स्वयमुदयिनः सिद्धाद्याविष्कृताश्च शुभालया
विविधविभवव्यूहावासाः परं च पदं विभोः ।
वृषगिरिमुखेष्वेतेष्विच्छावधिप्रतिलब्धये
दृढाविनिहिता निश्रेणिस्त्वं दये निजपर्वभिः ॥७३॥

हितामिति जगद्दृष्ट्या कृत्रैरकृत्प्रफलान्तरै-
रमतिविहितैरन्यैर्धर्मायितैश्च यदृच्छया ।
परिणतबहुच्छद्मा पद्मासहायदये स्वयं
प्रदिशसि निजाभिप्रेतं नः प्रशाम्यदपत्रपा ॥७४॥

अतिविधिशिवैरैश्वर्यात्मानुभूतिरसैर्जना-
नहृद्यमिहोपच्छन्दैषामसङ्गदशार्थिनी ।

तृषितजनतातीर्थस्नानक्रमक्षपितैनसां

वितरसि दये वीतातङ्का वृषाद्रिपतेः पदम्

॥७५॥

वृषगिरिसुधासिन्धौ जन्तुर्दये निहितस्त्वया

भवभयपरीतापच्छित्त्यै भजन्नघमर्षणम् ।

मुषितकलुषो मुक्तेरग्रेसरैरभिपूर्यते

स्वयमुपनतैः स्वात्मानन्दप्रभृत्यनुबन्धिभिः

॥७६॥

अनितरजुषामन्तर्मूलेऽप्यपायपरिप्लवे

कृतविदनघा विच्छिद्यैषां कृपे यमवश्यताम् ।

प्रपदनफलप्रत्यादेशप्रसङ्गविवर्जितं

प्रतिविधिमुपाधत्से सार्धं वृषाद्रिहितैहिणा

॥७७॥

क्षणाविलयिनां शास्त्रार्थानां फलाय निवेशिते

सुगपितृगणे निर्वेशात्प्रागपि प्रळयं गते ।

अधिगतवृषक्षमाभृन्नाथामकालवशंवदां

प्रतिभुवमिह व्याचल्युस्त्वां कृपे निरुपप्लवाम्

॥७८॥

त्वदुपसदनादद्य श्रो वा महाप्रळयेऽपि वा

वितरति निजं पादाम्भोजं वृषाचलशेखरः ।

तदिह करुणे तत्तत्कीडातरङ्गपरम्परा-

तरतमतया जुष्टायास्ते दुरत्ययतां विदुः

॥७९॥

प्रणिहितधियां त्वत्संप्रुक्ते वृषाद्रिशिखामणौ

प्रसृमरसुधाधाराकारा प्रसीदति भावना ।

दृढमिति दये दत्तास्वादं विमुक्तिबलाहकं
निभृतगरुतो निध्यायन्ति स्थिराशयचातकाः

॥८०॥

कृपे विगतवेलया कृतसमग्रपोषैस्त्वया
कलिज्वलनदुर्गते जगति काष्ठमेघायितम् ।
वृषक्षितिधरादिषु स्थितिपदेषु सानुप्लवै-
र्वृषाद्रिपतिविग्रहैर्न्यपगताखिलावग्रहैः

॥८१॥

प्रसूय विविधं जगत्तदभिवृद्धये त्वं दये
समीक्षणविचिन्तनप्रभृतिभिः स्वयं तादृशैः ।
विचित्रगुणचित्रितां विविधदोषवैदेशिकीं
वृषाचलपतेस्तनुं विशसि मत्स्यकूर्मादिकाम्

॥८२॥

युगान्तसमयोचितं भजति योगनिद्रारसं
वृषक्षितिभृदीश्वरे विहरणक्रमाज्जाग्रति ।
उदीर्णचतुर्णवीकदनवेदिनीं मेदिनीं
समुद्धृतवती दये त्वदभिजुष्टया दंष्ट्रया

॥८३॥

सटापटलभीषणे सरभसादृहासोद्धटे
स्फुरत्क्रुधि परिस्फुटभ्रुकुटिकेऽपि वक्त्रे कृते ।
दये वृषगिरीशितुर्दनुजडिम्भदत्तस्तना
सरोजसदृशा दृशा समुदिताकृतिर्दृश्यसे

॥८४॥

प्रसक्तमधुना विधिप्रणिहितैः सपर्योदकैः
समस्तदुरितच्छिदा निगमगन्धिना त्वं दये ।

अशेषमविशेषतस्त्रिजगदञ्जनाद्रीशितु-

श्वराचरमचीकरश्चरणपङ्कजेनाङ्कितम्

॥८५॥

परश्चथतपोधनप्रथनसत्क्रतूपाकृत-

क्षितीश्वरपशुक्षरत्क्षतजकुङ्कुमस्थासकैः ।

वृषाचलदयालुना ननु विहर्तुमालिप्यथाः

निधाय हृदये दये निहतराक्षतानां हितम्

॥८६॥

कृपे कृतजगाद्धिते कृपणजन्तुचिन्तामणे

रमासहचरं क्षितौ रघुधुरीणयन्त्या त्वया ।

व्यभज्यत सरित्पतिः सकृद्वेक्षणत्तत्क्षणा-

त्प्रकृष्टबहुपातकप्रशमहेतुना सेतुना

॥८७॥

कृपे परवतस्त्वया वृषगिरीशितुः क्रीडितं

जगाद्धितमशेषतस्तादिदमित्थमर्थाप्यते ।

मदच्छलपरिच्युतप्रणतदुष्कृतप्रेक्षितै-

र्द्धतप्रबलदानवैर्हलधरस्य हेलाशतैः

॥८८॥

प्रभूतविबुधाद्विषद्भूरणखिन्नविश्वंभरा-

भरापनयनच्छलात्त्वमवतार्य लक्ष्मीधरम् ।

निराकृतवती दये निगमसौधदीपश्रिया

विपुश्चिदविगीतया जगति गीतयान्धं तमः

॥८९॥

वृषाद्रिहयसादिनः प्रबलदोर्मरुत्प्रेङ्खित-

स्त्रिंषा, स्फुटतटिद्रूणस्त्वदवसेकसंस्कारवान् ।

कारिष्यति दये कलिप्रबलघर्मनिर्मूलनं

पुनः कृतयुगाङ्कुरं भुवि कृपाणधाराधरः

॥९०॥

विश्वोपकारमिति नाम सदा दुहाना-

मद्यापि देवि भवतीमवधीरयन्तम् ।

नाथे निवेशय वृषाद्रिपतौ दये त्वं

न्यस्तस्वरक्षणभरं त्वयि मां त्वयैव "

॥९१॥

नैसर्गिकेण तरसा करुणे नियुक्ता

निम्नेतरेऽपि मयि ते विततिर्यदि स्यात् ।

विस्मापयैदृषागिरीश्वरमध्यवार्या

वेलातिलङ्घनदशेव महाम्बुराशेः

॥९२॥

विज्ञातशासनगतिर्विपरीतवृत्त्या वृत्रादिभिः परिचितां पदवीं भजामि ।

एवंविधे वृषगिरीशदये मयि त्वं दीने विभोः शमय दण्डधरत्वलीलाम् ॥

मासाहभोक्तिघनकञ्चुर्कवाञ्चतान्यः

पश्यत्सु तेषु विदधाम्यतिसाहस्रानि ।

पद्मासहायकरुणे न रुणात्सि किं त्वं

घोरं कुलिङ्गशकुनेरिव चेष्टितं मे

॥९४॥

विक्षेपमर्हसि दये विपुलायितेऽपि

व्याजं विभाव्य वृषशैलपतेर्विहारम् ।

स्वाधीनसत्त्वसरणिः स्वयमत्र जन्तौ

द्राघीयसी दृढतरा गुणवागुरा त्वम्

॥९५॥

संतन्यमानमपराधगणं विचिन्त्य

त्रस्यामि हन्त भवतीं च विभावयामि ।

अहाय मे वृषगिरीशदये जहीमा-

माशीविषग्रहणकेळिनिभामवस्थाम्

॥९६॥

औत्सुक्यपूर्वमुपहृत्य महापराधान्

मातः प्रसादयितुमिच्छति मे मनस्त्वाम् ।

आलिह्य तान्निरवशेषमलब्धवृत्ति-

स्ताभ्यस्यहो वृषगिरीशधृता दये त्वम्

॥९७॥

जह्यादृषाचलपतिः प्रतिघेऽपि न त्वां

घर्मोपतप्त इव शीतलतामुदन्वान् ।

सा मामरुन्तुदभरन्यसनानुवृत्ति-

स्तद्वीक्षणैः स्पृश दये तव केळिपद्मैः

॥९८॥

दृष्टेऽपि दुर्वलधियं दमनेऽपि दृप्तं

स्नात्वापि धूलिरमिकं भजनेऽपि भीमम् ।

बद्ध्वा गृहाण वृषशैलपतेर्दये मां

त्वद्वारणं स्वयमनुग्रहशृङ्खलाभिः

॥९९॥

नातः परं किमपि मे त्वयि नाथनीयं

मातर्दये मयि कुरुष्व तथा प्रसादम् ।

बद्धादरो वृषगिरिप्रणयी यथासौ

मुक्तानुभूतिमिह दास्यति मे मुकुन्दः

॥१००॥

निःसीमवैभवजुषां मिषतां गुणानां
 स्तोतुर्दये वृषगिरीशगुणेश्वरीं त्वाम् ।
 तैरेव नूनमवशैरभिनन्दितं मे
 सत्यापितं तव बलादकुतोभयत्वम्

॥१०१॥

अद्यापि तद्वृषगिरीशदये भवत्यामारम्भमात्रमनिदं प्रथमस्तुतीनाम् ।
 संदर्शितस्वपरनिर्वहणा सद्देयाः मन्दस्य साहसमिदं त्वयि वन्दिनो मे॥
 प्रायो दये त्वदनुभावमहाम्बुराशौ प्राचेतसप्रभृतयोऽपि परं तदस्थाः ।
 तत्रावतीर्णमतलस्पृशमाप्नुतं मां पद्मापतेः प्रहसनोचितमाद्रियेथाः ॥
 वेदान्तदेशिकपदे विनिवेश्य बालं देवो दयाशतकमेतदवादयन्माम् ।
 वैहारिकेण विधिना समये गृहीतं वीणाविशेषमिव वेङ्कटशैलनाथः ॥

अनवाधिमधिकृत्य श्रीनिवासानुकम्पा-
 मवितथाविषयत्वाद्विश्वमव्रीडयन्ती ।

विविधकुशलनीवी वेङ्कटेशप्रसूता
 स्तुतिरियमनवद्या शोभते सत्त्वभाजाम्

॥१०२॥

शतकमिदमुदारं सम्यगभ्यस्यमाना-
 न्वृषगिरिमाधिरुह्य व्यक्तमालोकयन्ती ।
 अनितरशरणानामाधिराज्येऽभिषिञ्चे-
 क्लमिताविमतपक्षा शार्ङ्गधन्वानुकम्पा

॥१०३॥

विश्वानुग्रहमातरं व्यतिषजत्स्वर्गापवर्गा सुधा-
 सध्रीचीमिति वेङ्कटेश्वरकविर्भक्त्या दयामस्तुत ।

पद्यानामिह यद्विधेयभगवत्संकल्पकल्पद्रुमात्
 झंझामारुतधूतचूतनयतः सांपातिकोऽयं क्रमः ॥१०७॥
 कामं सन्तु मिथः करम्बितगुणावद्यानि पद्यानि नः
 कस्यास्मिच्छतके सदम्बुकतके दोषश्रुतिं क्षाम्यति ।
 निष्प्रत्यूहवृषाद्रिनिर्झरझरत्कारच्छलेनोच्चल-
 हीनालम्बनादिव्यदंपतिदयाकल्लोलुकोलाहलः ॥१०८॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य
 वेदान्ताचार्यस्य कृतिषु दयाशतकं संपूर्णम् ॥

कवितार्किकसिंहाय कल्याणगुणशालिने ।
 श्रीमते वेङ्कटेशाय वेदान्तगुरवे नमः ॥

॥ अथ अष्टश्लोकी ॥

श्रीपराशरभट्टार्यश्चरितंशुपुरोहितः ।
 श्रीवत्साङ्कसुतश्च्रीमान्द्येयसे मेस्तुभृयसे ॥

अकारार्थो विष्णुर्जगदुदयरक्षाप्रलयकृ-
 न्मकारार्थो जीवस्तदुपकरणं वैष्णवमिदम् ।
 उकारोऽनन्यार्हं नियमयाते सम्बन्धमनयो-
 स्रयीसारस्त्र्यात्मा प्रणव इममर्थं समदिशत् ॥११॥
 मन्त्रब्रह्मणि मध्यमेन नमसा पुंसस्स्वरूपं गति-
 र्गम्यं शिक्षितमीक्षितेन पुरतः पञ्चादपि स्थानतः ।

स्वातन्त्र्यं निजरक्षणं समुचिता वृत्तिश्च नान्योचिता
तस्यैवेति हरेर्विविच्य कथितं स्वस्यापि नार्हं ततः

॥२॥

अकारार्थायैव स्वमहमथ मह्यं न विवहो
नराणां नित्यानामयनमिति नारायणपदम् ।
यमाहास्यै कालं सकलमपि सर्वत्र सकला-
स्वनस्थास्वाविस्तुर्मम सहजकैङ्कर्यविधयः

॥३॥

देहामक्तात्मबुद्धिर्यदि भवति पदं साधु विद्यात्तृतीयं
स्वातन्त्र्यान्यन्धो यदि स्यात्प्रथममितरशेषत्वधीश्चेद्वितीयं ।
आत्मत्राणोन्मुखश्चेन्नम इति च पदं बान्धवाभासलोल-
शब्दं नारायणाख्यं विषयचपलधीश्चेच्चतुर्थी प्रपन्नः

॥४॥

ईशानां जगतामधीशदयितां नित्यानपायां श्रियं
संश्रित्याश्रयणोचिताखिलगुणस्याङ्गी हरेराश्रये ।
इष्टोपायतया श्रिया च सहितायात्मे श्वरायार्थये
कर्तुं दास्यमशेषमप्रतिहतं नित्यं त्वहं निर्ममः

॥५॥

नेतृत्वं नित्ययोगं समुचितगुणजातं तनुख्यापनं चो-
पायं कर्तव्यभागं त्वथ मिथुनपरं प्राप्यमेवं प्रसिद्धम् ।
स्वामित्वप्रार्थनां च प्रबलतरविरोधिप्रहाणं दशैता-
न्मन्तारं त्रायते चेत्यधिगतनिगमषट्पदोऽयं द्विखण्डः

॥६॥

मत्प्राप्त्यर्थतया मयोक्तमखिलं सन्त्यज्य धर्मं पुन-
र्मामेकं मदवाप्तये शरणमित्यार्तोवसायं कुरु ।

त्वामेवं व्यवसाययुक्तमखिलज्ञानादिपूर्णं ह्यहं

मत्प्राप्तिं प्रतिबन्धकैर्विरहितं कुर्यां शुचं मा कृथाः

॥७॥

निश्चित्य त्वदधीनतां मयि सदा कर्माद्युपायान् हरे

कर्तुं त्यक्तुमपि प्रपत्तुमनलं सीदामि दुःखाकुलः ।

एतद्ज्ञानमुपेयुषो मम पुनस्तर्वापराधक्षयं

कर्तासीति दृढोऽग्नि ते तु चरमं वाक्यं स्मरन् सारथेः

॥८॥

॥ इति श्रीपराशरभट्टाख्य विगचिना अष्टश्लोकी समाप्ता ॥

॥ दशावतारस्तोत्रम् ॥

श्रीमान्वेङ्कटाचार्यः कविताकिष्कसरी ।

वेदान्ताचार्यवर्यो मे संनिधत्तां मदा हृदि ॥

देवो नः शुभमातनोतु दशधा निर्वर्तयन्भूमिकां

रङ्गे धामनिलब्धनिर्भररसैरध्यक्षितो भवुकैः ।

यद्भावेषु पृथग्विधेष्वनुगुणान्भावान्स्वयं विभ्रती

यद्वर्मेरिह धर्मिणी विहरते नानाकृतिर्नायिका

॥९॥

निर्मप्रश्रुतिजालमार्गणदशदत्तक्षणेर्वीक्षणै-

रन्तस्तन्वदिवारविन्दगहनान्यौदन्वतीनामपाम् ।

निष्प्रत्यूहतरङ्गरिङ्गणमिथःप्रत्यूढपाथश्छटा-

डोलारोहसदोहलं भगवतो मात्स्यं वपुः पातु नः

॥१०॥

अव्यासुर्भुवनत्रयीमनिभृतं कण्डूयनैरद्रिणा

निद्राणस्य परस्य कूर्मवपुषो निश्वासवातोर्भयः ।

यद्विक्षेपणसंस्कृतोदधिपयःप्रेङ्खोलपर्याङ्कि-
नित्यारोहणनिर्वृतो विहरते देवः सहैव श्रिया ॥३॥

गोपायेदनिशं जगन्ति कुहनापोत्री पवित्रीकृत-
ब्रह्माण्डः प्रळयोर्भिर्घोषगुरुभिर्घोणारवैर्घुर्घुरैः ।
यदंष्ट्राङ्कुरकोटिगाढघटनानिष्कम्पनित्यस्थिति-
ब्रह्मस्तम्बमसौदसौ भगवती मुक्तेव विश्वंभरा ॥४॥

प्रत्यादिष्टपुरातनप्रहरणग्रामः क्षणं पाणिजै-
रव्यात्त्रीणि जगन्त्यकुण्ठमहिमा वैकुण्ठकण्ठीरवः ।
यत्प्रादुर्भवनादवन्ध्यजठरा यादृच्छिकाद्वेधसां
या काचित्सहसा महासुरगृहस्थूणा पितामह्यभूत् ॥५॥

व्रीडाविद्धवदान्यदानवयशोनासीरधाटीभट-
स्त्रैयक्षं मकुटं पुनन्नवतु नस्त्रैविक्रमो विक्रमः ।
यत्प्रस्तावसमुच्छ्रितध्वजपटीवृत्तान्तसिद्धान्तिभिः
स्रोतोभिः सुरसितन्धुरष्टसु दिशासौधेषु दोधूयते ॥६॥

क्रोधाग्निं जमदग्निपीडनभवं संतर्पयिष्यन्कमा-
दक्षत्रामपि संततक्ष य इमां त्रिःसप्तकृत्वः क्षितिम् ।
दत्त्वा कर्मणि दक्षिणां कवन तामास्कन्धसिन्धुं वस-
न्नब्रह्मण्यमपाकरोतु भगवानाब्रह्मकीटं मुनिः ॥७॥

पारावारपयोविशोषणकलापारीणकालानल-
ज्वालाजालविहारहारिविशिखव्यापारघोरक्रमः ।

सर्वावस्थसकृत्प्रपन्नजनतासंरक्षणैकव्रती

धर्मो विप्रह्वानधर्मविरतिं धन्वी स तन्वीत नः

॥८॥

फक्तकौरवपट्टणप्रभृतयः प्रास्तप्रलम्बादय-

स्तालाङ्कस्य तथाविधा विहृतयस्तन्वन्तु भद्राणि नः ।

क्षीरं शर्करयेव याभिरपृथग्भूताः प्रभूतैर्गुणै-

राकौमारकमस्वदन्त जगते कृष्णस्य ताः केळयः

॥९॥

नाथायैव नमःपदं भवतु नश्चित्रैश्चरित्रक्रमै-

र्भूयोभिर्भुवनान्यमूनि कृहनागोपाय गोपायते ।

काळिन्दीरसिकाय काळियफणिस्फारस्फटावाटिका-

रङ्गोत्सङ्गविशङ्कचक्रमधुरापर्यायचर्या यते

॥१०॥

भाविन्या दशया भवन्निह भवध्वंसाय नः कल्पतां

कल्की विष्णुयशस्सुतः कलिकथाकालुष्यकूलंकपः ।

निःशेषक्षतकण्टके क्षितितले धाराजलौघैर्ध्रुवं

धर्मं कार्तियुगं प्ररोहयति यन्निस्त्रिंशधाराधरः

॥११॥

इच्छामीन विहारकच्छप महापोविन्यदृच्छाहरे

रक्षावामन रोषराम करुणाकाकुत्स्थ हेलाहलिन ।

क्रीडाबल्लव कल्किवाहनदशकील्कन्निति प्रत्यहं

जल्पन्तः पुरुषाः पुनन्ति भुवनं पुण्यौघपण्यापणाः

॥१२॥

विद्योदन्वति वेङ्कटेश्वरकवौ जातं जगन्मङ्गलं

दिवेशस्य दशावताराविषयं स्तोत्रं विवक्षेत यः ।

वक्त्रे तस्य सरस्वती बहुमुखी भक्तिः परा मानसे

शुद्धिः कापि तनौ दिशामु दशसु ख्यातिः शुभा जृम्भते ॥१३॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य
वेदान्ताचार्यस्य कृतिषु दशावतारस्तोत्रं संपूर्णम् ॥

कवितार्किकसिंहाय कल्याणगुणशालिने ।

श्रीमते वेङ्कटेशाय वेदान्तगुरवे नमः ॥

॥ मत्स्यस्तोत्रम् ॥

नूनं त्वं भगवान्साक्षाद्वरिर्नारायणोऽव्ययः ।

अनुग्रहाय भूतानां धर्से रूपं जलौकसाम् ॥१॥

नमस्ते पुरुषश्रेष्ठ स्थित्युत्पत्त्यध्ययेश्वर ।

भक्तानां नः प्रपन्नानां मुख्यो ह्यात्मगतिर्विभो ॥२॥

सर्वे लीलावतारास्ते भूतानां भूतिहेतवः ।

ज्ञातुमिच्छाम्यदो रूपं यदर्थं भवता धृतम् ॥३॥

न तेऽरविन्दाक्ष पदोपसर्पणं मृषा भवेत्सर्वमुद्वत्प्रियात्मनः ।

यथेतरेषां पृथगत्मनां सतामनीदृशो यद्वपुरद्भुतं हि नः ॥४॥

इति श्रीमद्भागवतांतर्गतं मत्स्यस्तोत्रम् संपूर्णम् ॥

॥ कूर्मस्तोत्रम् ॥

देवा उचुः—

नमाम ते देव पदारविंदं प्रपन्नतापोपशमातपत्रम् ।

यन्मूलकेता यतयोऽजसोरुसंसारदुःखं बहिरुत्क्षिपन्ति ॥१॥

धातर्यदस्मिन्भवईश जीवास्तापत्रयेणोपहता न शर्म ।
 आत्मलभंते भगवंस्तवांग्रिच्छायां सविद्यामत आश्रयेम ॥२॥
 मार्गति यत्ते मुखपद्मनीडैश्छन्दःसुपर्णेऋषयो विविक्ते ।
 यस्याघमर्षोदसरिद्वरायाः पदंपदं तीर्थपदः प्रपन्नाः ॥३॥
 यच्छ्रद्धया श्रुतवत्या च भक्त्या संमृज्यमाने हृदयेऽवधाय ।
 ज्ञानेन वैराग्यबलेन धीर ब्रजेम तत्तेऽग्निसरोजपीठम् ॥४॥
 विश्वस्य जन्मस्थितिसंयमार्थे कृतावतारस्य पदांबुजं ते ।
 ब्रजेम सर्वे शरणं यदीश स्मृतं प्रयच्छत्यभयं स्वपुंसाम् ॥५॥
 यत्सानुबन्धेऽसति देहगेहे ममाहमित्यूढदुराग्रहाणाम् ।
 पुंसां सुदूरं वसतोऽपि पुर्या भजेम तत्ते भगवन्पदाब्जम् ॥६॥
 तान्वा असहृत्तिभिराक्षिभियं पराहृतांतर्जसः पंग्श ।
 अथा न पश्यत्युरुगाय नूनं ये ते पदन्यागाविलासलक्ष्म्याः ॥७॥
 षुक्तेन ते देव कथासुधायाः प्रवृद्धभक्त्या विशदाशया ये ।
 वैराग्यसारं प्रतिलभ्य बोधं यथाजसान्वीयुरकुण्ठाधिष्ण्यम् ॥८॥
 तथापरे चात्मसमाधियोगबलेन जित्वा प्रकृतिबलिष्ठाम् ।
 त्वामेव धीरः पुरुषं विशंति तेषां श्रमः स्यान्न तु सेवया ते ॥९॥
 तत्ते वयं लोकसिसृक्षयाद्य त्वयानुसृष्टास्त्रिभिरात्मभिः स्म ।
 सर्वे बियुक्ताः स्वविहारतत्रं न शक्नुमस्तत्प्रातिहर्तुमे ते ॥१०॥
 यावद्बलिं तेऽज हराम काले यथा वयं चान्नमदाम यत्र ।
 यथोभयेषां त इमे हि लोका बलिं हरंतोऽन्नमदंत्यनूहाः ॥११॥

त्वं नः सुराणामसि सान्वयानां कूटस्थ आद्यः पुरुषः पुराणः ।
 त्वं देवशक्त्यां गुणकर्मयोनौ रेतस्त्वजायां कविमादधेऽजः ॥१२॥
 ततो वयं सत्प्रमुखा यदर्थे बभूविमात्मन्करवाम किं ते' ? ।
 त्वं नः स्वचक्षुः परिदेहि शक्त्या देवक्रियार्थे यदनुग्रहानाम् ॥१४॥

इति श्रीमद्भागवतांतर्गतं कर्मस्तोत्रं समाप्तम् ॥

॥ वराहस्तोत्रम् ॥

कृपय ऊचुः—

जितं जितं तेऽजित यज्ञभावन त्रयीं तनुं स्वां परिधुन्वते नमः ।
 यद्रोमगर्तेषु निलिल्युरध्वरास्तस्मै नमः कारणसूकराय ते ॥१॥
 रूपं तवैतन्ननु दुष्कृतात्मनां दुर्दर्शनं देव यदध्वरात्मकम् ।
 छंदांसि यस्य त्वचि बर्हि रोमस्वाज्यं दृशि त्वंघ्रिषु चातुर्होत्रम् ॥२॥
 सूक् तुण्ड आसीत्स्रुव ईश नासयोरिडोदरे चमसाः कर्णरंध्रे ।
 प्राशिब्रमास्ये प्रसने प्रहास्तु ते यच्चर्वणं ते भगवन्नग्निहोत्रम् ॥३॥
 दीक्षानुजन्मोपसदः शिरोधरं त्वं प्रायणीयोदयनीयदंष्ट्रः ।
 जिह्वा प्रवर्ग्यस्तव शीर्षिकं क्रतोः सभ्यावसथ्यं चितयोऽसवो हि ते ॥
 सोमस्तु रेतः सवनान्यवस्थितिः संस्थाविभेदास्तव देव धातवः ।
 सत्राणि सर्वाणि शरीरसंधिस्त्वं सर्वयज्ञक्रतुरिष्टिबंधनः ॥५॥
 नमो नमस्तेऽखिलयन्त्रदेवताद्रव्याय सर्वक्रतवे क्रियात्मने ।
 वैराग्यभक्त्यात्मजयानुभावितज्ञानाय विद्यागुरवे नमो नमः ॥

दंष्ट्राप्रकोट्या भगवंस्त्वया धृता विराजते भूधर भूः सभूधरा ।
यथा वनान्निःसरतो दत्ता धृता मतंगजेन्द्रस्य सपत्रपाद्मिनी ॥७॥
त्रयीमयं रूपमिदं च सौकरं भूमण्डले नाथ दत्ता धृतेन ते ।
चकास्ति शृंगोदधनेन भूयसा कुलाचलेंद्रस्य यथैव विभ्रमः ॥८॥
संस्थापयैनां जगतां सतस्थुषां लोकाय पत्नीमसि मातरं पिता ।
विधेम चास्यै नमसा सह त्वया न्यस्यां स्वतेजोऽग्निमिवारणावधाः ॥
कः श्रद्धाधीतान्यतमस्तव प्रभो रसां गताया भुव उद्विबर्हणम् ।
न विस्मयोऽसौ त्वयि विश्वविस्मये यो माययेदं ससृजेऽतिविस्मयम् ॥
विधुन्वता वेदमयं निजं वपुर्जनस्तपःसत्यनिवासिनो जयम् ।
सटाशिखोद्भूतशिवांबुधिदुभिर्विमृज्यमाना भृशमीश पाविताः ॥
म वै वत अष्टमतिस्तवैष ते यः कर्मणां पारमपारकर्मणः ।
यद्योगमायागुणयोगमोहितं विश्वं समस्तं भगवन्विधेहि शम् ॥
इति श्रीमद्भागवतांतर्गतं वराहस्तोत्रं समाप्तम् ॥

॥ वराहाष्टकम् ॥

कमलायतनेत्राय कमलायतनोरसे ।
वराहवपुषे दैत्यवारहवपुषे नमः ॥१॥
वामांसभूषायितविश्वधात्री वामस्तनन्यस्तकरारविदः ।
जिघ्रन्मुखेनापि कपोलमेनां जीवातुरस्माकगुरोस्स जीयात् ॥२॥
वेदिस्तनुराहवनीयमास्यं बर्हीषि लोमानि बहूश्च नासा ।
शम्या च दंष्ट्राऽजनियस्य यूपो वालोमखात्मा स पुनातु पोत्री ॥

पापेन दैत्येन भवांबुराशौ निपातितं मां निरवग्रहोमौ ।

धूतारिरुद्धृत्य धराभिवोच्चैः कुर्यान्मुदं मे कुहनावराहः ॥४॥

वेशंतति व्रतजुषां हृदयं मुनीनां

वेगापगाविहृतिकाननचंच्रमानि ।

मुस्तागणंति किल यस्य सुरारिवर्गाः

कोलस्सकोपि कुशलं कुरुतादजस्रम् ॥५॥

कल्याणमंकुरति यस्य कटाक्षलेशा-

द्यस्य प्रिया वसुमती सवनं यदंगम् ।

अस्मद्गुरोः कुलधनं चरणौ यदीयौ

भूयश्शुभं दिशतु भूमिवराह एषः ॥६॥

कल्यंत संततघनाघननिर्विघातनिर्घातवातघननिष्ठुरतारधीरम् ।

मायाकिटेर्बधिरितद्रुहिणश्रवस्कं घोणापुटी घुरुघुरारसितं पुनातु ॥

झडिति विलुठदूर्माचाटवाचाटानिधुस्फुटपटहविद्रस्फोटदीत्पोटमुद्यन् ।

खरखुरपुटघाताभूतखटारिवाटः कपटकिटिरघौघाटोपमुच्चाटयेजः ॥

श्रीवैकटाश्वरिभूतं वराहाष्टकं समाप्तम् ॥

॥ श्रीलक्ष्मीनृसिंहाष्टोत्तरशतनामस्तोत्रम् ॥

नारसिंहो महासिंहो दिव्यसिंहो महाबलः ।

उग्रसिंहो महादेवः स्तम्भजश्चोग्रलोचनः ॥१॥

रौद्रस्सर्वान्धुतश्श्रीमान्योगानन्दस्त्रिविक्रमः ।

हरिः कोलाहलश्चक्री विजयो जयवर्धनः ॥२॥

श्रीलक्ष्मीनृसिंहाष्टोत्तरशतनामस्तोत्रम्

४१७

पञ्चाननः परं ब्रह्म चाघोरो घोरविक्रमः ।

ज्वलन्मुखो ज्वालमाली महाज्वालो महाप्रभुः ॥३॥

निटलाक्षः सहस्राक्षो दुर्निरीक्षः प्रतापनः ।

महादंष्ट्रायुधः प्राज्ञश्चण्डकोपी सदाशिवः ॥४॥

हिरण्यकशिपुध्वंसी दैत्यदानवभञ्जनः ।

गुणभद्रो महाभद्रो बलभद्रस्सुभद्रकः ॥५॥

करालो विकरालश्च विकर्ता सर्वकर्तृकः ।

शिशुमारस्त्रिलोकात्मा ईशस्सर्वेश्वरो विभुः ॥६॥

भैरवाढंबरो दिव्यश्चाच्युतः कविमाधवः ।

अधोक्षजोऽक्षरश्शर्वो वनमाली वरप्रदः ॥७॥

विश्वम्भरोऽद्भुतोभव्यश्श्रीविष्णुः पुरुषोत्तमः ।

अनघास्त्रो नखास्त्रश्च सूर्यज्योतिस्सुरेश्वरः ॥८॥

सहस्रबाहुस्सर्वज्ञस्सर्वसिद्धिप्रदायकः ।

वज्रदंष्ट्रो वज्रनखो महानन्दः परन्तपः ॥९॥

सर्वयन्त्रैकरूपश्च सर्वयन्त्रविदारणः ।

सर्वतन्त्रात्मकोऽव्यक्तस्सुव्यक्तो भक्तवत्सलः ॥१०॥

वैशाखशुक्लभूतोत्थशरणागतवत्सलः ।

उदारकीर्तिः पुण्यात्मा महात्मा चण्डविक्रमः ॥११॥

वेदत्रयप्रपूज्यश्च भगवान्परमेश्वरः ।

श्रीवत्साङ्कश्रीनिवासो जगद्व्यापी जगन्मयः ॥१२॥

जगत्पालो जगन्नाथो महाकायो द्विरूपभृत् ।	
परमात्मा परंज्योतिर्निर्गुणश्च नृकेसरी	॥१३॥
परतत्त्वं परंधाम सखिदानन्दविग्रहः ।	
लक्ष्मीनृसिंहस्सर्वात्मा धीरः प्रह्लादपालकः	॥१४॥
इदं श्रीमन्नृसिंहस्य नाम्नामष्टोत्तरं शतम् ।	
त्रिसन्ध्यं यः पठेद्भक्त्या सर्वाभीष्टमवाप्नुयात्	॥१५॥

इति श्रीनृसिंहपूजाकल्पे नृसिंहाष्टोत्तरशतं संपूर्णम् ॥

॥ श्रीलक्ष्मीनृसिंहसहस्रनामस्तोत्रम् ॥

ओं मार्कण्डेय उवाचः—

एवं युद्धमभूद्धोरं रौद्रं दैत्यबलैस्सह ।	
नृसिंहस्यांगसंभूतैर्नारसिंहैरनेकशः	॥१॥
दैत्यकोटिहता स्तत्र केचिद्धीताः पलायिताः ।	
तं दृष्ट्वातीव संक्रुद्धो हिरण्यकशिपुस्त्वयं	॥२॥
भूतपूर्वैरमृत्युर्मे इति ब्रह्मवरोद्धतः ।	
चवर्ष शरवर्षेण नारसिंहो भृशंबली	॥३॥
द्वंद्वयुद्धं मभूदुग्रं दिव्यवर्षसहस्रकम् ।	
दैत्येन्द्रसाहसं दृष्ट्वा देवाश्चैद्रपुरोगमाः	॥४॥
श्रेयः कस्य भवेदत्र इति चिन्तापराभवन् ।	
तदा क्रुद्धो नृसिंहस्तु दैत्येन्द्रप्रहिता न्यपि	॥५॥

श्रीलक्ष्मीनृसिंहसहस्रनामस्तोत्रम्

४१९

विष्णुचक्रं महाचक्रं कालचक्रं तु वैष्णवम् ।	
रौद्रं पाशुपतं ब्राह्मं कौबेरं कुलिशासनम्	॥६॥
आग्नेयं वारुणं सौम्यं मोहनं सौरपार्वतं ।	
भार्गवादिबहून्यस्त्राण्यभक्ष्यत कोपनः	॥७॥
सन्ध्याकाले सभाद्वारे स्वांके निक्षिप्यभैरवः ।	
ततः खट्गधरं दैत्यं जग्राह नरकेसरी	॥८॥
हिरण्यकशिपोर्वक्षो विदार्यातीव रोषितः ।	
उद्धृत्य चान्त्रमालानि नखैर्वज्रसमप्रभैः	॥९॥
मेने कृतार्थमात्मानं सर्वतः पर्यवैक्षत ।	
हर्षिता देवतास्सर्वाः पुष्पवृष्टिं मवाकिरन्	॥१०॥
देवदुन्दुभयो नेदुर्विमलाश्च दिशोऽभवन् ।	
नरसिंहमतीवोग्रं विकीर्णवदनं भृशम्,	॥११॥
लेलिहानं च गर्जतं कालानलसमप्रभम् ।	
अतिरौद्रं महाकायं महादंष्ट्रं महारुतम्	॥१२॥
महासिंहं महारूपं दृष्ट्वा संक्षुभितं जगत् ।	
सर्वदेवगणैस्सार्धं तत्रागत्य पितामहः	॥१३॥
आगतुकैर्भूतपूर्वैर्वर्तमानैरनुत्तमैः ।	
गुणैर्नामसहस्रेण तुष्टाव श्रुतिसम्मतैः	॥१४॥

ओं नमः श्रीमद्व्यलक्ष्मीनृसिंहसहस्रनामस्तोत्रमहामन्त्रस्य
ब्रह्मा ऋषिः, श्रीलक्ष्मीनृसिंहो देवता । अनुष्टुप्छन्दः श्रीनृसिंहः-

परमात्मा बीजं लक्ष्मीर्मायाशक्तिः जीवोबीजं बुद्धिः शक्तिः उदानवायुः
 बीजं सरस्वती शक्तिः व्यंजनानि बीजानि स्वराः शक्तयः ओ
 क्षौं ह्रीं इति बीजानि ओं श्रीं अं आं इति शक्तयः विकीर्णनखदं-
 द्रायुधायेति कीलकं अकारादिति बोधकं श्रीलक्ष्मीनृसिंहप्रसाद-
 सिद्ध्यर्थे श्रीलक्ष्मीनृसिंहसहस्रनामस्तोत्रमंत्रजपे विनियोगः—

प्रक्षोवाचः—

ओं श्रीलक्ष्मीनृसिंहाय नमः	अंगुष्ठाभ्यां नमः
ओं वज्रनखाय नमः	तर्जनीभ्यां नमः
ओं महारुद्राय नमः	मध्यमाभ्यां नमः
ओं सर्वतोमुखाय नमः	अनामिकाभ्यां नमः
ओं विकटास्याय नमः	कनिष्ठिकाभ्यां नमः
ओं वीराय नमः	करतलकरपृष्ठाभ्यां नमः

एवं हृदयादिन्यासः—इति दिग्बन्धः

ओं ऐंद्रीं दिशं सुदर्शनेन बध्नामि नमश्चक्राय स्वाहा
 ओं आग्नेयीं दिशं सुदर्शनेन बध्नामि नमश्चक्राय स्वाहा
 ओं याम्यां दिशं सुदर्शनेन बध्नामि नमश्चक्राय स्वाहा
 ओं नैऋतिं दिशं सुदर्शनेन बध्नामि नमश्चक्राय स्वाहा
 ओं वारुणीं दिशं सुदर्शनेन बध्नामि नमश्चक्राय स्वाहा
 ओं वायवीं दिशं सुदर्शनेन बध्नामि नमश्चक्राय स्वाहा
 ओं कौबेरीं दिशं सुदर्शनेन बध्नामि नमश्चक्राय स्वाहा
 ओं ईशानीं दिशं सुदर्शनेन बध्नामि नमश्चक्राय स्वाहा

ओं ऊर्ध्वा दिशं सुदर्शनेन वभ्रामि नमश्चक्राय स्वाहा

ओं अधस्तादिशं सुदर्शनेन वभ्रामि नमश्चक्राय स्वाहा

ओं अंतरिक्षां दिशं सुदर्शनेन वभ्रामि नमश्चक्राय स्वाहा

अथ ध्यानः—

सत्यज्ञानसुखस्वरूपममलं क्षीराब्धिमध्ये स्थितं

योगारूढमतिप्रसन्नवदनं भूषासद्वसोज्ज्वलम् ।

त्र्यक्षं चक्रपिनाकसामयकरान्विभ्राणमर्कच्छर्वि

छत्रीभूतफणींद्रभिंदुधवळं लक्ष्मीनृसिंहं भजे

॥१॥

उपास्महे नृसिंहाख्यं ब्रह्म वेदांतगोचरं ।

भूयोलालितसंसारच्छेदहेतुं जगद्गुरुम्

॥२॥

ब्रह्मोवाचः—

ओं ह्रीं श्रीं ऐं क्षौं

ओं नमो नारासिंहाय वज्रदंष्ट्राय वज्रिणे ।

वज्रदेहाय वज्राय नमोवज्रनखाय च

॥१॥

वासुदेवाय वंद्याय वरदाय वरात्मने ।

वरदाभयहस्ताय वराय वररूपिणे

॥२॥

वरेण्याय वरिष्ठाय श्रीवराय नमो नमः ।

प्रह्लादवरदायैव प्रत्यक्षवरदाय च

॥३॥

परात्परपरेशाय पवित्राय पिनाकिने ।

शवनायप्रसन्नाय पाशिने पापहारिणे

॥४॥

पुरुष्टुताय पुण्याय पुरुहूताय ते नमः ।	
तत्पुरुषाय तथ्याय पुराणपुरुषाय च	॥५॥
पुरोधसे पूर्वजाय पुष्कराक्षाय ते नमः ।	
पुष्पहासाय हासाय महाहासाय शार्ङ्गिणे	॥६॥
सिंहाय सिंहराजाय जगद्वश्याय ते नमः ।	
अट्टहासाय रोषाय जलवासाय ते नमः	॥७॥
भूतावासाय भासाय श्रीनिवासाय खड्गिणे ।	
खड्गजिह्वाय सिंहाय खड्गवासाय ते नमः	॥८॥
नमो मूलाधिवासाय धर्मवासाय धन्विने ।	
धनंजयाय धन्याय नमो मृत्युंजयाय च	॥९॥
शुभंजयाय सूत्राय नमश्शत्रुंजयाय च ।	
निरंजनाय नीराय निर्गुणाय गुणाय च	॥१०॥
निष्प्रपंचाय निर्वाणपदाय निविडाय च ।	
निरालंबाय नीलाय निष्कलाय कलाय च	॥११॥
निमेषाय निबन्धाय निमेषगमनाय च ।	
निर्द्विधाय निराशाय निश्चयाय निराय च	॥१२॥
निर्मलाय निबन्धाय निर्मोहाय निराकृते ।	
नमो नित्याय सत्याय सत्कर्मनिरताय च	॥१३॥
सत्यध्वजाय मुंजाय मुंजकेशाय केशिने ।	
हरीशाय च शेषाय गुडाकेशाय वै नमः	॥१४॥

श्रीलक्ष्मीनृसिंहसहस्रनामस्तोत्रम्

४२३

सुकेशायोर्ध्वकेशाय कोशिसंहारकाय च ।	
जलेशाय स्थलेशाय पद्मेशायोप्ररूपिणे	॥१५॥
कुशेशयाय कूलाय केशवाय नमो नमः ।	
सूक्तिकर्णाय सूक्ताय रक्तजिह्वाय रागिणे	॥१६॥
दीप्तरूपाय दीप्ताय प्रदीप्ताय प्रलोभिने ।	
प्रच्छिन्नाय प्रबोधाय प्रभवे विभवै नमः	॥१७॥
प्रभञ्जनाय पांथाय प्रमायाप्रमिताय च ।	
प्रकाशाय प्रतापाय प्रज्वलायोज्ज्वलाय च	॥१८॥
ज्वालामालास्वरूपाय ज्वलज्जिह्वाय ज्वालने ।	
महोज्ज्वालाय कालाय कालमूर्तिधराय च	॥१९॥
कालांतकाय कल्पाय कलनाय कृते नमः ।	
कालचक्राय शक्राय वषट्चक्राय चक्रिणे	॥२०॥
अक्रूराय कृतांताय विक्रमाय क्रमाय च ।	
कृत्तिने कृत्तिवासाय कृतघ्नाय कृतात्मने	॥२१॥
संक्रमाय च क्रुद्धाय क्रांतलोकत्रयाय च ।	
अरूपाय स्वरूपाय हरये परमात्मने	॥२२॥
अजयायादिदेवाय अक्षयाय क्षयाय च ।	
अघोराय सुघोराय घोरघोरतराय च	॥२३॥
नमोऽस्त्वघोरवीर्याय लसद्भोगाय ते नमः ।	
घोराध्यक्षाय दक्षाय दक्षिणार्याय शम्भवे	॥२४॥

अमोघाय गुणौघाय अनघायाघहारिणे ।	
मेघनादाय नादाय तुभ्यं मेघात्मने नमः	॥२५॥
मेघवाहनरूपाय मेघश्यामाय मालिने ।	
व्यालयक्षोपवीताय व्याघ्र देहाय वै नमः	॥२६॥
व्याघ्रपादाय च व्याघ्रकर्मिणे व्यापकाय च ।	
विकटास्याय वीराय विष्टरश्रवसे नमः	॥२७॥
विकीर्णनखदंष्ट्राय नखदंष्ट्रायुधाय च ।	
विष्वक्सेनाय सेनाय विह्वलाय बलाय च	॥२८॥
विरूपाक्षाय वीराय विशेषाक्षाय साक्षिणे ।	
वीतशोकाय विस्तीर्णवदनाय नमो नमः	॥२९॥
विधानाय विधेयाय विजयाय जयाय च ।	
विबुधाय विभावाय नमो विश्वंभगाय च	॥३०॥
वीतरागाय विप्राय विटङ्कनयनाय च ।	
विपुलाय विनीताय विश्वयोने नमो नमः	॥३१॥
चिदम्बराय वित्ताय विश्रुताय वियोनये ।	
विह्वलाय विकल्पाय कल्पातीताय शिल्पिने	॥३२॥
कल्पनाय स्वरूपाय फणितल्पाय वै नमः ।	
तटित्प्रभाय तार्याय तरुणाय तरस्विने	॥३३॥
तपनाय तरक्षाय तापक्षयहराय च ।	
तारकाय तमोग्नाय तत्त्वाय च तपस्विने	॥३४॥

श्रीलक्ष्मीनृसिंहसहस्रनामस्तोत्रम्

४२५

तक्षकाय तनुत्राय तटिने तरलाय च ।	
शतरूपाय शान्ताय शतधाराय ते नमः	॥३५॥
शतपत्राय ताक्ष्याय स्थितये शतमूर्तये ।	
शतक्रतुस्वरूपाय शाश्वताय शतात्मने	॥३६॥
नमस्सहस्रशिरंसे सहस्रवदनाय च ।	
सहस्राक्षाय देवाय दिशश्रोत्राय ते नमः	॥३७॥
नमः सहस्रजिह्वाय महाजिह्वाय ते नमः ।	
सहस्रनामधेयाय सहस्राक्षिधराय च	॥३८॥
सहस्रबाहवे तुभ्यं सहस्रचरणाय च ।	
सहस्रार्कप्रकाशाय सहस्रायुधधारिणे	॥३९॥
नमः स्थूलाय सूक्ष्माय सुसूक्ष्माय नमो नमः ।	
सुक्षुण्याय सुभिक्षाय सुराध्यक्षाय शौरिणे	॥४०॥
धर्माध्यक्षाय धर्माय लोकाध्यक्षाय वै नमः ।	
प्रजाध्यक्षाय शिक्षाय विपक्षक्षयमूर्तये	॥४१॥
कालाध्यक्षाय तीक्ष्णाय मूलाध्यक्षाय ते नमः ।	
अधोक्षजाय मित्राय सुमित्रवरुणाय च	॥४२॥
शत्रुघ्नाय अविघ्नाय विघ्नकोटिहराय च ।	
रक्षोघ्नाय तमोघ्नाय भूतघ्नाय नमो नमः	॥४३॥
भूतपालाय भूताय भूतवासाय भूतिने ।	
भूतबेतालघाताय भूताधिपतये नमः	॥४४॥

भूतप्रहविनाशाय भूतसंयमते नमः ।

महाभूताय शृगवे सर्वभूतात्मने नमः

॥४५॥

सर्वारिष्टविनाशाय सर्वसंपत्कराय च ।

सर्वाधाराय शर्वाय सर्वार्तिहरये नमः

॥४६॥

सर्वदुःखप्रशान्ताय सर्वसौभाग्यदायिने ।

सर्वज्ञायाप्यनन्ताय सर्वशक्तिधराय च

॥४७॥

सर्वैश्वर्यप्रदात्रे च सर्वकार्यविधायिने ।

सर्वज्वरविनाशाय सर्वरोगापहारिणे

॥४८॥

सर्वाभिचारहन्त्रे च सर्वैश्वर्यविधायिने ।

पिङ्गाक्षायैकशृङ्गाय द्विशृङ्गाय मरीचये

॥४९॥

बहुशृङ्गाय लिङ्गाय महाशृङ्गाय ते नमः ।

माङ्गळ्याय मनोज्ञाय मन्तव्याय महात्मने

॥५०॥

महादेवाय देवाय मातुर्लिङ्गधराय च ।

महामायाप्रसूताय प्रस्तुताय च मायिने

॥५१॥

अनंतानंतरूपाय मायिने जलशायिने ।

महोदराय मंदाय मददाय मदाय च

॥५२॥

मधुकैटभहन्त्रे च माधवाय मुरारये ।

महावीर्याय धैर्याय चित्रवार्याय ते नमः

॥५३॥

चित्रकूर्माय चित्राय नमस्तु चित्रभानवे ।

मायातीताय मायाय महावीराय ते नमः

॥५४॥

श्रीलक्ष्मीनृसिंहसहस्रनामस्तोत्रम्

४२७

महातेजाय बीजाय तेजोधात्रे च बीजिने ।

तेजोमयनृसिंहाय नमस्ते चित्रभानवे ॥५५॥

महादंष्ट्राय तुष्टाय नमः पुष्टिकराय च ।

शिपिविष्टाय हृष्टाय पुष्टाय परमेष्ठिने ॥५६॥

विशिष्टाय च शिष्टाय गरिष्टायेष्टदायिने ।

नमो ज्येष्ठाय श्रेष्ठाय तुष्टायामिततेजसे ॥५७॥

अष्टांगन्यस्तरूपाय सर्वदुष्टांतकाय च ।

वैकुण्ठाय विकुण्ठाय केशिकुण्ठाय ते नमः ॥५८॥

कंठीरवाय लुंठाय निश्शठाय हठाय च ।

सत्वोद्विक्ताय रुद्राय ऋग्यजुस्सामगाय च ॥५९॥

ऋतुध्वजाय वज्राय मंत्रराजाय मंत्रिणे ।

त्रिनेत्राय त्रिवर्गाय त्रिधात्रे च त्रिशूलिने ॥६०॥

त्रिकालज्ञानरूपाय त्रिदेहाय त्रिधात्मने ।

नमस्त्रिमूर्तिविद्याय त्रितत्त्वज्ञानिने नमः ॥६१॥

अक्षोभ्यायानिरुद्धाय अप्रमेयाय भानवे ।

अमृताय अनंताय अमितायामितौजसे ॥६२॥

अपमृत्युविनाशाय अपस्मारविघातिने ।

अन्नदायान्नरूपाय अन्नायान्नभुजे नमः ॥६३॥

नाथाय निरवधाय विद्यायाद्भुतकर्मणे ।

सद्योजाताय संघाय वैद्यताय नमो नमः ॥६४॥

अध्वातीताय सत्वाय वागतीताय वाग्मिने ।	
वागीश्वराय गोपाय गोहितायगवांपते	॥६५॥
गंधर्वाय गभीराय गर्जितायोजिताय च ।	
पर्जन्याय प्रबुद्धाय प्रधानपुरुषाय च	॥६६॥
पद्माभाय सुनाभाय पद्मनाभाय मानिने ।	
पद्मनेत्राय पद्माय पद्मायाः पतये नमः	॥६७॥
पद्मोदराय पूताय पद्मकल्पोद्भवाय च ।	
नमो हृत्पद्मवासाय भूपद्मोद्धरणाय च	॥६८॥
शब्दब्रह्मस्वरूपाय ब्रह्मरूपधराय च ।	
ब्रह्मणे ब्रह्मरूपाय पद्मनेत्रायते नमः	॥६९॥
ब्रह्मदाय ब्राह्मणाय ब्रह्मब्रह्मात्मने नमः ।	
सुब्रह्मण्याय देवाय ब्रह्मण्याय त्रिवेदिने	॥७०॥
परब्रह्मस्वरूपाय पंचब्रह्मात्मने नमः ।	
नमस्ते ब्रह्मशिरसे तदाऽश्वशिरसे नमः	॥७१॥
अधर्वशिरसे नित्यमशनिप्रमिताय च ।	
नमस्ते तीक्ष्णदंष्ट्राय लोलाय ललिताय च	॥७२॥
लावण्याय लवित्राय नमस्ते भासकाय च ।	
लक्षणज्ञाय लक्षाय लक्ष्णाय नमो नमः	॥७३॥
लसद्दीप्ताय लिप्ताय विष्णवे प्रभविष्णवे ।	
वृष्णिमूलाय कृष्णाय श्रीमहाविष्णवे नमः	॥७४॥

पश्यामि त्वां महासिंहं हारिणं वनमालिनम् ।

किरीटिनं कुण्डलिनं सर्वाङ्गं सर्वतोमुखम् ॥७५॥

सर्वतः पाणिपादोरं सर्वतोऽक्षि शिरोमुखम् ।

सर्वेश्वरं सदातुष्टं समर्थं समरप्रियम् ॥७६॥

बहुयोजनविस्तीर्णं बहुयोजनमायतम् ।

बहुयोजनहस्ताङ्घ्रिं बहुयोजननासिकम् ॥७७॥

महारूपं महावक्त्रं महादंष्ट्रं महाभुजम् ।

महानादं महारौद्रं महाकायं महाबलम् ॥७८॥

आनाभेर्ब्रह्मणो रूपमागलाद्वैष्णवं तथा ।

आशीर्षाद्रंध्रमीशानं तदप्रे सर्वतदिशवम् ॥७९॥

नमोऽस्तु नारायण नारसिंह नमोऽस्तु नारायण वीरसिंह ।

नमोऽस्तु नारायण क्रूरसिंह नमोऽस्तु नारायण दिव्यसिंह ॥८०॥

नमोऽस्तु नारायण व्याघ्रसिंह नमोऽस्तु नारायण पुच्छसिंह ।

नमोऽस्तु नारायण पूर्णसिंह नमोऽस्तु नारायण रौद्रसिंह ॥८१॥

नमो नमो भीषण भद्रसिंह नमो नमो विह्वलनेत्रसिंह ।

नमो नमो वृंहितभूतसिंह नमो नमो निर्मलचित्रसिंह ॥८२॥

नमो नमो निर्जितकालसिंह नमो नमः कल्पितकल्पसिंह ।

नमो नमः कामद कामसिंह नमो नमस्ते भुवनैकसिंह ॥८३॥

द्यावापृथिव्योरिदमन्तरं हि व्याप्तं त्वयैकेन दिशश्च सर्वाः ।

दृष्ट्वाद्भुतं रूपमुग्रन्तवेदं लोकत्रयं प्रव्यथितं महात्मन् ॥८४॥

- अमीहित्वा सुरसङ्गा विशन्ति केचिद्धीताः प्राञ्जलयो गृणन्ति ।
 स्वस्तीत्युक्त्वा मुनयसिद्धसङ्गाः स्तुवन्ति त्वां स्तुतिभिः पुष्कलाभिः ॥
 रुद्रादित्यावसवो ये च साध्या विश्वे देवामरुतश्चोष्मपाश्च ।
 गन्धर्वयक्षासुरसिद्धसङ्गावीक्षन्ति त्वां विस्मिताश्चैव सर्वे ॥८६॥
 लेलिह्यसे प्रसमानस्समन्तालोकान्समग्रान्वदनैर्ज्वलाद्भिः ।
 तेजोभिरापूर्य जगत्समग्रं भासस्तकोप्राः प्रतपन्ति विष्णो ॥८७॥
 भविष्णुस्त्वं सहिष्णुस्त्वं भ्राजिष्णुर्जिष्णुरेव च ।
 पृथिवीमन्तरिक्षं त्वं पर्वतारण्यमेव च ॥८८॥
 कलाकाष्ठा विलिप्तस्त्वं मुहूर्तप्रहरादिकम् ।
 अहोरात्रं त्विसन्ध्या च पक्षमासर्तुवत्सराः ॥८९॥
 युगादिर्युगभेदस्त्वं संयुगो युगसन्धयः ।
 नित्यं नैमित्तिकं दैनं महाप्रलय मेव च ॥९०॥
 करणं कारणं कर्ता भर्ता हर्ता त्वमीश्वरः ।
 सत्कर्ता सत्कृतिर्गोप्ता सच्चिदानन्दविग्रहः ॥९१॥
 प्राणस्त्वं प्राणिनां प्रत्यगात्मा त्वं सर्वदेहिनाम् ।
 सुज्योतिस्त्वं परं ज्योतिरात्मज्योतिस्सनातनः ॥९२॥
 ज्योतिर्लोकस्वरूपस्त्वं ज्योतिर्ज्योतिषां पतिः ।
 स्वाहाकारः स्वधाकारो वषट्कारः कृपाकरः ॥९३॥
 हन्तकारो निराकारो वेगाकारश्च शङ्करः ।
 भकारादिहकारान्त ओंकारो लोककारकः ॥९४॥

एकात्मा त्व मनकात्मा चतुरात्मा चतुर्भुजः ।

तुर्मूर्तिश्चतुर्दंष्ट्रश्चतुर्वेदमयोत्तमः

॥९५॥

लोकप्रियो लोकगुरु लोकेशो लोकनायकः ।

लोक साक्षी लोकपतिलोकात्मा लोकलोचनः

॥९६॥

लोकाधारो बृहल्लोको लोकालोकमयो विभुः ।

लोककर्ता विश्वकर्ता कृतावर्तः कृतागमः

॥९७॥

अनादि स्त्वमनन्तस्त्व मभूतो भूतविग्रहः ।

गुति स्तुत्य स्तव प्रीतः स्तोता नेता नियामकः

॥९८॥

त्वं गति स्वं मति र्मह्यं पिता माता गुरु स्सखा ।

सुहृदश्चात्मरूप स्वं त्वां विना नास्ति मे गतिः

॥९९॥

नमस्ते मन्त्ररूपाय अस्त्ररूपाय ते नमः ।

बहुरूपाय रूपाय पञ्चरूपधराय च

॥१००॥

भद्ररूपाय रूढाय योगरूपाय योगिने ।

समरूपाय योगाय योगपीठस्थिताय च

॥१०१॥

योगगम्याय सौम्याय ध्यानगम्याय ध्यायिने ।

ध्येयगम्याय धाम्ने च धामाधिपतये नमः

॥१०२॥

धराधराय धर्माय धारणाभिरताय च ।

नमो धात्रे च सन्धात्रे विधात्रे च धराय च

॥१०३॥

दामोदराय दान्ताय दानवान्तकराय च ।

नम स्संसारवैद्याय भेषजाय नमो नमः

॥१०४॥

सीरध्वजाय शीताय वातायाप्रमिताय च ।	
सारस्वताय संसारनाशनायाक्षमालिने	॥१०५॥
असिधर्मधरायैव षट्कर्मनिरताय च ।	"
विकर्माय सुकर्माय परकर्मविधायिने	॥१०६॥
सुशर्मणे मन्मथाय नमो वर्माय वर्मिणे ।	
करिचर्म वसानाय कराळवदनाय च	॥१०७॥
कवये पद्मगर्भाय भूतगर्भ घृणानिधे ।	
ब्रह्मगर्भाय गर्भाय बृहद्गर्भाय धूर्जटे	॥१०८॥
नमस्ते विश्वगर्भाय श्रीगर्भाय जितारये ।	
नमो हिरण्यगर्भाय हिरण्यकवचाय च	॥१०९॥
हिरण्यवर्ण देहाय हिरण्याक्षविनाशिने ।	
हिरण्य कशिपो हँत्रे हिरण्यनयनाय च	॥११०॥
हिरण्यरेतसे तुभ्यं हिरण्यवदनाय च ।	
नमो हिरण्यशृङ्गाय निदशृङ्गाय च शृङ्गिणे	॥१११॥
भैरवाय सुकेशाय भीषणायांत्रिमालिने ।	
चण्डाय रुण्डमालाय नमो दण्डधराय च	॥११२॥
अखण्डतत्त्वरूपाय कमण्डलुधराय च ।	
नमस्ते खण्डसिंहाय सत्यसिंहाय ते नमः	॥११३॥
नमस्ते श्वेतसिंहाय पीतसिंहाय ते नमः ।	
नीलसिंहाय नीलाय रक्तसिंहाय ते नमः	॥११४॥

नमो हारिद्रसिंहाय धूम्रसिंहाय ते नमः ।

॥ मूलसिंहाय मूलाय बृहत्सिंहाय ते नमः ॥११५॥

पाताळस्थितोसिंहाय नमः पर्वतवासिने ।

नमो जलस्थसिंहाय अन्तरिक्षस्थिताय च ॥११६॥

कालाग्निरुद्रसिंहाय चण्डसिंहाय ते नमः ।

अनन्तसिंहसिंहाय अनन्तगतये नमः ॥११७॥

नमो विचित्रसिंहाय बहुसिंहस्वरूपिणे ।

अभयङ्करसिंहाय नरसिंहाय ते नमः ॥११८॥

नमोऽस्तु सिंहराजाय नारसिंहाय ते नमः ।

सप्ताब्धिमेखलायैव सत्यसत्यस्वरूपिणे ॥११९॥

सप्तलोकांतरस्थाय सप्तस्वरमयाय च ।

सप्तार्चिरूपदंष्ट्राय सप्ताश्वरथरूपिणे ॥१२०॥

सप्तवायुस्वरूपाय सप्तच्छन्दोमयाय च ।

स्वच्छाय स्वच्छरूपाय स्वच्छंदाय च ते नमः ॥१२१॥

श्रीवत्साय सुवेधाय श्रुतये श्रुतिमूर्तये ।

शुचिश्रवाय शूराय सुप्रभाय सुधन्विने ॥१२२॥

शुभ्राय सुरनाथाय सुप्रभाय शुभाय च ।

सुदर्शनाय सूक्ष्माय निरुक्ताय नमो नमः ॥१२३॥

सुप्रभाय स्वभावाय भवाय विभवाय च ।

सुशाखाय विशाखाय सुमुखाय मुखाय च ॥१२४॥

सुनखाय सुदंष्ट्राय सुरथाय सुधाय च ।	
सांख्याय सुरमुख्याय प्रख्याताय प्रभाय च	॥१२५॥
नमः खट्वाङ्गहस्ताय खटमुद्गरपाणये ।	
खगेन्द्राय मृगेन्द्राय नागेन्द्राय दृढाय च	॥१२६॥
नागकेयूरहाराय नागेन्द्रायाघमर्दिने ।	
नदीवासाय नग्नाय नानारूपधराय च	॥१२७॥
नागेश्वराय नागाय नमिताय नराय च ।	
नागान्तकरथायैव नरनारायणाय च	॥१२८॥
नमो मत्स्यस्वरूपाय कच्छपाय नमो नमः ।	
नमो यज्ञवराहाय नरसिंहाय ते नमः	॥१२९॥
विक्रमाक्रांतलोकाय वामनाय महौजसे ।	
नमो भार्गवरामाय रावणान्तकराय च	॥१३०॥
नमस्ते बलरामाय कंसप्रध्वंसकारिणे ।	
बुद्धाय बुद्धरूपाय तीक्ष्णरूपाय कल्किने	॥१३१॥
आत्रेयायाम्बिनेत्राय कपिलाय द्विजाय च ।	
क्षेत्राय पशुपालाय पशुवक्त्राय ते नमः	॥१३२॥
गृहस्थाय वनस्थाय यतये ब्रह्मचारिणे ।	
स्वर्गापवर्गदात्रे च तद्भोक्ते च मुमुक्षवे	॥१३३॥
सालग्रामनिवासाय क्षीराब्धिशयनाय च ।	
श्रीशैलाद्रिनिवासाय शिलावासाय ते नमः	॥१३४॥

योगिहृत्पद्मवासाय महाहासाय ते नमः ।

गुहावासाय गुह्याय गुप्ताय गुरवे नमः ॥१३५॥

नमो मूलाधिवासाय नीलवस्त्रधराय च ।

पीतवस्त्राय शस्त्राय रक्तवस्त्रधराय च ॥१३६॥

रक्तमालाविभूषाय रक्तगन्धानुलेपिने ।

धुरन्धराय धूर्ताय दुर्धराय धराय च ॥१३७॥

दुर्मदाय दुरन्ताय दुर्धराय नमो नमः ।

दुर्निरीक्ष्याय निष्ठाय दुर्दर्शाय द्रुमाय च ॥१३८॥

दुर्भेदाय दुराशाय दुर्लभाय नमो नमः ।

दृष्टाय दृप्तवक्त्राय अदृष्टनयनाय च ॥१३९॥

उन्मत्ताय प्रमत्ताय नमो दैत्यारये नमः ।

रसज्ञाय रसेशाय अरक्तरसनाय च ॥१४०॥

पथ्याय परितोषाय रथ्याय रासिकाय च ।

ऊर्ध्वकेशोर्ध्वरूपाय नमस्ते चोर्ध्वरेतसे ॥१४१॥

ऊर्ध्वसिंहाय सिंहाय नमस्ते चोर्ध्वबाहवे ।

परप्रध्वंसकायैव शङ्खचक्रधराय च ॥१४२॥

गदापद्मधरायैव पञ्चबाणधराय च ।

कामेश्वराय कामाय कामपालाय कामिने ॥१४३॥

नमः कामविहाराय कामरूपधराय च ।

सोमसूर्याग्निनेत्राय सोमपाय नमो नमः ॥१४४॥

नम स्तोमाय वामाय वामदेवाय ते नमः ।

सामखनाय सौम्याय भक्तिगम्याय वै नमः

॥१४५॥

कूश्माण्डगणनाथाय सर्वश्रेयस्कराय च ।

शीष्माय भीषदायैव भीमविक्रमणाय च

॥१४६॥

सृगग्रीवाय जीवाय जितायजितकारिणे ।

जटिने जामदग्न्याय नमस्ते जातवेदसे

॥१४७॥

जपाकुसुमवर्णाय जप्याय जपिताय च ।

जरायुजायाण्डजाय स्वेदजायोद्धिजाय च

॥१४८॥

जनार्दनाय रामाय जाह्नवीजनकाय च ।

जराजन्मादिदूराय प्रद्युम्नाय प्रमोदिने

॥१४९॥

जिह्वारौद्राय रुद्राय वीरभद्राय ते नमः ।

चिद्रूपाय समुद्राय कद्रुद्राय प्रचेतसे

॥१५०॥

इन्द्रियैर्द्रियज्ञाय नमोस्त्विन्द्रानुजाय च

अर्तीन्द्रियाय साराय इन्दिरापतये नमः

॥१५१॥

ईशानाय च ईश्याय ईशिताय इनाय च ।

व्योमात्मने च व्योम्ने च नमस्ते व्योमकेशिने

॥१५२॥

व्योमाधाराय च व्योमवक्त्रायासुरघातिने ।

नमस्ते व्योमदंष्ट्राय व्योमवासाय ते नमः

॥१५३॥

सुकुमाराय रामाय शुशुचाराय वै नमः ।

विश्वाय विश्वरूपाय नमो विश्वात्मकाय च

॥१५४॥

श्रीलक्ष्मीनृसिंहसहस्रनामस्तोत्रम्

४३७

ज्ञानात्मकाय ज्ञानाय विश्वेशाय परात्मने ।	
एकात्मने नमस्तुभ्यं नमस्ते द्वादशात्मने	॥९५५॥
चतुर्विंशतिरूपाय पञ्चविंशतिमूर्तये ।	
षट्विंशकात्मने नित्यं सप्तविंशतिकात्मने	॥९५६॥
धर्मार्थकाममोक्षाय विरक्ताय नमो नमः ।	
भावशुद्धाय सिद्धाय साध्याय शरभाय च	॥९५७॥
प्रबोधाय सुबोधाय नमो बुद्धिप्रियाय च ।	
स्निग्धाय च विदग्धाय मुग्धाय मुनये नमः	॥९५८॥
प्रियंवदाय श्रव्याय सूक्स्नुवाय श्रिताय च ।	
गृहेशाय महेशाय ब्रह्मेशाय नमो नमः	॥९५९॥
श्रीधराय सुतीर्थाय हयग्रीवाय ते नमः ।	
उग्राय उग्रवेगाय उग्रकर्मरताय च	॥९६०॥
उग्रनेत्राय व्यग्राय समग्रगुणशालिने ।	
आलप्रहविनाशाय पिशाचप्रहघातिने	॥९६१॥
दुष्टप्रहनिहन्त्रे च निग्रहानुग्रहाय च ।	
वृषध्वजाय वृष्ण्याय वृषाय वृषभाय च	॥९६२॥
उग्रश्रवाय शान्ताय नमः श्रुतिधराय च ।	
नमस्ते देवदेवेश नमस्ते मधुसूदन	॥९६३॥
नमस्ते पुण्डरीकाक्ष नमस्ते दुरितक्षय ।	
नमस्ते करुणासिन्धो नमस्ते समितिजय	॥९६४॥

नमस्ते नरसिंहाय नमस्ते गरुडध्वज ।	
यज्ञनेत्र नमस्तेऽस्तु कालध्वज जयध्वज	॥१६५॥
अग्निनेत्र नमस्तेऽस्तु नमस्ते ह्यमरप्रिय ।	
महानेत्र नमस्तेऽस्तु नमस्ते भक्तवत्सल	॥१६६॥
धर्मनेत्र नमस्तेऽस्तु नमस्ते करुणाकर ।	
पुण्यनेत्र नमस्तेऽस्तु नमस्तेऽभीष्टदाम्यक	॥१६७॥
नमो नमस्ते जयसिंहरूप नमो नमस्ते नरसिंहरूप ।	
नमो नमस्ते रणसिंहरूप नमो नमस्ते नरसिंहरूप	॥१६८॥
उद्धृत्य गर्वितं दैत्यं निहत्याजौ सुरद्विषम् ।	
देवकार्यं महत्कृत्वा गर्जसे स्वात्मतेजसा	॥१६९॥
अतिरुद्रमिदं रूपं दुस्सहं दुरतिक्रमम् ।	
दृष्ट्वा तु शङ्कितास्सर्वादेवतास्त्वामुपागताः	॥१७०॥
एतान्पश्य महेशानं ब्रह्माणं मां शचीपतिम् ।	
दिक्पालान् द्वादशादित्यान् रुद्रानुरगराक्षसान्	॥१७१॥
सर्वान् ऋषिगणान्सप्तमातृगौरीं सरस्वतीम् ।	
लक्ष्मीं नदीश्च तीर्थानि रतिं भूतगणान्यपि	॥१७२॥
प्रसीद त्वं महासिंह उग्रभावमिमं त्यज ।	
प्रकृतिस्थो भव त्वं हि शान्तिभावं च धारय	॥१७३॥
इत्युक्त्वा दण्डवद्भूमौ पपात स पितामहः ।	
प्रसीद त्वं प्रसीद त्वं प्रसीदेति पुनः पुनः	॥१७४॥

मार्कण्डेय उवाच—

दृष्ट्वा तु देवताः सर्वाः श्रुत्वा तां ब्रह्मणो गिरम् ।

स्तोत्रेणापि च संहृष्टः सौम्यभावमधारयत् ॥१७५॥

अब्रवीन्नारसिंहस्तु वीक्ष्य सर्वान्सुरोत्तमान् ।

संत्रस्तान् भयसंविप्तान् शरणं समुपागतान् ॥१७६॥

श्रीनृसिंह उवाचः—

भो भो देववरा स्सर्वे पितामहपुरोगमाः

शृणुध्वं मम वाक्यं च भवंतु विगतज्वराः ॥१७७॥

य द्वितं भवतां नूनं तत्करिष्यामि सांप्रतम् ।

एवं नामसहस्रं मे त्रिसन्ध्यं यः पठेत् शुचिः ॥१७८॥

शृणोति वाश्नावयति पूजां ते भक्तिसंयुतः ।

सर्वान्कामानवाप्नोति जीवेच्च शरदां शतम् ॥१७९॥

यो नामभिर्नृसिंहाद्यैरर्चयेत्क्रमशो मम ।

सर्वतीर्थेषु यत्पुण्यं सर्वतीर्थेषु यत्फलम् ॥१८०॥

सर्वं पूजासु यत्प्रोक्तं तत्सर्वं लभते भृशम्

जातिस्मरत्वं लभते ब्रह्मज्ञानं सनातनम् ॥१८१॥

सर्वपापविनिर्मुक्तः तद्विष्णोः परमं पदम् ।

मन्नामकवचं बध्वा विचरोद्विगतज्वरः ॥१८२॥

भूतभेतालकूष्माण्ड पिशाचब्रह्मराक्षसाः ।

शाकिनीडाकिनीज्येष्ठा नीली बालग्रहादिकाः ॥१८३॥

दुष्टप्रहाश्च नश्यन्ति यक्षराक्षसपन्नगाः ।	
ये च सन्ध्याप्रहाः सर्वे चाण्डालग्रहसंज्ञिकाः	॥१८४॥ १
निशाचरप्रहा स्सर्वे प्रणश्यन्ति च दूरतः ।	
कुक्षिरोगं च हृद्रोगं शूलपस्मार मेव च	॥१८५॥
ऐकाहिकं द्वयाहिकं चातुर्थिकं मधु ज्वरम् ।	
आधये व्याधयस्सर्वे रोगा रोगाधिदेवताः	॥१८६॥
श्रीघ्नं नश्यन्ति ते सर्वे नृसिंहस्मरणा त्सुराः ।	
राजानो दासतां यांति शत्रवो यांति मित्रताम्	॥१८७॥
जलानि स्थलतां यान्ति बह्व्यो यान्ति शीतलाम् ।	
विषा अप्यमृता यान्ति नृसिंहस्मरणात्सुराः	॥१८८॥
राज्यकामो लभेद्राज्यं धनकामो लभेद्धनम् ।	
विद्याकामो लभेद्विद्यां बद्धो मुच्येत बन्धनात्	॥१८९॥
व्यालव्याघ्रभयं नास्ति चोरसर्पादिकं तथा ।	
अनुकूला भवेद्भार्या लोकैश्च प्रतिपूज्यते	॥१९०॥
सुपुत्रं धनधान्यं च भवन्ति विगतज्वराः ।	
एतत्सर्वं समाप्नोति नृसिंहस्य प्रसादतः	॥१९१॥
जलसन्तरणेचैव पर्वतारण्यमेव च ।	
वनेऽपि विचिरन्मर्त्यो दुर्गमे विषमे पथि	॥१९२॥
कलिप्रवेशनेचापि नारसिंहं न विस्मरेत् ।	
ब्रह्मघ्नश्च पशुघ्नश्च भ्रूणहा गुरुतल्पगः	॥१९३॥

मुच्यते सर्वपापेभ्यः कृतघ्न स्त्रीविघातकः ।	
वेदानां दूषकश्चापि मातापितृ विनिन्दकः	॥१९४॥
असत्यस्तु तथा यज्ञ निन्दको लोकनिन्दकः ।	
स्मृत्वा सकृन्नासिंहं तु मुच्यते सर्वकिल्बषैः	॥१९५॥
बहुनात्र किं मुक्तेन स्मृत्वा मां शुद्धमानसः ।	
यत्र यत्र चरे न्मर्त्यो नृसिंहस्तत्र, रक्षति	॥१९६॥
गच्छन् तिष्ठन् श्रपन् भुञ्जन् जाग्रन्नपि हसन्नपि ।	
नृसिंहेति नृसिंहेति नृसिंहेति सदा स्मरन्	॥१९७॥
पुमा न्नलिप्यते पापैर्भुक्तिं मुक्तिं च विंदति ।	
नारी सुभगता मेति सौभाग्यं च स्वरूपताम्	॥१९८॥
भर्तुः प्रियत्वं लभते न वैधव्यं च विंदति ।	
न सपत्नीं च जन्मांते सम्यक् ज्ञानी भवेद्विजः	॥१९९॥
भूमिप्रदक्षिणा न्मर्त्यो यत्फलं लभते चिरात् ।	
तत्फलं लभते नारासिंहमूर्तिप्रदक्षिणात्	॥२००॥
मार्कण्डेय उवाचः—	
इत्युक्त्वा देवदेवेशो लक्ष्मी मालिङ्ग्य लीलया ।	
प्रह्लादस्याभिषेकं तु ब्रह्मणे चोपदिष्टवान्	॥२०१॥
श्रीशैलस्य प्रदासे तु लोकानां च हिताय वै ।	
स्वरूपं स्थापयामास प्रकृतिस्थोऽभवत्तदा	॥२०२॥
ब्रह्मापि दैत्यराजानं प्रह्लाद मभ्यषेचयत् ।	
दैवतैस्सह सुप्रीतो ह्यात्मलोलं ययौ स्वयम्	॥२०३॥

हिरण्यकशिपोर्भर्त्या प्रपलाय शचीपतिः ।	
स्वर्गराज्यपरिभ्रष्टो युगाना मेकविंशतिः	॥२०४॥
नृसिंहेन हते दैत्ये स्वर्गलोक मवाप सः ।	
दिक्पालश्च सुसंप्राप्तः स्वस्वस्थान मनुत्तमम्	॥२०५॥
धर्मे मति स्समस्तानां प्रजाना मभवत्तदा ।	
एवं नामसहस्रं मे ब्रह्मणा निर्मितं मुरा	॥२०६॥
पुत्रानध्यापयामास सनकादीन्महामतिः ।	
ऊचुस्ते च ततः सर्वलोकानां हितकाम्यया	॥२०७॥
देवता ऋषयः सिद्धा यक्षत्रिदाधरोरगाः ।	
गन्धर्वाश्च मनुष्याश्च इहा मुत्रफलैषिणः	॥२०८॥
यस्य स्तोत्रस्य पाठा द्विशुद्ध मनसो भवन् ।	
सनत्कुमारः संप्राप्तो भारद्वाजो महामतिः	॥२०९॥
तस्मादांगिरसः प्राप्त स्तस्मात्प्राप्तो महाक्रतुः ।	
जैगीषव्याय सप्राह सोऽब्रवीच्छयवनाय च	॥२१०॥
तस्मा उवाच शाण्डिल्यो गर्गाय प्राह वै मुनिः ।	
क्रतुंजयाय स प्राह जतुकर्णाय संयमी	॥२११॥
विष्णुवृद्धाय सोऽप्याह सोऽपि बोधायनाय च ।	
क्रमात्स विष्णवे प्राह स प्राहो ह्यामकुक्षये	॥२१२॥
सिंह तेजाश्च तस्माच्च श्रीप्रियाय ददौ च नः ।	
उपदिष्टोस्मि तेनाह भिदं नामसहस्रकम्	॥२१३॥

श्रीलक्ष्मीनृसिंहसहस्रनामस्तोत्रम्

४४३:

तत्प्रसादा दमृत्युर्मे यस्मात्कस्माद्भयं न हि ।

मया च कथितं नारसिंहस्तोत्रमिदं तव

॥२१४॥

त्वं हि नित्यं शुचि भूत्वा त माराधय शाश्वतम् ।

सर्वभूताश्रयं देवं नृसिंहं भक्तवत्सलम्

॥२१५॥

पूजयित्वा स्तवं जप्त्वा हुत्वा निश्चलमानसः ।

प्राप्यसे महतीं सिद्धिं सर्वां न्कामा न्वरोत्तमान्

॥२१६॥

अय मेव परोधर्म स्त्विद मेव परं तपः ।

इद मेव परं ज्ञान मिद मेव महद्भूतम्

॥२१७॥

अय मेव सदाचार स्त्वयमेव सदा मखः ।

इद मेव त्रयो वेदाः सच्छस्त्राण्यागमानि च

॥२१८॥

नृसिंहमन्त्रा दन्य च वैदिकं तु नविद्यते ।

य दिहास्ति त दन्यत्र यन्ने हास्ति न तत्कचिन्

॥२१९॥

कथितं ते नृसिंहस्य चरितं पापनाशनम् ।

सर्वमन्त्रमयं तापत्रयोपशमनं परम्

॥२२०॥

सर्वार्थसाधनं दिव्यं किं भूयः श्रोतु मिच्छसि

॥२२१॥

इति श्रीनृसिंहपुराणे नृसिंहप्रादुर्भावे सर्वार्थ साधनं दिव्यं

श्रीमद्व्यलक्ष्मीनृसिंहसहस्रनामस्तोत्रं संपूर्णम् ॥

॥ लक्ष्मीनृसिंहस्तोत्रम् ॥

श्रीमत्पयोनिधिनिकेतन चक्रपाणे

भोगीन्द्रभोगमणिरंजितपुण्यमूर्ते ।

योगीश शाश्वत शरण्य भवाब्धिपोत

लक्ष्मीनृसिंह मम देहि करावलंबम् ॥१॥

ब्रह्मेन्द्ररुद्रमरुदर्ककिरीटकोटिसंघटिताङ्गिकमलामलकांतिकान्त ।

लक्ष्मीलसत्कुचसरोरुहराजहंस लक्ष्मीनृसिंह० ॥२॥

संसारघोरगहने चरतो मुरारे मारोप्रभीकरमृगप्रचरार्दितस्य ।

आर्तस्य मत्सरनिदाघनिपीडितस्य लक्ष्मीनृसिंह० ॥३॥

संसारकूपमतिघोरमगाधमूलं संप्राप्य दुःखशतसर्पसमाकुलस्य ।

दीनस्य देव कृपणापदमागतस्य लक्ष्मीनृसिंह० ॥४॥

संसारसागरविशालकरालकालनक्रप्रहसननिग्रहविग्रहस्य ।

व्यग्रस्य रागरसनोर्भिनिपीडितस्य लक्ष्मीनृसिंह० ॥५॥

संसारवृक्षमघवीजमनन्तकर्मशाखाशतं करणपत्रमनंकुपुष्पम् ।

आरुह्य दुःखफलितं पततो दयालो लक्ष्मीनृसिंह० ॥६॥

संसारसर्पघनवक्रभयोप्रतीव्रदंष्ट्राकरालविषदग्धविनष्टमूर्तेः ।

नागारिवाहन सुधाब्धिनिवास शौरे लक्ष्मीनृसिंह० ॥७॥

संसारदावदहनातुरभीकरोरुज्वालावलीभिरतिदग्धतनूरुहस्य ।

त्वत्पादपद्मसरसीशरणागतस्य लक्ष्मीनृसिंह० ॥८॥

संसारजालपतितस्य जगन्निवास सर्वेन्द्रियार्थ बडिशार्थज्ञपोषमस्य ।

प्रोत्खंडितप्रचुरतासुकमस्तकस्य लक्ष्मीनृसिंह० ॥९॥

संसारभीकरकराद्रकराभिघातनिष्पिष्टमर्मवपुषः सकलार्तिनाश
 प्राणप्रयाणभवभीतिसमाकुलस्य लक्ष्मीनृसिंह ० ॥१०॥
 अंधस्य मे हृतविवेकमहाधनस्य चोरैः प्रभो बलिमिरिन्द्रियनामधेयैः।
 मोहां धकूपकुहरे विनिपातितस्य लक्ष्मीनृसिंह ० ॥११॥
 लक्ष्मीपते कमलनाभ सुरेश विष्णो वैकुण्ठ कृष्ण मधुसूदन पुष्कराक्ष ।
 ब्रह्मण्य केशव जनार्दन वासुदेव देवेश देहि कृपणस्य कराम् ॥
 यन्माययोजितवपुःप्रचुरप्रवाहमग्नार्थमत्र निवहोरुकरावलंबम् ।
 लक्ष्मीनृसिंहचरणाञ्चमधुव्रतेन स्तोत्रं कृतं सुखकरं भुवि शङ्करेण ॥

इति श्रीमत्परमहंसपरिव्राजकाचार्य भगवतः कृतौ
 श्रीमच्छंकर संकटनाशनं लक्ष्मीनृसिंहस्तोत्रं संपूर्णम् ॥

॥ श्रीलक्ष्मीनृसिंहपञ्चरत्नम् ॥

त्वत्प्रभुजीवप्रियमिच्छामि चेन्नरहरिपूजां कुरुसततं
 प्रतिबिम्बालङ्कृति धृतिकुशलो बिम्बालङ्कृतिमातनुते ।
 चेतोभृङ्ग भ्रमसि वृथा भवमरुभूमौ विरसायां
 भज भज लक्ष्मी नरसिंहानघपदसरसिजमकरन्दम् ॥१॥
 शुक्तौ रजतप्रतिभा जाता कटकाद्यर्थ समर्थाचे-
 हुःखमयीते संसृतिरेषानिर्वृतिदाने निपुणा स्यात् ।
 चेतो भृङ्ग भ्रमसि वृथा भवमरुभूमौ विरसायां
 भज भज लक्ष्मी नरसिंहानघपदसरसिजमकरन्दम् ॥२॥

आकृतिसाम्याच्छात्मलिकुसुमे स्तलनलिनत्व भ्रममकरोः ।

गन्धरसाविह किमुविद्येते विफलं भ्राम्यासि भृशविरसेऽस्मिन् ।

चेतो भृङ्ग भ्रमसिवृथा भवमरुभूमौ विरसायां

भज भज लक्ष्मी नरसिंहानघपदसरसिजमकरन्दम् ॥३॥

स्रक्चन्दनवानितादीन् विषयान् सुखदान् मत्वा तत्र विहरसे ।

गन्धफलीसदृशा ननुतेऽमी भोगानन्तरदुःखकृतस्थयुः ।

चेतो भृङ्ग भ्रमसिवृथा भवमरुभूमौ विरसायां

भज भज लक्ष्मी नरसिंहानघपदसरसिजमकरन्दम् ॥४॥

तव हितमेकं वचनं वक्ष्ये शृणु सुखकामो यदि सततं

स्वप्ने दृष्टं सकलं हि मृषा जाग्रति च स्मर तद्वदिति ।

चेतो भृङ्ग भ्रमसिवृथा भवमरुभूमौ विरसायां

भज भज लक्ष्मी नरसिंहानघपदसरसिजमकरन्दम् ॥५॥

इति श्रीमत्परमहंसपरिव्राजकाचार्यस्य

श्रीगोविन्दभगवत्पूज्यपाद शिष्यस्य श्रीमच्छङ्करभगवतः कृतौ

लक्ष्मीनृसिंह पञ्चरत्नं सम्पूर्णम् ॥

॥ कामासिकाष्टकम् ॥

श्रीमान्वेङ्कटनाथार्यः कवितार्किकेसरी ।

वेदान्ताचार्यवर्यो मे संनिधत्तां सदा हृदि ॥

श्रुतीनामुत्तरं भागं वेगवत्याश्च दक्षिणम् ।

कामादधिवसजीयात्कश्चिदद्भुतकेसरी

॥१॥

तपनेन्द्राग्नियनस्तापानपाचिनोतु नः ।

तापनीयरहस्यानां सारः कामासिकाहरिः ॥२॥

आकण्ठमादिपुरुषं कण्ठीरवमुपरि कुण्ठितारातिम् ।

वेगोपकण्ठसङ्गाद्विमुक्तवैकुण्ठबहुमतिमुपासे ॥३॥

बन्धुमाखिलस्य जन्तोर्बन्धुरपर्यङ्कबन्धरमणीयम् ।

विषमविलोचनमीडे वेगवतीपुलिनकेळिनरसिंहम् ॥४॥

स्वस्थानेषु मरुद्गणांन्नियमयन्स्वाधीनसर्वेन्द्रियः

पर्यङ्कस्थिरधारणाप्रकटितप्रत्यङ्मुखावस्थितिः ।

प्रायेण प्रणिपेदुषः प्रभुरसौ योगं निजं शिक्षयन्

कामानातनुतादशेषजगतां कामासिकाकेसरी ॥५॥

विकस्वरनखस्वरुक्षताहिरण्यवक्षःस्थली-

निर्गळविनिर्गळदुधिरसिन्धुसंध्यायिताः ।

अवन्तु मदनासिकामनुजपञ्चवक्त्रस्य मा-

महंप्रथमिकामिथः प्रकटिताहवा बाहवः ॥६॥

सटापटलभीषणे सरमसादृहासोद्भटे

स्फुरत्कुधि परिस्फुटभ्रुकुटिकेऽपि वक्त्रे कृते ।

कृपा कपटकेसरिन्दुनुजडिम्भदत्तस्तना

सरोजसदृशा दृशा व्यतिविषज्य ते व्यज्यते ॥७॥

त्वयि रक्षति रक्षकैः किमन्यैस्त्वयि चारक्षति रक्षकैः किमन्यैः ।

इति निश्चितधीः श्रयामि नित्यं नृहरे वेगवतीतटाश्रयं त्वाम् ॥८॥

इत्थं स्तुतः सकृदिहाष्टभिरेष पद्यैः

श्रीवेङ्कटेशरचितैस्त्रिदशेन्द्रवन्द्यः ।

दुर्दान्तघोरदुरितेद्विरदेन्द्रभेदी

कामासिकानरहरिर्वितनोतु कामान्

॥९॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य .

वेदान्ताचार्यस्य कृतिषु कामासिकाष्टकं संपूर्णम् ॥

कवितार्किकसिंहाय कल्याणगुणशालिने ।

श्रीमते वेङ्कटेशाय वेदान्तगुरवे नमः ॥

॥ अष्टभुजाष्टकम् ॥

श्रीमान्वेङ्कटनाथार्यः कवितार्किकेत्सरी ।

वेदान्ताचार्यवर्यो मे संनिधत्तां सदा हृदि ॥

गजेन्द्ररक्षात्वरितं भवन्तं प्राहैरिवाहं विषयैर्विकृष्टः ।

अपारविज्ञानदयानुभावमाप्तं सतामष्टभुजं प्रपद्ये

॥१॥

त्वदेकशेषोऽहमनात्मतन्मस्त्वत्पादलिप्सां दिशता त्वयैव ।

असत्समोऽप्यष्टभुजास्पदेश सत्तामिदानीमुपलम्भितोऽस्मि

॥२॥

स्वरूपरूपास्त्रविभूषणाद्यैः परत्वचिन्तां त्वयि दुर्निवाराम् ।

भोगे मृदूपक्रमतामभीप्सञ्छीलादिभिर्वारयसीव पुंसाम्

॥३॥

शक्तिं शरण्यान्तरशब्दभाजां सारं च संतोष्य फलान्तराणाम् ।

त्वहास्यहेतोस्त्वयि निर्विशङ्कं न्यस्तात्मनां नाथ विभर्षि भारम् ॥

अभीतिहेतोरनुवर्तनीयं नाथ त्वदन्यं न विभावयामि ।

भयं कुतः स्यात्त्वयि सानुकम्पे रक्षा कुतः स्यात्त्वयि जातरोषे ॥

त्वदेकतन्त्रं कमलासहाय स्वेनैव मां रक्षितुमर्हसि त्वम् ।

त्वयि प्रवृत्ते मम किं प्रयासैस्त्वय्यप्रवृत्ते मम किं प्रयासैः ? ॥६॥

समाधिभङ्गेष्वपि संपतत्सु शरण्यभूते त्वयि बद्धकक्ष्ये ।

अपत्रये सोढुमकिञ्चनोऽहं दूराधिरोहं पतनं च नाथ ॥७॥

प्राप्ताभिलाषं त्वदनुग्रहान्मां पद्मानिषेव्ये तव पादपद्मे ।

आदेहपातादपराधदूरमात्मान्तकैर्कर्यरमं विधेयाः ॥८॥

प्रपन्नजनपाथेयं प्रपित्सूनां रमायनम् ।

श्रेयसे जगतामेतच्छ्रीमदष्टभुजाष्टकम् ॥९॥

शरणागतसंत्राणत्वरान्विगुणबाहुना ।

हरिणा वेङ्कटेशीया स्तुतिः स्वीक्रियतामियम् ॥१०॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य
वेदान्तार्चयस्य कृतिषु अष्टभुजाष्टकं संपूर्णम् ॥

कवितार्किकसिंहाय कल्याणगुणशालिने ।

श्रीमते वेङ्कटेशाय वेदान्तयुगले नमः ॥

॥ वामनस्तुतिः ॥

अदितिरुवाचः—

यज्ञेश यज्ञपुरुषाच्युत तीर्थपाद तीर्थश्रवः श्रवणमङ्गलनामधेय ।

आपन्नलोकवृजिनोपशमोदयाऽद्य शं नः कृष्णश भगवन्नसि दीननाथः ॥

विश्वाय विश्वभवनस्थितिसंयमाय स्वैरं गृहीतपुरुशक्तिगुणाय भूम्ने ।

स्वस्थाय शश्वदुपबृंहितपूर्णबोधव्यापादितात्मतमसे हरये नमस्ते ॥

आयुः परं वपुरभीष्टमतुल्यलक्ष्मीद्यौर्भूरसाः सकलयोगगुणास्त्रिवर्गः॥

ज्ञानं च केवलमनंत भवंति तुष्टात्त्वत्तो नृणां किमु सपत्नजयादिराशिः॥

इति श्रीमद्भागवतान्तर्गता वामनस्तुतिः सम्पूर्णा ॥ •

॥ वामनस्तोत्रम् ॥

अदितिरुवाचः—

नमस्ते देवदेवेश सर्वव्यापिन् जनार्दन ।

सत्वादिगुणभेदेन लोकव्यापारकारण ॥१॥

नमस्ते बहुरूपाय अरूपाय नमो नमः ।

सर्वैकाद्भुतरूपाय निर्गुणाय गुणात्मने ॥२॥

नमस्ते लोकनाथाय परमज्ञानरूपिणे ।

सद्भक्तजनवात्सल्यशीलिने मङ्गलात्मने ॥३॥

यस्यावताररूपाणि ह्यर्चयन्ति मुनीश्वराः ।

तमादिपुरुषं देवं नमामीष्टार्थसिद्धये ॥४॥

यं न जानन्ति श्रुतयो यं न जानन्ति सूरयः ।

तं नमामि जगद्धेतुं मायिनं तममायिनम् ॥५॥

यस्यावलोकनं चित्रं मायोपद्रववारणम् ।

जगद्रूपं जगत्पालं तं वन्दे पद्मजाधवम् ॥६॥

वामनस्तोत्रम्

४५१

यो देवस्यक्तसंगानां शांतानां करुणार्णवः ।	
करोति ह्यात्मना संगं तं वन्दे संगवर्जितम्	॥७॥
यत्पादाब्जजलङ्घिन्नसेवारंजितमस्तकाः ।	
अवापुः परमां सिद्धिं तं वन्दे सर्ववन्दितम्	॥८॥
यज्ञेश्वरं यज्ञभुजं यज्ञकर्मसु निष्ठितम् ।	
नमामि यज्ञफलदं यज्ञकर्मप्रबोधकम्	॥९॥
अजामिलोऽपि पापात्मा यन्नामोच्चारणादनु ।	
प्राप्तवान्परमं धाम तं वन्दे लोकसाक्षिणम्	॥१०॥
ब्रह्माद्या अपि ये देवा यन्मायापाशयन्त्रिताः ।	
न जानन्ति परं भावं तं वन्दे सर्वनायकम्	॥११॥
हृत्पद्मनिलयोऽज्ञानां दूरस्थ इव भाति यः ।	
प्रमाणातीतसद्भावं तं वन्दे ज्ञानसाक्षिणम्	॥१२॥
यन्मुखाद्ब्राह्मणो जातो बाहुभ्यां क्षत्रियोऽजनि ।	
तथैव ऊरुतो वैश्य पद्भ्यां शूद्रो अजायत	॥१३॥
मनसश्चंद्रमा जातो जातः सूर्यश्च चक्षुषः ।	
मुखादिद्रस्तथामिश्र प्राणाद्वायुरजायत	॥१४॥
त्वमिंद्रः पवनः सोमस्त्वमीशानस्त्वमंतकः ।	
त्वमग्निर्निर्ऋतिश्चैव वरुणस्त्वं दिवाकरः	॥१५॥
देवाश्च स्थावराश्चैव पिशाचाश्चैव राक्षसाः ।	
गिरयः सिद्धगन्धर्वा नद्यो भूमिश्च सागरः	॥१६॥

त्वमेव जगतामीशो यन्नामास्ति परात्परः ।	
त्वद्रूपमाखिलं तस्मात्पुत्रान्मे पाहि श्रीहरे	॥१७॥
इति स्तुत्वा देवधात्री देवं नत्वा पुनः पुनः ।	
उवाच प्राञ्जलिर्भूत्वा हर्षाश्रुक्षालितस्तनी	॥१८॥
अनुप्राह्यास्मि देवेश हरे सर्वादिकारण ।	
अकंटकश्रियं देहि मत्सुतानां दिवैकसाम्	॥१९॥
अन्तर्यामिन् जगद्रूप सर्वभूतपरेश्वर ।	
तवाज्ञातं किमस्तीह किं मां मोहयसि प्रभो ?	॥२०॥
तथापि तव वक्ष्यामि यन्मे मनसि वर्तते ।	
वृथापुत्रास्मि देवेश रक्षोभिः परिपीडिता	॥२१॥
एतान्न हंतुमिच्छामि मत्सुता दितिजायतः ।	
तानहत्वा श्रियं देहि मत्सुतानामुवाच सा	॥२२॥
इत्युक्तो देवदेवस्तु पुनः प्रातिमुपागतः ।	
उवाच हर्षयन्साध्वीं कृपयाभिपरिप्लुतः	॥२३॥
श्रीभगवानुवाचः—	
प्रीतोऽस्मि देवि भद्रं ते भविष्यामि सुतस्तव ।	
यतः सपत्नीतनयेष्वपि वात्सल्यशालिनी	॥२४॥
त्वया च मे कृतं स्तोत्रं पठति भुवि मानवाः ।	
तेषां पुत्रा धनं संपन्नं हीयन्ते कदाचन	॥२५॥
अन्ते मत्पदमाप्नोति यद्विष्णोः परमं शुभम्	॥२६॥

इति श्रीपद्मपुराणे वामनस्तोत्रं समाप्तम् ॥

॥ श्रीरामाष्टोत्तरशतनामस्तोत्रम् ॥

श्रीराघवं दशरथात्मजमप्रमेयं सीतापतिं रघुकुलान्यरत्नदीपम् ।
आजानुबाहुमरविन्ददळायताक्षं रामं निशाचरविनाशकरं नमामि ॥

वेदेहीसहितं सुरद्रुमतले हैमे महामण्डपे
मध्ये पुष्पकंमासने मणिमये वीरासने सुस्थितम् ।

अग्रे वाचयति प्रभञ्जनसुते तत्त्वं मुनिभ्यः
परं व्याख्यान्तं भरतादिभिः परिवृतं रामं भजे श्यामलम् ॥

श्रीरामो रामभद्रश्च रामचन्द्रश्च शाश्वतः ।
राजीवलोचनः श्रीमान् राजेन्द्रो रघुपुङ्गवः ॥१॥

जानकीवल्लभो जैत्रो जितामित्रो जनार्दनः ।
विश्वामित्रप्रियो दान्तश्शरणत्राणतत्परः ॥२॥

वालिप्रमथनो वाग्मी सत्यवाक्सत्यविक्रमः ।
सत्यव्रतो व्रतधरस्सदा हनुमदाश्रितः ॥३॥

कौसलेयः खरध्वंसी विराधवधपण्डितः ।
विभीषणपरित्राता हरकोदण्डखण्डनः ॥४॥

सप्तसालप्रभेत्ता च दशग्रीवशिरोहरः ।
जामदग्नयमहादर्पदलनस्ताटकान्तकः ॥५॥

वेदान्तसारो वेदात्मा भवरोगस्यभेषजम् ।
दूषणत्रिशिरोहन्ता त्रिमूर्तिस्त्रिगुणात्मकः ॥६॥

त्रिविक्रमस्त्रिलोकात्मा पुण्यचारित्रकीर्तनः ।	
त्रिलोकरक्षको धन्वी दण्डकारण्यकर्तनः	॥७॥
अहल्याशापशमनः पितृभक्तो वरप्रदः ।	
जितेन्द्रियो जितक्रोधो जितामित्रो जगद्गुरुः	॥८॥
ऋक्षधानरसंघातीचित्रकूटसमाश्रयः ।	
जयन्तत्राणवरदस्सुमित्रापुत्रसेवितः	॥९॥
सर्वदेवादिदेवश्च मृतवानरजीवनः ।	
मायामारीचहन्ता च महादेवो महाभुजः	॥१०॥
सर्वदेवस्तुतस्सौम्यो ब्रह्मण्यो मुनिसंस्तुतः ।	
महायोगी महोदारस्सुग्रीवेत्सितराज्यदः	॥११॥
सर्वपुण्याधिकफलः स्मृतसर्वाघनाशनः ।	
आदिपुरुषः परमपुरुषो महापुरुष एव च	॥१२॥
पुण्योदयो दयासारः पुराणपुरुषोत्तमः ।	
स्मितवक्त्रो मिताभाषी पूर्वभाषी च राघवः	॥१३॥
अनन्तगुणगम्भीरो धीरोदात्तगुणोत्तमः ।	
मायामानुषचारित्रो महादेवादिपूजितः	॥१४॥
सेतुकृज्जितवाराशिस्सर्वतीर्थमयो हरिः ।	
श्यामाङ्गस्सुन्दरश्शूरः पीतवासाधनुर्धरः	॥१५॥
सर्वयज्ञाधिपो यज्वा जरामरणवर्जितः ।	
शिवलिङ्गप्रतिष्ठाता सर्वापगुणवर्जितः	॥१६॥

श्रीरामसहस्रनामस्तोत्रम्

४५५

परमात्मा परं ब्रह्म सच्चिदानन्दविग्रहः ।

परं ज्योतिः परन्धाम पराकाशः परात्परः

॥१७॥

परेशः पारगः पारस्सर्वदेवात्मकः परः ॥

श्रीरामाष्टोत्तरशतनामस्तोत्रम् संपूर्णम् ॥

॥ श्रीरामसहस्रनामस्तोत्रम् ॥

राजीवलोचनः श्रीमान्श्रीरामो रघुपुंगवः ।

रामभद्रस्सदाचारो राजेंद्रो जानकीपतिः

॥१॥

अग्रगण्यो वरेण्यश्च वरदः परमेश्वरः ।

जनार्दनो जितामित्रः परार्थैकप्रयोजनः

॥२॥

विश्वामित्रप्रियो दांतश्शत्रुजिच्छत्रुतापनः ।

सर्वज्ञस्सर्वदेवादिशरण्यो वालिमर्दनः

॥३॥

ज्ञानभाव्योऽपरिच्छेद्यो वाग्मी सत्यव्रतश्शुचिः ।

ज्ञानगम्यो दृढप्रज्ञः खरध्वंसी प्रतापवान्

॥४॥

धृतिमानात्मवान्वीरो जितक्रोधोऽरिमर्दनः ।

विश्वरूपो विशालाक्षः प्रभुः परिवृढो दृढः

॥५॥

ईशः खट्वाङ्गधरः श्रीमान्कौसलेयोऽनसूयकः ।

विपुलांसो महोरस्कः परमेष्ठी परायणः

॥६॥

सत्यव्रतस्सत्यसंधो गुरुः परमधार्मिकः ।

लोकज्ञो लोकवंद्यश्च लोकात्मा लोककृत्परः

॥७॥

अनादिर्भगवान् सेव्यो जितमायो रघूद्वहः ।	
रामो दयाकरो दक्षस्सर्वज्ञस्सर्वपावनः	॥८॥ १
ब्रह्मण्यो नीतिमान्गोप्ता सर्वदेवमयो हरिः ।	
सुंदरः पीतवासाश्च सूत्रकारः पुरातनः	॥९॥
सौम्यो महर्षिः कोदंडी सर्वज्ञः सर्वगोचरः ।	
कविस्सुग्रीववरदः सर्वपुण्याधिकप्रदः	॥१०॥
भव्यो जितारिषड्वर्गो महोदारोऽघनाशनः ।	
सुकीर्तिरादिपुरुषः कांतः पुण्यकृतागमः	॥११॥
अकल्मषश्चतुर्बाहुस्सर्वावासो दुरासदः ।	
स्मितभाषी निवृत्तात्मा स्मृतिमान्वीर्यवानप्रभुः	॥१२॥
धीरोदात्तो घनश्यामः सर्वायुधविशारदः ।	
अध्यात्मयोगनिलयस्सुमना लक्ष्मणाग्रजः	॥१३॥
सर्वतीर्थमय इशूरः सर्वयज्ञ फलप्रदः ।	
यज्ञस्वरूपी यज्ञेशो जरामरणवर्जितः	॥१४॥
वर्णाश्रमकरो वर्णी शत्रुजित्पुरुषोत्तमः ।	
विभीषणप्रतिष्ठाता परमात्मा परात्परः	॥१५॥
प्रमाणभूतो दुज्ञेयः पूणेः परपुरंजयः ।	
अनन्तदृष्टिरानन्दो धनुर्वेदो धनुर्धरः	॥१६॥ १
गुणाकरो गुणश्रेष्ठस्साक्षिदानन्दविग्रहः ।	
अभिवन्द्यो महाकायो विश्वकर्मा विशारदः	॥१७॥

विनीतात्मा वीतरागस्तपस्वीशो जनेश्वरः ।	
कल्याणप्रकृतिः कल्यस्सर्वेशस्सर्वकामदः	॥१८॥
अक्षरः पुरुषस्साक्षा केशवः पुरुषोत्तमः ।	
लोकाध्यक्षो महामायो विभीषणवरप्रदः	॥१९॥
आनन्दविग्रहो ज्योतिर्हनूमत्प्रभुरक्षयः ।	
भ्राजिष्णु स्सहनो भोक्ता सत्यवादी बहुश्रुतः	॥२०॥
सुखदः कारणं कर्ता भयबन्धविमोचनः ।	
देवचूडामणिर्नेता ब्रह्मण्यो ब्रह्मवर्धनः	॥२१॥
संनारोत्तारको रामस्तर्पदुःखविमोक्षकृत् ।	
विद्वत्तमो विश्वभर्ता विश्वहर्ता च विश्वकृत्	॥२२॥
नित्योनियतकल्याणस्सीताशोकविनाशकृत् ।	
काकुत्स्थः पुण्डरीकाक्षो विश्वामित्रभयाग्रहः	॥२३॥
मारीचमथनो रामो विराधवधपण्डितः ।	
दुस्स्वप्ननाशनो दम्यः किरीटी त्रिदशाधिपः	॥२४॥
महाधनुर्महाकायो भीमो भूमिपराक्रमः ।	
तत्त्वस्वरूपी तत्त्वज्ञस्तत्त्ववादी सुविक्रमः	॥२५॥
भूतात्मा भूतकृत्स्वामी कालज्ञानी महाबटुः ।	
अनिर्विण्णो गुणग्राही निष्कलङ्कः कलङ्कहा	॥२६॥
स्वभावभद्रशत्रुघ्नः केशवः स्थणुरीश्वरः ।	
भूतादिशशम्भुरादित्य स्थविष्ठशशशतं ध्रुवः	॥२७॥

कवची कुण्डली चक्री खड्गी भक्तजनप्रियः ।

अमृत्युर्जन्मराहितस्सर्वजित्सर्वतापसः

॥२८॥

अनुत्तमोऽप्रमेयात्मा सर्वादिगुणसागरः ।

समस्समात्मा समगो जटामकुटमण्डितः

॥२९॥

अजेयः सर्वभूतात्मा विष्वक्सेनो महातपाः ।

लोकाध्यक्षो महाबाहुरमृतो वेदवित्तमः

॥३०॥

सहिष्णुः सद्गतिश्शास्ता विश्वयोनिर्महाद्युतिः ।

अतीन्द्र ऊर्जितः प्रांशुरूपेद्रो वामनो बली

॥३१॥

धनुर्वेदविधाता च ब्रह्मा विष्णुश्च शङ्करः ।

हंसो मरीचिर्गोविंदो रत्नगर्भो महामतिः

॥३२॥

व्यासो वाचस्पतिस्सर्वदर्पितासुरमर्दनः ।

जानकीवल्लभः पूज्यः प्रकटः प्रीतिवर्धनः

॥३३॥

सम्भवोऽर्तीन्द्रियो वैद्योऽनिर्देशो जांबवत्प्रभुः ।

दमनो मथनो व्यापी विश्वरूपी निरंजनः

॥३४॥

नारायणोऽग्रणीस्साधुर्नटायुः प्रीतिवर्धनः ।

नैकरूपो जगन्नाथस्सुरकार्यहितः स्वभूः

॥३५॥

जितक्रोधो जितारातिः प्लवगाश्रिप राज्यदः ।

वसुदस्सुभुजो नैकमायो भव्यप्रमोदनः

॥३६॥

चण्डांशुस्सिद्धसङ्कल्पश्शरणागतवत्सलः ।

अगदो रोगहर्ता च मन्त्रविन्मन्त्रभावनः

॥३७॥

श्रीरामसहस्रनामस्तोत्रम्

४५९

सौमित्रिवत्सलो धुर्यो व्यक्ताव्यक्तस्वरूपधृत् ।	
विशिष्टो ग्रामणीः श्रीमान् अनुकूलप्रियं वदः	॥३८॥
अतुलस्सौत्त्विको धीरश्शरासनविशारदः ।	
ज्येष्ठस्सर्वगुणोपेतश्शक्तिमांस्ताटकान्तकः	॥३९॥
वैकुण्ठः प्राणिनां प्राणः कमठः कमलापतिः ।	
गोवर्धनधरो मत्स्यरूपः कारुण्यसागरः	॥४०॥
कुम्भकर्णप्रभेत्ता च गोपीगोपालसंवृतः ।	
मायावी स्वापनो व्यापी रैणुकेय बलापहः	॥४१॥
पिनाकमथनो बन्धस्सम्मनो गरुडध्वजः ।	
लोकत्रयाश्रयो लोकचरितो भरताप्रजः	॥४२॥
श्रीधरस्सद्गतिर्लोकसाक्षी नारायणो बुधः ।	
मनोवेगी मनोरूपी पूर्णः पुरुषपुंगवः	॥४३॥
यदुश्रेष्ठो यदुपतिर्भूतावासस्सुविक्रमः ।	
तेजोधरो धरोऽव्यग्रश्चतुर्मूर्तिर्महानिधिः	॥४४॥
चाणूरमर्दनो दिव्यश्शांतो भरतवंदितः ।	
शङ्खातिगो गभीरात्मा कोमलांगः प्रजागरः	॥४५॥
लोकगर्भश्शेषशायी क्षीराब्धिनिलयोऽमलः ।	
आत्मयोनिरदीनात्मा सहस्राक्षस्सहस्रपात्	॥४६॥
अमृतांशुर्महागर्भो निवृत्तविषयस्पृहः ।	
त्रिकालज्ञो मुनिस्साक्षी वैहायसगतिः कृतीः	॥४७॥

पर्जन्यः कुमुदो भूतावासः कमललोचनः ।	
श्रीवत्सवक्षा श्रीरामो वीरहा लक्ष्मणाग्रजः	॥४८॥
लोकाभिरामो लोकारिमर्दनस्सेवकप्रियः ।	
सनातनतमो मेघश्यामलो राक्षसांतकृत्	॥४९॥
दिव्यायुधधरश्श्रीमानप्रमेयो जितेंद्रियः ।	
भूदेवबंधो जनकप्रियकृत्प्रपितामहः	॥५०॥
उत्तमस्सात्विकस्सत्यस्सत्यसंधस्त्रिविक्रमः ।	
सुव्रतस्सुलभस्सूक्ष्म स्सुघोष स्सुखदस्सुधीः	॥५१॥
दामोदरोऽच्युतश्शार्ङ्गी वामनो मधुराधिपः ।	
देवकीनन्दनश्शौरिश्शूरः कैटभमर्दनः	॥५२॥
सप्तताळप्रभेत्ता च मित्तवंशप्रवर्धनः ।	
कालस्वरूपीकालात्मा कालः कल्याणदः कविः	॥५३॥
संवत्सरो ऋतुः पक्षः अयनो दिवसो युगः ।	
स्तव्यो विविक्तो निर्लेपस्सर्वव्यापी निराकुलः	॥५४॥
रसो रसज्ञ स्सारज्ञो लोकसारो रसात्मकः ।	
सर्वदुःखातिगो विद्याराशिः परमगोचरः	॥५५॥
शेषो विशेषो विगतकल्मषो रघुनायकः ।	
वर्णश्रेष्ठो वर्णब्राह्मो वर्ण्यो वर्ण्यगुणोज्ज्वलः	॥५६॥
कर्मसाक्ष्यमरश्रेष्ठो देवासुरनमस्कृतः ।	
देवादिदेवो देवर्षिर्देवासुरवरप्रदः	॥५७॥

सर्वदेवमयश्चक्री शार्ङ्गपाणिरनुत्तमः ।	
मनो बुद्धिरहंकारः प्रकृतिः पुरुषोऽव्ययः	॥५८॥
अहल्यापावनस्वामी पितृभक्तो वरप्रदः ।	
न्यायो नयधरंश्श्रीमान्नयो नगधरो ध्रुवः	॥५९॥
लक्ष्मी विश्वंभराभर्ता देवेन्द्रो बलिमर्दनः ।	
बाणारिमर्दनो यज्वाऽनुत्तमो मुनिसेवितः	॥६०॥
देवाग्रणीः परध्यानतत्परः परमःपरः ।	
सामगानप्रियोऽक्रूरः पुण्यकीर्तिसुलोचनः	॥६१॥
पुण्यः पुण्याधिकः पूर्वः पूर्णः पूरयिता रविः ।	
जटिलः कल्मषध्वांतप्रभंजनविभावसुः	॥६२॥
अव्यक्तलक्षणोऽव्यक्तो दशास्यद्विपकेसरी ।	
कळानिधिः कळारूपो कमलानंदवर्धनः	॥६३॥
जयो जरारि स्सर्वाघशमनो भवभंजनः ।	
अलंकरिष्णु रचलो रोचिष्णु विक्रमोत्तमः	॥६४॥
अंशुश्शब्दपतिश्शब्दगोचरो रंजनो रघुः ।	
निश्शब्दः प्रणवो माली स्थूलस्सूक्ष्मो विचक्षणः	॥६५॥
आत्मयोनिरयोनिश्च सप्तजिह्वस्सहस्रपात् ।	
सनातनतमस्सखी पेशलो जविनांवरः	॥६६॥
शक्तिमान् शंखभृन्नाथः गदापद्मरथांगभृत् ।	
निरीहो निर्विकल्पश्च चिद्रूपो जितसाध्वसः	॥६७॥

शताननस्सहस्राक्षः शतमूर्तिर्धनप्रभः ।

हृत्पुंडरीकशयनो कठिनो द्रव एव च ॥६८॥

उग्रो ग्रहपतिः कृष्णस्समर्थोऽनर्थनाशनः ।

अधर्म शत्रुरक्षोघ्नः पुरुहूतः पुरुष्टुतः ॥६९॥

ब्रह्मगर्भो बृहद्गर्भो धर्मधेनुर्धनागमः ।

हिरण्यगर्भो ज्योतिष्मान् सुललाटस्सुविक्रमः ॥७०॥

पितृपूजारतश्चैव भवानीप्रियकृद्वशी ।

नरो नारायणो रामः कपर्दी नीललेहितः ॥७१॥

उग्रः पशुपतिस्स्थाणुर्विश्वामित्रो द्विजेश्वरः ।

मातामहो मातरिश्वाविर्निचो विष्टरश्रवाः ॥७२॥

अक्षोभ्यस्सर्वभूतानां चण्डस्सर्वपराक्रमः ।

वालखिल्यो महाकल्पः कलावृक्षः कलाधरः ॥७३॥

निदाघस्तपनोऽमोघः श्लक्ष्णः परबलापहन् ।

कञ्चन्धमथनो दिव्यः कम्बुग्रीवश्शिवप्रियः ॥७४॥

शङ्खोऽनिलस्सुनिष्पन्नस्सुरभिश्शशिरात्मकः ।

असंस्पृष्टोऽतिथिश्शूरः परार्थिः पापनाशकृत् ॥७५॥

वसुश्रवाः कव्यवाहो प्रतपा विश्वभोजनः ।

रामो नीलोत्पलश्यामो ज्ञानस्कन्धो महाद्युतिः ॥७६॥

पवित्रपादः पापारिर्मणिपूरो नभोगतिः ।

उत्तारणो दुष्कृतिहादुर्धर्षो दुस्सहोऽभयः ॥७७॥

अमृतांशोऽमृतवपुर्धर्मश्चापि कृपाकरः ।	
भर्गो विवस्वानादित्योयोगाचार्यो दिवस्पतिः	॥७८॥
उदारकीर्तिरुद्योगी वाङ्मयस्सदसन्मयः ।	
नक्षत्रमाले नकिशस्स्वाधिष्ठानषडश्रयः	॥७९॥
चतुर्वर्गफलो वर्गी शक्तित्रयफलानिधिः ।	
निधानगर्भो निर्व्याजो गिरीशो ऽन्याजमर्दनः	॥८०॥
श्रीवल्लभश्शिवारम्भ इशांतिर्भद्र समञ्जसः ।	
भूशयोभूतिकृद्भूतिः भूषणो भूतवाहनः	॥८१॥
अकायो भक्तकायस्थो कालज्ञानी महाबटुः ।	
परार्थवृत्तिरचलो विविक्तश्चुतिसागरः	॥८२॥
स्वभावभद्रो मध्यस्थस्संसारभयनाशनः ।	
वेद्यो वैद्यो वियद्वोप्ता सर्वामरमुनीश्वरः	॥८३॥
सुरेन्द्रः करणं कर्म कर्मकृत्कर्म्मधोक्षजः ।	
धैर्योऽग्रधुर्यो धात्रीशस्सङ्कल्पश्शर्वरीपतिः	॥८४॥
परमार्थगुरुर्वृद्धश्शुचिराश्रितवत्सलः ।	
विष्णुर्जिष्णु विभुर्वन्द्यो यज्ञेशो यज्ञपालकः	॥८५॥
प्रभविष्णुर्प्रसिष्णुश्च लोकात्मा लोकभावनः ।	
केशवः केशिहाकाव्यः कविः कारणकारणम्	॥८६॥
काव्यकर्ताकलाशेषो वासुदेवः पुरुष्टुतः ।	
आदिकर्ता वराहश्च माधवो मधुसूदनः	॥८७॥

नारायणो नरो हंसो विश्वक्सेनो जनार्दनः ।	
विश्वकर्ता महायज्ञो ज्योतिष्मान् पुरुषोत्तमः	॥८८॥
वैकुण्ठः पुण्डरीकाक्षः कृष्णस्सूर्यस्सुरार्चितः ।	
नारसिंहो महाभीमो वक्रदंष्ट्रो नखायुधः	॥८९॥
आदिदेवो जगत्कर्ता योगीशो गरुडध्वजः ।	
गोविंदो गोपतिर्गोप्ता भूपतिर्भुवनेश्वरः	॥९०॥
पद्मनाभो हृषीकेशो धाता दामोदरः प्रभुः ।	
त्रिविक्रमस्त्रिलोकेशो ब्रह्मेशः प्रीतिवर्धनः	॥९१॥
वामना दुष्टदमना गोविन्दो गापवद्भूतः ।	
भक्तप्रियोऽच्युतस्सत्यस्सत्यकीर्निर्धृतिस्मृतिः	॥९२॥
कारुण्यं करुणो व्यासः पापहा शांतिवर्धनः ।	
सन्यासीशास्त्रतत्त्वज्ञो मन्दराद्रिनिकेतनः	॥९३॥
बदरीनिलयश्शान्तस्तपस्वीवैद्युतपद्मः ।	
भूतावासो गुहावासश्श्रीनिवासश्श्रियः पतिः	॥९४॥
तपोवासो मुदावासस्सत्यावासस्सनातनः ।	
पुरुषः पुष्करः पुण्यः पुष्कराक्षोमहेश्वरः	॥९५॥
पूर्णमूर्तिः पुराणज्ञः पुण्यदः पुण्यवर्धनः ।	
शङ्खी चक्रीगदी शार्ङ्गीलाङ्गली मुसलीहली	॥९६॥
किरीटकुण्डली हारीमेखलीकवची ध्वजी ।	
योद्धा जेता महावीर्योऽशत्रुजिच्छत्रतापनः	॥९७॥

श्रीरामसहस्रनामस्तोत्रम्

४६५

शास्ता शास्त्रकरश्शास्त्रं सततं शङ्करस्तुतः ।

सारथिस्सात्त्विकः स्वामी सामवेदप्रियस्समः

॥९८॥

हवनस्साहसश्शक्तिस्संपूर्णांगस्समृद्धिमान् ।

स्वर्गदः कामदः इश्रीदः कीर्तिदोऽकीर्तिनाशनः

॥९९॥

मोक्षदः पुंडरीकाक्षः क्षीराब्धिकृतकेतनः ।

सर्वात्मासर्वलोकेशः प्रेरकः पापनाशनः

॥१००॥

सर्वदेवो जगन्नाथः सर्वलोकमहेश्वरः ।

सर्गस्थित्यंतकृदेवः सर्वलोकसुखावहः

॥१०१॥

अक्षय्यश्शाश्वतोऽनंतः क्षयवृद्धिविवर्जितः ।

निलेपो निर्गुणस्सूक्ष्मो निर्विकारो निरंजनः

॥१०२॥

सर्वोपाधिनिर्मुक्तस्सत्तामात्रव्यवस्थितः ।

अधिकारी विभुर्नित्यः परमात्मा सनातनः

॥१०३॥

अचलो निर्मलो व्यापी नित्यतृप्तो निराश्रयः ।

श्यामो युवा लोहिताक्षो दीप्तास्यो मितभाषणः

॥१०४॥

आजानुबाहुस्सुखस्सिंहस्कन्धोमहाभुजः ।

सत्यवान् गुणसंपन्नस्स्वयंतेजास्सुदीप्तिमान्

॥१०५॥

कालात्मा भगवान्कालः कालचक्रप्रवर्तकः ।

नारायणः परंज्योतिः परमात्मा सनातनः

॥१०६॥

विश्वसृष्टिश्च गोप्ता च विश्वभोक्ता च शाश्वतः ।

विश्वेश्वरो विश्वमूर्तिर्विश्वात्मा विश्वभावनः

॥१०७॥

सर्वभूतसुहृच्छान्तस्सर्वभूतानुकम्पनः ।	
सर्वेश्वरेश्वरस्सर्वश्रीमानाश्रितवत्सलः	॥१०८॥
सर्वगस्सर्वभूतेशः सर्वभूताशयस्थितः ।	.
आभ्यन्तरस्य तमसश्छेत्ता नारायणः परः	॥१०९॥
अनादिनिधनः स्रष्टा प्रजापतिपति ह्रीरिः	.
नारसिंहो हृषीकेश स्सर्वात्मा सर्वदावशी	॥११०॥
जगत स्तस्थुष श्रैव प्रभुर्नेता सनातनः	
कर्ता धाता विधाता च सर्वेषांप्रभुरीश्वरः	॥१११॥
सहस्रमूर्ति विश्वात्मा विष्णुर्विश्वदृगव्ययः	
पुराणपुरुषस्स्रष्टा सहस्राक्ष स्सहस्रपात्	॥११२॥
तत्त्वं नारायणो विष्णु र्यासुदेवस्सनातनः	
परमात्मा परंब्रह्म सच्चिदानंदविग्रहः	॥११३॥
परंज्योतिः परंधाम पराकाशः परात्परः ।	
अच्युतः पुरुषः कृष्णशशाश्वतश्चिव ईश्वरः	॥११४॥
नित्यस्सर्वगतस्थानु रुमस्साक्षी प्रजापतिः ।	
हिरण्यगर्भस्सविता लोककलोकभृद्विभुः	॥११५॥
रामश्रीमान्महाविष्णु जिष्णुर्देव हितावहः ।	
तत्त्वात्मा तारकब्रह्म शाश्वतस्सर्वसिद्धिदः	॥११६॥
अकारवाच्यो भगवान् श्रीपतिर्भूपतिः पुमान् ।	
सर्वलोकेश्वरश्रीमान् सर्वज्ञस्सर्वतोमुखः	॥११७॥

श्रीरामस्तुतिः

४६७

स्वामीसुशीलसुलभ स्सर्वज्ञस्सर्वशक्तिमान् ।	
नित्यसंपूर्ण कामश्चनैसर्गिकसुहृत्सुखी	॥११८॥
कृपापीयूषजलधिश्शरण्य स्सर्वदेहिनां ।	
नारायणश्च स्वामी च जगतांपतिरीश्वरः	॥११९॥
श्रीशश्शरण्यो भूतानां संश्रिताभीष्टदायकः ।	
अनंतश्श्रीपतीरामो गुणभृन्निर्गुणो महान्	॥११९॥
• ॥ श्रीरामसहस्रनामस्तोत्रं समाप्तम् ॥	

॥ श्रीरामस्तुतिः ॥

ततो हि दुर्मना रामः श्रुत्वैव वदतां गिरः ।	
दध्यौ मुहूर्तं धर्मात्मा बाष्पज्याकुललोचनः	॥१॥
ततो वैश्रवणो राजा यमश्चाभिन्नकर्शनः ।	
सहस्राक्षो महेन्द्रश्च वरुणश्च परंतपः	॥२॥
षडर्धनयन इश्रीमान् महादेवो वृषध्वजः ।	
कर्ता सर्वस्य लोकस्य ब्रह्मा ब्रह्मविदां वरः	॥३॥
एते सर्वे समागम्य विमानै स्सूर्यसन्निभैः ।	
आगम्य नगरीं लङ्का मभिजग्मुश्च राघवम्	॥४॥
तत स्सहस्ताभरणान् प्रगृह्य विपुलान्भुजान् ।	
अब्रुवं स्त्रिदशश्रेष्ठाः प्राञ्जलिं राघवं स्थितम्	॥५॥
कर्ता सर्वस्य लोकस्य श्रेष्ठो ज्ञानवतां वरः ।	
उपेक्ष्ये कथं सीतां पतन्तीं हव्यवाहने	॥६॥

कथं देवगणश्रेष्ठ मात्मानं नावबुध्यसे ।	
ऋतुधामा वसुःपूर्वं वसूनां त्वं प्रजापतिः	॥७॥
त्रयाणां हि त्वं लोकानां मादिकर्ता स्वयंप्रभुः ।	
रुद्राणां मष्टमो रुद्र स्साध्यानामापि पञ्चमः	॥८॥
अश्विनौ चापि ते कर्णौ चन्द्रसूर्यौ च चक्षुषी ।	
अन्ते चादौ च लोकानां दृश्यसे त्वं परन्तप	॥९॥
उपेक्षसे च वैदेहीं मानुषः प्राकृतो यथा ।	
इत्युक्तो लोकपालैस्तैस्त्वामी लोकस्य राघवः	॥१०॥
अब्रवीत्त्रिदशश्रेष्ठानामो धर्मभृतां वरः ।	
नाहं विष्णु नैरुद्रश्च न देवा न पितामहः	॥११॥
आत्मानं मानुषं मन्ये रामं दशरथात्मजम् ।	
योऽहं यस्य यतश्चाहं भगवांस्तदब्रवीतुमे	॥१२॥
इति ब्रुवाणं काकुत्स्थं ब्रह्मा ब्रह्मविदां वरः ।	
अब्रवीच्छृणु मे राम सत्यं सत्यपराक्रम	॥१३॥
भवा नारायणो देव इश्रीमांश्चक्रायुधो विभुः ।	
एकशृङ्गो वराहस्त्वं भूतभव्यसपत्नजित्	॥१४॥
अक्षरं ब्रह्म सत्यं च मध्ये चान्ते च राघव ।	
लोकानां त्वं परो धर्मो विष्वक्सेनश्चतुर्भुजः	॥१५॥
शार्ङ्गधन्वा हृषीकेशः पुरुषः पुरुषोत्तमः ।	
अजितः सङ्गघृद्विष्णुः कृष्णश्चैव बृहद्बलः	॥१६॥

सेनानी ग्रामिणीश्च त्वं चुद्धिस्सत्त्वं क्षमा दमः ।

प्रभवश्चाप्ययश्च त्वं मुपेन्द्रो मधुसूदनः

॥१७॥

इन्द्रकर्मा महेन्द्रस्त्वं पद्मनाभो रणान्तकृत् ।

शरण्यं शरणं चत्वामाहुर्दिव्या महर्षयः

॥१८॥

सहस्रशृङ्गो वेदात्मा शतजिह्वो महर्षभः ।

। त्वंत्रयाणां हि लोकानामादिकर्ता स्वयंप्रभुः

॥१९॥

सिद्धानामपि साध्यानामाश्रयश्चासिपूर्वजः ।

त्वं यज्ञस्त्वं वषट्कारस्त्वमोङ्कारः परन्तपः

॥२०॥

प्रभवं निधनंवा तेन विदुः को भवानिति ।

दृश्यसे सर्वभूतेषु ब्राह्मणेषु च गोषु च

॥२१॥

दिक्षु सर्वासु गगने पर्वतेषु वनेषु च ।

सहस्रचरण इश्रीमन् शतशीर्ष सहस्रदृक्

॥२२॥

त्वं धारयसि भूतानि वसुधां च सपर्वताम् ।

अन्ते पृथिव्यास्सलिले दृश्यसे त्वं महोरगः

॥२३॥

त्रीन् लोकान्धारयन्नाम देवगन्धर्वदानवान् ।

अहं ते हृदयं राम जिह्वा देवी सरस्वती

॥२४॥

देवा गात्रेषु रोमाणि स्थितास्ते ब्रह्मणः प्रभो ।

निमेषस्ते भवेद्वात्रिरुन्मेषस्ते भवेद्दिवा

॥२५॥

संस्कारास्तेऽभवन्वेदा न तदस्ति त्वया विना ।

जगत्सर्वं शरीरं ते स्थैर्यं ते वसुधातलम्

॥२६॥

अग्निः कोपः प्रसादस्ते सोमश्श्रीवत्सलक्षणः ।	
त्वया लोकास्त्रयः क्रान्ताः पुराणे विक्रमै स्त्रिभिः	॥२७॥
महेन्द्रश्चकृतो राजा बलिं बध्वा महासुरम् ।	
सीता लक्ष्मी भवान् विष्णु देवः कृष्णः प्रजापतिः	॥२८॥
वधार्थं रावणस्येह प्रविष्टो मानुषीं तनुम् ।	
तदिदं नः कृतं कार्यं त्वया धर्मभृतांवर	॥२९॥
निहतो रावणो राम प्रहृष्टो दिव माक्रम ।	
अमोघं बलवीर्यं ते अमोघस्ते पराक्रमः	॥३०॥
अमोघं दर्शनं राम नच मोघस्तवस्तवः ।	
अमोघा स्ते भविष्यन्ति भक्तिमन्तश्चयेनराः	॥३१॥
येत्वां देवं ध्रुवं भक्ताः पुराणं पुरुषोत्तमम् ।	
प्राप्नुवन्ति सदा कामानिह लोके परत्र च	॥३२॥
इममार्घं स्तवं नित्य मितिहासं पुरातनम् ।	
ये नराः कीर्तयिष्यन्ति नास्ति तेषां पराभवः	॥३३॥

इति श्रीमद्रामायणे युद्धकाण्डे विंशत्युत्तरशततमे
सर्गे ब्रह्मादिदेवकृता श्रीरामस्तुतिः ॥

॥ श्रीरामभुजङ्गप्रयातस्तोत्रम् ॥

विशुद्धं परं सच्चिदानन्दरूपं गुणाधारमाधारहीनं वरेण्यम् ।
महान्तं विभान्तं गुहान्तं गुणान्तं सुखान्तं स्वयं धाम रामं प्रपद्ये ॥

शिवं नित्यमेकं विभुं तारकाख्यं सुखाकार माकारशून्यं सुमान्यम् ।

महेशं कलेशं सुरेशं परेशं नरेशं निरीशं महीशं प्रपद्ये ॥२॥

यदा वर्णयत् कर्णमूलेऽन्तकाले शिवो राम रामेति काश्याम् ।

तदेकं परं तारक ब्रह्मरूपं भजेऽहं भजेऽहं भजेऽहं भजेऽहम् ॥३॥

महारत्नपीठे शुभे कल्पमूले सुखासीनमादित्यकोटिप्रकाशम् ।

सदा जानकीलक्ष्मणोपेतमेकं सदा रामचन्द्रं भजेऽहं भजेऽहम् ॥४॥

क्वणद्रत्न मञ्जीरपादारविन्दं लसन्मेखलाचारूपीताम्बराढ्यम् ।

महारत्नहारोल्लसत्कौस्तुभाङ्गं नदच्चञ्चरीमञ्जरी लोलमालम् ॥५॥

लसच्चन्द्रिकास्मरशोणाधराभं समुद्यत्पतङ्गेन्दुकोटिप्रकाशम् ।

नमद्ब्रह्मरुद्रादिकोटीररत्न स्फुरत्कान्ति नीराजनाराजिताङ्गिम् ॥६॥

पुरः प्राञ्जलीनाञ्जनेय भक्तान् स्वचिन्मुद्रया भद्रया बोधयन्तम् ।

भजेऽहं भजेऽहं सदा रामचन्द्रं त्वदन्यं न मन्ये नमन्ये नमन्ये ॥७॥

यदा मत्सर्मापं कृतान्तः समेत्य प्रचण्डकोपैर्भटैर्भषिये नमाम् ।

तदाविष्करोषि त्वदीयं स्वरूपं सदापत्प्रणाशं सकोदण्डबाणम् ॥८॥

निजे मानसेमन्दिरे सन्निधेहि प्रसीद प्रभो रामचन्द्र ।

ससौमित्रिणा कैकर्यानन्दनेन स्वशक्त्यानु भक्त्याच संसेव्यमान ॥९॥

स्व भक्ताग्रगण्यैः कपीशैर्महीशै रनीकैरनेकैश्च राम प्रसीद ।

नमस्ते नमोऽस्त्वीश राम प्रसीद प्रशाधिप्रशाधि प्रकाशं प्रभोमाम् ॥

त्वमेवासिदैवं परं मे यदेकं सुचैतन्य मेतत्त्वदन्यं नमन्ये ।

यतोऽभूदमेयं वियद्वायुतेजो जलोर्व्यादिकार्यं चरं चाचरं च ॥११॥

नमस्सच्चिदानन्दरूपाय तस्मै नमोदेवदेवाय रामाय तुभ्यम् ।

नमो जानकीजीवितेशाय तुभ्यं नमः पुण्डरीकायताक्षाय तुभ्यम् ॥

नमो भक्तियुक्तानुरक्ताय तुभ्यं नमः पुण्यपुञ्जैक लभ्याय तुभ्यम् ।

नमो वेदवेद्याय चाद्याय पुंसे नमः सुन्दरायेन्दिरावल्लभाय ॥१३॥

नमो विश्वकर्त्रे नमो विश्वहर्त्रे नमो विश्वभोक्त्रे नमो विश्वमात्रे ।

नमो विश्वनेत्रे नमो विश्वजेत्रे नमो विश्वपित्रे नमो विश्वमात्रे ॥

नमस्ते नमस्ते समस्तप्रप्रश्च प्रभोगप्रयोगप्रमाण प्रवीण ।

मदीयं मनस्त्वत्पदद्वन्द्वसेवां विधातुं प्रवृत्तं सुचैतन्यसिद्ध्यै ॥१५॥

शिलापि त्वदङ्घ्रि क्षमासङ्गिरेणु प्रसादाद्विचैतन्यमाधत्त राम ।

नरस्त्वत्पदद्वन्द्वसेवाविधानात् सुचैतन्यमेतीति किञ्चित्त्रमल्ल ? ॥१६॥

पवित्रं चरित्रं विचित्रं त्वदीयं नराये स्मरन्त्यन्वहं रामचन्द्र ।

भवन्तं भवान्तं भरन्तं भजन्तो लभन्ते कृतान्तं न पश्यन्त्यतोऽन्ते ॥

सपुण्यः सगण्यः शरण्यो ममायं नरो वेद यो देवचूडामणि त्वाम् ।

सदाकारमेकं चिदानन्दरूपं मनोवागगम्यं परं धाम राम ॥१८॥

प्रचण्ड प्रतापप्रभावाभिभूत प्रभूतारिवीर प्रभो रामचन्द्र ।

बलंते कथं वर्ण्यतेऽतीव बाल्ये यतोऽस्त्रिण्डि चण्डीशकोदण्डदण्डम् ॥

दशप्रीवमुग्रं सपुत्रं समित्रं सरिदुर्गमध्यस्थ रक्षोगणेशम् ।

भवन्तं विनाराम वीरो नरोवा सुरोवामरोवा जयेत् कल्लिलोक्याम् ॥

सदा रामरामेति रामामृतं ते सदा राममानन्दनिधयन्दम् ।

पिबन्तं नमन्तं सुदन्तं हसन्तं हनूमन्तमन्ते भजे नितान्तम् ॥२१॥

सदारामरामेति रामामृतं ते सदाराममानन्द निष्यन्दकन्दम् ।

पिबन्नन्वहं नन्वहंनैवमृत्यो बिभेमि प्रसादादसादात्तवैव ॥२२॥

असीतासमेतैरकोदण्डभूपैः रसौमित्रवन्द्यैरचण्डप्रतापैः ।

अलङ्केशकालैरसुग्रीवमित्रै ररामाभिधेयैरलं दैवतैर्नः ॥२३॥

अवीरासनस्थै रचिन्मुद्रिकाढ्यै रभक्ताञ्जनेयादितत्त्वप्रकाशैः ।

अमन्दारमूलैरमन्दारमालै ररामाभिधेयैरलंदैवतैर्नः ॥२४॥

असिन्धुप्रकोपै रवन्ध्यप्रतापै रबन्धु प्रयाणैरमन्दस्मिताढ्यैः ।

अदण्डप्रवासैरखण्डप्रबोधै ररामाभिधेयैरलंदैवतैर्नः ॥२५॥

हरे राम सीतापते रावणारे खरारे मुरारेऽमुरारे परेति ।

लपन्तं नयन्तं सदाकालमेवं समालोकयालोकयाशेषबन्धो ॥२६॥

नमस्ते सुमित्रासुपुत्राभिवन्द्य नमस्ते सदा कैकेयीनन्दनेड्य ।

नमस्ते सदा वानराधीशवन्द्य नमस्ते नमस्ते सदारामचन्द्र ॥ २७॥

प्रसीद प्रसीद प्रचण्डप्रताप प्रसीद प्रसीद प्रचण्डारिकाल ।

प्रसीद प्रसीद प्रपन्नानुकम्पिन् प्रसीद प्रसीद प्रभो रमचन्द्र ॥२८॥

भुजङ्गप्रयातं परं वेदसारं मुदारामचन्द्रस्य भक्त्या च नित्यम् ।

पठन्सन्ततं चिन्तयन्स्वान्तरङ्गे स एव स्वयं रामचन्द्रः सधन्यः ॥

इति श्रीमत्परमहंस पद्मिनाजकार्यस्य

श्रीगोविन्द भगवत्सूत्र्यपादशिष्यस्य श्रीमच्छङ्कर भगवतः कृतौ

श्रीराम भुजङ्गप्रयातस्तोत्रम् सम्पूर्णम्

॥ रघुवीरगद्यम् ॥

श्रीमान्वेङ्कटनाथार्यः कवितार्विक्रसेतरी ।

वेदान्ताचार्यवर्यो मे संनिधत्तां सदा हृदि ॥

जयत्याश्रितसंत्रासध्वान्तविध्वंसनोदयः ।

प्रभावान्सीतया देव्या परमव्योमभास्करः ॥

जय जय महावीर, महाधीरधौरय, देवासुरसमरसमयसमु-
दितनिखिलनिर्जरनिर्धारितनिरवधिकमाहात्म्य, दशवदनदामितदैवत-
परिषदभ्यर्थितदाशरथिभाव, दिनकरकुलकमलदिवाकर, दिविषदधि-
पतिरणसहचरणचतुरदशरथचरमऋणविमोचन, कोसलसुताकुमार-
भावकञ्चुकितकारणाकार, कौमारकेळिगोपायितकौशिकाध्वर, रणा-
ध्वरधुर्यभव्यादिव्याख्यबृन्दवंदित, प्रणतजनविमतविमथनदुर्ललितदो-
र्ललित, तनुतरविशिखविताडनविघटितविशरारुशरारुताटकाताटक्य,
जडकिरणशकलधरजटिलनटपतिमकुटतटनटनपटुविवुधसरिदतिबहु-
लमधुगलनललितपदनलिनरजउपमृदितनिजवृजिनजहदुपलतनुरु -
चिरपरममुनिवरयुवतिनुत, कुशिकसुतकथितविदितनवविविधकथ,
मैथिलनगरसुलोचनालोचनचकोरचन्द्र, खण्डपरशुकोदण्डप्रकाण्डख-
ण्डनशौण्डभुजदण्ड, चण्डकरकिरणमण्डलबोधितपुण्डरीकवनरुचि-
लुण्टाकलोचन, मोचितजनकहृदयशङ्कातङ्क, परिहृतनिखिलनरपति-
वरणजनकदुहितृकुचतटविहरणसमुचितकरतल, शतकोटिशतगुण-
कठिनपरशुधरमुनिवरकरधृतदुरवनमितनिजधनुराकर्षणप्रकाशितपार-
मेष्ठ्य, क्रतुहरशिखरिकन्तुकविहृत्यमुखजगदरुन्तुदजितहरिदन्तदन्तु-
रोदन्तदशवदनदमनकुशलदशशतभुजमुखनृपतिकुलरुधिरझरभरित,
पृथुतरतटाकतर्पितपितृकभृगुपतिसुगतिविहितिकरनतपरुडिषुपरिघ - ।

अनृतभयमुषितहृदयपितृवचनपालनप्रतिज्ञावज्ञातयौवराज्य, निषादरा-
जसौहृदसूचितसौशील्यसागर, भरद्वाजशासनपरिगृहीतविचित्रचिह्न-
कूटगिरिकटकतटरम्यावसथ, अनन्यशासनीय, प्रणतभरतमकुटतट-
सुघटितपादुकाग्रयाभिषेकनिर्वर्तितसर्वलोकयोगक्षेम, पिशितरुचिवि-
हितदुरितवलमथनतनयबलिभुगनुगतिसरभसशयनतृणशकलपरिपत-
नभयचकितसकलसुरमुनिवरबहुमतमहास्त्रसामर्थ्य, द्रुहिणहरवल-
मथनदुरारक्षशरलक्ष, दण्डकातपोवनजङ्गमपारिजात, विराधहरिण-
शार्दूल, विलुलितबहुफलमखकळमरजनिचरमृगमृगयारम्भसंभृत-
चीरभृदनुरोध, त्रिशिरःशिरस्त्रितयतिमिरनिरासवासरकर, दूषणजल-
निधिशोषणतौषितऋषिगणघोषितविजयघोषण, खरतरखरतरुखण्डन-
चण्डपवन, द्विसप्तरक्षःसहस्रनलवनविलालनमहाकळभ, असहायशूर,
अनपायसाहस, महितमहामृथदर्शनमुदितमैथिलीदृढतरपरिरम्भण-
विभवविरोपितविकटवीरव्रण, मारीचमायामृगचर्मपरिकर्मितनिर्भर-
दर्भास्तरण, विक्रमयशोलाभविक्रीतगृध्ररोजदेहदिधक्षालक्षितभक्तजन-
दाक्षिण्य, कल्पितविबुधभावकबन्धाभिनन्दित, अवन्ध्यमहिममुनिजन-
भजनमुषितहृदयकलुषशबरीमोक्षसाक्षीभूत, प्रभञ्जनतनयभावुक-
भाषितरञ्जितहृदय, तगणिसुतशरणागतिपरतन्त्रितस्वातन्त्र्य, दृढ-
घटितकैलासकोटिविकटदुन्दुभिकङ्कालकूटदूरविक्षेपदक्षदक्षिणेतरपा -
दाङ्गुष्ठदरचलनविश्रस्तसुहृदाशय, अतिपृथुलबहुविटपिगिरिधरणिवि-
वरयुगपदुदयविवृतचित्रपुङ्खवैचित्र्य, विपुलभुजशैलमूलनिबिडनि-
पीडितरावणरणरणकजनकचतुरुदधिबिहरणचतुरकपिकुलपतिहृदय -
विशालशिलातलदारणदारुणशिलीमुख, अपारपारावारपरिखापरिवृ-
त्तपरपुरपरिस्तृतदवदहनजवनपवनभवकपिवरपरिष्वङ्गभावितसर्वस्व -

दान, अहितसहोदररक्षःपरिग्रहविसंवादिविविधसचिवविप्रलम्भसम-
यसंरम्भसमुज्जृम्भितसर्वेश्वरभाव, सकृत्प्रपन्नजनसंरक्षणदीक्षित,
वीर, सत्यव्रत, प्रतिशयनभूमिकाभूषितपयोधिपुल्लित, प्रलयाशिखि-
परुषविशिखाशिखाशोषिताकूपारवारिपूर, प्रबलरिपुकलहकुतुकचदु-
लकपिकुलकरतलतुलितहृतांगिरिनिकरसाधितसेतुपथसीमसीमन्तित -
समुद्र, द्रुतगतितरुमृगवरूथिनीनिरुद्धलङ्कावरोधवेपथुलास्यलीलोप-
देशदेशिकधनुर्ज्याघोष, गगनचरकनकगिरिगारिमधरानिगममयनिजग-
रुडगरुदनिललवगलितविषवदनशरकदन, अकृतचरवनचरणकरण-
वैलक्ष्यकूणिताक्षवहुविधरक्षोबलाध्यक्षवक्षःकवाटपाटनपाटिमसाटोप -
कोपावलेप, कटुरटदटनिटंकृतिचटुलकठोरकार्मुक, विशङ्कटविशिखवि-
ताडनविघटितमकुटविह्वलविश्रवस्तनयाविश्रमसमयविश्राणनाविख्यात -
विक्रम, कुम्भकर्णकुलगिरिविदलनदम्भोळिभूतनिःशङ्ककङ्कपत्र, अभिच-
रणहुतवहपरिचरणाविघटनसरभसपरिपतदपरिमितकपिबलजलधिल -
हरिकलकलरवकुपितमघवजिदभिहननकृदनुजसाक्षिकराक्षसद्वन्द्वयुद्ध,
अप्रतिद्वन्द्वपौरुष, त्र्यम्बकसमधिकघोरास्त्राडम्बर, सारथिहृतरथसत्र-
पशात्रवसत्यापितप्रताप, शितशरकृतलवनदशमुखमुखदशकानिपतन-
पुनरुदयदरगलितजनितदरतरलहरीहयनयननलिनवनरुचिखचित -
निपतितसुरतरुकुसुमविततिसुरभितरथपथ, अखिलजगदधिकभुजव-
लवरबलदशलपनलपनदशकलवनजनितकदनपरवशरजानिचरयुवति -
विलपनवचनसमविषयनिगमशिखरनिकरमुखरमुखमुनिवरपरिपाणित
अभिगतशतमखहुतवहपितृपतिनिर्ऋतिवरुणपवनधनदागिरिशमुखसु -
रपतिनुतिमुदित, अमितमतिविविधिविदितकथितानेजविभवजलधिपृष-
तलव, विगतभयविबुधविबोधितवीरशयनशायितवानरपृतनौघ, स्वस-

मयविघटितसुघटितसहृदयसहधर्मचारिणीक, विभीषणवशंवदीकृत-
लङ्केश्वर्य, निष्पन्नकृत्य, खपुष्पतरिपुपक्ष, पुष्पकरभसगातिगोष्पदीकृतग-
गनार्णव, प्रतिज्ञार्णवतरणकृतक्षणभरतमनोरथसंहितसिंहासनाधि-
रूढ, स्वामिन्, राघवसिंह, हाटकगिरिकटकलडहपादपीठनिकटतट-
परिलुठितनिखिलनृपतिकिरीटकोटिविविधमणिगणकिरणनिकरनीरा-
जितचरणराजीव, दिव्यभौमायोध्याधिदैवत, पितृवधकुपितपरशुधर-
मुनिविहितनृपहननकदनपूर्वकालप्रभवशतगुणप्रतिष्ठापितधार्मिकरा-
जवंश, शुभचारितभरतखर्वितगर्वगन्धर्वयूथगीतविजयगाथाशत, शासि-
तमधुसुतशत्रुघ्नसेवित, कुशलधपरिगृहीतकुलगाथाविशेष, वि-
धिवशपरिणमदमरभणितिकविवररचितनिजचरितनिबन्धननिशमन-
निर्वृत, सर्वजनसंमानित, पुनरुपस्थापितविमानवरविश्राणनप्रीणितवै-
श्रवणविश्रावितयशःप्रपञ्च, पञ्चतापन्नमुनिकुमारकसंजविनामृत, त्रे-
तायुगप्रवर्तितकार्तयुगवृत्तान्त, अविकलबहुसुवर्णहयमखसहस्रनिर्व-
हणनिर्वर्तितनिजवर्णाश्रमधर्म, सर्वकर्मसमाराध्य, मनातनधर्म,
साकेतजनपदजनिधनिकजंगमतदितरजन्तुजातदिव्यगतिदानदर्शित -
नित्यनिःसीमवैभव, भवतपनतापितभक्तजनभद्राराम, श्रीरामभद्र,
नमस्ते पुनस्ते नमः ॥

चतुर्मुखेश्वरमुखैः पुत्रपौत्रादिशालिने ।

नमः सीतासमेताय रामाय गृहमेधिने ॥

कविकथकसिंहकथितं कठोरसुकुमारगुम्भगम्भीरम् ।

भवभयभेषजमेतत्पठत महावीरवैभवं सुधियः ॥

इति कविताकिंकसिंहस्य सर्वतन्त्रस्वतन्त्रस्य श्रीमद्वेदान्ताचार्यस्य कृतिषु
रघुवीरगद्यं संपूर्णम् ॥

कविताकिंकसिंहाय कल्याणगुणशालिने ।

श्रीमते वेङ्कटेशाय वेदान्तगुरवे नमः ॥

। परमार्थस्तुतिः॥

श्रीमान्वेङ्कटनाथार्यः कवितार्विक्रमेसी ।

वेदान्ताचार्यवर्यो मे संनिधतां सदा हृदि ॥

श्रीमद्रूपसरस्तीरपारिजातमुपास्महे ।

यत्र तुङ्गैरतुङ्गैश्च प्रणतैर्गृह्यते फलम् ॥१॥

गुरुभिस्त्वदनन्यसर्वभावैर्गुणसिन्धोः कृतसंप्लवस्त्वदीये ।

रणपुंगव वन्दिभावमिच्छन्नहमस्म्येकमनुग्रहास्तदं ते ॥२॥

भुवनाश्रयभूषणास्त्रवर्गं मनसि त्वन्मयतां ममातनोतु ।

वपुराहवपुंगव त्वदीयं महिषीणामनिमेषदर्शनीयम् ॥३॥

अभिरक्षितुमग्रतः स्थितं त्वां प्रणवे पार्थरथे च भावयन्तः ।

अहितप्रशमैरयन्नलभ्यैः कथयन्त्याहवपुंगवं गुणज्ञाः ॥४॥

कमला निरपायधर्मपत्नी करुणाद्याः स्वयमृत्विजो गुणास्ते ।

अवनं श्रयतामहीनमाद्यं स च धर्मस्त्वदनन्यसेवनीयः ॥५॥

कृपणाः सुधियः कृपासहायं शरणं त्वां रणपुंगव प्रपन्नाः ।

अपवर्गनयादनन्यभावा वरिवस्यारसमेकमाद्रियन्ते ॥६॥

अवधीर्य चतुर्विधं पुमर्थं भवदर्थे विनियुक्तजीवितः सन् ।

लभते भवतः फलानि जन्तुर्निखिलान्यत्र निदर्शनं जटायुः ॥७॥

शरणागतरक्षणव्रती मां न विहातुं रणपुंगवार्हसि त्वम् ।

विदितं भुवने विभीषणो वा यदि वा रावण इत्युदीरितं ते ॥८॥

भुजगेन्द्रगरुत्मदादिलभ्यैस्त्वदनुज्ञानुभवप्रवाहभेदैः ।

स्वपदे रणपुंगव स्वयं मां परिचर्याविभवैः परिष्क्रियेथाः ॥९॥

श्रीकृष्णाष्टोत्तरशतनामस्तोत्रम्

४७९

विमलाशयवेङ्कटेशजन्मा रमणीया रणपुंगवप्रसादात् ।

अनसू युभिरादेरेण भाव्या परमार्थस्तुतिरन्वहं प्रपन्नैः

॥१०॥

परमार्थस्तुतिः संपूर्णा

॥ श्रीकृष्णाष्टोत्तरशतनामस्तोत्रम् ॥

श्रीकृष्णः कमलानाथो वासुदेवस्सनातनः ।

वासुदेवात्मजः पुण्यो लीलामानुषविग्रहः

॥१॥

श्रीवत्सकौस्तुभधरो यशोदावत्सलो हरिः ।

चतुर्भुजात्तचक्रासिगदाशङ्खाद्युदायुधः

॥२॥

देवकीनन्दनश्श्रीशो नन्दगोपप्रियात्मजः ।

यमुनावेगसंहारी बलभद्रप्रियानुजः

॥३॥

पूतनार्जीवितहरश्शकटासुरभञ्जनः ।

नन्दव्रजजनानन्दी सच्चिदानन्दविग्रहः

॥४॥

नवनीतविलिप्ताङ्गो नवनीतनटोऽनघः ।

नवनीतनवाहारो मुचिकुन्दप्रसादकः

॥५॥

षोडशस्त्रीसहस्रेशस्त्रिभङ्गीमधुराकृतिः ।

शुकवागमृताब्धीन्दुर्गोविन्दो योगिनां पतिः

॥६॥

वत्सवाटचरोऽनन्तो धेनुकासुरभञ्जनः ।

तृणीकृततृणावर्तो यमलार्जुनभञ्जनः

॥७॥

उत्तालतालभेत्ता च तमालश्यामलाकृतिः ।

गोपगोपीश्वरो योगी कोटिसूर्यसमप्रभः

॥८॥

इळापतिः परंज्योतिर्यादवेन्द्रो यदूद्वहः ।	
वनमाली पीतवासाः पारिजातापहारकः	॥९॥
गोवर्धनाचलोद्धर्ता गोपालस्सर्वपालकः ।	
अजो निरञ्जनः कामजनकः कञ्जलञ्चनः	॥१०॥
मधुहा मधुरानाथो द्वारकानायको बली ;	
वृन्दावनान्तसञ्चारी तुलसीदामभूषणः	॥११॥
स्यमन्तकमणेर्हर्ता नरनारायणात्मकः ।	
कुब्जाकृष्णाम्बरधरो मायी परमपूरुषः	॥१२॥
मुष्टिकासुरचाणूर मलयुद्धविशारदः ।	
संसारवैरी कंसारिर्मुरारिर्नरकान्तकः	॥१३॥
अनादिब्रह्मचारी च कृष्णाव्यसनकर्शकः ।	
शिशुपालशिरश्छेत्ता दुर्योधनकुलान्तकः	॥१४॥
विदुराक्रूरवरदो विश्वरूपप्रदर्शकः ।	
सत्यवाक्सत्यसङ्कल्पस्सत्यभामारतो जयी	॥१५॥
सुभद्रापूर्वजो विष्णुर्भीष्ममुक्तिप्रदायकः ।	
जगद्गुरुर्जगन्नाथो वेणुनादविशारदः	॥१६॥
वृषभासुरविध्वंसी बाणासुरकरान्तकः ।	
युधिष्ठिरप्रतिष्ठाता बर्हिर्बर्हावतंसकः	॥१७॥
पार्थसारथिरव्यक्तो गीतामृतमहोदधिः ।	
कालीयफणिमणिक्यरञ्जितश्रीपदाम्बुजः	॥१८॥

श्रीकृष्णसहस्रनामस्तोत्रम्

४८१

दामोदरो यज्ञभोक्तादानवेन्द्रविनाशकः ।

नारायणः परं ब्रह्म पन्नगाशनवाहनः

॥१९॥

जलक्रीडासमासक्त गोपीवस्त्रापहारकः ।

पुण्यश्लोकस्तीर्थपादो वेदवेशो दयानिधिः

॥२०॥

सर्वतीर्थात्मकस्सर्वग्रहरूपी परात्परः ।

एवं श्रीकृष्णदेवस्य नाम्नामष्टोत्तरं शतम्

॥२१॥

कृष्णनामामृतं नाम परमानन्दकारकम् ।

अत्युपद्रवदोषघ्नं परमायुष्यवर्धनम्

॥२२॥

॥ श्रीकृष्णाष्टोत्तरशतनामस्तोत्रं संपूर्णम् ॥

॥ श्रीकृष्णसहस्रनामस्तोत्रम् ॥

श्रीमद्रुक्मिमहीपालवंशरक्षामणिः स्थिरः ।

राजा हरिहरः क्षोणीं रक्षत्यम्बुधिमेखलाम्

॥१॥

स राजा सर्वतन्त्रज्ञः समभ्यर्च्य वरप्रदम् ।

देवं श्रियः पतिं स्तुत्या समस्तौद्वेदवेदितम्

॥२॥

तस्यहृष्टाशयः स्तुत्या विष्णुर्गोपाङ्गनावृतः ।

स पिच्छश्यामलं रूपं पिच्छोत्तंसमदर्शयत्

॥३॥

स पुनः स्वात्मविन्यस्तचित्तं हरिहरं नृपम् ।

अभिक्षिप्य कृपावर्षैरभाषत कृताञ्जलिम्

॥४॥

श्रीभगवानुवाच—

- मामवेहि महाभाग कृष्णं कृत्यविदां वर ।
 पुरःस्थितोऽस्मि त्वद्भक्त्या पूर्णास्सन्तु मनोरथाः ॥५॥
- संरक्षणाय शिष्टानां दुष्टानां शिक्षणाय च ।
 समृद्ध्यै वेदधर्माणां ममांशस्त्व भिहोदितः ॥६॥
- राजन्नामसहस्रेण रामो नाम्नां स्तुतस्त्वया ।
 सोऽहं सर्वविदा तस्मात्प्रसन्नोऽस्मि विशेषतः ॥७॥
- मामपि त्वं महाभाग मदीयचरितात्मना ।
 संप्रीणय सहस्रेण नाम्नां सर्वार्थदायिनाम् ॥८॥
- पराशरेण मुनिना व्यासेनाम्नायदर्शिना ।
 स्वात्मभाजा शुकेनापि सूक्तेऽप्येतद्विभावितम् ॥९॥
- तंहि त्वमनुसन्धेहि सहस्रशिरसं प्रभुम् ।
 दत्तान्येषु मयान्यस्तं सहस्रं रक्षयिष्यति ॥१०॥
- इदं विश्वहितार्थाय रसनारङ्गगोचरम् ।
 प्रकाशयत्वं मेदिन्यां परमागमसम्मतम् ॥११॥
- इदं शठाय मूर्खाय नास्तिकाय विकीर्णिने ।
 असूयिनेऽहितायापि न प्रकाश्यं कदाचन ॥१२॥
- विवेकिने विशुद्धाय वेदमार्गानुसारिण ।
 आस्तिकायात्मनिष्ठाय स्वात्मन्यनुसृतोदयम् ॥१३॥
- कृष्णनामसहस्रं वै कृतधीरेतदीरयेत् ॥

ओं अस्य श्रीकृष्णसहस्रनामस्तोत्रमन्त्रस्य पराशरऋषिः, अनुष्टुप्-
छन्दः, श्रीकृष्णः परमात्मा देवता, श्रीकृष्णेति बीजम्, श्रीवल्लभेति
शक्तिः शार्ङ्गोति कीलकं, श्रीकृष्णप्रीत्यर्थे जपे विनियोगः ॥

अथन्यासः ॥ पराशराय ऋषये नम इति शिरसि, अनुष्टुप्
छन्दसे नम इति मुखे, गोपालकृष्णदेवतायै नम इति हृदये,
श्रीकृष्णाय बीजाय नम इति गुह्ये, श्रीवल्लभाय शक्त्यै नम इति
पादयोः, शार्ङ्गधराय कीलकाय नम इति सर्वाङ्गे ॥ अथकरन्यासः ॥
श्रीकृष्ण इत्यारभ्य शूरवंशैकधीरित्यन्तानि अङ्गुष्ठाभ्यां नमः । शौरि-
रित्यारभ्य स्वभासोद्भासितव्रज इत्यन्तानि तर्जनीभ्यान्नमः । कृता-
त्मविद्याविन्यास इत्यारभ्य प्रस्थानशकटारूढ इति । मध्यमाभ्यां नमः,
वृन्दावनकृतालय इत्यारभ्य मधुराजनवीक्षित इत्यनामिकाभ्यान्नमः,
रजकप्रतिघातक इत्यारभ्य द्वारकापुरकल्पन इति कनिष्ठिकाभ्यान्नमः,
द्वारकानिलय इत्यारभ्य पराशर इति करतलकरपृष्ठाभ्यान्नमः, एवं
हृदयादिन्यासः ॥

ध्यानम्—

केषांचित्प्रेमपुंसां विगलितमनसां बाललीलाविलासं

केषां गोपाललीलाङ्कितरसिकतनुर्वेणुवाद्येन देवम् ।

केषां वामासमाजे जनितमनसिजो दैत्यदर्पापहवं

ज्ञात्वाभिन्नाभिलाषं स जयति जगतामीश्वरस्तादृशोऽभूत् ॥१॥

क्षीराब्धौ कृतसंस्तवस्सुरगणैर्ब्रह्मादिभिः पण्डितैः

प्रोद्भूतो वसुदेवसद्मनि मुदा चिक्रीड यो गोकुले ।

कंसध्वंसकृते जगाम मधुरां सारामसद्वारकां
गोपालोऽखिलगोपिकाजनसखः पायादपायात्सनः ॥२॥

फुल्लेन्दीवरकान्तिमिन्दुवदनं वर्हावतंसप्रियं
श्रीवत्साङ्गमुदारकौस्तुभधरं पीताम्बरं सुन्दरम् ।
गोपीनां नयनोत्पलार्चिततनुं गोगोपसङ्घावृतं
गोविन्दं कलवेणुवादनरतं दिव्याङ्गभूषं भजे ॥३॥
ओम्—

कृष्ण श्रवील्लभशार्ङ्गी विष्वक्सेनस्वसिद्धिदः ।
क्षीरोदधामा व्यूहेशश्शेषशायी जगन्मयः ॥१॥

भक्तिगम्यस्त्रयीमूर्तिर्भारतवसुधास्तुतः ।
देवदेवोदयासिन्धुर्देवदेवाशिखामणिः ॥२॥

सुखभावस्सुखाधारो मुकुन्दो मुदिताशयः ।
अविक्रियः क्रियामूर्तिरध्यात्मस्वस्वरूपवान् ॥३॥

शिष्टाभिलक्ष्यो भूतात्मा धर्मत्राणार्थचेष्टितः ।
अन्तर्यामी कलारूपः कालावयवसाक्षिकः ॥४॥

वसुधायासहरणो नारद प्रेरणोन्मुखः ।
प्रभूष्णुर्नारदोद्गीतो लोकरक्षापरायणः ॥५॥

रौहिण्याकृतानन्दो योगज्ञाननियोजकः ।
महागुहान्तर्निक्षिप्तः पुराणवपुरात्मवान् ॥६॥

शूरवंशैकधीशशौरिः कंसशङ्काविषादकृत् ।
वसुदवोल्लसच्छक्तिर्देवक्यष्टमगर्भगः ॥७॥

श्रीकृष्णसहस्रनामस्तोत्रम्

४८५

वसुदेवसुतश्रीमान्देवकीनन्दनो हरिः ।

आश्चर्यबालश्रीवत्सलक्ष्मवक्षाश्चतुर्भुजः

॥८॥

स्वभावोत्कृष्टसद्भावः कृष्णाष्टम्यन्तसम्भवः ।

प्राजापत्यर्क्षसम्भूतो निशीथसमयोदितः

॥९॥

शङ्खचक्रगदापद्मपाणिः पद्मनिभेक्षणः ।

किरीटीकौस्तुभोरस्कः स्फुरन्मकरकुण्डलः

॥१०॥

पीतवासा घनश्यामः कुञ्चिताञ्चितकुन्तलः ।

सुव्यक्तव्यक्ताभरणः सूतिकागृहभूषणः

॥११॥

कारागारान्धकारघ्नः पितृप्राग्जन्मसूचकः ।

वसुदेवस्तुतः स्तोत्रं तापत्रयनिवारणः

॥१२॥

निरवद्यः क्रियामूर्तिन्यायवाक्यनियोजकः ।

अदृष्टच्रेष्टः कूटस्थो धृतलौकिकविग्रहः

॥१३॥

महर्षिमानसोल्लासो महीमङ्गलदायकः ।

सन्तोषितसुरव्रातः साधुचित्तप्रसादकः

॥१४॥

जनकोपायनिर्देष्टा देवकीनयनोत्सवः ।

पितृपाणिपरिष्कारो मोहितागाररक्षकः

॥१५॥

स्वशक्त्युद्धाटिताशेषकपाटः पितृवाहकः ।

शेषोरगफणाच्छत्रशेषोक्ताख्यासहस्रकः

॥१६॥

यमुनापूरविध्वंसी स्वभासोद्भासितव्रजः ।

कृतात्मविद्याविन्यासो योगमायाग्रसम्भवः

॥१७॥

दुर्गोनिवेदितोद्भावा यशोदातल्पशायकः ।

नन्दगोपोत्सवस्फूर्तिर्ब्रजानन्दकरोदयः

॥१८॥

सुजातजातकर्मश्रीर्गोपीभद्रोक्तिनिर्वृतः ।

अलीकनिद्रोपगमः पूतनास्तनपीडनः

॥१९॥

स्तन्यात्तपूतनाप्राणः पूतनाक्रोशकारकः ।

विन्यस्तरक्षागोधूलिर्घृणोदाकरलालितः

॥२०॥

नन्दाघ्रातशिरोमध्यः पूतनासुगतिप्रदः ।

बालः पर्यङ्कनिद्रालुर्मुखापितपदाङ्गुलिः

॥२१॥

अञ्जनस्निग्धनयनः पर्यायाङ्कुरितस्मितः ।

लीलाक्षस्तरलालोकश्शकटासुरभञ्जनः

॥२२॥

द्विजोदितस्वस्त्ययनो मन्त्रपूतजलान्नुतः ।

यशोदोत्सङ्गपर्यङ्कोयशोदामुखवीक्षकः

॥२३॥

यशोदास्तन्यमुदितस्तृणावर्तादिदुस्सहः ।

तृणावर्तासुरध्वंसी मातृविस्मयकारकः

॥२४॥

प्रशस्तनामकरणो जानुचङ्क्रमणोत्सुकः ।

व्यालम्बिचूलिकारब्रो घोषगोपप्रहर्षणः

॥२५॥

स्वमुखप्रतिबिम्बार्थी प्रीवाव्याघ्रनखोज्ज्वलः ।

पङ्कानुलेपरुचिरो मांसलो रुकटीतटः

॥२६॥

घृष्टजानुकरद्वन्द्वः प्रतिबिम्बानुकारकृत् ।

अव्यक्तवर्णवाग्धृत्तिस्मितलक्ष्यरदोद्गमः

॥२७॥

श्रीकृष्णसहस्रनामस्तोत्रम्

४८७

धात्रीकरसमालम्बीप्रस्वलच्चित्रचङ्क्रमः ।	
अनुरूपवयस्याढ्यश्चारुकौमारचापलः	॥२८॥
वत्सपुच्छसमाकृष्टो वत्सपुच्छविकर्षणः ।	
विस्मारितान्यव्यापारो गोपगोपीमुदावहः	॥२९॥
अकालवत्सनिर्मोक्ताव्रजव्याक्रोशसुस्मितः ।	
नवनीतमहाचोरो दारकाहारदायकः	॥३०॥
पीठोलूखलसोपानः क्षीरभाण्डविभेदनः ।	
शिक्यभाण्डसमाकर्षी ध्वान्तागारप्रवेशकृत्	॥३१॥
भूषारत्नप्रकाशाढ्यो गोप्युपालम्भभर्त्सितः ।	
परागधूसराकारो मृदूक्ष्णकृतेक्षणः	॥३२॥
बालोक्तमृत्कथारम्भो मित्रान्तर्गूढविग्रहः ।	
कृतसन्त्रासलोलाक्षो जननीप्रत्ययावहः	॥३३॥
मातृदृश्यात्तवदनो वक्त्रलक्ष्यचराचरः ।	
यशोदाललितस्वात्मा स्वयं स्वाच्छन्दमोहनः	॥३४॥
सवित्रीस्नेहसंश्लिष्टः सवित्रीस्तनलोलुपः ।	
नवनीतार्थनाप्रहो नवनीतमहाशनः	॥३५॥
मृषाकापप्रकम्पोष्ठो गोष्ठाङ्गणावलं कनः ।	
दधिमन्थघटीभेत्ता किङ्किणीकाणसूचितः	॥३६॥
हैयङ्गवीनरसिको मृषाश्रुश्रौर्यशङ्कितः ।	
जननीश्रमविज्ञाता धामबन्धनियन्त्रितः	॥३७॥

दामाकल्पश्चलापाङ्गो गाढोत्खलबन्धनः ।	
आकृष्टोत्खलोऽनन्तः कुबेरसुतशापवित्	॥३८॥
नारदोक्तिपरामर्शी यमळार्जुनभञ्जनः ।	
धनदात्मजसङ्क्षुष्टो नन्दमोचितबन्धनः	॥३९॥
बालकोद्रीतनिरतो बाहुक्षेपोदितप्रियः ।	
आत्मज्ञो मित्तवशगो गोपीगीतगुणोदयः	॥४०॥
प्रस्थानशकटारूढो वृन्दावनकृतालयः ।	
गोवत्सपालनैकाग्रो नानाक्रीडापरिच्छदः	॥४१॥
क्षेपणीक्षेपणप्रीतोवेणुवाद्यविशारदः ।	
वृषवत्सानुकरणो वृषध्वानविडम्बनः	॥४२॥
नियुद्धलीलासंहृष्टः कूजानुकृतकोकिलः ।	
उपात्तहंसगमनस्सर्वजन्तुरुतानुकृत्	॥४३॥
भृङ्गानुकारी दध्यन्नचोरो वत्सपुरस्सरः ।	
बली बकासुरग्राही बकतालुप्रदाहकः	॥४४॥
भीतगोपार्भकाहूतो बकचञ्चुविदारणः ।	
बकासुरारिर्गोपालो बालोबालान्नुतावहः	॥४५॥
बलभद्रसमाश्लिष्टः कृतक्रीडानिलायनः ।	
क्रीडासेतुनिधानज्ञः प्लवङ्गोत्प्लवनोऽद्भुतः	॥४६॥
कन्दुकक्रीडनो लुप्तनन्दादिभवेवेदनः ।	
सुमनोऽलङ्कृतशिराः स्वादुस्निग्धान्नशिक्यभृत्	॥४७॥

गुञ्जाप्रालम्बनच्छन्नः पिञ्छैरलकवेषकृत् ।	
वन्याशनप्रियश्शृङ्गरवाकारितवत्सकः	॥४८॥
मनोज्ञपल्लवोत्तंसपुष्पस्वेच्छात्तषट्पदः ।	
मञ्जुशिञ्जितमञ्जीरचरणः करकङ्कणः	॥४९॥
अन्योन्यशासनः क्रीडापटुः परमकैतवः ।	
प्रतिध्वानप्रमुदितः शाखाचतुरचङ्क्रमः	॥५०॥
अघदानवसंहर्ता ब्रजविघ्नविनाशनः ।	
ब्रजसञ्जीवनश्श्रेयोनिधिर्दानवमुक्तिदः	॥५१॥
कालिन्दीपुलिनासीनस्सहभुक्तब्रजार्भकः ।	
कक्षाजठरविन्यस्तवेणुर्वल्लवचेष्टितः	॥५२॥
भुजसन्ध्यन्तरन्यस्तशृङ्गवेत्रशुचिस्मितः ।	
वामपाणिस्थदध्यन्नकबलः कलभाषणः	॥५३॥
अङ्गुल्यन्तरविन्यस्तफलः परमपावनः ।	
अदृश्यतर्णकान्वेषी वल्लवार्भकभीतिहा	॥५४॥
अदृष्टवत्सपत्रातो ब्रह्मविज्ञातवैभवः ।	
गोवत्सवत्सपान्वेषी विराट्पुरुषविग्रहः	॥५५॥
स्वसङ्कल्पानुरूपार्थो वत्सवत्सपरूपधृक् ।	
यथावत्सक्रियारूपो यथास्थाननिवेशनः	॥५६॥
यथाब्रजार्भकाकारो गोगोपीस्तन्यपस्मुखी ।	
चिराद्वलोहितोदान्तो ब्रह्मविज्ञातवैभवः	॥५७॥

विचित्रशक्तिर्व्यालीन सृष्टगोवत्सवत्सपः ।

ब्रह्मत्रपाकरो धातुस्तुतस्सर्वार्थसाधकः ॥५८॥

ब्रह्म ब्रह्ममयोऽव्यक्तस्तेजोरूपस्सुखात्मकः ।

निरुक्तं व्याकृतिर्व्यक्तो निरालम्बनभावनः ॥५९॥

प्रभविष्णुरतन्त्रीको देवपक्षार्थरूपधृक् ।

अकामस्सर्ववेदादिरणीयस्थूलरूपवान् ॥६०॥

व्यापी व्याप्यः कृपाकर्ता विचित्राचारसम्मतः ।

छन्दोमयः प्रधानात्मा मूर्तामूर्तिद्वयाकृतिः ॥६१॥

अनेकमूर्तिरक्रोधः परः प्रकृतिरक्रमः ।

सकलावरणोपेतस्सर्वदेवो महेश्वरः ॥६२॥

महाप्रभावनः पूर्ववत्सवत्सपदर्शकः ।

कृष्णयादवगोपालो गोपालोकनहर्षितः ॥६३॥

स्मितेक्षार्हर्षितब्रह्मा भक्तवत्सलवाक्प्रियः ।

ब्रह्मानन्दाश्रुधौताङ्गिर्लीलावैचित्र्यकोविदः ॥६४॥

बलभद्रैकहृदयो नामकारितगोकुलः ।

गोपालबालको भव्यो रज्जुयज्ञोपवीतवान् ॥६५॥

वृक्षच्छायाहताशान्तिर्गोपोत्सङ्गोपवर्हणः ।

गोबसंवाहितपदो गोपव्यजनवीजितः ॥६६॥

गोपगानसुखोन्निद्रः श्रीदामार्जितसौहृदः ।

सुनन्दसुहृदेकात्मा सुबलप्राणरञ्जनः ॥६७॥

तालीवनकृतक्रीडो बलपातितधेनुकः ।

गोपीसौभाग्यसम्भाव्यो गोधूलिच्छुरितालकः

॥६८॥

गोपीविरहसन्तप्तो गोपिकाकृतमञ्जनः ।

प्रलम्बबाहुकृतफुलपुण्डरीकावतंसकः

॥६९॥

विलासललितस्मेर गर्भलीलावलोकनः ।

स्रग्भूषणानुलेपाढ्यो जनन्युपहृतान्नभुक्

॥७०॥

वरशय्याशयो राधाप्रेमसल्लापनिवृतः ।

यमुनातटसञ्चारी विषातप्रजहर्षदः

॥७१॥

कालियक्रोधजनकः वृद्धाहिकुलवेष्टितः ।

कालियाहिफणारङ्गनटः कालियमर्दनः

॥७२॥

नागपत्नीस्तुतिप्रीतो नानावेषसमृद्धिकृत् ।

अविष्वक्तदृगात्मेशः स्वदृगात्मस्तुतिप्रियः

॥७३॥

सर्वेश्वरस्सर्वगुणः प्रसिद्धस्सर्वसात्वतः ।

अकुण्ठधामा चन्द्रार्कदृष्टि राकाशनिर्मलः

॥७४॥

अनिर्देश्यगतिर्नागवनितापतिभैक्षदः ।

स्वाङ्घ्रिमुद्राङ्गनागेन्द्रमूर्ध्ना कालियसंस्तुतः

॥७५॥

अभयो विश्वतश्चक्षुः स्तुतोत्तमगुणः प्रभुः ।

अहमात्मा मरुत्प्राणः परमात्मा शुशीर्षवान्

॥७६॥

नागोपायनदृष्टात्मा हृदोत्सारितकालियः ।

बलभद्रसुखालापो गोपालिङ्गननिवृतः

॥७७॥

दावाग्निभीतगोपालगोप्ता दावाग्निनाशनः ।

नयनाच्छादनक्रीडालम्पटो नृपचेष्टितः

॥७८॥

काकपक्षधरस्सौम्यो बलवाहककेलिमान् ।

बलघातितदुर्धर्षप्रलम्बो बलवत्सलः

॥७९॥

मुञ्जाटव्यग्निशमनः प्रावृट्कालविनोदवान् ।

शिलान्यस्तान्भ्रष्टद्वैत्यसंहर्ता शाद्वलासनः

॥८०॥

सदाप्तगोपिकोद्गीतः कर्णिकारावतंसकः ।

नटवेषधरः पद्ममालाङ्को गोपिकावृतः

॥८१॥

गोपीमनोहरापाङ्गो वेणुवादनतत्परः ।

विन्यस्तवदनाम्भोजश्चारुशब्दकृताननः

॥८२॥

बिम्बाधरार्पितोदारवेणुर्विश्वविमोहनः ।

व्रजसंवर्णितश्चाव्यवेणुनादश्श्रुतिप्रियः

॥८३॥

गोगोपगोपीजन्मेऽमुब्रह्मेन्द्राद्यभिवन्दितः ।

गीतस्रुतिसरित्पूरो नादनर्तितवर्हिणः

॥८४॥

रागपल्लवितस्थाणुर्गीतानमितपादपः ।

विस्मारिततृणग्रासमृगोमृगविलोभितः

॥८५॥

व्याघ्रादिहिंस्रसहजवैरहर्ता सुगायनः ।

गाढोदीरितगोवृन्दप्रेमोत्कर्णिततर्णकः

॥८६॥

निष्पन्दयानब्रह्मादिवीक्षितो विश्ववान्दितः ।

शाखोत्कर्णशकुन्ताघश्छत्रायितबलाहकः

॥८७॥

प्रसन्नः परमानन्दश्चित्रायितचरावरः ।

गोपिकामदनो गोपीकुचकुङ्कुममुद्रितः

॥८८॥

गोपिकन्याजलक्रीडाहृष्टो गोप्यंशुकापहृत् ।

स्कन्धरोपितगोपस्त्रीवासाः कुन्दनिभस्मितः

॥८९॥

गोपीनेत्रोत्पलशंशी गोपिकायाचितान्शुकः ।

गोपीनमस्क्रियादेष्टा गोप्येककरवन्दितः

॥९०॥

गोप्यञ्जलिविशेषार्थी गोपक्रीडाविलोभितः ।

शान्तवासस्फुरद्वापाकृताञ्जालरघापहः

॥९१॥

गोपीकैलिविलासार्थी गोपीसम्पूर्णकामदः ।

गोपस्त्रीवस्त्रदो गोपीचित्तचोरः कुतूहली

॥९२॥

वृन्दावनप्रियो गोपबन्धुर्यज्वान्नयचित्ता ।

यज्ञेशो यज्ञभावज्ञो यज्ञपत्न्यभिवाञ्छितः

॥९३॥

मुनिपत्नीवितीर्णान्नतृप्तो मुनिवधूप्रियः ।

द्विजपत्न्यभिभावज्ञो द्विजपत्नीवरप्रदः

॥९४॥

प्रतिरुद्धसतीमोक्षप्रदो द्विजविमोहिता ।

मुनिज्ञानप्रदो यज्वस्तुतो वासवयागवित्

॥९५॥

पितृप्रोक्तक्रियारूपशक्रयागनिवारणः ।

शक्राऽमर्षकरश्शक्रवृष्टिप्रशमनोन्मुखः

॥९६॥

गोवर्धनधरो गोपगोवृन्दत्राणतत्परः

गोवर्धनगिरिछत्रचण्डदण्डभुजार्गलः

॥९७॥

सप्ताहावधृताद्ग्रीन्द्रो मेघवाहनगवहा ।	
भुजाग्रोपरिविन्यस्तक्ष्माधरक्ष्माभृदच्युतः	॥९८॥
स्वस्थानस्थापितगिरि गोपीदध्यक्षतार्चितः ।	
सुमनस्सुमनोवृष्टिहृष्टो वासववान्दितः	॥९९॥
कामधेनुपयःपूराभिषिक्तस्सुरभिस्तुतः ।	
धराङ्घ्रि रोषधीरोमा धर्मगोप्ता मनोर्मयः	॥१००॥
ज्ञानयज्ञप्रियश्शास्त्र नेत्र स्सर्वार्थसारथिः ।	
ऐरावतकरानीतवियद्गङ्गाप्लुतो विभुः	॥१०१॥
ब्रह्माभिषिक्तो गोगोप्ता सर्वलोकशुभंकरः ।	
सर्ववेदमयो मग्ननन्दान्वेषिपितृप्रियः	॥१०२॥
वरुणोदीरितात्मेशाकौतुको वरुणार्चितः ।	
वरुणानीतजनको गोपज्ञातात्मवैभवः	॥१०३॥
स्वर्लोकालोकसंहृष्टगोपवर्गात्रिवर्गदः ।	
ब्रह्महृद्रोपितो गोपद्रष्टा ब्रह्मपदप्रदः	॥१०४॥
शरच्चन्द्र विहारोत्कः श्रीपति वेशको क्षमः ।	
भयापहो भर्तुरुद्धगोपिकाध्यानगोचरः	॥१०५॥
गोपिकानयनास्वाद्यो गोपीनर्मोक्तिनिर्वृतः ।	
गोपिकामानहरणो गोपिकाशतयूथपः	॥१०६॥
वैजयन्तीस्रगाकल्पो गोपिकामानवर्धनः ।	
गोपकान्तासुनिर्देशा कान्तो मन्मथमन्मथः	॥१०७॥

स्वात्मास्यदत्तताम्बूलः फलितोत्कृष्टयौवनः ।	
वल्लवीस्तनसक्ताक्षो वल्लवीप्रेमचालितः	॥१०८॥
गोपीचलांचलासीनो गोपीनेत्राब्जषट्पदः ।	
रासक्रीडासमासंक्तो गोपीमण्डलमण्डनः	॥१०९॥
गोपीहेममणिश्रेणिमध्येन्द्रमणिरुज्ज्वलः ।	
विद्याधरेन्दुशापन्न शशङ्खचूडशिरोहरः	॥११०॥
शङ्खचूडशिरोरत्न संप्रीणितबलाऽनघः ।	
अरिष्टारिष्टकृदुष्टकेशिदैत्यानिपूदनः	॥१११॥
सरस स्सस्मितमुख स्सुस्थिरो विरहाकुलः ।	
सङ्कर्षणार्पितप्रीतिरक्रूरध्यानगोचरः	॥११२॥
अक्रूरसंस्तुतो गूढो गुणवृत्त्युपलक्षितः ।	
प्रमाणगम्यस्तन्मात्राऽवयवि बुद्धितत्परः	॥११३॥
सर्वप्रमाणप्रमथीस्सर्वप्रत्ययसाधकः ।	
पुरुषश्च प्रधानात्मा विपर्यासविलोचनः	॥११४॥
मधुराजनसंवीक्ष्यो रजकप्रतिघातकः ।	
विचित्राम्बरसंवीतो मालाकारवरप्रदः	॥११५॥
कुब्जावक्रत्वनिर्मोक्ता कुब्जायौवनदायकः ।	
कुब्जाङ्गरागसुरभिः कंसकोदंडखण्डनः	॥११६॥
धीरः कुवलयापीडमर्दनः कंसभीतिकृत् ।	
दन्तिदन्तायुधो रङ्गत्रासको मलयुद्धवित्	॥११७॥

चाणूरहंता कंसारि देवकीहर्षदायकः ।

वसुदेवपदानम्रः पितृबन्धविमोचनः ॥११८॥

उर्वभिषापहो भूप उग्रसेनाधिपत्यदः ।

आज्ञास्थितशचीनाथ स्सुधर्मा नयनक्षमः ॥११९॥

आद्यो द्विजातिसत्कर्ता शिष्टाचारप्रदर्शकः ।

सान्दीपनिकृताभ्यस्ताविद्याभ्यासैकधीस्सुधीः ॥१२०॥

गुर्वभीष्ट क्रियादक्षः पश्चिमोदधिपूजितः ।

हृत्पञ्चजनप्राप्त पाञ्चजन्यो यमार्चितः ॥१२१॥

धर्मराजजयानीतगुरुपुत्र उरुक्रमः ।

गुरुपुत्रप्रदशस्ता मधुराजसमासदः ॥१२२॥

जामदग्नयसमभ्यर्च्यो गोमन्तगिरिसंचरः ।

गोमन्तदावशमनो गरुडानीतिभूषणः ॥१२३॥

चक्राद्यायुधसंशोभी जरासन्धमदापहः ।

सृगालावनिपालघ्नसृगालात्मजराज्यदः ॥१२४॥

विध्वस्तकालयवनो मुचुकुन्दवरप्रदः ।

आज्ञापितमहाम्भोधिर्द्वारकापुरकल्पनः ॥१२५॥

द्वारकानिलयो रुक्मिमानहन्ता यदूद्वहः ।

रुचिरो रुक्मिणीजानिः प्रद्युम्नजनकः प्रभुः ॥१२६॥

अपाकृतत्रिलोकार्तिरनिरुद्धपितामहः ।

अनिरुद्धपदान्वेषी चक्री गरुडवाहनः ॥१२७॥

बाणासुरपुरीरोद्धा रक्षाज्वलनयन्त्रजित् ।	
धूतप्रमथसंरंभो जितमाहेश्वरज्वरः	॥१२८॥
षट्चक्र शक्तिनिर्जेता भूतमेताळमोहकृत् ।	
शम्भुत्रिशूलजिच्छम्भुजंभण इशंभुसंस्तुतः	॥१२९॥
इन्द्रियात्मेन्दुहृदयस्सर्वयोगेश्वरेश्वरः ।	
हिरण्यगर्भहृदयो मोहावर्तनिवर्तनः	॥१३०॥
आत्मज्ञाननिधिर्मेधा कोशस्तन्मात्ररूपवान् ।	
इंद्रोऽग्निवदनः कालनाभस्सर्वागमाध्वगः	॥१३१॥
तुरीयसर्वधीसाक्षी द्वन्द्वारामात्मदूरगः ।	
अज्ञातपारो वश्यश्रीरव्याकृतविहारवान्	॥१३२॥
आत्मप्रदीपो विज्ञानमात्रात्मा श्रीनिकेतनः ।	
बाणबाहुवनच्छेत्ता महेन्द्रप्रीतिवर्धनः	॥१३३॥
अनिरुद्धनिरोधज्ञो जलेशाहतगोकुलः ।	
जलेशविजयी वीरस्सत्राजिद्रव्याचक्रः	॥१३४॥
प्रसेनान्वेषणोद्युक्तो जाम्बवद्धतरन्नदः ।	
जितर्क्षराजतनयाहर्ता जाम्बवतीप्रियः	॥१३५॥
सत्यभामाप्रियः काम इशतधन्वशिरोहरः ।	
कालिन्दीपतिरक्रूरबन्धुरक्रूररन्नदः	॥१३६॥
कैकेयीरमणो भद्राभर्ता नाम्रजितीधवः ।	
माद्रीमनोहरश्शैव्याप्राणबन्धुरुरुक्रमः	॥१३७॥

सुशीलादयितो मित्रविन्दानेत्रमहोत्सवः ।	
लक्ष्मणावल्लभो रुद्रप्राग्योतिषमहापुरः	॥१३८॥
सुरपाशावृतिच्छेदी मुरारिः क्रूरयुद्धवित् ।	
हृयग्रीवशिरोहर्ता सर्वात्मा सर्वदर्शनः	॥१३९॥
नरकासुरविच्छेत्ता नरकात्मजराज्यदः ।	
पृथ्वीस्तुतः प्रकाशात्मा हृद्यो यज्ञफलप्रदः	॥१४०॥
गुणग्राही गुणद्रष्टा गूढस्वात्मा विभूतिमान् ।	
कविर्जगदुपद्रष्टा परमाक्षरविग्रहः	॥१४१॥
प्रपन्नपालनो माली महद्ब्रह्मविवर्धनः ।	
वाच्यवाचकशर्क्यर्थस्सर्वव्याकृतसिद्धिदः	॥१४२॥
स्वयंप्रभुरनिर्घस्यप्रकाशश्चिरन्तनः ।	
नादात्मा मन्त्रकोटीशो नानावादनिरोधकः	॥१४३॥
कन्दर्पकोटिलावण्यः परार्थैकप्रयोजकः ।	
अमरीकृतदेवौघः कन्यकाबन्धमोचनः	॥१४४॥
षोडशस्त्रीसहस्रेशः कान्तः कान्तामनोभवः ।	
क्रीडारत्नाचलाहर्ता वरुणच्छत्रशोभितः	॥१४५॥
शक्राभिवन्दितश्शक्रजननीकुण्डलप्रदः	
अदितिप्रस्तुतस्तोत्रो ब्राह्मणोद्गुष्टचेष्टनः	॥१४६॥
पुराणस्संयमी जन्मालिप्तः षड्विंशकोऽर्थदः ।	
यशस्यनीति राघन्तरहितस्सत्कथाप्रियः	॥१४७॥

ब्रह्मबोधः परानन्दः पारिजातापहारकः ।	
पौण्ड्रकप्राणहरणः काशिराजनिपूदनः	॥१४८॥
कृत्यागर्वप्रशमनो विचक्रवन्धदीक्षितः ।	
हंसविध्वंसनस्साम्बजनको डिम्भकार्दनः	॥१४९॥
मुनि गौप्ता पितृवरप्रदस्सवनदीक्षितः ।	
रथी सारथ्यनिर्देष्टा फाल्गुनः फाल्गुनिप्रियः	॥१५०॥
सप्ताब्धिस्तम्भनोद्धातो हरि स्सप्ताब्धिभेदनः ।	
आत्मप्रकाशः पूर्णेश्च रादिनारायणेक्षितः	॥१५१॥
विप्रपुत्रप्रदश्चैव सर्वमातृमुतप्रदः ।	
पार्थीवस्मयकृत्पार्थप्रणवार्थप्रबोधनः	॥१५२॥
कैलासयात्रासुमुखो वदर्याश्रमभूषणः ।	
घण्टाकर्णक्रियामौढ्या त्तापतो भक्तवत्सलः	॥१५३॥
मुनिवृन्दादिभिर्ध्येयो घण्टाकर्णवरप्रदः	
तपश्चर्यापरश्चीरवासाः पिङ्गजटाधरः	॥१५४॥
प्रत्यक्षीकृतभूतेशश्शिवस्तोता शिवस्तुतः ।	
कृष्णास्त्रयन्त्रालोककौतुकी सर्वसम्मतः	॥१५५॥
बलसंरम्भशमनो बलदर्शितपाण्डवः ।	
यतिवेषार्जुनाभीष्टदायी सर्वात्मगोचरः	॥१५६॥
सुभद्राफाल्गुनोद्धाहकर्ता प्रीणितफाल्गुनः ।	
खाण्डवप्रीणिताचिष्मान्मयदानवमोचनः	॥१५७॥

सुलभो राजसूयार्ह युधिष्ठिरनियोजकः ।

भीमार्दितजरासन्धो मागधात्मजराज्यदः

॥१५८॥

राजबन्धननिर्मोक्ता राजसूयाग्रपूजनः ।

चैद्याद्यसहनो भीष्मस्तुतस्सात्वतपूर्वजः

॥१५९॥

सर्वात्मार्थसमाहर्ता मन्दराचलधारकः ।

यज्ञावतारः प्रह्लादप्रतिज्ञाप्रतिपालकः

॥१६०॥

बलियज्ञसमाध्वंसी द्रुपक्षत्रकुलान्तकः ।

दशग्रीवान्तको जेता रेवती प्रेमवल्लभः

॥१६१॥

सर्वावताराधिष्ठाता वेदबाह्यविमोहनः ।

कालिदोषनिराकर्ता दशरथः दृढव्रतः

॥१६२॥

श्रीस्वामी वाग्मी चैद्यशिरो हरः ।

द्रौपदीराजस्तोत्रः केशवः पुरुषोत्तमः

॥१६३॥

नारायणो मधुपतिर्माधवो दोषवर्जितः ।

गोविन्दः पुण्डरीकाक्षो विष्णुश्च मधुसूदनः

॥१६४॥

त्रिविक्रम स्त्रिलोकेशो वामन इश्रीधरः पुमान् ।

दृषीकेशो वासुदेवः पद्मनाभो महाहृदः

॥१६५॥

दामोदर श्रुतुर्व्यूहः पाञ्चालीमानरक्षणः ।

साल्वघ्नस्समरश्लाघी दन्तवक्त्रनिबर्हणः

॥१६६॥

दामोदरप्रियसखा पृथुकास्वादनप्रियः ।

घृणी दामोदरेश्रीदो गोपीपुनरवेक्षकः

॥१६७॥

गापिकामुक्तिदो योगी दुर्वासस्तृप्तिकारकः ।	
अविज्ञात ब्रजाक्रीर्णपाण्डवालोकनो जयी	॥१६८॥
पार्थसारथ्यनिरतः प्राज्ञः पाण्डवदूत्यकृत् ।	
विदुरातिथ्यसन्तुष्टः कुन्तीसन्तोषदायकः	॥१६९॥
सुयोधनतिरस्कृता दुर्योधनविकारवित् ।	
विदुराभिष्टुतो नित्यो वाष्णेयोमङ्गलात्मकः	॥१७०॥
पञ्चविंशतित्वेश श्रुतुर्विंशतिदेहभाक् ।	
सर्वानुग्राहकस्सर्वदाशार्हसततार्चितः	॥१७१॥
अचिन्त्यो मधुरालाप स्साधुदर्शी दुरासदः ।	
मनुष्यधर्मानुगतः कौरवेन्द्रक्षयेक्षिता	॥१७२॥
उपेन्द्रो दानवारातिरुरुगीतो महाद्युतिः ।	
ब्रह्मण्यदेवश्श्रुतिमान्गोब्राह्मण हिताशयः	॥१७३॥
वरशीलश्शिवारम्भस्सुविज्ञानविमूर्तिमान् ।	
स्वभावशुद्धस्सन्मित्र स्सुशरण्य स्सुलक्षणः	॥१७४॥
धृतराष्ट्रगतो दृष्टिप्रदः कर्णविभेदनः ।	
प्रतोदधृग्विश्वरूपविस्मारितधनंजयः	॥१७५॥
सामगानप्रियो धर्मधेनुर्वर्णोत्तमोऽव्ययः ।	
चतुर्युग क्रियाकर्ता विश्वरूपप्रदर्शकः	॥१७६॥
ब्रह्मबोधपरित्रातपार्थो भीष्मार्थचक्रभृत् ।	
अर्जुनाभ्यासविध्वंसी कालदंष्ट्राविभूषणः	॥१७७॥

सुजातानन्त महिमा स्वप्रव्यापारितार्जुनः ।

अकालसन्ध्याघटनश्चक्रान्तरितभास्करः

॥१७८॥

दुष्टप्रमथनः पार्थप्रतिज्ञापरिपालकः ।

सिन्धुराजशिरःपातस्थानवक्ता विवेकदृक्

॥१७९॥

सुमद्राशोकहरणो द्रोणोत्सेकादिविस्मितः ।

पार्थमन्युनिराकर्ता पाण्डवोत्सवदायकः

॥१८०॥

अङ्गुष्ठाक्रान्तकौन्तेयरथश्शक्तोऽहिशीर्षजित् ।

कालकोप प्रशमनो भीमसेनजयप्रदः

॥१८१॥

अश्वत्थामवधायासत्रातपाण्डुसुतः कृती ।

इषीकास्त्रप्रशमनो द्रौणिरक्षा विचक्षणः

॥१८२॥

पार्थापहारितद्रौणिचूडामणि रभंगुरः ।

धृतराष्ट्रपरामृष्ट भीमप्रतिकृतिस्मयः

॥१८३॥

भीष्मबुद्धिप्रदश्शान्तशरच्चन्द्रनिभाननः ।

गदाग्रजन्मा पाञ्चाली प्रतिज्ञापरिपालकः

॥१८४॥

गान्धारीकोपहृग्गुप्तधर्मसूनु रनामयः ।

प्रपन्नार्तिभयच्छेत्ता भीष्मशल्यव्यधावहः

॥१८५॥

शान्तश्शान्तनवोदीर्णसर्वधर्मसमाहितः ।

स्मारितब्रह्मविद्यार्थप्रीतपार्थो महास्त्रवित्

॥१८६॥

प्रसादपरमोदारो गाङ्गेयसुगतिप्रदः ।

विपक्षपक्षक्षयकृ त्परीक्षित्प्राणरक्षणः

॥१८७॥

जगद्गुरुर्धर्मसूनोर्वाजिमेधप्रवर्तकः ।

विहितार्थाप्तस्तकारो मासकात्परिवर्तदः

॥१८८॥

वत्तङ्कहर्षदात्मीयदिव्यरूपप्रदर्शकः ।

जनकावगतस्वौक्तभारतस्सर्वभावनः

॥१८९॥

असोढयाद्बोद्रेको विहिताप्तादिपूजनः ।

समुद्रस्थापिताश्चर्यमुसलो वृष्णिवाहकः

॥१९०॥

मुनिशापायुधः पद्मासनादित्रिदशार्थितः ।

वृष्टिप्रत्यवहारोक्त स्वधामगमनोत्सुकः

॥१९१॥

प्रभासालोकनोद्युक्तो नानाविधनिमित्तकृत् ।

सर्वयादवसंसेव्यस्सर्वोत्कृष्टपरिच्छदः

॥१९२॥

वेलाकाननसंचारी वेलानिलहृतश्रमः ।

कालात्मा यादवोऽनन्तस्तुतिसन्तुष्टमानसः

॥१९३॥

द्विजालोकनसंतुष्टः पुण्यतीर्थमहोत्सवः ।

सत्कराह्यादिताशेषभूसुरस्सुरवल्लभः

॥१९४॥

पुण्यतीर्थाप्नुतः पुण्यः पुण्यदस्तीर्थपावनः ।

विप्रसात्कृतगोकोटिशतकोटिसुवर्णदः

॥१९५॥

स्वमायामोहिताऽशेषवृष्णिवीरो विशेषजित् ।

जलजायुधनिर्देशा स्वात्मावेशितयादवः

॥१९६॥

देवताभीष्टवरदः कृतकृत्यः प्रसन्नधीः ।

स्थिरज्ञाषायुतबलस्सहस्रफणिवीक्षणः

॥१९७॥

ब्रह्मवृक्षवरच्छायासीनः पद्मासनस्थितः ।	
प्रत्यगात्मा स्वभावार्थः प्रणिधानपरायणः	॥१९८॥
व्याधेषुविद्धपूष्याङ्गिर्निषादभयमोचनः ।	
पुलिन्दस्तुतिसन्तुष्टः पुलिन्दसुगतिप्रदः	॥१९९॥
दारुकार्पितपार्थादि करणीयोक्तिरीशिता ।	
दिव्यदुन्दुभिसंयुक्तः पुष्पवृष्टिप्रपूजितः	॥२००॥
पुराणः परमेशानः पूर्णभूमापरिष्टुतः ।	
पतिराद्यः परं ब्रह्म परमात्मा परात्परः	॥२०१॥
श्रीपरमात्मा परात्परः ओं नमइति—	
इदं सहस्रं कृष्णस्य नाम्नां सर्वार्थदायकम् ।	
अनन्तरूपी भगवान् व्याख्यातादौ स्वयंभुवे	॥२०२॥
तेन प्रोक्तं वसिष्ठाय ततो लब्ध्वा पराशरः ।	
व्यासाय तेन संप्रोक्तं शुकोव्यासादवाप्तवान्	॥२०३॥
तच्छिष्यैर्बहुभिर्भूमौ ख्यापितं द्वापरे युगे ।	
कृष्णाज्ञया हरिहरः कलौ प्रख्यापयाद्विभुः	॥२०४॥
इदं पठति भक्त्या य इशृणोति च समाहितः ।	
स्वसिद्धयै प्रार्थयत्येनं तीर्थक्षेत्रादिवेताः	॥२०५॥
प्रायश्चित्तान्यशेषाणि नालं यानि व्यपोहितुम् ।	
तानि पापानि नश्यन्ति सकृदस्य प्रशंसनात्	॥२०६॥
ऋणत्रयविमुक्तस्य श्रौतस्मार्तानुवर्तिनः ।	

ऋषेस्त्रीमूर्तिरूपस्य फलं विन्देदिदं पठन्	॥२०७॥
इदं नामसहस्रं यः पठत्येतच्छृणोति च ।	
शिवलिङ्गसहस्रस्य स प्रतिष्ठाफलं लभेत्	॥२०८॥
इदं किरीटी संजप्य जयी पाशुपतास्त्रभाक् ।	
कृष्णस्य प्राणभूतस्सन्कृष्णं सारथिमाप्तवान्	॥२०९॥
द्रौपद्या दमयन्त्या च सावित्र्या च सुशीलया ।	
दुरितानि जितान्येतज्जपादाप्तं च वाञ्छितम्	॥२१०॥
किमिदं बहुना शंसन्मानवो मोदनिर्भरः ।	
ब्रह्मानन्दमवाप्यान्ते कृष्णसायुज्यमाप्नुयात्	॥२११॥

॥ इति श्रीविष्णुधर्मोत्तरे श्रीकृष्णसहस्रनामस्तोत्रम् संपूर्णम् ॥

॥ श्रीकृष्णाष्टकम् ॥

वसुदेवसुतं देवं कंसचाणूरमर्दनम् ।	
देवकीपरमानन्दं कृष्णं वन्दे जगद्गुरुम्	॥१॥
अतसीपुष्पसंक्काशं हारनूपुरशोभितम् ।	
रत्नकङ्कणकेयूरं कृष्णं वन्दे जगद्गुरुम्	॥२॥
कुटिलालकसंयुक्तं पूर्णचन्द्रनिभाननम् ।	
विकसत्कुण्डलधरं कृष्णं वन्दे जगद्गुरुम्	॥३॥
मन्दारगन्धसंयुक्तं चारुहासं चतुर्भुजम् ।	
बर्हिपिञ्छावचूडाङ्गं कृष्णं वन्दे जगद्गुरुम्	॥४॥

उत्फुल्लपद्मपत्राक्षं नीलजीमूतसन्निभम् ।

यादवानां शिरोरत्नं कृष्णं वन्दे जगद्गुरुम् ॥५॥

रुक्मिणीकेलिसंयुक्तं पीतांबरमुशोभितम् ।

अवाप्ततुलसीगन्धं कृष्णं वन्दे जगद्गुरुम् ॥६॥

गोपिकानां कुचद्वन्द्वकुङ्कुमाङ्कितवक्षसम् ।

श्रीनिकेतं महेश्वासं कृष्णं वन्दे जगद्गुरुम् ॥७॥

श्रीवत्साङ्गं महोरस्कं वनमालाविराजितम् ।

शङ्खचक्रधरं देवं कृष्णं वन्दे जगद्गुरुम् ॥८॥

कृष्णाष्टकमिदं पुण्यं प्रातरुत्थाय यः पठेत् ।

कोटिजन्मकृतं पापं स्मरणेन विनश्यति ॥९॥

इति कृष्णाष्टकं सम्पूर्णम्

॥ श्रीकृष्णाष्टकम् ॥

श्रियाश्लिष्टो विष्णुः स्थिरचरगुरुर्वेदविषयो

धियां सार्क्षा शुद्धो हरिरसुरहन्ताब्जनयनः ।

गदी शङ्खी चक्री विमलवनमाली स्थिररुचिः

शरण्यो लोकेशो मम भवतु कृष्णोऽक्षिविषयः ॥१॥

यतः सर्वं जातं वियदनिलमुख्यं जगदिदं

स्थितौ निःशेषं योऽवति निजसुखांशेन मधुहा ।

लये सर्वं स्वस्मिन्हरति कलया यस्तु सविभुः शरण्यो ॥२॥

असूनायम्यादौ यमनियममुख्यैः सुकरणै-

र्निरुध्येदं चित्तं हृदि विलयमानाय सकलम् ।

यमीड्यं पश्यन्ति प्रवरमतयो मायिनमसौ शरण्यो०

॥३॥

पृथिव्यां तिष्ठन्त्यो यमयति महीं वेद न धरा

यमित्यादौ वेदो वदति जगतामीशममलम् ।

नियन्तारं ध्येयं मुनिसुरनृणां मोक्षदमसौ शरण्यो०

॥४॥

महेन्द्रादिदेवो जयतिदितिजन्यस्य बलतो

नकस्य स्वातन्त्र्यं कचिदपि कृतौयत् कृतिमृते ।

बलारातेर्गर्वं परिहरति योऽसौ विजयिनः शरण्यो०

॥५॥

विना यस्य ध्यानं व्रजति पशुतां सूकरमुखां

विना यस्य ज्ञानं जनिमृतिभयं याति जनता ।

विनायस्य स्मृत्या कृमिशतजर्नि याति सविभुः शरण्यो०

॥६॥

नरातङ्कोदङ्कः शरणशरणो भ्रान्तिहरणो

घनश्यामो वामो व्रजशिशु वयस्योऽर्जुनसखः ।

स्वयंभूर्भूतानां जनक उचिताचारमुखदः शरण्यो०

॥७॥

यदा धर्मग्लानिर्भवति जगतां शोभकरणी

तदा लोकस्वामी प्रकटित वपुः सेतुधृदजः ।

सतांघाता स्वच्छो निगमगणगीतो व्रजपतिः शरण्यो०

॥८॥

इति श्रीमत्परमहंस परिव्राजकचार्यस्य

श्रीगोविन्द भगवत्पूज्यपादशिष्यस्य श्रीमच्छङ्कर भगवतः कृतौ

कृष्णाष्टकं सम्पूर्णम्

॥ श्रीगोपालसहस्रनामस्तोत्रम् ॥

कैलासशिखरे रम्ये गौरी पप्रच्छ शङ्करम् ।

ब्रह्माण्डाखिलनाथस्त्वं सृष्टिसंहारकारकः ॥१॥

त्वमेव पूज्यसे लोकैर्ब्रह्मविष्णुसुरादिभिः ।

नित्यं पठसि देवेश कस्य स्तोत्रमहेश्वर ॥२॥

आश्चर्यमिदमत्यन्तं जायते ममशङ्कर ।

तत्प्राणेश महाप्राज्ञ संशयं छिन्दि मे प्रभो ॥३॥

महादेव उवाच—

धन्यासि कृतपुण्यासि पार्वति प्राणवल्लभे ।

रहस्यातिरहस्यं च यत्पृच्छसि वरानने ॥४॥

स्त्रीस्वभावान्महादेवि पुनस्त्वं परिपृच्छसि ।

गोपनीयं गोपनीयं गोपनीयं प्रयत्नतः ॥५॥

दत्ते च सिद्धिदानि स्स्यात्तस्माद्यत्नेन गोपयेत् ।

इदं रहस्यं परमं पुरुषार्थं प्रदायकम् ॥६॥

धनरत्नौघमाणिक्यतुरङ्गम गजादिकं ।

ददाति स्मरणादेव महामोक्षप्रदायकम् ॥७॥

तत्तेऽहं संप्रवक्ष्यामि शृणुष्ववाहिता प्रिये

योऽसौ निरञ्जनो देव श्चित्स्वरूपी जनार्दनः ॥८॥

संसारसागरोत्तार कारणाय नृणां सदा ।

श्रीरङ्गादिकरूपेण त्रैलोक्यं व्याप्य तिष्ठति ॥९॥

ततो लोका महामूढा विष्णुभक्ति विवर्जिताः ।	
निश्चयं नाधिगच्छन्ति पुनर्नारायणो हरिः	॥१०॥
निरञ्जनो निराकारो भक्तानां प्रीतिकामदः ।	
वृन्दावनविहाराय गोपालं रूप मुद्रहन्	॥११॥
मुरळीवादनाधारी राधायै प्रीतिमावहन् ।	
अंशंशेभ्य स्समुन्मील्य पूर्णरूपकळायुतः	॥१२॥
श्रीकृष्णचन्द्रो भगवान्नन्दगोपवरोद्यतः ।	
धरणीरूपिणी माता यशोदा नन्दगेहिनी	॥१३॥
द्वाभ्यां प्रयाचितो नाथो देवक्यां वसुदेवतः ।	
ब्रह्मणाभ्यर्थितो देवो देवैरपि सुरेश्वरः	॥१४॥
जातोऽवन्यां च मुदितो मुरळीवादेनेच्छया ।	
श्रिया सार्थं वचः कृत्वा ततो जातो महीतले	॥१५॥
संसारसारसर्वस्वं श्यामलं महदुज्ज्वलम् ।	
एतज्ज्योतिरहं बन्धं चिन्तयामि सनातनम्	॥१६॥
गौरतेजो विना यस्तुश्यामतेजस्समर्चयेत् ।	
जपेद्वा ध्यायते पापी स भवत्पातकी शिवे	॥१७॥
स ब्रह्महा सुरापी च स्वर्णस्तेयी च पञ्चमः ।	
एतैर्दोषैर्विलिप्येत तेजोभेदान्महेश्वरि	॥१८॥
तस्माज्ज्योति रभूद्देधा राधामाधवरूपकम् ।	
तस्मादिदं महादेवि गोपालेनैव भाषितम्	॥१९॥

दुर्वाससो मुनेर्मोहे कार्तिक्यां रासमण्डले ।

ततः पृष्ठवती राधा सन्देहं भेद मात्मनः ॥२०॥

निरञ्जना त्समुत्पन्नं मायातीतं जगन्मयम् ।

श्रीकृष्णेन ततः प्रोक्तं राधायै नारदाय च ॥२१॥

ततो नारदतस्सर्वं विरळा वैष्णवास्तथा ।

कलौ जानन्ति देवेशि गोपनीयं प्रयत्नतः ॥२२॥

शठाय कृपणायथ डाम्भिकाय सुरेश्वरि ।

ब्रह्महत्या मवाप्नोति तस्माद्यत्नेन गोपयेत् ॥२३॥

ओम् अस्य श्रीगोपालसहस्रनामस्तोत्रमहामन्त्रस्य श्रीनारद-
ऋषिः, अनुष्टुप्छन्दः, श्रीगोपालो देवता, कामो बीजम्, माया
शक्तिः, चन्द्रः कीलकम्, श्रीकृष्णचंद्रभक्तिफलप्राप्तये श्रीगोपाल
सहस्रनामस्तोत्रजपे विनियोगः. प्रकारन्तरम्. ओम्. ऐम्-ह्रीम्-
बीजम्, श्रीम्-ह्रीम्-शक्तिः श्रीवृन्दावननिवासः कीलकम्, श्रीराधा-
प्रियं परं ब्रह्मेति मन्त्रः, धर्मादिचतुर्विधपुरुषार्थसिद्ध्यर्थे जपे
विनियोगः. ओम् नारदऋषयेनमः शिरसि, अनुष्टुप्छन्दसे नमः
मुखे, श्रीगोपालदेवतायै नमः हृदये, ह्रीम् कीलकायनमः नाभौ,
ह्रीम् शक्तये नमः गुह्ये, श्रीम् कीलकायनमः फालयोः, ओम् ह्रीम्
कृष्णाय गोविन्दाय गोपीजनवल्लभाय स्वाहा इतिमूलमन्त्रः, ओम् ह्राम् ।
अङ्गुष्ठाभ्यां नमः, ह्रीम् तर्जनीभ्यां नमः, क्लृप् मध्यमाभ्यां नमः,
ह्रैम् अनामिकाभ्यां नमः, ह्रौम् कनिष्ठिकाभ्यां नमः, ओम् कृः करत-

लकरपृष्ठाभ्यां नमः, ओम् क्लाम हृदयाय नमः, क्लीम् शिरसे स्वाहा
शिखायै वषट्, ओम् क्लैम् कवचाय हुम्, ओम्, क्लौम् नेत्रत्रयाय
वौषट्, क्लः अस्त्राय फट्. अथ मूलमन्त्रन्यासः - क्लीम् अङ्गुष्ठाभ्यां
नमः, कृष्णाय तर्जनीभ्यां नमः, गोविन्दाय मध्यमाभ्यां नमः,
गोपीजन अनामिकाभ्यां नमः, बलभाय कनिष्ठिकाभ्यां नमः,
स्वाहा करतलकरपृष्ठाभ्यां नमः, क्लीम् हृदयाय नमः, कृष्णाय
शिरसे स्वाहा, गोविन्दाय शिखायै वषट्, गोपीजनकवचाय हुम्,
बलभाय नेत्रत्रयाय वषट्.

व्यानम्—

फुल्लेन्दीवरकान्ति मिन्दुवदनं बर्हावतंसप्रियं
श्रीवत्साङ्ग मुदारकौस्तुभधरं पीताम्बरं सुन्दरम् ।
गोपीनां नयनोत्पलार्चिततनुं गोगोपसङ्घावृतं
गोविन्दं कलवेणुवादनपरं दिव्याङ्गभूषं भजे ॥

कस्तूरीतिलकं ललाटफलके वक्षस्तले कौस्तुभं
नासाग्रे वरमौक्तिकं करतलेवेणुं करे कङ्कणम् ।
सर्वाङ्गे हरिचन्दनं च कलयन् कण्ठे च मुक्तावलिं
गोपस्त्रीपरिवेष्टितो विजयते गोपालचूडामणिः ॥

ओम्—

श्रीगोपालो महीपालो वेदवेदाङ्गपारगः ।

कृष्णः कमलपत्राक्षः पुण्डरीक स्सनातनः

गोपतिर्भूपतिः शशास्त्र प्रहर्ता विश्वतोमुखः ।	
आदिकर्ता महाकर्ता महाकालः प्रतापवान्	॥२॥
जगज्जीवो जगद्धाता जगद्भर्ता जगद्वसुः ।	
मत्स्यो भीमः कुहूभर्ता हर्ता वाराहमूर्तिमान्	॥३॥
नारायणो हृषीकेशो गोविन्दो गरुडध्वजः ।	
गोकुलेशो महाचन्द्र शर्वरीप्रियकारकः	॥४॥
कमलामुख लोलाक्ष पुण्डरीकशुभावहः ।	
दुर्वासाः कपिलो भौम स्सिन्धुसागरसङ्गमः	॥५॥
गोविन्दो गोपतिर्गोत्रः कालिन्दीप्रेमपूरकः ।	
गोपस्वामी गोकुलेन्द्रः गोवर्धनवरप्रदः	॥६॥
नन्दादिगोकुलत्राता दाता दारिद्र्यभञ्जनः ।	
सर्वमङ्गल दाता च सर्वकामवरप्रदः	॥७॥
आदिकर्ता महीभर्ता सर्वसागरसिन्धुजः ।	
गजगामी गजोद्धारि कामी कामकलानिधिः	॥८॥
कलङ्करहितश्चन्द्रो बिम्बास्यो बिम्बसत्तमः ।	
मालाकारकृपाकारः कोकिलस्वरभूषणः	॥९॥
रामो नीलाम्बरो देवो हली द्विविदमर्दनः ।	
सहस्राक्षपुरीभेत्ता महामारी विनाशनः	॥१०॥
शिव शिवतमोभेत्ता बलारातिप्रपूजकः ।	
कुमारीवरदायी च वरेण्यो मीनकेतनः	॥११॥

श्रीगोपालसहस्रनामस्तोत्रम्

५१३

नरोनारायणो धीरो धरापतिरुदारधीः ।

श्रीपतिश्श्रीनिधिः श्रीमान्मपतिः प्रतिराजहा

॥१२॥

वृन्दापतिः कुलं ग्रामी धाम ब्रह्म सनातनः ।

रेवतीरमणो रामः प्रियश्चञ्चललोचनः

॥१३॥

रामायणशरीरश्च रामो रामः श्रियः पतिः ।

शर्वर इशर्वरी शर्व स्सर्वत्र शुभदायकः

॥१४॥

राधाराधयिता रांधी राधाचित्तप्रमोदकः ।

राधारतिसुखोपेतो राधामोहनतत्परः

॥१५॥

राधावशीकरो राधाहृदयाम्भोजपटपदः ।

राधालिङ्गनसम्भोदो राधानर्तनकौतुकः

॥१६॥

राधासञ्जातसम्प्रीती राधाकामफलप्रदः ।

वृन्दापतिः कोकनिधिः कोकशोकविनाशनः

॥१७॥

चन्द्रापतिश्चन्द्रपतिश्चण्डकोदण्डभञ्जनः ।

रामो दाशरथी रामो भृगुवंशसमुद्भवः

॥१८॥

आत्मारामो जितक्रोधो मोहो मोहान्धभञ्जनः ।

वृषभानुभवो भावी काश्यपिः करुणानिधिः

॥१९॥

कोलाहलो हलो हाली हली हलधरप्रियः ।

राधामुखाब्जमार्तण्डो भास्करो रविजोविधुः

॥२०॥

विधिर्विधाता वरुणो वारुणो वारुणी प्रियः ।

रोहिणीहृदयानन्दी वसुदेवात्मजो बलिः

॥२१॥

नीलाम्बरो रौहिणेयो जरासन्धवधोऽमलः ।	
नागोजवाम्भो विरुदो वीरहा वरदो बली	॥२२॥
गोपदो विजयी विद्वान् शिपिविष्टस्सनातनः ।	
परशुरामवचोग्राही वरग्राही सृगालहा	॥२३॥
दमघोषोपदेशा च रथग्राही सुदर्शनः ।	
वीरपत्नीयशस्त्राता जराव्याधिविघातकः	॥२४॥
द्वारकावास तत्त्वज्ञो हुताशनवरप्रदः ।	
यमुनावेगसंहारी नीलाम्बरधरःप्रभुः	॥२५॥
विभु इशरासनो धन्वी गणेशो गणनायकः ।	
लक्ष्मणो लक्ष्णो लक्ष्यो रक्षोवंशविनाशकः	॥२६॥
वामनो वामनीभूतो वमनो वमनारुहः ।	
यशोदानन्दनः कर्ता यमलार्जुनमुक्तिदः	॥२७॥
उलूखली महामानो दामबद्धाह्वयी शमी ।	
भक्तानुकारी भगवान् केशवोऽचलधारकः	॥२८॥
केशिहा मधुहा मोही वृषासुरविघातकः ।	
अघासुरविघाती च पूतनामोक्षदायकः	॥२९॥
कुब्जाविनोदी भगवान् कंसमृत्युर्महामर्खी ।	
अश्वमेधो वाजपेयो गोमेधो नरमेधवान्	॥३०॥
कन्दर्पकोटि लावण्यः चन्द्रकोटिसुशीतलः ।	
रविकोटिप्रतीकाशो वायुकोटि महाबलः	॥३१॥

ब्रह्मा ब्रह्माण्डकर्ता च कमलावाञ्छितप्रदः ।	
कमलीकमलाक्षश्च कमलामुखलोलुपः	॥३२॥
कमलाव्रतधारी च कमलाभः पुरन्दरः ।	
सौभाग्याधिकचित्तश्च महामायी मदोत्कटः	॥३३॥
ताटकारि स्मुरंत्राता मारीच क्षोभकारकः ।	
विश्वामित्रप्रियो दान्तो रामो राजीवलोचनः	॥३४॥
लङ्काधिपकुलध्वंसी विभीषणवरप्रदः ।	
सीतानन्दकरो रामो वीरो वारिधिवन्धनः	॥३५॥
खरदूषणसंहारी साकेतपुरवासवान् ।	
चन्द्रावलीपतिः कूलः केशिकंसवधोऽमरः	॥३६॥
माधवो मधुहा माध्वी माध्वीको माधवी विभुः ।	
मुञ्जाटवीगाहमानो धेनुकारिर्दशात्मजः	॥३७॥
वंशीवटविहारी च गोवर्धनवनाश्रयः ।	
तथा तालवनोद्देशी भाण्डीर वनशङ्करः	॥३८॥
वृणावर्तकृपाकारी वृषभानुसुतापतिः ।	
राधाप्राणसमो राधावदनाब्जमधूत्कटः	॥३९॥
गोपीरञ्जनदैवज्ञो लीलाकमलपूजितः ।	
कीडाकमलसन्दोहो गोपिकाप्रीतिरञ्जनः	॥४०॥
रञ्जको रञ्जनो रङ्गो रङ्गी रङ्गमहीरुहः ।	
कामः कामारिभक्तश्च पुराणपुरुषः कविः	॥४१॥

नारदो देवलो भीमो बालो बालमुखाम्बुजः ।	
अम्बुजो ब्रह्मसाक्षी च योगी दत्तवरो मुनिः	॥४२॥
ऋषभः पर्वतो ग्रामो नदीपवनवल्लभः ।	
पद्मनाभस्सुरज्येष्ठो ब्रह्मरुद्रोऽहिभूषितः	॥४३॥
गणानां त्राणकर्ता च गणेशो ग्रहिलो ग्रही ।	
गणाश्रयो गणाध्यक्षो क्रोडीकृतजगत्त्रयः	॥४४॥
यादवेन्द्रो द्वारकेन्द्रो मधुरावल्लभो धुरी ।	
भ्रमरः कुन्तली कुन्ती सुतरक्षी महामनाः	॥४५॥
यमुनावरदाता च काश्यपस्य वरप्रदः ।	
शङ्खचूडवधोद्दामो गोपी रक्षणतत्परः	॥४६॥
पाञ्चजन्यकरो रामी त्रिरामी वनजो चयः ।	
फाल्गुणः फल्गुनसखो विराधवधकारकः	॥४७॥
रुक्मिणीप्राणनाथश्च सत्यभामाप्रियंकरः ।	
कल्पवृक्षो महावृक्षो दानवृक्षो महाफलः	॥४८॥
अङ्कुशो भूसुरो भावो भामको भ्रामको हरिः ।	
सरलश्शाश्वतो वीरो यदुवंशशिवात्मकः	॥४९॥
प्रद्युम्नो बलकर्ता च प्रहर्तादैत्यहा प्रभुः ।	
महाधनो महावीरो वनमालाविभूषणः	॥५०॥
तुलसीदामशोभाढ्यो जालन्धरविनाशनः ।	
सूरस्सूर्यो मृकण्डुश्च भास्वरो विश्वपूजितः	॥५१॥

रविस्तमोहा वह्निश्च बाडवो बडवानलः ।	
दैत्यदर्पविनाशी च गरुडो गरुडाग्रजः	॥५२॥
गोपीनाथो महीनाथो वृन्दानाथोऽवरोधकः ।	
प्रपञ्ची पञ्चरूपश्च लतागुल्मश्च गोमतिः	॥५३॥
गङ्गा च यमुनारूपो गोदा वेत्रवती तथा ।	
कावेरी नर्मदा तापी गण्डकी सरयू रजः	॥५४॥
राजसस्तामसस्सत्वी सर्वाङ्गी सर्वलोचनः ।	
सुधामयोऽमृतमयो योगिनां बलभद्रिशिवः	॥५५॥
बुद्धो बुधिमतां श्रेष्ठो विष्णुर्जिष्णुश्शचीपतिः ।	
वंशी वंशधरो लोको विलोको मोहनाशनः	॥५६॥
रवरावो रवो रावो वलो वालो बलाहकः ।	
शिवो रुद्रो नलो नीलो लाङ्गली लाङ्गलाश्रयः	॥५७॥
पारदः पावनो हंसो हंसारूढो जगत्पतिः ।	
मोहनीमोहनो मायी महामायो महासुखी	॥५८॥
वृषो वृषाकपिः कालः कालीदमनकारकः ।	
कुब्जाभाग्रप्रदो वीरो रजकक्षयकारकः	॥५९॥
कोमलो वारुणी राजा जलजो जलधारकः ।	
हारकस्सर्वपापघ्नः परमेष्ठी पितामहः	॥६०॥
खड्गधारी कृपाकारी राधारमणसुन्दरः ।	
द्वादशारण्यसम्भोगी शेषनागफणालयः	॥६१॥

कामश्श्यामस्सुखश्रीदश्रीपतिश्रीनिधिः कृतिः ।

हरिर्हरो नरो नारो नरोत्तम इषुप्रियः ॥६२॥

गोपालचित्तहर्ता च कर्ता संसारतारकः ।

आदिदेवो महादेवो गौरीगुरुरनाश्रयः ॥६३॥

साधुर्मधुर्विधुर्धाता त्राताऽक्रूरपरायणः ।

रोलम्बीच ह्यग्रीवो वानरारि र्वनाश्रयः ॥६४॥

वनं वनी वनाध्यक्षो महाबन्धो महामुनिः ।

स्यमन्तकमणीप्राज्ञः विज्ञो विघ्नविघातकः ॥६५॥

गोवर्धनो वर्धनीयो वर्धनीवर्धनप्रियः ।

वार्धन्यो वर्धनो वर्धी वर्धिष्णुस्तु सुखप्रियः ॥६६॥

वर्धितो वर्धको वृद्धो वृन्दारकजनप्रियः ।

गोपालरमणीभर्ता साम्बकुष्ठविनाशनः ॥६७॥

रुक्मिणीहरणप्रेमा प्रेमीचन्द्रावलीपतिः ।

श्रीकर्ता विश्वभर्ता च नारायणनरो बली ॥६८॥

गणो गणपतिश्चैव दत्तात्रेयो महामुनिः ।

व्यासो नारायणो दिव्यो भव्यो भावुकधारकः ॥६९॥

श्वश्रेयसं शिवं भद्रं भावुकं भवुकं शुभम् ।

शुभात्मक इशुभ इशास्ता प्रशस्तो मेघनादहा ॥७०॥

ब्रह्मण्यदेवो दीनाना मुद्धार करणक्षमः ।

कृष्णः कमलपत्राक्षः कृष्णः कमललोचनः ॥७१॥

कृष्णः कामी सदाकृष्ण स्समस्तप्रियकारकः ।	
नन्दोनन्दी महानन्दी मादी मादनकः किली	॥७२॥
मीली हिली गिली गोली गोलो गोलालयो गुली ।	
गुग्गुली मारकी शाखी वटः पिप्पलकः कृती	॥७३॥
म्लेच्छहा कालहर्ता च यशोदा यश एव च ।	
अच्युतः केशवो विष्णुः हरिस्सत्त्वो जनार्दनः	॥७४॥
हंसो नारायणो नीलो लीनो भक्तिपरायणः ।	
जानकीवल्लभो रामो विरामो विषनाशनः	॥७५॥
सिंहभानु महाभानु वीरभानु महोदधिः ।	
समुद्रोऽब्धिः कूपारः पारावारस्सरिप्तिः	॥७६॥
गोकुलानन्दकारीच प्रतिज्ञापरिपालकः ।	
सदारामः कृपारामो महारामो धनुर्धरः	॥७७॥
पर्वतः पर्वताकारो गयो गेयो द्विजप्रियः ।	
कमलाश्रितरोरामो रामायणप्रवर्तकः	॥७८॥
शौर्दिवो दिवसो दिव्यो भव्यो भागी भयापहः ।	
पार्वतीभाग्यसहितो भर्ता लक्ष्मीसहायवान्	॥७९॥
विलासी साहसी सर्वो गर्वी गर्वितलोचनः ।	
सुरारिलोकधर्मज्ञो जीवनो जीवनान्तकः	॥८०॥
यमो यमारिर्यमनो यमी यमविघातकः ।	
वंशुली पांशुलीपांसुः पाण्डुरर्जुनवल्लभः	॥८१॥

ललिता चन्द्रिका माला माली मालाम्बुजाश्रयः ।

अम्बुजाक्षो महायक्षो दक्षश्चिन्तामणिप्रभुः ॥८२॥

मणिर्दिनमणिश्चैव केदारो बदरीश्रयः ।

बदरीवनसम्प्रीतो व्यासस्सत्यवतीसुतः ॥८३॥

अमरारिनिहन्ता च सुधासिन्धुविधूदयः ।

चन्द्रो रविश्शिवश्शूली चक्री चैव गदाधरः ॥८४॥

श्रीकर्ता श्रीपतिश्श्रीदः श्रीदेवो देवकीसुतः ।

श्रीपतिः पुण्डरीकाक्षः पद्मनाभो जगत्पतिः ॥८५॥

वासुदेवोऽप्रमेयात्मा केशवो गरुडध्वजः ।

नारायणः परन्धाम देवदेवो महेश्वरः ॥८६॥

चक्रपाणिः कलापूर्णो वेदवेद्यो दयानिधिः ।

भगवान्सर्वभूतेशो गोपालस्सर्वपालकः ॥८७॥

अनन्तो निर्गुणो नित्यो निर्विकल्पो निरञ्जनः ।

निराधारो निराकारो निराभासो निराश्रयः ॥८८॥

पुरुषः प्रणवातीतो मुकुन्दः परमेश्वरः ।

क्षणावनिस्सार्वभौमो वैकुण्ठो भक्तवत्सलः ॥८९॥

विष्णुर्दामोदरः कृष्णो माधवो मधुरापतिः ।

देवकीगर्भसम्भूतो यशोदावत्सलो हरिः ॥९०॥

शिवस्सङ्कर्षणश्शम्भुर्भूतनाथो दिवस्पतिः ।

अव्ययस्सर्वधर्मज्ञो निर्मलो निरुपद्रवः ॥९१॥

निर्वाणनायको नित्यो नीलजीमूतसन्निभः ।	
कलाक्षयश्च सर्वज्ञः कमलारूपतत्परः	॥९२॥
हृषीकेशः पीतवासा वसुदेवप्रियात्मजः ।	
तन्दगोपकुमारार्यो नवनीताशनो विभुः	॥९३॥
पुराणः पुरुषश्रेष्ठश्शङ्खपाणिस्सुविक्रमः ।	
अनिरुद्धश्चक्रधरश्शार्ङ्गपाणिश्चतुर्भुजः	॥९४॥
गदाधरस्सुरार्तिघ्नो गोविन्दो नन्दकायुधः ।	
वृन्दावनचरश्शौरिर्वेणुवाद्यविशारदः	॥९५॥
तृणावर्तान्तको भीमसाहसो बहुविक्रमः ।	
शकटासुरसंहारी बकासुर विनाशनः	॥९६॥
धेनुकासुरसंहारी पूतनारिर्नृकेसरी ।	
पितामहो गुरुस्साक्षी प्रत्यगात्मा सदाशिवः	॥९७॥
अप्रमेयः प्रभुः प्राज्ञप्रतर्क्यस्वप्रवर्धनः ।	
धन्यो मान्यो भवो भावो धीरश्शान्तो जगद्गुरुः	॥९८॥
अन्तर्यामीश्वरो दिव्यो दैवज्ञो देवसंस्तुतः ।	
क्षीराब्धिधलयनो धाता लक्ष्मीवान् लक्ष्मणाग्रजः	॥९९॥
धात्रीपतिरमेयात्मा चन्द्रशेखरपूजितः ।	
लोकसाक्षी जगच्चक्षुः पुण्यचारित्रकीर्तनः	॥१००॥
कोटिमन्मथसौन्दर्यो जगन्मोहनविग्रहः ।	
मन्दस्मिततनुर्गोपगोपिकापरिवेष्टितः	॥१०१॥

फुल्लारविन्दनयनश्चाणूरान्ध्रनिपूदनः ।	
इन्दीवरदलश्यामो बर्हिबर्हावतंसकः	॥१०२॥
मुरलीनिनदाह्लादो दिव्यमालाम्बरावृतः ।	
सुकपोलयुगस्सुभ्रूयुगलस्सुललाटकः	॥१०३॥
कम्बुग्रीवो विशालाक्षो लक्ष्मीवान्छुभलक्षणः ।	
पीनवक्षाश्चतुर्बाहुश्चतुर्मूर्ति स्त्रिविक्रमः	॥१०४॥
कलङ्करहितश्शुद्धो दुष्टशत्रुनिबर्हणः ।	
किरीटकुण्डलधरः कटकाङ्गदमण्डितः	॥१०५॥
मुद्रिकाभरणोपेतः कटिसूत्रविराजितः ।	
मञ्जीररञ्जितपदस्सर्वाभरणभूषितः	॥१०६॥
विन्यस्तपादयुगलो दिव्यमङ्गलविग्रहः ।	
गोपिकानयनानन्दः पूर्णचन्द्रनिभाननः	॥१०७॥
समस्तजगदानन्दस्सुन्दरो लोकनन्दनः ।	
यमुनातीरसञ्चारी राधामन्मथवैभवः	॥१०८॥
गोपनारीप्रियो दान्तो गोपीवस्त्रापहारकः ।	
शृङ्गारमूर्तिश्श्रीधामा तारको मूलकारणम्	॥१०९॥
सृष्टिसंरक्षणोपायः क्रूरासुर विभञ्जनः ।	
नरकासुरसंहारी मुरारिर्वैरिमर्दनः	॥११०॥
आदितेयप्रियो दैत्यभीकरो यदुशेखरः ।	
जरासन्धकुलध्वंसी कंसारातिस्सुविक्रमः	॥१११॥

पुण्यश्लोकः कीर्तनीयो यादवेन्द्रो जगन्नुतः ।	
रुक्मिणीरमणस्सत्यभामाजाम्बवतीप्रियः	॥११२॥
मित्रविन्दानाम्रजितीलक्ष्मणासमुपासितः ।	
मुधाकरकुलेजातोऽनन्तः प्रबलविक्रमः	॥११३॥
सर्वसौभाग्यसम्पन्नो द्वारकापट्टणस्थितः ।	
भद्रासूर्यसुतानाथो लीलामानुषविग्रहः	॥११४॥
सहस्रषोडशस्त्रीशो भोगमोक्षैकदायकः ।	
वेदान्तवेद्यस्संवेद्यो वैद्यो ब्रह्माण्डनायकः	॥११५॥
गोवर्धनधरो नाथस्सर्वजीवदयापरः ।	
मूर्तिमान्सर्वभूतात्मा आर्तत्राणपरायणः	॥११६॥
सर्वज्ञस्सर्वसुलभस्सर्वशास्त्रविशारदः ।	
षड्गुणैश्वर्यसंपन्नः पूर्णकामो धुरन्धरः	॥११७॥
महानुभावः कैवल्यदायको लोकनायकः ।	
आदिमध्यान्तरहितश्शुद्धसात्त्विकविग्रहः	॥११८॥
असमानस्समस्तात्मा शरणागतवत्सलः ।	
उत्पत्तिस्थितिसंहारकारणं सर्वकारणम्	॥११९॥
गम्भीरस्सर्वभावज्ञसच्चिदानन्दविग्रहः ।	
विश्वक्सेनस्सत्यसन्धस्सत्यवाक्यसत्यविक्रमः	॥१२०॥
सत्यव्रतस्सत्यरतस्सत्यधर्मपरायणः ।	
आपन्नार्तिप्रशमनो द्रौपदीमानरक्षकः	॥१२१॥

कन्दर्पजनकः प्राज्ञो जगन्नाटकवैभवः ।	
भक्तवश्यो गुणातीतस्सर्वैश्वर्यप्रदायकः	॥१२२॥
दमघोषसुतद्वेषी बाणबाहुविखण्डनः ।	
भीष्मभक्तिप्रदोदिव्यः कौरवान्वयनाशनः	॥१२३॥
कौन्तेयप्रियबन्धुश्च पार्थस्यन्दनसारथिः ।	
नारसिंहो महाधीरः स्तम्भजातो महाबलः	॥१२४॥
प्रह्लादवरदस्सत्यो देवपूज्योभयङ्करः ।	
उपेन्द्र इन्द्रावरजो वामनो बलिबन्धनः	॥१२५॥
गर्जेन्द्रवरदस्स्वामी सर्वदेवनमस्कृतः ।	
शेषपर्यङ्कशयनो वैनतेयरथो जयी	॥१२६॥
अव्याहतबलैश्वर्यसंपन्नः पूर्णमानसः ।	
योगीश्वरेश्वरस्साक्षी क्षेत्रज्ञो ज्ञानदायकः	॥१२७॥
योगिहृत्पङ्कजावासां योगमायासमन्वितः ।	
नादबिन्दुकळातीतश्चतुर्वर्गफलप्रदः	॥१२८॥
सुषुप्तामार्गसञ्चारी देहस्यान्तरसंस्थितः ।	
देहेन्द्रियमनःप्राणसाक्षी चेतःप्रसादकः	॥१२९॥
सूक्ष्मस्सर्वगतो देही ज्ञानदर्पणगोचरः ।	
तत्त्वत्रयात्मकोऽव्यक्तः कुण्डलोसमुपाश्रितः	॥१३०॥
ब्रह्मण्यस्सर्वधर्मज्ञश्शान्तो दान्तो गतक्लमः ।	
श्रीनिवासस्सदानन्दो विश्वमूर्तिर्महाप्रभुः	॥१३१॥

सहस्रशीर्षा पुरुषस्सहस्राक्षस्सहस्रपात् ।

समस्तभुवनाधारस्समस्तप्राणरक्षकः

॥१३२॥

समस्तस्सर्वभावज्ञो गोपिकाप्राणवल्लभः ।

नित्योत्सवो नित्यसौख्यो नित्यश्रीर्नित्यमङ्गलम्

॥१३३॥

व्यूहार्चितो जगन्नाथ इश्रीवैकुण्ठपुराधिपः ।

पूर्णानन्दघनीभूतो गोपवेषधरो हरिः

॥१३४॥

कलापकुसुमश्यामः कोमलदशान्तविग्रहः ।

गोपाङ्गनावृतोऽनन्तो वृन्दावनसमाश्रयः

॥१३५॥

वेणुनादरतश्श्रेष्ठो देवानां हितकारकः ।

जलक्रीडासमासक्तो नवनीतस्यतम्करः

॥१३६॥

गोपालकामिनीजारश्चोरजारशिखामणिः ।

परञ्ज्योतिः पराकाशः परावासः परिस्फुटः

॥१३७॥

अष्टादशाक्षरो मन्त्रो व्यापको लोकपावनः ।

सप्तकोटिमहामन्त्रशेखरो देवशेखरः

॥१३८॥

विज्ञानज्ञानसन्धान स्तेजोराशिर्जगत्पतिः ।

भक्तलोकप्रसन्नात्मा भक्तमन्दारविग्रहः

॥१३९॥

भक्तदारिद्र्यशमनो भक्तानां प्रीतिदायकः ।

भक्ताधीनमनाः पूज्यो भक्तलोकशिवङ्करः

॥१४०॥

भक्ताभीष्टप्रदस्सर्वभक्ताघौघनिकृन्तकः ।

अपारकरुणासिन्धुर्भगवान् भक्ततत्परः

॥१४१॥

इति श्रीराधिकानाथनाम्नां साहस्रमीरितम् ।	
स्मरणात्पापराशीनां खण्डनं मृत्युनाशनम्	॥१४२॥
वैष्णवानां प्रियकरं महादारिद्र्यनाशनम् ।	
ब्रह्महत्या सुरापानं परस्त्रीगमनं तथा	॥१४३॥
परद्रव्यापहरणं परद्वेषसमन्वितम् ।	
मानसं वाचिकं कायं यत्पापं पापसम्भवम्	॥१४४॥
सहस्रनामपठनात्सर्वेनश्यन्ति तत्क्षणात् ।	
महादारिद्र्ययुक्तो वै वैष्णवो विष्णुभक्तिमान्	॥१४५॥
कार्तिक्यां यः पठेद्वात्रौ शतमष्टोत्तरंक्रमात् ।	
पीताम्बरधरोधीमान्सुगन्धी पुष्पचन्दनैः	॥१४६॥
पुस्तकं पूजयित्वा च नैवेद्यादिभिरेव च ।	
राधाध्यानाङ्कितो धीरो वनमालाविभूषितः	॥१४७॥
शतमष्टोत्तरं देवि पठेन्नामसहस्रकम् ।	
चैत्रे कृष्णे च शुक्ले च कुहूँसंक्रान्तिवासरे	॥१४८॥
पठितव्यं प्रयत्नेन त्रैलोक्यं मोहयेत्क्षणात् ।	
तुळसीमालया युक्तो वैष्णवो भक्तितत्परः	॥१४९॥
रविवारे च शुक्ले च द्वादश्यां श्राद्धवासरे ।	
ब्राह्मणं पूजयित्वा च भोजयित्वा विधानतः	॥१५०॥
पठेन्नामसहस्रञ्च ततस्सिद्धिः प्रजायते ।	
महानिशायां सततं वैष्णवो यः पठेत्सदा	॥१५१॥

देशान्तरगता लक्ष्मीस्समायाति नसंशयः ।	
त्रैलोक्ये तु महादेवि सुन्दर्यः काममोहिताः	॥१५२॥
मुग्धास्त्वयं समायान्ति वैष्णवश्चभजन्ति ताः ।	
रोगी रोगात्प्रमुच्येत बद्धो मुच्येत बन्धनात्	॥१५३॥
गर्भिणी जनयेत्पुत्रं कन्या विन्दति सत्पतिम् ।	
राजानो वशतां यान्ति किं पुनः क्षद्रमानुषाः	॥१५४॥
सहस्रनामश्रवनात्पठनात्पूजनात्प्रिये ।	
धारणात्सर्वमाप्नोति वैष्णवो नात्र संशयः	॥१५५॥
वंशीवटे चान्यवटे तथा पिप्पलकेऽथवा ।	
कदम्बपादपतले श्रीगोपालस्य सन्निधौ	॥१५६॥
यः पठेद्वैष्णवो नित्यं स याति हरिमन्दिरम् ।	
कृष्णेनोक्तं राधिकायै तया प्रोक्तं पुरा शिवे	॥१५७॥
नारदाय मया प्रोक्तं नारदेन प्रकाशितम् ।	
मया तव वरारोहे प्रोक्तमेतत्सुदुर्लभम्	॥१५८॥
गोपनीयं प्रयत्नेन न प्रकाश्यं कदाचन ।	
शठाय पापिनेचैव लम्पटायविशेषतः	॥१५९॥
न दातव्यं न दातव्यं न दातव्यं कदाचन ।	
देयं शान्ताय शिष्याय विष्णुभक्तिरताय च	॥१६०॥
गोदानब्रह्मयज्ञादेर्वाजपेयशतस्य च ।	
अश्वमेधसहस्रस्य फलं पाठे भवेद्भूवम्	॥१६१॥

मोहनं स्तम्भनं चैव मारणोच्चाटनादिकम् ।	
यद्यद्वाञ्छति चित्तेन तत्तत्प्राप्नोति वैष्णवः	॥१६२॥
एकादश्यां नरस्त्रात्वा सुगन्धद्रव्यतैलकैः ।	
आहारं ब्राह्मणे दत्वा दक्षिणां स्वर्णभूषणम्	॥१६३॥
ततः प्रारम्भकर्तासौ सर्वं प्राप्नोति भानवः ।	
शतावृत्तसहस्रं च यः पठेद्वैष्णवो जनः	॥१६४॥
श्रीवृन्दावनचन्द्रस्य प्रसादात्सर्वमाप्नुयात् ।	
यद्रूढे पुस्तकं देवि पूजितं चैव तिष्ठति	॥१६५॥
न मारी न च दुर्भिक्षं नोपसर्गभयं क्वचित् ।	
सर्पादिभूतयक्षाद्या नश्यन्ते नात्रसंशयः	॥१६६॥
श्रीगोपालो महादेवि वसेत्तस्यगृहे सदा ।	
यद्रूढे च सहस्रं च नाम्नां तिष्ठति पूजितम्	॥१६७॥

इति श्रीसम्भोहनतन्त्रे हरगौरीसंवादे श्रीगोपालसहस्रनामस्तोत्रम्

सम्पूर्णम् ॥

॥ गोपालविंशतिः ॥

श्रीमान्वेङ्कटनाथार्यः कवितार्किककेसरी ।

वेदान्ताचार्यवर्यो मे संनिधत्तां सदा हृदि ॥

वन्दे वृन्दावनचरं वल्लवीजनवल्लभम् ।

जयन्तीसंभवं धाम वैजयन्तीविभूषणम्

॥१॥

वाचं निजाङ्गरसिकां प्रसमीक्षमाणो

वक्त्रारविन्दविनिवेशितपाञ्चजन्यः ।

वर्णत्रिकोणरुचिरे वरपुण्डरीके

बद्धासनो जयति बलवचक्रवर्ती

॥२॥

आम्नाय*गन्धिरुदितस्फुरिताधरोष्ठमास्त्राविलेक्षणमनुक्षणमन्दहासम् ।

गोपालडिम्भवपुषं कुहनाजनन्याः प्राणस्तनययमवैमि परं पुमांसम् ॥

आविर्भवत्वन्निभृताभरणं पुरस्तादाकुञ्चितैकचरणं निभृतान्यपादम् ।

दध्ना निमन्थमुखरेण निबद्धताळं नाथस्य नन्दभवने नवनतिनाट्यम् ॥

हर्तुं कुम्भे विनिहितकरः स्वादु हैयङ्गवीनं

दृष्ट्वा दामप्रहणचटुलां मातरं जातरोषाम् ।

पायादीषत्प्रचलितपदो नापगच्छन्न त्रिष्टम्

मिथ्यागोपः सपदि नयने मीलयन्विश्वगोप्ता

॥५॥

ब्रजयोषिदपाङ्गवेदनीयं मधुराभाग्यमनन्यभोग्यमीडे ।

वसुदेववधूस्तनयं तत्किमपि ब्रह्म किशोरभावदृश्यम्

॥६॥

परिवर्तितकंधरं भयेन स्मितफुल्लाधरपल्लवं स्मरामि ।

विटपित्वनिरासकं कयोश्चिद्विपुलोद्धूलकर्षकं कुमारम्

॥७॥

निकटेषु निशामयामि नित्यं निगमान्तैरधुनापि मृग्यमाणम् ।

यमळार्जुनदृष्टबालकेऽपि यमुनासाक्षिकयौवनं युवानम्

॥८॥

पदवीमदवीयसीं विमुक्तेरटवीसंपदमम्बुवाहयन्तीम् ।

अरुणाधरसाभिलाषवंशां करुणां कारणमानुषीं भजामि

॥९॥

* पा. गन्धरुचिर ।

- अनिमेषनिषेवणीयमक्षणोरजहृद्यौवनमाविरस्तु चित्ते ।
 कलहायितकुन्तलं कलपैः करणोन्मादकविभ्रमं महो मे ॥१०॥
- अनुयायिमनोज्ञवंशनालैरवतु स्पर्शितवल्लवीविमोहैः ।
 अतघस्मितशीतलैरसौ मामनुकम्पासरिदम्बुजैरपाङ्गैः ॥११॥
- अधराहितचारुवंशनाला मकुटालम्बिमयूरपिच्छमालाः ।
 हरिनीलशिलाविभङ्गनीलाः प्रतिभाः सन्तु ममान्तिमप्रयाणे ॥१२॥
- अखिलानवलोकयामि कालान्महिष्ठाधीनभुजान्तरस्य यूनः ।
 अभिलाषपदं ब्रजाङ्गनानामभिलापक्रमदूरमाभिरूप्यम् ॥१३॥
- हृदि मुग्धशिखण्डमण्डनो लिखितः केन ममैष शिल्पिना ।
 मदनानुरवल्लवाङ्गनावदनाम्भोजदिवाकरो युवा ॥१४॥
- महसे महिताय मौलिना विनतेनाञ्जलिमञ्जनत्विषे ।
 कलयामि विमुग्धवल्लवीवलयाभाषितमञ्जुवेणवे ॥१५॥
- जयति ललितवृत्तिं शिक्षितो वल्लवीनां
 शिथिलवलयशिञ्जाशीतलैर्हस्ततालैः ।
 अखिलभुवनरक्षागोपवेषस्य विष्णो-
 रधरभणिसुधायामंशवान्वंशनालः ॥१६॥
- चित्राकल्पः श्रवसि कलयन्लङ्गलीकर्णपूरं
 बहोत्तंसस्फुरितचिकुरो बन्धुजीवं दधानः ।
 गुञ्जाबद्धामुरसि ललितां धारयन्हारयष्टिं
 गोपस्त्रीणां जयति कितवः कोऽपि कौमारहारी ॥१७॥

लीलायष्टिं कराकिसलये दक्षिणे न्यस्य धन्या-
मंसे देव्याः पुळकरुचिरे संनिविष्टान्यबाहुः ।
मेघश्यामो जयति लळितो मेखलादत्तवेणु-
र्गुञ्जापीडस्फुरितचिकुरो गोपकन्याभुजंगः

॥१८॥

प्रत्यालीढस्थितिमधिगतां प्राप्तगाढाङ्कपालिं
पश्चाद्दीपन्मल्लितनयनां प्रेयसीं प्रेक्षमाणः ।
भम्बायन्वप्रणिहितकरो भक्तजीवातुरव्या-
द्वारिक्रीडानिबिडवसनो वल्लवीवल्लभा नः

॥१९॥

वासो हृत्वा दिनकरसुतासंनिधौ वल्लवीनां
लीलास्मेरो जयति लळितामास्थितः कुन्दशाखाम् ।
सत्रीळाभिस्तदनु वसने ताभिरभ्यर्च्यमानं
कामी कश्चित्करकमलयोरञ्जलिं याचमानः

॥२०॥

इत्यनन्यमनसा विनिर्मितां वेङ्कटेशकविनां स्तुतिं पठन् ।
दिव्यवेणुरासिकं समीक्षते दैवतं किमपि यौवताप्रियम्

॥२१॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य
वेदान्ताचार्यस्य कृतिषु गोपालविंशतिः संपूर्णा ॥

कवितार्किकसिंहाय कल्याणगुणशालिने
श्रीमते वेङ्कटेशाय वेदान्तगुणे नमः ॥

॥ कल्किस्तोत्रम् ॥

सुशान्तोवाचः—

जय हरेऽमराधीशसेवितं तव पदांबुजं भूरिभूषणम् ।

कुरु ममाग्रतः साधु सत्कृतं त्यज महामते मोहमात्मनः ॥१॥

तव वपुर्जगद्रूपसंपदा विरचितं सतां मानसे स्थितम् ।

रतिपतेर्मनोमोहदायकं कुरु विचेष्टितं कामलंपटम् ॥२॥

तव यशो जगच्छोकनाशनं मृदुकथामृतं प्रीतिदायकम् ।

स्मितसुधोक्षितं चन्द्रवन्मुखं तव करोत्यलं लोकमंगलम् ॥३॥

मम पतिस्त्वयं सर्वदुर्जयो यदि तवाप्रियं कर्मणाचरेत् ।

जहि तदात्मानः शत्रुमुद्यतं कुरु कृपां न चेदीदृगीश्वरः ॥४॥

महदहंयुतं पंचमात्रया प्रकृतिजायया निर्मितं वपुः ।

तव निरीक्षणाङ्गीलया जगत्स्थितिलयोदयं ब्रह्मकल्पितम् ॥५॥

भूवियन्मरुद्वारितेजसां राशिभिः शरीरेन्द्रियाश्रितैः ।

त्रिगुणया स्वया मायया विभो कुरु कृपां भवत्सेवनार्थिनाम् ॥६॥

तव गुणालयं नाम पावनं कलिमलापहं कीर्तयन्ति ये ।

भवभयक्षयं तापतापिता मुहुरहो जनाः संसरन्ति नो ॥७॥

तव जनुः सतां मानवर्धनं जिनकुलक्षयं देवपालकम् ।

कृतयुगार्पकं धर्मपूरकं कलिकुलांतकं शं तनोतु मे ॥८॥

मम गृहं पतिपुत्रनष्टकं गजरथैर्ध्वजैश्चामरैर्धनैः ।

मणिवरासनं सत्कृतिं विना तव पदाब्जयोः शोभयन्ति किम् ॥९॥

नव जगद्वपुः सुंदरस्मितं सुखमर्निदितं सुंदरारवम् ।
यदि न मे प्रियं वल्गुचेष्टितं परिकरोत्यहो मृत्युरास्त्वह ॥१०॥
हयचर भयहरकरहरशरण खरतरवरशर दशबलदमन ।
जय हतपरभरं भववरनाशन शशधरशतसमरसभरमदन ॥११॥

इति श्रीकल्किपुराणे सुशान्तकृतं कल्किस्तोत्रं संपूर्णम् ॥

॥ देवनायकपञ्चाशत् ॥

प्रणतसुरकिरीटप्रान्तमन्दारमाला-
विगलितमकरन्दस्निग्धपादारविन्दः ।
पशुपतिविधिपूज्यः पद्मपत्न्यायताक्षः
फणिपतिपुरवासी पातु मां देवनाथः ॥१॥
देवाधिनाथकमलावृतनेशपूर्वा
दीप्तान्तरां वकुळभूषणनाथमुख्यैः ।
रामानुजप्रभृतिभिः परिभूषिताग्रां
गोप्त्रीं जगन्ति गुरुपाङ्क्तिमहं प्रपद्ये ॥२॥
दिव्ये दयाजलनिधौ दिविषन्नियन्तु-
स्तीर्थं निदर्शितवतस्त्रिजगन्निषेव्यम् ।
प्राचः कवीन्निगमसंमितसूनुतोक्ती-
न्प्राचेतसप्रभृतिकान्प्रणमाम्यभिक्षम् ॥३॥

मातस्त्वमम्बुरुहवासिनि किञ्चिदेत-

द्विज्ञाप्यते मयि कुरुष्व तथा प्रसादम् ।

आकर्णयिष्यति यथा विबुधेश्वरैस्ते

प्रेयानसौ पृथुकजल्पितवन्मदुक्तिम्

॥४॥

निर्विश्यमानविभवं निगमोत्तमाङ्गैः

स्तोतुं क्षमं मम च देवपते भवन्तम् ।

गावः पिबन्तु गणशः कलशाम्बुराशिं

किं तेन तर्णकगणास्तृणमाददानाः

॥५॥

अज्ञातसीमकमनन्तगरुत्मदाद्यैस्तं त्वां समाधिनियतैरपि सामि दृष्टम् ।

तुष्टूषतो मम मनोरथसिद्धिदायी दासेषु सत्य इति धारय नामधेयम् ॥

विश्राणयन्मम विशेषविदामनिन्द्या-

मन्तर्वर्ती गिरमहीन्द्रपुराधिराज ।

स्तव्यः स्तवप्रिय इतीव तपोधनोक्तं

स्तोतेति च त्वदभिधानमवन्ध्यय त्वम्

॥७॥

संरक्षणीयममराधिपते त्वयैव दूरं प्रयातमपि दुस्त्यजगाढबन्धम् ।

आकृष्टवानासि भवाननुकम्पमानः सूत्रानुबद्धशकुनिक्रमतः स्वयं माम् ॥

व्यामोहिता विविधभोगमरीचिकाभि-

र्विश्रान्तिमद्य लभते विबुधैकनाथ ।

गम्भीरपूर्णमधुरं मम धर्माभवन्तं

ग्रीष्मे तटाकमिव शीतमनुप्रविष्टा

॥९॥

दिव्ये पदे जलनिधौ निगमोत्तमाङ्गे
स्वान्ते सतां सवितृमण्डलमध्यभागे ।

ब्रह्माचले च बहुमानपदे मुनीनां

व्यक्तिं तव त्रिदशनाथ वदन्ति नित्याम्

॥१०॥

तीर्थैर्वृतं वृजिनदुर्गतिनाशनार्हैः शेषश्रमाविहगराजविरिञ्चजुष्टैः ।

नाथ त्वया नतजनस्य भवौषधेन प्रख्यातमौषधगिरिं प्रणमन्ति देवाः ॥

स्वाधीनविश्वविभवं भगवन्विशेषा त्वां देवनायकमुशन्ति परावरज्जाः ।

प्रायः प्रदर्शयितुमेतदिति प्रतीमस्त्वद्भक्तिभूषितधियामिह देवभावम् ॥

तत्त्वानि यानि चिदचित्प्रविभागवन्ति

त्रय्यन्तवृद्धगणितानि सितासितानि ।

दीव्यन्ति तान्यदिपुरन्दरधामनाथ

दिव्यास्त्रभूषणतया तव विग्रहेऽस्मिन्

॥१३॥

भूषायुधैरधिगतं निजकान्तिहेतोर्भुक्तं प्रियाभिरनिमेषविलोचनाभिः ।

प्रत्यङ्गपूर्णसुषमासुभगं वपुस्ते दृष्ट्वा दशौ विबुधनाथ न तृप्यतो मे ॥

वेदेषु निर्जरपते निखिलेष्वधीतं

व्यासादिभिर्बहुमतं तव सूक्तमग्न्यम् ।

अङ्गान्यमूनि भवतः सुभगान्यधीते

विश्वं विभो जनितवन्ति विरञ्चपूर्वम्

॥१५॥

देवेश्वरत्वमिह दर्शयितुं क्षमस्ते नाथ त्वयापि शिरसा विधृतः किरीटः ।

एकीकृतद्युमणिबिम्बसहस्रदीप्ति निर्मूलयन्मनासि मे निविडं तमिष्यम् ॥

मुग्धस्मितामृतशुभेन मुखेन्दुना ते संगम्य संसरणसंज्वरशान्तये नः ।
 संपद्यते विबुधनाथ समाधियोग्या शर्वर्यसौ कुटिलकुन्तल कान्तिरूपा ॥
 बिम्बाधरं विकचपङ्कजलोचनं ते लम्बाळकं ललितकुण्डलदर्शनीयम् ।
 कान्तं मुखं कनककैतककर्णपूरं स्वान्तं विभूषयति देवपते मदीयम् ॥

लब्धा तिथौ कचिदियं रजनीकरेण
 लक्ष्मीः स्थिरा सुरपते भवतो ललाटे ।
 यत्स्वेदबिन्दुकणिकोद्गतबुद्बुदान्त-

स्यक्षः पुरा स पुरुषोऽजनि शूलपाणिः ॥१९॥

लावण्यवर्षिणि ललाटतटे घनाभे बिभ्रत्तटिद्रुणविशेषमिवोर्ध्वपुण्ड्रम् ।
 विश्वस्य निर्जरपते तमसावृतस्य मन्ये विभावयसि माङ्गलिकप्रदीपम् ॥

आहुः श्रुतिं विबुधनायक तावकीना-
 माशागणप्रसवहेतुमधीतवेदाः ।

आकर्णिते तदियमार्तरवे प्रजाना-

माशाः प्रसाधयितुमादिशति स्वयं त्वाम् ॥२१॥

कन्दर्पलाञ्छनतनुस्त्रिदशैकनाथ
 कान्तिप्रवाहरुचिरे तव कर्णपाशे ।

पुष्यत्यसौ प्रतिमुखस्थितिदर्शनीया

भूषामयी मकरिका विविधान्विहारान्

नेतुं सरोजवसतिर्निजमाधिराज्यं नित्यं निशामयति देवपते भ्रुवौ ते ।

एवं न चेदखिलजन्तुविमोहनार्हा किं मातृका भवति कामशरासनस्य ॥

आलक्ष्यसर्वमतिवेलदयोत्तरङ्ग-

मभ्यर्थिनामभिसतप्रतिपादनार्हम् ।

स्निग्धायतं प्रथिमशालि सुपर्वनाथ

दुग्धाम्बुधेरनुकरोति विलोचनं ते

॥२४॥

विश्वाभिरक्षणविहारकृतक्षणैस्तैर्वैमानिकाधिप विडम्बितमुग्धपद्मैः ।

आमोदवाहिभिरनामयवाक्यगर्भैरार्द्राभवाभ्यमृतवर्षनिभैरपाङ्गैः ॥

निलोदितैर्निगमनिःश्वसितैस्तवैषा नासा नभश्चरपते नयनाब्धिसेतुः ।

आग्नेडितप्रियतमामुखपद्मगन्धैराश्वासिनी भवति संप्रति मुह्यतो मे ॥

आरुण्यपलवितयौवनपारिजातमाभीरयोषिदनुभूतममर्त्यनाथ ।

वंशेन शङ्खपतिना च निषेवितं ते विस्त्राधरं स्पृशति रागवती मतिर्मे ॥

पद्मालयावलयदत्तसुजातरेखे त्वत्कान्तिमेचकितशङ्खनिभे मतिर्मे ।

विस्मरभावरुचिरा वनमालिकेव कण्ठे गुणीभवति देवपते त्वदीये ॥

आजानुलम्बिभिरलंकृतहेतिजालैर्ज्याघातराजिरुचिरैर्जितपारिजातैः ।

चित्राङ्गदैस्त्रिदशपुंगव जातसङ्गात्वद्बाहुभिर्मम दृढं परिरभ्यते धोः ॥

नीलाचलोदितनिशाकरभास्कराभे शान्ताहिते सुरपते तव शङ्खचक्रे ।

पाणेरमुष्य भजतामभयप्रदस्य प्रत्यायनं जगति भावयतः स्वभूम्ना ॥

अक्षोभणीयकरुणाम्बुधिविद्रुमाभं भक्तानुरञ्जनममर्त्यपते त्वदीयम् ।

नित्यापराधचकिते हृदये मदीये दत्ताभयं स्फुरति दक्षिणपाणिपद्मम् ॥

दुर्दान्तदैत्यविशिखक्षतपत्रभङ्गं वीरस्य ते विबुधनायक बाहुमध्यम् ।

श्रीवत्सकौस्तुभरमावनमालिकाङ्कं चिन्तानुभूय लभते चारितार्थतां नः॥

वर्णक्रमेण विबुधेश विचित्रिताङ्गी

स्मेरप्रसूनसुभगा वनमालिकेयम् ।

हृद्या सुगन्धिरजहत्कमलामर्णान्द्रा

नित्या तव स्फुरति मूर्तिरिव द्वितीया

॥३३॥

आर्द्रं तमोमथनमाश्रिततारकं ते शुद्धं मनः सुमनसाममृतं दुहानम् ।

तत्तादृशं विबुधनाथ समृद्धकामं सर्गेष्विदं भवति चन्द्रमसां प्रसूतिः ॥

विश्वं निगीर्य विबुधेश्वर जातकार्यं

मध्यं वलित्रयविभाव्यजगद्विभागम् ।

आमोदिनाभिनलिनस्थविरिञ्चभृङ्ग-

माकल्पयत्युदरबन्ध इवाशयो मे

॥३५॥

नाकौकसां प्रथमतामधिकुर्वते ते

नाभीसरोजरजसां परिणामभेदाः ।

आराधयद्भिरिह तैर्भवतः समीची

वीरोचिता विबुधनायक इत्याभिख्या

॥३६॥

पीताम्बरेण परिवारवती सुजाता दास्ये निवेशयति देवपते दृशौ मे ।

विन्यस्तसव्यकरसङ्गमजायमानरोमाञ्चरम्यकिरणा रशना त्वदीया ॥

स्त्रीरत्नकारणमुपात्ततृतीयवर्णं दैत्येन्द्रवीरशयनं दयितोपधनम् ।

देवेश गौवनगजेन्द्रकराभिराममूरीकरोतु भवदूरुयुगं मनो मे ॥३८॥

लावण्यपूरललितोर्ध्वपरिभ्रमाभं लक्ष्मीविहारमणिदर्पणवद्धसख्यम् ।

गोपाङ्गणेषु कृतचङ्क्रमणं तवैतज्जानुद्वयं सुरपते न जहाति चित्तम् ॥

दूत्ये दुकूलहरणे ब्रजसुन्दरीणां दैत्यानुधावनविधावपि लब्धसाह्यम् ।
कन्दर्पकाहळनिषङ्गकळाचिकाभं जङ्घायुगं जयति देवपते त्वदीयम् ॥

पाषाणनिर्मिततपोधनधर्मदारं भस्मन्युपाहितनरेन्द्रकुमारभावम् ।
संवाहितं त्रिंशनाथ रमामहीभ्यां सामान्यदैवतमुशन्ति पदं त्वदीयम् ॥

आवर्जिताभिरनुषज्य निजांशुजालैर्देवेश दिव्यपदपद्मदळायताभिः ।
अन्याभिलाषपरिलोलमिदं मदीयमङ्गीकृतं हृदयमङ्गुलिभिः स्वयं ते ॥

पङ्कान्यसौ मम निहन्ति महस्तरङ्गैर्गङ्गाधिकां विदधती गरुडस्रवन्तीम् ।
नाकौकसां मणिकिरीटगणैरुपास्या नाथ त्वदीयपदयोर्नखरत्नपङ्क्तिः ॥

वज्रध्वजाङ्कुशसुधाकलशातपत्र-

कल्पद्रुमाग्वुरुहतोरणशङ्खचक्रैः ।

मत्स्यादिभिश्च विबुधेश्वर मण्डितं ते

मान्यं पदं भवतु मौलिविभूषणं नः,

॥४४॥

चित्रं त्वदीयपदपद्मपरांगयोगा-

द्योगं विनापि युगपद्विलयं प्रयान्ति ।

विष्वच्च निर्जरपते शिरशि प्रजानां

वेधःस्वहस्तालिखितानि दुरक्षराणि

॥४५॥

ये जन्मकोटिभिरुपार्जितशुद्धधर्मा स्तेषां भवच्चरणभक्तिरतीव भोग्या ।

त्वज्जीवितैस्त्रिंशनायक दुर्लभैस्तैरात्मानमप्यकथयः स्वयमात्मवन्तम् ॥

निष्किंचनत्वधनिना विबुधेश येन न्यस्तः स्वरक्षणभरस्तव पादपद्मे ।

नानाविधप्रथितयोगविशेषधन्या नार्हति तस्य शतकोटितमंशकक्ष्याम् ॥

आत्मापहाररसिकेन मयैव दत्तमन्यैरधार्यमधुना विबुधैकनाथ ।
 स्वीकृत्य धारयितुमर्हसि मां त्वदीयं चोरोपनीतनिजनूपुरवस्त्रपादे ॥
 अज्ञानवारिधिमपायधुरंधरं मामाज्ञाविभञ्जनमर्किचनसार्वभौमम् ।
 विन्दन्भवान्विबुधनाथ समस्तवेदी किं नाम पात्रमपरं मनुते कृपायाः ॥
 प्रह्लादगोकुलगजेन्द्रपरिक्षिदाद्यास्त्रातास्त्वया ननु विपत्तिषु तादृशीषु ।
 सर्वं तदेकमपरं मम रक्षणं ते संतोष्यतां त्रिदशनायक किं गरीयः ॥
 वात्याशतैर्विषयरागतया विवृतैर्व्याघूर्णमानमनसं विबुधाधिराज ।
 नित्योपतप्त इति मां निजकर्मघर्भैर्निर्वेशय स्वपदपद्ममधुप्रवाहम् ॥
 जय विबुधपते त्वं दर्शिताभीष्टदानः
 सह सरसिजवासामेदिनीभ्यां वशाभ्याम् ।
 नलवनमिव मृद्रन्पापराशिं नतानां
 गरुडसरिदनूपे गन्धहस्तीव दीव्यन् ॥५२॥
 निरवधिगुणजातं नित्यनिर्दोषमाद्यं
 नरकमथनदक्षं नाकिनामेकनाथम् ।
 विनतविषयसत्यं वेङ्कटेशः कविस्त्वां
 स्तुतिपदमधिगच्छच्छोभते सत्यवादी ॥५३॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य
 वेदान्ताचार्यस्य कृतिषु देवनायकपञ्चाशत् संपूर्णा ॥

कवितार्किकसिंहाय कल्याणगुणशालिने ।
 श्रीमते वेङ्कटेशाय वेदान्तगुरवे नमः ॥

॥ श्रीवरदराजस्तवः ॥

श्रीवस्तुचिह्नमिथ्येभ्यो नम उक्तिमधीमहे

यदुक्तयस्त्रयीकण्ठे यान्तिमङ्गलसूत्रताम् ॥

स्वस्ति हस्तिगिरिमस्तशेखरस्सन्तनोतु मयि संततं हरिः ।

निस्समाभ्यधिकमभ्यधत्त यं देवमौपनिषदी सरस्वती ॥१॥

श्रीनिधिं निधि मपारमर्थिना मूर्धितार्थपरिदानदीक्षितम् ।

सर्वभूतसुहृदं दयानिधिं देवराजमधिराजमाश्रये ॥२॥

नित्यमिन्द्रियपथातिगं महो योगिनामपि सुदूरगं धियः ।

अप्यनुश्रवशिरस्सु दुर्ग्रहं प्रादुरस्ति करिशैलमस्तके ॥३॥

वल्लिका श्रुतिमतल्लिकामयी येन पल्लवितविश्वशाखया ।

स्वश्रिया करिगिरेरनुक्रियां वष्टि सृष्ट्वरदं तमाश्रये ॥४॥

यंपरोक्षमुपदेशतस्त्रयी नेति नेति परपर्युदासतः ।

वक्ति यस्तमपरोक्षमीक्षयत्येष तं करिगिरिं समाश्रये ॥५॥

एष ईश इति निर्णयं त्रयी भागधेयरहितेषु नो दिशेत् ।

हस्तिधामनि न निर्णयेत को देवराजमयमीश्वरस्त्विति ॥६॥

है कुदृष्ट्यभिनिविष्टचेतसां निर्विशेषसन्निवेशताश्रयम् ।

संशयं करिगिरिर्नुदयसौ तुङ्गमङ्गलगुणास्पदे हरौ ॥७॥

न्यायतर्कमुनिमुख्यमापितै रशोधितस्सह कथंचन त्रयी ।

जोषयेद्धरिमनंहसो जनान् हस्तिधाम सकलं जनं स्वयम् ॥८॥

अद्भुतं महद्दीपमभूमकं किञ्चिदस्ति किल वस्तु निस्तुलम् ।

इत्यघोपि यदितं तदग्रतस्तथ्यमेव करिधाम्नि दृश्यते ॥९॥

सदधेत किलयत्प्रमांतर स्तत्प्रमाणमिति ये हि मेनिरे ।

तन्मते हि वत मानतां गता हस्तिनाद्य परवस्तुनि त्रयी ॥१०॥

गुणायत्तं लोके गुणिषु हि मतं मंगलपदं

विपर्यस्तं हस्तिक्षितिधरपते तत्त्रयि पुनः ।

गुणास्सत्त्वज्ञान प्रभृतय उत त्वद्गततया

शुभीभूयं याता इति हि निरणैष्म श्रुतिवशात् ॥११॥

निराबाधं नित्यं निरवधि निरंहो निरुपमं

सदा शान्तं शुद्धं प्रतिभटमवद्यस्य सततम् ।

परब्रह्माग्रातं श्रुतिशिरसि यत्तद्वरद ते

परं रूपं साक्षात्तदिदमपदं बाङ्मनसयोः ॥१२॥

प्रशान्तानंतात्मानुभवज महानंदमहिम

प्रसक्तस्थैमित्यानुकृतवितरंगार्णवदशम् ।

परं यत्ते रूपं स्वसदृशदरिद्रं वरद तत्

त्रयी विस्पृक्षंती परनिरसने श्राम्यति परम् ॥१३॥

न वक्तुं न श्रोतुं न मनितुमथोपासिषियितुं

न च द्रष्टुं प्रेम्णा तदनु न च भोक्तुं हि सुगतम् ।

परं यद्वस्तूक्तं ननु वरद साक्षात्तदसि भो

कथं विश्वस्मै त्वं करिगिरिपुरस्तिष्ठस इह ॥१४॥

प्रकृष्टं विज्ञानं बलमतुलमैश्वर्यमखिलं

विमर्यादं वीर्यं वरद परमाशक्तिरपि च ।

परं तेजश्चेति प्रवरगुणषट्कं प्रथमजं

गुणानां निस्सीमां गणनविगुणानांप्रसवभूः

॥१५॥

गुणैषड्भिस्त्वैतैः प्रथमतरमूर्तिस्तव बभौ

ततस्तिस्त्रस्तेषां त्रियुगयुगलैर्हि त्रिभिरभुः ।

व्यवस्थाया चैषां ननु वरद साविष्कृतिवशा-

द्भवान् सर्वत्रैव त्वगणित्तमहामङ्गल गुणः

॥१६॥

इयं वैयूही वै स्थितिरेव किलेच्छाविहतये

विभूतीनां मध्ये सुरनरतिरश्चामवतरन् ।

सजातीयस्तेषामिति तु विभवाख्यामपि भजन्

करीश त्वं पूर्णो वरगुणगणैस्तां स्थगयसि

॥१७॥

परो वा प्यूडो वा विभव उत वा र्चावतरणो

भवान्वांतर्यामी वरवरद यो यो भवसि वै ।

स स त्वं सन्नैशान्वरगुणगगानविभ्रदखिलान्

भजद्भ्यो भास्येव सततामंतरंभ्य स्त्वितरधा

॥१८॥

दयाक्षांलौदार्यं स्रदिम समतासौहृदधृति

प्रसाद प्रेमाज्ञाऽऽश्रितसुलभताद्या वरगुणाः ।

तथा सौंदर्याद्यास्तव वरदराजोत्तमगुणा

दिसीमानोऽसंख्याः प्रणतजनभोगं प्रसुवते

॥१९॥

अनन्याधीनत्वं तव किल जगु वैदिकगिरः

पराधीनं त्वां तु प्रणतपरतंत्रं मनुमहे ।

- उपालंभोऽयं भो श्रयति बत सार्वज्ञमपि ते
यतो दोषं भक्तेष्विह वरद नैवाकलयसि ॥२०॥
- पाणिपादवदनेक्षणशब्दैरम्बुजान्य पदिशन्वरद त्वम् ।
बाहुभिस्त्विति विशालतमालानांजनं करिगिरेरसिशृंगम् ॥२१॥
- त्वामुदारभुजमुन्नस मायत्कर्णपाशपरिकर्मसदंसम् ।
आयताक्षमभिजात कपोलं पारणीयति वरप्रद दृष्ट्वा ॥२२॥
- नीलमेघनिभ मञ्जनपुञ्जश्यामकुंतलमनंतशयं त्वाम् ।
अञ्जपाणिपदमम्बुजनेत्रं नेत्रसात्कुरु करीश सदा त्वम् ॥२३॥
- त्वक्च दृक्च निपिपासति जिह्वा विह्वला श्रवणवत्परवृत्तौ ।
नासिका त्वयि करीश तथेति प्राप्नुयां कथमिमां स्विदवस्थाम् ॥२४॥
- आधिराज्यमधिकं भुवनानामीश ते पिशुनयन्किञ्च मौलिः ।
चूळिकामणिसहस्रमरीचेर्हस्तिभूषण भवत्युदयाद्रिः ॥२५॥
- उद्धरत्युपरि भक्तजनानित्यूर्ध्वनाश्रयणसूचितशक्तिम् ।
ऊर्ध्वपुण्ड्रतिलकं बहुमानात्किं भिभर्षि वरद स्वललाटे ॥२६॥
- कर्णिका तव करीश किमेषा कर्णभूषणमुतांसविभूषा ।
अंसलव्यलक भूषणमाहो मानसस्य मम वा परिकर्म ॥२७॥
- पारिजात विटपा नभितो या पुष्पसम्पदुदियात्करिनाथ ।
तां विडम्बयति तावकबाहुष्वातता तु कटकांगदलक्ष्मीः ॥२८॥
- मथ्यमानचलफानलसिन्धुप्रोदितक्षणदशां गामतो तं ।
वक्षसि स्फुरितमौक्तिकहारे कौस्तुभश्च कमला च करीश ॥२९॥

अञ्जनक्षितिभृतो यदिनामोपत्यका वरद हेममयी स्यात् ।
 तादृशी तव विभाति तु लक्ष्मी रांवरी वत विडम्बितविद्युत् ॥३०॥
 परभागमिया द्रवे स्तमिस्रा वरदाद्य त्वयि तन्निशामयामः ।
 गमिता तथ वक्त्र चित्रभानोः परभागं ननु कौन्तली तमिस्रा ॥
 उभयोरपि पक्षयोस्तिथिर्या विपमीभावनिरासदाऽष्टमीति ।
 उपमानज सम्पदे हि सेन्दोर्करदाभू द्रुवतो ललाटलक्ष्म्याः ॥
 अलकाञ्चिकीर्षया किलात्ता सुपरीचिक्षिपया ललाटपट्टे ।
 सुमणीनिकषीकृता भ्रुवौ ते वरद स्यादकृतत्वतस्तु नैवम् ॥३३॥
 श्रवसश्च दृशश्च शब्दरूपग्रहणे तेन हि जीववद्वयवस्था ।
 उभयोरखिलेक्षणक्षमत्वाद्वरदातश्श्रवणाश्रयौ दृशौते ॥३४॥
 करुणारसवाहिनीक्षणोर्मे वरद प्रेममयप्रवाहभाजः ।
 तततीरवनावली भ्रुवौ दृक्चलसिधोस्तव नासिकैव सेतुः ॥३५॥
 विभवं विवृणोति विस्तृणीते रुचमाविष्कुरुते कृपामपाराम् ।
 अभिवर्षति हर्षभार्द्रभावं तनुते ते वरदैषदृष्टिपातः ॥३६॥
 अरुणाधरपल्लवे लसन्ती वरदासौ द्विजचन्द्रचन्द्रिका ते ।
 अधिविद्रुममस्तनिस्तुलाञ्जी रुचमाविष्कुरुते हि पुष्कराक्ष ॥३७॥
 स्मितनिर्झरिका विनिष्पतन्ती तव वक्षस्थलभूतले विकीर्णा ।
 वरद प्रविभर्ति हारलक्ष्मीमपि मुक्तावळिका नदीव तज्जा ॥३८॥
 परिमंडितरासमंडलाभिर्वरदाघ्रातमभीष्टगोपिकाभिः ।
 अनुवृत्ततदातनप्रहर्षा दिव फुल्लं हि कपोलयोर्युगं ते ॥३९॥

मुखमुन्नसमायताक्षमुद्य स्मितदन्तं रुचिराधरं नतध्रु ।

लसदंसविलम्बिकर्णपाशं मयि ते निश्चलमस्तु हस्तिनाथ ॥४०॥

पद्मायाः प्रणयरसा त्समासजंत्यास्त्वं बाहुं सुबहुमतोभुजेन तेन ।

कां नामान्वभवदहो दशां तदात्वे कंठस्ते करिगिरिनाथ कम्बुकान्तः ॥

सायामा धृतपरिणद्धयोऽब्धयो वा तादृश्यस्फुटमथवा दिशश्चतस्रः ।

चत्वारो वरद वरप्रदास्त्वदीया भासन्ते भुजपरिघास्तमालनीलाः ॥

आश्लेषे वरद भुजास्तवेन्दिराया गोपीनामभिमतसबन्धने वा ।

बन्धेवा मुदमधिकां यशोदयाहो संप्राप्तास्तव नवनीतमोषदोषात् ॥

सालीया इव विटपा न्सपलषाग्राः कल्लोला इव जलधे स्सविद्रुमाग्राः ।

भोगीन्द्रा इव च फणामणीद्वक्त्रा भासंते वरद भुजास्तवारुणाग्राः ॥

अंभोधेस्त्वयमभि मन्थनं चकर्थ क्षोणीध्रं पुन रविभश्च सप्तरात्रम् ।

सप्तानां त्विलयसि स्म कण्ठ मुक्षणामम्लाना वरद तदापि पाणयस्ते ॥

रिंखातो व्रज सदनाङ्गणेषु किं ते गोंयष्टिग्रहणवशान्नु गोपगोष्ठ्याम् ।

आलंबाद्वयनय सूत्र तोत्रयो र्वा पाणीनां वरद तवारुणत्वमासीत् ॥

सर्वज्ञा स्समुचितशक्तयस्सदैव त्वत्सेवानियमजुषस्त्वदेकभोगाः ।

हेतीनामधिपतयस्सदा किमेतान् शोभार्थं वरद बिभर्षि हर्षतो वा ॥

किं धातुर्गगनविधानमावृकाभूद्वक्षस्ते वरद वरेण्य यत्र नाम ।

पद्माया मुखमथ कौस्तुभश्च जातौ चन्द्रार्कावुडुनिकरायते तु हारः ॥

अण्डानां त्वदुदरमामनन्ति सन्तस्थानं तद्वरद कथन्नु काश्यमस्म ।

माहात्म्यं स्वत इह येषु मानमेषामृद्धिस्थानमहिमकरी नहीतरेषाम् ॥

सौन्दर्यामृतरसबाह्वेगजस्यादावर्तस्तव किल पद्मनाभ नाभिः ।
 तत्पद्मं वरद विभाति कान्तिमय्या लक्ष्म्या स्ते सकलवपुर्जुषोनु सद्य ॥
 या दामोदर इति नामदा तवासीत्सा दामा किल किणकारिणी बभूव ।
 तन्नूनं वरदं वल्लित्रयच्छलेन त्वन्मध्य प्रथम विभूषणी बभूव ॥
 यादृग्बीजाध्युषितभुवि यद्वस्तु हस्तीश जातं
 तत्तादृक्षं फलति हि फलं त्वय्यपीक्षामहे तत् ।
 यस्मादण्डाध्युषित उदरे तावके जायमानं
 पद्मं पद्मानन किल फलयण्डषण्डानखण्डान् ॥५२॥
 अज्ञे यज्ञेश्वर किल जने काव्यदर्शं विमर्शं
 विश्वाधीशः कतम इति तं निर्णयं वर्णयामः ।
 व्यावक्रोशी नृपु समुदिता यानुपाश्रित्य तेऽपि
 ब्रह्माद्यास्ते वरद जनितास्तुन्दकन्दारविन्दे ॥५३॥
 मुष्णन् कृष्ण प्रियनिजजनैर्जय्यहय्यङ्गवीनं
 धाम्ना भूम्ना वरद हि यया त्वं यशोदाकराभ्याम् ।
 बद्धो बन्धक्षपणकरिणीं तां किलाद्यापि मातुः
 प्रेम्णा गात्राभरणमुदराबन्धनारुयं विभर्षि ॥५४॥
 सौन्दर्याख्या सरिदुरमिविस्तीर्य मध्यावरुद्धा
 स्थानाल्पत्वाद्विषमगतिजाऽऽवर्तगर्ताभनाभिः ।
 प्राप्य प्राप्तप्रथिमजघनं विस्मृता हस्तिनाथ
 स्रोतोभेदं भजति भवतः पाददेशापदेशात् ॥५५॥

रम्भास्तम्भाः करिवरकराः कारभास्सारभाजो
वेषाश्लेषा अपि मरतकस्तम्भमुख्यास्तुलाख्याः ।

साम्यं सम्यग्वरद न दधुस्सर्वमुखोस्त्वदूर्वो-
र्न ह्यैश्वर्यं दधति न तथा यौवनारम्भजृम्भाः

॥५६॥

या ते गाक्षे वरद जनिता कान्तिमय्यापगाऽभू-
त्तस्यास्त्रोतो युगळमिह यद्याति पादप्रवादम् ।

तज्जातोर्ध्वभ्रमियुगमिवोद्भानुनी जानुनी ते
स्यादुक्ष्णोर्वा ककुदयुगळं यौवनैश्वर्यनाम्नोः

॥५७॥

प्रेम्णाघ्रातं करिगिरिशिरोऽधोमुखीभावभाजो-
रङ्गिद्वन्द्वद्वयकमलयोर्दण्डकाण्डायमाने ।

अद्रिस्पर्शोद्भवसुखत उत्कण्ठके रोमहर्षा-
द्भृष्टदृष्टिर्वरद किमलं लङ्घितुं जङ्घिके ते

॥५८॥

भक्तानां यद्वपुषि दहरं पण्डितं पुण्डरीकं
यश्चाम्लानं वरद सतताध्यासनादासनाब्जम् ।

आम्नायानां यदपि च शिरो यच्च मूर्धा शठारे-
हस्त्यद्रेर्वा किमपि सुखदं तेषु पादाब्जयोस्ते

॥५९॥

पद्यास्वद्याङ्गुलिषु वरद प्रान्ततः कान्तिसिन्धो-
र्वीचीवीधीविभवमुभयीष्वम्भसां लम्बितासु ।

विन्दन्निन्दुः प्रतिफलनजां सम्पदं किम्पदं ते

छायाछाया नखविततितां लम्बितशुम्भितस्सन्

॥६०॥

शंभोरंभोरुहमुखसखा सन्सहाङ्कशशाङ्कः

कुर्वन् सेवां वरद विकलो वृत्तिहीनस्सुवक्रः ।

त्वत्पादाब्जे प्रियमख नखच्छद्मनाऽऽश्रित्य नित्यं

सद्वृत्तोभूत्सं तु दशगुणः पुष्कलो निष्कलङ्कः

॥६१॥

त्वत्पादाब्जे प्रजाता सुरसरिदभवत्प्राक्चतुर्धा ततस्ता-

स्वेकां धत्ते ध्रुवस्सा त्रिभुवनमपुनात्तीन्पथो भावयन्ती ।

तत्रैका खं व्रजन्ती शिवयति तु शिवं सा पुनस्सप्तधाभू-

त्तास्वेकां गां पुनाना वरद सगरजखर्गसर्गं चकार

॥६२॥

परिजनपरिबर्हा भूषणान्युधानि

प्रवरगुणगणाश्च ज्ञानशक्त्यादयस्ते ।

परमपदमथाण्डान्यात्मदेहस्तथात्मा

वरद सकलमेतत्संश्रितार्थं चकर्थम्

॥६३॥

अनाप्तं ह्याप्तव्यं न तव किल किञ्चिद्वरद ते

जगज्जन्मस्थेषु प्रलयविधयोधीविलसितम् ।

तथापि क्षोदीयस्सुरनरकुलेष्वश्रितजनान्

समाश्लेष्टुं पेषुं तदसुखकृतां चावतरासि

॥६४॥

विवेकधियमेकतो ह्यभिनिवेशलेशो हरे-

न्महत्स्वभिनिवेशनं किमुत तन्महिम्नस्तव ।

अहो विसदृशे जगत्यवततर्थं पार्थादिकं

निजं जनमुदञ्चयन्वरद तं समाश्लेषकः

॥६५॥

संश्लेषे भजतां त्वरापरवशः कालेन संशोध्य ता-
नानीय स्वपदे स्वसङ्गमकृतं सोढुं विलंबं वत ।

अक्षाम्यन् क्षमिणां वरो वरद सन्नत्रावतीर्णो भवेः

किन्नाम त्वमसंश्रितेषु वितरन्वेषं वृणीषे तु तान् ॥६६॥

वरद यदि नभुव्यवातरिष्य श्रुतिविहितास्त्वदुपासनार्चनाद्याः ।

करणपथविदूरगे सति त्वय्य विषयतानिकृताः किलाभविष्यन् ॥

यदपराधसहस्रमजस्त्रजं त्वयि शरण्य हिरण्य उपावहत् ।

वरद तेन चिरं त्वमविक्रियो विकृतिमर्भकनिर्भजनादगाः ॥६८॥

त्वामामनन्ति कवयः करुणामृताब्धे

ज्ञानक्रियाभजनलभ्यमलभ्यमन्यैः ।

एतेषु केन वरदोत्तरकोसलस्थाः

पूर्वं सदूर्वं मभजन्त हि जन्तवस्त्वाम् ॥६९॥

भजत्सु वात्सल्यवशात्समुत्सकः प्रकाममत्रावतरेर्वरप्रद ।

भवेश्च तेषां सुलभोऽथ किंत्विदं यदङ्गदाम्ना नियतः पुराऽरुदः ॥

नरसिंहतनुरगौणी समसमयसमुद्भवश्च भक्तगिरः ।

स्तंभे च संभवस्ते पिशुनयति परेशतां वरद ॥७१॥

तापत्रयीमयद्वानलदह्यमानं मुह्यन्तमन्तमवयन्तमनन्त नैव ।

स्थातुं प्रयातुमुपयातुमनीशमीश हस्तीश दृष्ट्यमृतवृष्टिभिराभजेथाः॥

नानाविरुद्धविदिशासु दिशासु चाहो

वन्ध्यैर्मनोरथशतैर्युगपद्विकृष्टः ।

त्वत्पादयोरनुदितस्पृह एष सोऽहं

नस्वस्ति हस्तिगिरिनाथ निशामयामि

॥७३॥

है निर्भयोऽस्म्यविनयोऽस्मि यतस्त्वदंघ्रौ
लिप्सामरुब्धवति चेतासि दुर्विनीते ।

दुष्कर्मवर्मपरिकर्मितेष सोऽह-

मग्रे वरप्रद तव प्रलपामि किञ्चित्

॥७४॥

स व्याधिराधिरवितुष्टिरनिष्टयोग-

स्वाभीष्टभञ्जनममर्षकरो निकर्षः ।

कृन्तन्ति सन्ततमिमानी मनो मदीयं

हस्तीश न त्वदभिलाषनिधि प्रहाणिः

॥७५॥

विद्वेषमानमदरागविलोभमोहा द्याजानभूमिरहमत्र भवे निमज्जन् ।

निर्द्वन्द्वनित्यनिरवद्यमहागुणं त्वां हस्तीश कश्चायितुमीक्षितुमीप्सितुं वा॥

पुत्रादयः कथममी मयि संस्थिते स्यु-

रित्यप्रतिक्रियनिरर्थकचित्तेन ।

दूये न तु स्वयमहं भवितास्मि कीदृ-

गित्यस्ति हस्तिगिरिनाथ विमर्शलेशः

॥७६॥

शंपाचलं बहुलदुःखमनर्थहेतुमल्पीयइत्यपि विमृष्टिषु दृष्टदोषम् ।

दुर्वासनाद्रढिमतस्सुखमिन्द्रियोत्थं हातुं न मे मतिरलं वरदाधिराज॥

बुध्वा च नो च विहिताकरणैर्निषिद्धसंसेवनैस्त्वदपचारशतैरसह्यैः ।

भक्तासासामपि शतैर्भवताप्यगण्यैर्हस्तीश वाक्तुमनोजनितैर्हतोऽस्मि॥

त्वहास्यमस्य हि मम स्वरसप्रसक्तं
तच्चोरयन्नयमहं किल चस्खलं प्राक् ।

त्वं मामकीन इति मामभि मन्यसे स्म
हस्तीश संशमय नस्तमिमं विवादम् ॥८०॥

भोगा इमे विधिशिवादिपदं च किंच
स्वात्मानुभूतिरिति या किल मुक्तिरुक्ता ।

सर्वं तदूषजलजोषमहं जुषेय
हस्त्यद्रिनाथ तव दास्यमहारसज्ञः ॥८१॥

विषयविषधरप्रजव्याकुले जननमरणचक्रनक्रास्पदे ।
अगतिरशरणो भवाब्धौ लुठन्वरद शरणमित्यहं त्वां वृणे ॥८२॥

अकृतसुकृतकस्तुदुष्कृत्तरश्शुभगुणलव्लेशदेशातिगः ।
अशुभगुणपरस्सहस्रावृतो वरद उरुदय गतिं त्वां वृणे ॥८३॥

शरणवरणवागियं योदिता न भवति बत सापि धीपूर्विका ।
इति यदि दयनीयता मय्यहो वरद तव भवेत्ततः प्राणिमि ॥८४॥

निरवधिषु कृतेषु चागस्त्वहो मतिरनुशयिनी यदित्यात्ततः ।
वरद हि दयसे नसंशेमहे निरनुशयधियो हता है वयम् ॥८५॥

शरणवरणवागियं याद्य मे वरद तदधिकं न किंचिन्मम ।
सुलभमभिमतार्थदं साधनं तदयमवसरो दयायास्तव ॥८६॥

विषयविषयिणी स्पृहा भूयसी तव तु चरणयोर्न साऽल्पाऽपि मे ।
अरद ननु भरस्तवैव त्वहं यदुत तव पदस्पृहाजन्म मे ॥८७॥

इयमिह मतिरस्मदुज्जीवनी वरद तव खलु प्रसादादृते ।
 शरणमिति वचोऽपि मे नोदियान्त्वमपि मयि ततः प्रसादोन्मुखः ॥
 वरद यदिह वस्तु वाञ्छाम्यहं तव चरणलाभाविरोधस्ततः ।
 यदि न भवति तच्च देहि प्रभो झडिति वितर पादमेवान्यथा ॥८९॥
 तदपि किमपि हन्त दुर्वासनाशतविवशतया यदभ्यर्थये ।
 तदतुलदय सार्व सर्वप्रद प्रवितैर वरद क्षमाम्भोनिधे ॥९०॥
 प्रियमितरदथापि वा यद्यथा वितरासि वरद प्रभो त्वं हि मे ।
 तदनुभवनमेव युक्तं हि मे त्वयि निहितभरोऽस्मि सोऽहं यतः ॥
 यथासि यावानपि योऽसि यद्गुणः करीश यादृग्विभवो यदिङ्कितः ।
 तथाविधं त्वामपि भक्तिदुर्ग्रहं प्रपत्तिवाचैव निरीक्षितुं वृणे ॥९२॥
 अये दयालो वरद क्षमानिधे विशेषतो विश्वजनीन विश्वद ।
 हितज्ञ सर्वज्ञ समग्रशक्तिक प्रसह्य मां प्रापय दास्यमेव ते ॥९३॥
 स्वकैर्गुणैस्त्वैश्वरितैस्त्ववेदनाद्भजन्ति ये त्वां त्वयि भक्तितोऽथवा ।
 करीश तेषामपि तावकी दया तथात्वकृत्सैव तु मे बलं मतम् ॥
 यदि त्वभक्तोऽप्यगुणोऽपि निष्क्रियो निरुद्यमो निष्कृतदुष्कृतो न च ।
 लभेय पादौ वरद स्फुटास्ततः क्षमादयाद्यास्तव मङ्गला गुणाः ॥
 विलोकनैर्विभ्रमणैरपि भ्रुवोः स्मितामृतैरिङ्कितमङ्गलैरपि ।
 प्रचोदितस्ते वरद प्रहृष्टधीः कदा विधास्ये वरिवस्यनं तव ? ॥९६॥
 विविश्य विश्वेन्द्रियतर्षकर्षणी र्मेनस्थले नित्यनिखातनिश्चलाः ।
 सुधासखीर्हस्तिपते सुशीतला गिरिश्रवस्याश्मृणुयाम तावकीः ॥

अशेषदेशाखिलकालयोगिनीध्वहं त्ववस्थास्वखिलास्वनन्यधीः ।

अशेषदास्यैकरतिस्तवाचरन् करीश वर्तेय सदा त्वदन्तिके ॥९८॥

इमं जनं हन्त कदाभिषेक्ष्यते त्वदक्षिणद्योर्वरद श्रमापहा ।

अकृत्रिमप्रेमरसप्रवाहजा विसृत्वरी वीक्षणवीचिसन्ततिः ॥९९॥

सदातनत्वेऽपि तदातनत्ववन्नवीभवत्प्रेमरसप्रवाहया ।

निषेवितं त्वां सततोत्कया श्रिया करीश पश्येम परश्शतं समाः ॥

समाहितैस्साधु सनन्दनादिभिस्सुदुर्लभं भक्तजनैरदुर्लभम् ।

अचिन्त्यमत्यद्भुतमप्रतर्कणं वरप्रद त्वत्पदमाप्नुयां कथम् ? ॥१०१॥

रामानुजांग्रिशरणोऽस्मि कुलप्रदीप-

स्त्वासीत्सयामुनमुनेस्सचनाथवंश्यः ।

वंश्यः पराङ्कुशमुनेस्स च सोऽपि देव्याः

दासस्तवेति वरदास्मि तवेक्षणीयः ॥१०२॥

इति हरिकुलतिलक श्रीवत्सांकमिश्रकृतिषु श्रीवरदाज्ञस्तवः समाप्तः ॥

॥ वरदराजपञ्चाशत् ॥

श्रीमान्वेङ्कटनाथार्यः कवितार्किककेसरी ।

वेदान्ताचार्यवर्यो मे संनिधतां सदा हृदि ॥

द्विरदशिखरिसीम्ना सद्यवान्पद्मयोने-

स्तुरगसवनवेद्यां श्यामलो हव्यवाहः ।

कलशजलधिकन्यावल्लरीकल्पशाखी

कलयतु कुशलं नः कोऽपि कारुण्यराशिः

यस्यानुभावमधिगन्तुमशक्नुवन्तो
मुह्यन्त्यभङ्गुरधियो मुनिसार्वभौमाः ।

तस्यैव ते स्तुतिषु साहसमश्नुवानः
क्षन्तव्य एष भवता करिशैलनाथ

॥२॥

जानन्ननादिविहितानपराधवर्गान्
स्वामिन्भयात्किमपि वक्तुमहं न शक्तः ।

अव्याजवत्सल' तथापि निरङ्कुशं मां
वात्सल्यमेव भवतो मुखरीकरोति

॥३॥

किं व्याहरामि वरद स्तुतये कथं वा खद्योतवत्प्रलघुसंकुचितप्रकाशः ?
तन्मे समर्पय मतिं च सरस्वतीं च त्वामञ्जसा स्तुतिपदैर्यदहं धिनोमि॥

मच्छांक्तमात्रगणने किमिहास्ति शक्य
शक्येन वा तव करीश किमस्ति साध्यम् ।

यद्यस्ति साध्य मया तदपि त्वया वा
किं वा भवेद्भवति किञ्चिदनीहमाने ?

॥५॥

स्तोत्रं मया विरचितं त्वदधीनवाचा
त्वत्प्रीतये वरद यत्तदिदं न चित्रम् ।

आवर्जयन्ति हृदयं खलु शिक्षकाणां
मञ्जूनि पञ्चरशकुन्तविजल्पितानि

॥६॥

यं चक्षुषामविषयं हयमेधयज्वा
द्राघीयसा सुचरितेन ददर्श वेधाः ।

तं त्वां करीश करुणापरिणामतस्ते

भूतानि हन्त निखिलानि निशामयन्ति

॥७॥

तत्तत्पदैरुपहितेऽपि तुरङ्गमेधे शक्रादयो वरद पूर्वमलब्धभागाः ।

अध्यक्षिते मस्त्रपतौ त्वयि चक्षुषैव हैरण्यगर्भहविषां रसमन्वभूवन् ॥

सर्गस्थितिप्रलयविभ्रमनाटिकायां शैलूषवद्विविधवेषपरिग्रहं त्वाम् ।

संभावयन्ति हृदयेन करीश धन्याः संसारवारिनिधिसंतरणैकपोतम् ॥

प्राप्तोदयेषु वरद त्वदनुप्रवेशात्पद्मासनादिषु शिवादिषु कञ्चुकेषु ।

तन्मात्रदर्शनविलोभितशेमुषीकास्तादात्म्यमूढमतयो निपतन्त्यधीराः ॥

मध्ये विरिञ्चिशिवयोर्विहितावतारः

ख्यातोऽसि तत्समतया तदिदं न चित्रम् ।

मायावशेन मकरादिशरीरिणं त्वां

तानेव पश्यति करीश यदेष लोकः

॥११॥

ब्रह्मेति शंकर इतीन्द्र इति स्वराडि-

त्यात्मेति सर्वमिति सर्वचराचरात्मन् ।

हस्तीश सर्ववचसामवसानसीमां

त्वां सर्वकारणमुशन्त्यनपायवाचः

॥१२॥

आशाधिपेषु गिरिशेषु चतुर्मुखेष्वप्यव्याहता विधिनिषेधमयी तवाज्ञा ।

हस्तीश नित्यमनुपालनलङ्घनाभ्यां पुसां शुभाशुभमयानि फलानि सूते ॥

त्रातापदि स्थितिपदं भरणं प्ररोह-

इच्छाया करीश सरसानि फलानि च त्वम् ।

शाखागतत्रिदशवृन्दशकुन्तकानां

किं नाम नासि महतां निगमद्रुमाणाम् ?

॥१४॥

सामान्यबुद्धिजनकाश्च सदादिशब्दा-

स्तत्त्वान्तरभ्रमकृतश्च शिवादिवाचः ।

नारायणे त्वयि करीश वह्न्यनन्य-

मन्वर्थवृत्तिपरिकल्पितमैककण्ठ्यम्

॥१५॥

संचिन्तयन्त्यखिलेह्यविपक्षभूतं शान्तोदितं शमवता हृदयेन धन्याः ।

नित्यं परं वरद सर्वगतं सुसूक्ष्मं निष्पन्दनन्दथुमयं भवतः स्वरूपम् ॥

विश्वातिशायिसुखरूप यदात्मकस्त्वं

व्यक्तिं करीश कथयन्ति तदात्मिकां ते ।

येनाधिरोहति मतिस्त्वदुपासकानां

सा किं त्वमेव तव वेति वितर्कडोळाम्

॥१७॥

मोहान्धकारविनिवर्तनजागरूके दोषा दिवापि निरवग्रहमेधमाने ।

त्वत्तेजसि द्विरदशैलपते विमृष्टे श्लाघ्येत संतमसपर्व सहस्रभानोः ॥

रूढस्य चिन्मयतया हृदये करीश

स्तम्बानुकारिपरिणामविशेषभाजः ।

स्थानेषु जाग्रति जषुर्वपि सत्त्ववन्तः

शाखाविभागचतुरे तव चातुरात्म्ये

॥१९॥

नागाचलेश निखिलोपनिषन्मनीषा-

मञ्जूषिकामरकतं परिचिन्वतां त्वाम् ।

तन्वी हृदि स्फुरति कापि शिखा मुनीनां

सौदामनीव निभृता नवमेघगर्भा

॥२०॥

औदन्वते महति सद्गनि भासमाने

श्लाघ्ये च दिव्यसदने तमसः परस्मिन् ।

अन्तःकलेवरमिदं सुषिरं सुसूक्ष्मं

जातं करीश कथमादरणास्पदं ते ?

॥२१॥

बालाकृतेर्वटपलाशमितस्य यस्य ब्रह्माण्डमण्डलमभूदुरैकदेशे ।

तस्यैव तद्वरद हन्त कथं प्रभूतं वाराहमास्थितवतो वपुरद्भुतं ते ? ॥२२॥

भक्तस्य दानवशिशोः परिपालनाय भद्रां नृसिंहकुहनामाधिजग्मुषस्ते ।

स्तम्भैकवर्जमधुनापि करीश नूनं त्रैलोक्यमेतदाखिलं नरसिंहगर्भम् ॥

क्रामनजगत्कपटवामनतामुपेत स्त्रेधा करीश स भवान्निदधे पदानि ।

अद्यापि जन्तव इमे विमलेन यस्य पादोदकेन विधृतेन शिवा भवन्ति ।

येनाचलप्रकृतिना रिपुसंक्षयार्थं वारां निर्धि वरद पूर्वमलङ्घयस्त्वम् ।

तं वीक्ष्य सेतुमधुनापि शरीरवन्तः सर्वे षड्भिरबहुलं जलाधिं तरन्ति ।

इत्थं करीश दुरपह्ववदिव्यभव्य-

रूपान्वितस्य विबुधादिविभूतिसाम्यात् ।

केचिद्विचित्रचरितान्भवतोऽवतारान्

सत्यान्दयापरवशस्य विदन्ति सन्तः

॥२६॥

सौशील्यभावितधिया भवता कथंचि-

त्संछादितानपि गुणान्वरद त्वदीयान् ।

प्रत्यक्षयन्त्यविकलं तव सन्निकृष्टाः

पत्युस्त्विषामिव पयोदवृत्तान्मयूखान्

॥२७॥

नित्यं करीश तिमिराबिलदृष्टयोऽपि

सिद्धाञ्जनेन भवतैव विभूषिताक्षाः ।

पश्यन्त्युपर्युपरि संचरतामदृश्यं

मायानिगूढमनपायमहानिधिं त्वाम्

॥२८॥

सद्यस्त्यजन्ति वरदं त्वयि बद्धभावाः

पैतामहादिषु पदेष्वपि भावबन्धम् ।

कस्मै स्वदेत सुखसंचरणोत्सुकाय

कारागृहे कनकशृङ्खलायापि बन्धः

॥२९॥

हस्तीश दुःखविषदिग्धफलानुबन्धिन्याब्रह्मकीटमपराहतसंप्रयोगे ।

दुष्कर्मसंचयवशादुरतिक्रमे नः प्रत्यस्त्रमञ्जलिरसौ तव निग्रहास्त्रे ॥

त्वद्भक्तिपोतमवलम्बितुमक्षमाणां पारं परं वरद गन्तुमनीश्वराणाम् ।

खैरं लिलङ्घयिषतां भववारिराशिं त्वामेव गन्तुमसि सेतुरभङ्गुरस्त्वम् ॥

भ्रान्तसंसरणधर्मनिपीडितस्य भ्रान्तस्य मे वरद भोगमरीचिकासु ।

जीवातुरस्तु निरवग्रहमेधमानो देव त्वदीयकरुणामृतदृष्टिपातः ॥

भ्रन्तः प्रविश्य भगवन्नखिलस्य जन्तो-

प्रेसेदुषस्तव करीश भृशं दवीयान् ।

स्यं भवेयमधुनापि स एव भूयः

भाविनी तव दया यदि नान्तरायः

॥३३॥

अज्ञातनिर्गममनागमवेदिनं मामन्धं न किञ्चिदवलम्बनमश्नुवानम् ।

एतावतीं गमयितुं पदवीं दयाळोः शेषाध्वलेशनयने क इवातिभारः॥ १॥

भूयोऽपि हन्त वसतिर्यदि मे भवित्री याम्यासु दुर्विषहवृत्तिषु यातनासु ।

सम्यग्भविष्यति ततः शरणागतानां संरक्षितेति विरुदं वरद त्वदीयम्॥

पर्याकुलं महति दुःखपयोनिधौ मां

पश्यन्करीश यदि जोषमवस्थितस्त्वम् ।

स्फारेक्षणेऽपि मिषति त्वयि निर्निमेषं

पारे करिष्यति दया तव दुर्निवारा ॥३६॥

किं वा करीश कृपणे मयि रक्षणीये धर्मादिबाह्यसहकारिगवेषणेन ।

नन्वस्ति विश्वपरिपालनजागरूकः संकल्प एव भवतो निपुणः सहायः॥

निर्यन्त्रणं परिणमन्ति न यावदेते

नीरन्ध्रदुष्कृतभवा दुरितप्ररोहाः ।

तावन्न चेत्त्रमुपगच्छसि शार्ङ्गधन्वा

शक्यं त्वयापि न हि वारयितुं करीश ॥३८॥

यावन्न पश्यति निकामममर्षणो मां

भ्रूभङ्गभीषणकराळमुखः कृतान्तः ।

तावत्पतन्तु मयि ते भगवन्दयाळो-

रुन्निद्रपद्मकलिकामधुराः कटाक्षाः ॥३९॥

स त्वं स एव रभसो भवदौपवाह्यश्चक्रं तदेव शितधारमहं च पाल्यः

साधारणे त्वयि करीश समस्तजन्तोर्मातङ्गमानुषभिदा न विशेषहेतुः

निर्वापयिष्यति कदा करिशैलधामन् दुर्वारकर्मपरिपाकमहादवाग्निम् ।
प्राचीनदुःखमपि मे सुखयन्निध त्वत्पादारविन्दपरिचाररसप्रवाहः॥

मुक्तः स्वयं सुकृतदुष्कृतशृङ्खलाभ्या-
मर्चिर्मुखैरधिकृतैरतिवाहिताध्वा ।

स्वच्छन्दकिंकरतया भवतः करीश
स्वाभाविकं प्रतिलभेय महाधिकारम् ॥४२॥

त्वं चेत्प्रसीदामि तवास्मि समीपतश्च-
त्वय्यस्ति भक्तिरनघा करिशैलनाथ ।

संसृज्यते यदि च दासजनस्त्वदीयः
संसार एष भगवन्नपवर्ग एव ॥४३॥

आहूयमानमनपायीवेभूतिकामैरालोकलुप्तजगदान्ध्यमनुस्मरंयम् ।
आलोहितांशुकमनाकुलहेतिजालं दैरण्यगर्भहयमेधहविर्भुजं त्वाम् ॥

भूयो भूयः पुलकनिचितैरङ्गकैरेधमानाः
स्थूलस्थूलान्नयनमुकुलैर्विभ्रतो वाष्पविन्दून् ।

धन्याः केचिद्वरद भवतः संसदं भूषयन्तः
स्वान्तैरन्तर्विनयनिभृतैः स्वादयन्ते पदं ते ॥४५॥

वरद तव विलोकयन्ति धन्या मरकतभूधरमातृकायमाणम् ।
व्यपगतपरिकर्मवारवाणं मृगमदपङ्कविशेषनीलमङ्गम् ॥४६॥

अनिभृतपरिरम्भैराहितामिन्दिरायाः
कनकवलयमुद्रां कण्ठदेशे दधानः ।

फणिपतिशयनीयादुस्थितस्त्वं प्रभाते

वरद सततमन्तर्मानसं संनिधेयाः

॥४७॥

तुरगविहगराजस्यन्दनान्दोलिकादि-

वधिकमधिकमन्यामात्मशोभां दधानम् ।

अनवधिकविभूतिं हस्तिशैलेश्वरं त्वा-

मनुदिनमनिमेषैर्लोचनैर्निर्विशेषम्

॥४८॥

निरन्तरं निर्विशतस्त्वदीयमस्पृष्टचिन्तापदमभिरूप्यम् ।

सत्यं शपे वारणशैलनाथ वैकुण्ठवासेऽपि न मेऽभिलाषः

॥४९॥

व्यातन्वाना तरुणतुलसीदामभिः स्वामभिर्यां

मातङ्गाद्रौ मरकतरुचिं पुष्पती मानसे नः ।

भोगैश्वर्यप्रियसहचरैः कापि लक्ष्मीकटाक्षै-

र्भूयः श्यामा भुवनजननी देवता भन्निधत्ताम्

॥५०॥

इति विहितमुदारं वेङ्कटेशन भक्त्या

श्रुतिसुभगमिदं यः स्तोत्रमङ्गीकरोति ।

करिशिखरित्रिटङ्कस्थायिनः कल्पवृक्षा-

द्भवति फलमशेषं तस्य हस्तापचेयम्

॥५१॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य

वेदान्ताचार्यस्य कृतिषु वरदराजपञ्चाशत् संपूर्णा ॥

कवितार्किकसिंहाय कल्याणगुणशालिने ।

श्रीमते वेङ्कटेशाय वेदान्तगुरवे नमः ॥

॥ अभीतिस्तवः ॥

श्रीमान्वेङ्कटनाथार्यः कविताकिष्केसरी ।

वेदान्ताचार्यवर्यो मे संनिधतां सदा हृदि ॥

अभीतिरिह यज्जुषां यदवधीरितानां भयं
भयाभयविधायिनो जगति यन्निदेशे स्थिताः ।

तदेतदतिलङ्घितद्रुहिणशंभुशकादिकं
रमासस्वमधीमहे किमपि रङ्गधुर्यं महः

॥१॥

दयाशिशिरिताशया मनसि मे सदा जागृत्युः
श्रियाध्युषितवक्षसः श्रितमरुद्धासैकताः ।

जगदुरितघस्मरा जलधिडिम्भडम्भस्पृशः
सकृत्प्रणतरक्षणप्रथितसंविदः संविदः

॥२॥

यदद्य भित्तुद्धिना बहुलभोहभाजा मया
गुणप्रथितकायवाङ्मनसवृत्तिवैचित्र्यतः ।

अतर्कितहिताहितक्रमविशेषमारभ्यते
तदप्युचितमर्चनं परिगृहाण रङ्गेश्वर

॥३॥

मरुत्तरणिपावकत्रिदशनाथकालादयः
स्वकृत्यमधिकुर्वते त्वदपराधतो विभ्यतः ।

महत्किमपि वज्रमुद्यतमिवेति यच्छ्रूयते
नरत्यनघ यद्भयं य इह तावकः स्तावकः

॥४॥

भवन्तमिह यः स्वधीनियतचेतनाचेतनं
पनायति नमस्यति स्मरति वक्ति पर्येति वा ।

गुणं कमपि वेत्ति वा तव गुणेश गोपायितुः
कदाचन कुतश्चन कचन तस्य न स्याद्भयम्

॥५॥

स्थिते मनसि विग्रहे गुणिनि धातुसाम्ये सति
स्मरेदखिलदेहिनं य इह जातुचित्त्वामजम् ।
तथैव खलु संधया तमथ दीर्घनिद्रावशं
स्वयं विहितसंस्मृतिर्नयसि धाम नैःश्रेयसम्

॥६॥

रमादयित रङ्गभूरमण कृष्ण विष्णो हरे
त्रिविक्रम जनार्दन त्रियुगनाथ नारायण ।
इतीव शुभदानि यः पठति नामधेयानि ते
न तस्य यमवश्यता नरकपातभीतिः कुतः ?

॥७॥

तदाचिदपि रङ्गभूरसिक यत्र देशे वशी
त्वदेकनियताशयस्त्रिदशवन्दितो वर्तते ।
तदक्षततपोवनं तव च राजधानी स्थिरा
सुखस्य सुखमास्पदं सुचरितस्य दुर्गं महत्

॥८॥

त्रिवर्गपथवर्तिनां त्रिगुणलङ्घनोद्योगिनां
द्विषत्प्रमथनार्थिनामपि च रङ्गदृश्योदयाः ।
स्वलत्समयकातरीहरणजागरूकाः प्रभो
करग्रहणदीक्षिताः क इव ते न दिव्या गुणाः ?

॥९॥

बिभेति भवभृत्प्रभो त्वदुपदेशतीव्रौषधा-
त्कदध्वरसदुर्विषे बलिशमक्षवत्प्रीयते ।

- १ अपध्यपरिहारधीविमुखमित्थमाकस्मिकी
तमप्यवसरे क्रमादवति वत्सला त्वदया ॥१०॥
- अपार्थ इति निश्चितः प्रहरणादियोगस्तव
स्वयं वहसि निर्भयस्तदपि रङ्गपृथ्वीपते ।
स्वरक्षणमिवाभवत्प्रणतरक्षणं तावकं
यदात्थ परमार्थविन्नियतमन्तरात्मेति ते ॥११॥
- लाघिप्रसुखसङ्गतैः स्वकृतकर्मनिर्वर्तितैः
कळलसुतसोदरानुचरबन्धुसंबन्धिभिः ।
धनप्रभृतिकैरपि प्रचुरभीतिभेदोत्तरै-
र्न विभ्रति धृतिं प्रभो त्वदनुभूतिभोगार्थिनः ॥१२॥
- न वक्तुमपि शक्यते नरकगर्भवासादिकं
वपुश्च बहुधातुकं निपुणचिन्तने तादृशम् ।
त्रिविष्टपमुखं तथा तव पदस्य देदीप्यतः
किमत्र न भयास्पदं भवति रङ्गपृथ्वीपते ? ॥१३॥
- भवन्ति मुखभेदतो भयनिदानमेव प्रभो
शुभाशुभविकल्पिता जगति देशकालादयः ।
इति प्रचुरसाध्वसे मयि दयिष्यसे त्वं न चे-
त्क इत्थमनुकम्पिता त्वदनुकम्पनीयश्च कः ? ॥१४॥
- सकृत्प्रपदन्स्पृशामभयदाननित्यव्रती
न च द्विरभिभाषसे त्वमिति विश्रुतः स्वोक्तितः ।

यथोक्तकरणं विदुस्तव तु यातुधानादयः

कथं वितथमस्तु तत्कृपणसार्वभौमे मयि ?

॥१५॥

अनुक्षणसमुत्थिते दुरितवारिधौ दुस्तरे

यदि कचन निष्कृतिर्भवति सापि दोषाविला ।

तदित्यमगतौ मयि प्रतिविधानमाधीयतां

स्वबुद्धिपरिकल्पितं किमपि रङ्गधुर्य त्वया-

॥१६॥

विषादबहुलाददं विषयवर्गतो दुर्जया-

द्विभेमि वृजिनोत्तरस्त्वदनुभूतिविच्छेदतः ।

मया नियतनाथवानयामिति त्वमर्थापयन्

दयाधन जगत्पते दयितरङ्ग संरक्ष माम्

॥१७॥

निसर्गनिरनिष्टता तव निरंहसः श्रूयते

ततस्त्रियुगसृष्टिवद्भवति संहतिः क्रीडितम् ।

तथापि शरणागतप्रणयभङ्गभीतो भवा-

न्मदिष्टमिह यद्भवेत्किमपि मा स्म तज्जीहपत्

॥१८॥

कयाधुसुतवायसद्विरदपुंगवद्रौपदी-

विभीषणभुजंगमव्रजगणाम्बरीषादयः ।

भवत्पदसमाश्रिता भयविमुक्तिमापुर्यथा

लभेमहि तथा वयं सपदि रङ्गधुर्य त्वया

॥१९॥

भयं शमय रङ्गधाम्न्यनितराभिलाषस्पृशां

श्रियं बहुल्य प्रभो श्रितविपक्षमुन्मूलय ।

- स्वयं समुदितं वपुस्तव निशामयन्तः सदा
वयं त्रिदशनिर्वृतिं भुवि मुकुन्दं विन्देमहि ॥२०॥
- श्रियः परिवृढे त्वयि श्रितजनस्य संरक्षके
सदद्भुतगुणोदधाविति समर्पितोऽयं भरः
प्रतिक्षणमतः परं प्रथय रङ्गधामादिषु
प्रभुत्वमनुपाधिकं प्रथितं हेतिभिर्हेतिभिः ॥२१॥
- कलिप्राणिधिलक्षणैः कलितशाक्यलोकायतै-
स्तुरुक्यवनादिभिर्जगति जृम्भमाणं भयम् ।
प्रकृष्टनिजशक्तिभिः प्रसभमायुधैः पञ्चाभिः
क्षितित्रिदशरक्षकैः क्षपय रङ्गनाथ क्षणात् ॥२२॥
- दितिप्रमवदेहभिद्हनसोमसूर्यात्मकं
तमःप्रमथनं प्रभो समुदितास्त्रवृन्दं स्वतः ।
स्ववृत्तिवशवर्तितत्रिदशवृत्ति चक्रं पुनः
प्रवर्तयतु धाम्नि ते महति धर्मचक्रस्थितिम् ॥२३॥
- मनुप्रभृतिमानिते महति रङ्गधामादिके
दनुप्रभवदारुणैर्दरमुदीर्यमाणं परैः ।
प्रकृष्टगुणक श्रिया वसुधया च संधुक्षितः
प्रयुक्तकरुणोदधिः प्रशमय स्वशक्त्या स्वयम् ॥२४॥
- भुजंगमविहंगमप्रवरसैन्यनाथाः प्रभो
तथैव कुमुदादयो नगरगोपुरद्वारपाः ।

अचिन्त्यबलविक्रमास्त्वमिव रङ्ग संरक्षका
जितं न इति वादिनो जगदनुग्रहे जाग्रंतु ॥२५॥

विधिस्त्रिपुरमर्दनस्त्रिदशपुंगवः पावको
यमप्रभृतयोऽपि यद्विमतरक्षणे न क्षमाः ।
रिरक्षिषति यत्र च प्रतिभयं न किञ्चित् कञ्चित्
स नः प्रतिभटान्प्रभो शमय रङ्गधामादिषु ॥२६॥

स कटभतमारावमधुपरागज्ञञ्ज्ञामरु-
द्धिरण्यगिरिदारणस्त्रुटितकालनेमिद्रुमः ।
किमत्र बहुना भजद्भवपयोधिमुष्टिधय-
स्त्रिविक्रम भवत्कमः क्षिपतु मङ्ग्लु रङ्गद्विषः ॥२७॥

यातिप्रवरभारतरिसभरेण नीतं वयः
प्रफुल्लपलितं शिरः परमिह क्षमं प्रार्थये ।
निरस्तरिपुसंभवे कचन रङ्गमुख्ये विभो
परस्परहितापिणां परिसरेषु मां वर्तय ॥२८॥

प्रबुद्धगुरुवीक्षणप्रथितवेङ्कटेशोद्भवा-
मिमामभयसिद्धये पठत रङ्गभर्तुः स्तुतिम् ।
भयं त्यजत भद्रमित्याभिदधत्सवः केशवः
स्वयं घनघृणानिधिर्गुणगणेन गोपायति ॥२९॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य
वेदान्ताचार्यस्य कृतिषु अभीतिम्नवस्सम्पूर्णः ॥

कवितार्किकसिंहाय कल्याणगुणशालिने ।

श्रीमते वेङ्कटेशाय वेदान्तगुरुवं नमः ॥

श्रीरङ्गराजस्तवे
पूर्वशतकम्

श्रीपराशरभट्टार्य श्रीरङ्गेशपुरोहितः ।

श्रीवत्सांकमुतश्श्रामान् श्रेयसेमंऽस्तुभूयसे ॥

श्रीवत्सचिह्नमिश्रेभ्यो नमउक्ति मधीमहि ।

यदुक्तयस्त्रयीकंठे यान्तिर्मंगलसूत्रताम् ॥१॥

गमानुजपदच्छाया गोविंदाह्वाऽनपायिनी ।

तदायत्तस्वरूपासा जीयान्मद्विभ्रमस्थली ॥२॥

गमानुजमुनिर्जीया द्योहरेर्भक्तियन्त्रितात् ।

कलिकोलाहलक्रीडामुधाग्रह मपाहरन् ॥३॥

तथायवैदिकमार्ग सकौतस्कुतकंटकम् ।

नतारं भगवद्भक्तं र्यामुनं मनवामहे ॥४॥

नौमिनाश्रमुनिनान् जीमूतंभक्त्यवग्रहे ।

वैराग्य भगवत्तत्त्व ज्ञान भक्त्यभिवर्धकम् ॥५॥

कषिंजुपामहे कृष्णतृष्णातत्त्वामिवोदितम् ।

महत्तशाखां योऽद्राक्षी ह्रीभिर्दो ब्रह्मसंहिताम् ॥६॥

नमःश्रीरंगनायक्यै यद्भविभ्रमभेदतः ।

ईशेशितव्यवैषम्य निम्नोन्नतमिदंजगत् ॥७॥

श्रीस्तनाभरणंतेज इश्रीरंगेशय माश्रये ।

चित्तमणिमिवोद्भात मुत्संगेऽनंतभोगिनः ॥८॥

अस्तिवस्तिवदमित्थंत्वप्रसंख्यानपराङ्मुखम् ।

श्रीमत्यायतने लक्ष्मीपदलाक्षैकलक्षणम्

॥९८॥

लक्ष्मीकल्पलतोत्तुंगस्तनस्तवकचंचलः ।

श्रीरंगराजभृंगो मे रमतां मानसांबुजे

॥९९॥

स्वास्ति श्रीस्तनकस्तूरी मकरीमुद्रितोरसः ।

श्रीरंगराजाच्छरदश्शत माशास्महेतराम्

॥१००॥

पातु प्रणतरक्षायां विलंबमसहन्निव ।

सदापञ्चायुर्धाविभ्रत्सनश्श्रीरंगनायकः

अमतंमतं मतमधाम तंस्तुतं परिनिंदितं भवति निंदितं स्तुतम् ।

इतिरंगराज मुदजूघुषत्तूयी स्तुमहे वयं किमितितत्र शक्नुमः॥१०१॥

यदिमे सहस्रवदनादि वैभवं निजमर्पये त्सकिल रंगचन्द्रमाः ।

अथशेषवन्ममच तद्वदेववा स्तुतिशक्त्यभावविभवेऽपि भागिता ॥

सोंऽगवेद यदिवा नकिलेतिवेद स्संदेग्ध्यनर्घ्यविद मात्मनि रंगनाथम् ।

स्थाने यदेषखलु दोषमलीमसाभि र्मद्वाग्भि रैश मतिशायिनमावृणोति॥

स्वसंस्कृत द्राविडवेदसूक्तै र्भातं मदुक्तै र्मलिनीकरोति ।

श्रीरंगकमलः कलभं कएव स्नात्वापि धूळीरसिकं निषेद्धा

॥१०२॥

किन्तु प्रपत्तिबल तारितविष्णुमाया

मद्वंशराजकुल दुर्ललितं किलैवम् ।

श्रीरङ्गराज कमलापद लालितत्वं

यद्वाऽपराधयति भमस्तुतिसाहसेऽस्मिन्

॥१०३॥

नाथस्यच स्वमहिमार्णवपारदृश्व

विज्ञानवाग्विलसितं सहते नवेदः ।

आपेक्षिकं यदितदस्ति ममापितेन

श्रीरङ्गिणः स्तुतिविधा बह्मध्यकार्षम्

॥१८॥

अन्यत्रातद्गुणाक्ति भगवतिनतदुत्कर्षचौर्यैः परेषां

स्तुत्यत्वाद्यावदर्धाफणिति रवितथातस्यनिस्सीमकत्वान् ।

आम्नायाना मसीम्नामपि हरिविभवेवर्षविदोरिवाब्धौ

संबंधात्स्वात्मलाभो नतुकबलनतः स्तोतु रेवंतकिमे

॥१९॥

कावेरी मवगाहिषीय भगवद्भोगांतरायीभव-

त्कर्मकुंश फलाशय प्रशमनो द्वेलामलस्रोतसम् ।

जंतोस्संसरतोऽर्चिरादिसरणिव्यासंगभंगाय या

लोकेऽस्मिन्विरजेव वेदितजला श्रीरंगमालिगति

॥२०॥

दुग्धाब्धिर्जनको जनन्यहमियं श्रीरेवपुत्रीवर-

रश्रीरंगेश्वर एतदर्ह मिह किंकुर्यामितीवाकुला ।

चंचच्चासर चंद्रचंदनमहा माणिक्य मुक्तोत्करा-

न्कावेरी लहरीकरैर्विदधती पर्येतिसासेव्यताम्

॥२१॥

तीर्थशुन्धति पातिनन्दनतरुन रथ्यांगणान्युक्षति

स्नानीयार्हणपानवारिवहतिस्नातःपुनीतेजान् ।

श्यामं वेदरहोव्यवाक्ति पुलिनेफेनैर्हसन्तीवत-

द्वंगांविष्णुपदीत्वमात्रमुखरांहेमापगा हंत्वघम्

॥२२॥

अगाणेतगुणावद्यं सर्वं स्थिरत्रसमप्रति
 क्रियमपिपयः पूरैराप्याययंत्यनुजाप्रती ।
 प्रवहति जगद्धात्रीभूत्वेव रंगपते दया-
 शिशिरमधुरा ऽगाधा सानः पुनातुमरुद्धा

॥२३॥

तरळतनुतरंगै र्मद मांदोल्यमान-
 स्वतट विटिपि राजीमंजरीसुप्तभृङ्गा ।
 क्षिपतु कनकनाम्री निम्नगा नारिकेल-
 क्रमुकज मकरन्दैर्मांसलापा मदंहः

॥२४॥

कदळ वकुळ जंबू पूग माकन्द कण्ठ
 द्वयससरसनीरामन्तरासह्यकन्याम् ।
 प्रवलजलपिपासा लब्धमानाम्बुदौघ-
 भ्रमकरतरुवृन्दं वन्द्यतामन्तरीपम्

॥२५॥

यद्विष्णोःपदमतमः परोरजोऽग्र्यं मुक्ताना मनुधिरजं विदीप्र माहुः ।
 तत्पुण्यं पुलिनभिदं तयाद्यमध्ये कावेरीस्फुरति तदीक्षिणीय नित्यम् ॥

त्रय्यन्तप्रवहति मतीषु वैष्णवानां प्राप्यासु प्रचुरभवश्रमापहासु ।
 कावेरी परिचरितासु पावनीषु श्रीरङ्गोपवनतटीषु वर्तिषीय ॥२६॥

स्फुरितशफरदीर्यं त्रालिकेरीगुळुच्छ-
 प्रसृमर मधुकुल्या वर्धितानोकहानि ।
 रति मविरति रंगारामरम्यस्थलानि
 क्रमुकपनसमोचा मेचकानि क्रियासुः

॥२८॥

अधिपरमपदं पुरीमयोध्या ममृतवृता मंपराजिता मुशन्ति ।

पुलिनमुपरि रंग राजधानी पिशितदृशामपि सापुर श्रकास्ति ॥२९॥

भवपदमपि दिव्य धामकर्तुं तदुभयतन्त्रित हर्म्यमालिकेव !

भवनमणितलैर्विजृम्भमाणा जयति तरा गिह रङ्गराजधानी ॥३०॥

मणिमकररुचीर्वितत्यपाशा न्विस्मर केतुकरैर्मृगहिमांशोः ।

श्रिय इव नवकेळये जिघृक्षुः सुखयतु रंगपुरी चक्रासनी नः ॥३१॥

जनपद सरि दन्तरीप पुष्य त्पुरपरिपालन नित्यजागरूकान् ।

प्रहरण परिवारवाहनाढ्यान्कुमुदमुखान् गणनायका न्रमाभि ॥३२॥

अहृतसहजदासा स्सूरयस्त्रस्तबन्धा

विमलचरमदेहा इत्यभीरंगधाम ।

महितमनुजतिर्यक्स्थावरत्वा इश्रयन्ते

मुनियतमितियेस्म प्राहु रेभ्योनमस्तात् ॥३३॥

श्रीरङ्गादिव्यभवनं भुवि गोपुराणां प्राकारितेन निकरेण गरुत्मतेव ।

पार्श्वप्रसारितपतत्रपुटेन भक्त्या नानातनूभि रूपगूढमुपग्नयामः ॥

प्राकारमध्याजिरमंडपोक्त्या सद्दीपरत्नाकररत्नशैला ।

सर्वसहा रंगविमानसेवां प्राप्तेव तन्मन्दिर माविरस्ति ॥३५॥

जितबाह्याजिनादिमणिप्रतिमा अपिवैदिकयन्त्रिव रंगपुरे ।

मणिमण्डपवप्रगणान्विद्धे परकालकविः प्रणमेमाहितान् ॥३६॥

संराननाक्षकमलनमतः पुनानान् दद्रूगदाभ्रुकुटिभिर्द्विषतोधुनानान् ।

चंडप्रचंडमुखतः प्रणमामिरंगद्वारावलीपुचतसृष्टाधिकारभाजः ॥

सर्वात्मसाधारणनाथगोष्ठी पूरेपिदुष्पूरमहावकाशम् ।

आस्थान मानन्दमयं सहस्र स्थूणादिनाम्ना तदवाप्रवानि ॥३८॥

विहरतिहरौ लक्ष्म्या लीलातपत्रपरिष्क्रिया

विनिमय विधासूनासूनि क्रियासफलोत्पलाम् ।

अथ मुनिमनःपद्मेष्वब्जासहाय विहारज

श्रमहरतटीं याम स्तामैन्दवी मरविन्दिनीम् ॥३९॥

तापत्रयी मैन्दव पुष्करिण्यां निमज्ज्य निर्वापयितास्मि यस्याः ।

अभ्यासतोऽपामघमर्षिणीनां चन्द्र स्सुधादीधितिता मवाप ॥४०॥

पूर्वेणतांतद्वदुदारनिम्न प्रसन्न शीताशय मग्ननाथाः ।

पराङ्मुखाद्याः प्रथमेपुमांसो निषेदिवांसो दश मां दयेरन् ॥४१॥

आधारशक्ति मुपरिप्रकृतिं परेण तांकूर्म मत्रफणिनं पृथिवीं फणासु ।

पृथ्व्यां पयोधि मधितन्नालिनंनिधाय श्रीरङ्गधाम मुनिविष्ट मभिष्टवानि॥

परेणनाकं पुरि हेममय्यां योत्रक्षकोशोऽस्त्यपराजिताख्यः ।

श्रीरङ्गनाम्ना तमपौरुषेयं विमानराजं भुवि भावयानि ॥४३॥

अनाद्याम्नातत्वा त्पुरुषरचनादोषरहितं

जने तांस्तान्कामा न्विदधदपि सायुज्यहृदयम् ।

असंदेहाध्यासं भगवदुपलंभस्थलममी

प्रतीम श्रीरंगं श्रुतिशत समानार्धिशरणम् ॥४४॥

अपिफणिपतिभावा च्छुभ्रमन्त इशयाळो

र्मरतकसुकुमारै रंगभर्तुर्मयूखैः ।

सकलजलधिपान इयामजीमूतजैत्रं

पुठकयति विमानं पावनंलोचने नः

॥४५॥

व्यापिरूपमपि गोष्पदयित्वा भक्तवत्सलतयोज्झितवेलम् ।

तद्विषंतपनृकेसरि रूपं गोपुरोपरि विजृम्भित मीडे

॥४६॥

अहमलमवलम्बस्सीदतामित्यजस्रं

निवसदुपरिभागे गोपुरं रंगधाम्नः ।

कचन नृपरिपाटीवासितं कापि सिंह-

क्रमसुरभितमेकं ज्योतिरप्रेचकास्ति

॥४७॥

संशोध्यपावनमनोहरदृष्टिपातैर्देवाय मामपि निवेदयतां गुरुणाम् ।

सव्योत्तरेभगवतोऽस्यकटाक्षवीक्षा पङ्क्तिप्रपद्य परितः परितोभवेयम्॥

श्रीरंगराजकरनाम्रितशाखिकाभ्यो लक्ष्म्या स्वहस्तकलितश्रवणावतंसम् ।

पुन्नागतलजमजस्रमहस्तगीति सेकोत्थादिव्यनिजसौरभमामनामः ॥

श्रीरंगचन्द्रमसमिन्दिरयाविहर्तुं

विन्यस्य विश्वचिदचित्रयनाधिकारम् ।

योनिर्वहत्यनिशमंगुलिमुद्रयैव

सेनान्यमन्यविमुखास्तमशिश्रियाम

॥५०॥

सैन्यधुरीणप्राणसहायां सूत्रवतीमाशिश्रयमंबाम् ।

श्रीपदलाक्षांलालितसेवाप्लोतलसदोर्द्ध्वविलासाम्

॥५१॥

विदधतुसुखंविष्वक्सेनस्यतेप्रथमेभटाः

करिमुखजयत्सेनौकालाह्वसिंहमुखौचनः ।

जगतिभजतां तत्तत्प्रत्यूहत्तूलद्वानला
दिशिदिशिदिवारात्रं श्रीरंगपालनकर्मठाः

॥५२॥

श्रुतिमयमतिहर्षप्रश्रयस्मेरवक्त्रं
मणिमुकुरमिवाग्रे मङ्गलरंगधाम्नः ।

शरणमभिगतास्मो यत्ररूप स्वरूप
स्वगुण महिमदर्शी मोदते रंगशायी ।

॥५३॥

ताक्षर्यपक्षतिवदस्यवल्लभां रुद्रयासह सुकीर्तिमर्चये ।
हर्षवाष्पमपि कीर्तिमर्थिनां यन्मुखेन कमला कटाक्षयेत् ॥५४॥

स्वास्त्ररूप स्फुरन्मौलिमाशब्दइत्युद्धुनानान्सुरां स्तर्जनीमुद्रया ।
नाथनिद्रोचितोन्निद्र ताग्रेक्षणां संचरन्तीं स्तुम स्तांच पञ्चायुधीम् ॥

अस्त्रग्रामाग्रेसरं नाथवीक्षा सिन्धुक्षीबोद्वेलनृत्ताभिरामम् ।
चक्रं दैत्यच्छेदकलमाषिताङ्गं भ्राम्यज्ज्वालामालभारि प्रपद्ये ॥५६॥

हनुभूष विभीषणयोस्स्यां यतर्माविह मोक्षमुपेक्ष्य ।
रघुनायकनिष्कयभूतं भुविरङ्गधनं रमयेते ॥५७॥

इतोवहिः पञ्चपराञ्चिखानि प्रत्यञ्चितानि स्युरितोतरित्थम् ।
औपाधिकेभ्यो निरुपाधिभोग्ये प्रत्याहरद्वेत्रवरं व्रजामि ॥५८॥

शेषशयलोचनामृतनदीरयाकुलित लोलमानानाम् ।
आलम्बमिवामोद स्तम्भद्वयमन्तरङ्गमभियामः ॥५९॥

श्रीरंगान्तर्मन्दिरं दीप्रशेषं श्रीभूमीतद्रम्यजामातृगर्भम् ।
पश्येम श्रीदिव्य माणिक्यभूषा मञ्जुषायास्तुल्यमुन्मीलितायाः॥६०॥

लीलालताकृपाणी भृंगार पतद्रुहार्पितकराग्राः ।

प्लोतावतंसित कुचाः पादाब्जसंवाहिनीर्वयंस्तुमहे ॥६१॥

मुकुलितनळिनास्सकौमुदीका इवसुनिशाविमलादिकानवापि ।

शिरसिकृतनभस्यदेकहस्ता इतरकरोच्चलचामराश्चयेयम् ॥६२॥

उत्फुलपङ्कजतटाकमिवोपयानि

श्रीरंगराजमिह दक्षिणसव्यसीम्नोः ।

लक्ष्मीविहार रसिकामिव राजहंसी

छायामिवाभ्युदयिनी मवनीच तस्याः ॥६३॥

पिवनयन पुरस्ते रंगधुर्याभिधानं

स्थितमिव परिफुल्लपुण्डरीकं तटाकम् ।

श्रियमपि विहरन्ती राजहंसीमिवास्मिन्

प्रतिफलनमिवास्याः पश्यविश्वंभरांच ॥६४॥

सौशील्य शीतलमपार कृपातरंग

संप्लाविताखिल मकृत्रिम भूमिनिम्नम् ।

लक्ष्म्याच वासित मभूम विगाहमाना-

श्रीरंगराज मिषपद्मसरः प्रसन्नम् ॥६५॥

सिंहासने कमलया क्षमयाच विश्व मेकातपत्रयितुमस्मदसूत्रिषण्णम् ।

लक्ष्मी स्वयंवर सनाथितयौवनश्रीसौन्दर्य सम्पदवालित्र मिवालिहीयम् ॥

आपादमूल मणिमौलि समुलसंस्था

स्वातन्त्र्यसौहृद तरंगितयांगभंग्या ।

सख्यंसमस्तजनचेतसि सन्दधानं

श्रीरंगराज मनिमेष मनुश्रयास्म

॥६७॥

क्षितिकमलनिवासाकल्पवल्लीसलीलो-

ल्लुठनदशदिशोद्यद्यौवनारम्भजृम्भः ।

श्रममपहरतां मे रंगधामेति तत्त-

द्वरमयफलनम्रः पत्रलः पारिजातः

॥६८॥

संभाषमाणमिव सर्ववशंवदेन मन्दस्मितेन मधुरेणच वीक्षणेन ।

दिव्यास्त्र पुष्पित चतुर्भुज मत्युदारं रंगास्पदं ममशुभाश्रय माश्रयाणि ॥

एते शंख गदा सुदर्शन श्रुतः क्षेमंकराबाहवः

पादद्वंद्वमिदं शरण्यमभयं भद्रंच वो हेजनाः ।

इत्यूचिष्यभयंकरे करतले स्मरेण वक्त्रेण त-

द्वयाकुर्वन्निव निर्वहेन्ममधुरं श्रीरंगसर्वसहः

॥७०॥

अंगै रहंप्रथमिकाचरितात्मदानै रामोदमान नवयौवन सावलेपैः ।

हैपारिजात मिव नूतनतायमान शाखाशतं कथमधीमहि रंगधुर्यम् ॥

आलोका हृदयालवो रसवशा दीशानमीषत्स्मितं

प्रच्छाया निवचांसि पद्मानिलयाचेतश्शरव्यं वपुः ।

चक्षुष्मन्ति गतागतानि तद्भमे श्रीरंगशृंगारते

भाषायौवनगन्धिनः किमपरं सिञ्चन्ति चेतांसिनः

॥७२॥

आयत्किरीट मलिकोलसदूर्ध्वपुंड्र मार्कर्णलोचन मनक्कुशकर्णपाशम् ।

चत्फुल्लवक्षसमुदायुधबाहु मर्हन्नीविच रंगपतिमब्जपदम्भजामः ॥

अब्जन्यस्तपदाब्जमश्वितकटीसंवादिकौशेयकं
किञ्चित्ताण्डवगन्धिसंहननकं निर्व्याजमन्दस्मितम् ।
चूडाचुम्बिमुखाम्बुजं निजभुजाविश्रान्त दिव्यायुधं
श्रीरंगेशरदश्शतं ततइतः पश्येम लक्ष्मीसखम्

॥७४॥

अग्रे ताक्ष्येण पश्चादहिपति शयनेनात्मना पार्श्वयोश्च
श्रीभूमिभ्यामृतस्यानयनचुलकनैस्सेव्यमानामृतौघम् ।
वक्त्रेणाविस्मितेनस्फुरदभयगदाशंखचक्रैर्भुजाग्रै-
र्विश्वस्मैतिष्ठमानं शरण मशरणा रंगराजं भजामः

॥७५॥

आर्तापाश्रयमार्थिकल्पक मसह्यागस्करक्षमातलं
सद्यस्संश्रितकामधेनु मभियत्सर्वस्वमस्पद्धनम् ।
श्रीरंगेश्वरमाश्रयेम कमलाचक्षुर्महीजीवितं
श्रीरंगे स सुखाकरोतु सुचिरं दास्यं च धत्तां मयि

॥७६॥

स्वफण वितानदीप्र मणिमालि सुदामरुचि
म्रदिम सुगन्धिभोग सुखशायित रंगधनम् ।
मदभरमन्थरोल्लसित निश्वसितोत्तरलं
फणिपति डोलिकातळिम माश्वसिभः प्रणताः

॥७७॥

वटदल देवकीजठर वेदशिरः कमला
स्तनशठगोपवाग्वपुषि रंगगृहे शयितम् ।
वरदमुदारदीर्घभुजलोचनसंहननं
पुरुषमुपासिषीय परमं प्रणतार्तिहरम्

॥७८॥

उदधिपरमव्योम्नोर्विस्मृत्य पद्मवनालया
विनिमयमयीं निद्रां श्रीरंगनामनि धामानि ।
फणिपरिवृढस्फार प्रश्वास निश्चसितक्रम

स्खलित नयनं तन्वन्मन्वीत नः परमः पुमान् ॥७९॥

जलधिमिवनिपीतं नीरदेनाद्रिमवधौ
निहितमिव शयानं कुञ्जरं वाऽद्रिकुञ्जे ।

कमलपदकराक्षं मेचकंधामिनीले
फणिन मधिशयानं पूरुषं वन्दिषीय ॥८०॥

श्रीरंगेशय इहशर्मनिर्मिमीता माताम्राधर पदपाणिविद्रुमो नः ।
कावेरीलहरिकरोपलाळ्यमानो गम्भीराद्भुत इवतर्णकोऽर्णवस्य ॥

सिञ्चेदिमञ्चजन मिन्दिरयातटित्वा-
न्भूषामणि द्युतिभिरिन्द्र धनुर्दधानः ।

श्रीरंगधामनि दयारस निर्भरत्वा-
दद्रौशयालुरिव शीतलकालमेघः ॥८२॥

आमौलिरत्नमकरात्पुनराचपद्भ्यां धामक्रमोन्नम दुदार मनोहरांगम् ।
श्रीरंगशेषशयनं नयनैः पिबामः पश्यन्मनःप्रवणमोघ मिवामृतस्य ॥

अरविन्दित मंत्रिपाणि वक्त्रै रपितापिञ्छित मञ्चितांग कान्त्या ।
अधरेणच बन्धुजीवितं श्रीर्नियतं नन्दनयेत रंगचन्द्रम् ॥८४॥

अन्योन्य रंजकरुचोऽनुपमानशोभा
दिव्यस्रगम्बर परिष्करणांगरागाः ।

संस्पर्शतः पुलकिताइव चिन्मयत्वा-

द्रगेन्दु कान्तिमाधिका मुपबृंहयन्ति

॥८५॥

द्रुतकनकज गिरि परिमिळ दुदधि प्रचलितलहरीवदहमहमिकया ।

स्रपयति जर्नमिम मपहरति तमः फणिशय मरतक मणिकिरणगणः॥

भोगीन्द्र-निश्चसितसौरभवर्धित श्रीनित्यानुषक्त परमेश्वरभावगन्धि ।

सौरभ्य माप्नुतदिशावधि रंगनेतुं रानन्दसम्पदि निमज्जयते मनांसि ॥

रंगमर्तुरपि लोचन चर्चा साहसावळिपु लेखयमानम् ।

पुष्पहास इति नामदुहानं सौकुमार्य मतिवाङ्मनसं नः ॥८८॥

एकैकस्मिन् परमवयवेऽनन्त सौन्दर्यमग्नं

सर्वं द्रक्ष्ये कथमिति मुधामामथा मन्द चक्षुः ।

त्वं सौभ्राजव्यतिकरकरं रंगराजांगकानां

तल्लावण्यं परिणमयिता विश्वपारीणवृत्तिम्

॥८९॥

वपुर्भदारस्य प्रथम कुसुमोल्लाससमयः

क्षमालक्ष्मीभृंगी सकल करणोन्मादनमधु ।

विकासस्सौन्दर्यस्रजि रसिकतासीधुचुलुको

युवत्वं रंगेदोस्सुरभयति नित्यंसुभगताम्

॥९०॥

किरीटचूडरत्नराजि राधिराज्यजल्पिका ।

मुखेन्दुकान्ति रुन्मुखं तरंगितेव रंगिणः

॥९१॥

शिखारत्नोद्दीपं दिशिदिशिच माणिक्यमकरी

लसच्छृंगं रंगप्रभुमणिरिटमनुमहे ।

समुत्तुंगस्फीतं चिदचिदधिराज्यश्रियइव

प्रियाक्रीडं चूडामणिमपि नितम्बं तमाभितः ॥९२॥

विहरतु मयि रंगिण श्रूलिका भ्रमरक तिलकोर्ध्वपुण्ड्रोऽज्वलम् ।

मुख ममृत तटाकचन्द्राम्बुज स्मयहरशुचिमुग्धमन्दास्मितम् ॥९३॥

मुखपुण्डरीक मुपरित्रिकण्टकं तिलकाश्च केसरसमा स्समौक्तिकाः ।

इह रंगभर्तु रभियन्मधुव्रत प्रकरश्रियं भ्रमरकाणि बिभ्रति ॥९४॥

हृदयं प्रसादयतिरंगपते र्मेधुरोर्ध्वपुण्ड्रतिलकं ललितम् ।

अल्लिकार्धचन्द्रदलसंवलिता ममृतस्त्रुतिं यदभिशंकयते ॥९५॥

सरसीरुहे समवनाम्यमदा दुपरिप्रनृत्यदल्लिपङ्क्तिनिभे ।

स्फुरतोभ्रवावुपरि लोचनयो स्सविलासलास्यगति रंगभृतः ॥९६॥

स्मरशरनलिनभ्रमान्नेत्रयोः परिसरनमदिक्षुचापच्छवि ।

युगमुदयति रंगभर्तुर्भ्रुवो गुरुकुलमिव शार्ङ्गनृत्तश्रियः ॥९७॥

कृपया परया करिष्यमाणे सकलाङ्गकिल सर्वतोऽक्षिनेत्रे ।

प्रथमं श्रवसीसमास्तृणाते इतिदैर्घ्येण विदन्तिरंगनेतुः ॥९८॥

श्रवो नासारोधात्तदवधिकडोलायितगते

विशालस्फीतायद्रुचिर शिशिराताम्रधवले ।

मिथोबद्धस्पर्धस्फुरितशफरद्वंद्वललिते

क्रियास्तां श्रीरंगप्रणयिनयनाब्जे मयिदयाम् ॥९९॥

करुणामृत कूलमुद्रहैषा प्रणमत्स्वागतिकी प्रसन्नशीता ।

मयिरंगधनोपकर्णिकाक्ष्णो स्सरितोर्वाक्ष्णवीचिसन्ततिस्तात् ॥१००॥

विलसतिनासाकरूपक वल्लीमुग्धेव रंगनिलयस्य ।

स्मितमपि तन्नवकुसुमं चुबुककपोलंच पल्लवोल्लसितम् ॥१०१॥

नयनशफरविद्धौ कर्णपाशावरुद्धौ रुषइवलुठतोर्चि मँजरीरुद्गिरंतौ ।

परिमिळदलकाळीशैवलामंसवेला मनुमणिमकरोद्धौ रंगधुर्यामृताब्धेः॥

अधरमधुराम्भोजं तत्कर्णपाशमृणालिका

वलयमभिमामास्तां रङ्गेन्दुवक्त्रसरश्चिरम् ।

नयनशफरनासाशैवालवल्लरिकर्णिका

मकरमलकश्रेणीपर्यन्तनीलवनावलि

॥१०३॥

रमयतु समांकण्ठ इश्रीरंगनेतुरुदञ्चित

क्रमुकरुणग्रीवाकम्बुप्रलम्बमलिम्लुचः ।

प्रणयविलसलक्ष्मीविश्वंभरा करकन्दळी

कनकवलयक्रीडासङ्क्रान्तरेखइवोल्लसन्

॥१०४॥

अधिष्ठानस्तम्भौ भुवनपृथुयन्त्रस्य कमला

करेणोराळानावरिकरिघटोन्माथमुसलौ ।

फणीन्द्र स्फीतस्त्रगव्यतिकरितसंदिग्धविभवौ

भुजौमे भूयास्ता मभयमभिरंग प्रणयिनः

॥१०५॥

प्रतिजलधितो वेलाशय्यां विभीषणकौतुका-

त्पुनरिवपुरस्कृर्तु श्रीरंगिणः फणिपुंगवे ।

समुप दधतः कञ्चित्कञ्चित्प्रसारयतो भुज-

द्वयमपि सदादानश्रद्धालुदीर्घमुपास्महे

॥१०६॥

कुसुमभरालसौ स्फटिक वेदिशयौ विटपा-
वमरतरोः परं परिहसत्पृथुरंगभुजः ।

बहुमणि मुद्रिकाकनककङ्कणदोर्वलयैः

किसलयि दोर्द्वयं फणिनि निर्भरसुप्रमिमः

• ॥१०७

मद्रक्षाव्रतकौतुके सुकटके विश्रान्ति कर्णेजपे
शांगंज्याकिणकर्कशिभि सुमनस्त्रङ्गोद्देहेमादेवे ।

दोर्द्वद्वंबहुशः प्रलोभ्यकमलालीलपोधानंभव-

त्तश्चित्रालकमुद्रितं विजयते श्रीरंगसंसंगिनः

॥१०८॥

भवार्तानां वक्त्रामृतसरसि मार्गदिशदिव
स्वयंवक्त्रेणेदं वरदमिति संदर्शितमिव ।

कराम्भोजं पङ्केरुहवनरुषा पाटलमिव

भ्रयामि श्रीरंगेशयितु रुपधानीकृतमहम्

॥१०९॥

किरीटं श्रीरंगेशयितु रुपधानीकृतभुजो

विधीशाधीशत्वा द्धटत इति संस्पृश्य वदति ।

निहीनानांमुख्यं शरणमिति बाहुस्तदितर -

स्फुटं ब्रूते पादाम्बुज युगलमाजानुनिहितः

॥११०॥

मलयज शशिलिपं मालतीदामतल्पं

सुमणिसरवितानं कौस्तुभस्वस्तिदीपम् ।

दनुज वृषविषाणोल्लेखचित्रं च लक्ष्मी

ललित गृहमुपासे रंगसर्वसहोरः

॥१११॥

हारस्फारित फेन मंशुलहरी मालार्धि मुक्ताफल-
श्रेणीशीकर दुर्दिनं ततश्चोऽप्याकीर्ण रत्नोत्करम् ।
आविःकौस्तुभ लक्ष्मिरंगवसते निस्सीमभूमाद्भुतं
वक्षोमन्दर मध्यमानजलधिश्लाघं विलोकेमहि

॥११२॥

वक्षस्थल्यां तुलसि कमलाकौस्तुभैर्वैजयन्ती
सर्वेशत्वं कथयतितरां रंगधाम्नस्तदास्ताम् ।
कूर्मव्याघ्री नखपरिमिळ त्वंचहेती यशोदा

नद्धामौग्ध्याभरण अधिकं नस्समार्धि धिनोति

॥११३॥

कियान्भरो मम जगदण्ड मंडली त्यतृप्तिः क्रशितमिवोदरंविभोः ।
रिरक्षिषोचित जगतीपरम्परां परामिव प्रथयति नाभिपङ्कजम् ॥

त्रिविध चिदचिद्भृन्दं तुंदावलम्बि वलित्रयं
विगणय दिवैश्वर्यं व्याख्याति रंगमहेशितुः ।

प्रणतवशतां ब्रूते दामोदरत्वकरःकिण

स्तदुभयगुणाकृष्टं पट्टं किलोदरबन्धनम्

॥११५॥

त्रयोदेवास्तुल्या स्त्रितयमिदं मद्भेत अधिकं

त्रिकादस्मात्तत्त्वं परमिति वितर्कान् त्रिघटयन् ।

विभोर्नाभीपद्मोविधिशिवनिदानं भगवत्त-

स्तदन्यद्भूभङ्गीपरवादिति सिद्धान्तयति नः

॥११६॥

गर्भेकृत्वागोप्तुमनन्तं जगदन्तं र्मज्जद्भूम्या वाञ्छति साम्यं ननुनाभिः ।

उत्क्षिप्यैतत्प्रेक्षितु मुद्यद्भूमिभूयं नाभीपद्मो रंहति रंगायतनाब्धेः ॥

मदमिव मधुकैटभस्य रम्भा करभकरीन्द्र कराभिरूप्यदर्पम् ।
 स्फुटमिव परिभूय गर्वगुर्वोः किमुपमिमीमहि रङ्गकुंजरोर्वोः ॥
 कटीकान्ति संवादि चातुर्यनीवी लसद्रत्न कांची कलापानुलेपम् ।
 महाभ्रं लिहन्मेरु माणिक्यसानू रिवाभाति पीताम्बरं रङ्गबन्धोः ॥
 भर्मस्थलांशुपरिवेष इवाम्बुराशे स्सन्ध्याम्बुवाह निकुरुम्ब मिवाम्बरस्य ।
 शंपाकदम्बकमिवाम्बुमुचो मनोनः पीताम्बरं पिबति रङ्गधुरन्धरस्य ॥
 वैभूषण्यां कान्ति राङ्गीनिमग्ना विष्वग्ध्रीची कापिसोन्मादवृत्तिः ।
 जाने जानुद्वंद्ववार्ताविवर्तो जातश्रीमद्रंगतुंगालयस्य ॥१२१॥
 श्रीरंगेशयजंघे श्रीभूम्यामर्शहर्षकण्टाकिते ।
 तत्केळिनळिनमांसळ नाळद्वयललितमाचरतः ॥१२२॥
 वन्दारुबृन्दारकमौळिमाला युंजानचतः कमलाकरेभ्यः ।
 सङ्क्रान्तरागाविव पादपद्मौ श्रीरंगभर्तु मनवै नुवैच ॥१२३॥
 यद्वन्दावनपाण्डितं दधिरवैर्यत्ताण्डवं शिक्षितं
 यलक्ष्मीकरसौख्यसाक्षि जलजप्रस्पर्धमानार्थियत् ।
 यद्वक्तेष्वजलस्थलज्ञमपि यदूय प्रसंगोत्सुकं
 तद्विष्णोः परमंपदं वहतु न श्रीरंगिणो मंगळम् ॥१२४॥
 शिंजान श्रुतिशिंजिनी मणिरवै वज्रारविन्दध्वज-
 च्छत्रीकल्पक शंखचक्र मुकुरै स्तैस्तैश्च रेखामयैः ।
 ऐश्वर्येणजयं त्रिविक्रममुखं घुष्यद्भि राम्रेडितं
 श्रीरंगेशय पादपंकजयुगं वन्दामहे सुन्दरम् ॥१२५॥

पुनानिभुवनान्यहं बहुमुखीति सर्वाङ्गुली
झुलझलित जाह्नवी लहरिवृन्द सन्देहदाः ।

दिवानिशिच रंगिणश्चरणचारुकल्पद्रुम-
प्रवाल नवमंजरी नखरुची विंगाहेमहि

॥१२६॥

श्रीरंगेदोः पदकिसलये नीलमंजरिमैत्र्या
वन्दे वृत्तप्रणयि मधुपत्रातं राजधिजैत्रे ।

नित्याभ्यर्चा नतविधिमुखस्तोमसंशयमानै-
र्हेमांभोजैर्निबिडनिकटे रामसीतोपनीतैः

॥१२७॥

इति हरितकुलतिलक श्रीवत्साङ्क मिश्रसूनो श्रीरंगराज दिव्याञ्जालब्ध
श्रीपराशर भट्टारकापरनामधेयस्य श्रीरंगराजस्य कृतिषु
श्रीरंगराजस्तवे पूर्वशतकं संपूर्णम् ॥

॥ श्रीरङ्गराजस्तवे ॥

उत्तरशतकम्

हर्तुं तमस्सदसतीच विवेक्तु मीशो मानं प्रदीपमिव कारुणिकोददाति ।
तेनावलोक्यकृतिनः परिभुञ्जतेतं तत्रैव केऽपि चपलाश्शलभीभवन्ति॥

यावेदबाह्यास्मृतयोऽर्हदादे वेदेषु याः काश्च कुट्टयस्ताः ।

आगस्कृतां रंगनिधे त्वदध्व व्यन्धंकरिण्यः स्मृतवान्मनुस्तत् ॥२॥

प्रत्यक्षप्रमथन पश्यतोहरत्वा निर्दोषश्रुति धिमतेश्च बाह्यवर्त्म ।

दुस्तर्कप्रभवतयाच वक्तृदोष स्पृष्टयाच प्रजहतिरंगविंद वृद्धाः ॥३॥

अवयवितयेदं कुर्वाणैर्वह्निष्करणैर्वपु-
 निरवयवकोऽहंकारार्हः पुमान्करणातिगः ।
 स्फुरतिहिजनाः प्रत्यासत्तेरिमौ नत्रिविचते
 तदधिकुरुतां शास्त्रं रंगेशते परलोकिनि

॥४॥

प्रत्यक्षा श्रुतिरर्थधीश्च नतथादोषस्तदर्थः पुन-
 र्धर्माधर्म परावरेश्वर मुखः प्रत्यक्षवाध्यो न च ।
 तच्चार्वाकमतेऽपि रंगरमण प्रत्यक्ष वत्सा प्रमा
 योगोन्मीलित धीस्तदर्थमथवा प्रत्यक्षमीक्षेत सः

॥५॥

नस दस दुभयंवा नोभयस्मा द्वहिर्वा
 जगदिति नकिलैकां कोटि माटीकते तत् ।
 इति निरुपधि सर्वसर्विकातोनिषेध-
 न्वरद सुगतपाश श्रोरलावं विलाव्यः

॥६॥

प्रतीतिश्चेदिष्टा न निखिल निषेधोयदिनको
 निषेद्धातो नेष्टेनिरुपधि निषेधस्तदुपधौ ।
 निषेधेऽन्यत्सिद्धये द्वरद घटभंगेशकलव-
 त्प्रमा शून्येपक्षे श्रुतिरपि मतेऽस्मि न्विजयताम्

॥७॥

योगाचारो जगदपलपत्यत्र सौत्रांतिकस्त-
 द्धिवैचित्र्या दनुमितिपदं वक्ति वैभाषिकस्तु ।
 प्रत्यक्षतत्क्षणिकयति ते रंगनाथत्रयोऽपि
 ज्ञानात्मत्व क्षगभिदुरते चक्षते तान् क्षिपामः

॥८॥

जगद्धंगुरं भंगुराबुद्धिरात्मेत्यसद्वेत्त्रभावे तथावेद्यवित्त्योः ।

क्षणध्वंसतश्च स्मृति प्रत्यभिज्ञादरिद्रं जगत्स्या दिदं रंगचन्द्र ॥९॥

अहमिद मभिवेक्षी त्यात्मवित्त्योर्विभेदे

स्फुरतियदितदैक्यं बाह्यमप्येकमस्तु ।

प्रमितिरपि मृषास्या न्मेयमिथ्यात्ववादे

यदितदपि सहेरन् दीर्घ मस्मन्महायुः

॥१०॥

एत द्रामास्त्रं दलयतु कलिब्रह्ममीमांसकांश्च

ज्ञप्तिर्ब्रह्मतज्ज्वलदपि निजाविद्ययाबन्ध्रमीति ।

तस्यभ्रान्तं तां श्लथयातं जताद्वतावेद्यस्तुजीवो

यद्यद्धृश्यंतद्वितथमितिये ज्ञापयांचक्रु रज्ञाः

॥११॥

अंगीकृत्यतु सप्त भंगि कुसृतिं स्यादस्ति नास्यादिकां

विश्वं त्वद्विभवं जगज्जिनमतेनैकान्तमाचक्षते ।

भिन्नाभिन्नमिदं तथाजगदुपे बंध्याममाम्बेतिव-

न्नूतब्रह्मविदेरहः परमिदं रंगेन्द्रतेचक्षताम्

॥१२॥

कणचर चरणाक्षौ भिक्षमाणौ कुतर्के-

श्श्रुतिशिरसि सुभिक्षं त्वज्जगत्कारणत्वम् ।

अणुषुविपरिणाम्यं व्योमपूर्वच कार्यं

तवभवदनपेक्षं रंगभर्तुर्ब्रुवाते

॥१३॥

वेदेकर्त्राद्यभावा द्रुलवतिहि नयै स्त्वन्मुखेनीयमाने

तन्मूलत्वेनमानं तदितरदखिलं जायतेरंगधामन् ।

तस्मात्सांख्यसयोगं सपशुपतिमतं कुत्रचित्पंचरात्रं
सर्वत्रैतत्प्रमाणं तदिदमवगतं पञ्चमादेववेदात् ॥१४॥

सञ्चष्टे नेश्वरंत्वां पुरुषपरिषदि न्यस्य यद्वान्यपर्या-
त्साङ्गयोयोगीचकाकाप्रतिफलनमिवैश्वर्यमूचेकयाचित् ।
भिक्षौशैव स्मुराम्भवमभिमनुते रंगराजातिरागा-
त्त्वांत्वामे व्याभधास्त्वं ननुपरविभवव्यूहनाढ्यम्भविष्णुम् ॥१५॥

इतिमोहनवर्त्मनात्वया प्रथितं बाह्यमतं तृणायमन्ये ।
अथवैदिकवर्मवर्मितानां मनिताहे कुट्टशांकिमीशवर्त्म? ॥१६॥

संस्कारं प्रतिसंचरेषु निदधत्सर्गेषु तत्स्मारितं
रूपंनामच तत्तदर्हनिवहे व्याकृत्यरंगास्पद ।
मुप्तोद्बुद्धविरिंच पूर्वजनता मध्याप्यतत्तद्धितं
शासन्नस्मृत कर्तृकान्वहसि यद्वेदाः प्रमाणंततः ॥१७॥

शीक्षायांवर्णं शिक्षापदसमधिगमोव्याक्रिया निर्वचोभ्यां
छंदश्छंदश्चित्तौस्या द्रमयति समयंज्यौतिषंरंगनाथ ।
कल्पेऽनुष्ठानमुक्तं ह्युचितगमितयोन्यायमीमांसयोस्स्या-
दर्थव्यक्तिः पुराणस्मृतिषु तदनुगास्त्वांविचिन्वंतिवेदाः ॥१८॥

आदौवेदाः प्रमाणं स्मृतिरुपकुरुतेसेतिहासैः पुराणै-
न्यायैस्सार्धं त्वदर्चाविधि मुपरिपरिक्षीयतेपूर्वभागः ।
ऊर्ध्वोभागस्त्वदीहागुणविभव परिज्ञापनैस्त्वत्पदाप्तौ
वेद्योवेदैश्च सर्वैरहमितिभगवन् स्वेनचव्याचकर्थ ॥१९॥

क्रिया तच्छक्तिर्वा किमपि तदपूर्वं पितृसुर-

प्रसादोवाकर्तुः फलदइति रंगेशकुट्टशः ।

त्वदर्चेष्टापूर्ते फलमपि भवत्प्रीतिज मिति

त्रयीवृद्धा स्तत्तद्विधिरपि भवत्प्रेरण मिति

॥२०॥

आज्ञातेस्सनिमित्त नित्य विधय स्वर्गादि काम्यद्विधि

स्सोमज्ञा शठाचित्त शास्त्रबंशतो पायोभिचारश्रुतिः ।

सर्वीयस्य समस्तैशासितु रहो श्रीरंगसर्वस्वते

रक्षाकृतनिवेदिनी श्रुतिरसौ त्वन्नित्य शास्ति स्ततः

॥२१॥

अत्रास्ते निधिरितिव त्पुमर्थभूते सिद्धार्था अपिगुणरूपवृत्तवादाः ।

रंगेशत्वयिसकला स्समन्वयंते नोपासाफलविधिभि विशेष्णाम् ॥

देहोदेहिनि कारणे विकृतयो जातिर्गुणाः कर्मच

द्रव्येनिष्ठितरूप बुद्धिवचनास्तात्थस्यात्तथेदंजगत् ।

विश्वंत्वय्यभिमन्यसे जगदिषे ते नाद्वितीयस्ततो

मायोपाधि विकारसंकरकथा कानामरंगेश्वर ?

॥२२॥

स्थित्युत्पत्ति प्रवृत्ति ग्रसन नियमन व्यापनैरात्मनस्ते

शेषोऽशेषः प्रपंचो वपुरितिभवत स्तस्यचाभेदवादाः ।

सर्वस्वत्वैत दात्म्यंसकलमिदमहं तत्त्वमस्येवमाद्याः

व्याख्यातारङ्गधामप्रवण विजयिभि वैदिकैस्सार्वभौमैः

॥२४॥

सराजकमराजकं पुनरनेक राजं तथा

यथाभिमतराजकं जगदिदंजलपुर्जडाः ।

जगाववशचित्रतातरतमत्वतर्कांगिका

श्रुतिश्चिदचिती त्वया वरद नित्यराजन्वती ॥२५॥

ब्रह्माद्यास्सृज्यवर्गे भ्रुकुटि भटतयोद्धाटितानावतार

प्रस्तावेतेननत्वं नचतवसदृशा विश्वमेकातपत्रम् ।

लक्ष्मीनेत्रात्वयेति श्रुतिमुनि वचनैस्त्वत्परैरर्पयाम-

श्रीरङ्गाम्भोधिचन्द्रोदयजलमुचितवादि कौतस्कुतेभ्यः ॥२६॥

दोषोपधावधिसमातिशयानसंख्या निर्लेपमंगल गुणौघदुघा षडेताः ।

ज्ञानै श्वरी शकन वीर्य बलार्चिषस्त्वां रंगेश भासइव रत्न मनर्घयन्ति ॥

युगपदनिशमक्षैस्स्वैस्त्वतोऽवाक्षकार्ये

नियम मनियमंवा प्राप्यरंगाधिराज ।

करतलवदशेषं पश्यसिस्वप्रकाशं

तदवरणममोघं ज्ञानमाम्नासिपुस्ते ॥२८॥

नयन श्रवणोदृशा शृणोषि ह्यथंत रंगपतेमहेशितुः ।

करणैरपिकामकारिणस्ते घटते सार्वपथीन मीक्षणम् ॥२९॥

सार्वज्ञ्येनाज्ञमूलंजगदभिदधतोवारितास्साक्षिमात्रा

त्साङ्ग्योक्तात्कारणन्त्वां परयतिभगवन्नैश्वरीरंगशायिन् ।

अप्रेर्योऽन्त्यैस्त्वतन्त्रोप्रतिहति सदत्कर्मचैत्र्याविचित्रं

यत्रेच्छालेशतस्त्वं युगपदगणयन्विश्वमाविश्वकर्थ ॥३०॥

कार्येऽनंते स्वतनुमुखतस्त्वामुपादानमाहु-

स्माते शक्ति स्सुकरमितरञ्चेति वेलं विलंघ्य ।

इच्छा यावद्विहरति सदारंगराजानपेक्षा

सैवेशानादतिशयकरीसोर्णनाभैविभाव्या

॥३१॥

स्वमहिमास्थितिरीश भृशक्रियोऽप्यकलितश्रमएव विभर्षियत् ।

वपुरिवस्वमशेषमिद्वलं तवराश्रितकारणवारणम्

॥३२॥

मृगनाभिगन्ध इवयत्सकलार्थान्निजसन्निधेरविकृतो विकृणोषि ।

प्रियरंगवीर्यमिति तत्तुब्दंते सधिकारकारण मितोविनिवार्यम् ॥

सहकार्यपेक्षमपि हातुमिह तदनपेक्षकृता ।

रंगधनजयतितेजइति प्रणतार्तिजित्प्रतिभटाभिभावुकम्

॥३४॥

मर्त्योत्थायंविचिचावधिकमुपरिचोत्प्रेक्ष्यमीमांसमाना

रंगेन्द्रानन्दवल्लीतवगुणनिबद्धं यौवनानन्दपूर्वम् ।

नस्वार्थस्प्रष्टुमीष्टे स्खलतिपाथपरं मूकलायं निलिल्ये

हंतैवंत्वद्गुणाना मवधिगगनयोःकाकथाचित्तवाचोः

॥३५॥

न्यधाषितयेगुणनिधिलिवायसारण्यके-

ष्वमी अदिम चातुरी प्रणतचापल क्षांतयः ।

दयाविजयसौन्दरी प्रभृतयोऽपिरल्लोचव-

ज्जगद्व्यवहृतिक्षमा वरदरंगरत्नापणे

॥३६॥

यमाश्रित्यैवात्मम्भरयइवते सु णगणाः

प्रथन्ते सोऽनन्तस्त्ववशघनशान्तोदितदशः ।

त्वमेवत्वावेत्थ स्तिमितवितरङ्गं वरदभो

स्वसंवेद्यस्वात्मद्वयसवहुलानन्द भरितम्

॥३७॥

आघ्रायेश्वरगन्धमीशसदृशंमन्या स्तवेन्द्रादयो
 मुह्यन्तित्वमनाविलोनिरवधेर्भूम्नः कणेदत्ययत् ।
 चित्रीयेमहि नात्र रंगरसिकत्वं त्वन्महिम्नःपरो
 वैपुल्यान्महितस्त्वभाव इतिवाकिन्नाम सात्म्यंनते ? ॥३८॥

षाड्गुण्याद्वासुदेवः परइतिसभवान्मुक्तभोग्योबलाढ्या-
 द्बोधात्सङ्कर्षस्त्वंहरसिवितनुषेशास्त्रमैश्वर्यवीर्यात् ।
 प्रद्युम्नस्सर्गधर्मौनयसिच भगवन्शक्तिसेजोऽनियुद्धो
 बिभ्राणःपासितत्वंगमयसिच तथाप्यूह्यरंगाधिराज ॥३९॥

जाग्रत्स्वप्नात्यलसतुरीय प्रायध्यातृक्रमवदुपास्यः ।
 स्वाभिस्तत्तत्सहपरिबर्ह श्चातुर्व्यूह्वहसिचतुर्धा ॥४०॥

अचिदविशेषितान्प्रळयसीमानि संसरतः
 करणकळेवरै र्घटयितुं दयमानमनाः ।
 वरदनिजेच्छयैव परवानकरोःप्रकृतिं
 महदभिमान भूतकरणावळिकोरकिणीम् ॥४१॥

निम्नोन्नतंच करुणंच जगद्विचित्रं कर्तव्यपेक्ष्यसृजत स्तव रंगशेषिन् ।
 वैषम्यनिर्घृणतयो नैखलुप्रसाक्ति स्तद्ब्रह्मसूत्रसचिवाश्श्रुतयोगृणन्ति ॥

स्वाधीने सहकारिकारणगणे कर्तुश्शरीरेऽथवा
 भोक्तुस्त्वानुविधापराधविधयो राज्ञो यथाशासितुः ।
 दातुर्वार्थिजनेकटाक्षणाभिव श्रीरंगसर्वस्वते
 स्रष्टुस्सृज्यदशाव्यपेक्षणमपि स्वातन्त्र्यमेवावहेत् ॥४३॥

प्रलयसमयसुप्तं स्वंशरीरैकदेशं

वरदचिदचिदाख्यं स्वेच्छयाविस्तृणानः ।

खचितभिवकलापं चित्तमातयधून्व-

न्ननुशिखिनि, शिखीव क्रीडसि श्रीसमक्षम्

॥४४॥

भूयोभूयस्त्वयिहितपरेऽप्युत्पथानात्मनीन-

स्रोतोमग्नानपि पथि नयं स्वं दुराशावशेन ।

रुग्णेतोकेस्वइव जननीतत्कषायं पिबन्ती

तत्तद्वर्णाश्रमविधिवशः क्लिश्यसेरंगराज

॥४५॥

सार्वं त्वत्कं सकलचरितं रंगधामन् दुराशा-

पाशेभ्य स्स्यान्नयदि जगतां जातु मूर्खोत्तराणाम् ।

निस्तन्द्राळो स्तवनियमतो नर्तुलिंगप्रवाहा

सर्गस्थेमप्रभृतिषु सदा जागराजघटीति

॥४६॥

सुहृदिवनिगळाद्यैरुन्मदिष्णुं नृशंसं

त्वमपिनिरयपूर्वेर्दण्डयन् रंगनेतः ।

तदितरमपि बाधात्त्रायसे भोगमोक्ष

प्रदिरापितवदंडापूपिकातस्सुहृत्वम्

॥४७॥

धृतिनियमन रक्षा वीक्षणे शशास्त्रदान

प्रभृतिभि रचिकित्स्यान्प्राणिनः प्रेक्ष्यभूयः ।

सुरमनुजतिरश्वां सर्वधातुल्यधर्मा

त्वमवतरसिदेवोऽजोऽपि सन्नव्ययात्मा

॥४८॥

अनुजनु रनुरूप रूपचेष्टा नयदिसमागम मिन्दिराकरिष्यत् ।

असरस मथवा प्रियम्भविष्णु ध्रुवमकरिष्यतरंगराजनर्म ॥४९॥

गरीयस्त्वंपरिजानन्तिधीरा परंभावं मनुजत्वादिभूष्णम् ।

अजानन्त स्त्ववजानन्ति मूढा जनिघ्नते भगवन् जन्मकर्म ॥५०॥

मध्ये विरिश्च गिरिशं प्रथमावतार

स्तत्साम्यत स्थगयितुं तवचे त्स्वरूपम् ।

किंते परस्व पिशुनैरिह रंगधामन्

सत्त्वप्रवर्तन कृपा परिपालनाद्यैः ॥५१॥

मधुःकैटभश्चेति रोधं विधूय त्रयीदिव्यचक्षुर्विधातुर्विधाय ।

स्मरस्वंग रंगिंस्तुरंगावतार स्समस्तं जगज्जीवयिष्यस्यकस्मात् ॥

रंगधेतिमिरघस्मरशीत स्वच्छहंसतनुरिंदुरिवोद्यन् ।

वेदभाभिरनुजग्रहिथार्तान् ज्ञानयज्ञसुधयैवसमृध्यन् ॥५२॥

वटदलमधिशय्यरंगधामन् शयित इवार्णवतर्णकःपदाब्जम् ।

आधिमुख मुदरे जगन्ति मातुं निदधित वैष्णव भोग्यलिप्सयावा ॥

उन्मूल्याहर मन्दराद्रि महिना तं सम्बधानामुना

दोर्भि श्रंचलमालिकैश्च दधिनिर्माथं मथानांबुधिम् ।

श्रीरंगेश्वर चन्द्रकौस्तुभसुधा पूर्वगृहाणेति ते

कुर्वाणस्य फलेग्रहिर्हि कमलालाभेन सर्वश्रमः ॥५५॥

देवीहस्ताम्बुजेभ्यश्चरणकिसलये संवहद्भयोपहत्य

प्रत्यस्यानन्तभोगं झटिति चलपुटे चक्षुषीविस्तृणानः ।

आक्षिप्योरश्च लक्ष्म्या स्तनकलशकनकुङ्कुमस्तोमपङ्का-

देव इश्रीरङ्गधामा गजपति घुषिते व्याकुलस्तात्पुरोः ॥५६॥

अतन्त्रित चमूपति प्रहित हस्तमस्वीकृत

प्रणीतमणिपादुकं किमिति चाकुलान्तःपुरम् ।

आवाहनपरिष्क्रियं पतगराज मारोहतः

करिप्रवरबृंहिते भगवतस्त्वरायैनेमः ॥५७॥

यंपश्यन्विश्वधुर्या धियमसकृदथोमन्धरांमन्यमानो

हुंकारास्फालनांग्रिप्रहृतिभिरपितंताक्षर्यमध्यक्षिपस्त्वं ।

किञ्चोदञ्चन्नुदस्या स्तमथगजपते बृंहितेजृम्भमाणे

देवश्रीरङ्गबन्धो प्रणमति हि जने कांदिशीकी दशाते ॥५८॥

श्रीरङ्गेशय शरणं ममासिवात्या व्यालोलत्कमलतटाकताडवेन ।

स्वग्भूषाम्बरमयथायथं दधानो धिङ्मा मित्यनुगजगर्ज माजगंथ ॥

मीनतनु स्वंताविनिधाय स्थिरचरपरिकर मनुमनुभगवन् ।

वेदसनाभि स्वोक्तिविनोदै रकलित लयभयलव ममु मवहः ॥६०॥

श्रीनयनांभोद्भासुर दीर्घ प्रविपुल सुरुचिर शुच शिशिर वपुः ।

पक्षनिगीर्णोद्गीर्ण महाब्धि स्थलजलविहरणरतगतिरचरः ॥६१॥

चकर्थ श्रीरङ्गिन्निखिल जगदाधार कमठो

भवन् धर्मान्कूर्मः पुनरमृत मन्थाचलधरः ।

जगन्धश्रेय स्वं मरतकशिलापीठ ललितो

जवादुच्चलक्ष्मीपद किसलय न्याससुलभम् ॥६२॥

हृदिसुररिपो बंष्ट्रो त्वाते क्षिपन्प्रळयार्णवं
क्षितिकुचतटी मर्चन् दैत्यास्त कुंकुमचर्चया ।

स्फुटधुतसटाभ्राम्य द्रव्यस्तवोन्मुखवृंहित-
शरण मासि मे रांगि स्वं मूलकोलतनु भवन् ॥६३॥

नृहरिदशयोः पश्यन्नौत्पत्तिकं घटनाद्भुतं
नर मुत हरिं दृष्ट्वैकैकं समुद्विजतेजनः ।

इतिकिलसिताक्षीरन्यायेन सङ्गमिताङ्गकं
स्फुटसटमहादंष्ट्रं रङ्गेन्द्रसिंह मुपास्महे ॥६४॥

द्विषाण द्वेषोद्यन्नयन वनवह्निप्रशमन
भ्रमलक्ष्मीवक्त्रप्रहित मधुगंदूपसुषुमैः ।

नखक्षुण्णाराति क्षतज पटलैराप्नुतसटा-
च्छटास्कंधो रुन्धे दुरित मिह पुंस्पश्ववदनः ॥६५॥

नखाग्रप्रस्तेऽपि द्विषतिनिजभक्तद्रुहिरुषः
प्रकर्षाद्विष्णुत्वद्विगुणपरिणाहोत्कटतनुः ।

विरुद्धे वैयग्रीसुघटित समानाधिकरणे
नृसिहत्वेविभ्रद्वरद विभरामासिथ जगत् ॥६६॥

दैत्यौदार्येन्द्रयाच्चाविहतिमपनयन् वामनोऽर्थीत्वमासी-
र्विक्रान्तेपादपद्मोत्रिजगदणुसमंपांसुलीकृत्यलिरूपे ।

नाभीपद्मश्चमानक्षममिव भुवनग्राममन्यं सिसृक्षु-
स्तस्यौरंगेन्द्रवृत्ते तवजयमुखरोडिडिमस्तत्रवेदः ॥६७॥

भवान्नामोभूत्वा परशुपरिकर्माभृगुकुला-
दलावीडूपाला न्पितृगण मताप्सोत्तदसृजा ।
भुवोभाराक्रान्तं लघु तलमुपाचीकृपदिति
द्विषामुग्रंपश्यौऽप्यनघममाजीगणदघम्

॥६८॥

मनुजसमयं कृत्वा नाथा नतेरिथ पद्मया
क्वचन विपिने साचे दन्तर्धिर्नर्म विनिर्ममे ।
किमथजलधिं बध्वा रक्षो विधीशवरोद्धतं
बलिमुखकुलोच्छिष्टं कुर्वन्निपुं निरपत्नयः

॥६९॥

यदूच्यते विजयापदान गणना कालिंगदन्तांकुरै-
र्यद्विश्लेषलवोऽपि कालियभुवे कोलाहालायाभवत् ।
दूयेनापि च यस्य गोपवनिताः कृष्णागसां व्यस्मरं
स्तत्वां श्वेमकृषीबलं हलधरं रंगेश भक्तास्महे

॥७०॥

आकंठवारिभर मन्धरमेघदेश्यं पीताम्बरं कमललोचनपंचहोतिम् ।
ब्रह्मस्तनंधय मयाचत देवकीत्वां श्रीरंगकान्त सुतकाम्यति कावरैवम् ॥

शैलोऽग्निश्चजलांबभूव मुनयोमूढांबभूवुर्जडाः
प्राज्ञामासुरगा स्सगोपममृतामासु र्महाशीविषाः ।
गोव्याघ्रास्सहजांबभूवु रपरेत्वन्यांबभूवुःप्रभो
त्वन्तेष्वन्यतमांबभूविथ भवद्वेणुकणोन्मादने

॥७१॥

कल्कितनु धरणीं लघुयिष्य न्कलिकलुषा न्विलुनासि पुरात्वम् ।
रंगनिकेत लुनीहि लुनीहीत्यखिलमरुंतुद मद्यलुनीहि

॥७२॥

आस्तांते गुणराशिवद्गुणपरीवाहात्मनां जन्मनां
संख्याभौम निकेतनेष्वपि कुटीकुंजेषु रंगेश्वर ।

अर्च्य स्सर्वसहिष्णु रर्चकपरा धीनाखिलात्मस्थितिः
प्रीणीषे हृदयालुभि स्तवतत इशीलाज्जडीभूयते

॥७४॥

श्रीमद्वोम नसीम वाङ्मनसयोस्सर्वेऽवताराः कचि-
त्काले विश्वजनीनमेतदिति धीश्रीरंगधौमन्यथ ।

आर्तस्वागतिकैः कृपाकलुषितै रालोकितै रार्द्रय-
न्विश्वत्राण विमर्शनस्खलितया निद्रातिजागर्यया

॥७५॥

सर्गाभ्यासविशालया निजधिया जानन्ननन्तेशयं
भारत्या सहधर्मचाररतया स्वाधीनसंकीर्तनः ।

कल्पानेवबहून्कमंडलुगळद्गङ्गाप्लुतोऽपूजय-

द्ब्रह्मा त्वां मुखलोचनांजलिपुटैः पद्मैरिवावर्जितैः

॥७६॥

मनुकुलमहीपाल व्यानाम्रमौलिपरंपरा

भणिमकरिकारोचि नीराजिताङ्घ्रिसरोरुहः ।

स्वयमथविभोस्वेनश्रीरङ्गधामनि मैथिली

रमणवपुषा स्वार्हण्याराधनान्यसि लम्भितः

॥७७॥

मन्वन्वाये द्रुहिणे चधन्ये विभीषणेनैव पुरस्कृतेन ।

गुणै र्देरिद्राण मिमंजनं त्वं मध्येसरित्राथ सुखाकरोषि

॥७८॥

तेजःपरं तत्सवितुर्वरेण्यं धाम्ना परेणा प्रणखात्सुवर्णम् ।

त्वां पुण्डरीकेक्षण मामनन्ति श्रीरङ्गनाथं त मुपासिषीय

॥७९॥

आत्मास्यगन्तुःपरितस्थुषश्च मित्रस्य चक्षुर्वरुणस्यचाग्नेः ।

लक्ष्म्यासहोत्पत्तिक गाढबन्धं पश्येम रंगे शरदश्शतं त्वाम् ॥८०॥

यस्यास्मि पत्युर्नतमन्तरेभि श्रीरङ्गतुङ्गायतने शयानम् ।

स्वभावदास्येनैव योऽहमस्मि नसन्यजे ज्ञानमयैर्मखैस्तम् ॥८१॥

आयुःप्रजानां ममृतं सुराणां रंगेश्वगरं त्वां शरणं प्रपद्ये ।

मां ब्रह्मणेऽस्मै महिमे तदर्थं प्रत्यंच मेवं युनजैः परस्मै ॥८२॥

आर्तिंतितीर्षु रथ रंगपतेधनाय-

न्नात्मम्भरिर्विविदिषुर्निजदास्यकाम्यन् ।

ज्ञानीत्यमूर्त्तममथास्सममत्युदारा-

न्गीतासु देव भवदाश्रयणोपकारान् ॥८३॥

नित्यं काम्यं परमपि कतिचि त्वय्यध्यात्मस्यमतिभि रममाः ।

न्यस्यासंगा विदधति विहितं श्रीरंगेन्दो विदधतिनचते ॥८४॥

प्रत्यञ्चं स्वं पञ्चविंशंपरां च स्तत्त्वश्लाणां स्तत्त्वराशेर्विविच्य ।

युंजानाश्चर्तम्भरायां स्वबुद्धौ स्वंवात्त्वां रंगनाथाप्रवृन्ति ॥८५॥

अथ मृदित कषायाः केचि दाजानदास्य

त्वरितशिथिलचित्ताः! कीर्तिचिन्तानमस्याः ।

विदधति ननु पारं भक्तिनिघ्ना लभन्ते

त्वयिकिलततमे त्वं तेषु रङ्गं किं तत् ? ॥८६॥

उपादत्ते सत्तास्थिनि नियमनाद्यैश्चिदचितौ

स्वमुद्दिश्य श्रीमानिति वदतिवागौपनिषदी ।

उपायोपेयत्वे तदिह तव तत्त्वं नतुगुणा-

वतस्त्वां श्रीरङ्गेशय शरण मव्याज मभजम् ॥८७॥

पटुनैकपराटिकेव क्लृप्ता स्थलयोः काकणिकासुवर्णकौट्योः ।

भवमोक्षणयो स्त्वयैवजन्तुः क्रियते रङ्गनिधे त्वमेव पाहि ॥८८॥

ज्ञानक्रियाभजनसम्पदकिञ्चनोऽह-

मिच्छाधिकारशकनानुशयानभिज्ञः ।

रंगेश पूर्णवृजिन इशरणं भवेति

मौख्यां द्रवीमि मनसा विषयाकुलेन ॥८९॥

त्वयिसति पुरुषार्थे मत्परेचाह मात्म-

क्षयकरकुहनार्थान् श्रद्धादहङ्गचन्द्र ।

जन मखिल महंयुर्वचयामि त्वदात्म-

प्रतिमभवदनन्य ज्ञानिवद्देशिकस्सन् ॥९०॥

अतिक्रामन्नाज्ञां तव विधिनिषेधेषु भवते

प्यभिद्रुह्य न्वाग्धी कृतिभिरपि भक्ताय सततम् ।

अजानन्जानन्वा भवदसहनीयागसि रत-

स्सहिष्णुत्वा द्रंगप्रवण तव माभूव मभरः ॥९१॥

प्रकुपित भुजगफणानामिव विषयाणा महंछायाम् ।

सतितव भुजसुरविटपि प्रच्छाये रङ्गजीवित भजामि ॥९२॥

त्वत्सर्वशक्ते रधिकास्मदादेः कीटस्य शक्ति र्वत रङ्गबन्धो ।

यत्त्वत्कृपामप्यतिकोशकार न्याया दसौ नश्यति जीवनाशम् ॥९३॥

श्रीरंगेश त्वद्गुणानां मिवास्मि ह्येषाणां कः पारदृश्या यतोऽहम् ।

ओघे मोघोदन्यवत्त्वद्गुणानां तृष्णापूरं वर्षतां नास्मि पात्रम् ॥९४॥

त्वं चेन्मनुष्यादिषु जायमानस्तत्कर्मपाकं कृपयोपमुद्धृक्षे ।

श्रीरङ्गशायिन्कुंशलेतराभ्यां भूयोऽभिभूयेमहि कस्य हेतोः ? ॥९५॥

क्षमा सापराधेऽनुतापिन्युपेया कथं सापराधेऽपि दृष्टे मयि स्यात् ? ।

तथाप्यत्र रंगाधिनाथानुतापव्यपायं क्षमेता तिवेला क्षमाते ॥९६॥

बलिभुजि शिशुपाले तादृशागस्करेवा

गुणलवसहवासा त्वत्क्षमा सङ्कुचन्ती ।

मयि गुणपरमाणू दंतचिन्तानभिज्ञे

विहरतु वरदासौ सर्वदा सार्वभौमी

॥९७॥

दया परव्यसनहरा भवव्यधा सुखायते मम तदहं दयातिगः ।

तथाप्यसौ सुखयति दुःखमित्यतो दयस्व मां गुणमय रङ्गमंदिर ॥

गर्भजन्मजरामृति क्लेशकर्मषड्वर्त्मिकः ।

श्वेव देव वषट्कृतं त्वां श्रियोऽर्हमकामये

॥९९॥

अनुकृत्य पूर्वपुंसो रंगनिधे विनयडम्भतोऽमुष्मात् ।

शुनइव मम वरमृद्धे रूपभोगस्त्वद्वितीर्णायाः

॥१००॥

सकृत्प्रपन्नाय तवाहमस्मीत्यायाचते चा भयदीक्षमाणम् ।

त्वामप्यपास्याहमहं भवामि रंगेश विस्वम्भविवेकरेकात् ॥१०१॥

तव भरोऽहं मकारिषि धार्मिकैश्शरणमित्यपि वाचमुदैरिम् ।

इति ससाक्षिकयन्निदमद्य मां कुरु भरं तव रंगधुरन्धर ॥१०२॥

दयान्येषां दुःखाप्रसहन मनन्योऽसिसकलै-

र्दयालुस्त्वंनातः प्रणमदपराधानविदुषः ।

क्षमा ते रंगेदो भवति नितरां नाथ नतमां

तवौदार्यं यस्मा त्व विभवमर्थिस्वममथाः ॥१०३॥

गुणतुंगतयातवरंगपते भृशनिम्नमिमं जन मुन्नमय ।

यदपेक्ष्यमपेक्षितु रस्यहितत्परिपूरण भीशितु रीश्वरता ॥१०४॥

त्वं मनिपानीयनयेन कर्म धीभक्तिवैराग्यजुषो त्रिभर्षि ।

रंगेशमां पासि भित्तपचंयत्पानीयशालं मरुभूषु तत्स्थान् ॥१०५॥

इति हरितकुलतिलक श्रीवत्सांक मिश्रसूनो श्रीरंगराज दिव्याज्ञालब्ध

श्रीपराजर भट्टाकापरनामधेयस्य श्रीरंगराजस्य कृतिषु

श्रीरंगराजस्तवे उत्तरशतकं संपूर्णम् ॥

॥ श्रीरंगराजस्तव स्तम्पूर्णः ॥

॥ श्रीसुंदरबाहुस्तवः ॥

श्रीवत्सचिह्नमिश्रेभ्यो नमउक्तिमधीमहे ।

यदुक्तयस्त्रयीकण्ठे यान्ति मङ्गलसूतः ॥

श्रीमन्तौ हरिचरणौ समाश्रितोऽहं श्रीरामावरज मुनीन्द्रलब्धबोधः ।

निर्भीकस्तत इह सुंदरोरुबाहुं स्तोष्ये तच्चरण विलोकनाभिलाषी ॥

सुंदरायतभुजं भजामहे वृक्षषण्डमयमद्रिमाश्रितम् ।

यत्र सुप्रथितनूपुरापगातीर्थमर्थितफलप्रदं विदुः ॥२॥

कचिरवरितगामिनी कचन मन्दमन्दालसा
कचित्स्खलितविह्वला कचन फेनिला सारवा ।
पतंत्यपि किल कचिद्रजति नूपुराह्वा नदी
सुसुन्दरभुजाह्वयं मधु निपीय मत्ता यथा

॥३॥

उदधिगमन्दराद्रिमथिमन्थन लब्धपयो
मधुररसेन्दिराह्व सुधसुन्दरदोःफरिषम् ।
अशरण मादृशात्मशरणं शरणार्थिजन-
प्रवणधियं भजेम तरुषण्डमयाद्रिपतिम्

॥४॥

शशधररिङ्गणाढ्यशिख मुच्छिखरप्रकरं
तिमिरनिभप्रभूत तरुषण्डमयं भ्रमदम् ।
वनगिरि मावसन्त मुपयामि हरिं शरणं
भिदुरितसप्तलोकसुविशृङ्खलशङ्करवम्

॥५॥

यत्तुङ्गशृङ्ग विनिषङ्गिसुराङ्गनानान्यस्तोर्ध्वपुण्ड्रमुखमण्डन गण्डितानाम्
दर्पण्यभूद्वृत मपाङ्कशशाङ्कपृष्ठं तद्धाम सुन्दरभुजस्य महान्वनाद्रिः ॥

यदीयशिखरागतां शशिकलां तु शाखामृगा
निरीक्ष्य हरशेखरीभवन मामृशंतस्ततः ।
स्पृशन्ति न हि देवतांतरसमाश्रितेति स्फुटं
स एष सुमहातरुव्रजगिरिर्गृहं श्रीपतेः

॥७॥

सुन्दरदोर्दिव्याञ्जालम्भनकातरवशानुयायिनी करिणि ।
प्रणयज कलहसमाधि र्यत्र वनाद्रि स्सएष सुन्दरदोष्णः

॥८॥

स एष सौन्दर्यनिधे धृतश्रियो वनाचलो नाम सुधाम यत्र हि ।

भुजङ्गराजस्य कुलस्य गौरवान्नखण्डिताः कुण्डलिनश्शिखण्डिभिः ॥

वृषगिरिरय मच्युतस्य यस्मिन् स्वमत मलङ्कयितुं परस्परेभ्यः ।

खगपतिचरणौ खगाश्शपन्ते भुजगपतेर्भुजगाश्च सर्वेऽत्र ॥१०॥

हरिकुलमखिलं हनूमदङ्घ्रिं स्वकुलपजाम्बवतस्तथैव भलाः ।

निजकुलपजटायुषश्च गृध्रास्वकुलपतेश्च गजा गजेन्द्रनाम्नः ॥११॥

वकुलधरसरस्वतीविषक्तस्वररस भावयुतासु किन्नरीषु ।

द्रवति दृषदपि प्रसक्तगानास्विह वनशैलतटेषु सुन्दरस्य ॥१२॥

भृङ्गी गायति हंसतालनिभृतं तत्पुष्पती कोकिला-

प्यूद्गायस्यथवल्लितलजमुखादासं मधु स्यन्दते ।

निष्पन्दस्तिमिताः कुरङ्गततय इशीतं शिलासैकतं

सायाह्ने किल यत्र सुन्दरभुजस्तस्मिन्वनक्षमाधरे ॥१३॥

पतिताम्बरं वरद शीतल दृष्टिपातं माजनुलम्बिभुज मायतकर्णपाशम् ।

श्रीमन्महावनगिरीन्द्रनिवासदीक्षं लक्ष्मीधरं किमपि वस्तु ममाविरस्तु ॥

जनिजीवनाप्ययविमुक्तयो यतो जगतामिति श्रुतिशिरस्सु गीयते ।

तदिदं समस्तदुरितैकभेषजं वनशैलसंभवमहं भजेमहि ॥१५॥

सद्ब्रह्मात्मपदैस्त्रयीशिरसि यो नारायणोक्तया तथा

व्याख्यातो गतिसाम्यलब्धविषयानन्यत्वबोधोज्ज्वलैः ।

निस्तुल्याधिकमाद्वितीयममृतं तं पुण्डरीकेक्षणं

प्रारूढाश्रियमाश्रये वनगिरेः कुञ्जोदितं सुन्दरम् ॥१६॥

पतिं विश्वस्यात्मेश्वरमिति परं ब्रह्म पुरुषः
परं ज्योतिस्तत्त्वं परमिति च नारायण इति ।
श्रुतिं ब्रह्मेशादींस्तदुचितविभूर्तीस्तु गृणती
यमाहारूढश्रीः स्स वनगिरिधामा विजयते

॥१७॥

पृथिव्याद्यात्मान्तं नियमयति यस्तत्त्वानिकरं
तदन्तर्यामी तद्रूपं रविद्वितं स्तेनं भगवान् ।
स एष स्वैश्वर्यं न विजहदशेषं वनगिरिं
समध्यासीनो नो विशतु हृदयं सुन्दरभुजः

॥१८॥

प्रत्यगात्मनि कदाप्यसंभवद्भूमभूमिभिवक्तिं यं श्रुतिः ।
तं वनाद्रिनिलयं सुसुन्दरं सुन्दरायतभुजं भजामहे

॥१९॥

वन्देयं सुन्दरभुजं भुजगेन्द्रभोगसक्तं महावनगिरिप्रणयप्रवीणम् ।
यं तं विदुर्दहर मष्टगुणोपजुष्टमाकाशमौपनिषदीषु सरस्वतीषु ॥२०॥

यत्स्वायत्तस्वरूपस्थितिकृतिकनिजेच्छानियाम्यस्वशेषा-
नंताशेषं प्रपंचं स्तत इह चिदिवाचिद्वपुर्वाचिशब्दैः ।
विश्वैश्शब्दैः प्रवाच्यो हतवृजिनतया नित्यमेवानवद्य-
स्तं वन्दे सुन्दराहं वनगिरिनिलयं पुण्डरीकायताक्षम्

॥२१॥

गुणजं गुणिनो हि मङ्गलत्वं प्रमितं प्रत्युत यत्स्वरूपमेत्य ।
तमनंतसुखावबोधरूपं विमलं सुन्दरबाहु माश्रयामः

॥२२॥

अतिपतितावधि स्वमहिमानुभवप्रभव-
त्सुखकृतनिस्तरङ्गजलधीयितनित्यदशम् ।

प्रतिभटमेव हेयनिकरस्य सदाऽप्रतिमं

हरिमिह सुन्दराह्णमुपयामि वनाद्रितटे

॥२३॥

सदा षाड्गुण्याख्यैः पृथुलबलविज्ञानशकन

प्रभावीर्यैश्चर्यैरवधिविधुरैरेधितदशम् ।

द्रुमस्तोमक्षमाभृत्परिसरमहोद्यानमुदितं

प्रपद्येऽध्यारूढश्रियमिममहं सुन्दरभुजम्

॥२४॥

सौशील्याश्रितवत्सलत्वमृदुतासौहार्दसान्यार्जवै-

र्धैर्यैर्यैश्चर्यैर्यैश्चर्यैश्चर्यैश्चर्यैश्चर्यैश्चर्यैः ।

सौन्दर्याचितसौकुमार्यसमतालावण्यमुख्यैर्गुणै-

र्देवश्रीतरुषण्डशैलनिलयो नित्यं स्थितस्सुन्दरः

॥२५॥

येष्वेकस्य गुणस्य विप्रुडपि वै लोकोत्तरं स्वाश्रयं

कुर्यात्तादृशवैभवैरगणितैर्निस्सीमभूमान्त्रितैः ।

नित्यैर्दिव्यगुणैस्ततोऽधिकशुभस्यैकास्पदात्माश्रयै-

रित्थं सुन्दरबाहुमस्मि शरणं यातो वनाद्रीश्वरम्

॥२६॥

सदा समस्तं जगदीक्षते हि यः प्रत्यक्षदृष्ट्या युगपद्ब्रुवा स्वतः ।

स ईदृशज्ञाननिधिर्निधिस्तु नस्तिह्याद्रिकुंजेषु चकास्ति सुन्दरः ॥

ऐश्वर्यतेजोबलवीर्यशक्तयः कीदृग्विधास्सुन्दरबाहुसंश्रयाः ।

योऽसौ जगज्जन्मलयस्थिति क्रियास्सङ्कल्पतोऽल्पादुपकल्पयत्यजः ॥

यत्कल्पायुतभोगतोऽपि कृशतां यायान्न तावत्फलं

येष्वेकस्य तथाविधैस्सततजैरंहोभिस्तृप्तीभिः ।

अस्तादाविह संसृतावुपचितै इच्छन्नं सुसन्नं जनं

सन्नत्या क्षमते क्षणाद्वनागिरिप्रस्थाप्रियस्सुंदरः ॥२९॥

यज्जातीयो यादृशो यत्स्वभावः पादच्छायां संश्रितो योऽपि कोऽपि ।
तज्जातीयस्त्रदृशस्तत्स्वभावश्श्लक्ष्ण्यत्येनं सुंदरो वत्सलत्वात् ॥३०॥

निहीनो जात्या वा भृशमकुशलैर्वा स्वचरितैः

पुमान्वै यः कश्चिद्बहुवृणमपि स्यादगुणतः ।

भजन्तं तं पश्येद्भुजगपतिना तुल्यमपि यो

वनाद्विप्रस्थस्थस्म मम शरणं सुंदरभुजः ॥३१॥

एकैकमंगलगुणानुभवाभिनन्दमीदृक्तियानिति च सुंदरदोष्णि कृष्णे ।
ते ये शतं त्विति नियंतुमनाश्श्रुतिर्हे नैवैष बाह्यनसगोचर इत्युदाह ॥

अवजपादमरविंदलोचनं पद्मपाणितलमंजनप्रभम् ।

सुन्दरोरुभुजमिन्दिरापातिं वन्दिषीय वरदं वनाद्विगम् ॥३३॥

कनकमरतकांचन द्रवाणां गथनसमुत्थितसारमेलनोत्थम् ।

जयति किमपि रूपमस्य तेजो वनगिरिनंदनसुन्दरोरुबाहोः ॥३४॥

किन्तु स्वयं स्वात्मविभूषणं भवन्नसावलङ्कार इतीरितो जनैः ।

वर्धिष्णुबालद्रुमषण्डमण्डितं वचनाचलं वा परितः प्रसाधयन् ॥३५॥

सुखस्पर्शैर्नितैः कुसुमसुकुमारांगसुखदै-

स्सुसौगंध्यैर्दिव्याभरणगणदिव्यायुधगणैः ।

अलङ्कार्यै स्सर्वैर्निगदित मलङ्कार इति य-

स्समाख्यातं धत्ते स वनगिरिनाथोऽस्तु शरणम् ॥३६॥

मकुटमकुटमालोत्तंसचूडाललाम-

स्वलकतिलकमाला कुण्डलै स्सोर्ध्वपुंडैः ।

मणिवरवनमालाहारकेयूरकण्ठयै-

स्तुलसिकटककाञ्चीनूपुराद्यैश्च भूषैः

॥३७॥

असिजलजरथांगैश्शार्ङ्गकौमोदकीभ्या-

मगणितगुणजालैरायुधै रण्यथान्यैः ।

सततविततशोभं पद्मनाभं वनाद्रे-

रुतवनसुखलीलं सुंदरं वन्दिषीय

॥३८॥

आजानजस्वगतबन्धुरगंधलुब्धभ्राम्याद्विदग्धमधुपात्रिसदेशकेशम् ।

विश्वाधिराज्यपरिवर्द्धकिरीटराजं हे सुंदरस्य वत सुंदरमुत्तमाङ्गम् ॥

अन्धं तमस्तिमिरानिर्मितमेव यत्स्या-

त्तत्सारसाधितसुतन्त्वतिवृत्तवार्तम् ।

ईशस्य केशव गिरेरलकाळिजालं

तत्तुल्यकुल्यमधुपाढ्यमहावनस्य ॥

जुष्टाष्टमीकज्वलदिन्दुसन्निभं धृतोर्ध्व पुण्ड्रं विलसद्विशेषकम् ।

भूम्ना ललाटं विपुलं विराजते वनाद्रिनाथस्य समुच्छ्रितश्रियः ॥

सुचारु चापद्वय विभ्रमं भ्रूवोर्युगं सुनेत्राहसहस्रपत्रयोः ।

उपांतगं वा मधुपावलीयुगं विराजते सुंदरबाहु संश्रयम् ॥४२॥

अदीर्घमप्रेमदुग्धं क्षणोज्ज्वलं नचोर मंतःकरणस्य पश्यताम् ।

अनुब्जमब्जं तु कथं निदर्शनं वनाद्रिनाथस्य विशालयोर्दृशोः ॥

प्रश्न्योतत्प्रेमसारामृतरसचुलकप्रक्रमप्राक्रियाभ्याम्
निक्षिप्तालोकितोर्मिप्रसरणमुषितस्वांतकान्ताजनाभ्याम् ।

विश्रोतपत्ति प्रवृत्तिस्थिति लयकरणैकांतशान्तक्रियाभ्यां
देवोऽलङ्कारनामा वृषगिरिनिलयो वीक्षतामीक्षणाभ्याम् ॥४४॥

प्रेमामृतौघपरिवाहिमहाक्षिसिन्धु-
मध्ये प्रबद्धसमुदञ्चितसेतुकल्पी ।

ऋज्वी सुसुन्दरभुजस्य विभाति नासा
कल्पद्रुमाङ्कुरनिभा वनशैलभर्तुः ॥

व्याभाषिताभ्याधिकनन्दनभन्दनार्धिमंदस्मितामृतपारिस्त्रवसंस्तवाढ्यम् ।
आभाति विद्रुमसमाधरमास्यमस्य देवस्य सुन्दरभुजस्य वनाद्रिभर्तुः॥

यशोदाङ्गुल्यग्रेन्नमितचुबुकाघ्राणमुदितौ
कपोलावद्यापि ह्यनुपरत तद्धर्ष गमकौ ।

विराजेते विष्वग्वितत सहकारासवरंस
प्रमाद्यद्भृङ्गाढ्यद्रुमवनगिरेस्सुन्दरहरेः ॥४७॥

व्यालम्बिकुण्डलमुदग्रसुवर्णपुष्पानिष्पन्नकल्पलतिकायमलानुकारम् ।
यत्कर्णपाशयुगलं निगलं धियां न स्तोऽयं सुसुन्दरभुजो वनशैलभूषा ॥

सदंससंसंजितकुंडलान्तिका वतीर्णकर्णाभरणाढ्यकन्धरः ।
सुबन्धुरस्कन्धनिबन्धनो युवा सुसुन्दरस्सुन्दरदोर्विराजते ॥४९॥

व्यूढगूढ भुजजत्रुमुलसत्कम्बुकन्धरधरं धराधरम् ।
वृक्षषण्डमयभूभृतस्तटे सुन्दरायतभुजं भजामहे ॥५०॥

मंदरभ्रमणविभ्रमोद्भटासुंदरस्य विलसन्ति बाहवः ।

इन्दिरासमभिनन्दभन्दना श्रन्दनागरुविभूषभूषिताः ॥५१॥

ज्याकिणांकपरिकर्मधर्मिणो भान्ति सुंदरभुजस्य बाहवः ।

पारिजातविटपायितर्धयः प्रार्थितार्थपरिदानदीक्षिताः ॥५२॥

सागराम्बरतमालकाननरंयामलर्धय उदारपीवराः ।

शेषभोगपरिभोगभागिन स्तान्निभावनागेरीशितुर्भुजाः ॥५३॥

अहमहमिकाभाजो गोवर्धनोद्धातिनर्मणि

प्रमथनविधा वब्धेर्लब्धप्रवन्धसमकियाः ।

अभिमतबहूभावाः कान्ताभिरंभणसंभ्रमे

वनगिरिपते बाहा इशुंभन्ति सुंदरदोहरेः ॥५४॥

श्रीमद्वनाद्रिपतिपाणितलाब्जयुग्म मारूढयोर्विमलशङ्करथाङ्गयोस्तु ।

एकोऽब्जमाश्रित इवोत्तमराजहंसः पद्माप्रियोऽर्कइव तत्समितो द्वितीयः

लक्ष्म्याः पदं कौस्तुभसंस्कृतं च श्रीवत्सभूमिर्विमलं विशालम् ।

विभाति वक्षो वनमालयाऽऽढ्यं वनाद्रिनाथस्य सुसुंदरस्य ॥५५॥

सौन्दर्यामृत सारपूरपरिवाहा वर्तगर्तायितं

यातः किञ्च विरिञ्चि सम्भवनभूम्यम्भोजसम्भूतिभूः ।

नाभि इशुंभति कुम्भिकुम्भनिभ निर्भातस्तन स्वर्वधू-

सम्भुक्त द्रुमषण्डशैलवसते मारूढलक्ष्म्या हरेः ॥५६॥

सुंदरस्य किल सुंदरबाहोऽश्रीमहातरुवनाचलभर्तुः ।

हन्त यत्र निवसन्ति जगन्ति प्रापितक्रशिमत्तनुमध्यम् ॥५७॥

पिष्टदुष्टमधुकैटभकीटौ हस्तिहस्तयुगलाभसुवृत्तौ ।

राजतः क्रमकृशौ च सदूरु सुंदरस्य वनभूधरभर्तुः ॥५९॥

यौवनवृषककुदोद्भेद निभं नितरां भाति विभोरुभयं जानु शुभाकृतिकम् ।
सुंदरभुजनाभ्रो मन्दरमथितान्धेश्चंदनवनविलसत्कंदरवृषभपतेः ॥

अधोमुखन्यस्तपदारविंदयोरुदंचितोदात्तसुनाळसन्निभे ।

विलंघ्य जंघे कनु रंहतो दृशौ वनाद्रिनाथस्य सुसुंदरस्य मे ॥६१॥

सुसुंदरस्यास्य पदारविंदे पादारविंदाधिकसौकुमार्ये ।

अतोऽन्यथा ते बिभृयात्कथं नु तदासनं नाम महस्रपत्रम् ॥६२॥

सौंदर्यमार्दवसुगंधरसप्रवाहैरेते हि सुंदरभुजस्य पदारविंदे ।

अम्भोजडम्भपरिरम्भणमभ्यजैष्ठां तद्वै पराजित भिमे शिरसा बिभर्ति ॥

एते ते बत सुंदराह्वयजुषः पादारविन्दे शुभे

यन्निर्नेज समुत्थितत्रिपथगास्रोतस्सु किंचित्किल ।

धत्तेऽसौ शिरसा ध्रुवस्तदपरं स्रोतो भवानीपति-

र्यस्यास्याळकनंदिकेति निजगुर्नाभैवमन्वर्थकम् ॥६४॥

आम्नायकल्पलतिकोत्थसुगंधि पुष्पं योगीन्द्रहार्दसरसीरुहराजहंसम् ॥

उत्पक्वधर्म सहकारफलप्रकांडं वंदे सुसुंदरभुजस्य पदारविंदम् ॥

सुसुंदरस्यास्य तु वामनाकृतेः क्रमत्रयप्रार्थिनि मानसे किल ।

इमे पदे ताव दिहासहिष्णुनीविचक्रमाते त्रिजगत्पदद्वये ॥६६॥

सौन्दर्यसारामृत सिंधुवीचिश्रेणीषु पादांगुलिनामिकासु ।

न्यक्कृत्य चन्द्र श्रिय मात्मकान्त्या नखावली शुभति सुंदरस्य ॥

योजातकाशिमा मली च शिरसा संभावितश्शम्भुना

सोऽयं यञ्चरणाश्रयी शशधरो नूनं नखव्याजतः ।

पूर्णत्वं विमलत्वमुज्ज्वलतया सार्धं बहुत्वं तथा

यातस्तं तरुषण्डशैलनिलयं वंदामहे सुंदरम् ॥६८॥

यस्याः कटाक्षणमनुक्षण मीश्वराणा-

मैश्वर्यहेतुरिति सार्वजनीनमेतत् ।

श्रीस्सेति सुन्दरनिषेवणतो निराहु-

स्त्वां हि श्रियश्श्रिय मुदाहुरुदारवाचः ॥६९॥

दिव्याचिन्त्यमहाद्भुतोत्तमगुणै स्तारुण्यलावण्यक-

प्रायै रद्भुत भावगर्भसतता पूर्वप्रियैर्विभ्रमैः ।

रूपाकारविभूतिभिश्च सदृशीं नित्यानपेतां श्रियं

नीलां भूमिं सर्पादृशीं रमयिता नित्यं वनाद्रीश्वरः ॥७०॥

अन्योन्यचेष्टितनिरीक्षणहार्दभाव प्रेमानुभावमधुर प्रणयप्रभावः ।

आजस्नव्यतरदिव्यरसानुभूतिस्त्वां प्रेयसीं रमयिता वनशैलनाथः ॥

सुंदरस्य वनशैलवासिनो भोगमेव निजभोगमाभजन् ।

शेष एष इति शेषताकृतेः प्रीतिमानहिपतिस्त्वनामनि ॥७२॥

वाहनासनवितानचामराद्याकृतिः स्वगपतिस्त्रयीमयः ।

नित्यदास्यरतिरेव यस्य वै ह्येष सुंदरभुजो वनाद्विगः ॥७३॥

वनाद्विनाथस्य सुसुंदरस्य वै प्रभुक्तशिष्टाश्चैव सैन्यसत्पतिः ।

समस्तलोकैकधुरंधरस्सदा कटाक्षवीक्षोऽस्य च सर्वकर्मसु ॥७४॥

छत्र चामरमुखाः परिच्छदास्सूरयः परिजनाश्च नैत्यगाः ।

सुन्दरोरुभुजभिधते सदा ह्यानशक्तिमुख नित्यसद्गुणाः ॥७५॥

द्वारनाथगणनाथतल्लजाः पारिषद्यपदभागिनस्तथा ।

मामकाश्च शुरवः पुरातनास्सुन्दरं वनमहीध्रगं श्रिताः ॥७६॥

ईदृशैः परिजनैः परिच्छदैर्नित्यासिद्ध निजभोग भूमिगः ।

सुन्दरो वनगिरेस्तटेषु वै रज्यते सकलदृष्टिगोचरः ॥७७॥

आक्रीडभूमिषु सुगंधिषु पौष्पिकीषुवैकुण्ठधामनि समृद्धिषु वापिकासु ।

श्रीमल्लतागृहवतीषु यथा तथैव लक्ष्मीधरस्सजति सिद्धगिरेस्तटीषु ॥

आनन्दमन्दिरमहामाणिमंटपान्त-

लक्ष्म्या भुवाप्यहिपतौ सह नीळया च ।

निस्संख्यनित्यनिजदिव्यजनैकसेव्यो

नित्यं वसन् सजति सुन्दरदेवनाद्रौ ॥७९॥

प्रत्यर्थिनि त्रिगुणक प्रकृते रसोन्नि वैकुण्ठधामनि पराम्बरनाम्नि नित्ये ।

नित्यं वसन्परमसत्त्वमयेऽप्यतीतयो गीन्द्र बाह्यनस एष हरिर्वनाद्रौ ॥

लोकांश्चतुर्दश दधत्किल सुन्दरस्य

पङ्क्तीगुणोत्तरित सप्तवृत्तीदमण्डम ।

अङ्गानि चास्य सुसदृशि परदशतानि

क्रीडाविधेरिह परिच्छदतामगच्छन् ॥८१॥

सुरनरतिर्यगादिबहुभेदकभिन्नाभिदं

जगदथ चाङ्गमण्डवरणानि च सप्त तथा ।

गुणपुरुषौ च मुक्तपुरुषाश्च वनाद्रिपते-

रूपकरणानि नर्मविधये विभजंति विभौः

॥८२॥

ज्ञानिनस्सततयोगिनस्तु ये सुंदराङ्घ्रिपरभक्तिभागिनः ।

मुक्तिमाप्य परमां परे पदे नित्यकिङ्करपदं भजन्ति ते ॥८३॥

देवस्य सुंदरभुजस्य वनाद्रिभर्तुर्ह्यं शीलवत्त्व मथवाऽश्रितवत्सलत्वम् ।

ऐशस्वभाव मजहद्विरिहावतारैर्योऽलंघ्यकार जगदाश्रिततुल्यधर्मा ॥

सिद्धाद्रिनाथ तव वाङ्मनसातिवृत्तं

रूपं त्वतीन्द्रियमुदाह रहस्यवाणी ।

एवं च न त्वमिह चे त्समवातरिष्य-

स्तद्ज्ञानभक्ति विधयोऽद्य मुधाऽभविष्यन्

॥८५॥

ये भक्ताभव देकभोगमनसोऽनन्यात्मसंजीवना-

स्तत्संश्लेषणतद्विरोधिनिधनाद्यर्थं वनाद्रीश्वर ।

मध्येऽण्डं यदवातरस्सुरनराद्याकारदिव्याकृति-

स्तेनैव त्रिदशैर्नरैश्च सुकरं स्वप्रार्थितप्रार्थनम्

॥८६॥

श्रीमन्महावनगीरीश विधीशयोस्ते-

मध्येतु विष्णुरिति यः प्रथमावताराः ।

तेनैव चेत्तव महिम्नि जनाः किलान्धा-

रत्वन्मत्स्यभाव मवगम्य कथम्भजेयुः

॥८७॥

हे देव सुन्दरभुज त्व मिहाण्डमध्ये

सौलभ्यतोऽपि सदृशं चरितं महिम्नः ।

अङ्गीकरोषि यदि तत्र सुरैरमीभि-

स्साम्यान्निकर्ष परिपालनमेव साधु

॥८८॥

इहावतीर्णस्य वनाद्रिनाथ ते निगूहतस्त्वं महिमानमैश्वरम् ।

उमापतेः किं विजयः प्रियङ्करः प्रियङ्करा वेन्द्रजिदस्त्रबन्धना ॥

पुच्छोत्पुच्छनमूर्छनोद्धति धुतव्यावर्तितावर्तव

त्संवर्तार्णव नीरपूरविलुठत्पाठीन दिव्याकृतैः ।

सिद्धाद्रीशन वैभवन्तवकथं खालक्षमालक्ष्यते

पद्माक्षस्य जुघुक्षतोऽपि विभवं लक्ष्मीधराधोक्षज

॥९०॥

साचलावटतटाकदीर्घिका जान्हवीजल विवर्धितःक्षये ।

शृङ्गसङ्गमित नैर्मनोरभूरग्रतोऽण्डजवपुर्हिसुन्दर

॥९१॥

प्रलयजनीरपूर परिपूरित स्वानिलयावसन्नवदन-

भ्रमदशरण्यभूत शरणार्थिनाकिशरणम्भवन्त्वकृपया ।

चलदुदधीरिताम्बुकलुषी क्रियाव्यगमनस्वपृष्ठविधृता

चलकुल एषमीनतनुरत्र सुन्दरभुजोवनाद्रिनिलयः

॥९२॥

स्वपृष्ठेपृष्ठाद्रिभ्रमणकरणैः किंचफाणिनो

विकृष्टिव्याकृष्टिव्यतिविधुतदुग्धान्धचलितैः ।

अविस्पन्दोनन्दन्विकसदरविन्देक्षणराचिः

पुराभूस्सिद्धाद्रेःप्रियतमहरे कच्छपवपुः

॥९३॥

जगत्प्रलीनेपुनरुद्दिधीर्षत म्निहक्षितिक्षिन्निलयस्थसुन्दर ।

पुरावराहस्य तवेय मुर्वरा दंष्ट्राह्वयेन्दोःकिललक्ष्मलक्षिता

॥९४॥

नवायुः पस्पन्देययतु रथवास्तंशशिरवी

दिशोऽनश्यन्विश्राप्यचलदचलासाचलकुला ।

नभश्चप्रश्नयति कथितमपिपाथो नरहरौ

त्वयिस्तम्भे शुम्भद्वपुषिसतिहेसुन्दरभुज

॥९५॥

अराळंपाताळंविदशनिलयःप्रापितलयो

धरित्रीनिर्धूता ययुरपिदिशःकामपिदिशम् ।

अजृम्भिष्टांभोधिर्धुमधुमितिघूर्णन्सुररिपे-

र्विभिन्दाने वक्षस्त्वयिनरहरौ सुन्दरभुज

॥९६॥

नखक्रकचकप्रथिक्रथितदैत्यवक्षस्थली-

समुत्थरुधिरच्छटा च्छुरितविवितंस्वंपुः ।

विलोक्यरुषितःपुनःप्रतिमृगेन्द्रशङ्कावशा-

द्यएषनरकेमरीसइह दृश्यतेसुन्दरः

॥९७॥

क्षित्तिरियं जनिसंहतिपालनैर्निगिरणो द्विरणोद्धरणैरपि ।

वनगिरीश तवैव सतीकथं वरदवामन भिक्षणमर्हति ?

॥९८॥

भार्गवःकिलभवन्भवान्पुरा कुन्दसुन्दर वनाचलेश्वर ।

अर्जुनस्य बलदर्पितस्य तुच्छेत्स्यतिस्मरति बाहुकाननम्

॥९९॥

आज्ञातवात्रभवती विदितात्रयीसा धर्मन्तदुक्तमखिलेन वनाद्रिनाथ ।

अन्यूनमाचरितु मास्तिकशिक्षणार्थं मन्त्रावतीर्यकिल सुन्दरराघवोऽभूः॥

वनगिरिपति रीशितेति देवै स्त्रिपुरहरात्रिपुरघ्न चापभङ्गात् ।

व्यगणिपरशुरामदर्शितस्य स्वकधनुषः परिमर्शदर्शनाच्च

॥१०१॥

अनवाप्त मन्त्रकिललिप्स्यतेजनैर्नचलब्धमेतदिह भोक्तुमिष्यते ।

अनवाप्तमन्त्रकिल नास्तिरामतज्जगति त्वया तृण मैवक्षि सुन्दर ॥

शिखरिषु विपिनेष्वप्यापगास्वच्छतोया-

स्वनुभवसिरसञ्ज्ञोदण्डकारण्यवासात् ।

तदिहतदनुभूतौ साभिलाषोऽद्यराम

श्रयसिवनगिरीन्द्रं सुन्दरीभूयभूयः ॥१०३॥

उपवन तरुषण्डैर्मण्डिते गण्डशैल-

प्रणयिभवदुदन्तो द्रायिगन्धर्वमिद्वे ।

वनगिरि तटभूमि प्रस्तरे सुन्दरत्वं

भजसि नु मृगयानानुद्रवश्रान्तिशान्तिम् ॥१०४॥

कुलेऽब्धेः किलदक्षिणस्य निवसन्दूरोत्तराम्भोधिगान्

दैत्यानेकपतत्रिणाच्छिन इतीयं किंवदन्तीश्रुता ।

तत्रैवेश्वरमम्भसां व्यजयथास्तस्माद्वनाद्रीश्वर

श्रीमन्सुन्दरसेतुवन्धनमुखाः क्रीडास्तवाडम्बरम् ॥१०५॥

रघुकुलतिलकत्वं जातुचिद्यातुधान-

च्छलमृगमृगयायांसम्प्रसक्तः पुराऽभूः ।

तदुपजनितस्वेदच्छेदनायाद्यगाय-

न्मधुकरतरुषण्डं रज्यसेकिंवनाद्रिम् ? ॥१०६॥

हेसुन्दरैकतरजन्मनि कृष्णभावे द्वेमातरौ च पितरौच कुले अपिद्वे ।

एकक्षणादनुगृहीतवतः परन्ते नीलाकुलेन सदृशीतव रुक्मिणीच ॥

त्वंहिसुन्दरयथास्तनन्धयः पूतनास्तनमधास्तदानुकिम् ।

जीर्णमेवजठरेपयोविषं दुर्जरंवदतदात्मनासह ॥१०८॥

आश्रितेषु सुलभोभवन् भवान् मर्त्यतां यदिजगामसुन्दर ।

अस्तु नाम तदुल्लखले किय दामबद्धइति किं तदारुदः ॥१०९॥

सुंदरोरुभुजनंदनंदन स्वंभवान्भ्रमरविभ्रमालकः ।

मन्दिरेषु नवनीततल्लजं बल्लवीधिय मुतव्यचूचरः ॥११०॥

कालियस्यफणतांशिरस्तुमे सत्कदंब शिखरत्वमेववा ।

वष्टिजुष्टवन शैलसुंदर त्वत्पदाब्जयुगमर्पितंययोः ॥१११॥

गूहितस्य महिमापि सुंदर त्वं व्रजेकिमिति शक्रमाक्रमीः ।

सप्तरात्रमधधाश्चकिं गिरिं पृच्छतश्चसुहृदः किमकुधः ॥११२॥

हेनंदनंदन सुसुंदरसुंदराह बृन्दावनेविहरत स्तवबल्लवीभिः ।

वेणुध्वनिश्रवणतस्तरुभिस्सदावै सप्रावभि र्जतुविलाय महो विलिल्ये ॥

गायंगायंवनगिरिपतेत्वंहिबृन्दावनांत-

गोपीसंघैर्विहरमियदा सुंदरव्यूढबाहो ।

रासारंभोत्सवबहुरस प्रेमसीमन्तिनीनां

चेतश्चेतस्तवचतुतदाकांशामन्वभूताम् ? ॥११४॥

इंगितं निमिषितंच तावकं रम्यमद्भुतमति प्रियंकरम् ।

तेनकंसमुखक्रीट शासनं सुंदराल्पक मपिप्रशस्यते ॥११५॥

नाराणसीदहन पौण्ड्रक भौमभंग कल्पद्रुमाहरण शंकरजृम्भणाद्याः ।

अन्याश्चभारतबलकथनादयस्ते क्रीडास्सुसुंदर भुजश्रवणामृतानि ॥

त्वंहिसुन्दरवनाद्रिनाथ ते वेंकटाह्वय महीध्रमूर्धनि ।
 देव सेवितपदाम्बुजद्वय स्संश्रतेभ्य इह तिष्ठसेसदा ॥११७॥
 हास्तिशैलनिलयो भवन्भवान् सांप्रतं वरदराजसह्वयः ।
 इष्टमर्थं मतुकंपयादधद्विधमेव दयसेहि सुन्दर ॥११८॥
 मध्येक्षीरपयोधि शेषशयने शेषेसदासुन्दर
 त्वं तद्वैभवमात्मनोभुविभवद्भुक्तेषुवात्सल्यतः ।
 विश्राण्याखिलेनैत्रपात्रमिहसन्सह्योद्भवायास्तटे
 श्रीरंगे निजधाम्नि शेषशयने शेषेवनाद्रीश्वर ॥११९॥
 कल्कीभविष्यन्कलिकल्कदूषितान् दुष्टानशेषान्भगवनहनिष्यामि ।
 सण्णतस्यावसरस्सुसुन्दर प्रशाधिलक्ष्मीश समक्षमेवतः ॥१२०॥
 ईदृशास्त्वदवतारसत्तमा स्मर्वैवभवदश्रितान् जनान् ।
 त्रातुमेवतकदाचिदन्यथा तेनसुन्दर भवन्तमाश्रये ॥१२१॥
 त्वामामनन्तिकवयः करुणामृताब्धिं
 त्वामेवसंश्रितजनित्र मुपग्न मेषाम् ।
 एषांत्रजन्निहहिलोचन गोचरत्वं
 हैसुन्दराहपरिचस्करिषेवनाद्रिम् ॥१२२॥
 अशक्यंनोकिंचित्तव नचनजानासि निखिलं
 दयालुः क्षन्ताचास्यहमपिचनागांसितरितुम् ।
 क्षमोऽतस्त्वंचैष ह्यगतिरितिच क्षुद्रइतिच
 क्षमस्वैतावन्नोवलमिहहरे सुन्दरभुज ॥१२३॥

लङ्कायुद्धहतान्हरीन् द्विजसुतं शम्बूकदोषान्मृतं
सान्दीपन्यभिजं मृतं द्विजसुतान् बालांश्चैकुण्ठगान् ।
गर्भचार्जुनिसम्भवं व्युदधर स्त्वेनैवरूपेणय-
स्त्वाभीष्टं मममद्रोश्चदमेतोर्किं वनाद्रीश्वर ?

॥१२४॥

आयोध्यगान्सपशुकीटतृणांस्तुजन्तून्
किं कर्मणोनुव्रतकीदृशवेदनाढ्यान् ।
सायुज्यलभ्यविभवान्निजनित्यलोका-
न्सांतानिका नगभयो वनशैलनाथ

॥१२५॥

हरितवारणभृशसमाह्वयं करिगिरौवरद स्वमपूर्विकाम् ।
दृश मलम्भय एवहि सुन्दर स्फुटमद्राश्रपरदशतमीदृशः ॥१२६॥
इहचदेव ददासि वरान्परान् वरद सुन्दरसुन्दरदर्धर ।
वनगिरेरभितस्तटनावसानिखिललोचनगोचरवैभवः ॥१२७॥
इदमिमेशृणुमोमलयध्वजं नृपमिहंस्वयमेवहिसुन्दर ।
चरणसात्कृतवानितितद्वयं वनगिरीश्वरजातमनोरथाः ॥१२८॥

विज्ञापनां वनगिरीश्वर सत्यरूपा मङ्गीकुरुष्वकरुणार्णवमामकीनाम् ।
श्रीरङ्गधामनि यथापुर मेषसोऽहं रामानुजार्यवशगःपरिवर्तिषीय ॥

किञ्चेदञ्चविरिञ्चिभावन वनाद्रीशप्रभोसुन्दर
प्रत्याख्यानपराङ्मुखोवरदतां पश्यन्नवश्यंशृणु ।
श्रीरङ्गश्रियमन्वहंप्रगुणयस्त्वद्भक्तभोग्यांकुरु
प्रत्यक्षंसुनिरस्तमेवविदधत्प्रत्यर्थिनांप्रार्थनम्

॥१३०॥

देहलीशस्तुतिः

६२३

हृष्यामृतवारिधे वृषपते हंससङ्कल्पन
श्रीमत्सुन्दरयोग्यताविरहितानुत्सार्यसद्वत्सल ।
आम्यन्साधुजनैः कृतांस्तुनिखिला नेवापचारान्क्षणा-
तद्भोग्यामनिशङ्कुरुष्वभगवन् श्रीरङ्गधामश्रियम् ॥१३१॥
इदम्भूयोभूयः पुनरपि च भूयःपुनरपि
स्फुटं विज्ञाप्यामीत्यगति रघुधोऽनन्यशरणः ।
कृतात्मा दुष्टात्मा कलुषमति रस्मीत्यनवधे-
दय्यास्तेपात्रं वनगिरिपते सुन्दरभुज ॥१३२॥

इति हरिकुलतिलक श्रीराममिश्र सोममुत्सूनो श्रीरंगराज दिव्याज्ञालब्ध
पराङ्मकपत्रनामयेयस्य श्रीवत्सांस्स कुराधिनाथस्य कृतिषु
श्रीमुन्दरवादुस्तव स्तम्भूर्णः ॥

॥ देहलीशस्तुतिः ॥

श्रीमान्वेङ्कटनाथार्यः कविताकिङ्करी ।
वेदान्ताचार्यवर्यो मे सन्निधतां सदा हृदि ॥

विश्रम्य येन विजितानि जगन्ति भूम्ना
विश्रम्य यं परमकारणमामनन्ति ।
विश्राणयन्प्रणयिनां विविधान्पुमर्थान्
गोप्तः स मे भवतु गोपपुराधिराजः ॥१॥
देहलीशमीश्वर तवेदशमीश्वरत्वं तुष्टूषतां दिशति गद्गदिकानुबन्धम् ।
वाचालयस्यथ च मां कचन क्षपायां क्षान्तेन दान्तकविमुख्याविमर्दनेन॥

त्वच्चक्रवद्भुतमनेहासि घूर्णमाने निम्नोन्नतक्रमनिदर्शितनेमिवृत्ताः
आराध्य गोपनगरे कृपयोदितं त्वां स्वाराज्यमग्र्यमलभन्त सुरासुरेन्द्राः॥

आकल्पपुष्पसुभगोन्नतबाहुशाखः

पादे सदा परिपचेळिमसत्फलस्त्वम्

पण्णातटस्पृशि मृकण्डुतपोवनेऽस्मिन्

छायानिलीनभुवनोऽसि तमालशाखी

॥४॥

चक्रस्य दैत्यदनुजादिषु वामभावं शङ्खस्य चाश्रितजनेष्वपि दक्षिणत्वम्॥

व्यक्तं प्रदर्शयसि गोपपुराधिराज व्यत्यस्य नूनमनयोः करसंप्रयोगम् ।

दीपेन केनचिदशीतरुचा निशीथे स्नेहोपपन्नपरिशुद्धगुणार्पितेन ।

दह्नावकाशनिबिडं ददशुर्भवंतं स्वाध्याययोगनयनाः शुचयः कवीन्द्राः॥

कासारपूर्वकविमुख्यविमर्दजन्मा पण्णातटेश्वसुभगस्य रसो बहुस्ते ।

त्वत्पादपद्ममधुनि त्वदनन्यभोग्ये नूनं समाश्रयति नूतनशर्कगात्वम्॥

वैरोचनेः सदसि वामनभूमिकावान्

विक्रान्तिताण्डवरसेन विजृम्भमाणः ।

चक्रे भवान्मकरकुण्डलकर्णपाशः

श्यामैकमेघभरितामिव सप्तलोकीम्

॥८॥

चित्रं न तत्त्रिषु मितानि पदेषु धत्ते

विश्वान्यमूनि भुवनानि विशङ्कटेषु ।

नक्तैः समं कचिदसौ भवनेकदेशे

माति स्म मूर्तिरमिता तदिहान्नुतं नः ॥

॥९॥

महाप्रिय त्वयि तथा परिवर्धमाने मुक्तावितानविततिस्तव पूर्वमासीत् ।

आशुबलिः परमथो रशनाकलापस्तारागणस्तदनु मौक्तिकनूपुरश्रीः॥

मिश्रोचितं प्रकटयन्प्रथमाश्रमत्वं

दृग्गाजिनं यवनिकां कृतवान्प्रियायाः ।

व्यक्ताकृतेस्तव समीक्ष्य भुजान्तरे तां

त्वामेव गोपनगरीश जना विष्टुस्त्वाम्

॥११॥

सत्कुर्वतां तव पदं चतुराननत्वं पादोदकं च शिरसा वहतां शिवत्वम् ।

एकत्र विक्रमणकर्मणि तद्वयं ते देहज्यधीश युगपत्प्रार्थितं पृथिव्याम्॥

भक्तोपरोधसह पादसरोजतस्ते मन्दाकिनी विगळिता मकरन्दधारा ।

सद्यस्त्रिवर्गमपवर्गमपि क्षरन्ती पुण्या बभूव पुरशासनमौलिमाला ॥

विक्रान्तिकेतुपटिका पदवाहिनी ते

न्यश्चन्त्युपैति नतजीवित शिशुमारम् ।

अतानपादिममृतांशुमशीतभानुं

हेमाचलं पशुपतिं हिमवन्तमुर्वीम्

॥१४॥

वेत्तः कमण्डलुजलैर्विहितार्चनं ते पादाम्बुजं प्रतिदिनं प्रतिपद्यमाना ।

स्नेहात्रप्रिय त्रिपथगादिसरिद्वाराणां पण्णा बभूव भुवने बहुमानपात्रम्॥

स्वच्छन्दविक्रमसमुन्नमितादमुष्मात्स्रोतस्त्रयं यदभवत्तव पादपद्मात् ।

वेत्तालभूतसरसामपदिश्य वाचं प्रायेण तत्प्रसवभूमिमवाप भूयः ॥

श्रीडापरेण भवता विहितोपरोधानाराधकाननुपरोधमुदञ्चयिष्यन् ।

तारेण पादनखरेण तदाण्डमध्ये घण्टापथं कमपि नूनमवर्तयस्त्वम्॥

कामाविलेऽपि करुणार्णवबिन्दुरेकः क्षिप्तः स्वकेळितरसा तव देहळीश।
तत्संततेरुभयथा वितर्ति भजन्याः संसारदावदहनं शमयत्यशेषम् ॥

नीडोदरान्निपतितस्य शुकार्भकस्य त्राणेन नाथ विहरन्निव सार्वभौमः।
आदाय गोपनगराधिपते स्वयं मां क्रीडादयाव्यतिकरेण कृतार्थय त्वम्

लीलाशकुन्तमिव मां स्वपदोपलब्धयै
स्वैरं क्षिपन्दुरितपञ्चरतो गुणस्थम् ।

तत्तादृशं कमपि गोपपुरीविहारिन्
संतोषमुल्लस्य सागरसंभवायाः ॥२०॥

घातूलकल्पवृजिनप्रभवैर्मदीयां वैयाकुलीं विषयसिन्धुतरङ्गभङ्गैः ।
दासोपमर्दसह दुर्निरसां त्वदन्यैरन्वक्ष्य गाढमनुकम्पितुमर्हसि त्वम्॥

एनस्विनीमिति सदा मयि जायमानां
देहळ्यधीश दृषदोऽपि विलापयन्तीम् ।

नाथे समग्रशकने त्वयि जागरूके
किं ते सहेत करुणा करुणामवस्थाम्? ॥२२॥

आत्मोन्नतिं परनिकर्षमपीह वाञ्छन्
निम्ने विमोहजलधौ निपतामि भूयः ।

तन्मामुदश्वय तवोन्नतपादानिन्नं
देहळ्यधीश गुणितेन दयागुणेन ॥२३॥

अक्षीणकल्मषरसोऽपि तवानृशंस्यालक्ष्मीसमक्षमपि विज्ञपयाम्यभीतः।
भक्तोऽमर्दरासिक स्वयमल्पबुद्धेर्यन्मन्यसे मम हितं तदुपादधीथाः ॥

देहळीशस्तुतिः

६२७

मन्ये दयार्द्रहृदयेन महाधनं मे
दत्तं त्वंयेदमनपायमर्किंचनत्वम् ।

येन रू नंधयमिव स्वाहितानभिज्ञं

सीकरोषि निजपादसरोरुहे माम्

॥२५॥

दुर्वारतीव्रदुरितप्रतिवावदूकै-

रौदार्यवाद्भिरनघस्मितदर्शनीयैः ।

देहळ्यधीश्वर दयाभरितैरपाङ्गै-

र्षाच्चं विनापि वदसीच्च मयि प्रसादम्

॥२६॥

अयमनवमसूक्तैरादिभक्तैर्यथाव-

द्विशदितनिजतत्त्वो विश्वमव्यादभव्यात् ।

रथचरणनिरूढव्यञ्जनानां जनानां

दुरितमथनलीलादोहळी देहळीशः

॥२७॥

इयमवितथवर्णा वर्णनीयस्वभावा-

द्विदितनिगमसीमा वेङ्कटेशन गीता ।

भवमरुभुवि तृष्णालोभपर्णकुलानां

दिशतु फलमभीष्टं देहळीशस्तुतिर्नः

॥२८॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य

वेदान्तार्चार्थस्य कृतिषु देहळीशस्तुतिः संपूर्णा ॥

कवितार्किकसिंहाय कल्याणगुणशालिने ।

श्रीमते वेङ्कटेशाय वेदान्तगुरवे नमः ॥

॥ वेगासेतुस्तोत्रम् ॥

श्रीमान्वेङ्कटनाथार्यः कविताकिष्कसेरी ।

वेदान्ताचार्यवर्यो मे संनिधत्तां सदा हृदि ॥

एकं वेगवतीमध्ये हस्तिशैले च दृश्यते ।

उपायफलभावेन स्वयं व्यक्तं परं महः

॥१॥

ईष्टे गमयितुं पारमेष सेतुरभङ्गुरः ।

यत्र सारस्वतं स्रोतो विश्राम्यति विशृङ्खलम्

॥२॥

जयति जगदेकसेतुर्वेगवतीमध्यलक्षितो देवः ।

प्रशमयति यः प्रजानां प्रथितान्संसारजलधिकलोलान्

॥३॥

विभातु मे चेतसि विष्णुसेतुर्वेगापगावेगविघातहेतुः ।

अम्भोजयोनेर्यदुपज्ञमासीदभङ्गरक्षा हयमेधदीक्षा

॥४॥

चतुराननसप्ततन्तुगोप्ता सरितं वेगवतीमसौ निरुन्धन् ।

परिपुष्यति मङ्गलानि पुंसां भगवद्भक्तिमतां यथोक्तकारी

॥५॥

श्रीमान्पितामहवधूपरिचयर्माणः

शेते भुजङ्गशयने स महाभुजङ्गः ।

प्रत्यादिशन्ति भवसंचरणं प्रजानां

भक्तानुगन्तुरिह यस्य गतागतानि

॥६॥

प्रशमितहयमेधव्यापदं पद्मयोनेः

भित्तजनपरतन्त्रं शेषभोगे शयानम् ।

शतगुणपगताः स्मः शान्तनिःशेषदोषं

शतमखमणिसेतुं शाश्वतं वेगवत्याः

॥७॥

शतगुणपगतानां सोऽयमादेशकारी

शनयति परितापं संमुखः सर्वजन्तोः ।

शतगुणपरिणामः संनिधौ यस्य नित्यं

नरावितरणभूमा वारणाद्रीश्वरस्य

॥८॥

कल्याणभूयं कमलनिलयाचेतसोऽभीष्टसिद्धिः

कल्याणानां निधिरविकलः कोऽपि कारुण्यराशिः ।

पुण्यानां नः परिणतिरसौ भूषयन्भोगिशय्यां

वेगासेतुर्जयति विपुलो विश्वरक्षैकहेतुः

॥९॥

वेगासेतोरिदं स्तोत्रं वेङ्कटेशेन निर्मितम् ।

ये पश्यन्ति जनास्तेषां यथोक्तं कुरुते हरिः

॥१०॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य

वेदान्ताचार्यस्य कृतिषु वेगासेतुस्तोत्रं सम्पूर्णम् ॥

कवितार्किकसिंहाय कल्याणगुणशालिने ।

श्रीमते वेङ्कटेशाय वेदान्तगुरवे नमः ॥

॥ पांडुरंगस्तोत्रम् ॥

महायोगपीठे तटे भीमरध्यावरं पुण्डरीकाय दातुं मुनीन्द्रैः ।
 समागत्य तिष्ठन्तमानन्दकन्दं परब्रह्मालिंगं भजे पांडुरंगम् ॥१॥
 तडिद्वाससं नीलमेघावभासं रमामंदिरं सुंदरं चित्प्रकाशम् ।
 वरं त्विष्टिकायां समन्यस्तपादं परब्रह्मालिंगं भजे पांडुरंगम् ॥२॥
 प्रमाणं भवाब्धेरिदं मामकानां नितम्बः कराभ्यां धृतो येन तस्मात् ।
 विधातुर्वसलै धृतो नाभिकोशः परब्रह्मालिंगं भजे पांडुरंगम् ॥३॥
 स्फुरत्कौस्तुभालंकृतं कंठदेशे श्रियाजुष्टकेयूरकं श्रीनिवासम् ।
 शिवं शांतमीढ्यं वरंलोकपालं परब्रह्मरूपं भजे पांडुरंगम् ॥४॥
 शरच्चंद्रविंबाननं चारुहासं लसत्कुंडलाक्रांतगण्डस्थलांगम् ।
 जपारागविंबाधरं कंजनेत्रं परब्रह्मालिंगं भजे पांडुरंगम् ॥५॥
 किरीटोज्ज्वलत्सर्वदिक्प्रांतभागं सुरैरर्चितं दिव्यरत्नैरनर्घ्यैः ।
 त्रिभंगाकृतिं बर्हमाल्यावतंसं परब्रह्मालिंगं भजे पांडुरंगम् ॥६॥
 विभुं वेणुनादं चरन्तं दुरन्तं स्वयं लीलया गोपवेषं दधानम् ।
 गवां वृन्दकानन्दनं चारुहासं परब्रह्मालिंगं भजे पांडुरंगम् ॥७॥
 अजं रुक्मिणीप्राणसंजीवनं तं परं धाम कैवल्यमेकं तुरीयम् ।
 प्रसन्नं प्रपन्नार्तिहं देवदेवं परब्रह्मालिंगं भजे पांडुरंगम् ॥८॥
 स्तवं पांडुरंगस्य वै पुण्यदं ये पठत्येकचित्तेन भक्त्या च नित्यम् ।
 भवांभोनिधिं तेऽपि तीर्त्वाऽतकाले हरेरालयं शाश्वतं प्राप्नुवन्ति ॥९॥

इति श्रीमच्छास्त्राचार्य विरचितं पांडुरंगाष्टकं संपूर्णम् ॥

॥ अथ जगन्नाथाष्टक प्रारंभः ॥

दांचित्कार्ळिदीतटविपिनसंगीतकवरो

मुदा गोपीनारीवदनकमलास्वाद मधुपः ।

राशंभु ब्रह्माऽमरपति गणेशाऽर्चितपदो

जगन्नाथस्वामी नयनपथगामी भवतुमे

॥१॥

भुजे सव्ये वेणुं शिरसि शिखेपिच्छं कटितटे

दुकूलं नेत्रान्ते सहचरकटाक्षं विदधते

सदा श्रीमद्वृंदावनवसतिलीलापारचर्यो जगन्नाथस्वामी०

॥२॥

मत्तंभोधेस्तीरे कनकरुचिरे नीलशिखरे

वभन्प्रासादांतस्सहजबलभद्रेण बलिना ।

सुाद्रामध्यस्थस्सकलसुरसेवावसरदो जगन्नाथस्वामी०

॥३॥

कृपा पारावार स्सजलजलदश्रेणिरुचिरो

रत्नावणी सोमस्फुरदमलपद्मोद्भवमुखैः ।

सुंद्रैराराध्यः श्रुतिगणाशिखागीतचरितो जगन्नाथस्वामी

॥४॥

रथारूढो गच्छन्पथि मिलितभूदेवपटलैः

स्तुतिप्रादुर्भावं प्रतिपद मुपाकर्ण्य सदयः ।

दयासिंधुर्बधुस्सकलजगतां सिंधुमुतया जगन्नाथस्वामी०

॥५॥

परब्रह्मापीडः कुवलयदलोत्फुल्लनयनो

निवासी नीलाद्रौ निहितचरणोऽनन्तशिरसि ।

रसानन्दो राधासरसबपुरालिङ्गनमुखो जगन्नाथस्वामी०

॥६॥

न वै प्रार्थ्यं राज्यं न च कनकतां भोगविभवं
 न याचेऽहं रम्यां निखिलजनकाम्यां वरवधूम् ।
 सदा काले काले प्रमथपतिना गीतचरितो जगन्नाथस्वामी० ॥७॥

हर त्वं संसारं द्रुततरमसारं सुरपते
 हर त्वं पापानां विततिमपरां यादवपते ।
 अहो दीनानाथं निहितमचलं पातुमचलं
 जगन्नाथस्वामी नयन पथगामी भवतुमे ॥८॥

इति श्रीमत्परमहंस परिव्राजकचार्यस्य

श्रीगोविन्द भगवत्पूज्यपादशिष्यस्य श्रीमच्छङ्कर भगवतः कृतौ

श्रीजगन्नाथाष्टकं सम्पूर्णम् ॥

॥ अथ गोविन्दाष्टक प्रारम्भः ॥

सत्यं ज्ञानमनन्तं नित्यमनाकाशं परमाकाशं
 गोष्ठप्राङ्गणरिङ्गण लोलमनायासं परमायासम् ।
 मायाकल्पितनानाकारमनाकारं भुवनाकारं
 क्षमानाथमनाथं प्रणमत गोविंदं परमानन्दम् ॥१॥

मृत्स्नामत्सीहेति यशोदा ताडनशैशवसंत्रासं
 व्यादितवक्त्रा लोकितलोका लोकचदुर्दश लोकाळिम् ।
 लोकन्नयपुरमूलस्तम्भं लोकालोक मनालोकं
 लोकेशं परमेशं प्रणमत गोविन्दं परमानन्दम् ॥२॥

श्रीगोविंदाष्टकम्

६३३

अविष्टपरिपुवीरघ्नं क्षितिमारघ्नं भवरोगघ्नं
कैवर्त्यं नवनीताहारमनाहारं भुवनाहारम् ।
वैमर्त्यस्फुटचेतोवृत्ति विशेषाभास मनाभासं
शैवकैवलशान्तं प्रणमत गोविन्दं परमानन्दम्

॥३॥

गोपालं भूलीलाविग्रहगोपालं कुलगोपालं
गोपीखेलन गोवर्धनधृति लीलाविलसित गोपालम् ।
गोभिर्निगदितगोविन्दस्फुट नामानं बहुनामानं
गोपीलोचरपथिकं प्रणमत गोविन्दं परमानन्दम्

॥४॥

गोपीमण्डलगोष्ठीभेदं भेदावस्थमभेदाभं
शश्वद्गोसुर निर्धूतोत्कृत धूळीधूसरसौभाग्यम् ।
अद्धाभक्तिगृहीतानन्दमचिन्त्यं चिंतितसद्भावं
चिन्तामणिमहिमानं प्रणमत गोविन्दं परमानन्दम्

॥५॥

स्नानन्यापृत योषिद्वस्त्रमुपादायागमुपारूढं
व्यदित्संतीरथ दिग्बस्त्रा उपदातीरप कर्षन्तम् ।
निर्धूतद्वयशोकविमोहं बुद्धं बुद्धेरन्तःस्थं
सत्तामात्रशरीरं प्रणमत गोविन्दं परमानन्दम्

॥६॥

कालं कारणकारणमादि मनादिं काल मनाभासं
कालिदीगतकालीयशिरस्सु मुहु नृत्यतं सुहसंतम् ।
कालं कालकलातीतं कलिताशेषं कलिदोषघ्नं
कालत्रयगतहेतुं प्रणमत गोविंदं परमानन्दम्

॥७॥

बृन्दावनः रं बृन्दारकगण बृन्दाराधित
कुंदाभाः रम्बदस्मेर सुधानंदं सुहृदानन्दम् ।

नद्याशे मुनि मानस वंद्यानंद पदद्वंद्वं
नन्द्याशेष गुणार्द्धि प्रणमत गोविंदं परमानन्दम्


॥८॥

गोविंदाष्टकमेतदधीते गोविंदार्पितचेता यो
गोविंदाच्युत माधव विष्णो गोकुलनायक कृष्णेति ।

गावेदिंग्रिसरोजध्यानसुधाजलधौत समस्तां
गोविंदं परमानन्दामृतमंतस्थं स तमभ्येति

॥९॥

इति श्रीमच्छङ्कराचार्य सद्गुरुविरचितं
श्रीगोविंदाष्टकं संपूर्णम् ॥



॥ अथ वेङ्कटेशाष्टकप्रारम्भः ॥

श्रीवेङ्कटेशपदपङ्कजधूलिपेङ्क्तिः संसारसिन्धुतरणे तरणिर्नवीना ।

सर्वाघपुञ्जहरणाय च धूमकेतुः पायादनन्यशरणं स्वयमेव लोकम् ॥

शेषाद्रिगेह तव कीर्तितरङ्गपुञ्ज आभूमिनाकमभितः सकलान्पुनानः ।

मत्कर्णयुग्मविवरे परिगम्यसम्यक्कुर्यादशेषमनिशं खलु तापभङ्गम् ॥

वैकुण्ठराज सकलोऽपि धनेशवर्गो नीतोऽपमानसरणिं त्वयि विश्वसिन्ना ।

तस्मादयं न समयः परिहासवाचामिष्टं प्रपूर्य कुरु मां कृतकृत्यसङ्गम् ॥

श्रीमन्नरास्तु कतिचिद्धनिकांश्च केचि-

त्क्षोणीपतीन्कतिचिदत्र च रौजलोकान् ।

राधयन्तु मलशून्यमहं भवन्तं

ख्याणलाभजननाय सपर्यमेकम्

॥४॥

तस्मीपतित्वमखिलेश तव प्रसिद्ध-

मत्र प्रसिद्धनवनौ मदकिंचनत्वम् ।

तस्योपयोगकरणाय मया त्वया च

कार्यः समागम इदं मनसि स्थितं मे

॥५॥

शेषाद्रिनाथ भवताऽयमहं सनाथः

सत्यं वदामि भगवंस्त्वमनाथ एव ।

तस्मात्कुरुष्व मदभीप्सितकृत्यजाल-

मेव त्वदीप्सितकृतौ तु भवान्समर्थः

॥६॥

क्रद्धो यदा भवासि तत्क्षणमेव भूपो रङ्गायते त्वमसि चेत्खलु तोषयुक्तः ।

भूपायतेऽथ निखिलश्रुतिवेद्य रङ्ग इच्छाम्यतस्तव दयाजलवृष्टिपातम् ॥

अङ्गीकृतं सुबिरुदं भगवंस्त्वयेति मद्भक्तपोषणमहं सततं करोमि ।

आविष्कुरुष्व मयि तत्सततं प्रदीने चिन्ताप्रहारमयमेव हि योग्यकालः ॥

सर्वासु जातिषु मयातु समत्वमेव निश्चीयते तव विभो करुणाप्रवाहात् ।

प्रह्लादपाण्डुसुतवल्लवगृध्रकादौ नीचो न भाति मम कोऽप्यत एव हेतोः ॥

संभावितास्तु परिभूतिमथ प्रयान्ति धूर्ता जयं हि कपटैकपरा जगत्याम् ।

प्राप्तेतु वेङ्कटविभो परिणामकालस्याद्वैपरीत्यामिव कौरवपाण्डवानाम् ॥

श्रीवेङ्कटेश तव पादसरोजयुग्मे संसारदुःखशमनाय समर्पयामि ।

भास्वत्सदृष्टकमिदं राचितं रसाक्तं प्राभाकरोहमनिशं विनयेन युक्तः ॥

श्रीशालिवाहनशके शरकाष्टभूमि

(१८१५) संख्यामितेऽथ विजयाभिधवत्सरेऽयम् ।

श्रीकेशवात्मज इदं व्यतनोत्समल्पं

स्तोत्रं प्रभाकर इति प्रथिताभिधानः

॥१२॥

इति गार्ग्यकुलोत्पन्न-यशोदागर्भज-केशवात्मजप्रभाकर-कृतिषु ।

श्रीवेङ्कटेशाष्टकं स्तोत्रं समाप्तिमगमत् ॥

श्रीकृष्णदासतनुजस्य मया तु गङ्गा-

विष्णोरकारि किल सूचनयाऽष्टकं यत् ।

तद्वेङ्कटेशमनसो मुदमातनो तु

तद्भक्तलोकनिवहाननपंक्तिगं सत् ॥

पित्रोर्गुरोश्चाप्यपराधकारिणो भ्रातुस्तथाऽन्यायकृतश्चदुर्गताः ।

तेषु त्वयाऽथापिकृपा विधीयतां सौहार्दवश्येन मया तु याच्यते ॥

इति श्रीवेङ्कटेशाष्टकं समाप्तम् ॥



॥ क्रय्यपुस्तकानि ॥

संस्कृतबालशिक्षा आन्ध्रलिप्यासमलंकृता, श्रीरामायण	रु.	आ.
संप्रहसहिताच संस्कृतान्ध्राक्षर जिज्ञासूनामत्युपयोगिनी	०	३
मनस्वतीप्रार्थना, श्यामलादण्डकम्, नवरत्नमाला च	०	२
शब्दमञ्जरी, (दृढपत्तात्मिका)	०	६
संस्कृतान्ध्रवर्णबोधिनी पत्रफलका	० २
यजुर्वेदसन्ध्यावन्दनम्	० २
महाकविबोधायनकृतभगवदज्जुकनाटकम्	० ६
रामकर्णामृतम्	० ८
बा उरामायणम्	० ३
विष्णुकचूडामणिः	० ८
श्रीकृष्णकर्णामृतम्	० ६
,, आंगलानुवादसहितम्	१ ८
शिवकवचम्	...	० २
शिवानन्दलहरी	० २
आदित्यहृदयम्	...	० २
श्रीगोविन्दद्वादश (चतुर्दश) मञ्जरिकास्तोत्रम्	...	० १
हिन्दी तेलुगु बालशिक्षा	...	० ३
,, प्रथमवाचकम्	...	० ८
भर्तृहरिशतकत्रयम्, मूलम्	...	० ८

		रु.	अ.
श्रीलक्ष्मीनारायणहृदयम्	...	०	१
ब्रह्मसूत्राणि, मूलमात्रम्	...	०	३
श्रीदक्षिणामूर्तिस्तोत्रम्	...	०	१
पञ्चसूक्तानि	...	०	२
रुद्रनमकचमकम्	...	०	२
सौन्दर्यलहरीस्तोत्रम्	०	२
यजुर्वेदाह्निकम्	०	६
श्रीवैष्णवाह्निकम्	...	०	८
सूर्यनमस्कारमन्त्राः त्र्युचब्रह्मयज्ञसहितास्सस्वराश्च		०	१
लक्ष्मीनृसिंहस्तोत्रम्	...	०	१
मुकुन्दमाला	...	०	१
भगवद्गीता मूलमात्रम्	...	०	४
विष्णुसहस्रनामस्तोत्रम् नामावलीसहितम्	०	४
ललितासहस्रनामस्तोत्रम्	”	०	६
लक्ष्मीसहस्रनामस्तोत्रम्	”	०	४
सुब्रह्मण्यसहस्रनामस्तोत्रम्	”	०	४
शिवसहस्रनामस्तोत्रम्	”	०	४
वेङ्कटेशसहस्रनामस्तोत्रम्	”	०	४
अन्नपूर्णासहस्रनामस्तोत्रम्	”	०	४
आंजनेयसहस्रनामस्तोत्रम्	”	०	४
गणपतिसहस्रनामस्तोत्रम्	”	०	४

	रु.	अ.
मोक्षसाहस्रनामस्तोत्रम् नामधेयसहितम् ...	०	४
सौम्यसाहस्रनामस्तोत्रम् ,,	०	४
मोक्षसाहस्रनामस्तोत्रम् ,, ...	०	४
मोक्षसाहस्रनामस्तोत्रम् ,,	०	४
मोक्षसाहस्रनामस्तोत्रम् ,, ...	०	४
मोक्षसाहस्रनामस्तोत्रम् ,, ...	०	४

॥ विक्रमार्कचरित्रम् ॥

मोक्षसाहस्रनामस्तोत्रम्, अस्मन्मुद्रणशालायामिदानीं देवनागरीलिप्यामपि ग्रन्थाः मुद्रायन्ते ।
मोक्षसाहस्रनामस्तोत्रम् तत्रभवतां भवताम् ॥

मुद्रासिद्धौ गद्यग्रन्थेषु संस्कृतभाषाप्रविविधशूणां विक्रमार्कचरित्रम्, भोजचरित्रमित्यु-
क्तं मुद्रायाम् ॥ दाक्षिणात्यपाठानुसारेण मुद्रायुक्तदिपत्तनेषु मुद्रितयोरनयोः पुस्तकयो-
रभाषादिशून्यां विक्रमार्कचरित्रं दाक्षिणात्यपाठानुसारेणान्ध्रलिप्यां ग्रन्थालिप्यां च मुद्रित-
म् । अत्रैकत्रयं स्पष्टायसाक्षरैः दृढचिह्नपत्रेषु संमुद्रय विक्रीयमस्ति । आंग्लपाठशालायां
मुद्रितं पाणवकानामुपकाराय, आंग्लानुवादसहिता, अकाराद्यनुक्रमणिका (Glossary)
संयोजितास्ति । पाठशालाध्यापकाः सर्वेऽपि पाणवकानेतत्सुस्तकक्रयणाय प्रोत्साह-
यन्तः । अस्मन्मुद्रणाय प्रोत्साहयेयुरस्मानिति प्रार्थयामहे ॥

भोजचरित्रमपि त्वरितमेव प्रकटिष्यते ॥ इत्थं भवद्विधेयाः ।

वाविल्लु रामस्वामिशास्त्रुलु अण्ड सन्म,

॥ अभिज्ञानशाकुन्तलं नाट्यम् ॥

भोभास्सेवेतसः, आधुनिकीकृत काचन विज्ञापनः,

इदं किल राघवभट्टकृतव्याख्यया, श्रीनिवासाचार्यरचितं व्याख्यया च सहितं दाक्षिणात्यौत्तरिक पाठभेदादिसंस्कृतं सहृदय-हृदयाह्लादनचातुरीधुरीणरसालङ्कारादिपरिष्कृतं च नाटकं स्फुटतर-देवनागरीलिप्या मुद्राप्यमाणं सदचिरादेवास्मन्मुद्रणालये प्रचार-भविष्यतीति ॥

॥ बृहत्स्तोत्ररत्नाकरः ॥

॥ द्वितीयभागः ॥

भोस्तद्व्याख्याः, विज्ञापयामो वयं किमपि भवत्सु,

अयमप्यस्मन्मुद्रणालये देवनागरीलिपि सञ्ज्ञातं मुद्रणैः सर्वमतपरिग्रहक्षमैः सर्वदा सुलभसङ्ग्रहणैः कवच, हृदय, पूजा मन्त्राष्टोत्तर शतसहस्रनामादिसंवलितैश्च कैश्चन स्तोत्रजा लैस्संयोजित-सार्वजनीन पारायणादिसौकर्यं सम्पिपादयिष्या मुद्राप्यमाणस्तद्व्याख्य-नैव प्रचारं गमिष्यतीति ।

इत्थं भवद्विषेसाः

वाविळ्. रामस्वामिशस्त्रुलु उपाण्ड सन्तः,

१२. एस्सुनेड, चेन्नपुरी

